

شاہ امام ابو حنیفہؒ  
کی  
سیاسی زندگی

نفس کی پٹی

کراچی

بکسٹرن پبشرز



جُمْلہ حقوق کا دینی حق

پروفیسری محمد اقبال سلیم گاہندی

— (مالک) —

58835

مسعود پبلیشنگ ہاؤس

— (ف) —

نفس اکیڈمی

بلاس اسٹریٹ کراچی نمبر ۱

محفوظ ہیں

طبع اول: اپریل ۱۹۴۹ء

طبع دہریا: جون ۱۹۵۶ء

کتابت: انوری بیگم دہلوی

طباعت: ٹائمز پریس کراچی صد

— (\*) —

# فہرست مضامین حضرت امام ابو حنیفہ کی سیاسی زندگی

- |    |  |    |   |
|----|--|----|---|
| ۵۹ | غلیظہ ضرور پر حضرت امام کا احتیاق حق         | ۱۰ | حرف آغاز چوہدری محمد اقبال سلیم گاہندری         |
| ۶۲ | اموی اور عباسی دور کے دو درزیے               | ۲۸ | تمہید   |
| ۶۳ | طبقة حثویہ کے بعض عجیب عقائد                 | ۲۹ | امام صاحب کے عہد کی سیاسی تاریخ                 |
| ۶۴ | حجاج کی مطلق العنانی                         | ۲۹ | ولادت و ماحول                                   |
| ۶۶ | پہلا منحوس دن اور پہلا مسلمانوں کا بادشاہ    | ۳۲ | حضرت عمر بن عبدالعزیز کی خلافت                  |
| ۶۸ | بگڑے ہوئے حالات سے حضرت امام کا تاثر         | ۳۲ | آزادی کا پہلا منشور                             |
| ۶۸ | امام کا سیاسی مسلک                           | ۳۳ | حضرت امام کا ابتدائی تعلیمی رجحان               |
| ۶۸ | پہلا اقدام                                   | ۳۵ | رجحان میں تبدیلی                                |
| ۶۹ | قاضی شریک کی ملازمت                          |    | حضرت عمر بن عبدالعزیز کی وفات اور بعد           |
| ۷۰ | دہن دوزی کا نسخہ                             | ۳۷ | کے خلفاء کی گمراہیاں                            |
| ۷۲ | حضرت امام کا وسیع پیمانے پر تجارت کا کاروبار | ۳۸ | خلافت اور بادشاہی کا فرق                        |
| ۷۶ | تجارت کی تفصیلات                             | ۳۹ | خلفاء بنی امیہ کی واقعی و منی حالت              |
| ۷۹ | خزکی دوکان                                   | ۴۰ | اسلامی اموال میں خلافت راشدہ کا نقطہ نظر        |
| ۷۹ | خزکی کونہ کی سب سے بڑی دوکان                 | ۴۱ | اموی دور میں اسلامی اموال کے متعلق مطلق العنانی |
| ۸۰ | غلاموں کے ذریعہ مال کی پھیری                 | ۴۴ | خلافت راشدہ میں انصاف اور حکومت کا تصور         |
| ۸۱ | درآمد و برآمد کا کاروبار                     | ۴۷ | اموی دور میں انصاف و حکومت سے بے راہروی         |
| ۸۱ | حضرت امام کے شریک تجارت                      | ۴۸ | قانون اور انصاف کے متعلق حضرت عمر               |
| ۸۲ | حضرت امام کے اساتذہ کی تعداد                 |    | بن عبدالعزیز کی وضاحت                           |
| ۸۵ | حضرت امام کے شاگردوں کی تعداد                | ۵۰ | اموی دور میں تضاد پرواہیوں کا اثر               |
| ۸۵ | کن کن شہروں میں حضرت امام کے شاگرد تھے       | ۵۳ | ارباب صدق و امانت کا تضاد سے انکار              |
| ۸۵ | حضرت امام کے سرمایہ تجارت کے متعلق تفصیل     | ۵۷ | اسلامی حکومت کے حدود                            |
| ۸۹ | امانتیں                                      | ۵۸ | عہد بنو عباس میں حضرت امام کی کہتے کو نو کو وہی |

- ۱۲۰ امام کے فطری میلانات کی ابتدا
- ۱۲۲ کوفہ کے گورنر خالد کے بے پناہ مظالم
- ۱۳۱ خالد کی ایک عجیب چال
- ۱۳۲ حضرت زید بن علی کے اجمالی حالات
- ۱۳۴ ہندوستان اور خاندان نبوت
- ۱۳۶ حضرت زید کے متعلق امام کی شہادت
- ۱۳۹ حضرت حسن بن محمد کی ایک کتاب
- ۱۴۱ حضرت زید کا علم و فضل
- ۱۴۲ قرآن سے تعلق
- ۱۴۳ حضرت زید کی ایک تقریر
- ۱۴۵ حضرت زید کو نے میں
- ۱۴۶ کرنے میں حضرت زید کے معتقدین
- ۱۵۰ امام کی حضرت زید سے عقیدت
- ۱۵۱ حضرت زید کی حمایت میں امام کا ایک تاریخی بیان
- ۱۵۲ حضرت زید کی دعوت جہاد
- ۱۵۵ حضرت امام کے سیاسی مسلک کی توضیح
- ۱۵۶ حضرت امام کے نقطہ نظر سے امر بالمعروف اور نہی عن المنکر کی توضیح
- ۱۶۱ حضرت امام کے حضرت زید کے ساتھ جہاد میں نہ شریک ہونے کے وجوہ
- ۱۶۵ جہاد کے لئے امام کی حضرت زید کو مالی امداد
- ۱۶۲ کوفہ کے نظام گورنر کے سامنے حضرت امام کا احقاقِ حق
- ۹۱ امانتوں کی مقدار
- ۹۲ عوام کے اعتماد کی وجہ
- ۹۳ حضرت امام کے حسن سلوک کا ایک واقعہ
- ۹۵ تحائف
- ۹۵ مشائخ، علما اور محدثین کی خدمت
- ۹۶ فقرا اور محتاجوں کے ساتھ حسن سلوک
- ۹۶ شاگردوں کے ساتھ برتاؤ
- ۹۹ حضرت امام کے جوہر سخا کے متعلق شریف بلخی کی ایک روایت
- ۱۰۰ حلم
- ۱۰۱ پڑوسیوں کے ساتھ حسن سلوک
- ۱۰۲ ذمیوں کے ساتھ حسن سلوک
- ۱۰۲ عفو و درگزر
- ۱۰۳ حسن معاملہ
- ۱۰۵ امانتوں کے متعلق ایک شرعی توضیح
- ۱۰۷ حضرت امام قاضی ابن ابی لیلیٰ کی عدالت میں پیداوار پر پیمانہ کبیر کا امکان
- ۱۱۱ بینک کا نظام امام نے قائم کیا تھا
- ۱۱۲ ارباب حکومت کی امداد سے بے نیازی
- ۱۱۴ حضرت امام کے مجاہدات و ریاضات اور خانگی زندگی
- ۱۱۶ امام کے تجارتی مساعی کے محرکات
- ۱۱۷ اہل حق منسلو مین کے ساتھ امام کی ہمدردیاں
- ۱۱۹ حضرت امام کے حلم و وقار کا ایک واقعہ



- ۱۹۹ سزا کے وقت حضرت امام کا ایک تادیبی فقرہ  
 ۲۰۰ جیل سے رہائی
- ۲۰۱ کوفہ سے حرم محترم کی طرف وقتی ہجرت  
 ۲۰۲ جہی عباس کی حکومت  
 ۲۰۳ حضرت امام کی کوفہ کو واپسی  
 ۲۰۴ کوفہ کے علماء کے سامنے سفاح کی تقریر  
 ۲۰۵ علماء کی طرف سے حضرت امام کا جواب  
 ۲۱۵ حجاز میں امام کے مشاغل  
 ۲۱۹ حجاز میں مختلف علماء سے مکالمہ و مناظرہ  
 ۲۲۷ وقوع سے پہلے شرعی حکم  
 ۲۲۹ کوفہ کی واپسی اور مجلس وضع قوانین کی تاسیس  
 ۲۲۷ نظم کے ساتھ سوال کی آزادی  
 ۲۳۲ حضرت امام کی مجلس کے مرتبہ قوانین کی وفتات  
 کی تعداد
- ۲۳۷ ابراہیم بن میمون اور امام  
 ۲۴۰ ابو مسلم خراسانی  
 ۲۴۳ ابراہیم اور ابو مسلم کے درمیان تعلقات  
 ۲۴۳ ابراہیم اور ابو مسلم کی مخالفت  
 ۲۴۴ ابراہیم کا ابو مسلم کے متعلق حضرت امام  
 سے مشورہ
- ۲۴۴ ابو مسلم کی مخالفت پر حضرت امام اور ابراہیم کا اتفاق  
 ۲۴۷ ابراہیم کا حضرت امام سے بیعت جہاد کے  
 لئے ہاتھ بڑھانا  
 ۲۴۸ حضرت امام کا جواب  
 ۲۵۴ ابراہیم کا ابو مسلم کے سامنے احقاقِ حق
- ۱۷۶ حکومت بنی امیہ اور امام ابو حنیفہ کے  
 تعلقات کی داستان  
 ۱۷۸ حکومت کی جانب سے حضرت امام سے پہلا  
 استفتاء  
 ۱۸۰ ضحاک خارجی کا کوفہ پر قبضہ  
 ۱۸۱ حضرت امام کی گرفتاری  
 رہائی  
 ۱۸۲ اہل کوفہ کے قتل عام کا حکم  
 ۱۸۲ ضحاک خارجی سے حضرت امام کی گفتگو  
 ۱۸۴ خارجیوں کا استیصال اور ابن ہبیرہ کی گورنری  
 ۱۸۴ حضرت امام کے متعلق اموی حکومت کی پالیسی  
 ۱۸۴ ابن ہبیرہ اور حضرت امام کی ملاقاتیں  
 ۱۸۷ حضرت امام سے ابن ہبیرہ کی ایک استدعا  
 ۱۸۷ حضرت امام کا جواب  
 نرمی کے بعد گرمی  
 ۱۸۹ امویوں اور عباسیوں کی کشمکش  
 ۱۹۱ حضرت امام کے سامنے وزارتِ پیشی کی پیشکش  
 ۱۹۳ حضرت امام کا انکار  
 ۱۹۴ حضرت امام کی تفہیم کے لئے فقہاء کی کوشش  
 ۱۹۵ حضرت امام کا دوبارہ انکار  
 قید  
 ۱۹۶ جیل میں دوسرے عہدوں کی پیشکش  
 ۱۹۷ امام پر عہدہ قضات قبول کرنے کے لئے  
 حکومت کا اصرار  
 ۱۹۸ حضرت امام کی استقامت



- ۲۸۲ خاک کا لطیفہ
- ۲۸۶ برسرِ عدالت حضرت امام کی ایک فیصلہ تنقید
- ۲۸۸ عدالت پر حکومت کا اثر
- ۲۹۰ حضرت امام کی جدوجہد کے نتائج
- ۲۹۲ عدلیہ پر حضرت امام کے لائے ہوئے انقلاب کا اثر
- ۲۹۹ حکومتِ عباسیہ سے امام کے تعلقات کی ابتدا
- ۲۹۹ ابو جعفر منصور
- ۳۰۰ بغداد کی تعمیر کے سلسلے میں حضرت امام کی طلبی
- ۳۰۱ حضرت امام بحیثیت ناظم تعمیرات
- ۳۰۳ تعمیری دنیا پر حضرت امام کا احسان
- ۳۰۴ حضرت امام نے یہ خدمت کیوں قبول کی
- ۳۰۵ ابو جعفر اور حضرت امام کی پہلی ملاقات
- ۳۰۸ نظامتِ تعمیرات کے کام
- ۳۰۹ حضرت امام ابو جعفر کے ساتھ شاہی کیمپ میں
- ۳۱۲ ایک لطیفہ
- ۳۱۲ حضرت امام جعفر صادق کی خدمت میں حضرت امام کے سوالات
- ۳۱۴ ابو جعفر کے یہاں حضرت امام کا رسوخ
- ۳۱۵ بادشاہ سلیم اور ابو جعفر کے ایک جھگڑے میں حضرت امام کا فیصلہ
- ۳۱۷ ابو جعفر کے دربار میں حضرت امام کے حامدین
- ۳۲۱ ابو جعفر کا حضرت امام کی خدمت میں پہلا عطیہ
- ۳۲۳ ابو جعفر کی دوسری پیشکش

- ۲۵۷ ابو مسلم کا ابراہیم کے قتل کے لئے قانونی جیلہ
- ۲۵۹ شہادت سے پہلے ابراہیم کا ابو مسلم کے سامنے ایک تمنا کا اظہار
- ۲۶۰ ابراہیم کی شہادت
- ۲۶۴ ابو مسلم کے ہاتھوں بکیں مقتولوں کی تعداد
- ۲۶۴ مہدی کے سامنے حضرت سفیان ثوری
- ۲۶۶ عباسی حکومت کے دور میں حضرت امام کی خاموش جدوجہد
- ۲۶۷ جدوجہد کی تفصیل
- ۲۶۷ محکمہ عدلیہ کے متعلق اپنے شاگردوں کی صحیح تربیت
- ۲۶۹ حصولِ علم کے صحیح مقصد کے متعلق شاگردوں کی ذہنی تربیت
- ۲۷۲ عہدہ قضا کے متعلق حضرت امام کا تاثر
- ۲۷۳ عدالت کی ذمہ داریوں کے متعلق حضرت امام کا نقطہ نظر
- ۲۷۴ عدالت کے اقتدار کی بندی
- ۲۷۴ شاگردوں کو نصیحت
- ۲۷۶ حضرت امام کا انکسار
- ۲۷۸ تضادِ فصلِ خصومات میں حکومت کے نظم کی اصلاح
- ۲۷۹ حکومت کے عدالتی فیصلوں پر حضرت امام کی بے لاگ تنقیدیں
- ۲۷۹ روشن دان کا مقدمہ
- ۲۸۰ مجنونہ کا مقدمہ
- گوہوں پر جسرح کے متعلق حضرت امام کا نقطہ نظر
- ۲۸۱



- ۳۲۲ حضرت امام کا جواب
- ۳۲۵ ابو جعفر کے دربار میں حضرت امام کی حق گوئی
- ۳۲۷ وطن کو واپسی
- ۳۲۷ رخصت کرتے وقت ابو جعفر کی ایک خواہش
- ۳۲۸ حضرت امام کا جواب
- ۳۲۹ ابو جعفر کے دربار میں دو بارہ طلبی اور ایک سوال
- ۳۳۰ حضرت امام کی جوابی تقریر
- ۳۳۵ نفس زکیہ کے خردی کی اہمیت
- ۳۳۶ حسنی سادات
- ۳۳۶ حضرت محمد بن عبداللہ نفس زکیہ
- ۳۳۷ حسنی سادات کی جہاد کے لئے علی اسلم
- ۳۳۹ عباسی حکومت کے تختہ الٹ دینے کا منصوبہ
- ۳۴۰ عباسیوں کے خلاف سب سے بڑی انقلابی
- تحریک میں حضرت امام ابو حنیفہ کا حصہ
- ۳۴۱ انقلابی تحریک کے متعلق حضرت امام کا
- اظہار خیال
- ۳۴۲ ابو جعفر کوفہ میں
- ۳۴۵ عباسیوں سے جہاد کے متعلق حضرت امام
- کا فتوے
- ۳۵۰ حضرت علیؑ اور علیؑ ہائے مضامین
- ۳۶۰ اسلامی نظام حکومت قائم کرنے کے لئے
- حضرت امام کا جوش و خروش
- ۳۶۱ امام کے شاگردوں کو پھانسی کا یقین
- ۳۶۲ امام کی کامیابی
- ۳۶۲ عباسیوں کا پہلا جہل تحطہ
- ۳۵۴ عباسیوں کا دوسرا جہل حسن بن تحطہ
- ۳۵۵ حسن بن تحطہ امام کی خدمت میں
- ۳۵۶ حسن بن تحطہ کے سامنے امام کی تقریر
- ۳۵۷ حسن بن تحطہ کا امام کے سامنے عہد
- ۳۵۸ حضرت نفس زکیہ اور ان کے بھائی ابراہیم کی
- شہادت
- ۳۵۹ حضرت نفس زکیہ کی مہم میں حضرت امام
- کیوں شریک نہ ہو سکے
- ۳۸۴ حضرت ابراہیم کا سر ابو جعفر کے دربار میں
- ۳۸۷ بغداد کے تعمیر کے بقیہ کام کی تکمیل
- ۳۸۸ نظامت تعمیرات پر امام کی بجائے حجاج بن
- ارطاة کا تقرر
- ۳۸۸ ابو جعفر کا حضرت ابراہیم کے حمایتیوں کا انتقام
- ۳۹۰ ابو جعفر کی شتر کینگی
- ۳۹۱ حضرت امام مالک سے انتقام
- ۳۹۲ حضرت امام مالک کو کوڑوں کی سزا
- ۳۹۵ حجاج بن ارطاة کی پہلی نحوست
- ۳۹۶ ابو جعفر کی امام مالک سے سیاسی معافی
- ۳۹۷ ابو جعفر کی حضرت امام مالک سے تعلقات
- وسیع کرنے کی کوشش
- ۳۹۸ ابو جعفر کا تدوین فقہ مالکی کے متعلق اظہار
- خیال
- ۳۹۹ تدوین فقہ مالکی سے ابو جعفر کا پوشیدہ سیاسی مقصد
- ۴۰۰ امام مالک کا جواب
- ۴۰۲ عباسی حکومت کی حضرت امام مالک کو آلہ کا



- لئے ابو جعفر کی قسم  
 ۴۶۱ عہدہ قاضی القضاات کے لقبول کرنے پر  
 حضرت امام کی قسم  
 ۴۶۲ تازیانے کی سزا کے متعلق صحیح روایت  
 ۴۶۵ سزا کے بعد خدمت مفتی کی پیش کش اور  
 حضرت امام کا انکار  
 جیل کی سزا  
 ۴۶۶ رصافہ کی خدمت قضا کی قبولیت  
 ۴۶۷ حضرت امام کی عدالت میں ایک مقدمہ  
 ۴۶۸ حضرت امام کی وفات  
 ۴۶۹ وفات کے اسباب  
 غسل  
 ۴۷۰ جنازے میں لوگوں کا ہجوم  
 تدفین  
 ۴۷۱ حضرت امام کی وفات کے اسباب پر بحث  
 حضرت امام کا ترکہ  
 ۴۷۲ خلافتِ چہدی  
 حضرت امام کے شاگرد  
 ۴۷۳ عہدہ قاضی القضاات کا قیام  
 امام زفر کے سامنے عہدہ قاضی القضاة کی پیش کش  
 ۴۷۴ امام ابو یوسف  
 خلافتِ ہارون الرشید  
 ۴۷۵ عہدہ قاضی القضاة پر امام ابو یوسف کا تقرر  
 قاضی القضاات کے اختیارات  
 ۴۷۶ حکمہ عدلیہ پر امام ابو حنیفہ کی جدوجہد کا اثر  
 ۴۷۸ امام ابو حنیفہ کی جدوجہد کا بعد کے خلفاء کی سیرت  
 ۵۰۰ سیرت و کردار پر اثر

- بنانے کی کوشش اور اس کی مایوسی  
 ۴۰۳ حضرت امام کے متعلق ابو جعفر کا آخری فیصلہ  
 ۴۰۴ بغداد کی تعمیر کی مدت  
 ۴۰۵ کوفہ کا علمی ماحول  
 سفیان ثوری شریک بن عبداللہ سعد بن کدام  
 اور امام ابو حنیفہ کی بغداد میں طلبی  
 چاروں علماء کے سامنے ابو جعفر کا اظہارِ مقصد  
 ۴۰۸ سعد بن کدام اور سفیان ثوری نے کس طرح  
 رست گاری حاصل کی  
 امام ابو حنیفہ کے سامنے کوفہ کے عہدہ قضا  
 ۴۰۹ کی پیش کش اور امام کا رد  
 قاضی شریک کی بادلِ ناخواستہ عہدہ قضا  
 ۴۱۱ کی قبولیت  
 حضرت امام کو دوبارہ عہدہ قاضی القضاات  
 ۴۱۲ کی پیش کش  
 امام ابو حنیفہ کا آخری امتحان  
 ۴۲۳ ابو جعفر کے وزیر عبد الملک کا حضرت امام کو مشورہ  
 ۴۲۵ حضرت امام کے تازیانے کی سزا کی روایتوں  
 پر تنقید  
 قاضی القضاة کے عہدہ کی پیش کش پر حضرت  
 ۴۳۱ امام ازہر ابو جعفر کی گفتگو  
 ابو جعفر کے سامنے حضرت امام کا عباسی  
 ۴۳۳ حکومت پر بے اعتمادی کا اظہار  
 امام ابو حنیفہ کی اہم تاریخی تقریر  
 ۴۳۶ عہدہ قاضی القضاات پر امام کو مامور کرنے کے  
 ۴۶۱



۵۲۲	امام محمد پر ہارون کا عتاب	۵۰۷	قاضی کی اہم ذمہ داریاں
۵۲۳	قاضی وہب کا انجھام		امام ابو یوسف کی کتاب، کتاب الخراج کے
۵۲۴	امام محمد کا قاضی القضاة کے عہدہ پر تقرر		دیبہ چہ پر تبصرہ
۵۲۵	امام محمد کی وفات		عباسی شہزادوں کو فقہ حنفی کی تعلیم
۲۵۰	عمر و مقام تدفین	۵۱۴	امام ابو یوسف کی وفات
	مامون الرشید	۵۱۴	قاضی القضاة کے عہدہ پر قاضی وہب کا تقرر
۵۲۲	قاضی القضاة کے عہدہ پر یحییٰ بن اکثم کا تقرر	۵۱۵	قاضی وہب کی لپٹی کردار
۵۲۲	قاضی یحییٰ بن اکثم کی دینی خدمات	۵۱۷	ایک آزمائشی مقابلہ
۵۳۵	معتصم، متوکل اور واثق کا زمانہ	۵۱۷	امام محمد
۵۳۵	قاضی القضاة کے عہدہ پر ابو عبد اللہ	۵۱۸	یحییٰ بن عبد اللہ کی ہم
	کا تقرر	۵۱۹	ہارون کا امن نامہ
۵۳۶	آل ابن ابی الشواربہ و آل ارمغانی کے قضاة	۵۲۰	امن نامہ کی خلاف ورزی کے لئے شرعی حیلے
۵۳۸	ابن ابو عبد اللہ کی ناقابل تلافی غلطی	۵۲۰	امام محمد کی طلبی اور امن نامہ کے متعلق استغنا
۵۴۷	دوسری حکومتوں کی عدالتوں پر فقہ حنفی کا اثر	۵۲۰	امام محمد کا جواب
۵۵۰	حاصل کلام	۵۲۱	قاضی وہب کا جواب



بِسْمِ اللّٰهِ الرَّحْمٰنِ الرَّحِیْمِ

# حرفِ آغاز

چوہدری محمد اقبال سلیم گاہندی

تقسیم ہند سے پہلے یہ جزیرہ شاخونی فسادات کی آگ میں لپٹا رہا، کبھی کلکتہ میں مسلمانوں کی خون ریزی، کبھی بہار میں بے گناہ مسلمانوں پر بے پناہ مظالم، اور کبھی گڑبگڑتھ کے معصوم مسلمانوں کے قتل و خون نے قوتِ فکر کو درہم برہم رکھا، خدا خدا کر کے مغربی سیادت ختم ہونے کا اعلان ہوا، اور بہت کدہ ہند میں ایک اسلامی حکومت وجود میں آئی، ہالی پرچم لہرایا، ہم نے اطمینان کا سانس لیا، مگر اعلانِ تقسیم کے دو ہی دن بعد کافروں نے مشرقی پنجاب میں اللہ کا نام لینے والوں پر اللہ کی زمین تنگ کر دی۔ نتیجہ یہ ہوا کہ سارا علاقہ مسلمانوں کے خون سے سیراب ہو گیا۔ علاقے کے علاقے پھونک دیئے گئے، خون اس طرح بہا یا گیا کہ۔۔۔ دو آبہ جالندھر دیا تے خون میں ڈوب گیا۔ مسلمانوں کی شرگوں سے بہائے جانے والے خون کا ایک طوفان اٹھا جس نے دو آبہ کے پانی کو بھی پانی کر دیا۔

یہ بد نصیب بھی اسی دو آبہ کا رہنے والا ہے، میرا گاؤں گاہندراں ضلع جالندھر بھی تباہ و برباد ہوا، بچپن کے ساتھی، عزیز و اقارب سب کے سب منتشر ہو گئے۔ میں ڈیڑھ ہزار میل کے فاصلہ پر حیدرآباد دکن میں تھا، دل ریش، دماغ پریشاں، اس حالت میں کسی اشاعتی پروگرام کا روبرو عمل لانا ممکن ہی کہاں تھا۔

مشرقی پنجاب اور دہلی کے کافرانہ مظالم نے سی۔ پی، اور ہرار کے مسلمانوں پر دہشت طاری کر دی، اور وہ گھبراہٹ و پریشانی میں امن اور پناہ کے لئے حیدرآباد دکن کی طرف روانہ ہوئے، اس طرح بھی دوستوں اور ملاقاتیوں کی ایک بڑی کثیر تعداد متاثر ہوئی، تھوڑے ہی دنوں کے بعد حیدرآباد کا ۸۴ ہزار مربع میل رقبہ ہندوستانی سنگینوں اور ٹینکوں



کی زد میں آگیا، اور آنکھ جھپکتے ہی ملکیت آصفیہ ملکیت ہند کا جزو بن کر رہ گئی۔ سرزمین دکن میں جہاں سے ہم نے تذکرہ حضرت شاہ ولی اللہ اسلام کا نظام حیات اسلامی نظریہ اجتماع اور حکومت الہیہ جیسی کتابیں شائع کی تھیں، اب یہ حال تھا کہ ان کتابوں کا ناشر کہلانا "اقرار جرم کے برابر تھا۔"

جوں توں کر کے ۲۲ نومبر ۱۹۴۷ء کی شام کو چھ بجے میں اپنی ملکیت میں پہنچ گیا۔ کئی سال کے مسلسل تجارتی نقصانات، مالی دشواریوں اور سب سے زیادہ کراچی میں رہائشی دشواریوں کے لاینچ مسئلہ سے الجھ رہا ہوں۔ نجات تو اب بھی نہیں ملی ہے، لیکن کسی نہ کسی طرح قوائے عملیہ کو مجتمع کر کے اس قابل ہوا ہوں کہ یہ کتاب امام ابو حنیفہ کی سیاسی زندگی "فاضل اجل حضرت علامہ سید مناظر احسن گیلانی" صدر شعبہ و نیات جامعہ عثمانیہ کی عظیم الشان اور بے مثل تصنیف جسے مولانا موصوف نے ۲۵ سال کی مسلسل محنتوں کے بعد تیار کیا ہے۔ پیش کر رہا ہوں۔

حضرت امام اعظم ابو حنیفہ عالم اسلام کے برون عزیز قابل فخر پیشوا اور قانون و دستور اسلامی کے سب سے بڑے ماہر تھے۔ قابل افسوس ہے کہ اس عظیم المرتبت امام کے حالات سے ہم ناواقف ہیں! خدا جزاء خیر دے علامہ شبلی نعمانی کو کہ انھوں نے اپنی کتاب کے ذریعہ بڑی حد تک اس کمی کو پورا کیا، اور ان کی عظیم المرتبت شخصیت سے دنیا سے اُردو کو واقف کرایا۔ اب ہم سب شکر گزار ہیں فاضل محترم علامہ مناظر احسن گیلانی کے، کہ انھوں نے ۲۵ سالہ محنت سے حضرت امام اعظم کی سیاسی زندگی سے ہمیں رُشد شناس کرایا۔ حضرت امام ابو حنیفہ صرف سب سے بڑے فقیہ نہ تھے بلکہ وہ ایک بلند مرتبہ سیاسی رہنما بھی تھے۔ اور ان کی یہ حیثیت صرف اسی کتاب کے ذریعہ معلوم ہو سکے گی۔

فاضل مصنف نے ضمناً اُس وقت کی سیاست اور اجتماعی زندگی پر بھی سیر حاصل بحث کی ہے۔ کہ آخری اموی، اور اولین عباسی دور میں جماعتی زندگی کیا تھی۔ مند نشینانِ علم و ادب اور جرات آزما یان میدان قتال سے لے کر معمولی شہری زندگی تک کے حالات بڑی خوبی اور تفصیل کے ساتھ اس میں ہیں گئے۔ عدالتی کارروائیاں، انصاف رسانی اور مختلف سیاسی گروہوں کی جدوجہد کا ایک مکمل نقشہ اس میں نظر آتا ہے۔ اسلامی دستور حکومت، عاقبت المسلمین کے حقوق، انتخاب کا حق، اصول، آزادی کا نصب العین، جاہل اور سخت گیر کے مقابلہ میں



حق و صداقت کی صف آرائی، استقلال، صبر اور رضا کے وہ گراں بہا نمونے دکھائی دیں گے  
جہی پر عالم النسا نیت تیا مت تک فخر کرتی رہے گی۔

میں اس کتاب کی اشاعت کو حاصل زندگی، اور اپنے سپاہ نامہ اعمال میں ایک تابندہ سطر  
سمجھتا ہوں۔ کتاب اس سے پہلے شائع ہو چکی ہوتی، لیکن جیسا کہ اوپر لکھے ہوئے حالات سے ظاہر  
ہے، پریشانی، چیرانی، انتشار اور بدامنی نے اشاعت کا موقعہ آئے نہیں دیا۔ اب جب کہ ہماری لڑائی  
مملکتِ پاکستان کا دستور اساسی ترتیب و تدوین کی منزل میں ہے، اس کتاب کی اشاعت  
عمل میں آرہی ہے، اور شاید اللہ جل جلالہ کو یہی منظور تھا کہ ٹھیک اس وقت اس کی اشاعت  
ہو، جب کہ اہل علم سب سے زیادہ اس کی ضرورت محسوس کریں، یقیناً اس وقت جب کہ دنیا میں  
وومتضا و نظریہ حیات کی کشمکش نے اللہ کی زمین کو اللہ کے بزرگوں کے لئے گہوارۃ راحت ہونے  
کے بجائے مقام کلفت و بے چینی بنا رکھا ہے، اور مملکتِ پاکستان کی دستور سازی میں اس کی  
سعی ہو رہی ہے کہ درود کرب سے کراہی ہوئی دنیا کی ایک ایسے دستور مملکت کی طرف رہنمائی کی جائے  
جو اس کی نجات کا اور بیہ بن سکے۔ عالم اسلام کے سب سے بڑے فقیہ امام اعظم کے سیاسی  
حالات اور ان کے افکار سے واقفیت بہرگو نہ مفید ہوگی۔

خداوند تعالیٰ کا شکر ہے کہ اس نے مجھ جیسے پیچیدان اور آغشتہ عصیاں کو یہ توفیق دی کہ آج میں  
ایک فاضل اجل کی ۲۵ سالہ محنت کا ثمرہ امام اعظم کے سیاسی حالات و افکار کا مجموعہ پیش  
کر رہا ہوں۔

لین سعادت بزور بازو نیست

تا نہ بخشد خدائے بخشندہ

انتساب

امام عظیم

کی

خدمت میں





بِسْمِ اللّٰهِ الرَّحْمٰنِ الرَّحِیْمِ

# امام ابو حنیفہ کی سیاسی زندگی

کچھ اس تالیف اور اس کے مولف کے متعلق

جناب محترم ڈاکٹر حمید اللہ صاحب ایم، اے، پی، ایچ، ڈی  
استاذی المحترم مولانا الحاج المحافظ سید مناظر احسن گیلانی مرحوم  
کی تالیف "امام ابو حنیفہ کی سیاسی زندگی" ابھی ابھی کراچی میں طبع ہوئی ہے۔ عموماً مولف  
اپنے اساتذہ یا مشاہدہ اساتذہ علمائے کوئی تعارف یا پیش لفظ حاصل کرتے ہیں۔ فاضل استاذ  
کی گراں مایہ تالیف ان کے سب سے ادنیٰ و حقیر تلمیذ کے پاس آئی ہے تو ایک پیش لفظ کے ذریعہ  
سے خود سعادت اندوز ہونے کے سوا اور تو کوئی سوال نہیں۔ اگر ناشر کا بیان نہ ہوتا کہ خود استاذ  
محترم نے مجھے کچھ لکھوا پلئے، کا حکم دیا ہے تو شاید اس طرح کی سعادت اندوزی کو بھی گستاخی  
بمقتدا۔ مشکہ، آنت کہ خود ہوید نہ کہ "شاگردی پراند"

مؤلف کی سوانح عمری  
علماء کی بے نیازی اور کسبِ نفسی شہرہ آفاق ہے۔  
اسی لئے ہاوجود ملک کے مولفین کی صفِ اول میں  
ہونے کے استاذ محترم کی سوانح عمری کہیں چھپی ہوئی نہیں ملتی۔ اپنی معلومات درج کرتا ہوں  
تاکہ بعد والے کے لئے کچھ کام دیں۔

مناظر احسن (رحمۃ اللہ علیہ) آپ کا تاریخ نام ہے۔ دیم کے زبر کے ساتھ، اور ماشار اللہ  
اسم باسٹی ہیں۔ خیال ہو گا کہ ابھی تو "ساٹھا پاٹھا" ہونے کو بھی ایک دو سال باقی ہوں گے۔  
لیکن علم کی بد قسمتی ہے کہ مولانا کی صحت بہت کمزور ہے۔ قلب کے اور دیگر عارضوں سے بارہا  
طویل عرصوں تک علیل و فریض رہے ہیں۔ خدا آپ کی عمر و صحت میں برکت عطا فرمائے۔ آمین  
آپ کی ولادت صوبہ بہار میں گیلانی نامی گاؤں میں ہوئی۔ یا نسبت کے مزید اضانے کی جگہ  
آپ اپنے کو گیلانی ہی لکھتے ہیں۔ قطب الاقطاب گیلان سے نسبت گو یا مقصود تھی۔ آپ کا تعلق



نہ صرف بلند مرتبت شرفائے سادات سے ہے بلکہ علم و عمل بھی موروثی ہے۔ آپ کے بزرگوں کو غالباً علم ہیئت سے بھی خاص لگاؤ رہا ہوگا کیونکہ مکان میں ایک بہت پرانی اور عمدہ سنگ مرمر کی دھوپ گھڑی بھی دستیاب ہوتی تھی جو اوقات الصلاة کے لئے فرنگی گھڑیوں کی محتاجی سے بچاتی رہی ہوگی۔

آپ کی تعلیم متعدد دینی درس گا ہوں میں ہوتی۔ بعض وقت ایسی صورتوں میں آدمی لا الیٰ ہولاء ولا الیٰ ہولاء ہو جاتا ہے۔ مگر مولانا میں علم و سیرت کی بڑی شان نظر آتی ہے کہ دیوبندی آپ کو اپنا کہتے ہیں تو بریلوی اپنا ان دونوں مکاتب خیال کی انگریزی دور میں ملک میں جو "مکافرت" اور کشمکش تھی اس میں یہ اپنا یا جانا حیرت انگیز ہے۔ مگر مولانا حقیقت میں ان دونوں سے بھی بالا ہیں یعنی آپ صرف مسلمان ہیں۔ رسول اللہ کسی کو نہ سنتی شیعہ بنائے تھے نہ حنفی و ہابی۔ بلکہ اِنَّ الدِّیْنَ عِنْدَ اللّٰهِ اِسْلَامٌ کے ازلی پیغام کی تجدید کے لئے۔

جہاں حسن و جمال سے فائز سرخ و سپید ہزاروں میں ممتاز و فائق تھے وہاں حسن باطنی سے

بالائے سرش ز ہوش مندی

می تافت ستارۃ بلند می

لا عمری ہی سے خطابت، الشاہد وازی اور شاعری تینوں میں ہمسروں میں ممتاز رہے، کبھی گندہ سیاسیات میں حصہ نہ لیا۔ اس لئے زور زبان و خطابت کے لئے محافل و عطا میں آپ کے لئے زیادہ کشش رہی تو نورِ قلم اور نظم و نثر ٹھوس علمی اور بلند پایہ جرائد کے سوا آپ کو کہیں اور نہ لے جاسکے۔

ایک مرتبہ فرما رہے تھے لا عمری میں میری ایک نظم کسی رسالے میں چھپی۔ برسوں گذر گئے میں خود بھول بھلا گیا۔ پھر ایک مرتبہ ایک صاحب سے کہیں ملاقات ہوئی جو شاعر بھی تھے انھوں نے اپنے جس کلام کلام کو فخر پہ سننے کے لئے بیاض میں سے انتخاب کیا وہ وہی بھولی بھری نظم تھی۔ پہلی بیت ہی پر کشکا کہ یہ تو پہلے بھی کہیں پڑھی سنی ہوئی نظم ہے۔ دورانِ الشاد میں یاد آ گیا کہ عہد چہ ولا دراست دزدی کہ بلف چراغ داروے اس سے کیا کہتے۔ صرف یہ کہا کہ ہاں بھی، نظم بہت اچھی ہے۔

ایک اور دفعہ ارشاد ہوا۔ مجھے ابتداءً علوم عقلیہ کا بڑا شغف تھا۔ حدیث وغیرہ سے

دلچسپی نہ تھی۔ دیوبند میں شریک ہوا بھی تو ایک طرح سے غرور کے ساتھ کہ یہ بیچارے ہمیں کیا پڑھائیں گے۔ شیخ الحدیث کے درس میں پیچھے بیٹھتا تھا اور کچھ کھنچا کھنچا سا۔ چند دن گذرے تو استاد نے خود توجہ کی۔ درس کے بعد ٹھیرا یا اور پوچھا کہ کون ہو، تعلیم کا کیا حال ہے وغیرہ میں نے عرض کی کہ علوم عقلیہ پڑھ کر آ رہا ہوں۔ طرح طرح کے وسوسے دل میں ہیں اور حدیث شریف سنتے وقت بھی یہی حال رہتا ہے اس لئے ذرا پیچھے بیٹھتا ہوں۔ کہا اب آئندہ وسوسے نہیں ہوں گے۔ واقعہ یہ ہے کہ پھر اُس دن کے بعد سے الحمد للہ وسوسوں کا نام و نشان نہ رہا اور میں روز افزوں دلچسپی سے علوم حدیث کی تحصیل میں مشغول ہو گیا۔

ملک کے مختلف مراکز علم میں تحصیل، چشم بد دور قابل رشک حافظہ اور ان سب کے ساتھ مطالعے کا ذوق اتنا کہ بیان سے باہر، اسی کا نتیجہ ہے کہ قلم برداشتہ لکھتے ہیں اور پھر بھی ایک بجز ذخائر نظر آتا ہے کہ موجیں مارتا، ناظر کے قلب و دماغ کو غرقاب کرتا سب پر چھا تا نظر آتا ہے، جامعہ عثمانیہ میں درس کے علاوہ مجھے پانچ سات دفعہ آپ کی تقریریں پہلک میں سننے کا موقع ملا ہے۔ کبھی سیرت النبوی کے مرغوب موضوع پر، کبھی اشتراکیت کی اسلامی نقطہ نظر سے چھان بین پر۔ جیسے جیسے تمہید کے بعد آگے بڑھتے ہیں۔ زور بیان بڑھتا جاتا ہے۔ اور جیسے جیسے زور بیان بڑھتا ہے، جوش بیان بھی۔ سننے والے مسحور رہتے ہیں تو خود خطیب بھی خطابت کے کیف سے مرشار۔ آواز گونجنے لگتی ہے۔ خیالات کی مناسبت سے اعضاء میں تڑپ اور حرکت، گانے میں باجے، یا فوجی بینڈ میں ڈھول کی اثر انداز صداؤں کا آمیزہ کر دیتے ہیں۔ الفاظ میں کہ آبشار کی طرح بیش از بیش گرتے چلے جاتے ہیں بلکہ لغت خیالات کا ساتھ نہیں دے سکتی اور ہر قدم پر نئے الفاظ کی ضرورت پیش آتی ہے اور وہ خود بخود ڈھل ڈھل کر زبان سخادت نشان پر نثار ہوتے چلے جاتے ہیں۔ اور نئے الفاظ ہونے کے باوجود نامانوس نہیں ہوتے۔ جیسے ایک دن ایسے ہی ایک موقع پر کہا۔ ایک بڑا پھلا ہے کہ چھوٹی پھلیوں کو نکلتا جاتا ہے۔ تقریر کی روانی کا یہ حال ہے کہ ملک کے تیز قلم سے تیز قلم، مختصر نویس، اسٹینوگرافر، بارہا کوشش کرتے رہے مگر کبھی کامیاب نہ ہوئے کہ آپ کی رفتار بیان کا ساتھ دے سکیں۔

پہلی عالمگیر جنگ کا زمانہ تھا، انگریزوں کے دورِ ستم میں  
 حیدرآباد میں آمد ایک سیاسی پناہ گزیں کی طرح پایہ تخت آصفیہ



حیدرآباد وکن میں تشریف لائے بے کس و بے سہارا تھے۔ ذوق و عادت سے مجبور ہو کر حیدرآباد کی مشہور صد سالہ دینی درس گاہ جامعہ نظامیہ میں نام لکھا دیا جہاں تعلیم، قیام، طعام، بلکہ کتیب و لباس تک سب کو مفت ملتے تھے۔ لیکن حالات نے اس کا موقع نہ دیا کہ ان سہولتوں سے کچھ استفادہ کرتے۔ جلدی ہی جامعہ عثمانیہ قائم ہو گئی اور غالباً مولانا حبیب الرحمن خاں شیروانی (وزیر امور مذہبی) کی توجہ سے آپ کو فنون و سائنس کی جماعتوں میں سنی طلبہ کو "دینیات لازم" پڑھانے کے لئے بطور لکچرار لے لیا گیا۔ اس کی ماہوار (۲۵ تا ۴۰) تھی۔ جامعہ عثمانیہ کوئی پھولوں کی بیج نہ تھی۔ ایک خود مختار ویسی ریاست ہونے کے باوجود انگریزی سفیر مقیم رینڈیٹنٹ، کی مرضی کے خلاف کوئی اہم کام مشکل سے ہو سکتا ہے۔ جدید وضع کی جامعہ اور ذریعہ تعلیم انگریزی نہ ہو بلکہ اردو، یہ گھریلو حیدرآبادی چیز نہ تھی، اس کے اثرات سارے برطانوی ہند کے نظام تعلیم پر پڑتے۔ انگریزوں کیوں منظور کرتا کہ اس کی بات کے چلتے انگریزی زبان پر کوئی پیڑھی نظر بھی ڈال سکے۔ لیکن بہر حال انگریزوں نے اسے منظور بھی کیا تو اس تصور اور تیاری کے ساتھ کہ "نظام کے خرچ پر یہ تجربہ کرایا جائے اور اس کے ناکام ہونے پر برطانوی ہند کے سیاسی شورش کو بھونکتا یا جائے کہ کسی "کالی" زبان میں جدید علوم کی تعلیم نہیں ہو سکتی۔"

ملک کے اعلیٰ حکام میں جو رقابتیں ہر جگہ ہوتی ہیں، اس کے تحت بعض نہایت با اثر افسر ہمیشہ اس پرستے رہے کہ یہ جامعہ چلے نہیں۔

قدامت پسندی اور نئی روشنی کی کشمکش نے نصاب ساز جماعتوں کو اس پر آمادہ نہ ہونے دیا کہ نصاب قومی ضروریات کے مطابق بنایا جائے بلکہ صرف اس پر کہ صرف زبان کی تبدیلی کے ساتھ برطانوی ہند کی جامعات ہی کا نصاب جاری ہو۔ طالب علم چاہے انگریزی میں کتا میں پڑھ کر دوسرے، غلامانہ ذہنیت والا اور اپنی سے عاری بنے یا اردو میں پڑھ کر۔ فرق تو کچھ نہیں بلکہ خطرہ ہی بڑھ جاتا ہے کہ دوسرے ہریت وغیرہ اب عوام کی دسترس میں بھی آجائے۔ صرف اتنا ہوا کہ جملہ طلبہ کو چاہے فنون کے ہوں یا سائنس کے، مذہب و اخلاق پر بھی ہفتے میں دو گھنٹے لازمی طور پر لکچرار ہوا کریں۔ سنیوں کے لئے دینیات لازم کے نام سے اور غیروں کے لئے اخلاقیات کے عنوان سے۔

دینیات لازم کے لکچرار کا فریضہ بڑا کٹھن اور نازک تھا۔ فلسفہ اور سائنس کے طلبہ اس

سے آئے دن اور ہر سال سوال کرتے۔ بعض وق کرنے کے لئے اور بعض نیک نیتی سے ازالہ شبہات کے لئے۔ اور جو شخص خود ان جدید علوم سے بے بہرہ ہو وہ ان کی تشفی کیسے کر سکے۔ ابتداء میں صرف نظری ذہانت کام دیتی رہی ہوگی۔ پھر رفتہ رفتہ جدید علوم کی کتابیں ترجمہ ہو کر لکچر و دنیاویات کی دست رس میں بھی آتی گئیں اور وہ روز افزوں علوم جدیدہ کے مختلف پہلوؤں سے واقف بھی ہوتے چلے گئے۔ ان کے کمزور پہلوؤں سے آگاہی جو ابی اعتراض میں کام دیتی تو ان کے وسائل اور حربوں سے واقفیت کے باعث انھیں حربوں کو اسلام کی تائید میں استعمال کرنا ممکن ہو گیا۔ جو کام اپنے زمانے میں امام غزالی نے کیا، وہی کام اس جماعت کے استاد کو کرنا پڑتا تھا اور کوئی "احیاء العلوم" ثانی چاہے ابھی تحریر میں نہ آئی ہو لیکن گزشتہ تیس سال سے سال بسال جامعہ عثمانیہ کے طلبہ اس جدید علم کلام سے مستفید و متاثر ہوتے رہے ہیں اور نتیجہ یہ بتاتا ہے کہ ہمالیہ تلے کے بڑے علم کی ڈیڑھ دو درجن جامعات میں سب سے کم دہریت اگر کسی جگہ پھیل سکی تو وہ جامعہ عثمانیہ ہی ہے۔ اور اس کا سہرا بہت بڑی حد تک صرف مولانا سید مناظر احسن گیلانی نے منظرِ عالم کے سر رہا ہے۔

آپ کچھ عرصہ شعبہ دنیاویات میں رہے اور حدیث کا درس دیتے رہے اور غالباً۔ انٹرمیڈیٹ میں مجھے اسی مضمون کے سلسلے میں چند دن شرف تلمذ کا راست موقعہ ملا۔ پھر وہ فنون و سائنس کے شعبوں میں دنیاویات لازم پڑھانے کے لئے بالکل منتقل ہو گئے تو راست تلمذ کا سلسلہ منقطع ہو گیا۔ بہت برسوں کے بعد مکرّم مولانا جو اب لکچر سے ترقی کر کے ریڈیو سٹیج تھے، اور ۳۵ تا ۶۰ ماہوار پاتے تھے، دوبارہ شعبہ دنیاویات میں منتقل ہوئے مگر ایچ۔ اسحاق میرا مضمون فقہ تھا۔ اس لئے راست تعلق پھر بھی پیدا نہ ہو سکا۔ مختلف درمیانی سائنز کی وفات پیرا نہ سائی کی بنا پر خدمت سے سبک دوشی وغیرہ کے باعث آخر الامر مولانا ہی سبب سے سینئر ہونے کی بنا پر صدر شعبہ بنے۔ یہ دوسری جنگ عالمگیر سے کچھ ہی دن پہلے کا واقعہ ہے اس وقت ان کی ماہوار (۵۰۰ تا ۱۰۰۰) ہو گئی۔ اور وہ فرسٹ گریڈ پروفیسر ہو گئے۔ علوم دنیاویہ کا اعزاز جامعہ عثمانیہ میں کسی اور دنیاوی علم سے کم نہ تھا۔

میں ۱۹۳۵ء میں جامعہ عثمانیہ شعبہ دنیاویات کا لکچر فقہ بن کر مامور ہوا۔ لیکن چند ماہ بعد ہی شعبہ قانون میں قانون بین الممالک وغیرہ پڑھانے کے لئے منتقل کر دیا گیا۔ اس طرح



راست تلمذ کے بعد راست رفاقت بھی زیادہ دن نہ رہی لیکن ایک تو شخصی روابط، دوسرے ایک ہی عمارت میں ہم سب کا خدمتِ علم میں مشغول رہنا اور تیسرے نصابی و انتظامی مختلف کمیٹیوں میں آئے دن ملنے کا موقعہ اس دوری کو صرف نظری رکھتا ہے، واقعی نہیں۔ اور مولانا کی عملیت کو قریب سے دیکھنے کا موقعہ ملنے لگا۔

اس پندرہ سولہ سالہ خدمتِ جامعہ نے بڑا فرق پیدا کر دیا تھا۔ اب اس مولوی میں جو دیوبند وغیرہ سے دستارِ فضیلت ہاندہ کر آیا تھا، اور اس پر و فیسر میں جو ایک جدید وضع کی جامعہ میں درس دے رہا تھا، کوئی نسبت تھی تو شاید یہی کہ وہ پہلے بھی پکے مسلمان تھے اور اب بھی۔ لیکن جامعہ کے ماحول نے ان کو ایسی چیزوں کا موقعہ دیا جن کی کسی دینی درس گاہ میں نہ توفیق ہوتی ہے اور نہ سہولت۔

اولاً جدید ذہنیت کے طلبہ کو پڑھانا تھا جس کا اد پر ذکر آیا۔ دوسرے ایک جمعیت کے اندر ڈیڑھ دو سو اساتذہ درس دیتے تھے جو بیسیوں ہی علوم و فنون پڑھاتے تھے۔ آئے دن بلکہ ہر روز ان سے علمی بحث رہتے اور طلبہ سے کہیں زیادہ ان سے باہمی افادے استفادے اور تبادلہ خیال کا موقعہ ملتا۔ مثلاً کبھی کوئی پروفیسر تاریخ پوچھتا، مولانا مسلمانوں کی بحری زندگی پر میں ایک مضمون لکھ رہا ہوں اور قرآن نیز تاریخ سے میں مواد لے چکا ہوں، اگر حدیث کا کچھ مواد آپ ہیا فرما سکیں۔۔۔۔۔ کوئی پروفیسر فلسفہ، کوئی پروفیسر معاشیات، کوئی پروفیسر قانون آئے دن آپ سے ایسے مسائل پر مواد مانگتا جو کسی عام مولوی کو کبھی ڈھونڈنا ہی نہیں پڑتا۔ حیدرآباد کے بے نظیر کتب خانے، قلمی بھی اور مطبوعہ بھی اسلامیات کے لئے شاید استنبول اور قاہرہ کے بعد ساری دنیا میں تیسرے نمبر پر تھے۔ اور وہ ہر وقت دست رس میں تھے۔ کسی اور جگہ کے استاد کو یہ سہولت کہاں ملتی۔

اب ایک نیا واقعہ پیش آیا جس نے آپ کے فیضان کی رفتار و مقدار کو بہت بڑھا دیا۔ ۱۳۲۹ھ میں بعض شعبوں میں ما بعد ایم۔ اے تحقیقاتِ علمیہ کا "ریسرچ ڈپلومہ" قائم ہوا تھا اور پہلے ہی سال فقہ کے دو طلبہ اس میں لئے بھی گئے تھے لیکن پھر ایک طویل وقفہ رہا۔ مولانا کے صدر شعبہ بننے کے زمانے میں ایم۔ اے کے طلبہ کے لئے بھی ریسرچ لازمی کر دیا گیا۔ ہر سال تفسیر حدیث، فقہ، اور کلام کے دو چار طلبہ ضرور ہوتے تھے۔ ان کے لئے اچھوتے عنوان تلاش کرنے اور ان سے تحقیقاتی کام لینے اور مقالہ لکھوانے کا کام زیادہ تر مولانا اپنے ہی متعلق رکھنے کا ایثار گواہ

فرماتے تھے۔ شعبہ دینیات سے بھی اس طرح کے ڈیڑھ دو درجن مقالے مرتب اور منظور ہو گئے۔ ان میں سے بعض مختلف علمی رسالوں میں بہ اقساط یا کتابی صورت میں چھپے بھی ہیں۔ چند ایک تو کہنا چاہیے کہ لاجواب ہیں۔ مثلاً اصول فقہ کی تدوین کی تاریخ، "اسلامی اصول معاشیات" وغیرہ دوسری عالمگیر جنگ کا زمانہ تھا کہ پی۔ ایچ۔ ڈی کی محامیتیں بھی کھل گئیں اور کئی سال شوقین طلبہ آتے رہے جن میں سے غالباً دو کے مقالے منظور بھی ہو گئے۔ ایک تو "قانون جنایات بر بنائے غفلت کا تقابلی مطالعہ" اور دوسرے "اسلامی اصول معاشیات"۔ یہ مقالے اصل مع ترجمہ اردو اور انگریزی دونوں میں تیار ہوتے تھے اور امتحانوں میں سے ایک یورپ یا امریکہ کا بھی ہوتا تھا۔

طلبہ سے اس طرح کا کام لینے میں اساتذہ کو بھی محنت اور مطالعہ کرنا پڑتا ہے اور طلبہ کو "تحفہ" دیئے ہوئے مواد کے بعد بھی بہت کچھ استاد کے پاس بچ رہتا ہے۔ ایسی ہی چیزوں سے مولانا اپنی بعض تالیفات تیار کرتے گئے اور ان میں سے کئی ایک اہل علم کے لئے چھپ کر منظر عام پر بھی آگئی ہیں۔

اس کے علاوہ جامعہ عثمانیہ میں متعدد علمی رسالے تھے نیز علمی انجمنیں اور ادارے یا دائرے بھی۔ خود شہر حیدرآباد میں مزید براں رسالے اور ادارے تھے۔ ان سب میں مولانا کو حصہ لینا پڑتا اور ہر وقت کچھ نہ کچھ لکھتے رہنا پڑتا۔ برطانوی ہند کے علمی رسالے ان کے علاوہ تھے۔

میں نے کئی بار مولانا سے عرض کیا کہ اپنے نشریات کا ایک مکمل ذخیرہ کسی کتب خانے میں فراہم کر دیں۔ کم از کم ایسی ایک یادداشت تیار فرمائیں کہ کون سا مضمون کس رسالے کے کس نمبر میں کہاں اور کب شائع ہوا۔ مولانا ان چیزوں سے مستغنی ہیں اور خوف ہے کہ مولانا سے آج کل قریب رہنے والے اس پر فوری توجہ نہ کریں تو بہت سے جواہر ریزے ناپید نہ ہو جائیں۔

قدیم زمانے کے اسلامی علماء کی طرح زیر نظر کتاب جامع ضرور ہے، مگر مانع نہیں۔ یعنی اس میں اپنے موضوع پر جملہ متعلقہ مواد جمع کر دیا گیا ہے لیکن اس کے معنی یہ نہیں کہ دیگر معلومات کا بھی ضمناً آجانا ممنوع رہا ہو۔ اس میں معلومات کا انبیا ہے، لطیف استنباطات کی بھرمار ہے اور صبر سے اور بار



بار پڑھنے والے کو ہر قدم پر اور ہر دفعہ نئی نئی چیزیں ملتی ہیں۔

یوں تو کتاب اپنے موضوع پر مفید ترین معلومات کی حامل ہے لیکن اس کی اہمیت چودھویں صدی ہجری کے اس ثلثِ ثالث میں خاص کر اس کے مقامِ اشاعت یعنی پاکستان کے لئے غیر معمولی ہے۔

کتاب میں اصل میں یہ بتانے کی کوشش کی گئی ہے کہ خا نزاہہ بنی امیہ جب اپنی غلطیوں کو نباہنے کے لئے مزید غلطیوں کا حکومت میں عمداً اضافہ کرتا چلا گیا اور بالآخر اپنے خاتمے کے قریب اس کا پورا نظم و نسق پوری طرح ازسرتا پائرا ہوا جسم بن گیا تو انقلاب ناگزیر بھی تھا اور ضروری بھی۔ خلفاء عباسیہ قوم کی امیدوں اور آرزوؤں کا مرکز بن کر سر اقتدار آئے۔ لیکن قوم کو جلدی ہی مایوس ہونا پڑا۔ بات یہ تھی کہ پرنسپل عہدہ داروں کی جگہ لینے کے لئے نعم البدل نوجوانوں کو منظم طور پر تربیت دینے اور تیار کرنے کی طرف توجہ نہیں کی گئی تھی اور نتیجہً گاؤں آمد و خر رفت تھا۔ عوام کی مصیبت میں کوئی کمی نہیں ہوئی۔ نئے حکمران بھی استبداد پسند تھے اور نئے افسر اور حکام عدالت بھی جاہل و رشوت خوار۔

عام حالتوں میں انقلاب اور جواہی انقلابوں کا ایک سلسلہ شروع ہو جاتا۔ بنی امیہ کے خلاف بغاوت پر آمادہ کرنے کے لئے عوام میں جو شوریدہ سری پیدا کی گئی تھی وہ ہرنے من چلے ہوشمند کو تیار و سائل خانہ جنگیوں کے لئے مہیا کرتی۔

امام ابو حنیفہ نے بنی امیہ کے خلاف تحریک کے آغاز ہی کے وقت اس ضرورت کو بھانپ لیا تھا اور گویا ایک خانقاہ بنا کر وہیں مستقبل کے افسروں کو پوری تن دہی اور بے نفسی سے اپنی بساط بھر تیار کرنا شروع کیا۔ خلافت عباسیہ کے آغاز پر انہوں نے کئی سو افراد ایسے تیار کر دیئے جو عالم با عمل تھے یعنی ان میں دین داری، مویافت داری اور ساتھ ہی فرائض، نظم و نسق کی پنداری بھی تھی۔

جب یہ ہو گیا تو انہوں نے راتے عامہ کو ہم نوا بنایا کہ جاہل و رشوت خوار افسروں کو بھی خدمت سے الگ کیا جائے اور استبداد پسند خلیفہ بھی روزمرہ کے نظم و نسق میں دخل نہ دے کر دستور و آئین کا پابند رہے۔ امام ابو حنیفہ نے یہ اہم امر بھی طے کر لیا تھا کہ خود کوئی عہدہ بڑے سے بڑا بھی قبول نہ کریں۔ اس چیز کے باعث ان کی آواز میں بھی قوت آگئی اور ان کے مخالفین بھی بوکھلا گئے۔

امام ابو حنیفہ کو شہید ہونا پڑا۔ لیکن ان کے خون سے اسلام کی سوکھی ہوئی کبیاری سنبھ گئی اور پیماسی زمین سیراب ہوتے ہی ہری بھری ہو گئی۔ چنانچہ ان کی وفات پر شاید دس سال بھی نہیں گزرے تھے کہ ان کے شاگرد نظم و نسق پر چھا گئے اور امام ابو یوسف کی سرکردگی میں ڈیڑھ سو سالہ اسلامی مملکت کو تباہی سے بچا کر مزید چند سو سال تک ایک نئی اور زیادہ صحت و زندگی بخشنے کا سامان ہو گیا۔ اور جیسا کہ مولانا نے واضح فرمایا ہے (صفحہ ۱۳۱) طبع جدید کا صفحہ یہ بھی مجدد اول حضرت عمر بن عبدالعزیز کے فیض لامتناہی کی ایک اور برکت نظر آتی ہے۔ یہ دور امام ابو حنیفہ کی عمر کے تاثر پذیر دور کا ہم عصر ہے۔

ہوا یہ کہ خلفاء بنی امیہ نے بعض مرتبہ، غالباً نیک نیتی سے، چند ایسے لوگوں کو قاضی مقرر کیا جو کردار تو عمدہ رکھتے تھے اور ہر طرح منصف مزاج اور بے لاگ قاضی بننے کے قابل تھے لیکن قانون سے واقفیت نہیں رکھتے تھے۔ قدیم رومی روایات کے تحت رجبو شام میں کچھ نہ کچھ باقی رہی ہوں گی، خلفاء نے یہ کیا کہ ان پڑھ قاضی کو پڑھے لکھے مشیر و مفتی مدد دینے کے لئے مہیا کر دیئے اور اس طرح مقصد حاصل ہو گیا تھا۔ لیکن بعد میں اس نظیر سے بے جا کام لیا گیا اور جاہل قاضی روز افزوں ہوتے گئے۔ مزید برآں کوئی مجموعہ قانون و نظائر ملک میں نہ تھا۔ استبداد پسند اموی خلفاء یہ چاہتے بھی نہ تھے۔ قاضیوں کے لئے ابتداء پوری نیک نیتی سے اجتہاد کی صلاحیت رکھنے کی ضرورت سمجھی گئی تھی تاکہ قرآن و حدیث سے مسائل استنباط کر لیا کریں۔ بعد کے زمانے میں یہ لفظ تورہ گیا اور معنوں کی طرف توجہ نہ رہی۔ نتیجہ یہ ہوا کہ ہر شہر کی نظیریں الگ ہو گئیں۔ بلکہ برے قاضیوں کی صورت میں خود ان کے اپنے فیصلے مماثل صورت مقدمہ کے باوجود فریق مقدمہ کے بدلنے پر مختلف ہونے لگے۔ ابھی انگریزی دور میں کلکتہ، مدراس، بمبئی، لاہور وغیرہ کی عدالت ہائے عالیہ میں دہلی کی مرکزی؟ کینئر لندن کی پریوی کونسل کی ترمیمی و اصلاحی شخصیت کی موجودگی کے باوجود جتنا اختلاف رائے تھا اس سے سب واقف ہیں اور اس سے ایک بہت ہی ہلکا تصور خلافت عباسیہ کے آغاز پر اسلامی قانون کے متعلق باہم متعارض نظائر کے متعلق کیا جاسکتا ہے۔

اس صورت حال کا راجس کا ذکر مولانا نے صفحہ ۳۲ پر طبع جدید کا صفحہ ۱۳۱ ایک جدید مصری تالیف کے واسطے سے کیلئے لیکن جو رسائل البلغار میں ابن المقفع کے اصل رسالے یعنی رسالہ



نی الصحاہ کے شائع ہو جانے کے باعث راست و بلا واسطہ بھی کیا جا سکتا ہے، امام ابو حنیفہ نے علاج یہ سوچا تھا کہ سیاست باز تو فوجی انقلاب کی تیاریوں میں منہمک رہیں اور یہ اپنے شاگردوں کو لے کر دنیوی جاہ طلبی سے بے پردا ہو کر فقہ اسلامی کے انبار میں جس میں بے لگام نظائر کے باہمی تعارض نیز علم حدیث کے کامل طور پر تا آن دم مدون و منقح نہ ہونے کے باعث متصادم؟ ایک مزید تعارض کے باعث مشکلیں بڑھ گئی تھیں، ایک نظام قائم کرنے کی کوشش کریں۔

انہوں نے اولاً حکومتی نقطہ نظر سے بے ضرر یعنی مسائل عبادات پر توجہ اور نماز، روزہ، حج، زکوٰۃ وغیرہ ایک ایک باب کو لے کر اس کے متعلق زیادہ سے زیادہ جزئیات کو دلائل و شواہد کے ساتھ معین کرنا شروع کیا۔ رفتہ رفتہ حکومتی مسائل مال گزاری وغیرہ کو بھی مدون کیا۔ یہ یقیناً نقش اول تھا۔ لیکن ایک تو ایک کارکرد چیز ترمیم و اصلاح کے لئے تیار موجود ہو گئی اور اس سے بڑھ کر یہ کہ ایک جماعت مہیا ہو گئی جسے اس کام کے کرنے کی تربیت مل چکی تھی۔ ظاہر ہے کہ اس کی روایات نسلوں تک چلتی اور صدیوں تک کارفرما رہتی ہیں۔

مشکلات کا اندازہ اس سے کیا جا سکتا ہے کہ ایک خلیفہ کو ایک مرتبہ چالیس "مولوی نما" بد معاشوں نے یہ "فتویٰ" دیا کہ خلیفہ قانون سے بالا ہے۔ دیکھا انگلستان کا بدنام مقولہ *King can do no wrong*۔ بادشاہ سے قصور سرزد ہو ہی نہیں سکتا یہ بھی کہیں اسی کی نقالی تو نہیں تھی؟ ایک اور مشکل یہ تھی کہ فقہ زندگی کے ہر شعبے سے متعلق ہے۔ اور قانون کے ماخذوں میں قانون کے علاوہ لغت، صرف نحو، تاریخ وغیرہ ہی نہیں حیوانیات، نباتیات، بلکہ کیمیا و طبیعیات کی بھی ضرورت پڑتی ہے۔ قبلہ معلوم کرنا جغرافیہ طبیعی پر موقوف ہے۔ نماز اور افطار و سحری کے اوقات علم ہیئت وغیرہ کے دقیق مسائل پر مبنی ہیں۔ رمضان کے لئے رویت ہلال کو اہمیت ہے۔ اور بادل وغیرہ کے باعث ایک جگہ چاند نظر نہ آئے تو کتنے فاصلے کی رویت اطراف پر متاثر ہوگی، وغیرہ وغیرہ مسائل کی طرف اشارے سے اندازہ ہوگا کہ نماز و روزہ جیسے خالص عباداتی مسائل میں بھی علوم طبیعیہ سے کس طرح قدم قدم پر مدد لینے کی ضرورت ہوتی ہے۔ کاروبار، تجارت، معاہدات، آب پاشی، صرافہ، بینک کاری وغیرہ کے سلسلے میں قانون سازی میں کتنے علوم کے ماہروں کی نہ ضرورت ہوگی! امام ابو حنیفہ ہر علم و فن کے ماہروں کو ہم بزم کرنے اور اسلامی قانون یعنی فقہ کو ان سب کے تعاون سے مرتب و مدون کرنے کی کوشش میں عمر بھر لگے رہے اور

بہت کچھ کامیاب بھی ہوئے۔

کتاب میں قسم قسم کے معلوماً ایک جا ہو گئے ہیں۔ کسے یقین آئے گا کہ امام ابو حنیفہ ر فوت  
 ۱۵۸۰ء) زمین کے کرومی اور گول ہونے کے قائل تھے؟ صفحہ (۲۳۲) پر جو قصہ لکھا ہے  
 اس سے اس کے سوا کیا نتیجہ نکالا جاسکتا ہے۔ حلیف منصور کی موجودگی میں امام ابو حنیفہ سے  
 کسی نے پوچھا کہ "دنیا کے ٹھیک بیچ میں کون سی جگہ ہے؟" امام نے فرمایا کہ وہی جگہ  
 جہاں تو بیٹھا ہے۔ زمین کے ٹھیک کردی شکل ہوتے بغیر تو یہ جواب صحیح ہو سکتا ہے  
 اور نہ مسائل اس پر چپ اور قائل ہو سکتا۔ رطبین پر پکپنے سے یہاں بحث نہیں۔  
 "جرتج شاید جارج کے لفظ ہی کی کوئی صورت ہے" (ص ۱) اس کا تعلق گریگوری  
 سے سمجھا جاتا ہے۔

امام ابو یوسف سب سے پہلے قاضی القضاۃ تھے۔ (ص ۱) بطور واقعہ اس  
 میں کوئی شبہ نہیں۔ اسی طرح کام اولاً امام ابو حنیفہ کو پیش کیا گیا تھا جسے انھوں  
 نے قبول نہیں فرمایا۔ (ص ۱) اس کے ماننے سے بھی انکار نہیں۔ لیکن اس سے یہ مسئلہ  
 حل نہیں ہوتا کہ اس عہدے کا تصور امام ابو حنیفہ کی رجو ایرانی النسل تھے، تجویز سے  
 ہوا یا خود خلفاء عباسیہ کو اپنے ماحول کے ایرانی اثرات و روایات سے، قبل اسلام کے عہدہ  
 موبد موبدان کے باعث، اس کی تجویز سو جھی، بہر صورت قاضی القضاۃ کا تصور جو وزیر عدالت  
 اور میر عدل دونوں کے اجتماع کی حیثیت ہے، ایرانی تھا یا نہیں، مولانا کی طویل بحث کے  
 باوجود حل نہ ہو سکا۔ موبد موبدان آیا خالص مذہبی افسر تھا یا خالص عدالتی یا دونوں کا جامع  
 جب تک اس کا مواد سامنے نہ آئے خالص عدالتی قاضی القضاۃ کے تصور کا اخذ معلوم  
 نہیں ہو سکتا۔ میں پورے استناد کے ساتھ تو نہیں کہہ سکتا۔ لیکن قدیم تر تمدنوں مثلاً یہودیوں  
 وغیرہ کے ہاں مذہبی اور عباداتی اعلیٰ افسر ہی اعلیٰ ترین افسر عدالت و مرا فحہ بھی ہوتا تھا۔  
 موبد موبدان بھی ایسا ہی رہا ہو، قرین قیاس ہے۔ جا حظ نے موبد موبدان کا ترجمہ اگر  
 قاضی القضاۃ کیا تھا (ص ۱) تو اس مذہبی افسر کے عدالتی شعبہ فرائض کے بزرگ کے سلسلے  
 ہی میں ہوگا۔ ایران میں خالص عدالتی موبد موبدان کا پتہ نہیں چلتا کہ قاضی القضاۃ کو اس کی  
 متمتع قرار دیں۔ لیکن اس میں بھی کوئی شک نہیں کہ خلافت راشدہ و خلافت نبی اسبہ میں ایسی کوئی  
 چیز مسلمانوں میں نہ تھی۔ اور یہ امر معنی خیز ہے کہ اس طرح کا عہدہ بغداد اور قرطبہ میں ایک ہی



وقت میں قائم ہوا۔ (گویا وہ ایک سماجی ضرورت تھی اور مسلمانوں کی عمرانی ضرورتوں نے اس کا قیام سمجھایا تھا۔ اور بس۔)

کتاب کے بعض اور دلچسپ معلومات میں سے یہ ہے کہ ابو مسلم خراسانی کے زمانے میں بھی چینی کے برتن پائے جاتے تھے۔

وزرا کو نماز باجماعت نہ پڑھنے کی بنا پر عدالت میں مردودا الشہادت قرار دیا جاتا تھا۔

ایک بڑی دلچسپ بات یہ کہ امام محمد شیبانی کو تدوین فقہ میں جو دو گارٹے ان میں ان کی اپنی بعض رومی لونڈیاں بھی تھیں (۔۔۔) اس سے مراد یونانی ہوں گی۔ کیونکہ تاریخ اسلام میں رومی سے مراد عموماً بیزنطینی ہوتے ہیں یعنی قسطنطنیہ کی سلطنت والے۔ اور ان میں یونانی سب سے ممتاز تھے۔ کیا یہ لونڈیاں صرف صاف نو لیس تھیں یا اس سے زیادہ کچھ اور بھی؟

بنی تغلب (۔۔۔) کے متعلق ایک معاہدے کا بعض مورخ ذکر کرتے ہیں کہ انھوں نے یہ وعدہ کیا کہ خود تو عیسائی رہیں گے۔ لیکن اپنے بچوں کو بپتسمہ نہ دیں گے یعنی عیسائی نہ بنائیں گے۔ الوثائق السیاسیہ فی العہد النبوی والخلافة الراشدہ کی تدوین کے سلسلے میں پتہ چلا کہ یہ اصل میں "لا تقربوا الصلوة کا سا واقعہ ہے۔ مکمل معاہدے سے رطبری ص۔ خراج ابی یوسف سے ایسا معلوم ہوتا ہے کہ نو مسلم تغلبیوں کی اولاد کے متعلق پادریوں کے اختیار سماعت اور عمل دخل کو روکنا مقصود تھا۔ ورنہ عیسائیوں کو یہ حکم دینا کہ اپنی اولاد کو عیسائی نہ بنائیں (لا اکواہ فی الدین کے قرآنی احکام کے مغائر ہو جائے گا۔

ہارون الرشید کے زمانے میں خاندانی ناموں کا رواج نہیں ہوا تھا۔ اور مامون الرشید اور اور امین الرشید (۔۔۔) کا کوئی تاریخی وجود نہیں۔ عبداللہ المامون اور محمد الامین صحیح نام ہیں۔ امین و مامون زیادہ سے زیادہ لقب ہو سکتے ہیں۔ ان میں الرشید کے لفظ کا اضافہ ٹھیک نہیں۔ طبع اول میں کتاب اچھی چھپی ہے لیکن مؤلف کو ہر وقت پڑھنے کا غالباً موقعہ نہیں ملا۔۔۔ سطر ۱ میں کارہ کا لفظ ہے یعنی کراہت کرنے والا۔ پروف خواں نے اسے نہ سمجھا اور "ناکارہ" بنا کر اپنے ناکافی علم کا ثبوت درج کتاب کر دیا۔

۔۔۔ سطر ۱ میں آزمائشوں کی بمعنیوں سے "کھرا" ہو کر تو کوئی نکل سکتا ہے "کھرا" ہو کر نہیں جیسا کہ چمپا ہے۔ کم یا زیادہ اہم ایسی کچھ اور بھی طباعتی غلطیاں رہ گئی ہیں۔ یہ قابل معافی

سمجھی جا سکتی ہیں۔ لیکن کاش ناشر کتاب میں ایک اشارہ یہ لگوا دیں جس کا شاید اب بھی وقت ہے موجودہ فہرست مضامین تک محض ناکافی ہے۔ طبع ثنائی میں نو اس کی تیاری آسان ہے۔

مولانا کی اور تالیفوں کا کتاب میں مژدہ ہے مثلاً تدوین فقہ کی تاریخ وغیرہ

دعا ہے کہ مولانا کا سایہ علم کسے پر تا دیر صحت و عافیت کے ساتھ باقی

رہے۔ کہ ان زیر تالیف کتابوں سے دنیا محروم نہ رہ جائے بڑا عظیم ہند میں اسلامیات کے احیاء میں مولانا نے جو حصہ لیا ہے وہ کفر و جہالت کے منطقہ حارہ میں ٹھنڈی ہواؤں کے مصداق ہے۔

جزاہ اللہ عنا حسن الجزاء۔

## مولانا کی اہم تر تالیفیں

گننام اور بانام مضامین توبہ کثرت ہیں۔ مطبوعہ کتابوں میں سے قابل ذکر یہ ہیں ۱۔

۱۔ البنی الخاتم

۲۔ اسلامی معاشیات

۳۔ مسلمانوں کی تعلیم دو جلدیں۔

۴۔ تذکرہ حضرت شاہ ولی اللہ

۵۔ کتاب ہذا امام ابو حنیفہ کی سیاسی زندگی،

۶۔ تدوین حدیث

۷۔ الدین القیم

۸۔ حضرت ابوذر غفاریؓ

فقط

محمد حمید اللہ

جلادی الاول ۱۳۶۹ھ



## بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ وَكَفٰی وَالصَّلٰوةُ وَالسَّلَامُ عَلٰی عِبَادِهِ السَّالِحِیْنَ اَصْطَفٰی

جامعہ عثمانیہ کے سابق نائب امیر ڈیوڈ والس چانسلر، محترمی قاضی محمد حسین صاحب مرحوم نے ایک علمی مجلس جامعہ عثمانیہ میں اساتذہ کی قاسم کرکھی تھی، جس میں اپنے اپنے تدریسی فن کے مختلف موضوع پر اساتذہ مقالے سنایا کرتے تھے۔ خاکسار کی جب باری آئی تو اپنی کتاب "تدوین فقہ" کے ایک حصہ کا انتخاب کر کے مقالہ کی شکل میں متعدد مجلسوں میں اس کو پڑھتا رہا۔ یہ امام ابوحنیفہ رحمۃ اللہ علیہ کی سیاسی زندگی کی روداد تھی مضمون چونکہ کافی طویل تھا، اس لئے چند قسطوں میں بھی مکمل نہ ہو سکا۔ ہر خطبہ جو اس مجلس میں پڑھا جاتا تھا، "الفرقان" ہریلی میں اشاعت کے لئے بھیج دیا جاتا تھا، الفرقان سے بعض دوسرے مجلات میں بھی یہ مضمون نقل ہوا، خصوصاً ہمارے فاضل دوست مولانا ابوالاعلیٰ صاحب مودودی امیر جماعت اسلامی نے اپنے ایک طویل پیش لفظ کے ساتھ رسالہ "ترجمان القرآن" جلد ۱۶ - عدد ۳ و ۴ میں بھی اس کو شائع فرما دیا تھا۔ لیکن مضمون بہر حال نامکمل ہی تھا۔ بعض لوگوں کے اصرار سے کچھ دنوں اس مضمون کی تکمیل کا خیال پیدا ہوا۔ کتاب کی موجودہ ضخامت کا اندازہ پہلے سے نہ تھا، لیکن جب فلم اٹھا لیا گیا تو اس کا روکنا میرے بس میں نہ تھا، بس جہاں پر پہنچ کر وہ خود ہی رُک گیا، میں نے بھی اپنے اس تالیفی سفر کو ختم کر دیا۔

سچ پوچھیے تو حنفی تاریخوں کے گوشے میں یہ چند فقرے جو پائے جاتے ہیں، یعنی بنی امیہ کی حکومت کے عہد میں کوفہ کا والی ابن ہبیرہ تھا، اُس نے امام ابوحنیفہ سے خواہش کی کہ حکومت کی کسی ملازمت کو قبول کر لیں، امام صاحب نے انکار کیا، انکار کی سزا میں ابن ہبیرہ نے حضرت امام کو جیل خانے بھی بھجوا دیا تھا اور تازیانے سے اس بے رحم آدمی نے ان کو ٹپوایا بھی تھا۔ ایک مختصر ساقصہ یہ، اور دوسرا قصہ عباسی دور کا ان الفاظ میں جو درج کیا جاتا ہے، کہ عباسیوں کے دوسرے خلیفہ ابو جعفر منصور نے جب حکومت کی باگ سنبھالی، تو بغداد شہر کی تعمیر کے بعد اُس نے چاہا کہ امام ابوحنیفہ کو اس شہر کا قاضی مقرر کریں، لیکن امام صاحب

نے اس وقت بھی انکار پر ہی اصرار فرمایا۔ ابو جعفر نے بھی اس انکار کی سزا امام صاحب کو جیل اور تازیانے وغیرہ کی شکل میں دی۔

بس یہ دو فقرے حنفی تاریخوں کے گوشوں میں جو پائے جاتے ہیں، یوں سمجھیے کہ ان ہی کو متن بنا کر اس کی جو واقعی شرح تھی، اس کتاب میں پیش کی گئی ہے، اصل واقعات کے بیان کرنے سے پہلے یہ مناسب معلوم ہوتا ہے کہ حضرت امام ابوحنیفہ کے عہد کی سیاسی تاریخ کا ایک ہلکا سا خاکہ ناظرین کے سامنے پیش کر دیا جائے۔

## امام صاحب کے عہد کی سیاسی تاریخ

**ولادت و ماحول** واقعہ یہ ہے کہ امام صاحب کی ولادت باسعادت بنی اُمیہ کے اس عہد میں ہوئی تھی، جب سارا عالم اسلام ان کے خوں چکاں مظالم سے تھمرا رہا تھا۔ دنیا کے ان متوالوں سے وہ سب کچھ سرزد ہو چکا تھا جس کی نظیر اسلام ہی کیا شاید تاریخ عالم میں موجود نہیں۔ فرات کے ساحل پر اپنے رسول صلی اللہ علیہ وسلم کے نواسے اور ان کے خاندان کے پیارے شہیدوں کے بپتے ہوئے لہو سے یہ اپنی حرص و آرز کی پیاں بچھا چکے تھے۔ رسول کا منور و پاک شہر حرہ کے واقعہ میں لوٹا جا چکا تھا، اور اس بُری طرح لوٹا جا چکا تھا کہ جان و مال ہی نہیں بلکہ عصمتیانِ حرم کی آبرو و ناموس تک کی پروا نہیں کی گئی۔ رسول کی مسجد میں سعید بن المسیب کے سوا ایک زمانے تک نماز پڑھنے والا کوئی باقی نہیں رہا تھا اللہ کا گھر کعبہ تک بھی دنیا طلبی کی اس بھٹی کی چنگاریوں سے نذر آتش ہو چکا تھا، جو اس خاندان کے سینوں میں جل رہی تھی۔ خلافتِ اسلامی کے پہلے خلیفہ کے نواسے حضرت عبداللہ بن زبیر بیت اللہ کی چوکھٹ پر ان ہی کے ہاتھوں خاک و خون میں تڑپ چکے تھے۔ ظالم الامتہ "جناح کی بے پناہ تلوار لاکھوں مسلمانوں کی گردنیں معمولی معمولی باتوں میں اڑا چکی تھی، جن میں صحابہ کی اولاد اور جلیل القدر تابعین بھی شامل تھے۔

الغرض بنی اُمیہ اور ان کے سنگ دل و سپاہ سینہ ولایتِ رگورنروں، کی ہد تمیزیلوں کے اس بے پناہ طوفان نے ایک ایسا دہشت ناک مہیب منظر دنیائے اسلام میں قائم کر دیا تھا کہ ہر ایک اپنی اپنی جگہ پر دم بخود تھا۔ منکرات و یکمے جارہے تھے۔ لیکن ہاتھ سے روکنے کی جدت کسی کو

کیا ہوتی، بڑے بڑوں کی زبانیں تک خاموش تھیں، یزید، ابن زیاد، اور حجاج جیسے سولے زمانہ ہی نہیں بلکہ جو ان میں نیکی اور حلم و بردباری میں شہرت رکھتے تھے، ان کے درباروں میں بھی رسول اللہ صلی اللہ علیہ وسلم کے ممتاز صحابہوں کے ساتھ جو سلوک ہوتا تھا، اس کا اندازہ اس ایک واقعہ سے ہو سکتا ہے عبد الملک بن مروان جو اپنی مذہبی زندگی میں خاص امتیاز رکھتا تھا، کے پاس بوڑھے اور نابینا صحابی حضرت جابر بن عبد اللہ رضی اللہ تعالیٰ عنہ مدینہ طیبہ سے چل کر دمشق صرف اس لئے آتے ہیں کہ واقعہ حرہ کے بعد انتقاماً مدینہ منورہ والوں پر جو ظلم توڑے جا رہے تھے ان کو بند کرنے کی درخواست کریں۔ اس وقت رسول اللہ کے پڑوسیوں پر زندگی کے تمام ذرائع بند کر دیئے گئے تھے۔ ہر شخص گویا اپنے گھر میں قیدیوں کی سی زندگی بسر کر رہا تھا۔ رسول کے صحابی اس کے پاس رحم کی سفارش لے کر آتے ہیں، اور خلیفہ عبد الملک سے کہتے ہیں :-

”امیر المؤمنین! مدینہ منورہ جس حال میں ہے، آپ دیکھ رہے ہیں۔ وہ ”طیبہ“ ربیعہ پاک شہر ہے، یہ نام حضور صلی اللہ علیہ وسلم نے اس کا رکھا ہے، اس کے باشندے آج کل قیدیوں کی طرح محصور ہیں، امیر المؤمنین کو اگر صلہ رحمی کا خیال ہو اور ان کے حق کو وہ پہچانیں تو ایسا کرنا چاہیے۔“

پیغمبر کے ایک صحابی پیغمبر کے شہر کے بے تصور باشندوں، بچوں اور عورتوں پر رحم کی درخواست پیش کرتے ہیں۔ لیکن بجائے سمجھنے کے عبد الملک کے سینہ میں غصہ کی آگ بھڑکنے لگی۔ چہرہ سرخ ہو گیا۔ حضرت چونکہ نابینا تھے۔ اس لئے ان کو اس کی ناراضی کا پتہ نہ چلا۔ آپ بار بار اسی بات کو دہرا رہے تھے۔ قریب تھا کہ ان کے ساتھ بھی کوئی سخت واقعہ پیش آئے۔ لیکن اتفاق سے دربار میں ان کے ایک شاگرد قبیسہ موجود تھے، انھوں نے حضرت کو خاموش کیا۔ ہاتھ پکڑ کر باہر نکال لائے، اور حضرت کو سمجھانے لگے کہ :-

يا ابا عبد الله ان هؤلاء القوم صارا واملوا كما را ابن سعد، حضرت یہ لوگ ربیعہ امیہ،

اب بادشاہ بن گئے ہیں۔ (ابن سعد)

مطلب یہ تھا کہ آپ کیا ابھی تک ان لوگوں کو واقعی مسلمانوں کا امیر اور خلیفہ ہی سمجھ رہے ہیں۔ یہ اپنے کو اب رسول کا جانشین نہیں سمجھتے، بلکہ گذشتہ رومی اور ایرانی سلاطین کے نقش قدم پر چل کر انھوں نے اپنے کو بادشاہ بنا لیا ہے۔ قبیسہ پر عبد الملک چونکہ بہت



بھروسہ کرتا تھا، اور یہ بات مشہور تھی، اس لئے حضرت جابر نے یہ سن کر قبصہ سے فرمایا۔  
- مگر تم کو کوئی عذر کا موقعہ حاصل نہیں ہے، کیونکہ تمہارا صاحب تمہاری بات تو  
سُنتا ہے۔

اس پر قبصہ نے جو بات کہی، اُس سے ان خلفاء کے طرز عمل کی کیسی اچھی تشریح ہوتی ہے۔  
انہوں نے کہا۔

”حضرت! وہ سنتا بھی ہے اور نہیں بھی سنتا ہے، جو بات نمشا اور مرضی کے  
مطابق ہوتی ہے، بس اسی کو سنتا ہے“ (ابن سعد)

مدانی خاندان کے پہلے خلیفہ کا یہ حال تھا، اسی سے اندازہ ہو سکتا ہے کہ بعد کے خلفاء جنہوں  
نے سلطنت ہی کی گود میں آنکھیں کھولی تھیں، ملوکیت میں ان کا رنگ کتنا گہرا ہوتا چلا گیا ہوگا۔  
اس سلسلہ میں سب سے زیادہ قابلِ رحم حالت کوفہ یعنی امام صاحب کے مولد کی تھی کہ اسی شہر  
میں مدت تک ابن زیاد اور اس کے حجاج کی تلوار اپنے نیام سے باہر ہو کر ہیکسوں اور منطلو موں کے سر پر  
مسلل بیٹھ سال تک انتہائی بے دردی کے ساتھ چمکتی رہی۔ کوفہ والے کس حال میں تھے اس کا  
اندازہ اس واقعہ سے ہو سکتا ہے کہ امام ابو حنیفہ کے استاذ کے استاذ حضرت ابراہیم نخعی کو جب حجاج  
کی موت کی خبر پہنچی تو وہ سجدہ میں گر گئے اور بیان کیا جاتا ہے کہ ان کی آنکھوں سے مسلسل خوشی کے  
آنسو بہ رہے تھے۔ یہ زمانہ تھا جب ”لوہے کر عصاب سے ایسی حکومت قائم کی گئی تھی جس میں  
زبان سے کسی اصلاحی لفظ کا نکالنا اپنے خون سے کھیلنا تھا، اور اسی لئے بڑے بڑوں کے پاس  
استقلال اپنی جگہ سے ہل چکے تھے۔ بجائے کھڑے ہونے کے وہ بیٹھنے کو ترجیح دے چکے تھے۔ خواجہ  
حسن بصری، ابن سیرین، ابراہیم نخعی، شعبی جیسے ائمہ عظام کے لئے غاموشی کے سوا کوئی چارہ نہیں رہا  
گیا تھا۔ جس کی تفصیل تاریخ کی کتابوں میں موجود ہے، یہ واقعہ ہے کہ اس کا خطرہ پیدا ہوا  
تھا کہ حکومت کی قہرمانیت و استبداد کے اگر یہی یل و نہار رہتے تو آئندہ نسلوں میں امر بالمعروف  
و نہی عن المنکر کا جذبہ جس کی تسمانی تعلیم اور آنحضرت صلی اللہ علیہ وسلم و خلفاء راشدین کے  
طرز عمل نے مسلمانوں میں پرورش کی تھی ہمیشہ کے لئے بجھ کر رہ جائے گا، جس کا آخری مال  
اس کے سوا اور کیا ہو سکتا تھا کہ نبوت نے جو اسلامی نظام قائم کیا تھا، حرص و ہوا کے ان غلام

۱۷ اچھی باتوں کا حکم دینا اور بُری باتوں سے روکنا ۱۲

بادشاہوں اور اُن کے عمال و حکام کے ہاتھوں بتدریج مسخ ہوتے ہوتے درہم و سہم ہو کر رہ جاتے۔

غالباً حضرت امام رحمۃ اللہ علیہ اپنی

## حضرت عمر بن عبدالعزیز کی خلافت

عمر کے اٹھارہویں سال میں تھے

کہ اسلام کے متعلق وہی تجربہ جس کی شہادت تیرہ سو سال سے اسلامی تاریخ مسلسل ادا کر رہی ہے،

ظاہر ہوا۔ یعنی اسلام کی کشتی جب کبھی نزاکت کے آخری گرداب میں اس طرح پھنسی ہے کہ دیکھنے

والوں نے ہمیشہ کے لئے اس کے ڈوب جانے کی پیش گوئی کی، تو اچانک کسی غیبی لطیفہ نے ظاہر ہو کر

اناللہ لہ الحافظون کی توثیق کرتے ہوئے ناامیدی کی ان ماہوسانہ پیش قیاسیوں کو ہمیشہ جھٹلا کر

رکھ دیا ہے۔ میرا یہ مقصد ہے کہ ٹھیک ان ہی دنوں میں جب یہ سب کچھ ہو رہا تھا، بنی اُمیہ کے

ان ہی مردہ لاشوں میں سے جنھوں نے خواہ "سیاسی" طور پر جس قسم کی زندگی کا ثبوت دیا ہو لیکن

اسلامی نقطہ نظر سے ان میں اکثر مردہ ہو چکے تھے۔ اور اس حد تک مردہ ہو چکے تھے کہ ان ہی

اموی خلفاء میں سے ایک نے اپنی ایک ناپاک کنیز کو بحالت جنابت عبا اور عمامہ پہنا کر مسجد میں

امامت کے لئے بھیجا، اور بیچارے ناواقف مسلمانوں کو اسی بدصفت و ناپاک عورت کے پیچھے

نماز پڑھنی پڑی۔ لیکن "مُخْرَجُ الْحَيِّ مِنَ الْمَيِّتِ" کی عجیب شان ہے کہ ان ہی مردہ ضمیروں

میں سے اُس نے حضرت عمر بن عبدالعزیز رضی اللہ تعالیٰ عنہ جیسے خلیفہ کو اموی تخت کا وارث

بنایا، جس کی ایمانی زندگی نے نئے سرے سے اسلامی نظام کے تمام شعبوں میں زندگی کی نئی لہر

دوڑادی، جیسا کہ میں نے عرض کیا، امام صاحب کے عنفوان شباب کا زمانہ تھا، جس وقت عمر

بن عبدالعزیز نے خلافت کی ہاگ اپنے ہاتھ میں لی، پہلی تقریر منبر پر پہنچ کر اُنھوں نے جو کی تھی

اُس کا سب سے اہم فقرہ یہ تھا کہ: (لا طاعة لسانی معصية الله۔ (ابن سعد) اللہ کی نافرمانی میں ہماری فرماں برداری کوئی نہ کرے

آزادی کا یہ پہلا منشور تھا جس کا بنی اُمیہ کے عہد میں حضرت عمر بن عبدالعزیز کی

آزادی کا پہلا منشور

جانب سے پہلی دفعہ اعلان کیا گیا۔ تمام ظالم گورنروں کے حالات وہ بخوبی

واقف تھے ایک ایک کر کے بتا دیتے گئے، ہر شخص کو حکم دیا گیا کہ "اسلامی نظام میں جہاں جہاں جس قسم کی خرابیاں پیدا ہو گئی ہیں اُن

کی اصلاح کی کوشش کی جائے اور پوری توجہ کی جائے۔ اسی کا نتیجہ یہ ہوا کہ وہ ساری زبانیں جن پر تلوار کے تارے چڑھائے گئے تھے،

کھل پڑیں، اور امر بالمعروف و نہی عن المنکر اظہار حق کے جذبہ کا جو چراغ قریب تھا کہ بجھ جاتے، پھر سینوں میں روشن ہو گیا۔

مشہور مدنی امام حضرت قاسم بن محمد بن ابی بکر کا مشہور تاریخی فقرہ:-

اليوم ينطق من كان لا ينطق (ابن سعد) اب وہ بولیں گے جو نہیں بول سکتے تھے۔

خلافتِ عمری کے اسی اعلانِ آزادی کا ترجمہ ہے۔ ایک طرف عمر بن عبدالعزیز کے زمانہ میں لوگوں کو یہ آزادی میسر آئی دوسری طرف ایک دہانقلاب کی ابتدائی ہی کے زمانے سے شروع ہوئی۔ وہ یہ کہ نبی اُمیہ کی غیر اسلامی زندگی کا ایک اثر عام لوگوں پر یہ بھی پڑا تھا کہ شرعی علوم یعنی قرآن و حدیث اور ان سے مسائل استنباط کرنے کا عام رجحان جسے فقہ کہتے ہیں بتدریج کم ہوتا جاتا تھا کیونکہ ہمیشہ علوم کی ترویج و اشاعت میں ضرورت کو بہت زیادہ دخل ہوتا ہے، لوگوں میں سلامتی کی گزرنے کا جب شوق ہی مُردہ ہو چلا تھا تو ظاہر ہے کہ اس کی ضرورت بھی کم ہو رہی تھی جیسا کہ خود امام صاحب کے ایک بیان سے معلوم ہوتا ہے عالم لوگوں کی توجہ شرعی علوم سے ہٹ کر شعری ادب وغیرہ کی طرف مائل تھی دینی علوم میں سب سے زیادہ اہمیت ان مسائل کو حاصل ہو گئی تھی، جن پر فلسفیانہ رنگ غالب تھا۔ جسے اُس زمانہ میں علمِ کلام کہتے تھے۔ گویا دین بھی ایک قسم کی ذہنی عیاشی کا ذریعہ بن گیا تھا۔

## حضرت امام کا ابتدائی تعلیمی رجحان

خود امام اعظم کا ابتدائی حال بھی یہی تھا، جیسا کہ خود بیان کرتے ہیں:-

”ابتدا میں میرا حال یہ تھا کہ میں کلام کو تمام علوم میں سب سے بہتر علم خیال کرتا

تھا، سمجھتا تھا کہ اس میں تو دین کی بنیاد سے گفتگو کی جاتی ہے۔“

اسی کا نتیجہ یہ تھا کہ جس قسم کی فطری ذکاوت و ذہانت نے کرامام صاحب آئے تھے، اُس نے

ان فلسفیانہ موثکافیوں میں آپ کی دلچسپی کو اتنا تیز کر دیا تھا کہ:-

”امام صاحب اپنے زمانہ میں اس علم کے رتیں ہو گئے، لوگوں کی نگاہوں کے

مرکز بن گئے۔“ (مناقب)

تعلیمی سوانح کو بیان فرماتے ہوئے امام صاحب خود اپنے کلامی شوق کا اظہار ان الفاظ

میں کرتے تھے:-

”میں دراصل ابتدا میں ایسا آدمی تھا جسے ”علمِ کلام“ میں مقابلہ و مجاہدہ کا ذوق

تھا، اس سلسلہ میں ایک زمانہ گزر گیا کہ اسی کے پیچھے میری تنگ و دو تھی،

اسی فن میں لوگوں سے مقابلہ کرتا اور چیلنج دیتا۔“

جو ان کے اس شوق بے پروا میں آپ جب کوفہ کے مہدان کو تنگ پاتے تو بصرہ تشریف لے

جاتے جو اس زمانے میں علمِ کلام کا سب سے بڑا دنکل تھا، اور وہاں بڑے بڑے جفا دریوں سے

پنچہ آزمائی فرماتے۔ خود ہی بیان فرماتے ہیں:-

”لوٹائی جھگڑے کرنے والوں کی بڑی جماعت بصرہ میں رہتی تھی۔ میں تقریباً بیس



دفعہ بصرہ اسی غرض سے گیا، اور وہاں کم و بیش سال سال بھر قیام کیا۔ اس قسم کے بے معنی مباحث میں مسلمانوں کے اُبھے رہنے سے چونکہ حکومت کا کچھ نہیں بگڑتا تھا، بلکہ طرح طرح کی فرقہ بندیوں کی اس سے بنیاد پڑتی تھی، جس سے "فَرَقٌ وَاَحْكَمٌ" رچھوٹ ڈالو اور حکومت کرو، کے سیاسی نظریہ کی تکمیل ہوتی تھی، اس لئے حکومت بھی اس قسم کے جھگڑوں میں دخل نہیں دیتی تھی، بلکہ ممکن ہے کہ حوصلہ افزائی کرتی۔ امام صاحب کے بیان سے معلوم ہوتا ہے کہ بصرہ اس زمانہ میں مختلف کلامی فرقوں کا اکھاڑہ بنا ہوا تھا۔ فرماتے ہیں:-

"میں نے بصرہ میں خارجیوں کے مختلف فرقوں مثلاً اباضیہ اور صفریہ سے مقابلے کئے اور بھی مختلف حشوی طبقات سے مباحثے رہے۔"

ان فلسفیانہ خیالات والوں کا کیا حال تھا اس کی شہادت بھی امام ہی کی زبانی سننا چاہیے۔ اپنے ان ذہنی مباحث کو دینی رنگ دینے کے لئے ان لوگوں نے اس کا نام کلام رکھا تھا، لیکن ان کا جو حال تھا، امام صاحب بیان فرماتے ہیں:-

"ان کی صورتیں پُرانے بزرگوں کی سی تھیں، اور نہ ان کا طریقہ صالحین کا تھا۔ میں دیکھتا تھا کہ ان کے دل سخت ہیں اور ان کے قلب بے حس ہیں۔ ان لوگوں کو کتاب و سنت کے خلاف بات کہنے میں ذرا باک نہ تھا۔ نہ ان میں تقویٰ تھا نہ خدا ترسی۔" (موفق)

مسلمانوں کا یہ میلان آہستہ آہستہ بڑھ رہا تھا، اگرچہ ابھی ملک قرآن و حدیث و فقہ کے جاننے والوں سے خالی نہیں ہوا تھا۔ لیکن خدا نخواستہ اگر پیچ میں یکایک عمر بن عبدالعزیز کی حکومت قائم نہ رہ جاتی تو کون اندازہ کر سکتا ہے کہ کیا ہوتا؟ حضرت عمر بن عبدالعزیز نے جس طرح اپنے پہلے خطبہ میں خلفاء کی اطاعت کی وہ نوعیت بیان کی تھی جو اوپر مذکور ہوئی، اسی طرح انھوں نے پورے عزم اور کامل ارادہ کے ساتھ اس کا بھی اعلان کیا۔

فلو كان كل بدعة يمينها الله على  
يدى وكل سنة يبعثها الله على يدي  
بعضة لحمي حتى ياتي اخذ ذلك على  
نفسى كان في الله يسيرا (ابن سعد)

اگر حق تعالیٰ ہر بدعت کو میرے ہاتھوں سے مردہ کرے اور ہر سنت کو میرے ہاتھوں پر زندہ کرے اور اس راہ میں میرے جسم کا ایک ایک ٹکڑا کام آئے یہاں تک کہ آخر میں میری جان کی نوبت آجائے تو اللہ تعالیٰ کی راہ میں یہ بہت ہی معمولی قربانی ہوگی۔

اس باب میں ان کے شغف کا یہ حال تھا کہ عالموں اور گورنروں کے جو فرامین پابگاہِ خلافت

سے اُن کے زمانہ میں جاری ہوتے تھے، ان کے متعلق مورخین کا بیان ہے :-  
 فیہ مرد مظلمة واحیاء سنة ان میں یا تو کسی ظلم کا ازالہ ہوتا یا کسی سنت کے زندہ کرنا حکم یا کسی  
 اذ اطفاء بدعة اذ قدیر بدعت کے مٹانے کا فرمان یا کسی کا وظیفہ مقرر ہونا یا کوئی نیکی کی بات  
 عطاء او خیر حتی خرج من الدنيا۔ (ابن سعد) ریس وقت تک ہوتا رہا، جب تک دنیا سے روانہ ہوئے۔

ان ہی باتوں کا نتیجہ یہ ہوا کہ طبائع کا رنج پلٹ گیا۔۔۔  
**رجحان میں تبدیلی**  
 قرآن و سنت کی طرف سے جو رجحان گھٹ رہا تھا پھر  
 اس میں نیا جوش اور نئی زندگی پیدا ہو گئی۔ جہاں تک میرا خیال ہے امام صاحب پر کبھی اس  
 عام تحریک کا اثر پڑا۔ خود فرماتے ہیں کہ علم کلام کی ان ہی دلچسپیوں میں میں مستغرق تھا کہ اچانک  
 میرا خیال بدل گیا اور :-

”ایک مدت علم کلام کی بحثوں میں گزارنے کے بعد میں نے اپنے دل کو ٹولا اور  
 سوچنا شروع کیا، تو دل نے کہا کہ رسول اللہ صلی اللہ علیہ وسلم کے اصحاب اور  
 تابعین جو گذر گئے، ان لوگوں سے کوئی ایسی بات چھوٹی نہیں تھی جسے ہم اب  
 پانا چاہتے ہیں۔ حالانکہ وہ ان چیزوں کے جاننے کی زیادہ قدرت رکھتے  
 تھے، ان امور کے زیادہ عالم تھے، ان کے حقائق سے زیادہ واقف تھے؛  
 لیکن اس قسم کے مسائل کے متعلق نہ انھوں نے جھگڑے کئے نہ مباحثے۔  
 وہ ان باتوں میں کبھی منہبک ہی نہیں ہوئے بلکہ ہمیشہ ان کے متعلق خاموشی  
 اختیار کی۔ البتہ وہ شراعت و قوانین فقہ کے ابواب میں غور و فکر کرتے تھے، ان  
 کے متعلق باتیں کرتے تھے، باہم ان مسائل پر بیٹھ کر فکر و تامل فرماتے تھے،  
 اور ان کے متعلق لوگوں کو ابھارتے تھے، لوگوں کو ان ہی مسائل کی تعلیم دیتے  
 تھے، اور ان کی طرف بلاتے تھے۔ صدر اول اسی حال میں گذرا، جس میں سب  
 سے پہلے اسلام لانے والے صحابہ اور اُن کے تابعین گذرے۔“

بہر حال جہاں تک میرا خیال ہے امام صاحب کی لوجہ ان حساس فطرت عمر بن عبدالعزیز  
 کے اصلاحی پیغام سے متاثر ہوئی، اور اتنی متاثر ہوئی کہ اب تک جو کچھ آپ نے کلامی مباحث  
 کا ذخیرہ اپنے دماغ میں جمع کیا تھا، سب میں ایک دفعہ آگ لگا دی۔ فرماتے ہیں :-  
 جب میں نے اہل کلام کے اس حال کا اندازہ کیا، جس کا میں نے ذکر کیا ہے، تو یہ

جھگڑے رگڑے میں نے ترک کر دیئے، اور کلام کے مسائل میں غور و فکر کرنے سے الگ ہو گیا، اور سلف جس طریقے پر تھے اسی کی طرف واپس ہو گیا، اور اسی راہ کو اختیار کر لیا جس پر وہ تھے۔“

ظاہر ہے کہ اس ”انقلابی قدم“ نے علم کلام کے اس عالم کو اچانک پھر ایک عامی کی حیثیت میں پہنچا دیا کیونکہ اس وقت تک امام نے شرعی مسائل کی طرف قطعاً توجہ نہیں فرمائی تھی، بلکہ ان مسائل سے اس درجہ بے تعلق تھے کہ خود فرماتے ہیں:-

”لوگوں نے ”ایلاہ کے لفظ کا ذکر کیا۔ امام صاحب نے اپنے ایک ساتھی سے پوچھا: یہ ایلاہ کیا چیز ہے؟ اس نے جواب دیا میں نہیں جانتا۔“

لیکن ہمت بلند تھی، عمر اگرچہ زیادہ ہو چکی تھی، مگر آپ نے اس کی پروا نہ کی، اور ”جہل“ کا اعتراف کر کے اس زمانہ میں شرعی علوم کے مشہور امام حماد بن ابی سلیمان کے حلقہ درس میں حاضر ہونے لگے، اور اب اس علم کا مذاق آپ پر اتنا مستولی ہوا کہ فرماتے ہیں:-

”میں دس سال تک ان کے ساتھ رہا“

لوگوں کا بیان ہے کہ تجربہ سے اس کے بعد بھی امام نے اپنے کو اس فن میں پختہ نہ پایا، تو پھر رجوع ہو گئے، جیسا کہ انھیں کا بیان ہے:-

”پھر میں ان سے اس وقت تک جدا نہیں ہوا جب تک ان کی وفات نہ ہوئی۔“

الغرض حضرت عمر بن عبدالعزیز کے انقلابی عہد نے ایک طرف تو امام صاحب کو شرعی علوم کی طرف راغب کیا، اور دوسری طرف اس کا بھی میدان ان ہی کی حکومت نے تیار کر دیا تھا، کہ ہر جاننے والا اپنے علم کی اشاعت کرے اور ”اسلامی نظام“ میں گذشتہ خلفاء بنی امیہ کی بدولت جو رخنے پیدا ہو گئے تھے، انھیں بند کرے۔ واقعات و حالات سے معلوم ہوتا ہے کہ امام صاحب پر ان دونوں تحریکوں کا کافی اثر پڑا تھا۔ علمی تحریک کے نتائج حاصل کرنے میں تو خدا نے انھیں پوری کامیابی عطا فرمائی۔ لیکن یکایک پھر زمانے نے پلٹا کھمایا، اور جس علم کو لے کر امام صاحب چاہتے تھے کہ اصلاح یا امر بالمعروف و نہی عن المنکر کے میدان میں اتریں، اور اپنا حوصلہ پورا کریں، زمانہ نے پھر اُس کی راہوں پر کانٹے بچھا دیئے۔



## حضرت عمر بن عبدالعزیز کی وفات اور بعد کے خلفاء بنو امیہ کی گمراہیاں

حضرت عمر بن عبدالعزیز اپنی خلافت کی مختصر مدت (دو دو سو تالی سال تقریباً) پوری کر کے اپنے خدا سے جا ملے۔ اور ان کی جگہ جو شخص بنی امیہ کی گدی پر بیٹھا، وہ عبدالملک کا بیٹا یزید تھا۔ تخت پر بیٹھنے کے ساتھ ہی اُس نے جو فرمان نکالا وہ تاریخوں میں درج ہے، اُس کے چند فقرے یہاں نقل کئے جاتے ہیں:-

اقابل فان عمر کاف مغرورا  
غرس تموة انتم واصحابکم فاذا  
اقاکم کتابی ہذا فل عواما کنتم  
تعرفون من عمدة - اعید والناس  
الی طبقتہم الاولی اخضر وام  
احبل بو احبوا ام کس هو احبوا  
ام مالوا والسلام (عقد الفرید جلد ۱)

اما بعد، واضح ہو کہ عمر بن عبدالعزیز ایک فریب خوردہ شخص تھا، تم نے اور تمہارے ساتھیوں نے اسے خوب دھوکہ میں ڈالا اب جو نبی کہ میرا یہ فرمان تمہارے پاس پہنچے، ایک تخت ان تمام طریقوں کو ترک کر دو جو اب تک تم عمر کے عہد کی چیزوں کے متعلق جانتے تھے لوگوں کی پہلی حالت کی طرف واپس لوٹا دو، خواہ سرسہری کا زمانہ ہو، یا خشک سالی کا۔ لوگ اسے پسند کریں یا ناپسند کریں، جیتیں یا مریں۔

اس کے بعد لوگوں کے حوصلوں پر جو اوس پڑی ہوگی، اُس کا کون اندازہ کر سکتا ہے۔ یزید کے بعد امام صاحب کے زمانہ میں چھ خلفاء بنی امیہ میں ہوئے، لیکن ان میں زیادہ تر اسی قسم کے لوگ تھے جو بجائے عمر بن عبدالعزیز کو اُسوہ بنانے کے اپنے آباؤ اجداد کے نمونوں پر حکومت کرتے تھے، جنہوں نے نبوت کی راہ کو چھوڑ کر عجیبی سلاطین کا طریقہ اختیار کر لیا تھا۔ خود بھی یزید جو عمر بن عبدالعزیز کے تخت پر بیٹھا، اپنی آوارگیوں اور عیاشیوں میں اس حد کو پہنچا ہوا تھا، جس کا تذکرہ سلامہ اور حبابہ کے حسن و عشق کے قصوں میں عام طور پر مشہور ہے۔ یہاں تک بیان کیا جاتا ہے کہ سلامہ کی مردہ لاش تک کے ساتھ اُس نے مجامعت کی۔

ایسی صورت میں حکومت کی جانب سے اصلاحی تحریکوں کے پھلنے، پھولنے کا کیا موقع مل سکتا تھا؟ بھلا جو جو اپنی رعایا کے ساتھ اس حد تک ظلم کرنے پر آمادہ ہو کہ وہ مریں یا جیتیں لیکن حکومت اپنے مطالبات میں سے ایک رتی برابر بھی تخفیف نہیں کر سکتی۔ اس سے کیا امید ہو سکتی تھی کہ وہ نظام شریعت کے احباب میں لوگوں کی امداد کرے گا!

لیکن اخلاص کے ساتھ جس تحریک کی بنیاد ڈالی جاتی ہے، قدرت اس کو بالآخر ناکام ہونے

نہیں دیتی۔ عمر بن عبدالعزیز تو ایک نرسنگھا پھونک کر چلے گئے، اور ان کے بعد فوراً اس آواز کو دبا دینے کی کوشش کی گئی، تاہم اس دبی ہوئی حالت میں یہ چنگاری ان دلوں میں اندر ہی اندر سُگلگتی رہی، جنہوں نے ان کے پیغام کو عزم کی طاقت کے ساتھ قبول کیا تھا۔ میرے سامنے اس وقت دوسروں کا حال نہیں ہے، بلکہ اس سلسلہ میں یہاں صرف اس نوجوان کا حال بیان کرنا ہے، جو بعد کو اُمت میں "الامام الاعظم ابوحنیفۃ النعمان" کے نام سے مشہور ہوا۔ (قدس اللہ سرہ وروح روحہ)

امام صاحب میں جو علمی انقلاب پیدا ہوا تھا اُس کا قصہ تو مشہور ہے، لیکن علم کے بعد جس چیز کا درجہ ہے یعنی علمی انقلاب، اس میں امام ابوحنیفہ نے کیا کام کیا اور اتنے شدید موانع کے ہوتے ہوئے اس میں انہوں نے کس طرح کامیابی حاصل کی، اگرچہ مؤرخین نے ان کا تفصیلی تذکرہ نہیں کیا ہے، لیکن جتنے جتنے مقامات میں جو باتیں پائی جاتی ہیں، ان سے کچھ نہ کچھ اندازہ ضرور ہوتا ہے۔

امام صاحب نے اپنے عمل کا نظام نامہ کیا مرتب کیا تھا؟ بیچ تو یہ ہے کہ اس کا صحیح علم اُسی وقت ہو سکتا تھا جب کہ امام صاحب خود یا ان کے شاگردوں کا کوئی بیان اس سلسلہ میں مجھے کسی طرح مل سکتا مگر جیسا کہ میں نے عرض کیا یہ تو بڑی بات ہے، یہاں تو اب تاسخ نے بھی کوئی مسلسل چیز اس ذیل میں نہیں چھوڑی ہے۔ لیکن امام صاحب کا نظام نامہ اگر ہمارے پاس نہیں ہے تو کیا ہوا ان کا کام تو ہمارے سامنے ہے، "آخر ان" سے بھی تو لگتا ہے کہ راہ بنائی جاتی ہے اور پھلوں سے اکثر درختوں کو پہچانا گیا ہے۔ میری کوشش کی بھی اس راہ میں یہی نوعیت ہے۔

میں نے عرض کیا تھا، امام کو اپنی جوانی کے دنوں میں روشنی کے بعد جس تاریکی سے سابقہ پڑا تھا وہ یزید بن عبدالملک کی حکومت اور اس حکومت کی بنیاد کا وہ اساسی فرمان تھا جسے عقد الفرید سے میں بجنہ نقل کر چکا ہوں۔ اس فرمان کا وہ فقرہ یعنی اعمیل والناس الی طبقہم الاولیٰ (لوٹا دو لوگوں کو پہلی حالت کی طرف، دراصل تشریح کا محتاج ہے کہ اسی کی تشریح سے امام کے ابتدائی منصوبہ (پروگرام) کا جہاں تک میرا خیال ہے کچھ نہ کچھ

۱۲۔ یہ سنی کی اصطلاح ہے "ان معلول لم۔ علت یعنی سبب تک راہ نہائی ہوتی ہے۔"

اندازہ لگایا جاسکتا ہے۔

اس فقرہ کا سیدھا سادہ مطلب تو یہی ہے کہ عمر بن عبدالعزیز کی حکومت سے پہلے مسلمان جس حال میں تھے اسی حال کی طرف واپس کر دیئے جائیں یہ یزید نے اپنے گورنروں کے نام حکم جاری کیا تھا۔ لیکن سوال یہ ہے کہ مسلمانوں کا وہ حال کیا تھا جس کی طرف وہ انھیں لوٹا کر پہنچانا چاہتا تھا!

ممکن ہے لوگوں کو مجھ سے اختلاف ہو لیکن میرا ذاتی خیال، یہ ہے کہ کچھ اسی زمانہ میں نہیں بلکہ تقریباً ایک حد تک ہر زمانہ میں (حکومتوں کے اثر سے) زیادہ تر وہی بگڑتے ہیں جو دراصل خود بگڑنا چاہتے ہوں۔ خصوصاً مذہب کی حد تک شاید میرا یہ دعویٰ بالکل غلط نہیں قرار دیا جاسکتا۔ علی الخصوص ایسی صورت میں جب کہ حکومت کی باگ ڈور جن ہاتھوں میں ہو وہ خود اپنے کو اسی مذہب کا پیرو بتاتے ہوں اور وہ مرتد و منافق نہ ہوں۔

میرا مطلب یہ ہے کہ خلفاء بنی امیہ کی ذاتی زندگی مذہبی حیثیت

## خلفاء بنی امیہ کی واقعی دینی حالت

سے جیسی کچھ ہو، لیکن بایں ہمہ ان پر بہتان ہو گا اگر یہ کہا جائے کہ العیاذ باللہ اسلامی عقائد کو ترک کر کے کفر کے خیالات پر وہ مسلمانوں کو مجبور کرتے تھے کون ثابت کر سکتا ہے کہ جس حکومت کے اکثر خلفاء خود نماز یا جماعت کے پابند تھے، خود امامت کراتے تھے روزے رکھتے تھے، حج کرتے تھے کراتے تھے وہی مسلمانوں کو نماز روزہ حج اور زکوٰۃ سے روکنا چاہتے تھے؟ یزید بن عبدالملک اپنے فرمان سے جس سابق حال کی طرف مسلمانوں کو لوٹانا چاہتا تھا ظاہر ہے کہ اس کی قطعاً یہ غرض نہ تھی کہ مسلمان بے دین بنا دیئے جائیں اور ان میں فسق و فجور پھیلایا جائے۔ کیونکہ نہ اس سے پہلے بنی امیہ کے خلفائے ایسا کیا تھا اور عموماً حکومتیں اپنی رعایا کے مذہبی معاملات میں اتنا براہ راست دخل دیتی ہیں۔

واقعہ یہ ہے کہ سلاطین و امرا کے شخصی حالات سے متاثر ہو کر جو بگڑتے ہیں، زیادہ تر یہ وہی لوگ ہوتے ہیں جن کی فطرت چھجوری اور جن کا دماغ کھوکھلا ہوتا ہے۔ پھر کسی قوم کے چند افراد بگڑ جاتے ہیں تو ان کے دیکھا دیکھی دوسرے بھی بتدریج ان ہی راہوں پر چل پڑتے ہیں۔ مگر یہ سب کچھ اسی وقت ہوتا ہے جب وہ خود چلنے پر آمادہ ہوں۔ پختہ عزم اور بلند حوصلہ رکھنے والوں نے جب کبھی یہ طے کر لیا ہے کہ دہریں جو کچھ ہو رہا ہے ہونے لگا



لیکن ہم اس کے ساتھ نہیں گھومیں گے، تو خواہ کسی قسم کی حکومت ہو، اُن کو اپنی راہ سے ہٹانے میں کبھی کامیاب نہیں ہوتی۔ خصوصاً جس زمانہ کا ہم ذکر کر رہے ہیں یہ وہ زمانہ ہے کہ عمر بن عبدالعزیزؒ کی ان تھک کوششوں نے اسلامی دنیا کے گوشہ گوشہ کو اہل علم و فضل سے بھر دیا تھا۔ ایک بڑا گروہ ایسے علما کا تقریباً ہر مرکزی مقام پر پیدا ہو گیا تھا جو مسلمانوں کے عقائد و اعمال کی نگرانی ہی کو اپنی زندگی کا سب سے بڑا نصب العین بناتے ہوئے تھا۔ تاریخوں میں لکھا ہے کہ اسی بنیاد پر حضرت عمر بن عبدالعزیز کو قوم کی جانب سے معلم العلماء کا خطاب دیا گیا تھا۔ ابن سعد نے مشہور محدث میمون بن مہران سے نقل کیا ہے۔

کان عمر بن عبدالعزیز معلم العلماء ج ۶ عمر بن عبدالعزیز علماء کے معلم اور استاذ تھے۔

بہر حال اور کسی حکومت کے عہد میں ایسا ہو یا نہ ہو، لیکن جس عہد میں حضرت امام رحمۃ اللہ علیہ نے ہوش سنبھالا تھا، اُس وقت مختلف وجوہ سے مسلمانوں کا مذہب اُن کا دین سلاطین و امراء کے دست رس سے باہر تھا، کم از کم میرا تو یہی خیال ہے۔ لیکن باوجود اس کے مسلمانوں کی زندگی کے دو شعبے، یعنی اُن کا مال اور اُن کا انصاف، حکومت کے پنجوں میں پھری پھرتا ہوا تھا اور یہ دو چیزیں ہیں بھی ایسی کہ حکومت کے سوا اُس کی نگرانی کوئی دوسری طاقت کر بھی نہیں سکتی، خلافت کے نام سے حکومت کا جو نظریہ اسلام نے پیش کیا تھا منجملہ اور خصوصیات کے ان دونوں شعبوں میں اس کا جو نقطہ نظر تھا اور خلافت کے نظریہ کو بادشاہت اور ملوکیت کے نظریہ سے جب بدل دیا گیا تو پھر حکومتوں کا جو طرز عمل اس سلسلہ میں ہو گیا تھا۔ اگرچہ اجماعاً اس کا علم تقریباً ہر پڑھے لکھے مسلمان کو ہے۔ لیکن میں جو کچھ کہنا چاہتا ہوں اس کی صحیح تصویر لوگوں کے سامنے نہیں آسکتی جب تک کہ چند جزئی مثالوں سے اُسے واضح نہ کیا جائے۔

اسلامی اموال یا

## اسلامی اموال میں خلافتِ راشدہ کا نقطہ نظر

خلافت کے نقطہ نظر کی تعبیر حضرت عمر رضی اللہ تعالیٰ عنہ کے اُن واقعات سے ہو سکتی ہے جو تواتر کی حیثیت میں تاریخ کی اکثر کتابوں میں عموماً بکھرے ہوئے ہیں۔ مثلاً کہا جاتا ہے کہ آپ کے پاس کوفہ کا عامل آیا حضرت اندر تھے۔ عامل وہیں بلا لیا گیا۔ اُس نے دیکھا کہ حضرت کھانا تناول فرما رہے ہیں۔ وہ سخت متعجب ہوا جب ایشیا۔ افریقہ کے اتنے بڑے بادشاہ کے سامنے صرف جو کی روٹیاں اور زیتون کا تیل رکھا ہوا تھا۔ عامل نے کہا کہ آپ کے ممالک محروسہ میں گیہوں

کی کافی مقدار پیدا ہوتی ہے پھر حضرت جو کی روٹی کیوں تناول فرما رہے ہیں؟ حضرت نے ارشاد فرمایا کہ کیا گیہوں کی اتنی مقدار پیدا ہوتی ہے کہ ہر مسلمان تک اُس کی روٹی پہنچ جائے؟ اس نے کہا کہ اس کی ذمہ داری کون لے سکتا ہے؟ فاروق نے اُس وقت خلافت کے نظریہ کو ان الفاظ میں ظاہر فرمایا: "مسلمانوں کا امیر گیہوں کی روٹی اُس وقت تک کیسے کھا سکتا ہے جب تک ہر مسلمان کو جو ہمارے علاقہ میں آباد ہے گیہوں کی روٹی نہ پہنچ جائے۔" عام روادہ میں آپ کا غلام کچھ گھسی اور پیر لے آیا۔ حضرت نے فرمایا مجھے مسلمانوں کے حال کا احساس کیسے ہو سکتا ہے جب تک کہ خود بھی وہی نہ کھاؤں جو عام مسلمان کھاتے ہیں۔ کامل ابن اشیر و ابن سعد وغیرہ میں اس قسم کے واقعات کا ایک ذخیرہ موجود ہے۔

## اموی دور میں اسلامی اموال کے متعلق مطلق العنانی

لیکن جب خلافت سلطنت کے قالب میں ڈھل گئی تو مسلمانوں کا وہی امیر جس کے فرائض کی ذمہ داریاں خواہ جتنی بھی اونچی ہوں لیکن مالی حقوق کے میدان میں وہ مسلمانوں کی صف کا سب سے آخری آدمی قرار دیا گیا تھا، اب بادشاہ بن کر وہ اسلامی اموال کا سب سے پہلا مطلق العنان خود مختار حق دار بن گیا۔ رسول علیہ الصلوٰۃ والسلام کی وہی گدی جس پر بیٹھنے والوں کو خلافت کے زمانہ میں اس حال میں پایا گیا تھا جیسا کہ امام مالک حضرت انس رضی اللہ عنہ کے واسطے سے راوی ہیں کہ:-

میں نے عمر بن الخطاب کو دیکھا اُس زمانہ میں جب کہ وہ مسلمانوں کے امیر تھے کہ اپنے موٹھوں کے بیچ میں تین پیوند لگائے ہوتے ہیں، ایک کو دوسرے کے ساتھ چپکا دیا گیا تھا۔

اور یہ تو امام مالک جیسے ثقہ راوی کا بیان ہے۔ ورنہ عام تاریخوں میں دس دس بارہ بارہ پیوندوں کا تذکرہ بھی کیا گیا ہے ان پیوندوں میں کبھی کبھی سرخ چمڑے کا ٹکڑہ بھی ہوتا تھا، اور جس کے "توشہ خانہ عامرہ" کی یہ رپورٹ ہے کہ کبھی کبھی حضرت عمر رضی اللہ تعالیٰ عنہ وقت مقررہ پر گھر سے باہر نہ نکلتے، وجہ پوچھی جاتی تو اُس زمانہ کی دنیا کا سب سے بڑا فرماں ردا جواب دیتا۔

غسلت ثیابی فلما جفت خرجت الیکم اذ انک الخلفاء) کپڑے دوہرا تھا جب خشک ہو تو تم لوگوں کے پاس آیا ہوں۔ لیکن رسول کی یہی گدی مدینہ منورہ سے منتقل ہو کر جب دمشق پہنچتی ہے تو اُس پر بیٹھنے والوں میں سے ایک کو گھر میں نہیں سفر میں اور وہ بھی حج کے سفر میں دیکھا گیا کہ

حج کے ارادہ سے نکلا اور چھپتسو اونٹوں پر صرف اُس کے بدن کے کپڑے تھے

عقد الفرید ص ۳۶۳

یہ عبدالملک کا بیٹا ہشام خلفاء بنی امیہ کا پانچواں خلیفہ تھا۔ زمانہ کی کیسی نیرنگیاں ہیں؟ مسلمانوں کا وہی مال جس کی ذمہ داریوں کے احساس میں کبھی اتنی نزاکت برتی جاتی تھی کہ بحرین سے کچھ مشک کے نانے آتے ہیں۔ حضرت عمر رضی اللہ تعالیٰ عنہ اُس کو وزن کرانا چاہتے ہیں، آپ کی حرم محترمہ بی بی عاتکہ فرماتی ہیں کہ حکم ہو تو میں تول کر بتا دوں آپ چپ ہو جاتے ہیں، حضرت عمر نے اُس کے بعد جواب میں جو کچھ فرمایا دنیا کی قوموں میں نہ پہلے اس کی نظیر تھی اور نہ آئندہ اب تک ملی ہے، بی بی صاحبہ کو مخاطب فرما کر ارشاد ہوتا ہے:-

میں اس کو پسند نہیں کرتا کہ تم ترازو کے پلے میں مشک کو رکھو اور پھریوں کرو۔

دہا تھے سے اپنے اشارہ فرمایا،

راوی کہتے ہیں کہ حضرت کا مقصد یہ تھا کہ چھوٹے چھانٹے سے ہاتھ میں مشک کی جو خوشبو

رہ جائے گی اور تم نے اپنے اوپر اسے مل لیا، تو؟

فاصیب بن الک فضلہ علی المسلمین (ازالۃ الخلاف) عام مسلمانوں کے مقابلہ میں زیادہ حصہ ہم تک پہنچ جائے گا۔ بیت المال کا یہی مال ہے، مسلمانوں کے حقوق اس کے ساتھ اسی طرح بلا کم و کاست متعلق ہیں جس طرح پہلے تھے، مگر خلافت کے نام سے رسول کی وراثت کے مدعی بن کر جو بادشاہت کرتے تھے وہی اس مال کو خرچ کرتے ہیں اور کس پر خرچ کرتے ہیں، ابن عبد ربہ کی زبانی سینے، عقد الفرید میں لکھتے ہیں۔

ولید نے مدینہ لکھا کہ اشعب (مسخرہ) کو میرے پاس بھیج دیا جائے، اشعب جب

اشعب عبد بنی امیہ کا مشہور مسخرہ تھا لطائف و لوازم کے بیان کرنے میں طاق تھا۔ کسی نے پوچھا میاں اشعب! کبھی کوئی حدیث بھی تم نے یاد کی۔ بولا ہاں، مجھ سے نافع نے ابن عمر سے روایت کی ہے کہ جس میں دو خصلتیں ہوں گی وہ خدا کے یہاں خالصین مخلصین میں لکھا جائے گا، پوچھا گیا کون سی دو خصلتیں؟ بولا ایک خصلت تو نافع ہی کو یاد نہ رہی تھی اور دوسری میں بھول گیا، اس کے بعض عجیب لوازم محاضرات کی کتابوں میں منقول ہیں مثلاً کھار جب پیالے بناتے ہوئے دیکھتا تو کہتا کہ دربرے پیالے بنایا کرو۔ کھارنے کہا کہ تمہیں اس کی کیا پڑی ہے اشعب نے کہا کہ ممکن ہے اسی میں مجھے دینہ بھیجا جائے چھوٹا ہوگا تو یہی کم آئے گا۔ خود اشعب کا بیان ہے کہ جنازہ کے ساتھ قبرستانوں میں جب دو آدمیوں کو گفتگو اور سرگوشی کرتے ہوئے میں دیکھتا ہوں تو سمجھتا ہوں کہ مرنے والے نے شاید میرے لئے کچھ وصیت کی!



و مشق پہنچا تو ولید نے بندر کی کھال جس میں دُم بھی تھی اُسے پہنائی اور فرمائش کی کہ کھال پہنے ہوئے تم میرے سامنے ناچو گاؤ۔ اگر ایسا کرو گے تو ہزار درہم تمہیں انعام دوں گا۔ اشعب ولید کے سامنے ناچا گا یا۔ ولید کو پسند آیا اور ہزار درہم اُس نے انعام میں دیئے۔ اور یہ کوئی ناوری یا انشائی واقعہ نہیں ہے بلکہ عمر بن عبد العزیز کے سوا مسلمانوں کے بیت المال کو ان خلفا میں سے اکثر نے اپنی ذاتی ملکیت قرار دے رکھا تھا، من مائے طرز پر جس طرح جی چاہتا تھا اس میں تصرف کرتے تھے۔ کس کو دے رہے ہیں، کتنا دے رہے ہیں، کس لئے دے رہے ہیں ان سوالات میں سے کوئی سوال ان کے سامنے نہیں تھا تاہم اس قسم کے واقعات سے لبریز ہے گڑے سردوں کی ہڈیاں اکھاڑنی نظر تا میرے لئے نہایت مکروہ مشغلہ ہے اس لئے اسی پر اکتفا کرتا ہوں، میں نے تمہیں اسکے لئے ایک واقعہ حضرت عمر بن عبد العزیز سے پہلے خلیفہ ولید بن عبد الملک کا درج کیا ہے اور دوسری مثال کا تعلق ہشام بن عبد الملک سے ہے جو عمر بن عبد العزیز کے بعد کا خلیفہ ہے دکھانا مقصود ہے کہ جس حال کی طرف بڑھ لوگوں کو واپس کرنا چاہتا تھا اس کا سب سے بڑا اہم شعبہ بیت المال ہی کا مسئلہ تھا عمر بن عبد العزیز رحمۃ اللہ علیہ نے نہ صرف اپنی خانگی اور ذاتی زندگی سے اسلامی بیت المال کے نقطہ نظر کو سمجھا نا چاہا اور ایسی مثالیں پیش کیں جن کی نظیر خلافت راشدہ کے سوا دنیا کی کسی حکومت میں مل نہیں سکتی۔ بلکہ ہر قسم کی قوت جو انھیں حاصل تھی۔ انھوں نے چاہا کہ اس کے ذریعہ سے اس غیر اسلامی روح کو خلافت کے قالب سے نکال دیں۔ لیکن ان کے بعد کے خلفاء میں پھر وہی خبیث روح گھس گئی بنی امیہ کی عادت اتنی بگڑ چکی تھی کہ عمر بن عبد العزیز نے جس وقت اعلان کیا کہ مسلمانوں کا بیت المال مسلمانوں کا ہے اور اس کی تقسیم اسی اصول پر ہوگی جس پر اللہ اور اس کے رسول صلی اللہ علیہ وسلم نے اسے ہانسا ہے تو ابتدا میں اچھی خاصی بے چینی لہرا بنی امیہ میں پیدا ہوئی۔ لیکن جب ایک دن کرک کر سر منبر انھوں نے اعلان کیا۔

ان لله فی نبی ہر وان ذمنا  
وایم اللہ لئن کان ذالک الذبح  
علی یدی (ابن سعد)

شاہد بنی مروان پر خدا کی طرف سے کوئی سخت فونزینی  
مقرر ہے۔ خدا کی قسم یہ فونزینی میرے ہاتھوں  
اگر ہوئی ہو تو مجھے اس سے انکار نہ ہوگا۔

راوی کا بیان ہے کہ مروانی جانتے تھے کہ عمر ارادہ کا پکا ہے کہیں ایسا نہ ہو کہ کرگزرے اس لئے :-

جب مروانی امر کو اس کی خبر پہنچی تو شورش سے رک گئے کیونکہ عمر کے عزم کی

سختگی سے واقف تھے جانتے تھے کہ جس بات کا ارادہ کرتا ہے کرگزرے (ابن سعد)  
ایک دفعہ یہی امر، وفد کی صورت میں اُن کے پاس حاضر ہوئے اور اپنا یہ معروضہ  
پیش کیا:-

تم سے پہلے جو سلوک ہم لوگوں کے ساتھ تمہارے پیش رو کرتے تھے تم نے  
اُسے بہت گھٹا دیا ہے اس پر ان لوگوں نے حضرت عمر کو لعنت ملامت  
بھی کی۔ (ابن سعد ج ۶)

اس وفد میں مروان خانہ دان کا تقریباً ہر چھوٹا بڑا شریک تھا۔ اس سے بھی اندازہ ہو  
سکتا ہے کہ بیت المال کے متعلق خلفائے لوگوں کو کس بات کا عادی کر دیا تھا؟ حضرت عمر  
نے اس کے جواب میں ایک ایسی بات کا اعلان کیا کہ اُن کے ہاتھ کے طوطے اڑ گئے اور آخری امید  
جو عمر کی موت سے وابستہ تھی اُس کو بھی ختم ہوتے ہوئے دیکھ کر وہ چپ ہو گئے۔ حضرت عمر نے  
جواب میں فرمایا اور پورے عزم و ارادے کے ساتھ فرمایا

لئن عدتہم لئثل ہذا ائجلس لا اگر تم لوگوں نے پھر کبھی میرے پاس آ کر ایسا کیا تو میں  
شدن دکابی ثم لا قد من المدینۃ سوار ہو کر فوراً مدینہ چلا جاؤں گا اور حکومت کو مسلمانوں  
ولا جعلنا امرہا مشوری (ابن سعد) کے مشورہ کے سپرد کر دوں گا۔

جس کے معنی یہ تھے کہ مسلمانوں کی حکومت اور اُن کے بیت المال کو تمہارے خاندان  
سے ہٹا کر پھر مسلمانوں ہی کے حوالہ کر دوں گا۔ ظاہر ہے کہ ان میں ایسے افراد بھی شامل تھے جو  
عمر کے بعد اپنی خلافت و بادشاہت کا خواب دیکھ رہے تھے خطرہ پیدا ہوا کہ کہیں سارا خواب  
خواب پریشیاں ہو کر زرہ جائے۔ کہا جاتا ہے کہ اس کے بعد پھر اس قسم کی آوازاں لوگوں کی طرف  
سے نہیں اٹھی اور یہ تو بیت المال کے مصارف کا حال تھا۔ خلافت راشدہ کے بعد مدخل کے  
ساتھ بھی جو بے اعتنائیاں برتی جاتی تھیں، ان کی داستان طویل ہے۔ بس وہی مشہور تاریخی واقعہ  
اس کا اندازہ کرنے کے لئے کافی ہے کہ جب مصر کے فلاحوں نے اسلام قبول کرنا شروع کیا اور  
اس کی وجہ سے جزیرہ کی آمدنی کم ہونے لگی تو اموی خلیفہ نے گورنر مصر کے نام حکم بھیجا کہ لوگوں کو اسلام  
قبول کرنے سے روکے۔ اور یہ سلسلہ اُس وقت تک جاری رہا جب تک حضرت عمر بن عبدالعزیز  
ہی نے اپنے فرمان سے اس کا اسناد و فرمایا شریح بن حبان مصر کے گورنر تھے انھوں نے حسب  
دستور قدیم بارگاہِ خلافت میں اطلاع بھیجی کہ:-

ذمی رعایا تیزی سے اسلام میں داخل ہوتی چلی جا رہی ہے جس سے جزیہ کی آمدنی میں ٹوٹا آرہا ہے۔

لیکن اب تختِ خلافت پر ولید یا عبدالملک نہیں ٹھہرا بلکہ عمر فاروق کا نواسہ تھا۔

جواب میں ارتقا فرمایا :-

اما بعد معلوم ہو کہ اللہ تعالیٰ نے محمد صلی اللہ علیہ وسلم کو داعی اور خدا کی طرف بلائے والا بنا کر مبعوث کیا تھا حضور کو خدا نے محصول (ٹیکس) وصول کرنے والا بنا کر نہیں بھیجا تھا۔ جس وقت میرا یہ خط تمہارے پاس پہنچے اور ذمی رعایا تیزی سے اسلام میں داخل ہوتی چلی جا رہی ہو جس کی وجہ سے جزیہ کی آمدنی ختم ہو رہی ہو تو اپنے

اصابعد فان الله بعث محمد صلى الله عليه وسلم داعياً ولم يبعثه جابياً فاذا اتاك كتابي هذا فان كان اهل الذمة اسر عواني الاسلام وكسروا الجزية فاطو كتابك واقبل (ابن سعد ج ۶ ص ۳۱)

حساب و کتاب کے رجسٹر کو پیٹ کر فوراً میرے پاس چلے آؤ۔

انہوں نے صرف یہ ہی نہیں کیا، بلکہ تمام صوبوں کے عمال و ولایہ کے نام احکام جاری کئے کہ

جزیہ دینے والوں کو اسلام کی دعوت دی جائے۔

مروانی حکومتوں کے بگاڑے ہوئے ایک خراسانی امیر نے اس پر عرض کیا کہ دل سے

یہ لوگ اسلام نہیں لاتے اس لئے مناسب ہے کہ ختنہ کرانا بھی ان کے لئے آپ ضروری قرار دیکھتے۔ اس نے سمجھا تھا کہ شاید اس تدبیر سے مقصد میں کامیابی حاصل ہو جائے۔ لیکن

حضرت نے جواب میں فرمایا۔

کیا ختنہ کی وجہ سے میں ان لوگوں کو اسلام سے روک دوں؟

اس کے بعد جوابات آپ نے فرمائی، ان نشندہ پسند مولویوں کے لئے اس میں عبرت ہے

جو مچھروں کے بچانے کے لئے اونٹوں کو قربان کر دینے کے عادی ہیں، اور جو ایسا نہیں کرتا اس پر بدانت

کا الزام لگاتے ہیں، عمر بن عبدالعزیز سے زیادہ اسلامی تاریخ میں صحابہ کے بعد متصلب فی الدین

ہونے کا دعویٰ کون کر سکتا ہے؟ لیکن وہی کہتے ہیں اور ختنہ جیسی موکدہ سنت بلکہ شعاری سنت

کے متعلق فرماتے ہیں۔

جب وہ اسلام لے آئیں گے اور ان کا اسلام خوب اچھی طرح ان کے دلوں میں جم

جائے گا تو ختنہ کی طرف خود دوڑیں گے۔



راوی کہتا ہے کہ اس نرمی کا نتیجہ یہ ہوا کہ صرف ایک اس علاقہ میں۔ اُن کے ہاتھ پر چار ہزار آدمیوں نے اسلام قبول کیا۔

بہر حال یہ تو ایک ضمنی بات تھی۔ میں یہ کہہ رہا تھا کہ مصارف کے ساتھ مدخل میں بھی اسلامی حدود کی پروا نہیں کی جاتی تھی، اور اس سلسلہ میں یہاں تک غلو بڑھ گیا تھا کہ مالی ترقیوں کی ہوس میں اسلام کے تنزل تک کو گوارا کر لیا جاتا تھا۔ بیچارے حضرت عمر بن عبدالعزیز نے مدخل کی اصلاح کی بھی پوری کوشش کی۔ لیکن اس اصلاحی تحریک کی وجہ سے خزانہ کو جو تاوان برداشت کرنا پڑتا تھا ہر شخص کے قلب میں اُس کی قوت کہاں تھی جو عمر بن عبدالعزیز کی طرح تاوان کی شکایت کو سُن کر یہ فرماتا جیسا کہ میمون بن مہران سے روایت ہے کہ کسی علاقہ کا عامل حاضر ہوا آپ نے محصولات کی آمدنی کا حال پوچھا اُس نے جمع بتائی تو گذشتہ خلفاء کے زمانہ سے وہ بہت کم نکلی حضرت نے وجہ پوچھی عامل نے کہا کہ فلاں فلاں مدوں کی آمدنیوں کو آپ نے روک دیا یہ اسی کا نتیجہ ہے، جواب میں ارشاد ہوا۔

میں نے ان محصولوں کو ساقط نہیں کیا ہے۔ ان کا ساقط کرنے والا تو خدا

ہے۔ (سدا بن سعد)

ہیت المال کی جو حالت ان خلفاء کے زمانہ میں ہو گئی تھی اس کے اندازہ کے لئے غالباً میرا اتنا بیان کافی ہو سکتا ہے

اب میں دوسرے مسئلہ کی طرف

**خلافت راشدہ میں انصاف اور حکومت کا تصور**

متوجہ ہوتا ہوں، یعنی مسلمانوں کا جو "انصاف" ان خلفاء کے ہاتھ میں تھا، اس پر کیا گذر رہی تھی۔ کس قدر افسوس کی بات تھی وہی "عدل" جس کے متعلق قرآن نے کفر و اسلام کی تمیز بھی باقی نہیں رکھی ہے اور جن قوموں سے مسلمانوں کو صداقت و بغض کا تعلق ہو قرآن نے ان کے ساتھ بھی انصاف ہی کرنے کا حکم دیا ہے۔ اللہ اکبر جس شریعت کے شارع و علیہ السلام، نے علی رؤس الاشهاد یہ اعلان کیا ہو۔

و لو ان فاطمة بنت محمد سراققت فاطمہ بنت محمد را عاذا باللہ تعالیٰ، بھی اگر چوری کر گئی لقطعت یدھا را عاذا باللہ منہ، تو میں اس کا ہاتھ کاٹ دوں گا۔

اور جہاں جبلہ بن ابیہم جیسے بادشاہ کی شاہی قوت کو ایک معمولی غریب بدو کے انصاف

پر ہمیشہ کے لئے قربان کر دیا گیا ہو، ایک بے جان بت کی آنکھ کے بدلہ میں زندہ مسلمان سپاہی کی آنکھ صرف اس لئے کہ انصاف قائم ہو، قالون کا احترام باقی رہے، ایک کافر کے حوالہ بہ خوشی کر دی جاتی ہو۔

مگر جب خلافت نے سلطنت

کا چولا بدلا اُس وقت کیا ہوا

## اموی دور میں انصاف و حکومت کے براہروی

اور کیا ہوتا رہا؟ ذکر کرتے ہوئے شرم آتی ہے۔ صرف یہی نہیں کہ قالون کے نافذ کرنے میں قریب و بعید دوست و دشمن کا فرق کیا جاتا تھا بلکہ ایسا معلوم ہوتا ہے کہ اسلامی قالون کی اپنے مطلب کے مطابق تشریح کا حق بھی "ان بادشاہ خلیفوں" اور ان کے ولاة و حکام نے اپنے ہاتھ میں لیا تھا۔ عبداللہ بن زبیر رضی اللہ تعالیٰ عنہ کے خلاف جب مدینہ منورہ کے والی عمرو بن سعید نے عبد الملک کے حکم سے چاہا کہ مکہ معظمہ پر فوجی حملہ کیا جائے اور اس لئے وہ مدینہ ہی سے فوج بھیجنے کا سامان کر رہا تھا، تو رسول اللہ صلی اللہ علیہ وسلم کے صحابی ابو شریح کھڑے ہوئے، بخاری میں ہے کہ انھوں نے فرمایا:۔

اے امیر مجھے اجازت دیجئے کہ میں آپ سے ایک ایسی بات کہوں۔ جسے

رسول اللہ صلی اللہ علیہ وسلم نے فتح مکہ کے دوسرے دن فرمایا تھا۔ میرے

دو لڑوں قالون نے اُسے سنا ہے اور میرے دل نے اُسے یاد رکھا ہے اور

جس وقت حضور ارشاد فرما رہے تھے میری آنکھیں حضور کو دیکھ رہی تھیں۔

ابو شریح نے اپنے کلام میں اتنی قوت پہنچانے کے بعد آنحضرت صلی اللہ علیہ وسلم

کا مشہور حکم کہ "حرم مکہ میں خون ریزی وغیرہ ہمیشہ کے لئے حرام کی جاتی ہے" بیان فرمایا

لیکن سب کچھ سننے کے بعد عمرو بن سعید جو خود اپنے کو اسلامی توانین کا شارح سمجھتا تھا آپ

سے یہ قصہ مصر میں پیش آیا تھا کسی مسلمان سپاہی نے ایک بت کی آنکھ توڑ دی بت کا مالک حضرت عمرو

بن عاص کے پاس دادخواہ ہوا۔ فیصلہ ہی کیا گیا کہ تم بھی سپاہی کی آنکھ توڑ دو۔ اگرچہ بت پرست نے روپیہ لے کر خود

معاف کر دیا۔ لیکن اسلام نے تو مسلمان کی آنکھ کو کفر کے حوالہ اس لئے کرایا کہ انصاف کے لئے تم اس کو توڑ سکتے ہو۔ خلافت

راشدہ کی تاریخ کا ورق ورق ان حیرت انگیز واقعات سے معمور ہے، بطور مثال کے میں نے چند مشہور باتوں کا تذکرہ کیا ہے۔

عام ناظرین اس واقعہ کو قاضی سلیمان مرحوم کی سیرت حیاتہ للعالمین جلد سوم میں دیکھ سکتے ہیں۔

کو جھڑک کر کہتا ہے:-

ابو شریح! میں تم سے زیادہ عالم اور ان امور کا جاننے والا ہوں حرم کسی نافرمان اور خون کر کے بھاگنے والے کو پناہ نہیں دیتا۔

بیچارے ابو شریح رضی اللہ تعالیٰ عنہ، اس کے بعد یہ فرما کر چپ ہو گئے:-  
میں تو حضور کی صحبت میں موجود تھا اور تم غائب تھے۔ حضور کا چونکہ فرمان تھا کہ ہم میں جو حاضر ہوں وہ اُن کو پہنچا دیں جو ہم میں سے غائب ہوں لہذا میں نے تم کو پہنچا دیا۔ اب تم جانو تمہارا کام۔

## قانون اور انصاف کے متعلق حضرت عمر بن عبدالعزیز کی وضاحت

”قانون“ اور ”انصاف“ کے ساتھ خلفا کا یہی طرز عمل تھا جس کی اصلاح کا ارادہ فرماتے

ہوئے حضرت عمر بن عبدالعزیز نے اعلان کیا تھا۔

لست بقاضٍ و لکنی منفذٌ و لست  
بمخبی من احدٍ و لکنی اثلکم حملاً و  
احسبہ قال و لست بمبتدئ و لکنی  
متبع ص ۲۴ ج ۶ (ابن سعد)

میں فیصلہ کرنے والا نہیں ہوں (میرا کام بحیثیت خلیفہ ہونے کے)  
صرف نافذ کر دینا ہے تم میں سے کسی ایک سے بہتر نہیں ہوں  
لیکن میرا بازو زیادہ بوجھل ہے اور میری بازو پر سے زیادہ  
سخت ہے۔ میں دین اور شرعی قانون میں کسی کمی بیشی کتر بونت

کا حق نہیں رکھتا بلکہ قانون جس حال میں ملا ہے اس کا اتباع ہی میرا فرض ہے۔

دراصل یہ تین منفی فقرے خلافت اسلامی کے اصولِ عدالت اور اموی پادشاہی کے طرزِ عدالت کا بنیادی فرق پوری طرح نمایاں کر دیتے ہیں۔ پہلا فقرہ کہ ”میں فیصلہ کرنے والا قاضی نہیں ہوں بلکہ بحیثیت خلیفہ ہونے کے میرا کام صرف نافذ کر دینا ہے“ مروانی خلفاء اور ان کے ولایہ کے اس طرز عمل کی تردید ہے کہ وہ شریعت کی تشریح اور واقعات پر اس کے انطباق کا اپنے کو مختار قرار دیتے ہوئے تھے۔

دوسرا فقرہ کہ ”تم میں سے کسی ایک سے بہتر نہیں ہوں“ یہ اس غلط خیال کی تردید تھی جس کے سلاطین اور ان کے حوالی موالی ہمیشہ شکار رہے ہیں۔ یعنی عام رعایا برا یا سے وہ اپنے کو ایک الگ صنف قرار دیتے تھے اور اسی لئے چاہتے تھے کہ قانون ان کے ساتھ ہر تاؤ نہ کرے جو عام لوگوں کے ساتھ کرتا ہے۔ تیسرا فقرہ کہ ”دین اور شریعت (قانون)، میں مجھے کسی کمی بیشی کتر بونت



راہتداع) کا اختیار نہیں ہے، بلکہ میرا کام صرف شریعت کے احکام کی تعمیل و اتباع ہے۔ یہ ان بے جا تصرفات کی طرف اشارہ تھا جو شریعت کے قوانین میں اپنے من مانے اغراض کے تحت خلفاء کر رہے تھے، اور شاید اس کا اپنے کو حق دار سمجھتے تھے۔ آپ نے اس اعلان کے ذریعہ اس بدعتِ شنیعہ کی بیخ کنی کرنی چاہی۔ اور واقعہ ہے کہ خلافتِ راشدہ کے بعد اگرچہ قضا کے محکمے ہر مرکزی جگہ میں ضرور قائم تھے۔ لیکن جن لوگوں نے "حکومت" جس کے لغوی معنی حکم اور فیصلہ کرنے کے ہیں، کا مقصد صرف ٹیکس وصول کرنا قرار دے رکھا تھا جس کی طرف حضرت عمر بن عبدالعزیز نے ایک بلیغ تعریفی اشارہ ان الفاظ میں فرمایا تھا کہ "ما بعث اللہ محمد صلی اللہ علیہ وسلم جابياً باللہ تعالیٰ نے رسول اللہ صلی اللہ علیہ وسلم کو محصول وصول کرنے والا بنا کر نہیں بھیجا تھا، ان لوگوں کے عہد حکومت میں بتدریج اس محکمہ کی اہمیت کم ہو جاتی چلی جا رہی تھی۔ کہاں ایک وہ زمانہ تھا کہ قاضی کے تقرر کا اختیار براہِ راست خلیفہ اپنے ہاتھ میں رکھتا تھا، اور جیسا کہ حضرت شاہ ولی اللہ رحمۃ اللہ علیہ نے ازالہ الخفا میں لکھا ہے، یہ حضرت عمر رضی اللہ تعالیٰ کی ایجاد تھی کہ ہر صوبہ میں مستقلاً وہ اپنی طرف سے تین نمائندوں کو بھیجتے تھے، ایک والی (والسرائے) دوسرا قاضی، تیسرا افسر خزانہ، حضرت شاہ صاحب نے لکھا ہے کہ یہ تینوں عہدہ دار کسی ایک کے ماتحت نہیں ہوتے تھے بلکہ ہر ایک براہِ راست بارگاہِ خلافت کے آگے ذمہ دار تھا شاہ صاحب کے اپنے الفاظ یہ ہیں۔

در کوفہ و بصرہ وغیرہا من البلاد جا کے جدا کوز بصرہ اور دوسرے شہروں میں حضرت عمر حاکم اعلیٰ رگوزہ  
 معین فرمود قاضی جدا و تولیدار بیت المال علیحدہ جدا قاضی رزق، جدا اور بیت المال کا تولیدار جدا مقرر فرمائے  
 وایں امر نیست کہ تا زمان حضرت فاروق واقع نشدہ بود اور یہ ایک ایسی صورت ہے جس کا ثبوت حضرت فاروق عظیم پہلے نہیں لیا  
 علاوہ دیگر مصالح کے ایک بڑا فائدہ شاہ صاحب کے خیال میں اس کا یہ تھا کہ:-  
 بالفرض کسی سے اگر بددیانتی سرزد ہو تو دوسرا ٹوکنے پر آمادہ ہو، اور یہ بات کہ  
 رتینوں کے تینوں، بددیانتی پر اتفاق کر لیں ایسی صورت میں کہ ان کی راست بازی  
 کا پہلے سے تجربہ بھی کر لیا گیا ہو ذرا مشکل ہے۔

اسی نظم کا یہ نتیجہ تھا کہ کسی خاص صوبہ سے نہیں بلکہ سارے اسلامی محروسہ سے ممتاز آدمیوں کا انتخاب عمل میں آتا تھا۔ اور سب سے بڑی بات یہ تھی کہ قاضیوں پر والیوں کو کسی قسم کا اقتدار چونکہ حاصل نہ تھا اس لئے بے خوف و خطر جو بات ان کی سمجھ میں آتی تھی فیصلہ کرتے تھے

لیکن جوں ہی خلافت مدینہ سے منتقل ہو کر مشرق پہنچی قضا

## اموی دور میں قضا پر والیوں کا اثر

اور فصل خصوصیات کی اہمیت اس درجہ گھٹا دی گئی کہ ہر صوبہ کے والی کو اس کا اختیار دے دیا گیا کہ اپنے صواب دید سے جس شخص کو وہ چاہیں اپنے علاقوں میں قاضی مقرر کر لیں۔

انما كان ولاية البلد هم الذين يولون القضاء (حسن المحاضرہ ص ۵۸) یعنی ہر شہر کا والی خود ہی قاضی کو مقرر کر لیتا تھا۔

کیا زیادہ دن کے بعد؟ نہیں، مروان ہی کے زمانہ میں اس کا نتیجہ یہ دیکھا گیا تھا کہ جب وہ مصر کے دورہ پر پہنچا اور قاضی کو بلایا جس کا نام قاضی عابس تھا۔ عابس کے علم و فضل کا کیا حال تھا۔ تاریخ والے بیان کرتے ہیں حسن المحاضرہ میں بھی ہے کہ قاضی عابس ان پرٹھہ تھا، لکھنا بھی نہیں جانتا تھا۔

مروان :- مروان نے اس غیر خواندہ قاضی کو مخاطب کر کے پوچھنا شروع کیا۔

قاضی :- اجبعت کتاب اللہ؟ (کیا تم نے قرآن یاد کر لیا ہے؟)

مروان :- لا (نہیں مجھے قرآن یاد نہیں ہے)

قاضی :- فاحکمت الفرائض؟ (تو کیا تم نے میراث کے مسائل کو پختہ کر لیا ہے؟)

مروان :- لا (ان سے بھی ناواقف ہوں)

(مروان کو اس جواب پر حیرت ہو گئی، اور بولا) فبما تقضی؟ آخر تم کس چیز سے فیصلہ کرتے ہو؟)

بیچارے عابس اس کا کیا جواب دے سکتے تھے۔ الغرض بجائے خلیفہ کے قاضیوں کا تقرر والیوں کے سپرد کر دینے ہی کا یہ نتیجہ تھا کہ ان کے ذنی اغراض کے مطابق جو آدمی ہوتا تھا اسی کا وہ تقرر کر دیا کرتے تھے۔ ان ہی قاضی عابس صاحب کے تقرر کی وجہ یہ لکھی ہے کہ حضرت معاویہؓ نے مصر کے والی مسلمہ کو لکھا کہ یزید (کربلائی) کے لئے لوگوں سے بیعت لی جائے حسب الحکم مسلمہ نے بیعت یعنی شروع کی۔ اور تو کسی طرف انکار نہیں ہوا لیکن مشہور صحابی حضرت عبد اللہ بن عمرو بن عاص رضی اللہ تعالیٰ عنہ جو فاتح مصر عمرو بن عاص کے مشہور صاحبزادے ہیں اور علم و فضل اور علو سیرت میں لوگوں نے باپ پر بھی انھیں ترجیح دی ہے، انھوں نے بیعت سے انکار کیا۔ مسلمہ نے ان کے انکار پر اعلان کیا۔

عبداللہ کو درست کرنے کے لئے کون آمادہ ہے؟

کہا جاتا ہے کہ یہی عابس بن سعید کھڑے ہوئے اور بوئے میں اس کام کو انجام دیتا ہوں عبداللہ بن عمرو اس زمانہ میں اپنے والد کے مشہور قصہ واقع فسطاط میں قیام فرماتے تھے۔ عابس پولیس کے نوجوانوں کو لے کر پہنچا اور ان کے مکان کو گھیر لیا۔ کہا بھئیجا کہ بیعت یزید کے متعلق اب کیا ارادہ ہے؟ انھیں پھر بھی انکار ہی پر اصرار رہا۔ عابس نے اس کے بعد کیا کیا؟ مورخین لکھتے ہیں:-

اس نے آگ اور لکڑی جمع کی تاکہ ان کے قصر میں آگ لگا دے (حسن المحاضرہ) عبداللہ بن عمرو نے اس کے بعد اپنے کو مجبور اور معذور پایا بیچارے گھر سے نکلے اور جو کچھ اس جاہل نے کہنے کے لئے کہا وہاں ہر اوپا۔ ان پڑھ عابس کا یہی سب سے بڑا کارنامہ تھا کہ ایک صحابی کو آگ میں جلا دینے کی دھمکی دے کر حکومت میں سرخ روئی حاصل ہوتی تھی۔ اسی سرخ روئی کا یہ صلہ ملا تھا کہ غریب مسلمانوں کی منڈیاں ان کی جانیں ان کے مال و جان واد حکومت نے سب قرآن و حدیث اور فرائض سے بالکل جاہل اس شخص کے سپرد کر دیئے۔ میں نے تمثیل کے لئے یہ ایک جزئی واقعہ پیش کیا ہے، ورنہ قاضیوں کے تقررات میں جو بے اعتنائیاں مختلف اثرات کے تحت میں برتی جاتی تھیں، ان کی داستان طویل ہے۔

ظاہر ہے کہ ایسے قاضی جو اپنے علم و فضل، تقویٰ و دیانت کی بنیاد پر نہیں بلکہ محض کسی والی کے رحم و کرم پر جیتتے تھے، خود تو جو کچھ کرتے ہوں گے وہ تو ظاہر ہی ہے اس کے سوا بھی ان والیوں کے دباؤ سے کہاں تک ان کے فیصلے محفوظ رہ سکتے تھے اس کا ہر شخص اندازہ کر سکتا ہے۔ شامت کا مارا بے چارہ کوئی قاضی اپنے والی کی مرضی کے خلاف اگر کچھ کر گذرنا تھا تو پھر اس کی خیر نہ تھی۔ سلیمان بن عبدالملک کے زمانہ کا واقعہ ہے کہ مکہ معظمہ میں قضا کا عہدہ طلحہ بن ہرم کے سپرد تھا۔ یہ وہ زمانہ ہے جب نبی امیہ کا مشہور گورنر خالد بن عبداللہ القری مدینہ کا والی تھا۔ شیبی خاندان جو کعبہ کے کلید بردار ہیں، مکہ دو آدمیوں میں کسی زمین کے متعلق جھگڑا ہوا۔ قاضی صاحب نے ایک فریق کے حق میں جس کا نام انعم تھا فیصلہ کر دیا۔ لیکن دوسرا فریق خالد کا درباری تھا۔ اس نے فوراً مدینہ پہنچ کر خالد سے قاضی

سے خالد کے تفصیلی حالات آگے آرہے ہیں ۱۲



کے خلاف حکم حاصل کر لیا قاضی طلحہ کو اُس پر غصہ آ گیا اور چپ چاپ اُنھوں نے سلیمان بن عبد الملک کو اس واقعہ کی اطلاع دی۔ خلفاء بنی امیہ میں سلیمان کا شمار بھی معتقد لوگوں میں ہے۔ قاضی صاحب کا خط جسے بصیغہ راز قاضی نے اپنے لڑکے محمد بن طلحہ کے ہاتھ بھیجا تھا سلیمان کو ملا تو وہ برہم ہوا اسی وقت اس نے ایک حکم محمد بن طلحہ کو لکھوا کر دیا کہ سیدے مدینہ جا کر خالد کے حوالہ کرو اور کہو کہ اعجم کے معاملہ میں وہ دراندازی نہ کرے۔ محمد بن طلحہ اس خط کو لے کر جس وقت مدینہ پہنچے ہیں اور خالد کے حوالے کرتے ہیں تو خالد بس یہ سن کر آگ بگولہ ہو جاتا ہے اور قبل اس کے کہ سلیمان کا خط پڑھے جلا دیکر حکم دیتا ہے کہ محمد بن طلحہ کو (۱۰۰) سو کوڑے لگائے محمد بن طلحہ کا اس کے بعد کیا حال ہوا اس کا اندازہ اس سے ہو سکتا ہے کہ قاضی طلحہ نے اپنے بیٹے کے خون آلود لباس کو سلیمان کے پاس بھیجا سلیمان اس واقعہ کے بعد اپنے سے باہر ہو گیا اور حکم دے چکا تھا کہ خالد کے ہاتھ کاٹ دینے جائیں لیکن بعض امیروں کی سفارش سے معاملہ ٹل گیا۔ (عقد الفرید ص ۲۶ ج ۲) اور ایک معاملہ نہیں ہے خلفاء بنی امیہ اور خلفاء بنی عباس کے زمانہ میں ہارون الرشید تک ایسے واقعات مسلسل پیش آتے رہتے تھے مثلاً امین و دونوں خلافتوں کے متعلق ایک ایک واقعہ درج کرتا ہوں سیوطی نے اپنی مشہور کتاب "حسن المحاضرہ" میں قاضی خیر بن نعیم کے ذکر میں بنی امیہ کے عہد کا ایک واقعہ یہ بیان کیا ہے۔

ایک فوجی سپاہی نے کسی آدمی کو گالیاں دیں۔ اُس نے قاضی خیر کے اجلاس میں دعوتی دائر کر دیا اور اپنے دعوے کے ثبوت میں صرف ایک گواہ پیش کیا قاضی خیر نے سپاہی کو حوالات میں رکھنے کا حکم اس وقت تک کے لئے دیا جب تک کہ مدعی دوسرا گواہ حاضر کرے۔ مصر کے گورنر ابو عون عبد الملک بن یزید نے اپنا آدمی بھیج کر سپاہی کو حوالات سے نکلوا دیا قاضی خیر کو جب اس کی خبر ہوئی تو قضا سے کناہ کش ہو کر بیٹھ گئے۔ ابو عون نے اُن کے پاس آدمی بھیجا دگو یا معذرت طلب کی لیکن قاضی صاحب نے کہلا بھیجا کہ جب تک سپاہی واپس نہ ہوگا میری واپسی بھی ناممکن ہے۔ مگر ابو عون نے سپاہی کو واپس نہ کیا۔ قاضی صاحب بھی اپنے ارادہ پر ڈٹے رہے۔

دوسرے واقعہ کا ذکر طاش کبریٰ زاوہ اپنی کتاب مفتاح السعاده میں مشہور قاضی حنص بن عیاش کے تذکرہ میں لکھتے ہیں کہ ہارون الرشید نے اُن کو بغداد کا قاضی مقرر کیا۔ اتفاق سے ہارون کی مشہور چہیتی بیوی زبیدہ کے مرزبان ریشیل یا نمبردار کا ایک معاملہ قاضی صاحب کے پاس

پیش ہوا۔ مرزبان کسی کا مدیون تھا۔ دین اس پر ثابت ہو گیا قاضی صاحب نے مرزبان کے خلاف ڈگری دے دی زبیدہ کو جب یہ معلوم ہوا کہ قاضی نے یہ جاننے کے بعد کہ مرزبان میرا آدمی تھا، پھر بھی اس کے خلاف فیصلہ کیا، آگ بگولہ ہو گئی۔ ہارون جب محل سرا آیا تو زبیدہ غصہ میں بھری بیٹھی تھی۔

وہ ہارون کے سر ہو گئی کہ ایسے قاضی کو معزول کر دیا جائے۔ آخر ہارون نے قاضی حنفی کو معزول کر دیا۔

ایک مرزبان پر اسلام کا اتنا بڑا عالم محض ایک عورت کی خاطر قربان کر دیا گیا۔ اگرچہ یہ ایک جزئی واقعہ ہے، لیکن خصوصیت کے ساتھ اس کو یاد رکھنا چاہیے۔ آئندہ آپ کو معلوم ہو گا کہ یہی ہارون الرشید ہے اور وہی اس کی قاہرہ حکومت۔ لیکن امام ابوحنیفہ کے تلمیذ رشید قاضی ابو یوسف جن کا تقرر امام صاحب کی شہادت کے بعد ہارون ہی نے کیا اپنے زمانہ قضا میں ہارون کی بیوی یا حکام ہی کے خلاف نہیں، بلکہ خود ہارون کی مرضی کے خلاف فیصلے کرتے ہیں۔ لیکن بجز خاموشی کے وہ اپنے لئے کوئی چارہ کار نہیں پاتا۔ آخر یہ طرز عمل کیوں بدلا اور اس کے پیچھے کس کے اخلاص و قربانی کی قوت تھی؟ افسوس مورخین نے اس پر غور نہیں کیا۔ بہر حال اتنی مدت کے بعد بکھرے ہوئے واقعات کو جمع کرنے سے جو نتائج پیدا ہوتے ہیں ان کا ذکر تو آئندہ آتا ہے۔ ابھی تو میں صرف یہ دکھانا چاہتا ہوں کہ مسلمانوں کے انصاف کا جو حال ان خلفاء کے ہاتھوں ہو رہا تھا اس کی نوعیت کیا تھی؟

خلفاء کی ان بے جا  
اربابِ صدق و امانت کا قضا سے انکار  
طرف داریوں ہی کا

نتیجہ یہ تھا کہ امام ابوحنیفہ ہی نہیں، جن کا واقعہ مشہور ہے اور بھی اس زمانہ کے کتنے ارباب صدق و امانت، تقویٰ و دیانت حکومت کے شدید اصرار کے باوجود قضا سے انکار کرتے تھے اور اگر مارے باندھے کسی نے قبول بھی کر لیا تو ہمت کر کے وہ خلفاء سے اس کا معاہدہ لیتے تھے کہ فیصلوں میں ذاتیات کو دخل نہ دیا جائے گا۔ ان بے چاروں کی تسلی کے لئے اقرار بھی کر لیا جاتا تھا۔ لیکن زیادہ تر یہ وعدے "عرقوبیٰ مواعبہ" بن کر شرمندہ ایفا بہت کم ہوتے تھے۔ اس سلسلہ میں قاضی شریک

۱۲ ایک مشہور وعدہ خلاف یہودی کے نام کی طرف یہ انتساب ہے

کے ساتھ جو واقعہ پیش آیا ان خلفاء کے طرز عمل پر اُس سے روشنی پڑتی ہے۔ کہا جاتا ہے کہ ابو جعفر منصور عباسی نے قاضی شریک کو بلا کر قضا کا عہدہ پیش کیا۔ پہلے تو انہوں نے مختلف جیلے بہانے کئے لیکن جب کوئی بات سنی نہ گئی تب قاضی صاحب نے منصور کو مخاطب کر کے فرمایا:-

میں ہر آنے جانے والے وار و صادر پر فیصلے کروں گا اور مجھے اس کی پروا نہ ہوگی کہ میں کس کے خلاف فیصلہ کر رہا ہوں۔ کوئی بھی ہو میں نہ (خلیفہ) کے مقرون کو دیکھوں گا نہ ان کو جو بارگاہ خلافت سے تعلق نہیں رکھتے۔  
چند الفاظ کے تلفظ میں منصور کا کیا بگڑتا تھا، بولا:-

احکم علیٰ و علیٰ ولدی  
آپ میرے اور میری اولاد کے مقابلہ میں بھی فیصلے کر سکتے ہیں۔  
گویا منصور نے اپنے پیش روں کے مقابلہ میں یہ کہہ کر انتہائی انصاف پسندی کا اظہار کیا۔ ورنہ سچ یہ ہے کہ اسلام کے قانون عدل کے ماننے والوں کے لئے اس تصریح کی بھلا کیا ضرورت تھی۔ تاہم منصور نے بڑی کشادہ ولی کو راہ دے کر خود اپنے کو اور اپنی اولاد کو قانون کے نیچے ڈال دینے کا اعلان کیا۔ لیکن قاضی صاحب کی اس سے بھی تشفی نہ ہوئی۔ خلفاء سے بھی زیادہ خطرہ جن لوگوں سے تھا اور زیادہ تر اُس زمانہ کا "عدلیہ" ان ہی کے ہاتھوں بر باد ہو رہا تھا۔ کھل کر خلیفہ کے سامنے انہوں نے اس خطرہ کا اظہار ان الفاظ میں کیا اکفنی حشمت۔ یعنی اپنے حاشیہ نشینوں اور درباری امرا حوالی موالی سے میری حفاظت کیجئے۔ منصور نے اس کے جواب میں بھی قاضی صاحب کو یہ کہتے ہوئے گویا مطمئن کر دیا کہ افعلاً رہاں میں ایسا ہی کروں گا،

مگر سبب کچھ ہو جانے کے بعد قاضی شریک جب اپنے عہدہ کا جائزہ لے کر اجلاس کے لئے بیٹھتے ہیں تو بد قسمتی سے سب سے پہلا مقدمہ جو ان کے آگے پیش ہوتا ہے وہ خلیفہ کی "مولاة" (چھو کری) کا معاملہ کسی شخص سے تھا۔ عادت میں تو عام طور پر بگڑی ہوئی تھیں۔ اجلاس میں جب فریقین حاضر ہوتے تو صرف اس لئے کہ چھو کری خلیفہ کی چھو کری تھی اپنے فریق کے برابر کھڑے ہونے میں اُس نے اپنی توہین محسوس کی، اور آگے بڑھ کر قاضی صاحب کے سامنے آگئی۔ وہ مطمئن تھی کہ شاہی آدمیوں کے ساتھ عدالت میں اسی امتیاز کا رواج ہے لیکن اُسے معلوم نہ تھا کہ شاہی انتساب کے جس نشہ میں وہ غمور ہے نیا قاضی بھی خلیفہ کے



معاہدہ کے نشہ سے چور ہے۔ لونڈی کے ہوش اڑ گئے جس وقت قضا کی گدی سے اس کے کان میں یہ آواز گونجی :-

او گندی عورت پیچھے ہٹ جا

قاضی صاحب کا مطلب یہ تھا کہ یہ اسلامی عدالت ہے جس میں حاضر ہونے والوں کو خواہ وہ مسلمانوں کا سب سے بڑا آدمی یعنی خلیفہ ہی کیوں نہ ہو، ہر ادنیٰ معمولی رعیت کے مساوی سمجھا جاتا ہے۔ اگرچہ قاضی صاحب بیچارے جانتے تھے کہ اب وہ زمانہ باقی نہیں رہا ہے۔ لیکن خلیفہ کے عہد پر ان کو غرہ تھا اس لئے شاہی لونڈی کی شان میں ان کی زبان سے یہ الفاظ نکل پڑے۔ خدا جانے چھوکری کو بھی اپنے آقا کے معاہدہ کا علم تھا یا نہیں۔ بظاہر یہی معلوم ہوتا ہے کہ وہ جانتی تھی۔ خصوصاً جب کہ یہ ایک نئی بات تھی خلیفہ نے دین کے جوش میں بھر کر مدت کی ایک رسم کے خلاف معاہدہ کیا تھا۔ قدرۃً اس کی خبر ہر کہ و مہ کو ہونی چاہیے، بہر حال اگر وہ یہ جانتی بھی تھی تو اس کے ساتھ ان معاہدوں کا جو وزن تھا اس سے بھی ناواقف نہ تھی ایک کنیز دار الخلافہ کے سب سے بڑے قاضی کو مخاطب کر کے اس فقرہ کا جو جواب دیتی ہے، حقیقت یہ ہے کہ نقل کرتے ہوئے بھی قلم کا پتتا ہے۔ چھوٹے ہی چھوکری نے بوڑھے قاضی کو کہا :-

بڑے تو احمق ہے

ایک چھوکری کی زبان سے اسلام کا ایک مشہور عالم یہ جملہ سنتا ہے اور دم بخود ہو کر رہ جاتا ہے۔ اپنے کئے پر کھچتا رہتا ہے اور کہتا ہے :-

میں نے خلیفہ سے اپنے متعلق یہی کہا تھا، یعنی کہ میں احمق ہوں، لیکن تیرے آقائے قبول نہیں کیا۔

خیر یہ تو قاضی صاحب نے جواب دیا۔ لیکن شاہی عدالت کی اس حرکت اہانت پر منصور نے عام عدالتی رسم کی بنیاد پر نہیں اسلامی عدالت کے اصول پر نہیں، کم از کم اپنے معاہدہ کی لاج ہی کے لئے اس چھوکری سے کوئی جواب طلب کیا؟ کس قدر عجیب ہے کہ احکم علی و علی ولدی کا برسرِ بار معاہدہ کرنے والا منصور اپنے متعلق یا اپنی اولاد کے متعلق پاس عہد و زبان تو کیا کرتا اپنی ایک چھوکری کے متعلق بھی قاضی صاحب کے اس برتاؤ کو برداشت نہ کر سکا اور جیسا کہ مورخین نے لکھا ہے، فعن لویہ قاضی شریک کو لوگوں نے معزول کر دیا اگرچہ

منصور کے بعد مہدی کے اصرار سے قاضی صاحب کو پھر یہ عہدہ قبول کرنا ہی پڑا جس کا ذکر اپنے موقع پر انشاء اللہ تعالیٰ آگے آئے گا لیکن منصور کے زمانہ میں تو اس نوکری کا انجام یہ ہوا ان ہی باتوں کا یہ اثر تھا کہ جو لوگ اپنے دین و علم کی حفاظت کرنا چاہتے تھے وہ ان خلفاء کے قول و قرار پر اعتماد نہیں کرتے تھے۔ ابن خلکان میں ہے کہ عباسی خلیفہ مہدی نے حضرت سفیان ثوری کو گرفتار کرا کے اپنے دربار میں بلا یا اور وہی قضا کا عہدہ پیش کیا۔ ان کو انکار پر اصرار تھا لیکن وہ قبول کرا لینے پر مصر تھا۔ اس وقت مہدی اور سفیان ثوری میں ایک سخت گفتگو بھی ہوئی جس کا ذکر انشاء اللہ تعالیٰ آئندہ آئے گا اور اسی وقت یہ بھی معلوم ہوگا کہ جب ان خلفاء کو اپنے منصب کے آدمی بکثرت مل رہے تھے تو ان بیچاروں کو پکڑ پکڑ کر وہ کیوں مجبور کرتے تھے۔ بہر حال حضرت سفیان نے نہ قبول کرنے کی وجوہ میں خلفاء اور ان کے امراء و حوالی موالی کی غلط دخل اندازیوں کا ذکر کیا تو اس نے اپنے باپ منصور کی طرح زبانی نہیں بلکہ تحریری معاہدہ لکھ کر حضرت کے حوالہ کرنے کا حکم دیا۔ ابن خلکان کا بیان ہے کہ مہدی نے اپنے میرنشی کو کہا:-

کو فد کی قضا کا فرمان اس شرط کے ساتھ لکھ کر انھیں دے دو کہ کوئی ان کے فیصلوں میں دخل در اندازی نہ کرے گا۔

معاہدہ لکھ کر حضرت سفیان ثوری کے حوالہ کیا گیا۔ لیکن جس آسمان کے نیچے اور جس زمین کے اوپر آدم کی وہ اولاد تھی جنہیں تم اس زمانہ کے خلفاء اور امراء کے لباس میں دیکھ رہے ہو وہیں زندگی کی تمام ضروریات رکھنے والی وہ ہستیاں بھی تھیں کہ ایک صوبہ کے ہائی کورٹ کی ججی دی جاتی ہے، لیکن اس کا انجام کیا ہوتا ہے۔ قاضی ابن خلکان راوی ہیں:-

حضرت سفیان نے فرمان لیا اور دربار سے باہر نکل کر انھوں نے اُسے دجلہ میں پھینکا اور فاتح ہو گئے۔ ص ۱۰۳

آخر جب مہدی کا یہ حال تھا جیسا کہ خطیب نے قاضی عبید اللہ بن حسن کے حالات میں نقل کیا ہے کہ کسی زمین کے معاملہ میں ایک خوش باش تاجر اور مہدی کے کسی فوجی جنرل میں جھگڑا تھا اور مقدمہ قاضی عبید اللہ کے اجلاس میں دائر ہوا اور دوسری طرف دار الخلافہ سے خلیفہ یعنی مہدی کا فرمان بصیغہ راز قاضی کے نام وصول ہوا جس میں مہدی نے قاضی کو حکم دیا۔  
النظر الی الارض التي بنی صم فیہا ویکموا فلاں تاجر اور فلاں قائد فوجی جنرل کے درمیان  
فدان التاجر فلانا لقائد فاقض فیہا جس زمین کا جھگڑا ہے اُس مقدمہ میں فیصلہ قائد

للقائد (ص ۳۱۳ تاریخ بغداد)

کے منشا کے مطابق دو

اگرچہ قاضی عبید اللہ نے مہدی کے فرمان کی پروا نہ کی اور حق پر چونکہ تاہر ہی تھا۔ اس لئے فیصلہ اسی کے حق میں قاضی صاحب نے کیا۔ لیکن نتیجہ کیا ہوا، سننے کے ساتھ ہی مہدی نے قاضی عبید اللہ کو معزول کر دیا اور اس سے انکار کیا جاسکتا ہے کہ عدل و انصاف کی درگت ان نام نہاد خلفاء کے زمانہ میں کیا بنی ہوئی تھی۔

عدل و انصاف کے اس تاریخی تبصرے کے بعد اب

## اسلامی حکومت کے حدود

جانتا کہ اسلامی حکومت "مسلمانوں کی زندگی کے تمام شعبوں پر حاوی ہے، امن و امان کا قیام، ملک کی آہوی سرحدوں کی حفاظت فوجوں کی تنظیم سلاطین عالم سے تعلقات، یہ اور اس قسم کی دوسری باتیں جن کا عام طور پر حکومتوں سے تعلق ہے ایک طرف اسلامی حکومت کے دائرے میں جہاں اس قسم کے امور داخل ہیں وہیں یہ مبالغہ نہیں واقعہ ہے کہ مسلمانوں کے بالوں اور ناخنوں تک کی نگرانی کی جاتی تھی۔ مسلمانوں کے پہلے بادشاہ خود ان کے پیغمبر صلی اللہ علیہ وسلم، ہیں اور اس سے کون ناواقف ہے کہ پیغمبر کی نظر کن کن چیزوں پر رہتی تھی حتیٰ الخراة یعنی استنجا کرنے تک کا طریقہ بھی ہمیں پیغمبر صلی اللہ علیہ وسلم سکھائے تھے اصحاب نبی صلی اللہ علیہ وسلم فخر یہ اس کا اظہار دوسری قوموں کے افراد کے سامنے کرتے تھے، الجھے ہوئے بال ناصاف دانتوں کو دیکھ کر آنحضرت صلی اللہ علیہ وسلم جس طرح لوگوں کو تہنید فرماتے تھے۔ حدیث کی کتابوں میں اُس کا ذخیرہ موجود ہے، حضرت ابو الیوب انصاری رضی اللہ تعالیٰ عنہ سے ایک شخص نے مصافحہ کیا جس کے ناخن بڑے ہو گئے تھے، آپ نے اُس شخص کو خطاب کر کے بیان کیا کہ

جاء رجل الى النبي صلى الله عليه

رسول اللہ صلی اللہ علیہ وسلم کے پاس ایک آدمی آیا اور آسمان

وسلم يسئله عن خبر السماء فقال

کی خبریں دریافت کرنے لگا آنحضرت صلی اللہ علیہ وسلم نے اسکو

يحيى احدكم يسئال عن خبر السماء

دیکھ کر فرمایا کہ تم میں ایک آدمی آتا ہے اور آسمان کی خبریں

واظفارة كانها اظفارة الطير مجتمع

دریافت کرتا ہے حالانکہ (جو چیز اُس کے سامنے کی ہے یعنی)

فيها الخبائث والتفت احكام القرآن

اس کے ناخن تک اس کے پرندوں کے چنگل کے مانند

بڑے ہوئے ہوتے ہیں جن میں ہر طرح کی گندگی اور میل کچیل جمع رہتے ہیں۔



اور یہ باتیں کچھ پیغمبر ہی تک محدود نہ تھیں۔ آپ کے راشدین خلفا اسی نقطہ نظر کو سامنے رکھتے ہوئے مسلمانوں کی زندگی کے ہر شعبہ کی نگرانی کرتے تھے۔ حضرت عمر رضی اللہ تعالیٰ عنہ کا مشہور واقعہ ہے کہ آپ کے سامنے ایک الجھی ہوئی بڑی لمبی چوڑی ڈاڑھی لئے ہوئے ایک شخص آیا دیکھنے کے ساتھ ہی حضرت عمر اس شخص کی طرف بڑھے اور فرمایا کہ تم میں سے بعض لوگ میرے سامنے اس شکل میں آتے ہیں کہ گویا وہ درندوں میں سے کوئی درندہ ہے۔“

پھر آپ نے قینچی منگوا کر اس کے بال درست کئے (یعنی شرح بخاری)

بہر حال شخصی زندگی ہو یا خاندانی و عائلی، قومی تعلقات ہوں یا عام انسانی تعلقات یا خدا اور بندے کے باہمی تعلقات اسلام ان سب پر حاوی ہے۔ اور ہر شعبہ کے متعلق قوانین و دفعات رکھتا ہے جن کے نفاذ و تعمیل کی اسلامی حکومت ذمہ دار ٹھہرائی گئی ہے۔ لیکن خلافت راشدہ کے اختتام کے بعد جن ہاتھوں میں اسلامی حکومتوں کی باگیں آئیں وہ بتدریج اس راہ سے ہٹتے ہوئے بالآخر اس حد پر پہنچ گئے کہ آخری دو چیزیں یعنی مسلمانوں کا مال جو بیت المال میں جمع ہوتا تھا اور مسلمانوں کے باہمی معاملات کے چکائے، فیصلہ کرنے کے لئے جو قانون اسلام نے دیا تھا، ان دو آخری باتوں کی ذمہ داریوں سے بھی لاپرواہیاں برتی جانے لگیں۔

## عہد بنو عباس میں امام صاحب کی مکہ سے کوفہ کو واپسی

ملوک بنی امیہ ہوں یا شاہان عباسیہ اس باب میں تقریباً دو نوں کا حال ایک سا تھا۔ امام ابوحنیفہ کبیر کے صاحبزادے ابوحنیفہ صغیر کے حوالہ سے موفق نے اپنی مناقب میں جو یہ نقل کیا ہے کہ

هرب ابوحنیفۃ الی مکة و اقام  
بھا الی ان ظہرت الهاشمیۃ  
فقد مر الکوفۃ ۲۱۶ ج ۱

بھاگ گئے ابوحنیفہ کہ معظمہ اور مکہ ہی میں ان کا قیام  
رہاتا ہیں کہ ہاشمیوں یعنی عباسیوں نے اپنا اقتدار  
قائم کر لیا۔ تب امام صاحب کوفہ واپس ہوئے۔

فالتا یہی خیال کر کے حرم ربانی کی اس پناہ گاہ (مکہ معظمہ) سے وہ کوفہ تشریف لائے کہ نئی حکومت شاید اپنے اعلانات کے مطابق گذشتہ حکومت کی کوتاہیوں کی ممکن ہے تلافی کرے۔

لیکن جو تجربات ابتدا ہی میں مسلسل اس نئے حکمران خاندان سے امام کو ہونے لگے اس کا اندازہ کچھ ان واقعات ہی سے ہو سکتا ہے جن کا ذکر ابو جعفر منصور مہدی، ہارون کی مثالوں میں بھی گنرا اور عباسیوں کے متعلق تو بیرونی مثالوں سے زیادہ خود ہی واقعات کافی ہو سکتے ہیں جو خود امام ابوحنیفہ کے ساتھ عباسیوں کے دور میں پیش آئے۔

## خلیفہ منصور پر امام صاحب کے احقاقِ حق کے چند واقعات

عباسیوں کے خلیفہ دوم ابو جعفر منصور نے امام کے پاس کچھ رقم بھیجی، لینے سے آپ نے انکار کیا۔ مشورہ دینے والوں نے کہا تصدق بھاڑے کر خیرات ہی کر دیجئے، اسی کے جواب میں امام نے جو تارہ کئی بات فرمائی وہ یہ تھی۔

او عند ہم شئی حلال؟ او عند ہم شئی حلال؟ ص ۱۲ ج ۱  
پاس حلال بھی کچھ ہے۔

اور اس سے بھی زیادہ دل چسپ قصہ اسی منصور دوانیقی ابو جعفر کا ہے حضرت امام کو

لے ظاہر ہے کہ حضرت امام کا تقویٰ و ورع میں جو بلند مقام تھا یا تو یہ اس کا اقتضا تھا جو ان لوگوں سے نہ لیتے تھے یا اس کو ان کا ذاتی مذاق قرار دینا چاہیے ورنہ بیچ یہ ہے کہ غنی امیہ ہوں یا بنی عباس بلکہ دنیا کی کوئی حکومت آمدنی کا کچھ نہ کچھ حصہ جائز ذرائع سے بھی اس کے خزانہ میں داخل ہوتا ہے اور ایسی صورت میں جب جائز و ناجائز مال مخلوط ہو جائے خصوصاً شاہی خزانہ میں تو نہ صرف بعد کے لوگ بلکہ بنی امیہ ہی کے خزانے بعض دلیل القدر صحابوں نے بھی لیا اور ان کے بعد تابعین نے بھی۔ ابو بکر الحصاص اپنی تفسیر میں کہتے ہیں۔ وکاتوا یا اخذون الاذواق من بیوت اموالہم وقل کان المختار الذکاب یبعث الی ابن عباس و محمد بن الحنفیۃ وابن عمر اموال فیقبلونہا یعنی مختاریہ کہ اب جس کے فسق و طغیان کے واقعات سے تاریخ بھری پڑی ہے وہی حضرت بن عباس محمد بن الحنفیۃ ابن عمر کے پاس مال بھیجتا اور یہ حضرات اسے قبول فرماتے تھے ص ۱۲ ج ۱ بنی امیہ کے ایک امیر نے حضرت ابن عمر کو لکھا کہ ضرورت ہو تو کچھ آپ کو بھیج دوں آپ نے جواب میں لکھا کہ نہ تمہ سے میں کچھ مانگوں گا اور حق تعالیٰ تیرے ذریعے جس روزی کو بھیجیں گے نہ اسے واپس کروں گا جصاص ہی نے لکھا ہے کہ خواجہ حسن بھری، سعید بن جبیر، جیسے اممہ ان ہی ظالم سلاطین سے اپنے وظیفہ حاصل کرتے تھے! براہیم نخعی کے متعلق تو لکھا ہے کہ امار کے پاس بطوں کو موٹی کر کر کے بطور تحفہ بھیجتے مقصود یہ ہوتا کہ اس کے جواب میں وہ بھی کچھ سلوک کریں گے! امام صاحب کیوں نہیں لیتے تھے اس کی ایک جہ آئندہ بھی آئے گی فائنظر!

لوگوں نے اس عام مقبرے میں دفن نہیں کیا جس میں بغداد کے لوگ دفن ہوتے تھے کہتے ہیں کہ قبر پر نماز پڑھنے منصور بھی آیا۔ اُس نے پوچھا کہ یہاں کیوں دفن کئے گئے۔ اس کے اس سوال پر لوگوں نے جواب دیا کہ امام کی یہی وصیت تھی۔ لوگوں نے بیان کیا کہ اس خطہ اراضی کو جس پر بغداد آباد کیا گیا تھا امام اس کو ارض مخصوبہ قرار دیتے تھے یعنی زبردستی مالکوں سے چھینی گئی ہے ان کا اس زمین کے متعلق یہی فتویٰ تھا اسی لئے انھوں نے وصیت کی تھی کہ مجھے اس زمین میں نہ گاڑنا جو ناجائز ذریعہ سے حاصل کی گئی ہے سننے کے ساتھ ہی منصور نے کہا۔

من بعد رنی مند حیا و میتنا  
زندگی اور زندگی بعد بھی اس شخص کے حلوں سے مجھے کون بچا سکتا  
بعض روایتوں میں ہے کہ امام کی قبر کی طرف اشارہ کر کے ابو جعفر نے کہا۔

من بعد رنی مند حیا و میتنا  
زندگی میں اور مرنے کے بعد بھی تجھ سے مجھے کون بچا سکتا ہے  
اور یہ حال تو داخل یعنی ان کی آمدنیوں کا تھا۔ باقی مصارف تو منصور ہی سے امام صاحب کی ایک دفعہ جو گفتگو ہوئی ہے اس کو سنئے اور دیکھئے کہ امام نے اپنے خیال کا اظہار کس پیرایہ میں کیا ہے لکھا ہے کہ منصور نے پھر کسی موقع پر امام صاحب کو کچھ رقم دینی چاہی، حسب دستور آپ نے انکار کیا اُس نے پوچھا کہ آخر تم کیوں نہیں لیتے۔ جواب میں بجائے یہ فرمانے کے کہ ناجائز ذرائع سے تم حاصل کرتے ہو، آپ نے اس دفعہ مصارف کی بے ضابطگیوں کی طرف توجہ دلاتے ہوئے فرمایا۔

”امیر المؤمنین نے خود اپنے ذاتی مال سے کبھی کوئی چیز مجھے کبھی نہیں عطا فرمائی جسے میں نے واپس کیا ہو۔ مگر ہوتا یہ ہے کہ آپ مسلمانوں کے بیت المال سے مجھے دیتے ہیں اور میں دیکھتا ہوں کہ بیت المال سے لینے کا کوئی حق مجھے حاصل نہیں مسلمانوں کی طرف سے میدان جنگ میں لڑائی اگر کرتا تو سمجھتا کہ جیسے فوجیوں کا بیت المال پر حق ہے مجھے بھی اپنا حق ملا جس طرح بیت المال سے فوجیوں کے بال بچوں، اہل و عیال کو ملتا ہے، سو میں وہ بھی نہیں ہوں۔ یا میرا شمار مسلمانوں کے نادار اور مفلس لوگوں میں ہوتا تو فقر کی مد سے لینے کا حق مجھے ہوتا۔ لیکن بحمد اللہ میں محتاج و فقیر بھی نہیں ہوں“ صحیح مناقب موفی

میں سمجھتا ہوں کہ امام صاحب نے اس طریقہ سے منصور کو سمجھانا چاہا کہ آپ نہ حق دار کو دیکھتے ہیں اور نہ غیر مستحق کو بلکہ جسے جی چاہتا ہے مسلمانوں کا مال دے دیتے ہیں، گویا اس



مال میں اس قسم کا تصرف کرتے ہیں جیسے اپنے ذاتی مال میں کوئی کرتا ہوگا۔ ذاتی مال اور جس مال کا آدمی امین ہوتا ہے دونوں کے اس فرق کو سمجھا رہے تھے جسے عملاً ان سلاطین نے قریب تو یہ ختم کر دیا تھا۔

اسی طرح مسلمانوں کی عدالت اور انصاف کا جو عقائد اسلامی سلاطین کے سپرد کیا گیا تھا۔ اس کے ساتھ جو بے انصافیاں عمل میں آرہی تھیں دوسروں کے متعلق بعض مثالیں گزر چکیں خود امام ابوحنیفہ نے اسی ابو جعفر منصور کے آگے اس کا اظہار اس وقت فرمایا تھا جب قاضی بننے پر ان کو مجبور کر رہا تھا، یوں تو یہ قصہ متعدد بار جیسا کہ آئندہ معلوم ہوگا پیش آیا۔ اور خیال گذرتا ہے کہ مختلف مواقع پر امام نے مختلف جوابات دیئے ہیں۔ اسی سلسلہ میں ایک دفعہ اسی منصور عباسی خلیفہ کو مخاطب کر کے آپ نے فرمایا۔

”امیر المؤمنین! آپ کے گرد پیش میں جو لوگ ہیں ان کو تو ضرورت ایسے حکام کی ہے۔

جو آپ کی وجہ سے ان کا اکرام کریں صلا ج ۲ موثق

عربی کے الفاظ یہ ہیں ”ان لك حاشية يحتاجون الي من يكرمهم لك“ جس کا

مطلب اس کے سوا اور کیا ہو سکتا ہے کہ منصور پر امام صاحب یہ تعریض کر رہے تھے کہ آپ کے حوالی موالی اعزاء و اقربا انصاف میں مساوات کو پسند نہیں کرتے وہ سمجھتے ہیں کہ ہم بادشاہ کے متعلقین میں ہیں۔ ہمارے ساتھ قانون وہ برتاؤ نہ کرے جو عوام کے ساتھ کیا جاتا ہے امام نے اس کے بعد خود منصور کو یہی کہا جس کا حاصل یہ ہے کہ :-

۱۔ منصور کے حالات میں لکھا ہے کہ جب کسی شاہی ملازم کو ملازمت سے برطرف کرتا تو اس غریب کی ایک ایک چیز چھین لیتا اور ایک خاص مکان میں یہ چھینے ہوئے اموال الگ الگ کمروں میں جمع کئے جاتے تھے ہر کمرہ تھوڑا لگا دیا جاتا تھا اور جس کا مال ہوتا اس کے نام کی چٹ دروازے پر لگا دی جاتی تھی جب منصور مرنے لگا تو اپنے بعد ہونے والے خلیفہ مہدی بن منصور کو منجملہ دوسری چیزوں کے یہ وصیت بھی کی کہ چھین چھین کر عہدہ داروں سے یہ مال جو میں نے جمع کیا ہے میرے بعد کو چلیے گا جس کمرے پر جس کا نام ہے اسی کو اگر زندہ ہو یا اس کے وارثوں کو بلا بلا کر سب واپس کر دو مگر نیکن نیکل کیا احساس امانت کے تحت اس نے کیا تھا آگے نیٹے بیٹے کو اس نے سمجھایا کہ اگر تم ایسا کرو گے تو عہدہ داروں کے خاندان کی ہمدردیاں تمہارے ساتھ ہو جائیں گی اور عام پہلک پر بھی اس طرز عمل کا گہرا اثر مرتب ہوگا۔ دیکھا آپ نے دوسروں کے مال کو اس طرح بلا وجہ چھین لینا اور مال ہتے ہوئے ان کو تکلیف میں مبتلا کرنا پھر ان ہی کے مال سے لوگوں کے قلوب کی تسخیر کا کام لینا یہ تھی سیاست ان لوگوں

اگر کوئی مقدمہ آپ پر دائر ہو، اور آپ مجھ سے یہ چاہیں کہ قالون کے مطابق فیصلہ نہ کروں، اور دھمکی دیں کہ ایسا اگر نہ کرو گے تو مجھے دریا میں غرق کر دوں گا، تو یاد رکھئے کہ میں دریا میں ڈوب جائے کو پسند کروں گا لیکن خلاف انصاف فیصلہ کروں، مجھ سے یہ نہیں ہو سکتا۔ (ص ۱۱۱، موفت ج ۲)

ایک اور موقع پر منصور ہی کو آپ نے یہ بھی فرمایا تھا۔

قاضی اسی شخص کو ہونا چاہیے جو آپ کے خلاف بھی فیصلہ کرنے کی ہمت رکھتا ہو آپ کے خلاف بھی آپ کے بال بچوں کے خلاف بھی آپ کے سپہ سالاروں اور فوجی افسروں کے خلاف بھی صاف موفت ج ۱

خلاصہ یہ ہے کہ مسلمانوں کی یہ دونوں آخری چیزیں جن میں بہر حال حکومت کی امداد کے بغیر عوام کچھ نہیں کر سکتے تھے۔ ان کے متعلق جو کچھ ہو رہا تھا۔ خود امام رحمۃ اللہ علیہ کے ان بیانات سے اس کا اندازہ ہو سکتا ہے۔ اسوا اس کے اور جو کچھ مسلمانوں کے ساتھ ان دونوں حکومتوں کے زمانہ میں گذر رہی تھیں۔

بنی امیہ والوں نے حجاج جیسے ورنہ کو اور عباسیوں کی طرف سے ابو مسلم جیسا کلب عقور مسلمانوں پر

## اموی اور عباسی دور کے دور درنگ

جن بے دردیوں اور بے رحمیوں کے ساتھ چھوڑ دیئے گئے تھے، واقعہ یہ ہے کہ جس کے دل میں ذرہ برابر بھی رسول اللہ صلی اللہ علیہ وسلم کی ملت و امت کی ہمدردی کا جذبہ تھا وہ بے چین تھا کہ آخر ان مصائب کے معاملہ میں کیا کرے۔ امت محمدیہ کے خون کو دونوں حکومتوں کے ان دونوں نمائندوں نے اتنا ارزاں کر دیا تھا کہ شاعر نے تو جو "بات پرواں زبان کٹتی ہے" صرف شعر لکھا ہے لیکن اُس زمانہ میں بات پر زبان نہیں، بلکہ یہ واقعہ ہے کہ سر کٹتے تھے۔ بے محابا جس وقت جس مسلمان کا جی چاہتا تھا سزا ڈا دیا جاتا تھا، اور نہ کوئی اس کی واد تھی نہ فریاد۔ واللہ اعلم اسی وہشت اور ہراس کے پھیل جانے کا نتیجہ تھا۔ یا کیا۔ ایسا فی نے اپنی تاسیخ میں بنی امیہ کے عہد کا ایک واقعہ یہ بھی درج کیا ہے کہ یزید بن عبد الملک جو حضرت عمر بن عبدالعزیز کے بعد خلیفہ ہوا تھا اور حضرت امام ابو حنیفہ رحمۃ اللہ علیہ کا ہم عصر تھا، لکھا ہے کہ اسی یزید کے زمانہ میں

اتوا اربعین شینھا شہد والہ ان چالیس شیخ پیش ہوئے اور انھوں نے اس بات کی شہادت

الخلفاء لا حساب علیہم ولا عن اب ۲۲۲ ادا کی کہ خلفاء سے قیامت کے دن نہ حساب لیا جائے گا۔ اور

نہ ان کو ان کے جرائم کی سزا ملے گی۔

ایام یا فنی نے اس فقرے کو نقل کرنے کے بعد جیسا کہ چاہیے تھا ارقام فرمایا ہے کہ  
لعوذ باللہ مما سئل علی الظالمون من شدۃ ہم اللہ کی پناہ اُس عذاب اور سزا سے ملنے میں جس  
العذاب میں ظلم کرنے والوں کا یہ گروہ مبتلا ہوگا۔

لیکن کچھ بھی ہو، اُس سے اُس زمانہ کے حال کا تو پتہ چلتا ہے کہ لوگوں کی اخلاقی قوت ان  
سلاطین کے ہاتھوں کس حد تک غت رلود ہو کر رہ گئی تھی، اور خیر اس شہادت کے ادا کرنے والے  
شیخ کس معنی کے لحاظ سے تھے؛ ان کی پیری (شیخوخت) سفیدی موالی پیری تھی یا کیا تھی۔  
طبقة حشویہ کے بعض عجیب مکر بہر حال ان کو تو جانے دیجئے۔ حیرت تو اس پر

پیدا ہو گیا تھا، جس نے اس عقیدے کو اپنا دین بنا لیا تھا، ابو بکر جصاص اپنی تفسیر میں لکھتے ہیں۔  
قوم من الحشویۃ وجمال اصحاب الحدیث انکر و اقاتل الفئۃ الباغیۃ  
والامر بالمعروف والنہی عن المنکر بالسلاح وسموا الامر بالمعروف والنہی  
عن المنکر فتنۃ اذا احتج فیہ الی حل السلاح وقاتل الفئۃ الباغیۃ  
نہی عن المنکر کو یہ لوگ فتنہ قرار دیتے تھے یعنی باغی طبقہ سے مقابلہ میں ہتھیار کی ضرورت جہاں پیدا ہو جائے  
اُس کو بھی یہ لوگ فتنہ ہی خیال کرتے تھے۔

پھر چند سطروں کے بعد اسی عقیدے کی مزید تشریح ان الفاظ میں کرتے ہیں :-

و دعموا مع ذلک ان السلطان لا ینکر علیہ الظلم والجور و قتل النفس التي  
حرم اللہ وانما ینکر علی غیر السلطان بالقول او بالید بغیر سلاح صحیح  
ان لوگوں کا اسی کے ساتھ یہ خیال بھی تھا کہ ظلم و جور اور بے گناہ لوگوں کے قتل وغیرہ افعال کا صدور بادشاہ وقت سے اگر ہو تو اُس کے خلاف آواز بلند کرنا شرعاً صحیح نہیں ہے  
ہاں بادشاہوں کے سوا عوام کو تو کتنا درست ہے اور وہ بھی  
صرف زبان کی حد تک ہتھیار تو بہر حال کسی کے مقابلہ میں اٹھانا شرعاً جائز نہیں ہے۔

اس قسم کے محدثین کی کتابوں میں اس وقت تک بطور اعتراض کے خصوصاً امام ابوحنیفہ کے



تذکرے میں اب تک یہ الفاظ ملتے ہیں کہ کان پوری السیف (ابوحنیفہ تلوار کے قائل تھے) الخلیب نے بغداد کی تاریخ میں بے شمار محدثین کے حوالہ سے امام رحمۃ اللہ علیہ کے متعلق اس اعتراض کو نقل کیا ہے جس کا مطلب یہی ہے کہ یعنی ان محدثین کے مذکورہ بالا نقطہ نظر کے امام ابوحنیفہ منکر تھے اور اس کو غلط سمجھتے تھے اور صحیح تو یہ ہے کہ حالات ہی ایسے پیدا ہو گئے تھے کہ آج گھر بیٹھے ان بیچاروں پر اعتراض کر دینا آسان ہے لیکن خدا نخواستہ بتلا ہونے کے بعد پتہ چلتا ہے کہ کون کتنے پانی میں ہے۔ ان کو تو جانے دیجئے جنہیں الجصاص نے مشویہ اور جہال

## حجاج کی مطلق العنانی

اہل حدیث میں شمار کیا ہے، لیکن اسی کتاب میں دوسری جگہ ان ہی الجصاص نے جو کچھ لکھا ہے۔ میرے تو روئے نکلنے اس کے تصور سے کھڑے ہو جاتے ہیں انہوں نے عبد الملک بن عمر کے حوالہ سے یہ واقعہ نقل کیا ہے۔

خروج الحجاج یوم الجمعة بالهاجرة فما زال جمعة کے دن دوپہر کے وقت حجاج باہر نکلا اور خطبہ

سے حجاج کے متعلق خواجہ حسن بصری سے منقول ہے کہ فرماتے اخیفش امیش بمدیدہ تصیرۃ النبان رچی بھنچی بھنچی آنکھوں اور چونڈھا مردک ایسے ہاتھ بڑھا کر باتیں کرتا تھا کہ جس کی انگلیاں چھوٹی چھوٹی تھیں، ان ہی سے دوسرے الفاظ منقول ہیں جن کا ترجمہ یہ ہے کہ حجاج پستہ قد ایک آنکھ بڑی ایک چھوٹی رکھنے والا چھوٹی چھوٹی انگلیاں پی اس نے نکالیں ایسی انگلیاں جن میں کبھی ایسی باگ نہیں گئی جو اللہ کی راہ میں جہاد کے پسینہ سے تر ہوتی ہو، ابن خلکان نے حجاج کے تقریر کا واقعہ عجیب لکھا ہے۔ خلاصہ یہ کہ عبد الملک کو اپنی فوج کے متعلق نظم و ضبط کی سخت شکایت تھی۔ یوح بن زبایع جو اس کے وزیر تھے ان سے اس شکایت کا اظہار کیا۔ یوح نے کہا کہ میرے فوجی اسٹاف میں ایک سپاہی حال ہی میں بھرتی ہوا ہے۔ اگر نظم و ضبط کا کام اس کے سپرد کیجئے تو میں سمجھتا ہوں کہ اس شکایت کا ازالہ کر دے گا۔ یہ حجاج تھا۔ طائف میں معلم الصبیانی کے پیشے کو ترک کر کے سپاہیوں میں شریک ہو گیا تھا، عبد الملک نے بلوایا اور کام اس کے سپرد کیا حکم دیا گیا کہ امیر المومنین کی سواری جوں ہی روانہ ہو اسی وقت ساری فوج کو کوچ کرنا چاہیے۔ حجاج قبیل حکم کا وعدہ کر کے روانہ ہوا۔ عبد الملک کی سواری اسی دن روانہ ہوئی۔ حجاج فوج میں اعلان کرتا پھرنا تھا کہ امیر المومنین کے ساتھ ہر ادنیٰ و اعلیٰ کو سوار ہو جانا چاہیے۔ گھومتے ہوئے خود وزیر کے اسٹاف میں پہنچا، دیکھا کہ ابھی تو ان میں کوئی سویا پڑا ہے۔ کوئی کھانا پکا رہا ہے حجاج نے کڑک کر آواز دی کہ اب تک تم لوگ کیوں سوار نہیں ہوئے ان بیچاروں کو کیا معلوم تھا کہ یہ آدمی نہیں درندہ ہے بے تکلفی میں لوگوں نے کہا کہ "ابے کیا بک بک کی لگائی ہے آبیٹھ ہم لوگوں کے ساتھ تو بھی کچھ کھالے" ابھی ان لوگوں کی بات شانہ پوری بھی نہ ہونے پائی تھی کہ حجاج نے بے تحاشا ہر ایک کے سر پر پیٹھ پر کوڑے برسائے شروع کئے ان کے

ذال یحییٰ حرمتہ عن اهل الشام و  
 یملحہم و حرمتہ عن اهل العراق  
 وین مهم حتی لم یزمن الشمس الا  
 حرمتہ علی شرف المسجد ثم الموزن  
 فاذن فصلے بنا الجمعة ثم اذن  
 فصلے بنا العصر ثم اذن فصلے بنا

منبر پر بیٹے لگا پھر کبھی اس خطبہ میں شام والوں کا ذکر  
 کر کے ان کی تعریفیں کرتا اور کبھی عراق والوں کا تذکرہ کر کے  
 ان کی مذمت کرتا یہ خطبہ اتنا طویل تھا اور اتنی دیر ہو گئی  
 کہ مسجد کے میناروں پر دعوپ کی سرنجی کے سوا اور مہین کی  
 چیز نظر نہ آنے لگی تب حجاج نے موزن کو حکم دیا۔ اُس نے اذان  
 دی اور ہم لوگوں کو اُس نے (حجاج) نے جمعہ کی نماز پڑھائی

بتقریب نوٹ ۶۴

لئے یہ بالکل نیا تجربہ تھا کوئی ادھر بھی لگا کوئی ادھر اکثر خون سے لت پت ہو گئے حجاج نے اسی پر قناعت نہ کی بلکہ وزیر اور  
 اُس کے رفقاء کے خیموں میں اس نے آگ بھی لگا دی دربار سے جب سب واپس آئے تو اس حال کو دیکھ کر کھا ہے کہ رونے لگے یہ سیدھے  
 عبدالملک سے کڑھکایت کی کہ اس سپاہی نے تو ہمارے ہی آدمیوں پر ہاتھ صاف کیا۔ عبدالملک نے حجاج کو بلایا۔ پوچھا  
 تو نے یہ کیا کیا جواب میں اس نے صاف انکار کیا کہا گیا کیا تو نے کوڑے نہیں مارے آگ نہیں لگائی۔ بولا قطعاً نہیں پھر وزیر  
 کے آدمیوں کے ساتھ یہ سلوک کس نے کیا؟ حجاج نے کہا کہ حضور نے عبدالملک نے حیرت سے پوچھا میں نے؟ حجاج نے کہا ہاں آپ نے  
 حجاج نے کہا اور اس کے بعد کہنے لگا امیر المومنین! مجھ غریب کی کیا مجال تھی کہ یہ کر سکتا تھا لیکن جو کچھ ہوا آپ ہی کے حکم  
 سے ہوا امیر ہاتھ میرا کوڑا، میرا کوڑا باقی نہیں رہا اب وہ آپ کا ہاتھ ہے اور آپ کا کوڑا ہے۔ عبدالملک اس کی باتیں سن کر  
 اچھل پڑا کہنے لگا بس اس قسم کے آدمی کی مجھے ضرورت تھی اسی کے بعد بتدیج حجاج بڑھتا گیا تا این کہ کوفہ کی گورنری  
 تک پہنچا عبدالملک نے اس کو اننا شوخ دیدہ بنا دیا تھا کہ رسول اللہ صلی اللہ علیہ وسلم کے مشہور صحابی اور خادم  
 خاص حضرت انس رضی اللہ تعالیٰ عنہ کی بھرے دربار میں اس نے توہین کی ان کی گردن مبارک پر رہ نہ  
 لگائی جو مہرموں کی گردنوں پر لگائی جاتی تھی۔ حضرت ابن مسعود رضی اللہ تعالیٰ عنہ کی قرأت اور فتویوں کا مذاق جن  
 الفاظ میں اولا تھا نقل کرنا بھی ان کا دشوار ہے۔ عبدالملک نے حجاج سے ایک دفعہ خود اسی سے اس کے متعلق  
 بائے دریافت کی تو اُس نے کہا کہ سچی بات یہی ہے کہ میں تخت کینہ پرور، حاسد کاٹ کھانے والا آدمی ہوں عبدالملک  
 نے سن کر کہا کہ تب تو تیرا رشتہ شیطان سے ملتا ہے لکھا ہے کہ حجاج ولید کے زمانہ میں جب مرہا تھا تو کہتا جانا تھا  
 ولید ہی کی اطاعت پر زندہ رہا اور اسی کی اطاعت پر مرہا ہوں اور اسی کی اطاعت پر قیامت میں ٹھوں گا۔ عباسی  
 خلیفہ ابو جعفر منصور کے دربار میں حجاج کے اس قول کا کسی نے جب تذکرہ کیا تو اُس نے کہا کہ اس کو دراصل شیعد پاپی  
 کا آدمی کہتے ہیں اس کو افسوس تھا کہ جو شیعد پاپی، اس نے قائم کی تھی اس میں ایسے افراد نہ تھے۔ یہاں سے واقعات  
 حافظ ابن عساکر کی تاریخ دمشق سے ماخوذ ہیں ۱۲

المغرب۔ پھر معاً اسی کے بعد عصر کی اذان موزن نے دی اور حجاج

ہی نے ہیں عصر کی نماز پڑھائی، اُس کے بعد مغرب کی اذان ہوئی اور اُس کے بعد مغرب کی نماز پڑھائی۔

جماعت میں بڑے بڑے لوگ شریک میں، لیکن کچھ کہہ نہیں سکتے کہ تو کیا کر رہا ہے

الجصاص ہی نے خواجہ حسن بصری کا ایک طویل بیان اس سلسلہ میں نقل کرتے ہوئے آخر میں ان کے یہ الفاظ دہرائے ہیں کہ:-

يصل المنيبر فيهدن ساحتى ففوقه منبر يهرط ص جاتا اور بک بک شروع کر دیتا، تا اینکہ

الصلوة لا من الله يتقى ولا من نماز کا وقت جاتا رہتا، نہ خدا سے ڈرتا تھا اور نہ مخلوق

الناس يستحي فوقه الله وتحتة مائة خدا سے شرماتا تھا، بس اوپر تو اس کے خدا تھا اور نیچے

الف او يزيدون لا ليقول له قائل ایک لاکھ اور ایک لاکھ سے زیادہ ملازمین کوئی کہنے والا نہ

الصلوة ايها الرجل۔ تھا کہ اے شخص نماز یعنی نماز کا وقت جا رہا ہے،

اشارہ ان ہی واقعات کی طرف ہے جو آئے دن پیش آتے رہتے تھے ہر شخص کے سر پر نیکی

تلوار گو یا لشکی رہتی تھی، زبان سے لفظ نکلا نہیں کہ سرگردن سے جدا کر دیا جاتا تھا خود خواجہ

رحمة الله عليه کے ان الفاظ کا یعنی

هيها ت! والله حال دون ذلك افسوس! اس معاملہ میں تلوار اور کوڑا حائل ہو

السيف والسوط ص ۲ جاتا تھا۔

اور قصہ کچھ حجاج ہی کے زمانہ تک محدود نہیں تھا اس قسم کے غیر معمولی خوف قلوب میں حکومت

کی جانب سے اُس نے پیدا کر دیا تھا کہ کسی میں ہمت بھی کچھ کرنے کی اگر پیدا ہوتی تو حجاجی عہد کے خوش

مناظر اور کھلے ہوئے جیل خانوں کی آہ و بکا شور و ہنگامہ کی یاد اداوں کو پست کر دیتی تھی خود ہی سوچنا

چاہیے کہ غلط ہو یا صحیح، لیکن جس زمانہ میں چالیس چالیس مشائخ نے یہ گواہی ادا کی ہو کہ حکومت

کرنے والے افراد ہر قسم کی مستولیت سے بری ہیں ان کے جو جی ہیں آئے کر سکتے ہیں مذہب نے

ان کو اس کی اجازت سے رکھی ہے اس گواہی نے سلاطین اور شاہی حکام و لاء کے لئے کھیل کھیلنے

کا کتنا وسیع میدان مہیا کر دیا ہوگا۔ خلافت راشدہ کی آزادیوں کی جو سنت تھی، اس کا تو عبدالملک

ہی نے اپنے زمانہ میں مشہور تاریخی فقرے سے خاتمہ کر دیا تھا، یعنی خلفاء راشدین کے عہد میں عام

مسلمانوں کو اتنا جبری بنا دیا گیا تھا کہ بڑے بڑے حکام بلکہ خود خلیفہ وقت تک کو اتق الله يا

امير المؤمنين (امیر المؤمنین خدا سے ڈرے) کے ساتھ خطاب کرنا ایک معمولی بات تھی، اعلیٰ ہو یا

ادنیٰ بغیر کسی جھجک کے ان الفاظ کے استعمال کرنے کا عادی تھا اور ان کو اس کا عادی بنا دیا گیا تھا۔

## پہلا منحوس دن اور پہلا مسلمانوں کا بادشاہ

لکھا ہے کہ جب حکومت کی باگ عبدالملک اموی کے ہاتھ میں آئی تو ایک دن مدینہ منورہ پہنچ کر رسول علیہ السلام کے ممبر سے اُس نے اعلان کیا

واللہ ما انا بالخلیفۃ المستضعف  
یعنی عثمان ولا بالخلیفۃ المصالح  
یعنی معاویۃ وانکم تاہرنا وناہرنا  
تفسونہا انفسکم واللہ لایامرنی  
احد بعد مقامی ہذا سفوی اللہ  
الا ضربت عنقہ ص ۱۳ تفسیر جصاص

خدا کی قسم میں کمزور خلیفہ نہیں ہوں، اشارہ حضرت عثمان کی طرف کرتا، اور نہ مدارات کرنے والا سخن ساز خلیفہ ہوں، اشارہ حضرت معاویہ کی طرف کرتا، تم لوگ ہم لوگوں سے ذہنی حکمرانوں سے تو، فرمائش کرتے ہو۔ لیکن اپنے آپ کو بھول جاتے ہو، خدا کی قسم آج کے دن کے بعد کسی نے اگر تقویٰ کی مجھ سے فرمائش کی یعنی اتنی اللہ کہا اسی وقت اس کی گردن اڑا دوں گا

علامہ ابوبکر الجصاص نے لکھا ہے کہ یہی پہلا منحوس دن اور پہلا مسلمانوں کا بادشاہ تھا کہ

اول من قطع السنۃ الناس فی الاصر  
بالمعروف والنہی عن المنکر۔

جس نے عام مسلمانوں کی زبانیں کاٹ دیں، یعنی امر بالمعروف اور نہی عن المنکر سے زبانیں رک گئیں۔

اور حجاج تک پہنچ کر یہ کر یلائیم پرچہ منے کے بعد تلخی و تندہی کے جن حدود تک پہنچ گیا تھا جو کچھ اس وقت تک عرض کیا گیا ہے غالباً اندازہ کرنے کے لئے کافی ہو سکتا ہے۔ اگرچہ حجاج مَر چکا تھا، لیکن جس سنت سیئہ کی رسم مسلمانوں میں چھوڑ کر مارتھا ایسا معلوم ہوتا ہے کہ حضرت عمر بن عبدالعزیز رحمۃ اللہ علیہ کی وصاتی سال کی حکومت میں اس کا قلع قمع نہ ہو سکا۔ گو وقتی طور پر لوگوں کو رائے اور زبان کی آزادی یسر آگئی تھی لیکن وہ صرف ایک وقتی اثر تھا۔ جصاص نے خواجہ حسن بصری رحمۃ اللہ علیہ کے حوالہ سے نقل کیا ہے کہ حجاج کی موت کے بعد منجملہ دعاؤں کے ایک اہم دعا خواجہ رحمت اللہ علیہ یہ بھی فرماتے رہتے تھے کہ

اللہم انت امتی فاقطع عنا سسہ

ص ۲۸ ج ۲ احکام

اے پروردگار! تو نے جیسے اس شخص کو ختم کیا اس کے جاری ہوئے طور طریقوں کو بھی ختم فرما دے

انہوں نے لکھا ہے کہ رائے اور زبان کی آزادی کی موت بھی حجاج کی سنت تھی جو اس کے مرنے کے بعد بھی زندہ رہی دعا کرتے تھے کہ یہ بھی مر جائے۔



بنی امیہ کی تباہی کے بعد امید کی جاتی تھی کہ ان کے پیدا کئے ہوئے طریقے بھی تباہ ہو جائیں گے لیکن جیسا کہ میں نے عرض کیا عباسیہ بھی ان سے کچھ زیادہ بہتر ثابت نہیں ہوئے۔ بلکہ بنی امیہ کے طاغیہ حجاج کی جگہ ابو مسلم خراسانی عباسیوں کے طاغیہ نے سر نکالا بات بہت طول ہو جائے گی ورنہ دکھاتا کہ ابو مسلم اپنی طغیانوں اور سرکشیوں مظالم اور بے رحمیوں میں اگر حجاج سے آگے بڑھا ہوا نہیں تھا، تو کم بھی نہیں تھا۔

امام رحمۃ اللہ علیہ کے بلکڑے ہوئے حالات سے امام صاحب کا اثر

جیسا کہ ان کی زندگی کے دو سرے واقعات جن کا کچھ حصہ گذر چکا اور کچھ آئندہ آئیں گے۔ ان سے اتنا تو قطعاً معلوم ہوتا ہے کہ مسلمانوں کے اس حال سے بے تعلق ہو کر "کلیم خویش بدرمی بر دوز موج" کے خود غرضانہ مسلک سے ان کی فطرت کو جبلتہ لگاؤ نہ تھا۔ وہ کچھ کرنا چاہتے تھے، لیکن کیا کریں؟ گو اس سوال کے جواب میں جیسا کہ عرض کر چکا ہوں میرے پاس کوئی خاص تاریخی واقعہ نہیں ہے لیکن میں نے پہلے بھی کہا ہے اور اب بھی کہتا ہوں کہ انھوں نے جو کچھ کیا ہے اسی سے میں اس سوال کا جواب پیدا کرنا چاہتا ہوں اور اسی کو میں امام ابوحنیفہ رحمۃ اللہ علیہ کا "سیاسی مسلک" سمجھتا ہوں۔

## امام کا سیاسی مسلک

سب سے پہلی بات اس سلسلہ میں یہیں ان کی زندگی کے اندر جو نظر پہلا قدم آتی ہے اس کی تعبیر چاہیے تو "حکومت ظالمہ سے مقاطعہ" یا "ترک موالات" کے الفاظ سے بھی کر سکتے ہیں۔ لیکن ظاہر ہے کہ حکومت کے خزانے سے جس کی آس اور امید نہیں ٹوٹی ہے حکومت والوں سے ترک تعلق کی آرزو یقیناً اس شخص کی جھوٹی ہے۔ آدمی فرشتہ زادہ نہیں آدم آزاد ہے طبعی ضرورتوں کا محتاج بنا کر پیدا کیا گیا ہے۔ انسانیت کی اسی طبعی کمزوری سے ہر عہد کے جبارہ نے فائدہ اٹھایا ہے، امام صاحب کے عہد میں بھی اٹھا رہے تھے۔ شیروں کے گلوں کا طوق اور پاؤں کی زنجیروں ہی رو بہ مزاجیاں ہیں جنہیں احتیاج پیدا کرتی ہے۔ امام صاحب کے سامنے ایسے کتنے شیر تھے جنہیں بنی امیہ اور بنی عباس کے سلاطین ان ہی سڑیلوں اور زنجیروں میں حکڑے ہوئے تھے اور

بیچ تو یہ ہے کہ چالیس چوروں کا وہ گروہ جس نے بادشاہ وقت کو ہر قسم کی ذمہ داریوں سے بری قرار دینے کی شہادت پیش کی تھی جہاں تک میں سمجھتا ہوں اسی مار کے وہ ڈسے ہوئے تھے۔ دین بیچ کر وہ دنیا خرید رہے تھے۔

قاضی شریک جن کا پہلے بھی ذکر آچکا ہے اور شاہد آئندہ بھی آئے عبا سیوں کے عہدہ قضا کو انھوں نے جب قبول کر لیا، کیسے قبول کر لیا، یہ تو خیر الگ قصہ ہے، لیکن جب قبول کر کے تنخواہ کے مستحق ہوئے تو مشہور مورخ المسعودی نے لکھا ہے کہ

ولقد كتب بادزاقه الى الجهميد قاضی شریک کی تنخواہ کے لئے جہبذ کے نام (چک) لکھ دیا  
فضايفه في النقص فقال له الجهميد كيا تو جہبذ ان کو کچھ کم دینے لگا قاضی شریک جمع کرنے لگے تو اس نے  
لم تبع بذا۔ کہا کہ معارضہ تم کو کس چیز کا دیا جائے، کیا تم نے کپڑا بیچا ہے

اس کے جواب میں جہبذ سے جو بات قاضی شریک نے کہی خواہ بطور طبیعت اور مذاق ہی کے کہی ہو لیکن کچھ نہ کچھ حقیقت کی جھلک بھی اس میں نظر آتی ہے یعنی قاضی شریک نے جہبذ سے کہا

بلى والله لقد بعث اكبر من البز هذا کی قسم میں نے تو کپڑے سے بھی زیادہ قیمتی چیز فروخت  
لقد بعث ديني مثا المسعودی برعاشیہ کامل کی ہے میں نے اپنا دین بیچا ہے اس کی قیمت لے رہا ہوں،  
قاضی صاحب جیسے متدین و متقی و ثقہ بزرگ نے واقعہ اپنا دین بیچ دیا تھا اس کی تو خیر ان کی نوات سے کیا توقع ہو سکتی ہے، ان کی جلالت قدر کا اسی سے اندازہ کیجئے کہ بخاری اور مسلم کے راویوں میں ہیں، لیکن حکومت کی منت پذیری کے بعد بہر حال آدمی میں وہ جرأت اور دلیری باقی

۱۰۰ بابیات کا نظام اس زمانہ میں جو قائم کیا گیا تھا اس کی صورت یہ تھی کہ شہر کے بڑے بڑے سرمایہ دار جن میں یہودی بڑے ہوتے تھے، وہ حکومت کے معارف کی تکمیل کی ذمہ داری لے کر جتنی رقم کی ذمہ داری لیتے تھے اتنی آمدنی کے علاوے ان کے سپرد کر دیئے جاتے تھے یعنی اس علاقہ سے مال گزاری جو وصول ہوتی تھی وہ ان ہی کے یہاں داخل ہوتی تھی حکومت کی طرف سے چک ان ہی سرمایہ داروں کے نام جاری کئے جاتے تھے چک لانے والوں کو یہ رقم ادا کر دیتے تھے جو اس میں لکھی ہوتی گویا ان سرمایہ داروں کی کوٹھیاں ٹھیک اسی کام کو انجام دیتی تھیں جو آج کل بینک انجام دیتے ہیں اس کا روبرو میں ان کو کمیشن کی کافی آمدنی تھی جہبذ ان ہی سرمایہ داروں کو کہتے تھے حساب و کتاب میں چونکہ یہ بڑے ماہر گنے گنے بلکہ یہودی جہابذہ تو بیسوں زبانون سے بھی واقف ہوتے تھے۔ اس لئے بعد کو جہبذ کا اطلاق ماہرین علم پر بھی ہونے لگا۔

نہیں رہتی جس کی توقع بے نیازی اور استغنائی کی جاسکتی ہے۔ اور غالباً اسی کمزوری کی تعبیر قاضی صاحب دین فروشی سے فرما رہے تھے کتابوں میں لکھا ہے کہ سفیان ثوری جو حضرت امام کے معاصروں میں ہیں ابتداءً حکومت کے بعض والیوں کی پیش کش کو انہوں نے قبول کر لیا تھا، لیکن لے لینے کے بعد اپنے اندر جس انقلاب کو انہوں نے پایا اس کے بعد طے کر لیا کہ پھر حکومت والوں سے کبھی کچھ نہ لوں گا۔ ابن سعد نے لکھا ہے

ثم ترك ذلك فلم يقبل من احد شيئاً ج ۲۵  
پھر انہوں نے قطعی طور پر اس رویہ کو ترک کر دیا اور کسی سے پھر کچھ نہ لیا

بقدر ضرورت آپ نے بھی تجارت کا کاروبار اختیار فرمایا تھا جس کی صورت یہ تھی کہ اپنے چند خاص قابل اعتماد تاجر معتقدوں کو سرمایہ دے دیتے یہی لوگ کاروبار کر کے جو نفع بچتا وہ ان کے حوالہ کر دیتے۔ لیکن دستور تھا کہ دوسو دینار ہمیشہ اپنے پاس بھی رکھتے پوچھنے پر لوگوں سے آپ نے مشہور فقرہ فرمایا۔

لولا هذا لتمن لنى هو (۱۶) اگر میرے پاس یہ نہ ہوں تو یہ لوگ یعنی ارباب حکومت مجھے اپنے منہ پوچھنے کا رومال بنا لیں۔

حکومت والے بھی ”زر بر سر سنگ نہی نرم شود“ کے راز سے خوب واقف تھے دینی اور اخلاقی ذمہ داریوں کی ساری طاقت اسی زربلی کی راہ میں وہ خود کھو چکے تھے دوسروں کو اپنے آپ پر قیاس کرتے کرتے تھے اور عام حالات میں ان کا قیاس زیادہ غلط بھی ثابت نہیں ہوتا تھا۔ اسی سلسلہ میں دہن دوزی کے گرو بھی ان کے یہاں خاص اہمیت حاصل تھی۔ لوگوں نے توجہ نہ کی ورنہ تاریخ کی شہادتیں شاید یہ ثابت کر سکتی ہیں کہ بنی امیہ اور بنی عباس دونوں حکومتوں میں ”دہن دوزی“ کے اس اکیسری نسخہ کا استعمال عام طور پر مروج تھا۔ میرا مطلب یہ ہے کہ ترقیوں سے لوگوں کی زباؤں کے بند کرنے کا ایسا معلوم ہوتا ہے کہ ان لوگوں کے یہاں خاص نظام مقرر تھا۔ شاید اس میں بھی ذلتی تجربات ہی کو دخل تھا۔ آپ تاریخ کی کتابیں اٹھا کر پڑھیے، نہ صرف سلاطین بلکہ ولایہ

۱۶ غالب کا مشہور شعر ہے غالب و ظیفہ خواہ ہو و شاہ کو دعا، وہ دن گئے کہ کہتے تھے تو کہ نہیں ہیں میں  
اس میں اسی حقیقت کی طرف اشارہ کیا گیا ہے ۱۲

رگورنرس، اور ان کے لواب تک کے دسترخوالوں کی وسعت و درازی کے قعے کثرت سے ملیں گے لے کیا اس سے امرار کا یہ مقصود تھا غربا تک ان چیزوں کو پہنچایا جائے جن تک اپنی محدود آمدنی کی وجہ سے ان کی رسائی نہیں ہو سکتی تھی ؟

لے جیسا کہ میں نے عرض کیا تاریخ اسلامی کا یہ ایک دلچسپ اور اہم باب ہے یہ تو مسلم ہے کہ "دسترخوان" کی اہمیت کی تاریخ کے آغاز کا تعلق امیر معاویہ رضی اللہ تعالیٰ عنہ کے عہد سے ہے حضرت ابو ہریرہ کا مشہور فقرہ سماط معاویۃ دسم والصلوۃ خلف علی افضل (الیافعی ص ۱۱۷) میں اسی کی طرف اشارہ کیا گیا ہے۔ یعنی خانہ جنگی کے زمانہ میں حضرت ابو ہریرہ نے غیر جانب داری کا مسلک اختیار کر رکھا تھا اور طریقہ عمل ان کا یہ تھا کہ نماز تو حضرت علی کرم اللہ وجہہ کے پیچھے پڑھنے اور کھانا امیر معاویہ کے دسترخوان پر کھاتے وجہ پوچھی جاتی تو فقرہ بالا ڈہراتے یعنی معاویہ کا دسترخوان زیادہ مرغن ہے اور نماز علی کے پیچھے بہتر ہوتی ہے۔ تاریخوں میں امیر معاویہ کے متعلق اس قسم کے لطائف کا ایک ذخیرہ درج ہو گیا ہے۔ شاہی توشک خاٹوں میں گذشتہ امرار و سلاطین کے لباس کو بھی محفوظ کر دیا جاتا تھا امیر معاویہ کے لباس کی علامت ہی یہ تھی کہ آستین روغن سے بھری ہوتی امیر معاویہ کے بعد اس سلسلہ میں سلیمان بن عبد الملک نے شہرت حاصل کی جس کھانے کو عام آدمی شاید دس دن میں بھی بہ مشکل کھا سکتے تھے وہ ایک دن میں کھا جاتا تھا ابن خلکان نے لکھا ہے کہ اس کی روز کی غذا سورطل شامی تھی، مختلف لطیفے سلیمان کی پرخوری کے مشہور ہیں اموی ولایة میں ابن ہبیرہ جس نے حضرت امام کو جیل اور تازیانے کی سزا دی تھی اس راہ میں اس نے بھی خاصا نام پیدا کیا ہے۔ الیافعی نے لکھا ہے دودھ کا ایک بڑا پیالہ جس میں شہد ڈال کر اوپر سے دودھ نچوڑا جاتا تھا ابن ہبیرہ کے سامنے نماز صبح کے بعد پیش کیا جاتا اس کو چڑھا جانے کے بعد ناشتہ کیا جس میں دو بھنی ہوئی مرغیاں اور بھنے ہوئے کبوتر کے پٹھے۔ نصف حلوان کے سوا اور بھی مختلف قسم کے گوشت ہوتے ناشتہ سے فارغ ہو کر ابن ہبیرہ کام میں نصف النہار تک مشغول رہتا اس کے بعد دو پہر کا کھانا آتا۔ بڑے بڑے لقمے اٹھاتا اور پے در پے منہ میں ڈالتا جاتا تھا ظہر کی نماز پڑھ کر جب کام میں مشغول ہوتا عصر کی نماز کے بعد تخت بچھا یا جاتا جس پر خود بیٹھتا اور دوسروں کے لئے کرسیاں اسی کے ارد گرد بچھا دی جاتیں پھر کلاسوں میں بھر بھر کر دودھ اور شہد اور مختلف قسم کے شربت کا دور چلتا اتنے میں پھر دسترخوان بچھا جاتا عام لوگ تو دسترخوان پر کھاتے اور خود ابن ہبیرہ اور اس کے خاص اصحاب کے لئے چھوٹے چھوٹے پائوں کے ٹیبل بچھائے جاتے تھے جن پر کھانے پئے جاتے تھے مغرب تک کھانے کا یہ قصہ جاری رہتا۔ نبی اُمیہ کے عہد کے ان قصوں کو اگر جمع کیا جائے تو ایک مختصر سا رسالہ ہی مرتب



ہو سکتا ہے۔ عباسی جب آئے تو اس خاندان کے پہلے حکمران سفاح کی نشاط و انبساط بہترین وقت دسترخوان ہی کا وقت تھا لوگوں کا قاعدہ تھا کہ جب کوئی کام اس سے نکالنا چاہتے تو دسترخوان کے وقت کا انتظار کرتے کھانا جب شروع ہوتا تب اپنی ضرورت پیش کرتے ابراہیم بن محزمہ ایک صاحب تھے جو تاک کر ٹھیک اسی وقت اس کے سامنے اپنی ضرورتوں کو پیش کرتے بس نے ایک دن کہا بھی کہ خاص کر اسی وقت تم ایسا کیوں کرتے ہو انھوں نے کہا آپ کے انبساط و انشراح کا یہی وقت ہوتا ہے۔ منس کر بولا کہ تم نے خوب تانا ۳۳ مسعودی ج ۲ اور منصور جو سفاح کے بعد گدی پر آیا اس کے متعلق تو پہلے ہی سے لوگ پیشین گوئی کرتے تھے۔ لایموت واللہ ابو جعفر ابدالابابطن ربنی ابو جعفر نہیں مرے گا مگر پیٹ کے عارضہ میں طبری ص ۳۱۳ ج ۱۹ ایک ہندوستانی طبیب نے پھکی بنا کر اس کو دی تھی اس کے بل بوتے پر بہت زیادہ کھانا کھا جاتا تھا دلچسپ لطیفہ مسعودی نے منصور ہی کے متعلق یہ نقل کیا ہے کہ محمد نفس زکیہ کے بھائی ابراہیم سے جب اس کا مقابلہ ہوا تھا تو ہڈیوں کے منخر کا حلو اسی زمانہ میں باورچی نے تیار کر کے پیش کیا منصور کو یہ حلو بہت پسند آیا اور کہنے لگا ادا ابراہیم مجھ منی ہذا و اشباہہ ابراہیم چاہتا ہے کہ اس حلو سے اور اسی قسم کی چیزوں سے مجھے محروم کر دے، ص ۳۱۳ ج ۸ ان ہی باتوں سے اندازہ ہوتا ہے کہ ان حکمرانوں کا بڑا مقصد حصول سلطنت سے کیا تھا۔ چونکہ خود اسی قسم کی آلائشوں کے دباؤ کے نیچے یہ خود دبے ہوئے تھے سمجھتے تھے کہ دوسروں کو بھی اسی سے دبایا جاسکتا ہے۔ گو واضح الفاظ میں مجھے اس کی تصریح تو نہیں ملی ہے، لیکن واقعات کے ذیل میں مورخین جن چیزوں کو نقل کرتے ہیں ان سے معلوم ہوتا ہے کہ کھانے کھلانے کی راہ سے "دہن دوزی" کا ایک مستقل نظام ہی بنی امیہ اور بنی عباس دونوں کے زمانہ میں قائم تھا، اور شاید بعد میں بھی جاری رہا، ابن القریہ جو بدلت سے امارت تک پہنچا تھا اس کے حالات میں لکھا ہے کہ حجاج کے عامل سے پاس آیا، دروازے پر کھڑا تھا، الیافی نے لکھا ہے کہ کان عامل الحجاج یغذی کل یوم و لیشی (لوگوں کو دن اور شام کا کھانا اپنے ساتھ کھلاتا تھا ابن قریہ نے پوچھا کہ اکل یوم یصنع الایمیہ ادری (کیا امیر روزانہ یہی کرتا ہے) لوگوں نے کہا ہاں! آگے دو متر قصبے دیکھو الیافی ص ۱۱۱ الیافی ہی نے مشہور جنرل قتیبہ کے حال میں لکھا ہے طلب سماطین طول اربعین فراسمخ فی نظام واحد اس نے دو دسترخوان بنائے کا حکم دیا تھا جن کی لمبائی چالیس فرسخ یعنی ایک سو بیس میل کی ہو، آگے خود الیافی اس کی شرح کرتے ہوئے لکھا ہے یعنی طلب تحصیل نیچون صا یمد علیہ السماط لکل العسا کو الممد و علیہ یعنی قتیبہ نے حکم دیا تھا کہ ایسے دو کپڑے بنے جائیں جن پر فوجیوں کے لئے کھانا چنا جاسکے، ص ۱۱۱ واللہ اعلم اس کا کیا مطلب ہے بظاہر تو یہی معلوم ہوتا ہے کہ ساری چھاوئی یا فوج کو ایک ہی دسترخوان پر کھانا کھلانے کے لئے ایک سو بیس میل لمبے اُس نے دو دسترخوان تیار کرانے کا حکم دیا تھا۔ بہر حال میں نے چند متفرق اشارات جمع

دور قصوں کو تو تاریخوں میں پڑھیے، بعض چیزوں کا ذکر میں نے بھی حاشیہ میں کر دیا ہے۔ اس وقت آپ کے سامنے قاضی شریک ہی کے واقعہ کو پیش کر دیتا ہوں جس سے اندازہ ہو سکتا ہے کہ مطلب ان لوگوں کا کیا ہوتا تھا، یہ تو عرض کر چکا ہوں کہ قاضی شریک نے بالآخر حکومت سے "موالات" کا تعلق قائم کر لیا۔ گواہ نے نزدیک اس کو وہ "دین فروشی" بھی سمجھتے رہے لیکن یہ بات کہ انھوں نے قضا رپا شاہراہوں کی تعلیم کی خدمت کیوں قبول کر لی؛ المسعودی نے اسی سلسلہ میں لکھا ہے جس کا حاصل یہ ہے کہ عباسیوں کا تیسرا حکمران مہدی جواہر جعفر منصور کا بیٹا تھا اور ہادی و ہارون کا باپ، اسی نے ایک دن قاضی شریک کو بلوایا اور اصرار کے ساتھ اس نے ان کے سامنے تین باتیں پیش کیں۔ اسی کے ساتھ اس سے بھی اُس نے مطلع کر دیا کہ ان تین میں سے کسی ایک کو بہر حال قبول کرنا ہی پڑے گا۔ تین باتیں یہ تھیں: قضا کی خدمت میری حکومت میں قبول کر دیا میرے بچوں کو حدیث پڑھانے اور تعلیم دینے کی ذمہ داری لو، اور یہ دونوں باتیں تمہیں منظور نہ ہوں تو صرف ایک دفعہ ہمارے یاں کا پکا ہوا کھانا کھا لو۔ لڑکری سے تو قاضی صاحب بے زار ہی تھے، آخری بات ان کو سب سے زیادہ آسان نظر آئی۔ خیال کیا کہ وقتی کام ہے، دوا می تعلق تو اس سے پیدا نہیں ہوتا۔ اس لئے کھانا کھانے پر راضی ہو گئے۔ مہدی نے اپنے باورچی خانہ میں کھانا بھیجا خاص طور پر فرمائش کی کہ مختلف کھانوں کے ساتھ انڈے کی ندوی کا حلو طبرزد کی شکر اور شہد میں تیار کر کے قاضی شریک کے لئے حاضر کیا جائے۔ کھانا اور حلو تیار ہو کر آ گیا، قاضی صاحب کے سامنے پیش کر دیا گیا، المسعودی نے لکھا ہے کہ کھانے سے جب قاضی صاحب نافع ہوئے اور غالباً مہدی سے رخصت ہو کر روانہ ہوئے تو مہدی کے باورچی خانہ کا قہقہہ روارو نمہ، عاشر ہوا۔ سنا گیا کہ مہدی سے کہہ رہا تھا۔

یا امیر المؤمنین ایسے فیصلح الشیخ بعد امیر المؤمنین امیر القمہ کے بعد شیخ (یعنی قاضی شریک) اپنے مقصد  
 ہن الا کلہ شیخ، المسعودی برکات ابن ہر میں لکھی حکومت سے تزلزلات کے غائبنے کا میاں نہیں ہو سکتے

تقریباً نوٹ ہے کہ  
 کر دیتے ہیں کوئی صاحب چاہیں تو اس موضوع پر کام کر سکتے ہیں۔ گویا اسلامی مسلمانوں کے منہمہ دوسری تدبیروں کے عام پبلک کو اپنے قابو میں رکھنے کے لئے قہقہہ سے دہن دوزی کی تک تک بھی تھی۔ تاریخوں میں مسلمان بادشاہوں کے باورچی خانوں کی تفصیل کرتے ہوئے عموماً جو یہ لکھا جاتا ہے کہ اسے ہر ایک کے لئے یہ لکھا ہے، ہیل کوستہ مرغ وغیرہ ذبح ہوتے تھے تو عرض اس سے یہی تھی ورنہ بے چارے بادشاہ اور اس کے گھنے چھنے گھر کے لوگوں کے لئے بھلا اتنی تیاریوں کی کیا ضرورت تھی ۱۲

فضل بن ربیع جو اس قصہ کا راوی ہے اس کا بیان ہے کہ واقعہ آخر میں یہی پیش بھی آیا یعنی  
فحل ثہم واللہ شریک بعد ذلک قاضی شریک نے خدا کی قسم ان لوگوں کے بچوں کو حدیث بھی پڑھائی  
وعلماؤا دہم دولی القضاہ لہم شیخہ تعلیم بھی دی اور قضاہ کی خدمت بھی قبول کی۔

والداعلم بالصواب فضل کا یہ خیال کہاں تک صحیح ہے یعنی اس میں تو کوئی شبہ نہیں کہ قاضی  
صاحب نے آخر عمر میں اپنی سپر ڈال دی تھی۔ اور یہ سارے خدمات حکومت کے انھوں نے انجام  
دیئے۔ لیکن یہ بات کہ یہ نتیجہ اسی "الاکلہ" رقمہ کا تھا جس کے متعلق مہدی کے داروغہ مطہر نے پیشین  
گوئی کی تھی۔ یا دوسرے اسباب پیش آئے بہ ظاہر قاضی شریک جیسی بلند ہستی کا صرف "الاکلہ" سے  
متاثر ہو کر اپنی عمر بھر کی آن کے توڑ دینے پر آمادہ ہو جانا بعید از قیاس ہے بلکہ زیادہ تر یہی خیال گذرتا ہے  
کہ آخر میں اس قسم کے کلی ترک موالات کے متعلق ان کا خیال بدل گیا۔ یا ہو سکتا ہے کہ اس شیرہ  
آزادی و حریت کو رو بہ مزاجی پر اسی نے مجبور کیا ہو جس نے خدا جانے انسانی تاریخ کے کتنے شیروں  
کو لومڑی بنا کر چھوڑ دیا۔ بہر حال اصل واقعہ کچھ ہی ہوا لیکن ان حکمرانوں کے خیال کا تو اس سے اندازہ  
ہوتا ہے کہ ان کے کھلانے پلانے داود و دیش کے پیچھے درحقیقت کون سی چیزیں کارفرما تھیں۔ میرا مطلب  
یہ ہے کہ مہدی نے تعلیم حدیث یا عہدہ قضا جیسی ان میل بے جوڑ بات جو پیش کی تھی اسی سے اندازہ  
ہوتا ہے کہ "دہن دوزی" کے اس نسخہ پر ان کو کتنا اعتماد تھا۔ اور یہی میں کہنا چاہتا تھا کہ حضرت امام  
رحمۃ اللہ دیکھ رہے تھے کہ حکومت لوگوں کو اپنے جال میں پھنسانے کے لئے کن کن ترکیبوں سے  
کام لے رہی ہے جب تک پوری بے نیازی اور استغنا کا انتظام نہ کر لیا جائے، ان کو نظر آ رہا تھا کہ  
بڑے بڑوں کے پاؤں پھسل رہے ہیں۔ قاضی شریک جیسے بزرگوں کی ضد ختم ہو جاتی ہے، عزم ٹوٹ  
جاتا ہے، ایسی صورت میں صرف حکومت سے ترک موالات کا ارادہ کر لینا قطعاً کافی تھا، اور حکومت  
سے اپنے آپ کو الگ تھلگ رکھنے میں قناعت یا جفاکشی وغیرہ کے مشفقوں سے آدمی اگر کامیاب  
بھی ہو جائے۔ لیکن صرف اتنی بات حکومت سے مقابلہ کرنے کے لئے یقیناً کافی نہیں ہو سکتی۔

میں نے جیسا کہ عرض کیا خود امام صاحب کا کوئی واضح بیان ان کے لائحہ عمل کے متعلق نہیں ملا  
ہے نہ ان ہی کا ملا ہے اور نہ کسی اور کا، اور جو کچھ ملا ہے اس کا ذکر کر دیا جائے گا۔ لیکن جو کام انھوں  
نے کیا ہیں اس وقت اسی کو دکھانا چاہتا ہوں۔

حضرت امام کا وسیع پیمانے پر تجارت کا کاروبار  
لکھنے کی حد تک یوں تو  
عام مورخین صرف اس قدر

لکھ کر گزر جاتے ہیں کہ امام ابوحنیفہ رحمۃ اللہ علیہ تجارت کرتے تھے بعضوں نے یہ بھی لکھا ہے کہ خز کی سطح تجارت کرتے تھے۔ یہ ایک قسم کا کپڑا تھا جس کا رواج اسلام کی ابتدائی صدیوں میں بکثرت نظر آتا ہے۔ لیکن امام کی تجارت کس پیمانے پر تھی لوگوں نے اس کی طرف کم توجہ کی، واقعہ یہ ہے کہ اولاً خز کی تجارت ہی کوئی معمولی تجارت نہ تھی۔ اس زمانہ میں جب عام سوئی کپڑوں کی ارزانی کا یہ حال تھا جس کا اندازہ طبقات ابن سعد کی اس روایت سے ہو سکتا ہے، ابو العالیہ الرباحی جن کا زمانہ امام صاحب نے بھی پایا تھا یعنی جس وقت ابو العالیہ کی وفات بصرہ میں ہوئی ہے حضرت امام کی عمر دس سال کی تھی بہر حال ان ہی ابو العالیہ کے ترجمہ میں ابن سعد نے لکھا ہے کہ ایک واقعہ کا ذکر کرتے ہوئے ابو العالیہ نے اپنے شاگردوں سے بیان کیا کہ اس وقت میرے جسم پر کل پندرہ درم کا لباس تھا جس میں قمیص عمامہ چادر سب ہی چیزیں شریک تھیں پندرہ درم کا مطلب آپ نے سمجھا؟ یہ مشکل چار سو چار روپیہ ہوتے ہیں مشین کے زمانہ میں بھی جب یہ قیمت قابل تعجب ہے تو لوگوں کو اس زمانہ میں اگر تعجب ہو، اس پر حیرت کرنی چاہیے، یعنی ان کے شاگردوں نے پوچھا کہ آخر آپ کرتے کیا تھے؟ جواب میں انہوں نے جو بات کہی تھی۔ اسی کا پیش کرنا مفصود ہے۔ ابو العالیہ نے بیان کیا۔

سہ جہاں تک کتابوں سے معلوم ہوتا ہے یہ ایک قسم کا خاص کپڑا تھا جس کے بانے میں مختلف چیزیں مثلاً اون یا کتان روئی وغیرہ کے دھاگے استعمال کئے جاتے تھے اور تانے میں ریشم کا موت لگایا جاتا تھا۔ دیکھو طبقات ابن سعد ترجمہ عبدالرحمن بن ابی لیلیٰ۔ ہمارے یہاں کی بعض فقہ کی کتابوں میں لکھا ہے کہ خز کسی سمندری جانور کے بال سے تیار ہوتا تھا۔ یا بعضوں نے لکھا ہے کہ بڑے ہوئے ریشم سے خز بنتا تھا۔ ان بیانات میں بھی وہی بات ہے یعنی بانا ریشم مختلف چیزوں کا استعمال ہوتا تھا لیکن سدی ریشم کا ہوتا تھا۔ بعض زیادہ متقی حضرات خصوصیت کے ساتھ بانے میں بھی ریشم کے استعمال کو پسند نہیں کرتے تھے۔ لیکن صحابہ اور تابعین میں جیسا کہ میں نے عرض کیا مشکل ہی سے۔ بجز چند بزرگوں کے کوئی ایسی ہستی تھی جو خز نہ استعمال کرتی ہو بہ ظاہر معلوم ہوتا ہے کہ گرمیوں میں غیر اون اور چاروں میں اون خز لوگ استعمال کرتے تھے۔ رنگ بھی اس کپڑے کے مختلف ہوتے تھے سب سے بڑی بات یہ تھی کہ ریشم کی شرکت کی وجہ سے کپڑے میں مضبوطی پیدا ہو جاتی تھی شریعت میں۔ ریشم کا استعمال مردوں پر حرام کر دیا گیا تھا۔ لیکن اس کے جائز استعمال کی یہ مخلوط صورت نکال کی گئی تھی۔ شاید ہندوستان میں اسی کو "بافتہ" کہتے تھے ۱۲



کنت اشتری کر باسۃ دازیۃ  
 باقنی عشر درسا ہما فاجعل منہما  
 قبیصا و عمامة و کان یجزی بنی انرا دلثنتہ  
 در اہم البسہ تحت القمیص ص ۲۲ ج ۱  
 میں بارہ درم میں ایک تھان رازی کر باس کا خرید لیا  
 کرتا تھا۔ اسی سے ایک قمیص اور عمامہ بنا لیتا اور تین  
 درم کی لنگی مجھے کافی ہو جاتی تھی، قمیص کے نیچے اس  
 لنگی کو پہنتا تھا۔

اس سے اس کا بھی پتہ چلتا ہے کہ اس زمانہ کی قمیص موجودہ زمانہ کی چھوٹی قمیصوں جیسی نہیں  
 ہوتی تھی، بلکہ اتنی لمبی ہوتی تھی کہ لنگی اس کے نیچے آجاتی تھی۔ بہر حال کپڑے کی ارزانی کے ان  
 ہی دنوں میں امام ابو حنیفہ رحمۃ اللہ کا بیان کتابوں میں یہ نقل کیا جاتا ہے کہ خز کے دو تھانوں کا ذکر  
 کرتے ہوئے آپ نے فرمایا کہ:-

بعث احد ہما لعشرین دیناراً (مناقب فی ج ۱)  
 جن میں سے ایک تھان کو میں نے بیس ثمریوں میں فروخت کیا  
 جس سے معلوم ہوتا ہے کہ بیس بیس اشرفی تک عام طور پر خز کا ایک ایک تھان بکتا تھا  
 بلکہ متصل سند کے ساتھ ابوالفضل بن خثام کی جس روایت کو ارباب مناقب نے نقل کیا  
 ہے یعنی مدینہ کے ایک آدمی کے ہاتھ امام صاحب غیر موجود کی میں ایک شخص نے خز ہی کا ایک  
 تھان ایک ہزار درم میں بیچ دیا تھا۔ معلوم ہوتے پر شاگرد بے چارے تھان میں ان کے اس  
 لئے مبتلا ہو گیا تھا کہ تھان کی اصلی قیمت چار سو درم تھی رو کی جو مناقب موفی ص ۱۹۹ ج ۱  
 اس واقعہ سے معلوم ہوتا ہے کہ ایک ایک تھان خز کا لوگ ایک ایک ہزار درم تک میں خرید  
 لیتے تھے گو یا یہ کوئی ایسی بات نہیں سمجھی جاتی تھی جس کا رواج نہ ہو۔

خیر یہ تو خز کی اہمیت کا حال تھا لیکن امام اس  
**تجارت کی تفصیلات** قیمتی کپڑے کی تجارت کس پہانے پر کر رہے تھے جہاں  
 تک کتابوں سے معلوم ہوتا ہے۔ چار چیزیں اس باب میں معلوم ہوتی ہیں (۱) پہلی بات تو  
 یہی ہے کہ امام صرف خز کے تاجر ہی نہیں تھے بلکہ خز بانی کا کوئی بڑا کارخانہ کو فرمیں ان کا

- سہ رازی سے مراد وہ کپڑا ہوتا تھا جو شہر سے میں بنتا تھا طہران کے پاس آج کل جس کے کھنڈر ہیں سب  
 سے سستا سہرا کا کپڑا تھا جسے کر باس ہر وہی کہتے تھے ابو جعفر منصور عباسی خلیفہ دوم بخلت کی وجہ سے  
 ہر وہی کر باس کے گرتے پہنتا تھا اور اس میں پیوند بھی بخلت کی وجہ سے لگاتا تھا امام جعفر صادق سے کہنے  
 اس قصہ کو بیان کیا تو فرمایا یہ خدا کی مہربانی ہے کہ اپنی باو شاہت میں اپنی فقیری کا اس میں احساس ہے۔  
 کامل ص ۶ جلد ۶

جاری تھا (۲)، کوئی حالت خاص (شاپ) بھی کوفہ میں خزکی تھی جس سے مال کی فروخت کا سلسلہ جاری تھا (۳)، غلاموں سے بھی مال کی پھیری کراتے تھے (۴)، کوفہ سے دس اور دور دراز علاقوں مثلاً بغداد، نیشاپور، مرو وغیرہ مال بھیجتے تھے اور وہاں سے منگواتے تھے۔ خزکی دکان :- خطیب بغدادی نے اپنی تاریخ میں لکھا ہے کہ :-

کان ابوحنیفہ خزاورد کا نہ امام ابوحنیفہ خزاورد کے تاجر تھے۔ ان کی دکان عمرو مصروف فی دار عمر و بن حرث ص ۳۲۵ بن حرث کی کوٹھی میں عام طور پر مشہور معروف تھی۔ ادا لفظ "معروف" ہی سے معلوم ہوتا ہے کہ یہ مشہور دکان تھی، لیکن آگے عمرو بن حرث کے دار کا جو پتہ دیا گیا ہے پہلے تو خود دار کے لفظ سے اگر وہی مفہوم سمجھا جائے جو اردو میں گھر سے سمجھا جاتا ہے تو عربی کی اصطلاح سے یہ ناواقفیت کا نتیجہ ہوگا۔ ابن ہمام نے فتح القدر میں لکھا ہے :-

الدار اسم للساحة اذ یور علیہا دار اس میدان کو کہتے ہیں جس کے چاروں طرف المحل ود تشمل علی بیوت واصطبل و صحن غیر مستف و علو ص ۳۲۵ اصطبل صحن جس پر چھت نہ ہو اور دوسری منزل وغیرہ والی عمارت ہوتی ہے۔

یعنی دار اصل الدار اس پورے احاطہ کی تعبیر ہوتی ہے جسے اس زمانہ میں لوگ کمپونڈوا کہتے ہیں بعض ریاستوں مثلاً ٹونک اور ام پور وغیرہ ہی "گھیر" کا لفظ الدار کا مرادف ہے بیسوں ایکڑ کی زمین کو یہ "گھیر" حادی ہوتا ہے، فلاں امیر کا گھیران ریاستوں میں اسی دار کے مفہوم کو ادا کرتا ہے، ماسوا اس اصطلاحی مسئلہ کے عمرو بن حرث کے اس "دار" کا اس کے طول و عرض اور غیر معمولی وسعت کی وجہ سے مورخین نے خصوصیت کے ساتھ تذکرہ بھی کیا ہے، ابن سعد میں ہے کہ :-

نزل عمر و بن حرث الکوفہ و ابنتی عمرو بن حرث صحابی کوفہ پہنچے اور مسجد کے پہلو میں بہا دارا الی جانب المسجد وھی میں ایک جوہلی تیار کی جو بہت بڑی تھی اور مشہور کبیرۃ مشہورۃ ص ۱۴ ج ۲ طبقات (ہے)

جس سے معلوم ہوتا ہے کہ کوفہ کا یہ معمولی دار نہ تھا، اور نہ دار کے بعد "کبیرہ" اور "مشہورۃ" کے الفاظ کے بڑھانے کی ضرورت نہ ہوتی اور اس عبارت سے حضرت امام کی اس دکان کے

محل وقوع کا بھی تعین ہو جاتا ہے یعنی کوفہ کی "المسجد کے متصل یہ دکان تھی میرا خیال ہے کہ عمرو بن حریث کے اس کبیرہ مشہورہ دار میں امام صاحب کی "دکان" کی حیثیت ان دکانوں جیسی نہ تھی۔ جیسا کہ اس زمانہ میں "دکان" کے لفظ سے سمجھا جاتا ہے، یعنی کسی کمرے میں جس کے سامنے برآمدہ ہو اس میں تاجر کپڑے رکھ کر بیچتے ہیں بلکہ بظاہر ایسا معلوم ہوتا ہے کہ عمرو بن حریث کے اس پورے "گھیر" میں خزبانی کا بھی کاروبار ہوتا تھا۔ جس کی وجہ یہ ہے کہ ابن سعد نے مذکورہ بالا الفاظ کے بعد لکھا ہے کہ

فیہا اصحاب الخزانة الیوم اس دار میں خزبانہ اس وقت تک رہتے ہیں۔

جس کا مطلب اس کے سوا اور کیا ہو سکتا ہے کہ "خز" والوں کی ایک آبادی اس گھیر میں رہتی تھی ممکن ہے کہ امام صاحب کی طرف سے بطور مزدوروں کے یہ لوگ اس "گھیر" میں "خزبانی" کا کام کرتے ہوں ایسی صورت میں گویا سمجھنا چاہیے کہ حضرت امام نے یہاں خزبانی کا کوئی کارخانہ ہی کھولا رکھا تھا۔ یا ہو سکتا ہے کہ انفرادی طور پر خز بنانے والے اس گھیر میں آباد ہوں اور ان ہی سے خرید خرید کر امام صاحب ان کے مصنوعات کو فروخت کرتے ہوں، احتمال دونوں کا ہے بعض روایتوں سے معلوم ہوتا ہے کہ امام کی دکان پر باہر سے بھی خزبانہ اپنا مال فروخت کے لئے لایا کرتے تھے، اور ایک ایک دفعہ میں کبھی کبھی آٹھ آٹھ ہزار درم کے کپڑے صرف ایک آدمی سے خرید جاتے تھے (دیکھو مناقب موفق ص ۱۴۰، ۱۴۱) بلکہ میں تو خیال کرتا ہوں کہ جامع المسانید میں ابو بکر بن عیاش کے حوالہ سے یہ قصہ جو نقل کیا گیا ہے کہ امام صاحب رحمۃ اللہ علیہ کو حکومت کی طرف سے سزا اس لئے دی گئی کہ

ان یكون عمایفا علی الخزانة من ان سے خواہش کی گئی تھی کہ خزبانوں کے عرف (نمبرداری) کا عہدہ قبول کریں اور انہوں نے اس عہدہ کو قبول کرنا انکار کیا تھا ص ۱۷۰

اس سے بھی یہی معلوم ہوتا ہے کہ خزانوں کا ایک بڑا گروہ حضرت امام سے تعلق رکھتا تھا خواہ یہ تعلق رکھتا ہو کہ آپ کے کارخانہ میں کام کرتا ہو یا کپڑے تیار کر کے آپ کی دکان میں فروخت کے لئے لاتا ہو۔ کیونکہ کسی جماعت کی عرافت و شناخت (گئی) اسی شخص کو عموماً ملتی ہے جو اس کی تابع ہو ان معلومات کے بعد البیان کی تاریخ میں تو ایسے واضح الفاظ ہی مل گئے جن میں صراحتاً ہی بیان کیا گیا ہے جس نتیجہ تک ہم مختلف قرآن کی روشنی میں پہنچے تھے یعنی البیان سے لکھا ہے

لہ دار کبیرۃ لعل الخزانة وعندہ امام کی ایک بڑی کوٹھی تھی جس میں خز بنایا جاتا تھا

صناع الخنز ص ۳۱ ج ۱

اور امام کے پاس خنز بآف تھے۔

جس سے ثابت ہوا کہ امام کے پاس خنز بانی کا بہت بڑا کارخانہ بھی تھا اور اس کارخانے میں

خنز بآف مزدور کام کرتے تھے۔

بہر حال اس میں کوئی شبہ نہیں کہ

امام کا یہ کاروبار قطعاً وسیع اور عظیم

## خنز کی کوفہ کی سب سے بڑی دکان

کاروبار تھا عام طور پر یہ بات اس زمانہ میں تسلیم کی جاتی کہ کوفہ جیسے غدار شہر میں جس کی آبادی امام رحمۃ اللہ علیہ کے زمانہ میں لاکھوں سے کم نہ ہوگی۔ سب سے بڑی دکان خنز کی امام ہی کی دکان تھی خنز کی بڑھیا سے بڑھیا قسم جو سارے شہر میں میسر نہیں آسکتی تھی۔ وہ حضرت امام کی دکان پر مل جاتی تھی ابن خنسانم کی جس روایت کا پہلے بھی ذکر آیا ہے اس کے ان الفاظ کا یعنی امام کا حال بیان کرتے ہوئے کہا گیا کہ:-

کان خنز اذا دکان فی بیعہ و امام خنز کے تاجر تھے اور خنز کے خرید و فروخت میں

شراء لیستقضى و یدق النظر فیہ انتہائی تلاش و جستجو وقت شناسی سے کام لیتے تھے

میرے نزدیک تو اس کا یہی مطلب ہے کہ خنز کی بہترین قسموں کے مہیا کرنے میں پوری

وقت نظری اور انتہائی تلاش و جستجو سے کام لیتے تھے کیونکہ اسی کے بعد قصہ یہ بیان

کیا گیا ہے کہ ایک آدمی مدینہ منورہ سے مختلف قسم کی چیزوں کے خریدنے کے لئے آیا تھا۔

اسی سلسلہ میں خاص قسم کے خنز کی بھی اُسے تلاش تھی۔ لوگوں سے اپنی ضرورت کا جب

اُس نے اظہار کیا تو اُسے اطلاع دی گئی۔

لا تجوز مثل هذا الثوب الا عند تم اس قسم کا خنز کہیں نہیں پاسکتے ہو مگر ایک فقیہ کے

فقیہ ہا ہنا خنز ذیقال لہ ابوحنیفہؒ پاس جو یہاں خنز کی تجارت کرتا ہے جسے لوگ ابوحنیفہ کہتے ہیں

بلکہ اسی کے بعد امام رحمۃ اللہ علیہ کی دکان میں بکری کا جو خاص طریقہ تھا اس کا اظہار

بھی اسی مدنی مسافر سے کوفہ والوں نے ان الفاظ میں کیا۔

اذا اتیت حالونہ و اخراج جب اس کے حالات دشا پ میں تم جاؤ اور مطلوبہ شے

الیک ما طلبت فخذ منہ ما یساکم کو نکلو اور تو جو بہاؤ اس کا بتایا جائے اسی قیمت پر اس کو

وزن لہ المقدار الذی یساومک بہ خرید لینا اور جو قیمت تمہیں بتائی جائے ادا کر دینا

جس سے معلوم ہوتا ہے۔ آج کل بڑی بڑی کمپنیوں اور شاہوں کا جو دستور ہے کہ جہاں



چکانے میں وقت ضائع نہیں کیا جاتا بلکہ ہر چیز کا دام مقرر کر دیا جاتا ہے خریدار بغیر کسی لیت و فعل رگڑے جھگڑے کے چیزے لیتا ہے، ظاہر ہے کہ اس میں گاہک اور سوداگر دونوں کا وقت بچتا ہے۔ عموماً یہ وہ ہیں کیا جاتا ہے جہاں کام زیادہ ہو۔ ورنہ ٹٹ پونجے تاجر جن کی دکان کم چلتی ہے۔ چند ہی چیزوں پر لڑ جھگڑ کر چاہتے ہیں کہ نفع کمالیں حالانکہ روایتوں سے معلوم ہوتا ہے کہ امام صاحب کی دکان پر علاوہ امام کے خود ان کے صاحبزادے حماد اور تلامذہ بھی فروخت کا کام انجام دیتے تھے (دیکھو مناقب موفق ص ۱۹۴ ج ۱) لیکن کام کی کثرت کی وجہ سے معلوم ہوتا ہے کہ آپ نے دکان کی ہر چیز کی قیمت متعین کر دی تھی تاکہ لین دین میں خواہ مخواہ وقت ضائع نہ ہو ان ہی روایتوں سے معلوم ہوتا ہے کہ علاوہ اس مال کے جو امام صاحب کی حائزت رشاپ میں رہتا تھا۔ آپ لوگوں سے آرڈر بھی لیا کرتے تھے اور حسب وعدہ چاہنے والے کی خواہش کے مطابق خزمہیا کر دیتے تھے۔ مال کی دکان پر معلوم ہوتا ہے کہ اتنی آمد تھی کہ فرمائش کی تعمیل میں زیادہ دیر نہ لگتی تھی (دیکھو مناقب موفق ص ۲۱۸ ج ۱)

کچھ بھی ہو محمد بن سعد کا تب الواقدی جن کی وفات ۲۳۳ھ میں ہوئی ہے، ان کا اسی عمر وہن حریت صحابی کے دار کے ذکر میں یہ بیان کہ ۱۔

فیہا اصحاب الخنزیر الیوم اس میں خنزیرے لوگ اس وقت تک رہتے ہیں

اس بات کی دلیل ہے کہ حضرت امام رحمۃ اللہ علیہ کی وفات سے نصف صدی بعد تک عربین حریت کا یہ وار خنزیروں اور خنزیروں کا لمبا و ماویٰ بنا ہوا تھا بعد اس سے بھی حضرت امام کے کاروبار کی وسعت کا اندازہ ہوتا ہے کہ جس کام کو انھوں نے اسی مکان میں شروع کیا تھا اس کو اس مقام سے اتنی مناسبت ہو گئی تھی کہ برسوں بعد تک اس کام کی کرنے والی جماعت اس مکان میں موجود تھی۔ واللہ اعلم بالصواب

جیسا کہ اس زمانہ کا دستور تھا غلاموں کو

## غلاموں کے ذریعہ مال کی پھیری

لوگ مازون التجارۃ کر کے کاروبار کے

لئے اطراف ملک میں بھیج دیا کرتے تھے۔ غلاموں کے ذریعہ سے کاروبار کرنے کا یہ طریقہ مروج تھا فقہاء کو اسی لئے "مازون التجارۃ" غلاموں کے متعلق قالوا فی دفعات بنائے پڑے، جن سے اہل علم واقف ہیں۔ روایات سے معلوم ہوتا ہے کہ حضرت امام نے اپنی تجارتی کاروبار میں اس طریقہ کو بھی

اختیار فرمایا تھا۔ امام الامم ابو بکر زنجیری کے حوالہ سے ایک قصہ کو نقل کرتے ہوئے موفوق نے لکھا ہے کہ

فجاء غلامانہ بسبعین الف درهم **ص** امام کے غلام ستر ہزار درم لے کر واپس ہوئے  
غلاموں کے ذریعہ سے امام کے تجارتی منافع کی بڑی عیبت کیا تھی اس کا اندازہ اس سے بھی  
ہو سکتا ہے کہ ابو سعید سمعانی نے حافظ بن عبدہ کی سند سے یہ روایت بیان کی ہے کہ  
کان لابی حنیفة عبد یثجرا وکان **ص** امام ابوحنیفہ کا ایک غلام تھا جو تجارت کرتا تھا امام نے  
دفع الیہ مالا کثیرا یقجر فرسج ثلاثین **ص** مال کی کثیر مقدار اس کے سپرد کر دی تھی جس کی وہ تجارت  
الف درہم **ص** مناقب موفوق ج ۱۱ کرتا تھا تیس ہزار درم اس میں اس نے نفع حاصل کیا۔

جب ایک ایک غلام تیس تیس ہزار نفع کما کر امام کی خدمت میں پیش کرتا تھا تو اسی سے سمجھنا  
چاہیے کہ مجموعی طور پر امام کے مازون التجارہ "غلمان" کتنا کماتے ہوں گے۔ میرے خیال میں اس  
ذریعہ سے امام کو کافی آمدنی حاصل ہوتی تھی، گویا آمدنی کا یہ ایک مستقل ذریعہ تھا اور علاوہ  
دوسرے ذرائع کے صرف اسی ذریعہ سے تعجب نہیں کہ سالانہ لاکھوں لاکھ روپیہ کی آمدنی ہوتی ہو۔

جیسا کہ میں نے پہلے بھی عرض کیا لوگوں نے امام کی زندگی  
درآمد و برآمد کا روبرو **ص** کے اس پہلو کے متعلق خصوصی معلومات کے جمع کرنے کا

اہتمام نہیں کیا ہے لیکن دوسرے واقعات کے تذکروں میں ضمناً اس قسم کی چیزیں مل جاتی ہیں۔ جہاں  
تک اس نقطہ نظر سے میں نے امام کے متعلقہ روایات کا مطالعہ کیا ہے۔ ان سے معلوم ہوتا ہے کہ  
امام رحمۃ اللہ علیہ کوفہ میں بیرونی علاقوں سے بھی مال منگوا یا کرتے تھے۔

ایسا معلوم ہوتا ہے کہ خلافت عباسیہ کے مشترقی علاقہ کے مرکزی شہروں میں حضرت امام کے  
مختلف شاخوں یا ایجنٹ بنے تھے۔ کوفہ سے امام صاحب ان ہی لوگوں کے پاس تجارتی سامان  
بھیجا کرتے اور امام کے پاس کوفہ اپنے اپنے علاقہ کی چیزیں ان کے یہ نمائندے روانہ کیا کرتے تھے۔

اس سلسلہ میں سب سے زیادہ نمایاں نام حفص بن عبدالرحمن  
امام صاحب کے شریک تجارت **ص** کا ہے، الخطیب نے بغداد کی تاریخ میں علی بن حفص ہزار  
کے حوالہ سے نقل کیا ہے کہ:

کان حفص بن عبد الرحمن شریک **ص** حفص بن عبدالرحمن تجارتی کاروبار میں امام ابوحنیفہ کے  
ابی حنیفة وکان یجھن الیہ **ص** شریک تھے۔ اور باہر سے مال ان کے پاس بھیجا کرتے تھے۔

بظاہر معلوم ہوتا ہے کہ امام کے سرمایہ سے وہ کام کرتے تھے گویا محنت ان کی ہوتی تھی اور سامان امام کا ہوتا تھا، موفق نے بھی ایک موقع پر لکھا ہے۔

کان حفص بن عبد الرحمن شریک  
ابی حنیفۃ وکان ابوحنیفۃ یجھض علیہ  
فبعث فی مس فقہہ بمتاع ۱۹۳  
۱۷۱  
ایک دفعہ چند رفقاء کے ساتھ سامان روانہ کیا۔  
آگے موفق نے دوسرا قصہ بیان کیا ہے۔

بہر حال اس کی تصریح مختلف مورخین نے بھی کی ہے کہ امام صاحب کے ساتھ حفص بن عبد الرحمن نے تجارتی کاروبار تیس سال تک کیا تھا موفق نے حفص کا تذکرہ درج کرتے ہوئے لکھا ہے کہ:-  
حفص ہذا اہوش شریک فی التجارۃ  
صحبت ثلاثین سنة  
تک ان کے ساتھ رہے۔

وکان من نیسا لوسا دوی عنہ الحدیث  
والفقہ وکان رجلاً صالحاً منہ  
خود حفص سے براہ راست حامد بن آدم نے یہ قول نقل کیا ہے کہ

کنت شریک ابی حنیفہ ثلاثین سنة  
۲۴۳ ج ۱ موفق  
میں تیس سال تک امام ابوحنیفہ کی شرکت میں کام کرتا  
رہا دیا تیس سال تک ان کا شریک رہا،

لیکن صحیح طور پر اس کا پتہ نہیں چلا کہ امام صاحب ان کے پاس مال کہاں بھیجا کرتے تھے چونکہ بالانفاق علمائے لکھا ہے کہ وہ نیشاپور کے تھے، خود نیشاپور کی قضا کا عہدہ اختیار کر لیا تھا، لیکن آخر میں پچھتائے اور مستعفی ہو کر گوشہ گزیں ہو گئے، واقبل علی العبادۃ یعنی عبادت ریاضت میں مشغول ہو گئے، آخر میں ان کی بزرگی کا یہ حال تھا کہ ابن المبارک جیسے محدث جلیل جب نیشاپور تشریف لاتے تو حفص کی زیارت کے بغیر نیشاپور سے روانہ نہ ہوتے "ص ۲۲۱ ج ۱ جواہر

واللہ اعلم یہ وہی امام حنیفہ کے شریک فی التجارہ حفص ہیں جن کے پاس امام مال بھیجا کرتے تھے یا کوئی دوسرے صاحب ہیں الحاکم نے تو اپنی تاریخ میں یہ بھی لکھا ہے کہ ابو داؤد اور النسائی ان سے روایت کرتے ہیں بہر حال میرا خیال ہے کہ حفص نیشاپور ہی میں امام کا مال منگوا یا کرتے تھے۔

یہ بھی معلوم ہوتا ہے کہ پایۂ تخت خلافت عباسیہ وارا السلام بغداد جو اس وقت دنیا کی سب سے بڑی تجارتی منڈی بن گئی تھی یہاں بھی امام کا کوئی تجارتی ایجنٹ رہتا تھا الخلیف

نے تاسیخ بغداد میں لکھا ہے کہ حسن بن ربیع کہتے تھے کہ

کان قیس بن الربیع یحمل ثنی عن قیس بن ربیع ہم سے امام ابو حنیفہ کے متعلق یہ روایت  
ابی حنیفہ انہ کان یبعث بالبضائع بیان کرتے تھے کہ ابو حنیفہ بغداد سراپہ کھیلتے تھے اور  
الی بعد ارفیشتری بها الامتعة وہاں کچیز اُس سراپہ سے خریدی جاتی تھیں وہی  
یحملا الی الکوفہ ص ۳۲ ج ۱۳ کوفہ لا ذکر روانہ ہوتی تھیں۔

لیکن بغداد میں امام صاحب کا نمائندہ کون تھا؟ ممکن ہے کہ مختلف تاجروں کے  
ساتھ کاروبار ہو خطیب کی مذکورہ بالا عبارت سے کبھی یہی معلوم ہوتا ہے کہ جیسے کوفہ سے  
دوسرے شہروں میں امام صاحب کا مال جاتا تھا۔ اسی طرح دوسرے شہروں کا مال  
کوفہ بھی امام صاحب منگراتے تھے۔

علاوہ نیشاپور اور بغداد کے اور جن شہروں میں امام کے تجارتی نمائندوں کا پتہ چلتا  
ہے، اُس میں ایک مرو بھی ہے، موفق نے اپنے مناقب میں ابو غانم یونس کو ان الفاظ سے  
روشناس کراتے ہوئے کہ هو من ائمة صداد یعنی مرو کے ائمہ میں اُن کا شمار ہے، شمس لائمه  
الکروری نے ابو غانم کے متعلق لکھا ہے کہ

من کبار ائمة صداد ادرک عمر بن مرو کے بڑے ائمہ میں سے ہیں اور عمر بن عبدالعزیز اور وہب  
عبدالعزیز و وہب بن منبہ ۲۳۷ بن منبہ کی صحبت سے فیض یاب ہونے کا موقع بھی اُن کو ملا تھا  
مشہور امام عبداللہ بن المبارک کے یہ استاد ہیں۔ حافظ ابن حجر نے تو خود ابن المبارک  
سے ان کا یہ قول نقل کیا ہے کہ

هو اول من اختلفت اليه ص ۲۹۹ تہذیب ج ۱۱ ابو غانم پہلے آدمی ہیں جن کے پاس تحصیل علم کے سلسلے میں  
پہلی دفعہ میری آمد وقت شروع ہوئی

جس کا مطلب یہی ہوا کہ عبداللہ بن المبارک کے سب سے پہلے استاد یہی ابو غانم ہیں  
حافظ کے بیان سے یہ بھی معلوم ہوتا ہے کہ مرو کے یہ قاضی بھی تھے۔ ان کے الفاظ یہ ہیں۔

سہ مرو ہی چونکہ عبداللہ بن المبارک کا وطن تھا اسی سے معلوم ہوتا ہے کہ سب سے پہلے زانے تلمذ انھوں نے ابو غانم ہی کے  
آگے کیا۔ باقی اس زمانہ میں لوگوں کا علمی اور دینی مشغلوں کے ساتھ تجارتی کاروبار یہ عام بات تھی منو عبداللہ بن المبارک کا  
کیا حال تھا۔ مورخین نے لکھا ہے کہ سال کو انھوں نے تین حصوں میں تقسیم کر دیا تھا چارہینے تجارت میں چارہینے تحصیل علم خصوصاً  
فقہ و حدیث میں اور چارہینے جہاد میں گزارا کرتے تھے۔ آخر وقت تک اپنے اس التزام کو نباہتے رہے۔



یونس بن نافع الخراسانی ابو غانم المرزوی  
ان کا نام یونس بن نافع خراسانی ابو غانم المرزوی  
المرزوی القاضی رحمۃ اللہ علیہ تہذیب ج ۱۱ تھا اور یہ قاضی تھے؛

سن وفات ان کی حافظ نے ۱۵۹ ہجری قرار دی ہے جس کے معنی یہ ہوتے کہ حضرت امام رحمۃ اللہ  
سے ۹ سال بعد ان کی وفات ہوئی بہر حال کہنا یہ ہے کہ متعدد مورخین نے ان ہی قاضی ابو غانم  
کے متعلق نقل کیا ہے کہ موفق کے مناقب میں بھی ہے۔

ہو من شرکا ۶ ابی حنیفۃ صحیح ۲۲ یہ امام ابو حنیفہ کے شرکار میں ہیں

بہ ظاہر یہی معلوم ہوتا ہے کہ مرو میں امام صاحب کی تجارت کی نمائندگی کرتے تھے امام  
صاحب سے حدیث بھی روایت کرتے تھے اور اس سے امام صاحب کی تجارتی کاروبار کی وسعت  
کا اندازہ ہوتا ہے گویا کوفہ سے ہزار ہا نہر میل دور جو شہر تھے وہاں بھی ان کا مال پہنچتا تھا،  
اور ان مقامات سے آپ کے پاس مال آتا تھا۔ معجم المصنفین میں تبیض الصحیفہ کے حوالہ سے  
یہ فقرہ نقل کیا ہے کہ

قل تو اتر عنہ رحمة الله عليه ان  
كان يتجرف في الخن مسعودا ما هرا فيه  
ولله وكان في الكوفة وشركاء لیسافرون  
له في شرا ذلک وبيعہ صحیح ۲۲ معجم مطبوعہ بیروت  
امام ابو حنیفہ کے متعلق یہ تو اتر یہ بات منقول ہے کہ وہ خنز  
کے ایک بڑے کامیاب تاجر تھے اور اس میں ان کو خاص مہارت  
حاصل تھی، کوفہ میں ان کی دوکان بھی تھی اور تجارتی کاروبار میں ان کے  
بہت سے شرکار تھے جو خنز کی خرید و فروخت کیلئے سفر کرتے رہتے تھے

اس سے بھی یہی معلوم ہوتا ہے کہ امام صاحب  
کے نمائندے اور ایجنٹ ملک کے مختلف  
اطراف میں گشت کر کے ان کے لئے مال بھی خریدتے تھے اور بیچتے بھی تھے اور میرا خیال تو ہے  
کہ لوگوں نے جو یہ لکھا ہے کہ

اشتهر واستفاض ان ابا حنیفۃ رحمہ  
الله تلمذ عنہ اربعة الاف من شیوخ  
ائمة التابعین و تفقه عنہ اربعة  
یہ بات عام طور پر مشہور اور ہر جگہ پھیلی ہوئی ہے کہ امام  
ابو حنیفہ نے چار ہزار اُستادوں سے استفادہ کیا جن میں  
تابعین کے بڑے بڑے ائمہ و شیوخ تھے اسی طرح امام صاحب

سے بہ ظاہر لفظ میں نے احتیاطاً اس لئے لکھ دیا ہے کہ کبھی کبھی "شرکار" کے لفظ درس کے شرکار بھی مراد ہوتی ہے  
ہو سکتا ہے کہ ابو غانم کی شرکت شاید درسی شرکت ہی کی حد تک محدود ہو ۱۲

۲۵۵ معم ج ۲ سے نقد کی تعلیم بھی جن لوگوں نے پائی ان کی تعداد چار ہزار ہی تھی

حضرت امام کے شاگردوں کی تعداد اگر اس کو مبالغہ بھی سمجھا جائے جب بھی ان لوگوں کے تلمذ کا انکار تو کسی طرح نہیں کیا

جاسکتا جن کا نام بنام حنفی مورخین نے اپنی کتابوں میں تذکرہ کیا ہے۔ شمس الاممہ الکردی نے امام کے تلامذہ کی اسی مفصل فہرست کو پیش کرنے کے بعد لکھا ہے کہ

فہولاء سبعاً وثلثون رجلاً من یہ سات سو تیس آدمی ہیں جو مختلف شہروں کے اکابر مشائخ البلدان اخذوا عن الامام شمار ہوتے ہیں جنہوں نے امام سے علم حاصل کیا، صاحب معم نے اس پر اتنا اور اضافہ کیا ہے کہ

فاذا اردت علیہ ما ذکرنا من الخوارزمی خوارزمی نے جو تعداد بتائی ہے اس پر میرے اضافہ کردہ وہم زهاء مائتہ وخمسين فالجموع زهاء ناموں کو بھی اگر شریک کر لو گے تو قریب قریب امام کے ثمانین وثمانمائة من اصحاب الامام بیچ پ شاکر دوں کی تعداد آٹھ سو اسی ثابت ہوتی ہے۔

جس کا مطلب یہی ہے کہ نام و نسب وطن کی قید کے ساتھ جن تلامذہ کا علم لوگوں کو ہوا ہے ان کی تعداد آٹھ سو اسی ہوتی ہے۔

کن کن شہروں میں امام صاحب کے شاگرد تھے اسی کے ساتھ ہم دیکھتے ہیں کہ تلامذہ کی یہ تعداد

کسی خاص شہر یا کوفہ کے قریب چند محدود شہروں ہی کی نہیں ہے بلکہ عباسی حکومت کے اکثر مرکزی مقامات کے لوگ ہیں۔ یعنی علاوہ کوفہ بصرہ بغداد واسط موصل مکہ معظمہ مدینہ منورہ دمشق وغیرہ کے جو کوفہ سے قربت کی نسبت رکھتے ہیں یا جہاں مسلمانوں کے تعلیمی مراکز قائم تھے۔

حیرت ہوتی ہے کہ ایک طرف خلافت عباسی کے مغربی بلاد مثلاً مصر رملہ بین یمامہ بحرین رقبہ وغیرہ کے لوگ بھی امام کے حلقہ میں موجود ہیں اور مشرقی علاقوں کا تو حال ہے کہ شاید ہی کوئی بڑا شہر اس سمت کا ایسا ہوگا جہاں امام کے شاگرد نہ پائے جاتے ہوں۔ خیال تو کیجئے کوفہ کہاں تھا

اور وہاں جرجان، طبرستان، فارس، تومس، رے، نہاوند، ہمدان، استرآباد، حلوان، اصفہان، کرمان، مرو، بخارا، نسا، سمرقند، سرخس، کس، صغانیاں، ترمذ، بلخ، ہرات، قہستان، بھستان، رَم، خوارزم وغیرہ وغیرہ ہر شہر کے لوگ امام سے استفادہ کے لئے پہنچتے تھے اور علم حاصل کر کے اپنے اپنے علاقوں میں واپس جا رہے تھے۔

جیسا کہ میں نے عرض کیا گو مشرق کے علاقوں کے ساتھ مورخین نے امام کے تلامذہ میں خلافت کے مغربی شہروں کے باشندوں کا بھی ذکر کیا ہے، لیکن اس فہرست پر نظر ڈالنے کے بعد یعنی ان شہروں میں سے کس کس شہر کے کتنے طلبہ امام کے پاس آئے اس سے یہ اندازہ ہوتا ہے کہ بہ نسبت مغربی علاقوں کے امام کی طرف مشرقی ممالک ہی کے لوگوں کا رجحان زیادہ تھا۔ کوفہ اور بصرہ جو گویا امام کی وطن کی حیثیت رکھتے تھے، ان کے سوا حجاز میں امام کو نبی اُمیہ کے آخری ایام میں مسلسل دوڑھائی سال قیام کرنے کا موقع اس وقت مل گیا تھا جب نبی اُمیہ کے گورنر ابن ہبیرہ کے مظالم سے تنگ آکر آپ نے حرم محترم میں پناہ لی تھی اور یوں بھی ان دونوں پاک شہروں میں آپ کی آمد و رفت کا سلسلہ آخر عمر تک جاری تھا۔ ارباب مناقب نے بالاتفاق یہ روایت نقل کی ہے کہ:-

حج خمساً وخمسين حجة امام نے پچپن حج کئے تھے

ایسا معلوم ہوتا ہے کہ چودہ پندرہ سال کی عمر کے بعد بلا ناغہ شاید حج کرتے تھے اور نہ ظاہر ہے کہ ستر سال کی عمر میں پچپن حج کے میسر آنے کی صورت ہی کیا ہو سکتی ہے جیسا کہ معلوم ہے اور آئندہ بھی معلوم ہوگا کہ حجاز کے قیام کے زمانہ امام نے افادہ اور استفاہ میں گزرا تھا، اسی لئے حجاز کے دونوں مقدس شہروں میں آپ کے تلامذہ کی کافی تعداد نظر آتی ہے۔ لیکن ان کے سوا یہ واقعہ ہے کہ زیادہ تر آپ سے استفاہ کرنے والوں اور شاگردوں کی

سلسلہ یہ ہیں اس لئے کہہ رہا ہوں کہ ابن ہبیرہ کے زمانہ میں امام صاحب حجاز سلسلہ ہجری میں تشریف لے گئے اور عباسیوں کی حکومت جب تک قائم نہ ہو چکی کوفہ واپس تشریف نہ لائے ظاہر ہے کہ نبی اُمیہ کا آخری فرماں روا مروان سلسلہ میں قتل ہو گیا اور اسی کے بعد سفاح پہلا عباسی خلیفہ تخت نشین ہوا۔ امام سے سفاح کی کوفہ میں ملاقات بھی ہوتی ہے جس کا ذکر انصار اللہ آئندہ آئے گا۔ اس مسئلہ پر تھوڑی بحث آئندہ بھی آئے گی۔

سلسلہ کوفہ میں جب صحابہ کی اتنی بڑی تعداد آکر آباد ہو گئی تھی کہ صرف اصحاب الشجرہ کے تین سوا و بدری اصحاب میں ستر حضرات تھے، اسوا ان کے ابن مسعود اور حضرت علی کے صحبت یافتہ بزرگوں سے مسلمانوں کی یہ چھاوٹی بھری جاتی تھی اسی کے ساتھ اس کا خیال کیجئے کہ پچپن حج امام نے کئے اور مسلسل دوڑھائی سال حجاز میں رہے اور اہل علم میں رہے لیکن بایں ہمہ نا بھوں کا ایک گروہ ہے جو اب تک اس لطیفے کو رٹتا جاتا ہے کہ امام کو آنحضرت صلی اللہ علیہ وسلم کی کل شواہد حدیثیں معلوم تھیں حقیقت ہے کہ عقل سے دست بردار ہوجانے کے بعد آدمی سب کچھ کہہ سکتا ہے۔

بڑی تعداد خلافتِ عباسیہ کے مشرقی شہروں کی ہے خصوصاً بخارا۔ سمرقند۔ بلخ۔ ہرات وغیرہ میں تفصیل کے لئے امام کے شاگردوں کی فہرست دیکھئے ممکن ہے کہ مشرق والوں کے اس رجحان عام میں امام رحمۃ اللہ علیہ کے عجمی ہونے کو بھی دخل ہو خصوصاً جب ہم یہ بھی جانتے ہیں کہ عربی جو امام کی مادری زبان تھی اس کے سوا آپ فارسی و بلخی سے بھی واقف تھے۔ لوگوں سے اس زبان میں گفتگو بھی فرماتے تھے۔ بہر حال میں یہ کہنا چاہتا ہوں جیسا کہ پہلے کہیں ذکر آیا بھی ہے کہ امام کی کوفہ کی حالت (شاپ میں)، جیسے آپ کے صاحبزادے حماد اور آپ کے تلامذہ بھی تجارتی کاروبار میں ہاتھ بٹاتے تھے کیا تعجب ہے کہ ان مشرقی ممالک میں امام کے بھی تلامذہ مال کے درآمد برآمد میں بھی واسطہ کا کام دیتے ہوں آخر حصص بن عبدالرحمن اور ابو غانم یونس جو امام کے شریک فی التجارۃ تھے۔ یہ بھی تو امام کے تلامذہ ہی میں تھے۔ پھر کیا تعجب ہے کہ ان کے سوا بھی بخارا، سمرقند، بلخ و ہرات وغیرہ میں آپ کے شاگردوں کی جو ایک بڑی تعداد پھیلی ہوئی تھی ان میں کچھ لوگ تجارتی کام میں بھی حصہ لیتے ہوں۔ حضرت امام کے متعلق تاریخ کی کتابوں میں ایک بحث جو یہ پائی جاتی ہے کہ آپ کے والد کا اصلی وطن کہاں تھا؟ الخطیب نے مختلف مشرقی شہروں مثلاً نسا، ترمذ، انبار کے نام نقل کرتے ہوئے کابل کے متعلق زیادہ اقوال نقل کئے ہیں۔

۱۰ تو بہ بن سعد مرو کے باشندوں میں امام کے ارشد تلامذہ ہیں شمار ہوتے تھے ان کا بیان ہے کہ کان لہ بصری بالفارسیہ (یعنی فارسی زبان میں امام کو اچھا درک تھا) ایک شیعہ جو امام صاحب کے پاس آتا جاتا تھا تو یہ کہتے ہیں کہ ایک دن اس کے سلسلے امام صاحب نے فرمایا تو بہ بد مروست این صفتہ امونق ج ۲ یعنی فارسی کا یہ فقرہ بوسے ۱۰ اگرچہ بعضوں نے امام کو عربی النسل ثابت کرنے کی خواہ مخواہ کوشش کی ہے۔ ملا علی قاری نے نقل کیا ہے کہ بعض لوگ امام کو انصاری کی طرف نسبتاً منسوب کرتے ہیں ابو اسحاق شیرازی طبقات النہبار کے حاشیہ میں بعضوں کا قول نقل کیا ہے کہ نبی شیبان کے سلاطین سے امام کا نسب تعلق تھا بعضوں نے تو امام کا نسب نامہ کی قبیلہ دویکسرو اور بعضوں نے فرجیوں سے ملا دیا ہے۔ بعض ہونہی کی اولاد میں آپ کو کہتے ہیں۔ لیکن یہ یقینی ہے کہ امام نسلاً عربی نہیں بلکہ عجمی تھے یہ بے جا طرف داری ہوگی کہ آپ کو عربی نثر ثابت کیا جائے۔ باقی بیرون عرب آپ کا نسلی تعلق کس علاقہ کے باشندے سے تھا جیسا کہ میں نے عرض کیا ممکن ہے کہ امام کے رشتہ داران تمام عجمی شہروں میں رہتے ہوں جن کا نام لیا جاتا ہے۔ البتہ کابل کے متعلق زیادہ روایتیں ملتی ہیں اس لئے اصل آبائی وطن میرے خیال میں امام کا کابل ہی معلوم ہوتا ہے۔ بلکہ امام صاحب کے دادا کا نام زومی جو بتایا جاتا ہے اور لوگوں نے تصریح کی ہے کہ تلفظ اس کا ز کے فتح کے ساتھ صحیح ہے۔



میلادین تو اصر جاتا ہے کہ شاید ان شہروں سے امام کے خاص تعلقات ہوں اور ان ہی تعلقات خصوصی کی بنیاد پر لوگوں نے یہ مشہور کر دیا کہ آپ کا آبائی وطن وہیں تھا۔ ہو سکتا ہے کہ ان شہروں میں امام صاحب کی رشتہ داریاں ہوں، یا یہاں کے لوگوں سے خاص تجارتی تعلقات ہوں۔

بہر حال امام کی تجارت کی جن دستوں کا تذکرہ تاریخ کی کتابوں میں کیا گیا ہے جہاں تک قرآن کا تعلق ہے ان کے انکار کی کوئی وجہ نظر نہیں آتی۔

## امام صاحب کے غیر معمولی سرمایہ تجارت کے متعلق تفصیل

البتہ یہاں ایک دل چسپ سوال یہ پیدا ہوتا ہے کہ اتنے بڑے کاروبار کے لئے ظاہر ہے کہ کافی سرمایہ کی ضرورت ہے۔ امام صاحب بے چارے عجمی النسل آدمی تھے۔ امارت و ثروت زیادہ تر اس زمانہ میں عربی نثراد خاندانوں کے ساتھ مختص تھی پھر امام کو اتنا بڑا سرمایہ کہاں سے مل گیا، جس سے وہ مرو اور نیشاپور، بغداد اور اسی قسم سے دوسرے شہروں تک اپنے لین دین کے معاملات کو پھیلا سکے۔ قطع نظر عجمی ہونے کے اگر ارباب مناقب کی اس روایت کو صحیح تسلیم کر لیا جائے۔ یعنی ابو جعفر منصور کے سامنے قضا سے انکار کرتے ہوئے امام کی طرف جہاں مختلف دوسرے جواب منسوب کئے گئے ہیں ان ہی میں کہا جاتا ہے کہ حضرت امام نے ایک دفعہ منصور کو یہ بھی سمجھا یا تھا کہ

بفتح ذی طے  
ملا علی نے لکھا ہے کہ بفتح الزاء اور ہم جانتے ہیں کہ من رجال النوط کا لفظ جو حدیثوں میں آیا ہے بعضوں نے لکھا ہے کہ جاٹ کے لفظ کا یہ عربی تلفظ ہے۔ کون کہہ سکتا ہے کہ زوطی امام کے دادا کا نام نہ ہو بلکہ قوم زہا کی طرف نسبت ہے وہ مشہور ہوں۔ بہر حال کابل سے پنجاب قریب ہے اور زہا یعنی جاٹ قوم کا مسکن اس وقت تک پنجاب اور اُس کے بالائی علاقہ میں پایا جاتا ہے ان امور کو پیش نظر رکھتے ہوئے یہ دعویٰ کہ امام کا آبائی وطن درحقیقت ہندوستان ہی تھا اور ہندوستان سے کابل اور کابل سے دوسرے خراسانی شہروں میں منتقل ہوتے ہوئے بالآخر کوفہ پہنچا اسی لئے ان تمام شہروں سے امام کے خاندان کا تعلق ہو میں تو نہیں سمجھتا کہ بالکل بے بنیاد دعویٰ ہو گا اسی قسم کا بے بنیاد جیسے عربی النسل یا کے قبیلہ و فریدوں وغیرہ کی نسل کی طرف خواہ مخواہ آپ کو منسوب کیا جاتا ہے۔ واللہ اعلم بالصواب ۱۲

کان ابی خبازا و اهل الکوفہ (ابوضون) میرے والد نان بائی تھے اور کوفہ والے اس کو پسند نہ کریں گے  
ان یکنون القاضی ابن خباز ص ۱۶۲ موفق کہ ایک نان بائی کے لڑکے کو ان کا قاضی بنا دیا جائے۔  
اگرچہ اسی کے ساتھ حضرت امام کے دادا کے متعلق یہ روایت بھی نقل کی جاتی ہے۔

اھدی لعلی بن ابی طالب لفا لوزج فی لوز و نکل یومرد قیل کان فی مھراجان فقال مھراجوناکل یوم۔ (المخیط ص ۳۲۶)  
لوز و نکل امام ابوحنیفہ کے دادا نے حضرت علی کرم اللہ وجہہ کی خدمت میں فالودہ بطور ہدیہ کے پیش کیا تھا حضرت علی نے فرمایا کہ میرے لئے ہر روز لوز روز ہے، بعض کہتے ہیں کہ مہراجان کے تہوار میں ہدیہ پیش کیا گیا تھا۔ حضرت علی نے فرمایا کہ میرے لئے تو ہر دن مہراجان ہے۔

اس میں شک نہیں کہ اس روایت سے اتنا ضرور معلوم ہوتا ہے کہ حضرت امام کے دادا کچھ امتیازی حیثیت رکھتے تھے آخر خلیفہ وقت تک رسائی کچھ نہ کچھ امتیاز کو غالباً چاہتی ہے۔ لیکن امتیاز کے لئے دولت مند ہونا ضروری نہیں۔ اسی طرح فالودہ جیسی عام اور معمولی چیز کا پیش کرنا یہ بھی ان کی دولت مندی کی دلیل نہیں ہو سکتی، اور اگر وہ بیچارے اتنے ہی دولت مند ہوتے جس پر امام کی تجارت کی بنیاد قائم کی جائے تو ان کے صاحبزادے ثابت "کو بقول امام خبازی" کے پیشے کے اختیار کرنے کی کیا ضرورت ہوتی بعض کتابوں میں لکھا ہے کہ امام صاحب کو اپنے والد سے دس ہزار درم تر کے میں ملے تھے، لیکن ظاہر ہے کہ یہ کوئی بڑی رقم نہ تھی۔ دو ڈھائی ہزار روپے ہوئے اس سے امام کے اس عظیم سرمایہ اور کاروبار کی توجیہ نہیں ہو سکتی جس کا ذکر ابھی آپ نہیں گے۔

**امانتیں** ہاں امام کی زندگی میں ہم ایک اور خاص چیز کو پاتے ہیں۔ چاہا جائے تو اسی سے اس معمر کو حل کیا جا سکتا ہے۔ میرا مطلب یہ ہے کہ ایک جگہ نہیں متعدد مقامات میں امام کے سوانح نگاروں نے اس کا تذکرہ کیا ہے کہ لوگ امام کے پاس "دوائع" یعنی امانتیں رکھوا یا کرتے تھے۔ حضرت زید بن علی نے بنی امیہ کے مقابلہ میں خروج کا جب ارادہ کیا جس کا ذکر تفصیل کے ساتھ آئندہ آرہا ہے، اور حضرت زید نے امام کو بھی اس جہاد میں شرکت کی دعوت دی تھی تو آپ نے اس کے جواب میں بیش تر رومی امداد کے ساتھ چند باتیں بطور عذر جو کہلا بھی تھیں ان میں ایک وجہ یہ تھی کہ  
حسبتنی ودائع الناس (الکروری ص ۲۵۵) لوگوں کی امانتوں نے مجھے روک رکھا ہے

سچ پوچھے تو اسی فقرے نے میرے دل میں اس سوال کو ابتداءً اٹھایا۔ خیال یہ گذرا کہ ایک ایسی شدید دینی مہم میں شرکت کے لئے امام کو دعوت دی جاتی ہے۔ دعوت دینے والی ہستی وہ ہے کہ خود حضرت امام کا قول تھا۔

خروجہ ایضاً ہی خروج رسول اللہ ﷺ آنحضرت صلی اللہ علیہ وسلم کا بدر کی مہم کے لئے نکلنا اسی صلی اللہ علیہ وسلم یوم بل رخصتہ موفق کے مشابہ زید بن علی کی یہ مہم ہے جس کے لئے اس وقت وہ نکلے ہیں اسی روایت میں ہے کہ حضرت زید کی جب شہادت اسی راستہ میں ہوئی جس کی تفصیل انشا اللہ آگے آتی ہے تو ایک دو دفعہ نہیں بلکہ امام کے دیکھنے والوں کا بیان ہے کہ

یہ سبھی کلمہ ذکر مقتلہ ص ۲۶۱

جب کبھی زید کی شہادت کا تذکرہ ہوتا تو امام رونے لگتے

ان ہی روایتوں میں یہ بھی بیان کیا گیا ہے کہ پہلی قسط حضرت زید کی خدمت میں امام نے جو پیش کی تھی وہ دس ہزار کی رقم تھی سوال یہی ہوتا تھا کہ امانت و وصیت کا قصہ عموماً اتفاقی طور پر پیش آتا ہے مثلاً سفر حج یا کسی دوسرے سفر میں کوئی جانے لگتا ہے تو کسی معتبر آدمی کے پاس بطور امانت کے تھوڑی بہت چیز رکھوا دی جاتی ہے، امام کے پاس بھی اسی قسم کی کچھ امانتیں ہوں گی لیکن اس قسم کی معمولی امانتوں کی حفاظت کے لئے ایسی عظیم دینی مہم کی شرکت سے اپنے آپ کو محروم کر لینے کی معقول وجہ نہیں ہو سکتی۔ فرض کیجئے جیسا کہ اسی روایت میں ہے کہ امام نے فرمایا کہ قاضی ابن ابی لبیسی پر میں نے اصرار کیا کہ ان امانتوں کو اپنے ذمہ میں لے لیں لیکن انھوں نے قبول نہیں کیا۔ لیکن کوفہ جیسے شہر میں اور بھی بیسیوں معتبر بستیاں مل سکتی تھیں جن کے ہاں ان امانتوں کو محفوظ کر کے امام رحمۃ اللہ علیہ اس جہاد فی سبیل الحق میں شریک ہونے کی سعادت حاصل کر سکتے تھے اسی قسم کے سوالات جب دل میں آئے تو میں نے ان دو بیعتوں کے متعلق تحقیق شروع کی کہ کما و کیف ان کی

۱۵ حضرت زید کے شہید ہو جانے اور وہ بھی اس بے کسی کے ساتھ شہید ہو جانے کا خیال امام کو جب آتا تو رو دیتے تھے ان لوگوں کے لئے جو حضرت زید کے ہمدرد تھے امام حسین علیہ السلام کی شہادت کے متعلق اسی کیفیت کو اپنے اندر رکھتے ہیں یعنی واقعہ کربلا جب یاد آ جاتا ہے تو بے اختیار اُن پر گریہ طاری ہو جاتا ہے۔ کیا امام ابوحنیفہ کی یہ حالت ان کے لئے نمودار ہو سکتی ہے؟ واقعہ تو یہ ہے کہ کربلا و جبراً بلکہ بعض اشک اور عرفیات کو استعمال کر کے رونا پارونے والوں کی صورت بنانا یقیناً قابل اعتراض ہے، لیکن واقعات کربلا سے اضطراباً تاثر پذیر اور پیغمبر کے اہل بیت سے قلبی تعلق کی دلیل ہے خود امام کے رجحانات کا بھی اس سلسلہ میں کچھ پتہ چلتا ہے۔

نوعیت کیا تھی؟ تاریخی یادداشتوں نے جس مواد کو اس سلسلہ میں میرے سامنے پیش کیا۔ حقیقت یہ ہے کہ دیکھ کر حیران ہو گیا۔ ان ہی کے مطالعہ نے میرے دماغ کو ایک خاص خیال کی طرف منتقل کر دیا یعنی حضرت امام کے لئے اتنے بڑے پیمانے پر تجارت کی تنظیم کا امکان کیسے پیدا ہوا؟ اس سوال کے جواب کی ایک ممکنہ صورت میرے سامنے آگئی۔

میرا مطلب یہ ہے کہ لکھنے والے کو عام طور پر صرف اتنا لکھ کر چلے جاتے ہیں کہ امام کے پاس بعض لوگ اپنی امانتیں اور

## امانتوں کی مقدار

دواغ رکھوایا کرتے تھے، لیکن ان امانتوں کی مقدار کیا تھی اور امام کے پاس یہ کس حیثیت سے رکھے جاتے تھے؟ خصوصی توجہ سے یہ سوالات عموماً محروم رہے۔ لیکن سننے پہلا سوال یعنی امام کے پاس امانت کے ان رقوم کی تعداد کہاں تک پہنچ جاتی تھی۔ بالاتفاق امام کے سوانح نگاروں نے لکھا ہے کہ مات ابوحنیفہ و فی بیتہ للناس ودائع خمسین الف صیۃ موفیۃ گھر میں پچاس بلین دیا پانچ کروڑ کی امانت لوگوں کی تھیں جس کے معنی یہی ہوتے کہ وفات کے بعد امام کے گھر سے امانت کی مدد کے رقوم جو نکلے ان کی تعداد ۱۵۰۰۰۰۰ یعنی پانچ کروڑ تھی یہ یاد رکھنا چاہیے کہ مذکورہ بالا رقم وفات کے بعد آپ کے گھر سے نکلی ہے۔ غور کرنے کی بات ہے کہ امام کی وفات جیسا کہ عام طور پر سمجھا جاتا ہے ستر کی عمر میں ہوئی ہے۔

امام جیسے محتاط آدمی کے متعلق اگر یہ خیال کیا جائے کہ اپنی پیرانہ سالی کا خیال کر کے انھوں نے کوشش کی ہوگی کہ زندگی ہی میں حتی الوسع لوگوں تک ان کی امانتیں پہنچا دی جائیں تو یہ بے بنیاد خیال نہیں ہو سکتا ہے۔ بڑھاپے میں عام معمولی کردار و سیرت رکھنے والی ہستیاں جب یہی کرتی ہیں تو امام کے متعلق اس قسم کی توقع بے جا توقع نہیں ہو سکتی۔ اسی بنیاد پر میرا خیال ہے کہ یہ پانچ کروڑ کی رقم امام کے پاس دینے دلانے کے بعد رہ گئی ہوگی۔ اور بالفرض اگر یہ نہ بھی ہو جب بھی اُس زمانے کے لحاظ سے شہر کے ایک خوش باش شہری کے پاس پانچ پانچ کروڑ کی امانتوں کا رہنا کہا معمولی بات ہے؛ میں تو سمجھتا ہوں کہ ہمارے زمانہ میں بھی جب روپیہ کی قیمت بہت گر گئی ہے مشکل ہی سے افراد کے پاس سے ہمد امانت اتنی رقم مرنے کے بعد نکل سکتی ہے۔

بہر حال میرا خیال تو یہی ہے کہ امام کے پاس اس سے زیادہ رقوم بطور امانت کے رکھے جاتے تھے۔ اور یہ رقم مرنے کے بعد صرف ان لوگوں کی رہ گئی تھی جن تک کسی وجہ سے اپنی زندگی ہی میں



امام ان کی امانتوں کو واپس نہ فرما سکے تھے جن کی امانتیں ہوں گی وہ کوفہ سے باہر ہوں گے یا ایسے نابالغ بچوں کی امانتیں رہ گئی ہوں جو ابھی سنِ رشد کو نہ پہنچے ہوں۔ آخر خیال تو کیجئے بیان کرنے والے جب یہ بیان کرتے ہیں کہ

ان رجلا دھانا اور ع عند ابی حنیفة ایک تیلی نے امام ابو حنیفہ کے پاس ایک لاکھ ستر ہزار  
مائتہ الف و سبعین الف و دھم و ۲۲۲ مرفق درم بمدا امانت جمع کی تھی۔

جب ایک تیلی ایک لاکھ ستر ہزار کی رقم امام کے پاس محفوظ کر سکتا تھا تو اسی سے اندازہ کیجئے کہ دوسرے صاحبان حیثیت کے امانتی کھاتوں کا کیا حال ہوگا؟ افسوس ہے کہ مورخین نے اس مسئلہ کو مقصود بالذات بنا کر واقعات کے درج کرنے کی کوشش نہیں کی ذیلی اور ضمنی طور پر کسی دوسرے واقعہ کا تذکرہ کرتے ہوئے اتفاقاً ان اعداد کا ذکر بھی لوگوں نے کر دیا ہے، اس قسم کے ضمنی بیانات اور بھی ملتے ہیں لیکن میرا جو مقصد ہے اس کے لئے مذکورہ بالا بیانات اور شہادتیں کافی ہیں۔ یعنی حضرت امام کے پاس "امانت" اور "ودیعت" کی راہ سے لاکھوں ہی نہیں بلکہ کروڑوں کا سرمایہ جمع ہو گیا تھا، اور جمع ہوتا رہتا تھا، مشہور امام فقہ و حدیث و کعب بن الجراح کے صاحبزادے سفیان سے جو یہ منقول ہے کہ ان کے والد کو کعب کہتے تھے۔

کان ابو حنیفة عظیم الامانة ص ۲۲ مرفق امام ابو حنیفہ بہت بڑے تھے امانت میں

اگر اس کا یہ مطلب بھی لیا جائے کہ بکثرت لوگوں کی امانتیں اور وادع آپ کے ہاں جمع ہوتے تھے واقعات سے اسی کی تائید ہوتی ہے۔

حقیقت تو یہ ہے کہ عام مورخین نے امام کے جو حالات

بیان کئے ہیں، ان کا عام مخلوق کے ساتھ جو برتاؤ تھا۔

## عوام کے اعتماد کی وجہ

اگر یہ واقعات صحیح ہیں اور نہ صحیح ہونے کی کوئی وجہ نظر نہیں آتی بلکہ کہا جائے تو کہا جاسکتا ہے کہ تو اترا نہیں تو شہرت کی حدود تک اس قسم کی روایتیں پہنچی ہوئی ہیں مثلاً بطور کلیہ کے امام کی یہ عام عادت بیان کی جاتی ہے۔ قاضی ابو یوسف کی روایت ہے کہ

کان ابو حنیفة لا یجاد لیسأل حاجة امام ابو حنیفہ کا حال یہ تھا کہ کوئی حاجت جو ان پر پیش

الاقضاها ص ۲۵ مرفق کرنے والے پیش کرتے، مشکل ہی سے ایسی کوئی حاجت ہوگی

جسے وہ پوری نہ کر دیتے ہوں۔

خیال کرنے کی بات ہے کہ جس کا حال یہ ہو لوگوں میں ہر دل عزیز اور اعتماد کی کیفیت

جس حد تک اس کے متعلق قائم ہو کم ہے اسی طرح امام کی اس عام عادت اور فطرت کا بھی ذکر کیا جائے کہ ان کے حلقہ میں کوئی ایسا آدمی اگر بیٹھ جاتا جو عموماً آپ کے حلقہ کا آدمی نہ ہوتا، تو لکھا ہے۔

فاخرًا قام سال عندہ فان كانت به فاقۃ جب سے اٹھ کھڑا ہوتا تو اس سے دریافت کرتے، اگر وصلہ و ان مرض عاۃ ۲۵۷ موثق ج ۱ اس کی کوئی ضرورت ہوتی تو اسے پوری فرماتے کسی کی بیماری کا حال اس سے معلوم ہوتا تو عبادت کرتے۔

اور یہ حال تو اب بھی لوگوں کے ساتھ تھا۔

## حضرت امام صاحب کے حسن سلوک کا ایک واقعہ

بعض قصے اس

سلسلہ میں تو ایسے

بیان کئے جاتے ہیں کہ ان پر "افسانہ" ہونے کا دھوکہ ہوتا ہے لیکن ان کے تقریباً اکثر سوانح نگاروں نے اس کا ذکر کیا ہے۔ قصہ تو طویل ہے، حاصل اس کا یہ ہے کہ کوفہ میں ایک صاحب پہلے خوش حال تھے، لیکن زمانہ کی گردش میں مبتلا ہوئے، آدمی غیرت و حمیت والے تھے جس طرح گذر رہی تھی گذار رہے تھے ایک دن ان کی چھوٹی بچی تازہ تازہ کلڑیوں کو دیکھ کر چلاتی ہوتی گھر آتی۔ ماں سے کلڑی لینے کے لئے پیسے مانگے لیکن افلاس اس حد تک پہنچا ہوا تھا کہ ان کلڑیوں کے لئے بھی ماں پیسے نہ دے سکی۔ لڑکی کا باپ بیٹھا ہوا اس تماشے کو دیکھ رہا تھا آنکھوں میں آنسو بھرا آئے۔ اور طے کیا کہ کسی سے امداد حاصل کرنی چاہیے مورخین نے اس موقع پر لکھا ہے کہ

وقصد مجلس البرکۃ وھو مجلس "مجلس البرکتہ" کا اس نے ارادہ کیا "اور مجلس البرکتہ"

ابی حنیفۃ

امام ابو حنیفہ کی مجلس کا نام تھا

بہ ظاہر اس کا یہی مطلب معلوم ہوتا ہے کہ امام کی مجلس کو ہمیں "برکت کی مجلس" کے نام سے مشہور تھی جہاں سے کچھ نہ کچھ لے کر ہی آدمی اٹھتا تھا دینی یا دنیوی مادی یا روحانی نفع کچھ ہی ہو۔ بہر حال آنے کی حد تک تو بے چارہ کسی طرح "مجلس برکتہ" تک وہ آ گیا لیکن جس نے کبھی کسی سے کچھ نہیں مانگا تھا، اس کی زبان کھل نہ سکی۔ بار بار کہنے کا ارادہ کرتا، لیکن طبعی شرم و حیا زبان کو روک دیتی، آخر یوں ہی اٹھ کر چلا گیا، لیکن امام کی نگاہ سے اس کے دل کی کیفیت کیسے چھپ سکتی تھی۔ لکھا ہے کہ اس کے چہرے سے امام نے تاڑ لیا کہ یہ بے چارہ کوئی حاجت مند

ہے شرافت کی وجہ سے اپنی حاجت کہہ نہ سکا جب اٹھ کر جانے لگا تو امام صاحب بھی پیچھے پیچھے اس کے روانہ ہوئے جس گھر میں داخل ہوا تھا اُس کو خوب پہچان لیا۔ جب رات بھگی گئی تب امام صاحب اپنی آستین میں روپے کی ایک تھیلی جس میں کہا جاتا ہے کہ پانچ سو درم تھے لے کر روانہ ہوئے اور اُس کے دروازے پر پہنچ کر گنڈی کھٹکھٹائی۔ اندھیرا کافی تھا۔ بے چارا باہر نکلا کہتے ہیں کہ امام صاحب اس کی دہلیز پر تھیلی رکھ کر اُلٹے پاؤں یہ کہتے ہوئے واپس آئے۔

”دیکھو تمہارے دروازے پر تھیلی پڑی ہوئی ہے، یہ تمہارے ہی لئے ہے“

تھیلی تو اُس نے اٹھالی لیکن پتہ نہ چلا کہ کون تھا جو اس طرح دے کر چلا گیا۔ بیوی کے پاس گیا تھیلی کھولی گئی، پانسو درم کے ساتھ ایک پرزہ ملا کہ:-

هذا المقلد اس جاء به ابو حنیفة الیك ابو حنیفة اس رقم کو لے کر تیرے پاس آیا تھا اچھا لڑکھارے سے من وجه حلال فلیضراغ بالک منہ ۲۶۳ مرفوق حاصل کی گئی ہے چاہیے کہ اس سے اپنے قلب کی فراغت میں کام لو قاضی ابو یوسف امام کی اس عام عادت کا بھی تذکرہ کیا کرتے تھے۔

کان ابو حنیفة مشدیدا البر کل اپنے جاننے والوں کے ساتھ امام ابوحنیفہ حسن سلوک کے من عرف وکان یسب للرجل خمیسین عادی تھے لوگوں کو پچاس پچاس اشرفی یا اس سے زیادہ دینا دوا اکثر فاذا شکرہ بحضرت دیتے لیکن دوسروں کے سامنے اگر وہ امام کا شکر یہ ادا قور عمد ذلک ۲۶۳ کرتا تو ان کو تکلیف ہوتی تھی۔

یہ بھی فرماتے کہ ”میاں اللہ تعالیٰ نے یہ روزی تم تک پہنچاتی ہے“ کہتے کہ رسول اللہ صلی اللہ علیہ وسلم کی حدیث تم نے نہیں سنی۔

انما انا خازن اضع حیث امرت میں تو صرف خزانچی ہوں، جہاں حکم دیا جاتا ہے وہاں کھدیتا ہوں

لے لکھنے والوں نے اس کی توجیہ میں کہ جب امام صاحب اپنے آپ کو باہر کرنا نہیں چاہتے تھے تو یہ پرزہ تھیلی میں کیوں ڈالا بہت سی باتیں کہی ہیں لیکن بات تو کھلی ہوئی ہے اس قسم کے مال میں میوں احتمالات ہو سکتے تھے اور ان احتمالات کی وجہ سے بے چارا ممکن تھا کہ خرچ ہی کرنے سے بچکپاتا۔ یا خرچ کرنے کے بعد دل میں اس کے طرح طرح کے دوسرے آتے رہتے کہ کون دے گیا تھا کیوں دے گیا۔ کیا کوئی دھوکہ دینا چاہتا ہے۔ یا کسی الزام میں گرفتار کرا چاہتا ہے؛ اس پرزے کے بعد یقیناً اس کو اطمینان ہو گیا ہوگا یا آئندہ کے لئے اُس کو بتلانا مقصود تھا کہ تم حاجت لے کر آؤ گے تو نقدی کیسی ملے گی۔

یہ بھی معلوم ہوتا ہے کہ لوگوں میں تحفے تخائف کے بانٹنے کا بھی امام کو بہت شوق تھا، سفیان بن عیینہ کا براہ راست قول لوگ نقل کرتے ہیں کہ

## تخائف

لقد وجه الی بھدایا استوحشت اس قدر تحفوں اور ہدیوں کی بھرمار ابو حنیفہ کی طرف سے من کثرتھا میرے پاس ہوئی کہ اس کی کثرت سے میں گھبرا اٹھا۔

کہتے ہیں کہ ابن عیینہ نے کسی سے اس کی شکایت بھی کی، سننے والے نے کہا کہ سعید بن ابی عروبہ کے پاس امام صاحب کے تحفے جو پہنچتے رہتے تھے اگر تم ان کو دیکھتے تو خدا جانے کیا کہتے، پھر اُس نے کہا کہ

ماکان یدع احد من المحلثین سیر چشتی کے ساتھ حسن سلوک کے بغیر امام ابو حنیفہ الابرہ بڑا واسعا ص ۲۲۴ کسی محدث کو نہ چھوڑتے

ایک عام قاعدہ ان کا یہ بھی تھا کہ کوئی ہدیہ یا تحفہ ان کے پاس بھیجتا تو جواب میں کہیں بادہ بہتر قیمتی چیز اس کو بھیجتے۔ ایک شخص نے تین درم کی کوئی چیز تحفہ پیش کی اس کو پچاس درم کا ایک ٹکڑا خزانہ کا آپ نے بھیجا۔

امام کے سوانح نگاروں نے اس سلسلہ میں بھی کافی واقعات کتابوں میں درج کئے

## مشائخ، علماء اور محدثین کی خدمت

ہیں۔ حتیٰ کہ لکھا ہے کہ ان کی عام عادت تھی کہ

ہر سال مخصوص رقم کا سامان کوفہ سے بغداد بھیجتے اور بغداد سے چیزیں منگوا کر کوفہ میں فروخت کراتے۔ اس لین دین سے جو آمدنی ہوتی۔ اس سے پہلے تو کوفہ کے محدثین کے کھانے پینے اور پہننے کا سامان خرید کر ان لوگوں کے پاس بھیجتے اس کے بعد سرمایہ اور منافع کی جو رقم باقی بچ جاتی اسے بھی ان ہی لوگوں میں یہ کہتے ہوئے تقسیم فرما دیتے کہ :-

الفقوا فی حوائجکم ولا تجلوا الا اللہ اپنی ضرورتوں میں خرچ کیجئے اور شکر و تعریف خدا کے سوا فانی ما اعطیکم من مالی شیئا و لکن من فضل اللہ علی فیکم و ہذا ارباب بضا لکم ص ۲۶۲ موق

ہر سال معلوم ہوتا ہے کہ زکوٰۃ کی رقم جو نکلتی تھی ممکن ہے کہ اسی کو سرمایہ بنا کر زکوٰۃ نکالنے



سے پہلے اس غرض سے کہ زیادہ بڑھ جائے، یہ ترکیب امام نے اختیار کی تھی۔ شاید اسی لئے کہتے تھے کہ تمہارے سرمایہ کے یہ منافع ہیں۔ میرا کچھ نہیں ہے اور یہ برتاؤ کچھ محدثین ہی کے ساتھ مختص نہ تھا مسعر بن کدام جو کوفہ کے صفِ اول کے علماء میں شمار کئے جاتے، میں امام کے محاصرہ میں ہیں۔ ابو جعفر منصور عباسی خلیفہ کے دربار میں امام صاحب کے ساتھ یہ کبھی عہدہ قضا کے لئے بلائے گئے تھے جن کا ذکر آ رہا ہے ان کا بیان ہے کہ

امام ابوحنیفہ کا یہ عام دستور تھا کہ اپنے بال بچوں کے لئے جب کوئی چیز خریدتے تو مشائخ و علماء کے لئے بھی وہی چیز ضرور خریدتے خود اپنے لئے جب کپڑا بنواتے تو علماء کے لئے بھی جوڑے تیار کراتے اسی طرح جس قسم کے فواکہ اور پھلوں کا موسم آتا۔ ناممکن تھا کہ اپنے لئے اور اپنے گھر والوں کے لئے خریدتے اور علماء کو بھی وہی پھل خرید کر نہ بھیجتے۔

بلکہ خواجہ مسعر کبھی فرماتے کہ

علماء یا دوسروں کے لئے امام جو چیزیں خریدتے ان میں ہمیشہ اس کا لحاظ فرماتے کہ اچھی سے اچھی قسم کی ہوں لیکن خود اپنے یا اپنے عیال کی خریداری میں عموماً لاپرواہی اور تساہل سے کام لیتے۔ ۲۶۱

علاوہ علماء و محدثین کے عام گداگر فقیروں اور محتاجوں کے ساتھ ان کا حسن سلوک عام تھا اپنے بیٹے حماد کو حکم دے رکھا تھا کہ دس درم کی روٹیاں خرید کر غربا میں روزانہ تقسیم کی جائیں یہ بھی امام کی عادت بیان کی جاتی ہے کہ کھانے پر جب بیٹھے تو روٹی اور جو سالن ہوتا اس کو روٹی پر رکھ کر فقیروں کو بھیج دیتے۔

شاگردوں کے ساتھ برتاؤ رہے تلا مذہ اور ان کے اصحاب سوان کے ساتھ رہے سلوک کی کیا نوعیت تھی آج دنیا میں اساتذہ اور تلامذہ کے جو تعلقات ہیں ان کو دیکھتے ہوئے تو ان واقعات کا باور کرنا بھی مشکل ہے لوگوں نے ان کی یہ کلمی عادت لکھی ہے۔

ہر طالب العلم سے پوشیدہ طور پر اس کے حالات دریافت کرتے۔ کوئی ضرورت ہوتی تو اس کی تکمیل فرمادیتے جو ان میں بیمار ہوتا یا طالب العلموں کے افسر با

رماں باپ وغیرہ) بیمار ہوتے تو ان کی عیادت کرتے جن کا انتقال ہو جاتا  
ان کے جنازے میں حاضر ہوتے کسی پر کوئی مصیبت آن پڑتی تو امداد کے لئے  
کھڑے ہو جاتے۔ ص ۲۵۷

خود ان کے تلامذہ نے امام کے حسن سلوک کے متعلق جو تذکرے کئے ہیں پڑھ کر حیرت  
ہوتی ہے امام کے مشہور بصری شاگرد یوسف بن خالد السمی، میں ایک لطیفہ وہی بیان کرتے  
تھے کہ کسی حاجی نے امام کی خدمت ایک ہزار پاپوش بطور تحفے کے پیش کئے۔ یوسف کہتے  
ہیں کہ ایک دن یادوں اُس پر گزرے ہوں گے کہ میں نے امام کو دیکھا کہ اپنے صاحبزادے  
کے لئے بازار میں نعلین خرید رہے ہیں۔ میں نے تعجب سے عرض کیا کہ ابھی تو آپ کے پاس  
ہزار جوڑے تحفے میں آئے تھے، اور آج بچے کے لئے جو تا خرید رہے ہیں۔ فرمایا کہ  
میرا قاعدہ ان تحفوں کے متعلق یہی ہے کہ اپنے شاگردوں اور متوسلین پر تقسیم  
کر دیتا ہوں۔ ص ۲۵۸

ان ہی یوسف بن خالد سمی کا بیان ہے کہ امام اپنے طلبہ کے لئے ہر جمعہ دعوت فرمایا  
کرتے تھے۔ طریقہ یہ تھا کہ۔

یطبخ لهم الوان الطعام وکان لایاکل  
معنا ولقول انصار نفسی لئلا  
تخشموا ص ۲ ج ۲  
طرح طرح کے کھانے جمعہ کے دن پکواتے لیکن کھانے  
میں طلبہ کے ساتھ شریک ہوتے کہتے کہ میں اپنے آپ کو اس  
لئے الگ کر لیتا ہوں کہ تم لوگوں کی بے تکلفی جاتی ہے۔  
علاوہ جمعہ کی دعوت کے بیان کیا جاتا ہے کہ اپنے ان ہی طلبہ کے ساتھ۔

یبرهم فی الایاد ویرسل الی کل  
واحد منهم علی قدر منض لته ص ۲۵۹ ج ۱  
تہواروں کے موقعہ پر سب کے ساتھ حسن سلوک اور ہر ایک  
کے رتبہ کے مطابق ان کے پاس چیزیں بھیجتے۔  
انتہا یہ ہے جیسا کہ لوگوں کا بیان ہے

طلباء میں جن لوگوں کو ضرورت ہوتی ان کی شادی بھی امام کر دیتے اور شادی کے  
مصارف خود ادا کرتے۔ ص ۲۵۹ ج ۱

ان عام باتوں کے سوا طلبہ کے نام ماہوار وظائف بھی امام کے یہاں سے جاری تھے۔ لکھا ہے کہ  
قد اجری علی جماعۃ من اصحابہ ہر جماعت کے شاگردوں کو ماہوار وظیفہ بھی امام کے  
کل شہر حبراۃ سوی ماکان یواسیہم ص ۲۶۰ ج ۱  
ہاں سے ملتے تھے یہ عام حسن سلوک کے سوا تھا۔

انفرادی طور پر جن جن طالب العلموں کے ساتھ جو سلوک امام نے کیا ہے، اور بعد کو ان لوگوں نے بیان کیا ہے، ان کی فہرست تو طویل ہے، اسی سے اندازہ کیجئے کہ قاضی ابو یوسف کہتے تھے۔

وکان ليعولني و عيالي عشرين سنة      بیس سال تک میری اور میرے اہل و عیال کی کفالت امام  
صلیٰ المعجم ج ۲      ابوحنیفہ نے کی۔

حسن بن زیاد جو امام کے ممتاز تلامذہ میں ہیں کہتے ہیں کہ میں امام صاحب کے پاس پڑھا کرتا تھا میرے والد ایک دن امام صاحب کے پاس آئے اور عرض کرنے لگے کہ حضور! میری چند لڑکیاں ہیں۔ لڑکوں میں حسن کے سوا کوئی نہیں ہے۔ آپ ہی اس کو بھائیے کہ کوئی ایسا دھندا اختیار کرے جس سے مجھے کچھ سہولت میسر آئے۔

حسن کا بیان ہے کہ جب میں حاضر ہوا تو امام نے فرمایا کہ  
”میاں حسن! آج تمہارے والد آئے تھے اور یہ یہ باتیں مجھ سے کہہ کر گئے ہیں۔“  
اس کے بعد حسن سے امام نے فرمایا۔

کہ میاں تم تو پڑھنے میں لگے رہو میں نے کسی عالم کو بھوک مرتے نہیں دیکھا ہے۔  
حسن کا بیان ہے کہ امام نے اس دن سے میرے لئے کچھ ماہوار اس وقت تک مقرر کر دیا جب  
تک میں روزگار سے نہ لگ گیا۔ ص ۲۶۲ موفق ج ۱

واقعہ یہ ہے کہ ہر دل عزیز بنی کہتے یا محبوبیت عامہ کے حصول کے لئے جو دو سخا بنیل و کرم سے زیادہ کارگر بے خطا نسخہ دنیا میں نہیں پایا گیا ہے۔ اس قسم کے نفوس سے ان ہی لوگوں کو محبت و اخلاص نہیں ہوتا جنہیں ان سے کچھ نفع پہنچا ہو۔ بلکہ تجربہ تصدیق کرتا ہے اور مشاہدہ بتاتا ہے کہ ان کی ”محبوبیت“ عام ہوتی ہے، نفع اٹھانے والوں کی محبت کی وجہ تو ظاہر ہے کہ آدمی فطرۃً احسان کا بندہ ہے۔ لیکن ذاتی طور پر مستفید ہونے کا اسخیا سے جنہیں موقعہ نہیں ملتا۔ ان کی محبت کی نفسیاتی وجہ ممکن ہے لوگوں کی غیر شعوری امید اور توقع ہو، سمجھا یہ جاتا ہے کہ ضرورت اگر پڑی تو سخی کی اس صفت سے میں بھی نفع اٹھا سکتا ہوں اور یہی توقع قلوب کو ان لوگوں کی طرف مائل کر دیتی ہے۔

## حضرت امام کے جو دو سخل کے متعلق شقیق بلخی کی ایک روایت

سینکڑوں واقعات میں سے بطور نمونے کے حضرت امام کے جو دو کرم کے چند نمونے جو اوپر پیش کئے گئے ہیں ان کو پیش نظر رکھنے کے بعد اس کا سمجھ لینا بالکل آسان ہے کہ خلق اللہ کے غیر معمولی اعتماد کے حاصل کرنے میں حضرت امام کو کامیابی کیوں حاصل ہوئی تھی جس قسم کے واقعات تاریخوں میں امام کے متعلق درج کئے گئے ہیں تو پڑھ کر حیران ہو جاتا ہوں، سوچتا ہوں کہ اعتماد اور بھروسہ کے سوا اس قسم کے آدمی کے ساتھ آخر لوگ کوئی دوسرا تعلق قائم ہی کیسے کر سکتے تھے۔ خیال تو کیجئے کسی معمولی آدمی کی نہیں بلکہ مشہور شیخ الصوفیہ حضرت شقیق بلخی کی یہ چشم دید روایت نقل کی جاتی ہے، کہتے تھے کہ میں ایک دن ابو حنیفہ کے ساتھ ساتھ جا رہا تھا اتنے میں دور سے آتا ہوا ایک آدمی ایسا معلوم ہوا کہ ہماری طرف آ رہا تھا۔ لیکن ہم لوگوں کو دیکھ کر ایک دوسری گلی میں مڑ گیا، شقیق فرماتے ہیں کہ میں نے اس کی طرف توجہ نہیں کی۔ لیکن امام ابو حنیفہ کو دیکھا کہ اسی کو خطاب کر کے پکار رہے ہیں۔ جس راستہ پر تم آرہے تھے اسی پر چلے آؤ دوسری راہ تم نے کیوں اختیار کی سننے کے ساتھ راہ گیر ٹھہر گیا، اتنے میں ہم لوگ اس کے قریب پہنچ گئے۔ دیکھا کہ کچھ شرملا شرمایا سا کھڑا ہوا ہے اور میں نے دیکھا کہ امام اس سے کہہ رہے ہیں کہ تم نے اپنی راہ بدلی کیوں؟ جواب میں اُس نے کہا کہ دس ہزار کی رقم آپ کی مجھ پر باقی ہے، ادا کرنے میں غیر معمولی تاخیر مجھ سے ہو گئی ہے، اور اس وقت تک مجھ میں ادا کرنے کی صلاحیت پیدا نہیں ہے، آپ کو دیکھ کر مجھے سخت ندامت ہوئی نظر برابر کرنے کی استطاعت نہیں رکھتا تھا اس لئے دوسری گلی کی طرف مڑ گیا تھا، شقیق کہتے ہیں کہ ادھر وہ بیچارا تو اپنا عذر پیش کر رہا تھا اور امام کو دیکھتا ہوں کہ اس سے فرما رہے ہیں۔

” سبحان اللہ میں اتنی سی بات کے لئے تم نے مجھے دیکھ کر راستہ بدل دیا اور مجھ سے چھپنے کی کوشش کی :“

خیر یہاں تک تو کوئی بات نہیں ہے آگے نئے شقیق ہی راوی ہیں کہ میں نے اس کے بعد سنا کہ امام دس ہزار کے اسی قرض دار کو کہہ رہے ہیں۔

قد وهبته منی کلہ ص ۲۶ ج ۱ میں نے اپنی طرف سے جاؤ یہ رقم تمہیں ہبہ کر دی



کیا مطلب؟ دس بیس روپیہ نہیں دس دس ہزار کے قرض کو بغیر کسی دغدغہ سوچ بچار کے ایک قلم معاف فرمادیا گیا، اور قرض ہی کی معافی کی حد تک بات ختم نہیں ہو گئی۔ حضرت شفیق ہی کا بیان ہے کہ اُس کے بعد امام صاحب خود ہی ان الفاظ میں اس قرضاً سے معافی چاہ رہے تھے کہ

بھاتی! مجھے دیکھ کر تمہارے دل میں ندامت یا دہشت کی جو کیفیت پیدا ہوئی، خدا کے لئے اُس کو معاف کر دو۔

وہی نہیں جس کے ساتھ امام نے بالکل خلاف توقع برتاؤ فرمایا بلکہ میں تو سمجھتا ہوں کہ اُس زمانہ میں جس کسی نے اس قصے کو سنا ہوگا اضطراباً امام کی طرف سے اُس کے دل میں جو کیفیت پیدا ہوئی ہوگی اس کا اندازہ اسی سے کیجئے کہ آج بھی میں نہیں سمجھتا کہ اس واقعہ کو سن کر سننے والے میں سنسنی نہ پیدا ہو جاتی ہو، میں دوسروں کی تو نہیں کہتا خود میرے رونگٹے کھڑے ہو گئے۔

اب آپ ہی بتائیے کہ اپنی امانتوں کو محفوظ کرانے کے لئے لوگوں کو امام سے زیادہ بہتر آدمی اور کون مل سکتا تھا اور کچھ اس قسم کا سلوک ان کا کسی خاص طبقہ کے ساتھ محدود نہیں تھا اتفاق ہو، فاجر ہو، حتیٰ کہ عقیدے کے اتحاد کی بھی امام کے حسن سلوک کے لئے شرط نہ تھی۔ کون نہیں جانتا کہ امام ایک پختہ اعتقاد سنی تھے۔ لیکن کچھ دیر پہلے گذر چکا کہ ایک شیعہ کو حضرت امام فارسی میں فرماتے۔ "توبہ! نہ بد مرد دست این"

امام کی یہی ہر دل عزیزیاں جو ان کے ان قدرتی کمالات کے لازمی نتائج تھے بعضوں کا ان کو محسوس بھی بنا دیا تھا، حاسدوں کا گروہ شہر کے غنڈوں شہدوں کو آادہ کر کے کبھی کبھی امام کو بُری بھلی باتیں بھی سنوا یا کرتا۔ لیکن ایسی کوئی روایت نہیں ہے جس سے معلوم ہو کہ کبھی امام نے ان لوگوں کے ساتھ سختی کا برتاؤ کیا ہو۔ سوانح نگاروں نے معتبر ذرائع سے اس قسم کے بیسیوں واقعات کا تذکرہ کیا ہے۔ بعض واقعات اس سلسلہ میں عجیب اور دلچسپ ہیں۔ لکھا ہے کہ ان ہی غنڈوں میں سے ایک شخص نے امام کا برسرِ راہ سخت سُست کہتے ہوئے پیچھا کیا چاہتا تھا کہ امام بھی اس کی یا وہ گویوں کے جواب میں کچھ کہیں۔ لیکن بجائے اس کے سر جھکائے امام صاحب گھر ہی کی طرف بڑھتے رہے حتیٰ کہ گھر میں گھس گئے۔ غنڈا امام کی اس حرکت پر کچھ کھیانا سا ہو کر کہنے لگا کہ

- کیا مجھے کوئی کتا فرض کر لیا ہے کہ بھونک رہا ہوں اور جواب بھی نہیں دیتے ہو؟  
کہتے ہیں کہ اُس کے کہنے پر ہلکی سی آواز اندر سے آئی کہ اور کیا سمجھو؟ اسی قسم کے  
ایک واقعہ میں بیان کیا گیا ہے کہ امام جب اپنے گھر کے دروازے پر پہنچ گئے تب خطاب  
کر کے اُس سے فرماتے گئے۔

- لو بھائی! اب میری حویلی آگئی۔ اندر چلا جاؤں گا، جی اگر نہ بھرا ہو تو امیں

ٹہر جاتا ہوں، اپنی بھڑاس اچھی طرح نکال لو۔

ظاہر ہے کہ اس قسم کے جوابوں کا جو نتیجہ ہو سکتا ہے وہ امام کے سامنے بھی پیش آتا تھا  
یعنی بسا اوقات اس قسم کے لوگ اپنے کئے پر نادوم ہو کر تائب ہو گئے۔

اسی قسم کے ایک شرابی کا قصہ عام طور پر مشہور  
بھی ہے، موجی تھا امام کے پڑوس میں رہتا

## پڑوسیوں کے ساتھ حسن سلوک

تھا۔ دن بھر بازار میں کام کرتا لوٹتے ہوئے پینے پلانے کا سامان لے کر گھر آتا۔ رات بھر نشہ کی حالت میں  
بکواس لگایا کرتا۔ مشہور ہے کہ اس شعر کو بکثرت نشہ کی حالت میں پڑھتا۔

اضاعونی وائی فتی اضاعوا لیوم کریہۃ و سدا دثرا

یعنی لوگوں نے مجھے ضائع کر دیا اور کیسے گبر و جوان کو ضائع کیا۔ کٹھن دلوں میں

اور ملک کی سرحدوں کی حفاظت میں جو کام آسکتا تھا۔

محلہ والے اُس کی ان ہنگامہ آرائیوں سے تنگ تھے آخر پولیس ایک دن اس موجی کو پکڑ

کر لے گئی اور بے چارا جیل چلا گیا۔ رات جب ہوئی تو امام کے کالوں میں اُس کی آواز حسب

دستور نہ آئی، دریافت کرنے سے معلوم ہوا کہ قید ہو گیا کہتے ہیں کہ اپنے اس فاسق و فاجر پڑوسی

کی اس مصیبت سے امام اس درجہ متاثر ہوئے کہ خلاف دستور اپنے بلند مقام کا خیال کئے

بغیر سیدھے کچھری پہنچے۔ کچھری میں کھل بلی بچ گئی کہ امام ابوحنیفہ آج یہاں کیسے آگئے، میں

حاکم کو اطلاع ہوئی اجلاس چھوڑ کر باہر نکل آیا اور جیسا کہ چاہیے بڑی تعظیم و توقیر کے ساتھ

اندر لے گیا۔ امام سے اُس نے پڑھا بھی تھا۔ بہر حال تعجب سے اُس نے پوچھا کہ حضرت کے

قدم رنجہ فرمانے کی وجہ کیا ہوئی۔ سُن کر بے چارے کی حیرت کی انتہا نہ رہی جب امام نے فرمایا

کہ میرے محلہ کا ایک موجی جو میرا پڑوسی ہے پولیس والوں نے اُس کو گرفتار کر کے جیل بھجوا دیا

ہے۔ میں حاضر ہوا ہوں کہ میری ذمہ داری پر اُسے اب کی رہا کر دیا جائے۔ بھلا اس میں غد

کی گنجائش ہی کیا ہو سکتی تھی۔ بیان کیا جاتا ہے کہ موچی جب جیل سے باہر آیا تو دیکھا گیا کہ امام اُس کا ہاتھ پکڑے ہوئے ہیں اور فرمائے جاتے ہیں۔

کیوں بھائی! میں نے تو تمہیں ضائع ہونے نہیں دیا۔

موچی بے چارہ آنکھیں جھکاتے کہہ رہا تھا۔

لا یاسیدی و مولای لا ترانی بعد  
الیوم افعل شیئاً تاذی بہ

نہیں میرے سردار! میرے آقا! آج کے دن سے آپ مجھے  
ایسی حرکتوں میں مبتلا نہ پائیں گے جن سے آپ اذیت ہوتی تھی

کہتے ہیں کہ توبہ میں وہ سچا ثابت ہوا۔ امام صاحب کے حلقہ میں آنے لگا۔  
الی ان صادر من فقہاء الکوفۃ ۲۲۵

اور یہ موچی تو خیر بہر حال مسلمان تھا، ہم تو دیکھتے  
ہیں کہ حضرت امام کے ابو کریم و حسن سلوک کی

## ذمیوں کے ساتھ حسن سلوک

بارش کے لئے اسلام کی شرط بھی نہ تھی۔ ابن بشکوال کے حوالہ سے صاحب معجم نے نقل کیا  
ہے کہ امام ابوحنیفہ نے

ایک ذمی یعنی غیر مسلم کی جو اسلامی حکومت کا باشندہ  
تھا اس کی ابو جعفر منصور عباسی خلیفہ کے پاس ایک ن میں پانچ  
دفعہ سفارش کی چار دفعہ تو امام نے اپنے قاصد کو بھیج کر  
سفارش کی پانچویں دفعہ خود گئے اور سفارش کی تا میں کہ  
اُس کا کام ہو گیا!

شفع لذنحی عند المنصور خمس  
حرات فی یوم و احد اربع ہرات برسولہ  
والخامسة بنفسہ حتی قضیت  
مصلحتہ ص ۱۶۸ معجم ج ۲

ذمی کی سفارش اور وہ اپنے اعدی عدد ابو جعفر منصور کے دربار میں حقیقت یہ ہے کہ یہ امام  
ہی کا کام ہو سکتا ہے نفسیاتی اصول پر سوچنا چاہیے کہ اس قسم کی شخصیت کے ساتھ عوام میں  
نیاز و عقیدت کے جذبات جس حد تک بھی پیدا ہوں کیا ان پر تعجب کرنا چاہیے۔

خدا جانے اس زمانہ میں لوگ ان باتوں پر اعتماد کرنے کے لئے تیار

بھی ہوں یا نہ ہوں۔ مگر ایسے روایات مثلاً امام الامم ابو بکر زنجیری کے

## عفو و درگزر

حوالہ سے امام کے سوانح نگاروں نے یہ روایت نقل کی ہے کہ

ایک صاحب نے امام صاحب سے آکر کہا کہ حضرت مجھے ایک ضرورت پیش  
آگئی تھی۔ معاف کیجئے گا میں نے آپ کی طرف سے آپ پر اعتماد کئے ہوئے

فلاں تاجر کے نام رقعہ لکھا کہ تیس اشرفیاں بطور قرض کے بھیج دو۔ اُس نے بھیج دیں میں نے اس کو لے لیا ہے۔

کہتے ہیں کہ امام نے ان صاحب کی یہ بات سُن کر بجائے بگڑنے اور خفا ہونے کے کہا تو یہ کہا "بھائی! میں نہیں سمجھتا کہ کسی سے نفع لکھنے کا یہ طریقہ بھی ہو سکتا ہے۔

لیکن اگر آپ کو اس سے نفع پہنچا ہے تو مبارک ہو۔" ص ۲۶۵

اسی قسم کی ایک روایت امام ابوالمحسن مرغینانی کے حوالہ سے بھی مورخین نے درج کی ہے حاصل جس کا یہ ہے کہ

جر جان کے گورنر کے نام امام صاحب کے کسی لٹنے والے نے ایک خط امام صاحب

کی طرف سے لکھا جس میں چار ہزار درم کا مطالبہ کیا گیا تھا۔ کہتے ہیں کہ خط پاتے

ہی گورنر نے اسی وقت چار ہزار کی رقم روانہ کر دی۔ ص ۲۶۵ ج ۲

اس کی خبر بھی جب امام کو دی گئی تو وہی فرمایا جو پہلے شخص سے کہا تھا اور میں تو کہتا ہوں کہ

قطع نظر اس فراخ دلی کے ثبوت کے جو ان واقعات کا لازمی نتیجہ ہے۔ ان ہی واقعات سے اس

"اعتماد" کا حال بھی معلوم ہوتا ہے جو ادنیٰ اور اعلیٰ طبقات میں آپ کو حاصل تھا، آخر خیال کرنے

کی بات ہے کہ محض ایک رقعہ پر تیس اشرفیاں اور ان سے بھی زیادہ ایک صوبہ کے والی کا

چار ہزار کی خطیر رقم کا حوالہ کر دینا کیا معمولی اعتماد کی شہادتیں ہیں۔

میں نے کچھ دیر پہلے امام صاحب کی تجارت کی یہ خصوصیت بیان کی تھی کہ

چیزوں کی قیمت اُن کے پاس مقرر تھی اسی سلسلہ میں لوگوں نے بیان کیا

**حُسن معاملہ**

ہے کہ ایک دن اتفاق سے امام صاحب اپنی دکان میں موجود نہ تھے تلامذہ جو آپ کی دکان میں کام

کرتے تھے اُن میں کسی صاحب نے ایک گاہک کو مقررہ دام سے زیادہ میں ایک کپڑا دے دیا۔

امام صاحب جب آئے اور فروخت کے حساب کو جب دیکھا تو اس کپڑے کی مقررہ قیمت سے معلوم

ہوا کہ دام زیادہ لے لئے گئے ہیں طالب علم کی طرف آپ نے غیظ کی نگاہ سے دیکھا۔ سننے والوں

کا بیان ہے کہ غصہ میں فرما رہے تھے۔

تخرّ النّاس وانت معی فی دکانی ص ۱۹۹ تم لوگوں کو دھوکے دیتے ہو، حالانکہ دکان میں میرے ساتھ بہتے ہو

کہتے ہیں کہ خریدار مدینہ منورہ کا باشندہ تھا، کپڑا خرید کر وہ مدینہ جا چکا تھا۔ امام کو یہ خیال

رہا تھا کہ دھوکے سے یہ دام اُس سے وصول کئے گئے ہیں۔ یعنی اس نے تو اس اعتماد پر کہ امام کی دکان



میں ہر چیز کی مقررہ قیمت ہوتی ہے جو کچھ اُس سے مانگا گیا اُس نے دے دیا اگر اس کو یہ اعتماد نہ دلایا جاتا تو یقیناً کچھ کم کرانے کی کوشش کرتا۔ بہر حال قصہ کہاں تک صحیح ہے راویوں کا بیان ہے کہ امام نے خاص کر کے مدینہ کا سفر اختیار کیا اور معاملہ کو اُس سے صاف کیا یہ واقعہ آپ کے مناقب کی عام کتابوں میں پایا جاتا ہے)

اور یہ تو خیر ایک اصول کی پابندی کا اقتضا تھا۔ ان ہی کتابوں میں لکھا ہے کہ بسا اوقات لوگ اپنا مال امام کی دکان پر بیچنے آتے۔ بیچنے والا اپنے نزدیک نفع وغیرہ رکھ کر ایک دام بتاتا۔ لیکن خود امام صاحب کے نزدیک چیز زیادہ دام کی اگر ہوتی تو بیچنے والے سے فرماتے کہ نہیں تمہارا مال زیادہ قیمت کا ہے اور اصرار کر کے اپنی مشخصہ قیمت کے لینے پر اُس کو مجبور کرتے تھے۔

بہر حال امام کی زندگی کے ان واقعات کے دہرانے سے میرا مقصد یہ ہے کہ امانتوں اور ودیعتوں کے سلسلہ میں مورخین نے جن بڑی بڑی رقموں کا ذکر کیا ہے۔ بہ ظاہر ان پر تعجب ہوتا ہے کہ ایک عام خوش باش شہری پر لوگوں کو اتنا اعتماد کیسے تھا جو اتنی بڑی بڑی رقمیں اُن کے پاس رکھواتے تھے۔

لیکن میں خیال کرتا ہوں کہ جن واقعات کا ذکر آپ کے سامنے کیا گیا ہے ان کو پیش نظر رکھنے کے بعد انشاء اللہ تعجب باقی نہیں رہے گا۔ جس شخص کے معاملات کی صفائی عام ہمدردی، سیرجشی کا یہ حال ہو، اگر دنیا اس کی حفاظت و ضمانت میں اپنے مال کو جمع کرائی تھی تو اس کے سوا ان حالات میں اور ہو ہی کیا سکتا تھا۔

۱۱۔ صحابہ میں یہ حال حضرت جریر بن عبد اللہ الجلی رضی اللہ تعالیٰ عنہ کا بیان کیا جاتا ہے۔ آنحضرت صلی اللہ علیہ وسلم سے وہ یہ حدیث روایت کرتے یعنی فرماتے: آنحضرت صلی اللہ علیہ وسلم نے بعد مسلمان ہونے کے مجھ سے ایک دفعہ اور بیعت اس بات کی لی کہ ہر مسلمان کی بھی خواہی کروں گا (النصح لكل مسلم) اسی عہد کے ایفار کی ایک شکل یہ بھی تھی کہ کسی مسلمان سے کوئی چیز اگر خریدتے اور وام دے اتنے بتاتا جو ان کے نزدیک چیز کی خوبیوں لحاظ سے کم ہوتے تو اس کو ہدایت کرتے کہ اتنے دام کم ہیں میرے نزدیک صحیح قیمت اس کی یہ ہے۔ بعض بعض دفعہ ایک ایک ہزار کی چیز کئی کئی ہزار تک اسی رو قدح میں پہنچ گئی۔ مگر دنیا اب ان روایتوں کو افسانہ سے شاید زیادہ خیال نہ کرے۔ عام قاعدہ تو یہی ہے کہ خریدار قیمت کو کم کرانے کی کوشش کرتا ہے لیکن جن لوگوں نے اپنی کوشش کا محور صرف اپنے پیغمبر کی ہدایتوں کی تعمیل قرار دے رکھا تھا وہ اس عام دستور کی پابندی نہ کرتے تھے۔ واللہ اعلم بالصواب۔

اور یہ تو خیر اعتماد و اطمینان کے اخلاقی وجوہ ہو سکتے ہیں، مختلف قرآن و شواہد کی روشنی میں ایک بات میری سمجھ میں جو آتی ہے، اگر وہ صحیح ہے تو علاوہ اخلاقی اعتماد کے ایک بڑی اہم وجہ قانونی اعتماد کی بھی نکل آتی ہے اور اسی سے یہ بھی سمجھ میں آجائے گا کہ ان دو یعتوں کی نوعیت کیا تھی؟ میں جو کچھ کہنا چاہتا ہوں اس کے عرض کرنے سے پہلے فقہ حنفی کے ایک قانون کو سمجھ لینا چاہیے۔

امانتوں کے متعلق ایک شرعی توضیح

اتنا تو شاید لوگ جانتے ہوں گے کہ علاوہ فصل خصوصیات اور عدل

والصاف کے مسلمانوں کے قاضیوں کے متعلق چند دوسرے کام بھی اسلامی عہد میں سپروکے جاتے تھے۔ جن میں ایک کام یہ بھی تھا کہ اپنے اپنے علاقہ کے یتیموں کی جائداد کو قاضی اپنی نگرانی میں حکومت کی طرف سے لے لیا کرتا تھا۔ اس سلسلہ میں دفعات کا ایک طویل سلسلہ ہے جس کی تفصیل فقہ کی کتابوں میں مل سکتی ہے مجھے اس وقت اسی سلسلہ کے ایک مسئلہ سے غرض ہے مسئلہ یہ ہے کہ یتیموں کا جو مال قاضی کی امانت میں رکھا جاتا ہے اس مال کی حفاظت کی ایک صورت یہ بھی بتائی گئی ہے کہ

يقترض القاضى اموال اليتامى (قدوری دہلیڈیو) قاضی یتیموں کے مال کو قرض پر لگا دیا کرے

وہ یہ بتائی گئی ہے کہ صرف بدمد امانت اگر مال رکھا جائے گا تو نقصان ہو جانے کی صورت

میں مثلاً چور چرا کر لے بھاگے یا اس قسم کے حادثوں کا شکار ہو جائے تو قانوناً اس کا معاوضہ نہیں لیا جاسکتا، کیونکہ بدمد امانت میں جو چیز رکھی جاتی ہے اس کو قانوناً اس چیز کا ضامن نہیں قرار دیا گیا ہے۔ یعنی نقصان ہو جانے کی صورت میں امین سے معاوضہ پاتا دان وصول نہیں کیا جاسکتا لیکن بجائے امانت کے وہی مال بطور قرض کسی کو دے دیا جائے تو قرض لینے والا بہر حال اس مال کا ضامن بن جاتا ہے اسی لئے یتیموں کے حقوق کو اتفاقی آفات و حوادث سے محفوظ کر کے یہ صورت نکالی گئی ہے کہ وصولی کے متعلق ممکنہ حد تک اپنے آپ کو مطمئن کر لینے کے بعد یتیموں کے اس مال کو جو قاضی کے پاس بدمد امانت رکھا جاتا ہے۔ قرض پر لگا دیا کرے۔ اصلی فائدہ تو اس طریقہ کار کے اختیار کرنے میں یتیموں ہی کا مقصود ہے۔ لیکن ضمناً عام مسلمانوں کے لئے بغیر سودی قرض کی ایک صورت محکمہ قضا میں نکل آتی تھی۔

جیسا کہ میں نے عرض کیا اس مسئلہ کے مختلف دقیق پہلوؤں کے متعلق فقہ کی کتابوں میں

مسائل کھئے گئے ہیں لیکن میرے لئے مسئلہ کا صرف اتنا جز کافی ہے۔ یعنی حاصل اس مسئلہ کا

یہی نکلتا ہے کہ امانتوں کو حادث و آفات سے بچانے کی صورت امام ابوحنیفہ رحمۃ اللہ علیہ نے یہ نکالی تھی کہ بجائے امانت کے ان کو قرض کی شکل عطا کر دی جائے۔ ایسی صورت میں وہ شخص جس کے پاس امانت رکھوائی جاتی ہے غیر ضامن امین نہیں بلکہ ضامن قرض دار بن جاتا ہے۔ یعنی نقصان ہو جانے کی صورت میں ایک ایک پیسے کے ادا کرنے کا وہ ذمہ دار ہے۔

خیال یہی گذرتا ہے کہ جب امام نے یتیموں کی حفاظت کا یہ قانونی طریقہ پیدا کیا تھا، تو امام مسلمانوں کی جو امانتیں امام کے پاس رکھوائی جاتی تھیں ان امانتوں کے متعلق بھی اگر حفاظت کے اسی طریقہ کو امام نے اختیار فرمایا ہو تو جہاں تک عقل کا اقتضا ہے یہی ہونا بھی چاہیے۔

میرا مطلب یہ ہے کہ امانت رکھنے والوں سے صرف اتنی بات کہہ دینی کہ کسی کاروبار میں اگر اس رقم کو لگاؤں تو مجھے اس کی اجازت ہونی چاہیے۔ گویا ایسی اجازت کو مال کی حفاظت کا صلہ قرار دیا جاتے تو یہ کہنے کے ساتھ ہی امانت بجائے امانت کے فوراً قرض کی صورت اختیار کرے گی خواہ لفظ قرض کا استعمال کہا جائے یا نہ کہا جائے۔ حتیٰ کہ یہ مسئلہ ہے کہ مضاربت یعنی محنت ایک کی اور سرمایہ دوسرے کا، اسی معاملہ کو مضاربت اور قراض کہتے ہیں، کا لفظ بول کر اگر سرمایہ والا کہہ دے کہ مجھے نفع سے بحث نہیں، صرف میرا اصل سرمایہ واپس ہونا چاہیے۔ یعنی مسئلہ کی صورت یہ ہو کہ

شرط د ب المال للمضارب کل سرمایہ دار اپنے سرمایہ کے کل منافع کو محنت والے  
الربح کان المال قراضاً۔ (مضارب) کے لئے اگر مختص کر دے یعنی اسی شرط پر مضاربت

(خلاصہ اشباہ اتحاف البعائر ص ۲۴۶) کا معاملہ طے پائے تو یہ سرمایہ مضارب کے ذمہ قرض قرار پا جائے گا

جہاں تک میرا خیال ہے زیادہ تر امام صاحب کی ودیعتوں اور امانتوں کی یہی نوعیت معلوم ہوتی

ہے۔ اور بظاہر امام صاحب کی اس وسیع تجارت کا راز یہی تھا۔ اس غیر معمولی اعتماد کی بدولت جو خلق اللہ میں ان کو حاصل تھا۔ بکثرت لوگ آپ کی حفاظت میں اپنے سرمایے کو دے دیتے تھے۔ یہ خیال کر کے صرف امانت میں رکھنے کی وجہ سے حفاظت کی ضمانت کی کوئی صورت پیدا نہیں ہوتی۔

امام کاروبار کرنے کی اجازت عموماً امانت رکھانے والوں سے لے کر اس ضمانت کو پیدا کر کے ایک طرف ان کے مال کی حفاظت کی انتہائی اطمینان بخش صورت پیدا کر لیتے تھے۔ اور دوسری طرف ان کو وسیع سے وسیع پیمانے پر تجارت کرنے کے لئے اس راہ سے بے تحاشہ سرمایہ بل جاتا تھا۔

.. ..

## حضرت امام قاضی ابن ابی لیلیٰ کی مدت میں

شاید امام کے اسی طریقہ کو دیکھ کر ان کے ہم عصر

رقیب عالم ابن ابی لیلیٰ جن کا تفصیلی حال آگے آ رہا ہے وہ جہاں امام پر الزام عائد کرانے کی مختلف ترکیبیں اختیار کرتے تھے۔ جن میں بعض تعلقہ گفتہ بہ ہیں ان ہی ترکیبوں میں ایسا معلوم ہوتا ہے کہ ایک دفعہ کسی شخص سے امانت امام کے یہاں رکھوائی گئی اور یہ امانت قاضی ابن ابی لیلیٰ ہی کے توسط سے سپرد کی گئی۔ لکھا ہے کہ توڑے پر قاضی صاحب نے اپنی مہر وغیرہ بھی لگائی، اور یہ شرط لگا دی گئی کہ اس کو امانت ہی کی مد میں رکھا جائے قاضی صاحب کی یا امانت رکھوائے والے کی یہ بدگمانی تھی کہ باوجود اس شرط کے حسب عادت امام اس سے مزور استفادہ کریں گے۔ اور یہی گرفت کا موقع ہوگا کہ صاحب امانت کی اجازت کے بغیر اس سے استفادے کا تم کو کیا حق تھا۔ اس کے بعد جیسا کہ کتابوں میں لکھا ہے کارروائی یہ کی گئی کہ ابن ابی لیلیٰ جو اس زمانہ میں کوفہ کے قاضی تھے۔ ان کے اجلاس میں ایک صاحب نے یہ دعویٰ دائر کر دیا۔ فلاں بن فلاں کی جو امانت ابوحنیفہ کے پاس رکھوائی گئی تھی۔

دفع الی ابنہ یتیم  
امام نے اپنے صاحبزادے کے حوالہ امانت کی یہ رقم تجارت کرنے کے لئے کر دی ہے۔

قاضی صاحب تو فکری ہی میں تھے۔ فوراً امام کے نام وارنٹ طلبی کا جاری ہوا امام حاضر ہوئے دعویٰ سنایا گیا۔ ظاہر ہے کہ امام جیسی محتاط ہستی اس امانت میں کیسے تصرف کر سکتی تھی۔ آپ نے صاف انکار کیا اور کہا کہ اپنا آدمی بھیج کر دیکھ لیجئے۔ آپ ہی کی تو مہر توڑے پر لگی ہوئی ہے۔ اگر صرف اس امانت میں ہوتا۔ تو مہر کا ٹوٹ جانا یقینی تھا قاضی ابن ابی لیلیٰ سے امام نے کہا کہ اپنا آدمی میرے ساتھ کیجئے۔ چل کر دیکھ لے کہ مہر آپ کی لگی ہوئی ہے یا نہیں۔ آدمی بھیجا گیا۔ اُس کا بیان ہے کہ اس مکان میں جہاں امانت کے رقوم تھے بے شمار تحصیلیاں بھری ہوئی تھیں۔ آخر امام نے تلاش کر کے وہ توڑا نکالا دیکھنے والے کا بیان ہے۔

فاذاھی محتومة بھیتھا ۲۱۹ بحسنہ اپنی مہر کے ساتھ توڑا رکھا ہوا تھا

واپس لوٹ کر قاضی ابن ابی لیلیٰ کے اجلاس میں اس نے جو رپورٹ پیش کی اُس کے

الفاظ یہ تھے۔

فقد رأیت الودیعة بعینھا میں نے دیکھا کہ جس امانت کے متعلق صرف بجا کا اہتمام



مختومه پر لگایا گیا ہے وہ بجنہ ٹھہرتوڑے کے ساتھ موجود ہے۔  
خیر یہ تو اس کی شہادت اس خاص امانت کے متعلق تھی جس کے معائنہ کے لئے عدالت  
نے اس کو مقرر کیا تھا لیکن اسی کے ساتھ اپنی رپورٹ کے آخر میں امام کی سہمت کے لئے اپنے  
جس مشاہدہ کو اس نے پیش کیا ہے وہ خاص طور پر قابل توجہ ہے۔ یعنی آخر میں اسی رپورٹ  
کے یہ بھی تھا کہ

وعندہ من الاموال والودائع امام ابوحنیفہ کے ہاں تو مالوں کی اور امانتوں کی اتنی  
ملا بحتاج الی هذا ۲۱۹ کثرت ہے کہ ان کو اس معمولی رقم میں تصرف کرنے کی ضرورت تھی  
گو اس کا مقصود تو ان الفاظ کے اضافہ سے یہ تھا کہ جس کے پاس کاروبار میں لگانے کے لئے  
اتنا بڑا عظیم سرمایہ موجود ہو جسے دیکھ کر وہ امام کے خزانہ میں آیا تھا ایسے آدمی کو اس کی کیا ضرورت  
ہوگی کہ خواہ مخواہ خیانت سے کام لے کر اپنے بیٹے کو اسی کاروبار کے لئے ایسی چیز دے جس کے  
دینے کی نہ شرعاً اسے اجازت تھی اور نہ قانوناً۔ لیکن ہمارے لئے سچ پوچھئے تو یہ بھی ایک قسم کا  
اس دعویٰ کے ثبوت کا گویا وثیقہ ہے کہ عام ودائع اور امانتیں جو امام کے پاس لوگ رکھتے  
تھے ان کے متعلق تصرف کرنے اور اپنے کاروبار میں لگانے کی اجازت امانت رکھوانے والوں  
سے حضرت امام لے لیا کرتے تھے۔ اگر واقعہ کی یہ صورت نہ تھی تو "الاموال" کے ساتھ  
"الودائع" کے لفظ کا وہ ہرگز اضافہ نہ کرتا لیکن چونکہ اس سے واقف تھا کہ امام کے یہاں  
کی عام ودیعتوں اور امانتوں کی نوعیت یہی ہوتی ہے۔ اسی لئے اس نے بیان کیا کہ کاروبار میں لگانے  
کے لئے جس کے پاس امانتوں اور ودیعتوں کا اتنا بڑا عظیم ذخیرہ ہوا ہے قطعاً اس کی ضرورت نہ تھی کہ  
اس امانت میں دخل اندازی کرے جس کے متعلق اس کی اجازت امانت دار نے نہیں دی تھی۔

بلکہ میں تو کہتا ہوں کہ امام پر یہ دعویٰ جو دائر کیا گیا تھا کہ اس "مختومہ امانت" کو بھی تجارت  
میں لگانے کے لئے اپنے صاحبزادے کے حوالہ امام نے کی ہے۔ یہ دعویٰ بھی اسی کی دلیل ہے کہ لوگوں کو  
عام طور پر یہ معلوم تھا کہ امانتوں اور ودیعتوں کو تجارتی کاروبار میں لگانے کے چونکہ امام عادی ہیں اس  
لئے حسب عادت انہوں نے اس امانت کے ساتھ بھی یہی برتاؤ کیا ہوگا۔ لیکن بے وقوفوں کو یہ معلوم  
نہیں تھا کہ حضرت امام جیسا محتاط آدمی امانتوں کی مختلف نوعیتوں میں فرق کئے بغیر حسب دستور  
کے ساتھ ایک ہی سلوک کیسے کر سکتا تھا۔ اور سوچا جائے تو رپورٹ کے آخری الفاظ سے ایک تاریخی  
شہادت اس بات کی بھی مل جاتی ہے کہ حضرت امام کے پاس ایسے اموال و وداائع کا بہت بڑا ذخیرہ

رہتا تھا جن سے اپنے تجارتی کاروبار میں وہ مستفید ہوتے تھے اور ایسا معلوم ہوتا ہے کہ ائمہ احناف میں امانتوں کے متعلق حفاظت و ضمانت کے اس طریقے کے اختیار کرنے کا عام رواج تھا الخلیب نے تاریخ بغداد میں اگرچہ اپنی عادت کے مطابق قاضی ابو یوسف کے مثالب اور ان کی مذمت میں یہ روایت نقل کی ہے کہ ایک صاحب نے قاضی ابو یوسف پر اعتراض کرتے ہوئے کہا کہ اس شخص سے حدیث کی روایت اس لئے جائز نہیں ہے۔

انہ کان یعطی اموال الیتامی یتیموں کا مال مضاربت پر لوگوں کو دیتا ہے اور مضاربتہ ویجعل الربح لنفسه ص ۵۸۲ نفع اُس کا خود لیتا ہے۔

سچ کہا ہے کہ کسی نے کہ "براندیشی" ہمیشہ "ہنر" کو "عیب" کی شکل دے دیتی ہے۔ اگر یہ واقعہ ہے اور واقعہ ہونے میں اس کے شبہ بھی نہ کرنا چاہیے، کیونکہ خلیب نے اس روایت کو یزید بن ہارون جیسے محدث جلیل وثقہ کی طرف منسوب کیا ہے۔ اسی لئے میں سمجھتا ہوں کہ انھوں نے خواہ مخواہ ایک غلط بات قاضی صاحب کی طرف منسوب نہ کی ہوگی۔ مگر یہ بات کہ ان کا یہ فعل یتیموں کے حق میں مفید تھا یا مضر، افسوس ہے کہ عدم تفرقہ کی وجہ سے وہ یہ نہ سمجھ سکے۔ بلکہ جیسے ایک عامی آدمی اس کو سن کر قاضی صاحب کے متعلق بدگمانی میں مبتلا ہو سکتا ہے۔ باوجود ہرے آدمی ہونے کے یزید بن ہارون بھی اسی غلط فہمی میں مبتلا ہو گئے۔ میں عرض کر چکا ہوں کہ صرف "امانت" کی شکل میں اگر یتیموں کے مال کو رکھا جائے تو ضائع ہو جانے کی صورت میں تلانی کی کوئی قانونی شکل باقی نہیں رہتی بجز اس کے کہ رو دھو کر آدمی بیٹھ جائے اور کچھ نہیں کر سکتا۔ اسی طرح اگر یتیموں کے ان اموال کو بطور مضاربت کے کسی کے حوالہ کر دیا جائے۔ یعنی محنت اس کی ہو، اور نفع میں محنت کرنے والا اور تیناٹی جن کا روپیہ ہے دونوں شریک رہیں بلاشبہ نفع کی صورت میں تو یتیموں کا اس میں فائدہ ہے۔ لیکن تجارت بہر حال تجارت ہے۔

ح: فان الربح والنقصان فی التجار

مشہور بات ہے ہو سکتا ہے کہ تجارت میں خسارہ بھی ہو اور نفع کبھی لیکن خسارے کی صورت میں نفع تو نفع کبھی اصل سرمایہ بھی ختم ہو جاتا ہے ایسی صورت میں بیچارے تیناٹی پر یہ کتنا بڑا ظلم ہو جائے گا یقیناً اس سے یہ بہتر ہے کہ ان کے اصل سرمایہ کو اس طور پر محفوظ کر لیا جائے کہ کم از کم اصل سرمایہ بہر حال ان کو مل جائے۔ بنظر ہر معلوم ہوتا ہے کہ قاضی ابو یوسف یہی کرتے تھے۔ یعنی بجائے "امانت" کے اس کو "قرض" کی نوعیت دے کر کاروبار کرنے والوں کو بطور مضاربت کے دے دیا کرتے ہوں گے

یعنی خود اپنے آپ کو قرض دار قرار دے کر مفاربت کے حوالہ اس رقم کو کرتے تھے ایسی صورت میں اگر نقصان بھی ہو جاتا ہوگا تو امانت نہیں بلکہ قرض ہونے کی وجہ سے بیٹیوں تک اُن کے اصل سرمایہ کو بہر حال پہنچانا قاضی صاحب کے لئے ناگزیر تھا یعنی خود اپنے مال سے اس کی پابجائی شرعاً ان پر واجب تھی اور کھلی ہوتی بات ہے کہ نقصان کا جو ذمہ دار ہوگا، نفع کا مستحق بھی اسی کو ہونا چاہیے ورنہ نفع کا مستحق قرار دیتے ہوئے نقصان کی ذمہ داری سے علیحدہ ہو جانا ظاہر ہے کہ یہ تو صراحتاً سود اور زبا کی شکل تھی۔ سمجھ میں نہیں آتا کہ یزید بن ہارون یا ان جیسے حضرات آخر چاہتے کیا تھے۔ کیا یہ چاہتے تھے کہ بیٹائی کے مال کو ایسی حالت میں چھوڑ دینا زیادہ بہتر ہوتا کہ کسی وجہ سے ضائع ہو جانے کی صورت میں اُن کی تلافی کی کوئی شکل نہ نکلتی یا ان کا یہ خیال تھا کہ مسلمان بیٹیوں کو قاضی ابو یوسف سود خوار بنا دیتے بعد کو میں نے دیکھا کہ حافظ ابن حجر نے لسان المیزان میں یزید بن ہارون کے قول کو نقل کرنے کے بعد اس کی تصریح بھی کر دی ہے۔ کہ

انه كان يقرض منها على ذمته  
یعنی ابو یوسف بیٹیوں کے اموال کو خود اپنے ذمہ قرض  
لے کر لوگوں کو مفاربت پر دے دیا کرتے تھے۔

دیکھا آپ نے کیا یہ وہی بات نہیں ہے جسے حقیر نے عرض کیا، مگر کیا کیجئے کہ بیٹیوں کے اموال کی حفاظت کا ذریعہ جس طریقہ کار کو قاضی ابو یوسف نے بنا یا تھا، لوگوں نے بیٹیوں کے حق میں اس کو ظلم قرار دینا چاہا۔

**پیداوار پر پیمانہ کبیر کا امکان**  
حقیقت تو یہ ہے کہ لوگوں نے حضرت امام کی زندگی کے اس پہلو کی طرف کبھی خصوصی توجہ نہیں ڈالی۔ ورنہ نظر آسکتا تھا کہ سود اور ربا کے بغیر حضرت امام نے بڑے سے بڑے کبیر پیمانہ پر کاروبار کے جاری کرنے کا ایک اچھا امکان اپنے عمل کے نمونہ سے پیدا کر دیا تھا کہ ایک طرف ان لوگوں کے لئے جن کے پاس مصارف کے بعد پس ماندہ سرمایہ رہ جاتا ہے ان کے لئے اپنے سرمایہ کے حفاظت و ہیانت کی ایسی مستحکم قانونی ضمانت کی شکل پیدا کر دی تھی کہ چور چکار اور اسی قسم کے آفات کے کھٹکوں سے اُن کا سرمایہ محفوظ ہو جاتا ہے۔ اور دوسری طرف جیسا کہ میں نے عرض کیا بڑے سے بڑے کاروبار کے لئے سرمایہ کے مہیا ہونے کی بھی صورت نکل آتی ہے۔

لہذا واقعہ یہ ہے کہ سود خواروں کے اس طوفانی زمانہ میں پس ماندہ سرمایوں کی حفاظت کا مسئلہ ظاہر ہے کہ

## بنک کا نظام امام نے قائم کر دیا تھا

بلکہ ان اعداد و شمار کو جو حضرت امام کے ودائع اور امانتوں کے متعلق

مورخین نے لکھے ہیں۔ جب ان کو سوچنا ہوں، اور حضرت امام کی جو ساکھ قدرتاً ملک میں قائم ہو گئی تھی جب اُس کو سامنے رکھتا ہوں تو یہ تصور دیکھنے میں مجھے کچھ مضائقہ محسوس نہیں ہوتا کہ امام کی تجارتی کوٹھی موجودہ زمانے کے بڑے سے بڑے بنک کی قائم مقامی کرتی تھی میں نے پہلے بھی کہا تھا کہ جن اعداد کا مورخین نے ذکر کیا ہے یہ ان امانتوں کی تعداد تھی جو امام کی وفات کے بعد ان کے گھر سے نکلی ایک ایسا آدمی جو ستر سال کی عمر تک پہنچ گیا ہو، اور ہو وہ حضرت امام جیسا محتاط۔ یقیناً اُس کے متعلق یہی باور کرنا چاہیے کہ اپنی عمر کے اس آخری زمانہ میں حتیٰ الوسع ذمہ داریوں سے سبک دوش ہونے میں کوشش کا دقیقہ فرودگذاشت نہ کیا ہوگا۔ لیکن ایسا معلوم ہوتا ہے کہ ان کا کاروبار اتنا پھیلا ہوا تھا کہ سیٹے سیٹے بھی آخر چار پانچ کروڑ کی امانتیں ایسی رہ گئی تھیں جو ادا نہ ہو سکیں۔ لیکن ان کے ادا کرنے کا سامان امام کر چکے تھے۔ پس اگر یہ صحیح ہے کہ وفات پانے کے بعد امام کے ہاں سے پانچ کروڑ کی امانتیں برآمد ہوئیں تو یہ تسلیم کرنا

بغیۃ فیہ نوٹ ص ۱۱

اہمیت نہیں رکھتا کیونکہ علاوہ حفاظت کی ضمانت کے موجودہ بنکوں میں ان سرمایہ داروں کو مزید برآں کافی آمدنی سود کی ہوتی ہے۔ مگر بنکوں کا موجودہ نظام جس زمانہ میں نہ تھا اُس وقت اس پس ماندہ سرمایہ کی حفاظت کا مسئلہ کافی اہمیت رکھتا تھا بلکہ بنک کی تاریخ بتاتی ہے کہ حفاظت ہی کی اہمیت نے بتدریج بنک کی موجود صورت پیدا کی لیکن افسوس ہے کہ انفرادی سود خوار چوروں سے تو بنکوں نے لوگوں کو مطمئن کر دیا مگر وہ بچوں از چنگال گرگم در ربودی پو ندانم عاقبت خود گرگ بودی

خود بنک کے نظام نے ایک بہت بڑے خطرناک اجتماعی ڈاکوؤں کی شکل اختیار کر لی ہے۔ یاد پڑتا ہے کہ آج سے چند سال پہلے لندن میں سرمایہ دشمن انٹرا کیوں نے اپنا ایک جلوس نکالا تھا۔ اخباروں میں خبر آئی تھی۔ جلوس والے ایک فقرے کو دہراتے تھے۔ کہتے کہ چٹیڑے سے کاغذ کاغذ سے نوٹ نوٹ سے بنک بنک سے افلاس، افلاس سے چٹیڑا، پس چٹیڑے سے چٹیڑا پیدا ہوتا ہے۔ حقیقت یہ ہے کہ آج ان ہی بنکوں کی وجہ سے امکان پیدا ہو گیا ہے کہ ہر شخص سود خوری کی انجمن میں شریک ہو کر سود خوار بن سکتا ہے۔ خواہ دنیا میں وہ کوئی پیشہ کرتا ہو۔ حالانکہ انفرادی سود خوری کے زمانہ میں سود خواروں کے سوا سود خواروں کا گروہ دوسرا کام مشکل ہی سے کر سکتا تھا۔ بہر حال یہ ایک الگ مسئلہ ہے جس کی بحث کا یہاں مقام نہیں ہے۔



چاہتے کہ عام لوگوں میں ان امانتوں کی تعداد مذکورہ بالا رقم سے اضعاغاً مضاعفہ کہیں زیادہ ہوگی امام کی تجارتی کوٹھی جس احاطہ میں تھی اُس کا حال گزر چکا کہ کوفہ کا وہ دار کبیرہ تھا۔ خصوصیت کے ساتھ مختلف تاریخی واقعات کے ذکر میں اس مکان کا ذکر کیا جاتا ہے۔

بہر حال اتنا یقینی ہے کہ امام کی تجارت کوئی معمولی تجارت نہ تھی اور نہ معمولی سرمایہ سے وہ جاری تھی۔ جس کا علاوہ مذکورہ بالا باتوں کے ایک بڑا ثبوت خود امام کے خیراتی یا دوسرے مصارف ہیں سوال یہ پیدا ہوتا ہے کہ امام نے اتنے وسیع پیمانے کے کاروبار کو جو اختیار فرمایا تھا، اُس کے اندرونی محرکات کیا تھے؟

یہ سچ ہے کہ وہ حکومت کی امداد سے بے نیاز رہنا چاہتے تھے۔

## اربابِ حکومت کی امداد سے بے نیازی

اور اس کا اظہار مختلف طریقوں سے وہ خود بھی کیا کرتے تھے۔ سوانح نگاروں نے لکھا ہے الخلیفہ تک نے نقل کیا ہے کہ امام ابوحنیفہ بکثرت ان دو شعروں کو پڑھا کرتے ۳۵۹ ج ۱۳

عطاء ذی العرش خیر من عطاءکم  
عرش والے کی داد تمہاری داد و ہش سے بہتر ہے  
انتم بیکل ما تعطون منکم  
تم لوگ (حکومت والے) جو کچھ دیتے ہو اس کو گدلا کرتے ہو  
ومسبہ واسع بوجی دینتظرا  
اس کا ابرکم فراخ ہے جس امیدیں بیتہ ہیں وہیں کا انتظار کیا جاتا  
واللہ لعطی بلا من ولا کدرا  
اور حق تعالیٰ دیتے ہیں جس میں احسان قبلانے کی اذیت  
ہوتی ہے اور نہ کسی قسم کی کدورت اُس میں ہوتی ہے

ظاہر ہے کہ "کم" تم لوگ سے مراد ان اشعار میں اس زمانہ کے اربابِ حکومت ہی ہیں وہی لوگ جن کی طرف اشارہ کر کے امام صاحب فرمایا کرتے تھے۔

لولا انی اخاف ان الی اللہ  
اگر مجھے اس کا اندیشہ نہ ہوتا کہ ان لوگوں کے سامنے ہاتھ  
ما مسکت درہما واحداً اذ مناقب علیؑ  
پھیلا نا پڑے گا تو ایک درم بھی اپنے پاس میں روک رکھتا

ذیل جواہر المصنوعہ

دوسروں نے بھی بیان کیا ہے کہ:-

سے طبری میں دیکھتے زید بن علی کا مقابلہ جب نبی امیہ کے گورنر یوسف بن عمرو سے ہوا تو جہاں جہاں کوفہ کے محلوں میں لڑائی ہوئی۔ ایک مقام کا ذکر دارِ عمرو بن حریش سے بھی کیا گیا ہے۔ اس سے بھی اس مکان کی اہمیت ظاہر ہے

كان ابوحنيفة ازهد الناس في  
درهم ياخذ من السلطان <sup>۲۱۳</sup>موفقاً سب سے زیادہ محتاط تھے۔

ان کے دیکھنے والوں نے اس کی شہادت دی ہے کہ

لم ياخذ ابوحنيفة من سلطان  
قط درهما ولا دينارا <sup>۲۱۳</sup> امام ابوحنیفہ نے حکومت والوں سے نہ کبھی ایک  
درم ہی لیا اور نہ اشرفی

لیکن اسلامی علماء و محدثین و فقہاء کی تاریخ کا جن لوگوں نے مطالعہ کیا ہے وہ جانتے  
ہیں کہ حضرت امام امراء جو سے ترک موالات کے اس مسئلہ میں متفق نہ تھے۔ جس زمانہ سے  
"منولك عضو" کا دور شروع ہوا تقریباً ہر قرن میں ایک کافی تعداد اہل علم و تقویٰ کے  
گروہ ہیں ان لوگوں کی پائی جاتی ہے جنہوں نے حکومت اور اس کے خزانے کی طرف نگاہ غلط  
انداز ڈالنی بھی کبھی پسند نہیں فرمائی۔ گذشتہ اوراق میں سفیان ثوری اور مسعر بن کدام رحمۃ اللہ  
علیہما کا ذکر آچکا ہے جو امام کے ہم وطن و ہم عصر تھے۔ یہی مشرب ان دونوں کا تھا۔ اور زندگی  
بھر اسی مسئلہ کے یہ حضرات پابند رہے۔

سوال یہ ہے کہ صرف اتنی بات کے لئے۔ یعنی حکومت کی امداد کے لینے پر مجبور نہ ہونا پر  
اس کے لئے امام کو اتنے بڑے طول و طویل کا روبرو کے پھیلانے کی کیا ضرورت تھی۔ اس قسم کے  
حضرات نے ہمیشہ اس مسئلہ کو "اجملوا فی الطلب" یعنی دنیا کے طلب کرنے میں اجمال مختصر  
گیری سے کام لو، پر عمل کر کے حل کیا ہے۔ ان ہی مسعر بن کدام کا ایک دلچسپ فقرہ تاریخوں  
میں نقل کیا جاتا ہے فرمایا کرتے تھے۔

من صبر علی الخلل و البقل لم یستعبد  
(مشیح تذکرۃ الحفاظ) بنا لیا وہ کبھی غلام نہیں بنا یا جا سکتا!

جن لوگوں پر "آزادی" و "حریت" کا یہ راز واضح ہو چکا تھا وہ حاجتوں میں مختصر ہو جانے یا  
ہرچہ گیرید مختصر گیرید کے فلسفہ کو چھوڑ کر خواہ مخواہ اس جال جنجال کی جھنجھٹوں میں اپنے آپ کو  
کیوں مبتلا کرتے خصوصاً امام کی اس عقل دور اندیش کے ساتھ جس کے چروں سے مسلمانوں  
کی عملی تاریخ کی کتابیں معمور ہیں یہ بھی معلوم ہوتا ہے کہ مادی لذات کھانے پینے وغیرہ کے  
تکلفات کی خواہش بھی امام میں نہیں پائی جاتی تھی۔

سے زیادہ سے زیادہ کسی شوق کا انتساب امام کی طرف اگر کیا جا سکتا ہے تو یہ لباس کا شوق ہے بیان کیا

# امام صاحب کے مجاہدات و ریاضات اور سانگنی زندگی

بہر حال کسی دنیٰ جذبہ کا اقتضار امام کے اس وسیع کاروبار کو قرار دینے کی کوئی وجہ نہیں معلوم ہوتی سچ تو یہ ہے کہ امام کے جن مجاہدات و ریاضات کا تذکرہ کتابوں میں کیا جاتا ہے۔ ان کو دیکھتے ہوئے تو یہی کہنا پڑتا ہے جیسا کہ پہلے کہا بھی گیا ہے کہ

کان جہادہ کلہا لی قبرہ (جو الہی بن ابیہیم مجتہدؒ) ان کی ساری کدو کاوش کا رخ قبر ہی کی جانب تھا

الذہبی جو امام سے اقتدار کا تعلق نہیں رکھتے ان کو بھی یہ لکھنا پڑا کہ

”امام کی تہجد اور شب بیداری کے واقعات اتنی کثرت سے بیان کئے گئے ہیں کہ وہ

حد تو اتر کو پہنچے ہیں“

انہوں نے لکھا ہے کہ

من ثم لیجی الوتک من کثرة قیامہ شب بیداری اور اس کے قیام ہی کی وجہ سے امام ابوحنیفہ

بقیہ فتاویٰ ص ۱۱۳

جاتا ہے کہ امام کے لباس کی قیمت کبھی کبھی ہزار ہزار اور پانچ پانچ سو درہم سے زیادہ تخمینہ کی گئی ہے دو کچھو مناقب موفق ص ۳۹، لیکن اس کا راز کیا تھا لوگوں نے اس کے مختلف وجوہ بیان کئے ہیں۔ مگر ہو سکتا ہے کہ علاوہ ان وجوہ کے یعنی خدا کے دربار میں جانے کے لئے امام صاحب کا خیال تھا۔ جیسا کہ ان ہی سے نقل کیا گیا ہے کہ سلاطین کے دربار سے زیادہ تکلف کرنا چاہئے۔ بعضوں نے یہ بھی لکھا ہے کہ درسوں کو بھی حکم دیتے کہ خدا کی نعمتوں کو چاہیے کہ جنہیں بخشی جائیں انہیں ظاہر کرے۔ حدیث میں بھی اس کا حکم آیا ہے۔ پچھٹے پرانے حال میں ایک شخص امام صاحب کے پاس آیا تو آپ نے اس کا حال پوچھا بولا کہ میں مال و زوجہ حال آدمی ہوں اس وقت بھی امام نے اس حدیث کی تمہیل کی طرف اس کو توجہ دلائی لباس کے تکلف سے ان کا ایک مقصد شائد یہ بھی ہو۔ لیکن اگر یہ سمجھا جائے کہ ارباب حکومت کے سامنے یہ ظاہر کرنا چاہئے کہ تمہاری امداد سے بے نیاز ہو کر بھی آدمی اچھے حال میں رہ سکتا ہے۔ قاضی ابو یوسف کی سواری کے تکلفات کو دیکھ کر کسی نے اعتراض کیا۔ انہوں نے بھی یہی جواب دیا کہ میں دکھانا چاہتا ہوں کہ علم دنیا میں بھی آدمی کو کتنی بلندی و رفعت عطا کرتا ہے۔

اس سلسلہ میں ایک لطیفہ کتابوں میں نقل کیا جاتا ہے کہ امام کے پڑوس میں ایک صاحب کا مکان تھا۔ امام صاحب کا جب انتقال ہو گیا تو اسی پڑوسی کے چھوٹے بچے نے اپنے باپ سے پوچھا ابا! سامنے کی چھت پر ایک ستون نظر آتا تھا وہ کیا ہو گیا اب نظر نہیں آتا۔ باپ نے کہا بیٹا! وہ امام ابوحنیفہ تھے رات بھر کھڑے ہو کر وہی نمازیں پڑھا کرتے تھے۔ وہ ستون گر گیا۔ امام صاحب کی وفات ہو گئی ص ۲۵۵ موقوف

باللیل ص ۱۶۵ معجم کو لوگ و تدریغ بھی کہتے تھے،

یہ مشہور امام ابو عاصم نبیل کا فقرہ ہے، الذہبی نے امام کے ختم قرآن کے عجیب و غریب واقعات کی طرف اشارے کئے ہیں جو آدمی کی سمجھ میں نہیں آتے ہیں اس حکایت کا کہ جس مقام پر امام کی وفات ہوئی وہاں پر انھوں نے سات ہزار دفعہ قرآن ختم کیا تھا، الذہبی نے بھی تذکرہ کیا ہے۔ بہر حال ممکن ہے کہ بعض واقعات میں مبالغہ ہو، عام قاعدہ یہی ہے کہ اس قسم کے قصوں میں مبالغہ سے کام عموماً لیتے ہیں، کچھ بھی ہو میں یہ کہنا چاہتا ہوں کہ امام کے متعلق یہ خیال کسی حد تک صحیح نہیں ہو سکتا کہ مالی جدوجہد تجارتی کاروبار کے سلسلے میں وہ جو کچھ کر رہے تھے جذبہ دنیا طلبی کی تسکین کے لئے کر رہے تھے اگر دنیا طلبی ان کے پیش نظر ہوتی تو دنیا امویہ اور عباسیہ دونوں حکومتوں کے زمانہ میں منہ پھاڑے ان کے سامنے بار بار آتی لیکن امام نے استغنا کی ٹھوکروں کے سوا اس کا کوئی جواب نہیں دیا جس کے تفصیلات عنقریب انشاء اللہ آ رہی ہیں، اور عام طور پر تو اتر اور استفاضہ کی شکل میں امام کے یہ استغنائی قصے مشہور و معروف ہیں یوں بھی مورخین کا وہی گروہ جو ان کی تجارت اور دولت کے یہ قصے سناتا ہے۔ ان ہی کی زبانی ہم یہ بھی تو سنتے ہیں کہ بعض مواقع پر امام اپنے ذاتی صرفہ ماہوار کو بتاتے ہوئے خود فرماتے تھے کہ

انما قوتی فی الشہر در ہمان  
میری ذاتی خوراک مینے میں دو درم سے زیادہ نہیں ہے  
فمراة السویق و مراة الخبز ص ۱۶۵ معجم کبھی ستو کبھی روٹی

ارزانی کے اس زمانہ میں ان لوگوں کے لئے جنھوں نے بقل (بجاجی) اور خل (سرکہ) پر صبر کیا شاید چنداں محل تعجب بھی نہیں ہے۔ یہی حال ان کے گھر کے ساز و سامان کا بھی بیان کیا جاتا ہے۔ سہل بن مزاحم کے حوالہ سے ارباب مناقب نے نقل کیا ہے کہ  
کناند خل علی ابی حنیفۃ فلا نری ہم امام ابوحنیفہ کے پاس حاضر ہوتے تو ان کے گھر میں  
فی بیتہ الا البواری ص ۱۶۵ موقوف چٹائیوں کے سوا اور کچھ نہ پاتے۔

۱۶ یہ بھی بیان کیا جاتا ہے کہ امام بے چھنے آٹے کی روٹی عموماً کھاتے تھے۔ موقوف ص ۱۶۵ ج ۱

۱۷ جہاں تک میل خیال ہے دو درم ماہوار والی روایت کا بظاہر کسی خاص زمانہ سے تعلق معلوم ہوتا ہے یہ کہنا بہت سی دوسری روایتوں کی تکذیب ہوگی کہ ان کے دوامی خوراک کا ماہوار موازنہ ہمیشہ دو درم سے زیادہ نہ تھا۔



اور یوں بھی دیکھا جائے تو امام پر کسی بڑے خاندان کا بار بھی نہ تھا، ان کی اولاد میں حماد بن ابی حنیفہ رحمۃ اللہ علیہما کے سوا اور کسی لڑکے یا لڑکی کا ذکر نہیں کیا جاتا۔ جہاں تک واقعات سے معلوم ہوتا ہے اپنی پوری زندگی انھوں نے ان ہی حماد کی والدہ یعنی ایک ہی بیوی کے ساتھ گزار دی۔ بیان کرنے والوں نے تو یہاں تک بیان کیا ہے کہ عباسی خلیفہ منصور سے جب تک تعلقات زیادہ خراب نہیں ہوئے تھے اور منصور بھی امام سے بالکل مایوس نہیں ہوا تھا تو ایک دفعہ امام کے پاس دس ہزار درم نقد کے ساتھ ایک جوان جاریہ (شرعی لونڈی) بھی بطور تحفے کے بھیجی روپیہ کو جیسے مختلف جیلوں سے امام نے پہلے واپس کیا تھا، اب کی بھی واپس فرما دیا اور لونڈی کو واپس کرتے ہوئے آپ نے کہلا بھیجا۔

انی قل صنعت عن النساء و کبرت  
فلما استحل ان اقبل جاریة الاصل  
الیہا ولا اجترئی ان ابیع جاریة  
خرجت من ملک امیر المومنین ص ۱۱۶  
میں عورتوں کے معاملہ میں کمزور ہو چکا ہوں بڈھا ہو گیا ہوں  
ایسی صورت میں جائز نہ ہوگا کہ میں اس جاریہ کو قبول کر لوں  
جس کے کام کا میں نہیں رہ گیا ہوں اسی کے ساتھ اس کی بھی  
جسارت نہیں کر سکتا کہ امیر المومنین کے ملک سے جو جاریہ نکلی  
ہے اسے میں فروخت کر ڈالوں۔

جیسا کہ معلوم ہے امام جیلوں میں بھی غلط بیانی سے کام نہیں لیتے تھے۔ اس لئے یقین کرنا چاہیے کہ اپنے جس حال کا تذکرہ اس بیان میں عورتوں کے متعلق فرمایا ہے وہ ایک واقعہ کا اظہار تھا۔

بہر حال بات بہت طویل ہوتی جا رہی ہے  
اور جو کہنا چاہتا ہوں اب تک اس کے کہنے  
کا موقع ہی نہیں آ رہا ہے۔ مختصر یہ ہے کہ امام کی اس تجارتی جدوجہد کی تہ میں جہاں تک  
میرا خیال ہے درحقیقت وہی جذبہ پوشیدہ تھا۔ جس کا ذکر ان کے ایک پُرانے صحبت یافتہ

## امام کے تجارتی مساعی کے محرکات

اس قسم کے واقعات جو بیان کئے جاتے ہیں کہ معمولی معمولی شہ پر تیس تیس ہزار بلکہ ایک دفعہ تو ستر ہزار کی رقم امام نے فوراً خیرات کر دی کہ شرعی قانون کی رو سے ان کے تجارتی نمائندے نے معاملہ صحیح نہیں کیا تھا۔ کیا ایسے آدمی کو دنیا کا طالب قرار دینا بجز مجنوںوں کے اور کسی کا کام ہو سکتا ہے ان کی تمام سوانح عمریوں میں آپ کو یہ واقعات مل سکتے ہیں۔ دیکھتے موفقی کی مناقب ص ۲۳ ج ۱ اور ص ۱۹۴ ج ۱

بلخی تلمیذ یعنی سلم بن سالم نے کیا ہے۔ امام موفّق نے سلم کے متعلق یہ ذکر کرتے ہوئے کہ  
 "اہل بلخ کے یہ امام ہیں، ابو حنیفہ کی صحبت میں زمانہ تک رہے اور بہت سے مسائل  
 امام کے ان سے مروی ہیں امام کے بلخی تلامذہ ابو مطیع اور مقاتل بن سلیمان کے اصحاب  
 و تلامذہ میں ہیں۔"

بہر حال ان ہی سلم بن سالم نے یہ بڑے بڑے پتہ کی بات بیان کی ہے کہ

لقیت من لفتت المشائخ الكبار  
 فلم اجد احد اشد حرمة محمد صلی اللہ  
 علیہ وسلم من ابی حنیفة ص ۲۳ موفّق  
 میں نے بڑے بڑے علماء سے ملاقاتیں کیں، لیکن رسول اللہ  
 صلی اللہ علیہ وسلم کی اُمت کے احترام کا جذبہ جتنا شدید  
 امام ابو حنیفہ میں پایا اس کی نظیر کہیں نظر نہیں آئی۔

اہل حق مظلومین کے ساتھ امام کی ہمدردیاں

میں تو یہی سمجھتا ہوں کہ  
 حضرت امام کی یہی جبلت  
 اور ان کی فطرت کا یہی اقتضا تھا جس نے ان سے وہ سب کچھ کرایا ہم جس کا ذکر آگے کرتے رہے  
 ہیں۔ محمد صلی اللہ علیہ وسلم کی اُمت کا درد اس پر امرار "جور" کی طرف سے جو مظالم ہو رہے تھے یہی  
 چیز تھی جو انھیں بے چین رکھتی تھی ہم دیکھتے ہیں کہ اُمت محمدیہ کی اس مصیبت کے ازالہ میں  
 امام سے پہلے جن جن لوگوں نے کام کیا تھا اور "امرار جور" نے حکومت کے نوادری پہنچے تھے ان پر  
 کے گلے گھونٹ گھونٹ کر رکھ دیئے تھے۔ بیان کرنے والوں نے بیان کیا ہے کہ حضرت امام جب ان  
 مظلوموں کا ذکر کرتے تو بے اختیار ہو کر رونے لگتے۔ ان شہیدانِ راہِ وفا کا تفصیلی ذکر تو اللہ  
 آئندہ کیا جائے گا۔ لیکن ان کے ذکر پر امام کا کیا حال ہوتا تھا۔ تاریخ کی شہادتیں اس سے بھرپور  
 سامنے پہلی قربانی اس راہ کی حضرت امام زین العابدین کے صاحبزادے زید رضی اللہ تعالیٰ عنہ نے  
 پیش کی۔ لیکن نبی امیہ کی قاہرہ فوج نے ان کا خاتمہ کر دیا۔ راوی کا بیان ہے۔ میں نے پہلے بھی  
 اس کو نقل کیا ہے۔

کان یسکی کلما ذکر مقتله موفّق ص ۲۳  
 زید بن علی کی شہادت کا جب امام ابو حنیفہ ذکر کرتے تو رونے لگتے  
 زید کے بعد اپنے نانا کی اُمت کی خبر گیری کے لئے اہل بیت ہی کے خاندان سے حضرت امام حسن  
 کے پوتے محمد بن عبداللہ جو "نفس زکیہ" کے نام سے مشہور ہیں مدینہ میں کھڑے ہوئے عباسی خلیفہ منصور  
 کے بھائی عیسیٰ کے ہاتھوں وہ بھی ختم کر دیئے گئے، عبداللہ بن زبیر کے صاحبزادے حسن کا بیان ہے کہ  
 ساریت ابا حنیفہ و ذکر محمد بن عبد اللہ میں نے ابو حنیفہ کو دیکھا وہ محمد بن عبد اللہ بن حسن کا

بن حسن بعد ما اصیب وعینا ۶ تذکرہ ان کی شہادت کے واقعہ کے بعد کہہ رہے تھے اور  
قل معان ص ۳۳ ج ۲ موفق ان کی دونوں آنکھوں سے آنسو جاری تھے۔

ان ہی محمد النفس الزکیہ کے برادر حقیقی ابراہیم بن عبد اللہ نے بصرہ سے جب عباسیوں  
کے خلاف علم بلند کیا۔ اس وقت بھی امام نے جو کچھ کیا وہ تو ان کی زندگی کا خاص واقعہ  
ہے جیسا کہ عنقریب اس کی تفصیل آرہی ہے۔

پھر اسی راہ میں ان کے ایک دوست اور جیسا کہ بعضوں کا بیان ہے کہ ان کے شاگرد  
ابراہیم بن میمون الصائغ عباسیوں کے طاغیہ ابو مسلم کے حکم سے جب شہید ہوئے تو  
ابو بکر الجصاص نے حضرت عبداللہ بن المبارک کے حوالہ سے نقل کیا ہے کہ

لما بلغ ابا حنیفة قتل ابراہیم ابو حنیفہ کو جب ابراہیم صائغ کی شہادت کی خبر ملی  
الصائغ بکی حتی ظننا انه سیموت تو رونے لگے اور اس قدر روئے کہ ہم لوگوں کو خیال ہونے  
ص ۲۳ ج ۲ احکام القرآن لگا کہ عنقریب یہ مرجائیں گے

صاحب معجم نے تبیض الصحیفہ کے حوالہ سے یہ واقعہ درج کیا ہے کہ ایک دن امام ابوحنیفہ  
اور ابن المعتز کو دیکھا گیا کہ چپ چاپ کچھ باتیں کر رہے ہیں اور باتیں کرتے کرتے دونوں اُبل

لہ کو فکے مشہور بزرگوں میں ان کا شمار ہے حضرت امام کے معاصرین میں ہیں۔ نام ان کا منصور اور کنیت ابو عتّاب  
تھی، امام صاحب سے آٹھ سال پہلے ۱۳۲ ہجری میں وفات پائی ان کے حالات میں بھی لکھا ہے کہ نبی امیہ کے اسی  
گورنر ابن ہبیرہ نے جس نے حضرت امام کو تازیانے کی سزا حکومت کے عہدہ کے نہ قبول کرنے کی وجہ سے دی تھی اسی  
نے ابن المعتز کو بھی قضا پر مجبور کیا۔ مجبور کرنے کی وجہ سے عدالت کے کمرے میں بیٹھنے کو تو بیٹھ گئے مقدمہ پیش ہوا فریقین کا  
بیان سن کر کہتے، تم لوگوں کی باتیں سمجھ میں آگئیں، لیکن یہ سمجھ میں نہیں آتا کہ اب میں کیا کروں ابن ہبیرہ نے یہ  
حال سن کر چھوڑ دیا (صفوة الصفوة ص ۶۳) ابن جوزی نے یہ بھی نقل کیا ہے کہ ان کی والدہ کو جب معلوم ہوا کہ کوفہ کا والی  
ان کے بیٹے کو قاضی بنانا چاہتا ہے لیکن وہ انکار کرتا ہے تو بہت بگڑیں۔ لیکن انھوں نے جواب میں فرمایا۔

”اماں جس بات کو میں جانتا ہوں، آپ نہیں جانتی ہیں“ صفوة ص ۶۳

ابن سعید نے لکھا ہے کہ ابن المعتز کہتے تھے بھتیجی! میں نے یہ واقعہ ہے کہ علم کو کسی اچھی نیت سے حاصل

نہیں کیا تھا، لیکن علم نے میری نیت کو درست کر دیا۔ (ابن سعد ج ۲)

بہر حال واقعات سے معلوم ہوتا ہے کہ ان کا مسلک بھی امام ہی کا مسلک تھا اسی لئے حکومت نے ان کی کشمکش بھی جاری تھی

پڑتے ہیں روتے ہیں پھر باتیں کرتے ہیں جب ان کی گفتگو ختم ہو گئی تو امام کے لوگوں میں سے ایک صاحب نے پوچھا کہ آپ دونوں حضرات کس بات پر رو رہے تھے جواب میں امام نے فرمایا -

ذکرنا الزمان وغلبۃ اهل الباطل

علی اهل الخیر فکثر ذلک بکاءنا ص ۱۶۵

بہر حال ان تاریخی یادداشتوں کی روشنی میں حضرت امام کے فطری رجحانات کا باسانی پنہ چلا یا جا سکتا ہے۔ اور میرے نزدیک تو حضرت امام کی زندگی کے سارے واقعات کی توجیہ و تاویل ان کے قلب کے ان ہی کیفیات سے ہو سکتی ہے اب آپ اپنے سامنے ایک طرف تو سلم بن سالم کے گذشتہ مشاہدہ اور تجربہ کو رکھ لیجئے یعنی دنیائے اسلام کے جن جن علما رکبار سے وہ ملے کسی میں امت محمدیہ کے احترام کا جذبہ ابوحنیفہ کے مانند ان کو کہیں نظر نہ آیا اور یہی سلم بن سالم جنہوں نے امام کے ساتھ اپنی زندگی کا کافی زمانہ گزارا ہے وہ اپنا ایک دوسرا تجربہ امام ہی کے متعلق یہ نقل کرتے تھے کہ

ولم ادا احد الیوافق قوله فعلم  
یعنی ان بڑے بڑے بزرگوں میں جن سے میری ملاقات ہوئی  
کسی ایسے آدمی کو نہ پایا جس کا قول اس کے فعل سے اتنا مطابق  
الا ابوحنیفۃ ص ۲۳۵ ج ۱ موافق

اور موافق ہو جتنا ابوحنیفہ کا قول ان کے فعل کے مطابق تھا

اب اسی سے اندازہ کیجئے کہ جس شخص کے دل میں محمد رسول اللہ صلی اللہ علیہ وسلم کی امت مرحومہ کا اتنا درد اور اتنا احترام ہو کہ اس کے ہم عمروں میں مشکل ہی سے اس کی نظیر مل سکتی تھی اور پھر اس کا قول بھی عمل سے اتنا مطابق ہو کہ اس باب میں بھی کم از کم سلم کے تجربہ میں کوئی دوسرا آدمی اس زمانہ میں نہیں تھا۔

حضرت امام کے حلم وقار کا ایک واقعہ

اور اسی کے ساتھ اس کو سوچئے کہ جو مظالم ملوک جو را اور امرار عرض سے محمد رسول اللہ صلی اللہ علیہ وسلم کی امت پر ہو رہے تھے۔ ان مظالم کی یاد جس کے دل کو تڑپا دیتی ہو کہ باوجود اس حلم وقار کے جس کے قصے ہم کتابوں میں امام کے متعلق پڑھتے ہیں، مثلاً مشہور صوفی حضرت شقیق بلخنی سے لوگ یہ روایت نقل کرتے ہیں کہ

ہم امام ابوحنیفہ رحمۃ اللہ علیہ کے ساتھ مسجد میں تھے۔ مسجد لوگوں سے بھری ہوئی تھی کہ اچانک امام ابوحنیفہ جہاں پر بیٹھے تھے ٹھیک ان کے سر کے سامنے ایک سانپ نمودار ہوا۔ مسجد والوں نے بے اختیار ہو کر سانپ سانپ چھینا شروع کیا



اور کوئی اُدھر بھاگا، کوئی اُدھر بھاگا خود میں بھی بھاگنے والوں ہی میں تھا۔ لیکن امام ابوحنیفہ اپنی جگہ سے ہٹے بھی نہیں اور نہ اُن کے چہرے پر تغیر کے کچھ آثار تھے۔

موفق وغیرہ ص ۲۷۶ ج ۱

بلکہ یہی قصہ عبداللہ بن المبارک سے جو منقول ہے، یعنی اس واقعہ کے وقت وہ بھی تھے ان کا بیان تھا کہ

”سانپ امام کی گود میں گرا، لیکن اس پر بھی اُس بندہ خدا نے نہ دائیں دیکھا نہ

بائیں، کیا تو صرف یہ کیا کہ دامن جھٹک دیا اور سانپ دور جا پڑا۔“

لوگوں نے ابن مبارک سے پوچھا کہ کیا بھاگنے والوں میں آپ بھی تھے، اُنہوں نے کہا

ہاں! بھائی میں سب سے زیادہ دور بھاگا البتہ میں پہلی صف میں نہ تھا۔“

الغرض یہ اور اسی قسم کے دوسرے واقعات سے معلوم ہوتا ہے کہ حضرت امام ان لوگوں میں بھی

نہ تھے جو ہر واقعہ سے بہت جلد اثر پذیر ہو کر اضطرابی کیفیتاں کو اپنے اوپر طاری کر لیتے ہیں، بلکہ حد سے

زیادہ ضابط اور بھاری بھر کم آدمی کی جو نشان ہوتی ہے۔ امام کی زندگی کے سارے واقعات سے معلوم ہوتا

ہے کہ اسی قسم کے شخص تھے لیکن باوجود اس کے حکومت کے ان ستم زدوں کے ذکر پر ان کا پسلا کر

رو پڑنا اور اتنا رونا کہ امن مبارک جیسے محتاط محدث تک یہ کہتے ہوں۔

”کہ گو پاروتے روتے مرجاتیں گے۔“

در اصل ان واقعات سے حضرت امام کی اندرونی کیفیت کا پتہ چلتا ہے۔ اور اندازہ ہوتا ہے

کہ اس سلسلہ میں اُن کے تاثرات کتنے عمیق اور گہرے تھے۔

اس میں شک نہیں کہ حضرت

امام جس شہر میں پیدا ہوئے

## امام کے فطری میلانات کے ظہور کی ابتداء

۱۔ اسی قسم کا ایک واقعہ اور بیان کیا جاتا ہے، ایک صاحب جن کا نام ابو قطن عمرو بن الہثم تھا اور اسما را الرجال کے

امام شعبہ بن الحجاج جنہیں لوگ امیر المؤمنین فی الحدیث بھی کہتے ہیں کسی ضرورت سے اُن کا سفارشی خط واسط سے لے کر کوفہ

امام کے پاس آئے تھے! امام کی وہاں لوازیوں اور اُن کی غیر معمولی شب بیداریوں کا حال بیان کرتے ہوئے ایک واقعہ منسب

کے گزرنے کا وہ بھی بیان کرتے ہیں یہ صبح کا وقت تھا ان کا بیان ہے کہ دیر تک امام سانپ کی منڈی کو اپنے پاؤں سے

دبا سے رہے۔ تاہیں کہ جب لوگ آئے تب آپ نے لوگوں سے کہا کہ اسے مار ڈالو۔

یعنی کوفہ وہاں امام سے پہلے بھی اور خود امام کی کم رسی کے دنوں میں بھی امت محمدیہ پر مظالم توڑنے سے جا رہے تھے ان مظالم سے یہ شہزاد ایک ہو رہا تھا حجاج بنی امیہ کا طاغیہ جب مر رہے تو اس وقت امام کی عمر پندرہ سال کی تھی۔ حجاج کے واقعات آج بھی جب ہر اس شخص میں جو رسول اللہ صلی اللہ علیہ وسلم کی امت سے تھوڑا بہت بھی تعلق رکھتا ہے غیظ و غضب کے جذبات میں حرکت پیدا کرتے ہیں۔ تو ظاہر ہے کہ خواہ کم رسی ہی کے دنوں میں بھی لیکن امام جس فطرت کو لے کر پیدا ہوئے تھے کوئی وجہ نہیں ہو سکتی کہ ان واقعات سے ان کا قلب شعوری یا غیر شعوری طور پر متاثر نہ ہوا ہوگا، خصوصاً اس لئے جو کچھ کیا تھا زیادہ تر اس کا تعلق کوفہ ہی سے تھا تاہم جہاں تک مورخین کے بیانات میں دیکھا جاتا ہے۔ امام کی زندگی کے ابتدائی دنوں میں "سیاسی میلانات" کے ثبوت کی کوئی شہادت نہیں ملتی، زیادہ سے زیادہ جو چیز اس سلسلہ میں پیش ہو سکتی ہے وہ وہی ہے جس کا ذکر شانہ پہلے بھی آچکا ہے یعنی ابتدائی زندگی میں بجائے فقہ کے حضرت امام پر علم کلام کا جب غلبہ تھا اور ان لوگوں سے جو اسلام کے اتمامی مسلمات میں رخنہ اندازیاں کرتے تھے۔ ان سے مقابلہ کے لئے آپ بصرہ یا کوفہ سے بصرہ تشریف لے جاتے تھے بعض بعض دفعہ اسی سلسلہ میں سال سال بھر یا اس سے کچھ زیادہ دن بھی

لے بندرگاہ ہونے کی وجہ سے غیر ممالک کے لوگ بصرہ بکثرت آتے تھے اور اپنے ساتھ اپنے عقائد و خیالات لاتے تھے۔ ہندوستان سے اس بندرگاہ کا تعلق جس حد تک تھا اس کا اندازہ اس سے ہو سکتا ہے کہ بصرہ کے آباد ہونے سے پہلے اس علاقہ کو ارض الہند و ہندوستان کی زمین ہی کہتے تھے۔ البتہ معلوم ہوتا ہے کہ اسلامی عہد میں اپنے خیالات و عقائد کے اظہار کی آزادی ہر شخص کو حاصل تھی جس کی وجہ سے عوام میں طرح طرح کے ادہام و وسواس پھیل جاتے تھے ابو الہذیل العلاف کے تذکرہ میں الخطیب نے لکھا ہے کہ بصرہ میں ایک یہودی آیا وہ کان فیفض الاسلام یعنی اسلامی اصول پر اعتراض کرنا تھا، ابو الہذیل اس کے مقابلہ پر اسلام کی طرف سے کھڑا ہوا۔ مناظرے میں جب یہودی غالب نہ آسکا تو اس نے ابو الہذیل کو گالیاں دینی شروع کیں مطلب اس کا یہ تھا کہ مسلمان اس کی اس حرکت پر مغلوب الغضب ہو کر چڑھ دوڑیں اور مجھے اس کا حیلہ مل جائے کہ دلائل کے لحاظ سے میں ہی غالب تھا لیکن مسلمانوں نے جہاں قوت سے کام لے کر مجھے مغلوب کر دیا لیکن ابو الہذیل نے مسلمانوں کو شدت سے روکا اور کہا کہ کسی نے اس پر اگر حملہ کیا تو اس کی مراد پوری ہوگی اس پر یہودی کھسیا ہا سا ہو کر رہ گیا دیکھو الخطیب ص ۳۱۶ ج ۳ اگرچہ یہ ایک جزئی واقعہ ہے لیکن اس سے اس زمانہ کی مذہبی آزادی کا اور بصرہ کے ماحول کا پتہ چلتا ہے۔

امام کو بصرے میں رہنا پڑا۔ یہ ہو سکتا ہے کہ تجارتی بندرگاہ ہونے کی وجہ سے حضرت امام تجارتی کاروبار بھی بصرے میں کرتے ہوں۔ لیکن تجارت کے ساتھ ساتھ اعداء اسلام کے مقابلہ میں لسانی جہاد بھی اس زمانہ میں آپ کا دل چسپ مشغلہ تھا۔

لیکن علم کلام سے دل چسپی جب آپ کی کم ہوئی اور اپنے استاد حماد بن ابی سلیمان کی صحبت میں فقہ سیکھنی شروع کی تو اس عرصہ میں کوئی واقعہ ایسا نہیں ملتا جس میں آپ کے "سیاسی رجحان" کی جھلک پائی جاتی ہو لیکن ٹھیک جس سال حماد بن ابی سلیمان امام صاحب کے استاد کی وفات ہوئی ہے۔ یعنی ۲۲ ہجری جس کے معنی یہ ہوئے کہ امام کی عمر اس وقت (۶۲) سال کی ہوئی چاہیے اسی کے بعد بنی امیہ کے دور حکومت میں ایک "سیاسی انقلاب" کا واقعہ پیش آتا ہے اور ہم امام رحمۃ اللہ علیہ کو پہلی دفعہ اس واقعہ سے متعلق پاتے ہیں۔ لیکن اس واقعہ کی تفصیل سے پہلے کچھ اجمالی تذکرہ اس زمانہ کے "سیاسی ماحول" کا بھی سن لینا چاہیے۔

یہ واقعہ اس وقت پیش آیا ہے، جب بنی امیہ کی فرماں روائی کی باگ

## کوفہ کے گورنر خالد کے بے پناہ مظالم

ہشام بن عبدالملک کے ہاتھ میں تھی، کوفہ کا گورنر ہشام کی طرف سے پندرہ سال تک مسلسل اموی تاریخ کی مشہور شخصیت تھی جسے عام طور پر لوگ ابن النصرانیہ کہتے تھے اور اصلی نام اس کا خالد بن عبداللہ القسری تھا۔ ۵۱ھ سے ۵۲ھ تک یہ کوفہ کا گورنر رہا۔ جس کے معنی یہی ہوئے کہ حضرت امام ابوحنیفہ رحمۃ اللہ علیہ نے پچیس سال کی عمر سے چالیس سال کی عمر تک کا زمانہ اسی ابن النصرانیہ کی ولایت کے عہد میں گزارا تھا۔ ابن النصرانیہ کیا تھا۔ تفصیلی حالات تو اس کے تاریخ میں پڑھئے۔ حاصل یہ ہے کہ باپ تو اس کا عربی قبیلہ بجیلہ سے تعلق رکھتا تھا، لیکن اس کی ماں ایک "رومیہ نصرانیہ" تھی یعنی یورپین عیسائیہ عورت تھی۔ یہ بھی لکھا ہے کہ ماں اس کی مرتے دم تک اپنے آبائی مذہب (عیسائیت) پر قائم رہی خود خالد تو بظاہر مسلمان تھا۔ لیکن اگر یہ واقعات صحیح ہیں جیسا کہ مورخین نے لکھا ہے کہ اس کے زمانہ میں سارا وہ علاقہ جو اس کی زیر ولایت و نگرانی تھا، وہاں غیر مسلموں کی حکومت قائم ہو گئی تھی، کامل میں ہے۔

کان الاسلام ذلیلاً والحکم فیہ اہل اسلام اس زمانہ میں ذلیل تھے، اور حکومت اہل ذہب لاهل الان ملکہ۔  
ذہب غیر مسلم رعایا کے ہاتھ میں تھی۔

خالد کی معزولی کے بعد یوسف بن عمر جب کوفہ کا گورنر ہو کر آیا تو یحییٰ بن نوفل شاعر نے ایک

تقصیدہ لکھا تھا جس کا ایک شعر یہ بھی تھا کہ:-

اتانا و اهل الشرك اهل زكاتنا  
و حکامنا فیما نسرت و منجھنا  
یوسف بن عمر ایسے زمانہ میں آیا ہے جب ارباب شرک ہم سے سبکیں وصول کرتے تھے اور کھلی  
ڈھکی بات میں وہی ہمارے حکام تھے۔

یہ قصہ بھی اسی کا بیان کیا جاتا ہے کہ اس نے مسلمانوں کی مسجدوں کے میناروں کے منہدم  
کرائے کا حکم دیا تھا وجہ یہ بتائی کہ ان پر چڑھ کر مؤذن لوگوں کی بہو بیٹیوں کو جھانکتے ہیں۔ ادھر مؤذنون  
پر یہ الزام قائم کر کے کوفہ کی مسجدوں کے مینارے ڈھائے جا رہے تھے اور دوسری طرف ستم ظریفی اسی  
ابن النصرانیہ کی یہ تھی کہ اپنی نصرانیہ ماں کے نام سے ایک عظیم الشان گرجا بھی اُس نے کوفہ میں تعمیر  
کرایا مسلمانوں میں اس کے اس طرز عمل سے جب بے چینی پیدا ہوئی تھی کہ مشہور رند مشرب شاعر  
فرزوق سے بھی ضبط نہ ہو سکا اور ایک طویل قصیدہ میں اسلام اور مسلمانوں کی اسی بے کسی کا رونا  
روتے ہوئے اُس نے کہا۔

نبی بیعة فیہا النصارى لا ملہ  
و یهد مر من کفص مناد اطلسا جد  
اپنی ماں کے لئے تو کوفہ میں اُس نے گرجا بنا یا اور مسجدوں کے میناروں کو ڈھارہا ہے اپنے کفر کی وجہ سے  
کہتے ہیں کہ مسلمانوں کی اس شکایت کو سن کر اس نے عذر بھی جو پیش کیا تو منجھدہ دوسری باتوں کے  
اُس کا یہ تاریخی فقرہ اب تک کتابوں میں نقل کیا جاتا ہے یعنی اُس نے کہا۔  
لعن اللہ دینہما ان کان نسرنا من  
خدا کی لعنت ہو ان کے اعیانوں کے دین پر اگر ان  
دینکم ص ۵۳ ج ۵ کامل ابن اثیر  
کا بیان تمہارا ہے دین سے بدتر ہے۔

لہ خدا جانے خالد نے خود ہی شعر بنائے تھے یا واقعی کسی مسخرے شاعر کو جیسے بیسیوں بے بنیاد باتیں سوجھتی ہیں  
ان ہی میں ایک خیال یہ بھی آگیا اور شعر کی صورت اُس نے اختیار کر لی

لیننی فی المؤمنین حیا تی  
انہم دبیرون من فی السطوح

فیشیرون او تشیر الیہم  
بالہوے کل دل صلیح

یعنی کاش مؤذنون کے ساتھ میری بھی زندگی گذرتی یہ لوگ چھتوں پر رہنے والیوں کو دیکھتے ہیں پھر خود یہ  
مؤذن اشارے کرتے ہیں۔ یا ہر ناز و غمزے والی ملیح عورت محبت کا پیغام مؤذنون کو دیتی ہے۔ کامل ابن اثیر  
ص ۵۳ ج ۵ کہتے ہیں میناروں کے انہدام کی وجہ ان ہی اشعار کو اُس نے قرار دیا تھا۔



بیان کرنے والے ایک طرف تو یہ بیان کرتے ہیں کہ حضرت مرتضیٰ علیہ السلام کی شان اقدس میں اپنے آقاؤں (بنی امیہ) کو خوش کرنے کے لئے صلواتیں سنایا کرتا تھا۔ لیکن ایک لطیفہ کا مل وغیرہ میں بھی یہ نقل کیا ہے کہ بنی امیہ ہی کے خاندان کے ایک صاحب نے ابن النضرؓ سے کچھ امداد چاہی، لیکن بیچارے کو صاف جواب دیا گیا۔ چونکہ داؤد مہش میں خالد کا ہاتھ کھلا ہوا تھا یہ بھی کہتے ہیں کہ بنی ہاشم والوں کے ساتھ بھی وہ حسن سلوک کیا کرتا تھا۔ اور یہ کوئی تعجب کی بات نہیں ہے۔ اس قسم کے لوگوں کا قاعدہ ہے کہ اپنے عیوب کی پردہ پوشی کے لئے "وہن دوزی" کے نسخہ پر عموماً عمل کرتے ہیں، بہر حال جہاں سب ہی کو دیتا دلاتا تھا ممکن ہے کہ بنی ہاشم کے بعض افراد کو اس لئے کچھ دیا ہو، اموی سائل نے اسی واقعہ کو پیش نظر رکھ کر بنی ہاشم کی خالد مدد کرتا ہے کہا کہ۔

لین دین کا تعلق تو خالد ہاشمیوں سے رکھتا ہے، اور ہمارے لئے اس کے پاس  
صرف علی کی صلواتیں رہ گئی ہیں۔ ص ۵ ج ۵ کا مل ابن اثیر  
لطیفہ یہ ہے کہ خالد تک جب اس اموی کی یہ شکایت پہنچی تو بے ساختہ اس کی زبان  
سے نکلا۔

لمن احب فلنا عثمان لثبیتی کامل ص ۸۲ ج ۵ اس کا اگر جی چاہے تو کچھ عثمان کو بھی سنادوں  
اسی لئے لوگوں کا خیال ہے کہ درحقیقت اس کو نہ حضرت علی ہی سے تعلق تھا اور نہ  
عثمان سے بلکہ صرف دنیا سازی کے لئے  
کان خالد یبالغ فی سب علی فقیل  
کان ذلک لفی الترمہ تقر بالی  
القوم ص ۵ ج ۵  
حضرت علی کرم اللہ وجہہ کی مذمت کرنے میں مبالغہ سے  
کام لیتا تھا لوگ کہتے ہیں کہ اہل بیت کے ساتھ میل جول  
جو وہ تمہم اور بزنام تھا اسی بزنامی کا ازالہ حضرت علی کو گالیاں  
دے کر کیا کرتا تھا۔

اور بات بھی کچھ یہی معلوم ہوتی ہے کہیں تو ہشام کے ساتھ عقیدت کے اظہار میں غلو کو  
یہ ابن النضرؓ اس حد تک پہنچا دیتا تھا کہ سننے والوں کا بیان ہے نقل کفر کفر نہ باشد، وہ  
کبھی کبھی کہتا کہ

اپنے اہل و عیال اور گھر والوں پر کسی کو اگر کوئی اپنا خلیفہ اور نائبہ مقرر  
کرے کیا اس خلیفہ کے برابر وہ ہو سکتا ہے جسے اس شخص نے بطور ایلچی اور

قاصد در رسول، کسی کے پاس بھیجا ہو۔

ابن اثیر نے لکھا ہے کہ (العیاذ باللہ) اشارہ اس کا اِدھر ہوتا تھا کہ

ان الخلیفة هشامًا افضل من رسول الله خلیفہ ہشام (العیاذ باللہ) رسول اللہ صلی اللہ علیہ وسلم

ص ۱۳ ج ۵ سے بھی افضل ہے۔

مگر ابن اثیر ہی نے یہ قصہ بھی نقل کیا ہے کہ ہشام خلیفہ نے خالد کے زام بصیغہ راز یہ فرمان بھیجا کہ

”جب تک امیر المؤمنین یعنی (ہشام) کا غلہ فروخت نہ ہوئے اُس وقت

تک کسی دوسرے کو غلہ کے بیچنے کی اجازت نہ دی جائے۔“

خالد نے اسی کے مطابق تمام جگہ احکام نافذ کر دیئے نتیجہ ظاہر تھا کہ علاقہ میں غیر معمولی گرانی پھوٹ پڑی، لکھا ہے کہ کوفہ کے بازار میں

کیلجتها بدرہم ایک کیلجہ (چھوٹا پیمانہ غلہ) ایک درہم میں بیکنے لگا

خلق خدا کی اس گرانی سے چیخ اٹھی۔ عوام کا التزام خالد پر تھا کہ اسی نے کاشت کاروں کو

غلہ فروخت کرنے سے روک دیا ہے خالد سخت دماغی کوفت میں مبتلا تھا ہشام کے راز کو

بھی ظاہر نہیں کر سکتا تھا۔ اور صبح و شام لوگوں کی کالیاں، لعنت و ملامت بھی اس کے

لئے ناقابل برداشت بنی چلی جا رہی تھی۔ آخر ایک دن اس نے برس منبر ول کا بخارا ان

الفاظ میں نکالنا شروع کیا۔

زعمتم انی اعلی اسعارکم فعلی تم لوگوں کا خیال ہے کہ اناج کو میں نے گرا کر رکھا

من یغلیہا لعنة الله علیہا ہے لو میں تمہارے سامنے کہتا ہوں کہ جس کی وجہ سے یہ

گرانی ہے اُس پر خدا کی لعنت۔

یعنی اشارہ ہشام کی طرف کر رہا تھا کہ میرا کیا قصور ہے خود تمہارے امیر المؤمنین کا حکم ہی یہ

ہے کہ پہلے سرکاری نعلے کا ایک ایک دانہ زمین مانی قیمتوں پر فروخت ہوئے، تب بازار میں

دوسرے بیچنے والوں کو مال لانے کی اجازت دی جائے اور اس سے انداز ہو سکتا ہے کہ جس

ہشام کو کبھی وہ رسولوں پر بھی فضیلت دیتا تھا۔ اسی کو آج وہ برس منبر کالیاں سن رہا

تھا، لوگوں نے تو یہاں تک لکھا ہے کہ اپنی پرائیویٹ مجلسوں میں ہشام بے چارے کا

نام ہی خالد نے "ابن الحنفی" رکھ چھوڑا تھا جب اس کا نام لیتا تھا تو کہتا کہ ابن الحنفی کا حکم آیا ہے ابن الحنفی نے اب یہ نیا شوشہ چھوڑا ہے اور گورنری کی مدت ابن النصرانیہ کی کل پندرہ سال ہے۔ لیکن اسی پندرہ سال میں اس نے جو کچھ لوٹا اور لٹایا اس کا اندازہ اسی سے ہو سکتا ہے کہ جب معزولی کا وقت اس کی آیا ہے تو اس نے خود اقرار کیا کہ حکومت کے خزانے کا بقایا میرے ذمہ پچاس کروڑ رہ گیا ہے۔ تنخواہ میں حالانکہ کل بیس ہزار سالانہ کی جاگیر اس کو ملی تھی۔ لیکن مسلمانوں کے بیت المال کے روپے سے اُس نے اپنی جاگیر میں نہروں کا جال بچھا دیا۔ اب تک اس کی متعدد نہروں مثلاً نہر خالد نہر براج نہر تار مانا نہر مبارک نہر جامع کوہ سالور کی نہر۔ نہر صلح کے نام تاریخوں میں درج ہیں۔ ان ہی نہروں کی بدولت بیس ہزار کی آمدنی کی جاگیر پندرہ سال میں ایک کروڑ بیس لاکھ سالانہ کی آمدنی دینے لگی۔ ان ہی حالات نے اس کے دماغ کو بے قابو کر دیا تھا۔ کہتے ہیں کہ جوش میں آکر اپنے بیٹے کو کہتا کہ ہشام کے بیٹے مسلمہ سے تو آخر کس بات میں کم ہے۔ کبھی کہتا

"بیٹا! وہ کیا مزے کا زمانہ ہو گا جب ہشام بھی تیرا محتاج بن کر رہے گا"

آخر میں تو سارے عراق کو وہ اپنی موروثی جائیداد قرار دینے لگا تھا۔ حضرت عمر رضی اللہ تعالیٰ عنہ پر الزام لگاتا تھا کہ میری قوم بجیلہ سے انھوں نے چھین کر زبردستی مسلمانوں کے حوالہ کر دیا۔

یہ ایک واقعہ کی طرف اشارہ تھا یعنی ہشام کی ماں جس کا نام عائشہ تھا، اور ہشام بن اسماعیل بن ہشام بن الولید بن النخعیہ الخزومی کی بیٹی تھی، یعنی ابو جہل کے بھائی کے خاندان کی لڑکی تھی۔ لکھا ہے کہ حد سے زیادہ یہ عورت اصحق تھی اس لیے تنگ آکر آخر میں ہشام کے باپ عبدالملک نے اس کو طلاق بھی دیدی تھی لوگ اسی وجہ سے ہشام کے پس پشت عموماً ابن الحنفی ہی کہا کرتے تھے اور خالد بھی اسی لفظ کو استعمال کرتا تھا بعض قرآن سے معلوم ہوتا ہے کہ شروع شروع میں یہ خطاب اپنے آقا کو اسی نہک حلال لڑکرا بن النصرانیہ نے دیا تھا۔ بعد کو دوسرے بھی کہنے لگے۔

۱۳۵ عراق جسے السواد بھی اسلامی تاریخ میں کہتے ہیں جب فتح ہوا اور فتح کرنے والی فوج میں زیادہ تعداد بجیلہ قبیلہ والوں کی تھی یعنی وہی قبیلہ جس کی طرف مشہور صحابی حضرت جبریر بن عبد اللہ البجلی رضی اللہ تعالیٰ عنہ منسوب ہیں۔ ابتدا میں فتوحات کے متعلق جب تک یہ بات طے نہیں ہوئی تھی کہ اس کو فتح کرنے والی فوج میں تقسیم کر دیا جائے یا مسلمانوں کے بیت المال کے نام ان کو روک لیا جائے اس لئے کچھ دن کے لئے سواد کے ربیع (چوتھائی)، علاقے پر بجیلہ والوں کا قبضہ تھا لیکن جب سب سے مشورہ سے تمام مفتوحہ زمینوں کو حکومت کے قبضہ میں داخل کر کے تمام مسلمانوں کی مشترکہ جائیداد کی حیثیت ان کو دے دی گئی تو بجیلہ والوں سے بھی یہ زمین واپس لے لی گئی۔ اسی کی طرف اشارہ خالد کر رہا تھا۔

اسی لئے کہتا۔

انہی مظلوم ماتحت قدمی شیعی میں مظلوم ہوں یعنی میرے پاؤں کے نیچے کا کوئی حصہ  
الاهولی کامل مشجہ ۵ بھی ایسا نہیں ہے جو میرا نہ ہو۔

کوفہ میں خالد اور خالد کے گرو و پیش میں رہنے والوں کا روز روز عید اور شرب شب ہرات  
کا اندازہ اسی سے کیجئے کہ اس کے ملازم طارق نے اپنے بچے کی ختنہ کی اس تقریب میں اور تو کچھ  
خرچ کیا سو کیا۔ صرف اپنے آقا ابن النصرانیہ کے سامنے تقریب کے سلسلہ میں جو تحفے اُس نے  
پیش کئے تھے۔ ان میں علاوہ قیمتی تھالوں اور دوسری چیزوں کے ایک ہزار غلام اور ایک ہزار  
لوٹیاں بھی تھیں سنہ ایلیا نے لکھا ہے کہ خالد کا بھائی اسد جسے اُس نے اپنے علاقے کے  
خراسانی حصہ میں اپنا نائب مقرر کیا تھا۔ جس زمانہ میں وہ بلخ میں تھا جو سیوں کی عید ہر جان  
ان ہی دنوں میں واقع ہوئی ہرات کے دہقان نے جو مجوسی تھا اسد کے پاس عید کی عیدی  
جو پیش کی تھی ابن عساکر نے تاریخ دمشق میں اس کی تفصیل دی ہے لکھا ہے ۔

ایک قصر سونے کا اور ایک قصر چاندی شاید کاسکٹ کی شکل کے ہوں گے  
ان کے پیچھے چند طلائی لوٹے اور چند نقرئی لوٹے تھے۔ ان کے بعد سیم وزر  
کے بڑے بڑے بادینے اور کابیاں تھیں اور ان سب کے بعد مروزی قوتی  
ہرومی وغیرہ وغیرہ کپڑوں کے تھان کے تھان تھے ان ہی تھنوں میں وہ  
رقآن اپنے ساتھ سونے کے چند کڑے رکھیںد بھی لایا تھا ۔

الغرض یہ تھا وہ تماشا بنی امیہ کی حکومت کا جو امام ابو حنیفہ رحمۃ اللہ علیہ کے سامنے خاص

اسد کے متعلق لوگوں نے لکھا ہے کہ ایک حد تک وہ دیندار آدمی تھا۔ سب سے بڑی صفت اس کی سخاوت تھی ابن  
عساکر نے لکھا ہے کہ دہقان ہراہ کے ان سارے تحفوں کو مجلس سے اٹھنے سے پہلے اسد نے بانٹ دیا اور وہی بڑا بہادر تھا۔  
کافر ترکوں اور ان کے خاقان کی بڑی بڑی فوجوں کو اس نے شکست دی آخر میں ہرات ہی میں ایک مرطانی زخم سے جو  
اُس کے پیٹ میں تھا بلخ ہی میں مر گیا اور اسی کے بعد خالد پر بھی آفت آئی۔ پندرہ سال کا سارا خواب ختم ہو گیا۔ کہتے ہیں کہ  
یہی خالد ہیا کہ آئندہ آ رہا ہے معزول ہونے کے بعد شکنجے میں کسا گیا۔ پہلے پاؤں میں شکنجہ کیا گیا اور ہڈیاں تڑا تڑ  
ٹوٹ گئیں۔ یوں ہی آہستہ آہستہ شکنجے کو اوپر سر کاتے جاتے اور اس کی ہڈیاں توڑی جاتیں تا آنکہ دم نکل گیا  
لیکن بڑا سخت جان تھا۔ منہ سے آف بھی نہ نکالی۔ فاعنبر وایا اولی الالبصار۔



ان کے وطن اور مستقر کو فہمیں دکھایا جا رہا تھا۔ مسلمانوں پر گورنر نے کافروں کو مسلط کر رکھا ہے مسلمانوں کی مسجدوں کے مینارے ڈھائے جا رہے ہیں، اور عیسائیوں کے گرجے کی تعمیر مسلمانوں ہی کے پیسوں سے ہو رہی ہے مسلمانوں کے رسول پر خلیفہ کو تڑجھ دی جا رہی ہے، علی پر لعنت بھیجی جا رہی ہے۔ عثمان کو بھی بخشنا نہیں جا رہا ہے۔ مسلمانوں کے دین کے ساتھ تمسخر کیا جا رہا ہے، یہ تو گورنر کر رہا ہے، خود خلیفہ اس فکر میں ہے کہ خواہ رعایا پر کچھ بھی گزر جائے۔ لیکن اس کا مال بھلے اچھے داموں میں بک کر روپیہ کی شکل میں اُس کے پاس پہنچ جائے عام مسلمانوں کے گھر میں فاقہ ہے اور مسلمانوں کے امیر کا لڑکرا ایک ایک بچے کے ختنہ میں وہ وہ اولوا لعز میاں دکھا رہا ہے کہ شاید بادشاہوں کے لڑکوں کے ختنہ میں بھی اتنی زرمستیاں نہ دکھائی جاتی ہوں مگر ساری دنیا چپ ہے بنی امیہ کی بے پناہ تلوار نے خون کی جو ندیاں بہائی ہیں، اور ظلم کے جو آتش کدے جوڑ رکھے تھے، اُن کو دیکھ دیکھ کر بھلا کس کا گروہ اور کس کا جگر تھا کہ آہ نیم شبی کے سوا کچھ اور بھی کرنے کے لئے تیار ہو مسلسل دیکھا جا رہا تھا کہ زبان سے بات نکلی نہیں کہ سرتن سے جدا ہو گیا۔

لیکن اپنی آمدنی بڑھا بڑھا کر خالد دراصل اپنی قبر آپ کھود رہا تھا جس چیز کے عشق میں ہشام مبتلا تھا۔ اسی کا سودا اُس کے سر میں بھی سما یا۔ ہشام کی بھی جاگیر خالد کی جاگیروں کے قریب تھی۔ شاہی جاگیر کے داروغہ نے بادشاہ کو اطلاع دی تھی کہ

”شاہی جاگیروں کی زمین کے بند کو خالد توڑ رہا ہے“

کہتے ہیں کہ یہیں سے بات کی ابتدا ہوئی جس کی انتہا خالد کی معزولی پر ہوئی اس زمانے میں یمن کا گورنر یوسف بن عمر تھا۔ راز میں ہشام نے اس کو لکھا کہ فوراً عراق پہنچ کر خالد کو گرفتار کر لے اور سرکاری مطالبے وصول کر لے۔ یوسف پہنچا، خالد گرفتار ہو گیا۔ اور مطالبے کا تقاضا یوسف نے شروع کیا۔ ہشام کا حکم تھا کہ قتل کرنے کے سوا مطالبے کے لئے جتنی اذیت تم دے سکتے ہو خالد کو دو یوسف نے بھی اذیت پہنچانے میں کوئی کمی نہیں کی۔ روزانہ نئی سزائیں تجویز ہوتی تھیں۔ پوچھا جاتا تھا کہ یہ پچاس کروڑ سرکاری خزانہ کا مال تو نے کہاں رکھا ہے۔ یہ قصہ تو یوں ہی جاری رہا۔ کوفے کے مسلمانوں کو اس کی خوشی ہوئی کہ ابن النضرانیہ سے ان کو نجات ملی۔ کہتے ہیں کہ یوسف نماز روزے کا بڑا پابند تھا۔ کامل کے الفاظ ہیں کہ

ویردیر تک نمازیں پڑھتا مسجد میں زیادہ وقت گزارتا تھا۔ اپنے گروہ پیش

والوں اور گھر کے لوگوں کو عوام پر ظلم زیادتی کرنے سے روکے ہوئے رہتا، نرم کلام، منکسر المزاج، آدمی تھا، مصیبتوں میں دعا و الحاح کا عادی تھا، اس کی عادت تھی کہ صبح کی نماز کے بعد کسی سے گفتگو نہ کرتا، جب تک کہ چاشت کی نماز نہیں پڑھ لیتا تھا، قرآن مجید کی تلاوت میں مشغول رہتا تھا اور خدا کے سامنے گریہ و زاری کرتا صبح ۵

اسی لئے کوفہ کے شاعر یحییٰ بن زوفل نے شعر لکھا

فلما اتانا یوسف الخیر انشقت له الارض حتی کل واد منوس

جب بھلائی والا یوسف آیا تو زمین چمک اٹھی گویا ہر وادی جگمگا رہی ہے۔

لیکن نبی امیہ کا گورنر بہر حال نبی امیہ کا گورنر تھا۔ چند ہی دن کے بعد معلوم ہوا کہ یوسف کو جنون ہے۔ اور نماز روزہ کا سارا قصہ یہ بھی جنون ہی کے ظہور کی ایک شکل ہے۔ جنون کے جو واقعات لوگوں میں مشہور ہوئے ان کی فہرست تو طویل ہے۔ نمونے کے لئے یہ چند مثالیں کافی ہو سکتی ہیں۔

چار خانے بنے ہوئے کپڑے جلا ہوں سے بنو انا۔ بے چارا جلا ہا بنا کر لاتا۔ اپنے سکرٹیری سے پوچھتا کیوں بے کیسا ہے۔ سکرٹیری کہتا کہ خانے کچھ چھوٹے ہیں، تب جولاہے سے کہتا سچ تو کہتا ہے ابے الخنا، کا بچہ جولاہا کہتا حضور اس فن سے میں زیادہ واقف ہوں تب سکرٹیری سے کہتا سچ تو کہتا ہے ابے الخنا، کے بچے، سکرٹیری جواب میں کہتا کہ اس خطبے کو سال میں ایک دو تھان بنانے کی نوبت آتی ہوگی اور میرا تم سے سیکڑوں تھان سلائے گذرتے ہیں بیچارہ اس کی خوب کھوٹا ہے تب جولاہے سے یوسف کہتا سچ تو کہتا ہے ابے الخنا، کے بچے۔ الغرض یوں ہی اس کی بھی تصدیق کرتا اور اس کی بھی پھر اسے بھی جھٹلاتا اور اُسے بھی اسی طرح مزاج میں سختی اتنی تھی کہ فرمائش سے ذرہ برابر بھی کسی چیز میں نقص نہ جاتا تو بنانے والوں پر سیکڑوں کوڑے پڑ جاتے ایک دفعہ اپنی لونڈیوں کو بلا کر اس وقت جب سفر میں جا رہا تھا پوچھا کہ کون کون میرے ساتھ چلے گی، ایک بولی کہ سرکار میں جاؤں گی۔ بس بگڑ بیٹھا اور نحش باتیں کہتا حکم غلام کو دیتا کہ لگا اس کے سر پر کوڑے، دوسری یہ دیکھ کر کہتی کہ سرکار میں گھر ہی پر رہوں گی تب کہتا کہ مجھ سے چڑتی ہے غلام! لگا اسے کوڑے، اب تیسری سے پوچھتا کہ بتا تو کیا چاہتی ہے۔ دونوں کے حشر کو دیکھ کر کہتی کہ میں کیا بتاؤں، جو بات بھی کہوں گی

اس کی سزا دیکھ چکی ہوں تب کہتا کہ کیوں ری میری بات میں بیخ نکالتی ہے اور باتیں بناتی ہے، غلام! لگا اسے بھی کوڑے۔

ظاہر ہے کہ جنون کے سوا اور ان حرکات کی دوسری توجیہ کیا ہو سکتی ہے، یہ بھی لکھا ہے کہ یوسف بہت پستہ قد تھا لیکن ڈاڑھی بڑی لمبی تھی کپڑے سلوانے کے لئے درزی کو بلاتا۔ اگر درزی کہہ دیتا کہ جو کپڑا دیا گیا ہے اس میں فاضل بچے گا تو بگڑ بیٹھتا اور فوراً کوڑے مارنے کا حکم دیتا لیکن جاننے والا درزی ہوتا تو کہتا کہ اتنا کپڑا سرکار کے بھاری بھرکم بدن کے لئے کافی نہیں ہو سکتا تو خوشی سے پھول جاتا اس ذریعہ سے درزی خوب کپڑے وصول کرتے تھے دیہ سارے واقعات ابن اثیر وغیرہ سے منقول ہیں۔

مسلمان اس کے حال کو دیکھ کر مایوس ہوئے یحییٰ بن زوفل شاعر کو پھر لکھنا پڑا

ادانا والخليفة اذرا ما لنا  
مع الاخلاص بالرجل المحل يد  
كا هل النار حين دعوا اعيشوا  
جميعا بالحميم و بالصل يد

جس کا مطلب یہی ہے کہ خلیفہ نے گو اخلاص سے نئے آدمی سے ہم لوگوں کو مشرف فرمایا۔ لیکن واقعہ یہ ہوا کہ جہنمی جب جہنم میں فریاد کریں گے۔ اور مانگیں گے تو ان کی فریاد رسی گرم پانی اور پیپ سے کی جائے گی۔ یہی حال ہمارا ہوا کہ فریاد تو سنی گئی۔ لیکن یوسف کو بھیج کر گویا گرم پانی اور ریم کے ذریعہ فریاد رسی کی گئی ہے۔

خیر یہ قصہ تو طویل ہے اس کے نقل کرنے سے میری غرض یہ ہے کہ جب ان واقعات سے عام لوگ متاثر ہو رہے تھے تو اس سے اندازہ کرنا چاہیے کہ اس شخص کے دل پر کیا گذر رہی ہوگی جس کے متعلق سلم بن سالم کی شہادت گذر چکی ہے کہ

میں نے بڑے بڑے لوگوں سے ملاقات کی لیکن محمد رسول اللہ صلی اللہ علیہ وسلم کی امت کا احترام اور اس امت کی ہمدردی ابوحنیفہ کے دل میں جتنی پائی، اس کی نظیر دیکھنے میں نہیں آئی۔

فرزوق جیسا لالہ ابالی شاعر بھی جن واقعات پر تڑپ اٹھتا ہو تو ابوحنیفہ اور ان جیسے اکابر اسلام کے قلوب کی کیفیت کا کون اندازہ کر سکتا ہے۔ بس سمجھنا چاہیے کہ اندر ہی اندر آگ سلگ رہی ہوگی جہاں تک میں سمجھتا ہوں اس اندرونی آگ کو خالد سے زیادہ سمجھنے والا اور کون ہو سکتا تھا۔ میرا خیال ہے کہ اس کے دماغ میں ایک چال آئی۔

کہا یہ جاتا ہے کہ یوسف خالد پسرکاری مطالبات کی پابجائی کے لئے جیسے روزانہ تشدد کیا کرتا تھا

## خالد کی ایک عجیب چال

ایک دن جیل سے بلوا کر طرح طرح کی سزائیں دے کر دریاقت کر رہا تھا کہ آخر بتا تو نے مال کن لوگوں کے پاس چھپا یا ہے۔ خدا جانے خالد پہلے سے سوچ کر آیا تھا یا اسی وقت اُسے یہ سوچھی۔ اُس نے کہنا شروع کیا کہ سچ پوچھتے ہو تو اس عرصہ میں جو کچھ میں نے دولت جمع کی اس کا بڑا حصہ میں نے مدینہ منورہ میں تین آدمیوں کے پاس محفوظ کر دیا ہے۔ یوسف نے چونک کر پوچھا مدینہ میں؟ بولا ہاں ہاں اور اس کے بعد اُس نے ان لوگوں کے نام بتائے ہوئے جن کے پاس مدینہ میں اس نے مال محفوظ کرانے کا دعویٰ کیا تھا حضرت امام زین العابدین علیہ السلام کے صاحبزادے حضرت زید بن علی الشہید رضی اللہ تعالیٰ عنہ کا بھی نام لیا۔

جیسا کہ میں نے پہلے بھی بیان کیا ہے کہ خالد کے متعلق بنی امیہ والوں کو اس کی شکایت

بھی تھی کہ ہاشمیوں کے ساتھ سلوک کرتا ہے اور اس نے ہشام کو اس

بات کی خبر دی ہشام نے اسی وقت ان لوگوں کے متعلق کوفہ پہنچنے کا انتظام کر دیا اور یہ لوگ کوفہ پہنچ گئے، جن میں حضرت زید بن علی الشہید بھی تھے۔ یوسف نے خالد کے سامنے ان لوگوں کا اظہار لینا شروع کیا۔ خالد کو دیکھ کر حضرت زید نے فرمایا کہ ”بھلا یہ ہمارے پاس مال کیوں جمع کرائے لگا۔ صبح و شام برسرِ مہر میرے عبد امجد حضرت علی کرم اللہ وجہہ کو گالیاں سناتا ہے“ پھر خالد سے پوچھا کہ آخر تجھے یہ کیا سوچھی اس نے جو جواب دیا، اُسی کا ذکر مفصلاً ہے۔ اس نے کہا۔

مثل دعلی العذاب فادعیت  
ذلت واملت ان یاتی اللہ بضرح  
قبل قل و مکرم  
میری سزا نغیبتوں میں بہت شدید ہو گئی اس لئے  
میں نے یہ دعویٰ کر دیا کہ آپ لوگوں کے پاس مال میں  
لئے جمع کرایا ہے اغرض میری یہ تھی کہ شاید خدا اسی کو میری

مصیبت کے ازالہ کا سبب بنا دے یعنی آپ لوگوں کی تشریف آوری سے میری مشکل حل ہو جائے۔

ظاہر ہے کہ خالد جیسے آزاد آدمی کے متعلق یہ فرض کرنا کہ ان بزرگوں کے قدم مہمنت لزوم کی برکت اور غیبی لاہوتی امداد کی وہ توقع کئے ہوئے تھا صحیح نہ ہوگا۔ بلکہ جہاں تک میں سمجھتا ہوں اسے بڑی دور کی اور پتہ کی سوچھی۔ خالد کے اس فقرے کا جو مطلب ہے۔ اس کو پیش کرنے سے پہلے میں چاہتا ہوں کہ حضرت زید بن علی علیہ السلام کے مختصر حالات درج کر لوں کہ اسی سے اس



فقراء کا مطلب سمجھ میں آسکتا ہے۔

## حضرت زید بن علی کے کچھ اجمالی حالات

واقعہ یہ ہے کہ وراثت کربلا کی مصیبت اور اس کے

بعد مسلسل نبی اسیہ کے فولادی پنچوں کی آہنیں گرفتوں نے عام مسلمانوں پر اس ڈال دی تھی۔ باطل کے مقابلہ میں اٹھنے کی تاب مسلمانوں میں عموماً باقی نہ رہی اور سب سے زیادہ خصوصیت کے ساتھ جو دنیا میں پیسے گئے، وہ فاطمہ اور علی کی اولاد تھی رضی اللہ تعالیٰ عنہا، جب حال یہ ہو گیا ہو جیسا کہ امام زین العابدین سے منقول ہے کہ بیمار ہونے کی وجہ سے لوگوں نے ان کو قتل کرنے سے چھوڑ دیا۔ فرماتے ہیں کہ ان ہی میں سے ایک آدمی مجھے چھپا کر اپنے گھر لے گیا، اور میری خاطر مدارات کرتا جب گھر آتا یا گھر سے جاتا تو میرے حال پر ترس کھا کھا کر روتا میں نے اپنے دل میں سوچا کہ اس سے زیادہ وفادار آدمی اب کون ہو سکتا ہے۔ حضرت کے الفاظ یہ ہیں۔ ان یکن عند احد من الناس اگر بھلائی اور وفاداری کسی کے پاس ہو سکتی ہے تو خیر و وفاء عند ہذا۔ طبقات ۵<sup>۱۵۷</sup> اس شخص کے پاس ضرور ہوگی۔

مگر فرماتے ہیں، چند روز بھی گزرنے نہ پائے تھے ابن زیاد نے عام اعلان کیا کہ علی بن حسین (یعنی امام زین العابدین) کا جو پتہ دے گا اور لا کر حاضر کر دے گا تین سو درم سے انعام میں دیتے جائیں گے۔ یہ سننے کے ساتھ میرے لئے ہر وقت رونے والا وہی آدمی جس نے مجھے پناہ دی تھی۔ دیکھتا کیا ہوں کہ رسی لئے ہوئے آرہا ہے اور میرے ہاتھ باندھ کر ان کو گردن سے باندھ رہا ہے روتا جاتا ہے اور باندھتا جاتا ہے۔ یہ بھی کہتا جاتا ہے کہ احناف رعبے ڈر لگتا ہے، اور اسی طرح باندھے بھاندھے اس نے اطمینان سے مجھے ابن زیاد کے پاس لا کر کھڑا کر دیا اور تین سو درم لے کر روانہ ہو گیا۔ ابن زیاد کی نظر جوں ہی کہ مجھ پر پڑی، چند باتوں کے بعد اس نے حکم دیا، کہ اس کی گردن اڑا دی جائے یہ سنتے ہی میری پھوپھی زینب بنت علی چیخ اٹھیں۔

یا ابن زیاد حسبك من دماؤنا ہمارے گھرانے سے جتنا خون لیا گیا ہے ابن زیاد وہ اسلك باللہ ان قتلته الا بہت کافی ہے میں خدا کا واسطہ دیکر کہتی ہوں اس بچے کو قتلتنی۔ طبقات ج ۵ ص ۱۵۷

ان کی اس چیخ سے ابن زیاد متاثر ہو گیا اور میری جان بچ گئی روکھو طبقات ابن سعد

اسی لئے حضرت نے ان لوگوں سے جو اہل بیت سے محبت کے دعوے کر کے ان حرکات کا ارتکاب کیا کرتے تھے فرماتے کہ

احبو ناحب الا سلام فما هراج بنا  
حبکم حتی صار علینا عاراً طبقات ۱۵۸  
بس اسلام کی اخوت کے تعلق سے لوگو مجھ سے محبت  
کر رہے ہیں کی محبت تو ہمارے لئے باعث ننگ عار بن گئی ہے  
کبھی فرماتے کہ

”تم لوگوں کی اسی محبت نے دنیا کو ہم لوگوں کا دشمن بنا دیا ہے“

یہ بھی فرماتے کہ

”معروف (شرعی نیکیوں) کے کرنے اور منکر (غیر شرعی امور) سے بچنے کے

حکم سے اعراض کرنا خدا کی کتاب کو پس پشت ڈالنا ہے۔“

مگر جن حالات میں وہ گرفتار تھے، ان کی طرف اشارہ کر کے فرماتے الا ان تنفروا منہم تقا

یعنی بدایشوں سے بچنے کے لئے بچنے کی کوئی تدبیر کی جائے،

پوچھا جاتا کہ اس کا کیا مطلب ہے۔ جواب دیتے کہ

بمخاف جباراً عنیداً بمخاف

ان یضراط علیہ او یطغی

اس اندیشے سے اپنے آپ کو ان کے مظالم سے بچانے کے لئے ایسی تدبیر اختیار کی جائے جو ظلم سے اس کو محفوظ رکھے،

اہل بیت کو اتنا کچل دیا گیا کہ مدینہ میں جب حرہ کا واقعہ پیش آیا۔ حالانکہ زیادہ تر اس واقعہ

کے پیش آنے میں بڑا سبب حضرت امام حسین علیہ السلام کی کربلا میں شہادت ہی تھی لیکن طبقات

میں لکھا ہے، خود حضرت سید زین العابدین کا بیان ہے کہ

ما خرج فیہا احد من ال ابی طالب

ولا خرج من فیہا من بنی عبد

المطلب لزموا بیوتہم ۱۵۹

المطالب کے خاندان میں سے بھی کوئی آدمی اس

ہنگامے میں شریک ہونے کے لئے نہ نکلا اور نہ عبدالمطلب

کے گھرانے والے نکلے سب کے سب اپنے گھروں

میں پڑے رہے۔

ایسا معلوم ہوتا ہے کہ حادثہ کربلا کے بعد اہل بیت نبوت والوں نے سیاسی قصوں سے اپنے

آپ کو الگ تھلگ کر لیا تھا۔ خود امام زین العابدین علیہ السلام نے اپنی پوری زندگی عبادت

وریاقت و مجاہدے میں گزاری مدینہ منورہ کے پاس عقیقہ نامی ندی کے کنارے جو محلہ تھا وہیں آپ نے

مکان بنو الیاء اور اپنے ہال بچوں خاندان والوں کے ساتھ صبر و شکر کے ساتھ زندگی کے دن پورے کر رہے تھے اگرچہ ریچا ننتہ البنی سیدنا حسین علیہ السلام کی اولاد ذکور میں آپ تنہا باقی رہ گئے تھے لیکن خدا نے آپ کی اولاد میں برکت دی۔ اپنے بعد کو ذکور و اثاث کی شکل میں اپنی اولاد کی کافی تعداد آپ نے چھوڑی جن میں سب سے زیادہ شہرت امام باقر محمد بن علی بن حسین نے حاصل کی، آپ کی والدہ امام حسن علیہ السلام کی چونکہ صاحبزادی تھیں اس لئے دونوں بھائیوں کی نمائندگی آپ کا جو وہاں جو کرتا تھا گو آپ کے ایک حقیقی بھائی عبداللہ بن علی بھی تھے لیکن عظمت و احترام کا جو مقام عالی امام باقر کو حاصل ہوا یہ کچھ ان ہی کی خصوصیت تھی۔ سیدنا زین العابدین کے دوسرے صاحبزادے دوسری عورتوں سے تھے جن میں ایک زید بن علی الشہید رضی اللہ تعالیٰ عنہ بھی ہیں۔

کھنے والوں نے تو خود حضرت  
امام زین العابدین تک کے

## ہندوستان اور خاندان نبوت

متعلق اگرچہ یہ لکھ دیا ہے کہ

قبیل ان امر زین العابدین یقال  
لہا غزالہ و قبیل سلامہ من بلاد  
السند ۱۹۱ ایانعی ج ۱  
والی تھیں۔

گویہ اس عام اور مشہور روایت کے خلاف ہے کہ آپ کی والدہ محترمہ یزدہ جرو کی شاہزادی تھیں جن کا ایرانی نام شہر بانو اور عربی نام سلافہ رکھا گیا تھا ایانعی نے یہ بھی لکھا ہے کہ:-  
وامثلہ سلافہ بنت یزد جرد  
حضرت زین العابدین کی والدہ کا نام سلافہ تھا یزدگرد

سہ ایانعی نے اسی سلسلہ میں الزمخشری کے حوالہ سے یہ عبارت نقل کی ہے جس کا ترجمہ یہ ہے کہ ایران کے قیدی جب مدینہ لائے گئے تو یہ معلوم کر کے کہ ان قیدیوں میں شاہی خاندان کی چند شاہزادیاں بھی ہیں حضرت علی نے حضرت عمر کو یہ مشورہ دیا کہ شاہی خاندان کی شاہزادیوں کے ساتھ عوام کا معاملہ کرنا درست نہ ہوگا۔ آخر حضرت علی نے ان تینوں شاہزادیوں کو بیت المال میں قیمت ادا کر کے لے لیا اور آپ ہی نے ان میں سے ایک کو حضرت عمر کے صاحبزادے عبداللہ اور دوسری کو حضرت ابو بکر کے صاحبزادے محمد اور تیسری کو امام حسین علیہ السلام کو عطا فرما دیا۔ امام زین العابدین رضی اللہ تعالیٰ عنہ ان ہی شاہزادی کے بطن سے پیدا ہوئے۔ اسی طرح

آخر منوں فارس سنہ ۱۹ ج ۱ ایران کے آخری بادشاہ کی صاحبزادی تھیں؛

حضرت عبدالقدوس بن عمر کے گھر میں جو شاہزادی داخل ہوئیں ان سے سالم اور محمد بن ابی بکر والی شاہزادی سے قاسم بن محمد پیدا ہوئے تینوں اپنے وقت کے امام تھے علم و فضل، تقویٰ و طہارت، ریاضت و مجاہدہ میں ان تینوں کے برابر مشکل ہی سے کوئی آدمی مدینہ منورہ میں اس زمانہ میں تھا۔ لکھا ہے کہ ان ہی تینوں صاحبزادوں کو دیکھ کر عربوں کا یہ خیال بدل گیا کہ عجمی عورتوں سے بچے نہ پیدا کرانا چاہیے لیکن ان کو دیکھ کر کثرت سے لوگ عجمی خواتین کو اپنے بچوں کی مائیں بنانے لگے۔ دیکھو ایسا نعمی ص ۱۹۱ ج ۱

سہ دراصل ایک زمین کے قصبے میں دونوں ہیں کچھ جھگڑا ہوا تھا۔ عبداللہ بن حسن نے اس موقع پر یہ کہتے ہوئے کہ اس زمین پر تم کیسے قبضہ رکھ سکتے ہو حالانکہ تم تو ایک ہندوستانی عورت کے بطن سے ہو بعض روایتوں میں ہے کہ عبداللہ نے کہا کہ اقطع ان تنالہا و انت لامۃ سمنہ ید رکیا تم اس زمین کی خواہش کرتے ہو حالانکہ تم ایک سندھی عورت کے بطن سے ہو (ص ۲۶۲ ج ۸ طبری) بہر حال اس سے معلوم ہوتا ہے کہ غالباً آپ کی والدہ سندھ کی تھیں ہند کا لفظ چونکہ سندھ کو بھی شامل تھا اس لئے کبھی سندھیہ اور کبھی ان کی والدہ کو ہند یہ کہہ دیا ہو۔ واللہ اعلم بالصواب۔ اتنا یقینی ہے کہ وہ ہند بمعنی الاعم کی ضرورت تھیں اب خواہ سندھ کی ہوں یا ہندوستان کے کسی دوسرے مقام کی زیادہ قرینہ سندھ ہی سے ہونے کا ہے طبری نے یہ بھی لکھا ہے کہ اس عارولانے پر بچائے تھا ہونے کے تضاحک زید و حضرت زینب پڑے، اور ایک فقرہ استعمال کیا یعنی اپنی ہندوستانی ماں کی تعریف کرتے ہوئے فرمایا کہ فواللہ لقد صبرت بعد وفات سیدھا فما تعبت باہا اذالم یصبر غیرہا جس کا حاصل یہ ہے کہ میری ماں نے اپنی شوہر کے انتقال کے بعد صبر کیا اور کسی دوسرے آدمی سے شادی نہیں کی حالانکہ اس کے مقابلہ میں دوسری عورت نے تو صبر سے کام نہیں لیا کہتے ہیں کہ یہ اشارہ عبداللہ بن حسن کی والدہ کی طرف تھا بعد کو زید اپنے اس قول سے پشیمان بھی ہوئے کہ میں نے ایسا کیوں کہا اس سے یہ بھی معلوم ہوتا ہے کہ حضرت زید کی والدہ نے ہندوستانی دستور عقیدہ یوگاں کے مسئلہ میں جو تھا اس کو عرب میں بھی نباہا دیکھو طبری ص ۲۶۲ ج ۸ مطبوعہ مصر بہر حال اگر یہ صحیح ہے کہ حضرت زید شہید کی نانہال ہندوستان تھی تو اس ملک میں جو آج کل زیدی سادات آباد ہیں وہ بھی اس کا دعویٰ کر سکتے ہیں واقعہ بھی کچھ عجیب ہے اس میں کچھ شک نہیں کہ مختلف قرون و ادوار میں سادات کی مختلف شاخیں ہندوستان میں آکر آباد ہوئیں۔ لیکن جو امتیاز اس ملک میں زیدی سادات نے حاصل کیا مشکل ہی سے دوسری شاخوں میں اس کی نظیر مل سکتی ہے بارہم کے سادات بلگرام کے سادات کا ہندوستان کی اسلامی تاریخ میں جو حصہ ہے اس سے کون ناواقف ہے، جاننے والے جانتے ہیں کہ زیدی سادات ہی سے دونوں کا تعلق تھا، انگریزی عہد میں بھی سرسید علی امام حسین امام وغیرہ نے جو اقتدار حاصل کیا اس کا کون انکار کر سکتا ہے ان لوگوں کا تعلق بھی زیدی سادات ہی سے تھا۔



بہر حال امام زین العابدین رضی اللہ عنہ کی رگوں میں ہندوستانی  
**حضرت زید** رضی اللہ عنہ کا اتفاق ہے کہ اُن کی والدہ ہندیہ تھیں۔ طبری نے حضرت زید اور ان کے چچا زاد بھائی عبداللہ  
 بن حسن سے جس گفتگو کو نقل کیا ہے اس میں عبداللہ بن حسن نے صاف لفظوں میں زید کو کہا  
 کہ :-

یا ابن الھند کیہ اسے ہندوستانی عورت کا بچہ دیکھو صفحہ ۲۵

میں تو سمجھتا ہوں کہ اگر یہ صحیح ہے یعنی حضرت زید کی والدہ تو ہند کیہ تھیں اور جیسا  
 کہ کہتے ہیں کہ ان کی وادی شہر بالوزیرانیہ خاتون بلکہ شاہزادی تھیں تو اس کا مطلب  
 گویا یہی ہوا کہ ان میں عربی قریشی، ہاشمی، فاطمی، علوی خصوصیات کے ساتھ ساتھ ایرانی  
 اور ہندوستانی صفات بھی موروثی طور پر منتقل ہوئے۔ شاید ہی اس زمانہ میں اس قسم  
 کے موروثی خصوصیات کسی شخص واحد میں جمع ہوئے ہوں۔

اسی لئے لکھا ہے کہ حضرت زید غیر معمولی طور پر حسین و جمیل تھے  
**شکل و صورت** شیخ ابو محمد یحییٰ الشافعی کے حوالہ سے "الروض الکبیر میں" جو  
 زیدی فقہ کی کتاب ہے اس کے مقدمہ میں نقل کیا ہے کہ :-

کان ابيض اللون ا عین مقرون رنگ حضرت زید کا گورا تھا آنکھیں بڑی بڑی ابرو دو ا  
 الحاجبین تام الخلق طویل القامة طے ہوئے تھے جسم کی بناوٹ کمال تھی۔ قد دراز تھا ڈاٹھی  
 کث اللحیہ عریض الصلداقنی الالف گھنی، سینہ فراع و کشادہ، بلند بینی، ڈاڑھی اور سر کے  
 اسود الراس واللحیہ الا انه خالطہ بال سیاہ تھوڑی سی آمیزش سفید بالوں کی دونوں خسرانوں  
 الشیب فی عارضیہ ۴۹ مقدمہ الروض البیر کے اطراف میں ہو چکی تھی۔

شاید حضرت زید کی ان صوری خصوصیتوں میں ان تمام چیزوں کی جھلک پائی جاتی ہے  
 جنہیں نسبتاً اُن میں ہونا چاہیے تھا۔ اسی طرح ان کے باطنی صفات میں بھی بین طور پر  
 موروثی آثار کے جلوے نظر آتے ہیں غیر معمولی ذہن و فطین، علم دوست، معارف پرور

بقیہ فٹ نوٹ ص ۱۳۵

بہار میں ایک ممتاز گاؤں زیدی سادات کا آباد ہے جنہیں جاجیری سادات کہتے ہیں زندگی کے ہر شعبہ میں ان کو نمایاں  
 دیکھا جاتا ہے۔ کیا اس میں ہندوستان کے ساتھ ان کے اس نسلی تعلق کو بھی دخل ہے؟ واللہ اعلم بالتواب

ہونے کے ساتھ ساتھ بڑے بہادر اور نڈر تھے۔

## حضرت زید کے متعلق امام کی شہادت

ابوحنیفہ رحمۃ اللہ علیہ کی بھی شہادت اس باب میں یہ نقل کی گئی ہے، یعنی حضرت امام فرماتے تھے۔

مشاہدات زید بن علی کما شہدت  
اہلہ فساد رأیت فی زمانہ افقہ مند  
ولا اعلم ولا اسرع جواباً ولا  
ابین قولاً

میں نے زید بن علی کو دیکھا تھا جیسے ان کے خاندان کے دیگر  
حضرات کے مشاہدے کا موقع مجھے ملا ہے میں نے ان کے  
زمانے میں ان سے زیادہ فقیہ آدمی اور کسی کو نہیں پایا  
اور ان جیسا حاضر جواب اور واضح صاف گفتگو کرنے والا  
آدمی اس عہد میں مجھے کوئی نہ ملا۔

اخیر میں امام صاحب کا بیان اس لفظ پر ختم ہوا ہے۔

لقد کان منقطع القرین منہ روض  
در حقیقت ان کے جوڑ کا آدمی اس زمانہ میں نہ تھا۔

اور امام ہی کیا اس عہد کے بڑوں میں مشکل ہی سے کوئی آدمی نظر آتا ہے جس سے  
حضرت شہید کے متعلق اسی قسم کے الفاظ منقول نہیں ہیں۔ الشعبی سے روایت کرنے والوں  
نے یہاں تک روایت کیا ہے کہ

زید بن علی سے بہتر بچہ شاید کسی عورت نے پیدا کیا ہو، ایسا فقیہ، اتنا  
بہادر اور قانع عابد و زاہد مجھے کوئی دوسرا نظر نہ آیا۔ ایسا معلوم ہوتا ہے  
کہ علمی اور دینی فہم و فراست کے ساتھ حضرت شہید کی دنیاوی سوجھ  
بوجھ غیر معمولی طور پر بہتر تھی۔

امام جعفر صادق سے مروی ہے کہ شہید کی شہادت کی خبر جب معلوم ہوئی تو فرمایا  
”واللہ میرے چچا ہم لوگوں میں سب سے زیادہ قرآن کے پڑھنے والے  
سب سے زیادہ اللہ کے دین میں سمجھ رکھنے والے اور رشتہ کا خیال  
کرنے والے تھے۔“

اور آخر میں فرمایا

واللہ ما ترک فینا لدینا ولا  
خدا کی قسم دنیا اور آخرت دونوں کے لئے یعنی دونوں کے

للا خسرۃ مثلہ روض منہ متعلقہ مسائل کے لئے انھوں نے ہمارے خاندان میں

اپنا جیسا آدمی نہیں چھوڑا

گویا حضرت زید کی اس جامعیت کا حضرت صادق کی طرف سے یہ اعتراف تھا جو ان کے موروثی صفات کے منطقی نتیجہ ہونے کی حیثیت رکھتی تھی، بہر حال یہ تو ان کے فطری صفات کی طرف کچھ اشارے تھے ان جبلی صفات کے ساتھ جن اکتسابی کمالات کو حضرت زید نے اپنے اندر جمع کیا تھا۔ اس کا اندازہ ان کی طالب علمانہ زندگی سے ہوتا ہے۔ میرے سامنے اس وقت ان کی مفصل سوانح عمری نہیں ہے، تاہم اجمالاً کچھ ان کا تذکرہ بھی ضروری ہے۔ بات یہ ہے جیسا کہ میں نے پہلے بھی عرض کیا کہ دشت کربلا کے زہرہ گداز مناظر نے

اہل بیت کے افراد کو عموماً اور حضرت سیدنا امام زین العابدین کو خصوصاً اتنا دل شکستہ بنا دیا تھا کہ زیادہ تر ان بزرگوں پر یک سوئی اور عزت گزینی کے جذبات غالب آگئے تھے۔ خصوصیت کے ساتھ سیاسی مسائل اور الجھنوں کے متعلق ایسا معلوم ہوتا ہے کہ آئندہ قطعی طور پر یہ طے کر لیا گیا تھا کہ کچھ بھی گزر جائے۔ لیکن ان کانٹوں میں نہ الجھا جائے گا۔ طبقات ابن سعد میں حضرت امام زین العابدین کے متعلق یہ روایت بھی نقل کی گئی۔

ان علی بن حسین کان ینھی عن القتال وان قومًا من اهل خراسان لقوه فشكوا اليه ما تلقون من ظلم ولا تهم فامرهم بالصبر والكف وقال اني اقول كما قال عيسى بن مريم عليه السلام ان تعذبهم فانهم عبادك وان تغفر لهم فانك انت العزيز الحكيم ۱۷۵

علی بن حسین یعنی حضرت امام زین العابدین لوگوں کو جنگ و جدل سے منع کیا کرتے تھے خراسان کے کچھ لوگ آپ سے آکر ملے اور ابنی امیہ کے حکمرانوں کے جن مظالم میں گرفتار تھے ان کا شکوہ حضرت سے کیا تو حضرت والا نے ان کو صبر کی تلقین کی اور لڑائی جمع کرے سے بچے رہنے کی تاکید کی اور فرمایا کہ میں بھی ان ظالموں کے متعلق وہی کہتا ہوں جو عیسیٰ بن مریم علیہ السلام فرمایا کرتے تھے یعنی قرآن میں جو دعا حضرت عیسیٰ کی منقول کہ اور اگر ان کو بخش دیتے ہیں تو آپ کی ذات سب پر غالب ہے اور آپ ہی حکمت والے ہیں۔

۱۷۵ بجائے غفور الرحیم کے اللہ تعالیٰ کی صفت، عودت و غلبہ اور حکمت و دانائی کا حوالہ اپنی اس سفارشی دعا میں حضرت مسیح علیہ السلام نے کیوں دیا ہے، بڑا دلچسپ سوال ہے، بعض کہتے ہیں کہ گناہ پر نرا دینے کا قانون اللہ تعالیٰ ہی کا بنایا ہوا ہے

آخری فقرہ حضرت کا یعنی امت محمدیہ کے لئے اسی دعا کو استعمال کرنا جو حضرت مسیح علیہ السلام عیسا یوں کے لئے فرمائیں گے اس سے اس کا بھی پتہ چلتا ہے کہ اپنے نانا کی امت کے ان حالات کو دیکھ کر ان بزرگوں پر کیا گذر رہی تھی ایمان و اسلام کے دعویٰ کے بعد جس قسم کے حرکات بنی امیہ کی حکومت کی سرپرستی میں مسلمانوں سے سرزد ہو رہے تھے بہ ظاہر ان کے ازالہ کی امید سے مایوس ہو کر بجائے سختی کے ان کے رجحانات کچھ نرمی کی طرف مائل ہو رہے تھے "بلکہ" "ارجا" جو فرقہ مرجیہ کا مسلک سمجھا جاتا ہے جس کا عام مطلب کتابوں میں یہ بیان کیا گیا ہے کہ ایمان لے آنے کے بعد نجات کے لئے عمل صالح کی ضرورت کا یہ فرقہ انکار کرتا تھا۔ یعنی اپنے آپ کو مومن قرار دینے کے بعد جس کے جو جی میں آئے کرتا چلا جائے بہر حال وہ جنتی ہے اور دوزخ کی آگ اُن پر حرام ہو جاتی ہے اگرچہ یہ بدترین قسم کی ارجائیت ہے، لیکن جہاں تک میرا خیال ہے ابتدا اس کی ان ہی رجحانات سے ہوئی جس کی جھلک اہل بیت ہی کے بزرگوں میں ابتداء پاتی جاتی ہے۔ لکھنے والوں نے تو یہاں تک لکھا ہے کہ حضرت علی کرم اللہ وجہہ کے فرزند محمد بن الحنفیہ کے صاحبزادے حسن بن محمد پہلے آدمی ہیں۔

من تکلم فی الاسراء طبقات ص ۱۳۵ ج ۵ جنھوں نے "ارجا" کے مسلک پر گفتگو شروع کی

یہ بھی بیان کیا گیا ہے کہ حسن بن محمد نے اپنے اس مسلک کی تائید میں کتاب بھی لکھی تھی اور مسلمانوں میں عام طور سے اس کتاب کو تقسیم کرانے کا بھی انھوں نے نظم کیا تھا۔ بہ ظاہر اس کے اسباب وہی معلوم ہوتے ہیں جو میں نے عرض کیا۔ آخر کیا سوچا جاتا۔ کیا یہ طے کر لیا جاتا کہ ایمان لانے کے بعد رسول اللہ صلی اللہ علیہ وسلم کی امت کی اکثریت پھر کفر کی طرف واپس ہو کر مرتد ہو گئی ہے۔ افسوس ہے کہ دنیا سے حسن بن محمد کی یہ کتاب غائب ہو گئی ہے یوں بھی خاص تاریخی چیز ہوتی اگر مل جاتی۔ کیونکہ پہلی صدی ہجری کا یہ خاص تالیفی کارنامہ ہے اب تک یا تو قرآن لکھا جاتا تھا یا رسول اللہ صلی اللہ علیہ وسلم کی حدیثوں کو لوگوں نے جمع کیا تھا۔ لیکن قرآنی آیات اور آثار و احادیث کو پیش نظر رکھ کر کسی خاص نظریہ

تعمیر شدہ متن

اپنے قانون کو وہ اگر اٹھالیں تو ان سے بڑا کون ہے جو پوچھے گا۔ اور حکیم کے لفظ سے اشارہ اس سے

بھی زیادہ گہری حقیقت کی طرف کیا گیا ہے۔ ۱۲۔



کو پیدا کر کے اس پر کتاب لکھنا غالباً حسن بن محمد کا یہ پہلا کام تھا۔ اسی سے اس کا بھی پتہ چلتا ہے کہ جس ارجار کو وہ پیش کر رہے تھے، وہ کونسا ارجار تھا۔ بہر حال بجائے نفع کے چونکہ اس کتاب سے لوگوں میں اور دلیری پیدا ہو گئی۔ اس لئے لوگوں نے بیان کیا ہے کہ آخر میں حسن بن محمد کہتے تھے کہ

لو دوت انی کنت مت دلم اکتبہ<sup>۱۳۹</sup> میری یہ آرزو ہے کہ کاش! میں مرجاتا اور اس کتاب کو نہ لکھتا تو کچھ بھی ہو، مقابلہ اور تصادم کا خیال اہل بیت کے قلوب میں مضحمل ہو گیا تھا۔ اس کا انکار نہیں کیا جاسکتا۔ قدرتاً سیاسی دلچسپیوں سے الگ ہونے کے بعد زندگی کے دوسرے مشغلوں کی طرف ان کا مائل ہو جانا ضروری تھا جن میں عبادات و ریاضات و مجاہدات کا جو سلسلہ تھا وہ تو خیر تھا ہی جو میں گھنٹوں میں روزانہ ایک ایک ہزار رکعتوں کے ادا کرنے کا التزام کر لینا اور آخر وقت تک اس التزام کو نباہنا کیا معمولی بات ہے۔ لیکن اس کے علاوہ ہم یہ بھی دیکھتے ہیں کہ خاواوہ نبوت سے تعلق رکھنے کے باوجود علم کے طلب اور حصول میں بھی ان حضرات کا شغف غیر معمولی طور پر بڑھا ہوا تھا۔ ان فطری اور قدرتی بلندیوں کے ساتھ جو آپ کو موروثی طور پر ملی ہوئی تھی لوگوں کو حیرت ہوتی تھی کہ حضرت امام زین العابدین موالی اور غلاموں کے تعلیمی اور افادہ حلقوں میں شریک

۱۳۹ ارجار کا ایک مطلب تو وہ ہے جو قرآنی آیت لہا ما کسبت و علیہا ما اکتسبت (یعنی ہر شخص کو اپنے اچھے کئے ہوئے کام کا نفع ملتا ہے اور بُرے کام کا وبال بھی بھگتنا پڑتا ہے) سے صراحتاً متصادم ہے عمل کا کوئی اثر ہی ان کے نزدیک نہیں ہے۔ لیکن ایک ارجار معتزلہ و خوارج کے مقابلہ میں اہل سنت کا تھا کہ گنہ گاروں کو چاہئے خدا عذاب سے چاہے بخش دے پھر اپنے گناہوں کی سزا پانے کے بعد بالآخر مومن کے لئے نجات ہے اہل سنت کا یہ متفقہ عقیدہ ہے اور باب اعتزال اس کو بھی ارجار کہہ دیتے تھے کیونکہ ان کے نزدیک گناہ کبیرہ کے ارتکاب کے بعد آدمی مسلمان باقی نہیں رہتا نجات سے ہمیشہ کے لئے محروم ہو جاتا ہے اور خوارج کبیرہ ہی نہیں صغیرہ گناہوں کے مرتکب کا یہی انجام قرار دیتے ہیں امام ابوحنیفہ کی طرف بعضوں نے ارجار کو جو منسوب کیا ہے وہ ثانی الذکر اہل سنت والا ارجار ہو سکتا ہے بشرطیکہ انتساب صحیح ہو ۱۴۰ حضرت امام زین العابدین کی عبادت و مجاہدے کے حالات کتابوں میں پڑھنے ایسا نہیں ہے اس واقعہ کا تذکرہ کیا کہ گھر میں حضرت کے آگ لگ گئی۔ آپ سجدے میں تھے۔ لوگ چلا رہے تھے لیکن آپ نے سجدے سے سر نہ اٹھایا جب پوچھا گیا تو فرمایا جو آگ آنے والی ہے اس کی یاد لے اس آگ کی طرف متوجہ ہونے نہ دیا فرزوق کا مشہور قصیدہ کتابوں میں حضرت کی شان میں جو لکھا گیا ہے نقل کیا جاتا ہے جس کا ایک شعر ہے۔ ہذا بن خیر عباد اللہ کلہم

ہوتے ہیں۔ حضرت عمر کے آزاد کردہ غلام سالم بن کا علم میں اس زمانہ میں ممتاز مرتبہ تھا۔ لوگوں نے امام کو ان کے حلقہ میں پا کر تعجب سے پوچھا کہ تلع قرائیشیا و تجمالس عبد بنی علی (قریش کے علماء کو چھوڑ کر بنی عدی کے غلام کے پاس بیٹھے ہیں، جواب میں فرمایا۔

النمایجلس الرجل حيث منتفع طبقات<sup>۱۶</sup> - سودی وہیں بیٹھا ہے جہاں سے نفع اٹھا سکتا ہے۔

اور اسی کا اثر ہم حضرت امام کے صاحبزادوں خصوصاً حضرت زید بن علی میں پاتے ہیں۔ یعنی اُس زمانہ

## حضرت زید کا علم و فضل

میں جن جن چیزوں کو علم سمجھا جاتا تھا اور ان کے ماہرین جہاں کہیں پائے جاتے تھے۔ حضرت زید کے سوانح حیات سے معلوم ہوتا ہے۔ آپ نے ان تمام علوم میں ان کے ماہرین سے دست گاہ حاصل کرنے کی کوشش کی تھی کہ بیان کرنے والوں نے یہاں تک لکھا ہے کہ واصل بن عطا جو اپنے بعض اعزالی عقائد کی وجہ سے بدنام بھی تھا، آپ اس سے بھی استفادہ کرنے میں نہ جھجکے اور اسی چیز نے اس زمانہ کے سروجہ علوم و قرآن حدیث، فقہ و کلام، میں آپ کے پایہ کو اتنا بلند کر دیا تھا کہ گویا ان تمام

بغیثت ذیٹ صلا

هذا التقى التقى الطاهر لعلم۔ هذا الذي تحرف البطحاء وطائفة والبیت  
بجس نہ والحمل والحرام۔ لیکن ہمارے محدثین اہل السنن کو اس شخص پر جس نے حضرت زید کے اجتہادات و سائل کو جمع کر کے دنیا میں پیش کیا اعتماد نہیں ہے۔ اس شخص کا نام ابو خالد عمرو بن خالد الواسلی تھا۔ اسرار الرجال کی کتابوں میں اس شخص پر جرح کی گئی ہے، سب سے بڑا الزام اس پر یہ ہے کہ عطاروں کی دکان سے روٹی کے کاغذ خرید لیتا۔ اور جو حدیثیں ان کاغذوں میں ملتیں ان کو اپنی طرف منسوب کر کے روایت کرتا تھا۔ تفصیل کے لئے میزان ذہبی اور لسان البیزان ابن حجر وغیرہ دیکھیے ۱۲

لے بصرہ کا نور باف (غزال) تھا عقلیت کا عارضہ جس فرقہ سے اسلام میں شروع ہوا یعنی معتزلہ کے قدیم سر برآوردہ لوگوں میں سمجھا جاتا ہے، گناہ کبیرہ کا ارتکاب مسلمان کو مسلمان باقی نہیں رکھتا لیکن وہ کافر بھی نہیں ہوتا یہ درمیانی منزل اسی کی تراشی ہوئی ہے۔ حمل کے دونوں فریق میں سے ایک کو بر غلطی سمجھتا تھا، لیکن کون غلطی پر تھا اس کو متعین کرنے سے پرہیز کرتا تھا۔ حضرت عائشہ حضرت طلحہ حضرت زبیر صحابیوں کے متعلق بد بخت کہتا تھا کہ ایک دستہ بھاجی پر شہادت بھی ان لوگوں کی قابل قبول نہیں ہو سکتی لطیف یہ تھا کہ اس کا حرف اس کی زبان سے ادا نہیں ہوتا تھا، لیکن لفاظ کا اتنا بڑا عظیم سرمایہ اس کے پاس تھا کہ ساری عمر بے بے خبطے و تیار ہا سب میں ایسے الفاظ استعمال کرتا تھا جن میں سے نہیں ہوتی تھی مثلاً بر گئیوں، کو قمع مطر بارش کو غیت کہتا۔ واصل خواجہ حسن بصری کے حلقہ میں بھی بیٹھا تھا۔

علوم میں بذات خود وہ اجتہاد کا مقام رکھتے تھے آج بھی فرقہ زید یہ کا خیال ہے کہ وہ ان ہی کے اجتہاد کے مقلد ہیں، حضرت کی طرف متعدد کتابیں اس فرقہ میں منسوب ہیں۔ جن میں بعض طبع بھی ہو گئی ہیں۔

**قرآن سے تعلق** خیر فرقہ زیدیہ اور ان کے خیالات سے اس وقت بحث نہیں لیکن اتنا مسلم ہے کہ خاندانہ نبوت میں حضرت زید نے طلب علم میں جتنی کوشش کی، اس خاندان میں اس کوشش کی نظیر نہیں ملتی۔ خصوصاً قرآن کے ساتھ آپ کا جو تعلق تھا، اس کا اندازہ اسی سے ہو سکتا ہے جو خود آپ سے منقول ہے۔ خلوت بالقرآن ثلاث عشر سنہ منہ عنہم تیرہ سال تک قرآن کے مطالعہ کیلئے میں نے خلوت اختیار کی تیرہ سال تک ہر چیز سے الگ ہو کر قرآن میں آپ کا یہ استغراق کس لئے تھا، جہاں تک قرآن سے معلوم ہوتا ہے بات وہی تھی کہ امت اسلامیہ میں مختلف نسل و ادیان کے لوگ فوج و فوج جو داخل ہوئے، اور ہر ایک اپنے ساتھ کچھ اپنے موروثی عقائد و خیالات کے جراثیم بھی لایا۔ مسلمان ہونے کے بعد شعوری اور زیادہ تر غیر شعوری طور پر ان میں بعضوں نے یہ کوشش کی کہ اسلامی عقائد و مسلمات اور اپنے موروثی عقائد و خیالات میں مصالحت و موافقت کی شکل پیدا کریں، اور سچ پوچھتے تو پہلی صدی ہجری میں بیسیوں فرقوں کی اسلام میں جو بھرا ہو گئی۔ تو اس کی ایک بڑی وجہ یہ واقعہ بھی تھا دوسری طرف حکومت قائمہ کے ساتھ مسلمانوں کو کیا تعلق رکھنا چاہیے اس باب میں جیسا کہ گذر چکا طرح طرح کے خیالات لوگوں میں

بقیہ فٹ نوٹ ص ۱۴۱  
اگر خدا کی توفیق رفیق ہوئی تو کسی مستقل کتاب میں اس قصے کی تفصیل کی جائے گی، اتنی بات اس وقت بھی لوگوں کے گوش گزار کر دیتا ہوں کہ سب سے پہلا فرقہ اسلام میں قدریوں کا پیدا ہوا۔ صحیح مسلم وغیرہ سے بھی معلوم ہوتا ہے معبد بن خالد جینی نے اس مسئلہ کو پھیر کر فرقہ بندی کی ابتدا کی، مقریزی نے لکھا ہے کہ معبد نے اسوارہ کے ایک آدمی جس نے اپنی کینت ابویونس رکھ لی تھی اس مسئلہ کو اخذ کیا تھا، اسی لئے ابویونس الاسواری کہلاتا تھا۔ اسوارہ کون تھے ان کے تفصیلی حالات البلاذری وغیرہ میں ہیں گے۔ خلاصہ یہ ہے کہ ایران کے شاہی ماڈی گارڈ یا شاہی حبش کا نام اسوارہ تھا، ایرانی حکومت کی شکست کے بعد اس پوری ایرانی فوج نے حضرت سعد فاتح ایران سے خواہش کی کہ مسلمانوں کو جو رعایتیں حاصل ہیں اگر ہیں عطا ہوں تو ہم مسلمان ہو کر اسلامی آبادیوں میں آباد ہو جائے ہیں۔ ان کی شرط منظور کر لی گئی۔ اور بصرہ پھر کوفہ وغیرہ میں یہ آباد ہوئے۔ بلاذری نے تفصیل کے ساتھ ان کے حالات لکھے ہیں۔ اسلام سیاسی منافع کے لئے انہوں نے قبول کیا تھا۔

پھیلے ہوئے تھے چالیس چوروں کی جماعت مشائخ کی تھی اس نے تو سلاطین وقت کو ہر قسم کی مصلحت سے آزادی ہی بخش دی تھی۔ ان ہی کے بالمقابل خوارج اور ان کے بولمبول خیالات رکھنے والے فرقے تھے جو بات بات پر مسلمانوں کی گردنیں اڑا دینا، ان کے جان و مال کو حلال سمجھ لینا عورتوں اور بچوں کو لونڈی اور غلام بنا لینا اسی کو بطور پیشہ کے اختیار کئے ہوئے تھے جن کی جراتیں اس حد تک پہنچی ہوئی تھیں کہ حضرت مرتضیٰ علیہ السلام تک سے توبہ کرنے کا مطالبہ کرتے ہوئے کہتے کہ تب کما تبناد تم بھی اس طرح توبہ کرو جس طرح ہم نے توبہ کیا ہے، اسی طرح آپ دیکھ چکے کہ خود اہل بیت کے اراکین سیاسی معاملات سے یکسوئی اور قطعی علیحدگی کا طریقہ اختیار کئے ہوئے تھے، الغرض یہی سوال کہ پراگندگی اور انتشار کے اس حال میں "حق" کیا ہے، جہاں تک میں سمجھتا ہوں، تیرہ سال تک قرآن کے استغراق میں اسی سوال کا شائد جواب حضرت زید تلاش کر رہے تھے۔ پھر اس کا جواب ان کو کیا ملا میری بحث کے دائرے سے اس کی تفصیل خارج ہے۔

حضرت زید کی ایک تقریر

اجمالاً ان کی اس تقریر کا تذکرہ کر سکتا ہوں جو اس زمانہ کے مختلف اعتقادی فرقوں کا ذکر کرتے ہوئے کہا جاتا ہے، حضرت شہید نے فرمایا تھا کہ میں ان لوگوں سے بھی بری ہوں جو حق تعالیٰ کو اس کے مخلوقات جیسی ہستی خیال کرتے ہیں۔ اور ان جہڑوں سے بھی بری ہوں جنہوں نے اپنی ساری شرارتوں اور بد اعمالیوں کی گٹھری خدا پر لاد دی ہے یعنی ہم کچھ نہیں کرتے سب خدا کرتا اور کراتا ہے، اور میں ان لوگوں سے بھی بری ہوں جنہوں نے بدکاروں اور شرعیروں کے دل میں یہ توقع پیدا کر دی ہے کہ خدا ان کو یوں ہی چھوڑ دے گا یعنی صرف ایمان کا دعویٰ کافی ہے نجات کے لئے عمل صالح کی ضرورت نہیں جو مرجیہ کا عقیدہ ہے، اور میں ان دین باختوں سے بھی بری ہوں جو حضرت علی کو کافر کہتے ہیں اور ان رافضیوں سے بھی جدا

لہ اشارہ ان لوگوں کی طرف تھا جو خداوند تعالیٰ کے لئے آدمی کی طرح آنکھ کان ہاتھ وغیرہ ثابت کرتے بلکہ بعض ان میں کہتے کہ بجز ڈاڑھی اور شرم گاہ کے خدا میں وہ سارے اجزا پائے جاتے ہیں جو آدمی کے جسد میں ہیں ان کا یہ بھی خیال تھا کہ عرش کی جسامت اللذمیاں کی جسامت سے چار انگل زیادہ ہے کیونکہ عرش کی صفت قرآن میں عظیم آئی ہے کم از کم چار انگل تو اس تخت کو بڑا ہونا چاہیے جس پر خدا بیٹھا ہے (العیاذ باللہ)



ہوں جو ابو بکر و عمر کی تکفیر کرتے ہیں، مگر خیران باتوں کا تعلق تو دینی اور مذہبی عقائد و خیالات سے تھا، حکومت مسلطہ جن ناکردنیوں کا ارتکاب کر رہی تھی اور اس کے حکام جن ناکفیتوں پر مسلمانوں کے حق میں جبری ہو گئے تھے ان کے مقابلہ میں کیا طریقہ عمل اختیار کر لیا جائے، یقیناً اس خلوت بالقرآن کے تیرہ سالوں میں یہ سوال بھی ان کے سامنے تھا اور میں سمجھتا ہوں کہ اسی سوال کا جواب تھا جو کوفہ کی گلیوں میں آپ کے خون سے لکھا گیا بیان کیا جاتا ہے کہ اپنی شکست کا جب آپ کو یقین ہو گیا تو اس وقت فرمایا کہ:-

”شکر ہے اُس خدا کا جس نے مجھے اپنے دین کو حد کمال تک پہنچانے کا اس وقت موقع عطا فرمایا“

اس کے بعد فرمایا اور یہی فقرہ خاص طور پر قابل توجہ ہے، یعنی فرمایا:-  
 جب کہ میں رسول اللہ صلی اللہ علیہ وسلم سے سخت شرمندہ تھا کہ اُن کی اُمت کو معروف کا حکم میں نے کیوں نہیں دیا اور منکر سے کیوں نہیں روکا۔  
 دوسری روایت کے الفاظ اسی کے قریب قریب ہیں یعنی آپ نے فرمایا:-  
 خدا کی قسم مجھے یہ چیز سخت ناگوار تھی کہ میں محمد رسول اللہ صلی اللہ علیہ وسلم سے ملاقات کروں اور اس حال میں ملاقات کروں کہ ان کی اُمت کو نہ معروف کا میں حکم دیتے ہوتا اور نہ منکر سے منع کئے ہوتا۔

اسی روایت میں یہ بھی ہے کہ:-

”خدا کی قسم کھا کر کہتا ہوں کہ اللہ کی کتاب اور رسول کی سنت کو جب میں نے درست کر لیا تو اس کے بعد مجھے اس کی قطعاً پرواہ نہیں ہے کہ میرے لئے آگ جلائی جائے اور مجھے اس میں جھونک دیا جائے“ مقدمہ روض النفر۔

میرے خیال میں تو شائد ان کا یہی جذبہ تھا جس کی چنگاری ان کے اندر سلگتی اور بھڑکتی رہتی تھی مشہور محدث ابو عوانہ نے حضرت فہید کے متعلق جو یہ لکھا ہے کہ:-

کان زید بن علی یری الحیاة عن امّا زید بن علی کے لئے زندگی ایک بوجھ بن گئی تھی زندگی سے وہ کان ضحماً بالحیاة صہ مقدمہ روض النفر۔ وہ تنگ آچکے تھے۔

یہی خیال کہ اپنے نانا محمد رسول اللہ صلی اللہ علیہ وسلم کو کیا منہ دکھاؤں گا اسی چیز نے شاید ان کی زندگی کو ان پر دو بھر کر دیا تھا حالات سے معلوم ہوتا ہے کہ جو کچھ اندر تھا وہ باہر کیسے آئے

اسی فکر میں زندگی کے ایک بڑے حصہ میں وہ سرگرداں اور پریشان تھے کہ اچانک ابن النضرانہ کو بات سوجھی یا سمجھائی گئی۔ وہ حضرت کے پاس مال کے رکھوانے کا دعویٰ کرتا ہے اور ہشام کے لئے "مال" کی آواز سے زیادہ دلچسپ آواز کوئی نہ تھی۔ المسعودی نے اس کی خصوصیت بھی لکھی ہے کہ کان مجمع الاموال (یعنی مال جمع کرنے کا اس کو بہت ڈھب تھا) حتیٰ کہ اسی کا بیان ہے کہ

"ہشام کے عہد میں لوگ اسی کی روش پر چلنے لگے جس کے پاس جو کچھ تھا اس کے دبائینے کی فکر میں ڈوب گیا حسن سلوک کے راستے مسرد ہو گئے اور مہمان نوازی کا سلسلہ ٹوٹ گیا (المسعودی بر حاشیہ کامل ۱۲۲/۲۲۷)

بھلا جس بادشاہ کا حال یہ ہو کہ رعایا پر خواہ کچھ ہی گذر جائے لیکن اپنے غلہ کی فروخت کی فکر دوسروں کے غلوں کی بکری سے پہلے ہو یہ بادشاہ ہوا یا کوئی اور...  
بہر حال ہوا یہی جیسا کہ پہلے بھی کہا چکا ہوں کہ سننے کے ساتھ ہشام نے اسی وقت مدینہ کے والی کے نام فرمان روانہ کیا کہ زید اور جن جن لوگوں کا نام خالد نے اس سلسلہ میں لیا ہے ان کو میرے پاس دمشق بھیج دو، فرمان مدینہ آتا ہے والی ان سب کو واقعہ سے مطلع کرتا ہے۔ حضرت زید حیرت میں رہ جاتے ہیں کہ کہاں خالد اور کہاں اس کا مال والی نے بھی سن کر یہی کہا کہ آپ لوگ سچ کہتے ہیں مگر میں مجبور ہوں دمشق جانا پڑے گا۔ وائے برندش روانہ ہوئے دمشق پہنچے، ہشام نے پہلے خود پوچھ گچھ کی، طبری نے لکھا ہے کہ بیان سننے اور کافی جرح و سوال کے بعد ہشام کو حالانکہ اطمینان بھی ہو گیا خود اس نے اعتراف کیا کہ

انتما عندی اصدق من ابن النضرانہ <sup>۲۲۱</sup> نضرانہ کے لڑکے خالد سے آپ لوگ میرے نزدیک زیادہ سچے ہیں

چاہیے تھا کہ اب ان حضرات کو مدینہ منورہ واپس کر دیتا۔ لیکن ایسا معلوم ہوتا ہے کہ مال کی محبت

## حضرت زید کونے میں

میں اسے دوسرے ہوا کہ شاید برسر زمین خالد کے روبرو ہونے کے بعد کوئی ایسی بات معلوم ہو جس سے مال کا پتہ چلے، اس نے دولتوں کو حکم دیا کہ۔

آپ دولتوں یوسف (گورنر کوفہ) کے پاس جائیے، تاکہ یوسف خالد سے

آپ کے سامنے معاملہ دریافت کرے اور منہ پاس کے دعوے کو جھٹلاتو "ص ۲۱۲ کامل

اور یوں خود ہشام نے کوفہ پہنچنے کا حضرت زید کے لئے ایک ذریعہ پیدا کر دیا تقدیر اسی کا نام ہے امرار بنی امیہ ہمیشہ اس کی نگرانی رکھتے تھے کہ اہل بیت کا کوئی آدمی کوفہ پہنچنے نہ پائے۔ یا پہنچے بھی تو اس کی باضابطہ نگرانی رکھی جاتی تھی، لیکن مال کی محبت میں ہشام کچھ ایسا اندھا ہورہا تھا کہ خود ہی قدغن کر کے باصرار تمام حضرت شہید اور ان کے ساتھ عبداللہ بن عباس کے پوتے داؤد بن علی کو زبردستی کوفہ پہنچا دیا جیسا کہ عرض کر چکا ہوں خالد اور حضرت زید کی دو بدو گفتگو جب ہوئی تو خود خالد نے اعلان کیا کہ میں نے مال ان حضرات کے پاس نہیں رکھوایا۔ اور حضرت زید کے یہ دریافت کرنے پر کہ پھر تو نے ہمارا نام کیوں لیا اس نے جوابات جو اب میں کہی تھی کہ آپ کے آنے سے مجھے توقع ہے کہ شام و نجات کی کوئی راہ نکل آئے۔ وہی بات سامنے آگئی۔

کوفہ جہاں گذشتہ دنوں میں جو کچھ گذر چکا تھا وہ تو گذر ہی چکا تھا لیکن مسلمانوں کی مسجدوں کے مینارے جو ڈھائے گئے تھے اور ان کے مقابلہ میں عیسائیوں کے لئے گرجا بنایا گیا تھا۔ ایمان والوں پر شرک و کفر کا تسلط قائم کیا گیا تھا، بادشاہ کی آمدنی میں تاکہ کمی نہ ہو رعایا کو بھوکوں مرنے پر مجبور کیا جا رہا تھا، خالد کے ہٹنے کے بعد جو دو سرے صاحب گورنر بن کر آئے وہ بھی سگ زرو کے بھائی شغال ہی نکلے صدق ابن اللخناء جس کا تکیہ کلام تھا، بیچ بھی ان کے نزدیک جھوٹ تھا اور جھوٹ بھی جھوٹ تھا، دن کو رات کہنا بھی جرم تھا، اور دن کہنا بھی گناہ، یہ اور اسی قسم کے بیسیوں ہرے زخم تھے جن میں کوفہ والے تڑپ رہے تھے۔ ظاہر ہے کہ ظلم و ستم کی ان ہی تاریکیوں میں اچانک خالو ا وہ نبوت کے ایک چشم و چراغ کا ان تمام ظاہری و باطنی کمالات کے ساتھ ان لوگوں میں آجانا جن کی ہر مومن قلب کو تلاش رہتی ہے، رحمت کے ایک فرشتہ ہی کا آجانا تھا نہ صرف عوام بلکہ کوفہ میں خواص کا جو طبقہ تھا، اس میں بھی ایک ہل چل پیدا ہو گئی۔ اتفاق کی بات دیکھئے کہ احمق یوسف نے بجائے کوفہ کے ایسے خطرناک دلوں میں حیرہ کو اپنا مستقر بنا لیا۔ حضرت زید چونکہ خود خلیفہ کی طرف سے کوفہ تشریف لائے تھے۔ اس لئے اہل بیت کی آمد و رفت پر جو نگرانی حکومت کی رہتی تھی، اس نگرانی میں بھی قدرتا نگرانوں نے تساہل سے کام لیا۔

بہر حال نتیجہ ان باتوں کا جو کچھ ہو سکتا تھا وہی سامنے پیش آیا، عوام کو

کوفہ میں حضرت زید کے معتقدین

تو جانے دیجئے جیسا کہ میں نے عرض کیا۔ خواص کے طبقات میں بھی یہ بات محسوس ہونے لگی کہ حضرت زید کا اتفاقی طور پر کوفہ آجانا ایک معتمد موقعہ ہے۔ خواص سے میری ملاقات اہل علم و تقویٰ کا گروہ ہے جن کی کوفہ میں ایک بہت بڑی تعداد تھی۔ پھر ان میں بعض جو زیادہ جو شیلے تھے انہوں نے تو علانیہ حضرت زید کی طرف سے لوگوں سے بیعت تک لینی شروع کر دی۔ اس طبقہ کے سرگروہ وہی منصور بن المعتمد تھے جن کے متعلق کچھ دیر پہلے یہ تذکرہ کیا گیا تھا کہ حضرت امام ابوحنیفہ اور ابن معتمد خلوت میں مل کر باتیں کرتے اور روتے تھے۔ لکھا ہے کہ کان منصور بن المعتمد بید و علی الناس منصور بن معتمد گشت کر کے لوگوں سے حضرت زید بن علی یاخذ البیعة لزید بن علی ۵۵ روز کے لئے بیعت لیتے تھے۔

یہ ظاہر ابن معتمد اور ان ہی جیسے بزرگوں کی کوششوں کا نتیجہ جیسا کہ تاریخوں میں بیان کیا جاتا ہے کہ چالیس ہزار انسانوں نے حضرت زید کے ساتھ مل کر بنی امیہ کی حکومت سے مقابلہ کرنے کا عہد کیا۔ اور حضرت کے ہاتھ پر بیعت کی۔

اسی کے مقابلہ میں خواص ہی کا ایک دور اندیش طبقہ تھا جس کے سامنے کوفہ کی گذشتہ تاریخ کے اوراق کھلے ہوئے تھے، کوفہ والوں ہی نے ان ہی زید کے دادا حضرت امام حسین اور امام حسن بلکہ خود حضرت علی کرم اللہ وجہہ کے ساتھ جو کچھ کیا تھا وہ سب ان کے سامنے تھا اس طبقہ کے سرخیل مشہور محدث سلمہ بن کہیل تھے۔ انہوں نے صحابہ کی بھی آنکھیں دیکھی تھیں اور اہل بیت کے ساتھ خاص تعلق رکھنے کی وجہ سے کچھ تشیع میں بدنام بھی تھے انہوں نے حضرت زید کو بہت سمجھا یا پچھلے تائخی واقعات یاد دلائے لیکن سلمہ گفتگے کامیابی اور ناکامی کے نتائج کو پیش نظر رکھ کر رہے تھے اور شہید کے سامنے صرف ایک بات تھی۔ حضرت کی زبان مبارک پر چند اشعار بھی اس زمانہ میں جاری تھے ایک منسرحہ یہ بھی تھا:

انی امر بوساموت ان لم اقتل

میں ایک شخص ہوں بہر حال مروں گا اگر قتل نہ ہو سکا

۱۔ منصور بن المعتمد سلمہ بن کہیل کا مقام کوفہ میں کیا تھا۔ اس کا اندازہ اسی سے ہو سکتا ہے کہ عبدالرحمن بن مہدی مشہور ناقد و محدث کا قول تھا، لم یکن بالکوفہ اثبت من اربعۃ منصور و عمر بن مرہ و سلمہ و ابو حصین (تہذیب) یعنی منصور اور سلمہ عمرو بن مرہ اور ابو حصین سے حدیث میں استوار ترین محدث کوئی دوسرا کوفہ میں نہ تھا۔



کہتے ہیں کہ سلمہ بن کہیل نے جب دیکھا کہ حضرت اپنے ارادہ پر مستقل ہیں تو عرض کیا کہ مجھے کوفہ سے باہر نکلنے کی اجازت دیجئے شاید کوئی ایسا حادثہ پیش آجائے جو مجھ سے دیکھا نہیں جاسکے (کامل ص ۸۷ ج ۷) اور واقعی کوفہ سے نکل کر ہمامہ چلے گئے، لیکن جیسا کہ طبقات میں ہے۔

سلمہ بن کہیل کا سلسلہ میں انتقال اسی زمانہ میں ہوا، جس زمانہ میں حضرت زید

بن علی کوفہ میں شہید ہوئے ص ۲۲۱

اور حضرت شہید کی وہی بات۔

انہی اہل ہماصوت ان لم اقتل میں ایک شخص ہوں، بہر حال مروں گا اگر قتل نہ ہو سکا

پوری ہوتی۔ کسی نے سچ کہا ہے کہ موت کے معہ کا حل "شہادت" کے سوا اور کچھ نہیں ہے۔

جاں بچانا وہ دگر نہ از تو بتا ندا جمل خود تو منصف باش اے دل این کن یا آن کن

مگر ظاہر ہے کہ یہ دونوں طبقہ مخلصین ہی کا تھا یعنی جو کچھ بھی یہ لوگ کہہ رہے تھے اخلاص و

صداقت و فاداری ہی کے تحت کہہ اور کر رہے تھے۔ پھر ان ہی مخلصین میں ایک اور طبقہ نظر آتا ہے

سہ میں نے مخلص کا لفظ اس لئے لکھا ہے کہ ان ہی کوفہ والوں میں ایک اور گروہ بھی تھا جو اہل بیت کے محبت کے دعوے

میں سب سے آگے تھا حضرت کے ارادے سے مطلع ہونے کے بعد ان کی خدمت میں حاضر ہو کر دریافت کیا کہ آپ کس چیز کی

دعوت دیتے ہیں جواب میں فرمایا "اللہ کی کتاب کی طرف اور اللہ کے رسول کی سنت کو زندہ کیا جائے اس کی طرف تم

لوگوں کو بلاتا ہوں اور یہ کہ دین میں جو نئی باتیں پیدا ہو گئی ہیں ان کا ازالہ کیا جائے۔ اگر میری بات سنتے ہو تو سعادت

حاصل کرو گے اور انکار کرتے ہو تو میں تم پر واروغہ مقرر نہیں کیا گیا ہوں" کہتے ہیں کہ اس پر ان لوگوں نے سوال اٹھایا

کہ ابو بکر و عمر کے متعلق تمہارا کیا خیال ہے جواب میں ارشاد فرمایا کہ اس کے سوا اور کیا کہہ سکتا ہوں کہ رسول اللہ صلی اللہ

علیہ وسلم کی صحبت و رفاقت میں ان حضرات نے زندگی گذاری اور صحبت و رفاقت کا حق ادا کر دیا دونوں نے اللہ

کی راہ میں جہاد کیا کوشش کی جتنی کوشش کہ ممکن تھی اور میں نے اپنے گھر کے لوگوں میں کسی سے نہیں سنا کہ ان دونوں

تے تبرا اور جدائی انھوں نے اختیار کی بلکہ جس کسی سے سنا ہمیشہ خیر اور بھلائی کے سوا کچھ نہ سنا تب ان لوگوں نے کہا

کہ پھر تم اپنے خاندان کے خون کا اور ظلم کا بدلہ لینا نہیں چاہتے۔ ابو بکر و عمر نے تمہارے خاندان کی حکومت پر قبضہ جمالیا

اور دنیا کو تم لوگوں کی پیٹھ پر سوار کر دیا جس کا سلسلہ آج تک جاری ہے کہ لوگ تم لوگوں کو قتل کر رہے ہیں مار رہے

ہیں حضرت زید نے سن کر فرمایا بلاشبہ ان لوگوں کے وہ حکم ہوئے اور ہم لوگوں کے بھی لیکن کتاب اللہ اور رسول اللہ

صلی اللہ علیہ وسلم کی سنت اور طریقے پر عمل کرنے میں ان لوگوں نے قطعاً کسی قسم کی کوتاہی نہیں کی تب ان لوگوں

جو ایک طرف کوفہ والوں کی تاریخی بے وفائیوں کو دیکھتے ہوئے کھل کر مقابلہ کا مشورہ دیتا ہے اور چونکہ بنی امیہ کے مظالم کا پانی لوگوں کے سر سے اونچا ہو چکا تھا اس لئے اس معتمد موقع کے ضائع ہو جانے پر اپنے آپ کو اس نے راضی نہیں پایا۔ اس گروہ کے سرخیل جہاں تک میرا خیال ہے کوفہ کے محدث جلیل اور امام نبیل **صلی اللہ علیہ وسلم** میں تاریخوں میں ان کا قول نقل کیا جاتا ہے کہ ایک طرف وہ یہ بھی کہتے جاتے تھے کہ

واللہ لیخزن لنا واللہ لسلمنا  
خدا کی قسم یہ لوگ زبرد کو چھوڑیں گے دشمنوں کے سپرد کر دیں گے  
کما فعلوا بحینا و عہدنا  
جیسے ان کے دادا اور چچا کے ساتھ بھی ان ہی کو زوالوں نے ہی سلوک کیا  
لیکن اسی کے ساتھ بے چارے یہ بھی کہتے کہ :-

لعمرو فطرتنا

میں نے کہا کہ اگر ابوبکر و عمر نے تم لوگوں پر ظلم نہیں کیا تو پھر بنی امیہ بھی ظلم نہیں کر رہے ہیں اور جب واقعہ یہی ہے تو بنی امیہ سے مقابلہ کرنے کی دعوت ہم لوگوں کو کیوں دیتے ہو کیونکہ ایسی صورت میں تو وہ بھی ظالم نہیں ہیں کیونکہ بنی امیہ والے تو ابوبکر و عمر ہی کے طریقے کی پیروی کر رہے ہیں اس پر حضرت زید نے فرمایا کہ بنی امیہ والے قطعاً ابوبکر و عمر جیسے نہیں ہیں بنی امیہ والے تو تم پر بھی ظلم کر رہے ہیں اور خود اپنے آپ پر ظلم کر رہے ہیں۔ اور رسول اللہ کے گھرانے والوں پر ظلم کر رہے ہیں یہی موقع تھا جس پر ان لوگوں نے مشہور لفظ استعمال کیا۔ یعنی ہوسے کہ ان ہرمت منہما والاس فضائلک را تو ابوبکر و عمر سے بیزاری کا تم اعلان کر دو۔ نہ ہم تمہارا ساتھ چھوڑیں گے) یہ سننے کے ساتھ کہا جاتا ہے کہ حضرت زید نے زور سے اللہ کی صدا بند کرتے ہوئے فرمایا کہ میرے والد فرماتے تھے کہ رسول اللہ صلی اللہ علیہ وسلم نے حضرت علی سے کہا تھا کہ ایک قوم ہوگی جو ہم لوگوں کو اہل بیت سے محبت کرے گی، لیکن ان کا ایک لقب ہوگا اسی سے وہ پہچانی جاسکتی جائے گا تو تم لوگ "الرافضہ" ہو۔ مقدمہ روضہ بحوالہ مندرجہ ذیل وغیرہ) کہتے ہیں کہ یہی پہلا دن تھا جس دن سے لفظ کا لفظ دنیا میں چل پڑا یہ بھی بیان کیا جاتا ہے کہ حضرت زید سے ان لوگوں نے یہ بھی کہا کہ تم ہمارے امام نہیں ہو انھوں نے پوچھا کہ پھر کون تمہارے امام میں ہوے کہ تمہارے چچا زاد بھائی جعفر ہمارے امام ہیں حضرت زید نے کہا کہ بے شک اگر جعفر اس کا دعویٰ کریں کہ وہ بنی امام ہیں۔ تو وہ بیخ کہیں گے خیر لکھو کہ ان لوگوں نے کہا کہ زید ہمزہ کا آج کل بند ہے کوئی ناصد چالیس اشرفی سے کم میں خط لے جاتے پر آدھ ہی نہیں ہوتا حضرت نے چالیس اشرفیاں اسی وقت خواندگی اور فرمایا تا صد وانہ کرو، لیکن صبح کو ان لوگوں نے کہا کہ جعفر تمہاری خاطر کرتے ہیں۔ مارات۔ یہ کام بیٹے ہیں اس پر زید نے فرمایا افسوس تم لوگوں پر کیا امام بن ساری سے کام لیتا ہے یا حق کو چھپاتا ہے اس پر وہ لوگ چلے گئے ۱۲

والله لو لا ضارساتي لخربت معدنهم (مقدمہ رضی) خدا کی قسم اگر انکھ میں، میرے ہر نہ ہوتا تو ان کے ساتھ میں بھی نکل کھڑا ہوتا۔

یہ اعمش کے شاگرد و رشید امیر المؤمنین فی الحدیث شعبہ کی روایت ہے، کچھ بھی حال کو ف کے دوسرے امام سفیان ثوری کا معلوم ہوتا ہے یعنی حضرت کے ساتھ جنگ میں بھی شریک نظر نہیں آتے۔ لیکن اسی کے ساتھ ابو عوانہ کی روایت ہے کہ:-

اذ ذکرتہ بن علی یقول بذال  
مہجته لربہ وقامر بالحق لخالقہ  
والحق بالشہداء المرہن وقین من  
آبائہ ۵۵ (مقدمہ رضی)

جب سفیان ثوری حضرت زید کا ذکر کرتے تو کہتے اپنی جان اللہ کی راہ میں نثار کر دی اور اپنے خالق کی مرضی کی پابندی میں حق کو لے کر کھڑے ہوئے اور اپنے ان گذشتہ آبارو اجداد میں شریک ہو گئے۔ جنہیں خدا نے شہادت روزی کی تھی

مخلصین کے اسی طبقہ میں مجھے حضرت امام ابوحنیفہ بھی نظر آتے ہیں، لیکن اسی کے ساتھ امام کے

## امام کی حضرت زید سے عقیدت

متعلق بعض خصوصی واقعات بھی اسی سلسلے میں بیان کئے جاتے ہیں، جن میں سب سے بڑی بات تو یہ نظر آتی ہے کہ امام ابوحنیفہ کو خود حضرت شہید رحمۃ اللہ علیہ نے یاد فرمایا اور اپنا ایک خاص قاصد جس کا نام فضیل بن زبیر تھا اُس کو حضرت امام کے پاس روانہ فرمایا۔ یہ ایک ایسی خصوصیت ہے جو امام کے سوا اکابر کوفہ کے ساتھ جہاں تک روایات کا تعلق ہے حضرت شہید نے غالباً اختیار نہیں فرمائی۔ خود فضیل بن زبیر کا بیان ہے۔

كنت رسول زید بن علی الی ابی حنیفۃ ۵۵ میں امام ابوحنیفہ کے پاس حضرت زید کا قاصد بن کر گیا تھا۔ فضیل کا بیان ہے کہ امام ابوحنیفہ نے سب سے پہلے سوال اس سلسلہ میں مجھ سے جو کیا تھا وہ یہ تھا کہ

فقہا رجو اس زمانہ میں طبقہ اہل علم کی تعبیر تھی، اُن لوگوں میں سے حضرت زید کے پاس کن کن لوگوں کی آمد و رفت ہے۔

فضیل نے چند ممتاز ہستیوں کے نام گنوائے۔ نہیں کہا جاسکتا کہ امام ابوحنیفہ کی غرض اس

سے امام اعمش اور شعبہ حدیث و رجال کے ائمہ ہیں ان کے حالات کی تفصیل موجب تطویل ہوگی۔ اہل علم سے ان کے حالات پوشیدہ نہیں ہیں، میں ۱۲

سوال سے کیا تھی؟ یہ ظاہر یہی معلوم ہوتا ہے کہ وہ ان لوگوں کے ذریعہ سے تحریک کے انجام کے متعلق کچھ رائے قائم کرنا چاہتے تھے۔

## حضرت زید کی حمایت میں حضرت امام کا ایک تاریخی بیان

اور غالباً فضیل کے اسی جواب کے بعد امام نے اپنا وہ تاریخی بیان دیا جو چند معمولی الفاظ کے رووبدل کے ساتھ حضرت امام کے سوانح عمریوں میں نقل ہوتا چلا آ رہا ہے مختلف مواقع پر اس بیان کے بعض اجزاء کا ضمنی ذکر میں نے پہلے بھی کیا ہے لیکن وقت آ گیا ہے کہ حضرت امام کے اس "بیان" پر اب ذرا تفصیلی نظر ڈالی جائے۔ اس بیان کے چند اجزاء ہیں۔

(۱) پہلا جز تو یہ ہے کہ امام ابوحنیفہ نے یہ فتویٰ دیا کہ

خروجہ یضاً ہی خروج رسول اللہ ﷺ حضرت زید کا اس وقت اٹھ کھڑا ہونا رسول اللہ ﷺ صلی اللہ علیہ وسلم یومہ بدر ص ۲۶

یہ ظاہر یہ معلوم ہوتا ہے کہ فضیل بن زبیر کو ایلچی بنا کر حضرت شہید نے امام کے پاس جو بھیجا تھا تو گو لکھنے والوں نے صرف یہی لکھا ہے کہ

ارسل اعلیٰ ابنی حنیفۃ یلعو ۶  
الی نفسہ ص ۲۶

حضرت زید نے فضیل کو ابوحنیفہ کے پاس اس لئے بھیجا تھا کہ اپنی ذات کی طرف امام ابوحنیفہ کو دعوت دینا چاہتے تھے (یعنی میرے ہاتھ پر بیعت کرو)

لیکن جہاں تک میرا خیال ہے۔ ممکن ہے کہ اسی کے ساتھ امام سے اس باب میں حضرت شہید نے اگر یہ شرعی مشورہ بھی حاصل کیا ہو کہ موجودہ حالات میں بنی امیہ کی حکومت کے مقابلہ میں کھڑا ہونا شرعاً آپ کے نزدیک کس قسم کی بات ہے؟ تو اس کی بھی گنجائش ہے ہو سکتا ہے کہ اسی کا جواب امام نے ان الفاظ میں دیا یعنی قریش کے مقابلہ میں آنحضرت صلی اللہ علیہ وسلم کا صف آرا ہو جانا جیسے ایک غیر مشتبہ فیصلہ تھا۔ اسی طرح گو اس وقت مقابلہ میں بجائے کافروں کے وہ لوگ ہیں جو اپنے آپ کو مسلمان کہتے ہیں۔ لیکن اپنے طریقہ عمل سے بنی امیہ کی حکومت جن نتائج تک پہنچ چکی ہے ان کو دیکھتے ہوئے اس حکومت کے الٹ دینے کی کوشش قطعاً ایمان و اسلام کا اقتضار ہے گو یا امام نے ان الفاظ میں حضرت زید کے خروج کی شرعی تصحیح فرمائی ہے جیسا کہ آئندہ معلوم بھی ہو گا کہ اس قسم کے مواقع میں حضرت



انہما مساک تھا اسی مسلک کا اظہار ایک خاص قسم کی تعبیر کے ذریعہ فرمایا ہے بلکہ اگر اُسے خوش اعتقاد ہی نہ قرار دیا جائے تو ایک طرح سے ان ہی الفاظ سے حضرت امام نے اس انجام کی پیش گوئی بھی کر دی تھی جو آخر حضرت شہید کے سامنے آیا۔ مطلب یہ ہے کہ جس وقت فضیل حضرت شہید کا پیغام لے کر امام ابوحنیفہ کے پاس آئے تھے۔

جیسا کہ کتابوں سے معلوم ہوتا ہے، بجز الرافضہ حضرت زید کی دعوت جہاد کے قریب قریب سارے اہل کوفہ امام کے ساتھ ہو کر حکومت سے مقابلہ اور مقابلہ کے لئے تیاری کا وعدہ کر چکے تھے بلکہ لکھا ہے کہ چالیس ہزار آدمیوں نے تو حضرت شہید کے ہاتھ پر اس معاہدے کے متعلق باضابطہ بیعت بھی کی تھی جو حضرت شہید لوگوں سے لے رہے تھے یعنی حضرت زید فرماتے تھے۔

ہم تم لوگوں کو اللہ کی کتاب اور رسول اللہ صلی اللہ علیہ وسلم کی سنت کی طرف دعوت دیتے ہیں اور تمہیں بلا تے ہیں کہ آؤ اور ظالموں سے جہاد کرو، جو کمزور ہو گئے ہیں ان کو ظلم سے بچاؤ، اپنے حقوق سے جو محروم کئے گئے ہیں ان کے حقوق ان تک پہنچاؤ، اور مسلمانوں کا یہ مال جو بیت المال میں جمع ہوتا ہے، اس کو مساوی طور پر مسلمانوں میں تقسیم کرایا جائے۔

لوگ جواب میں جب نعم رہاں، کہتے تب آپ ہر بیعت کرنے والے کے ہاتھ پر ہاتھ رکھ کر پھر فرماتے کہ:-

یہ خدا اور اس کے رسول کے ساتھ معاہدہ ہے کہ تم میرے ساتھ وفادار ہو گے اور میرے دشمن سے لڑو گے اور ظاہر و باطن، خلوت و جلوت میں میری ہی فواہی کرو گے۔

جب اس کے جواب میں میں بھی نعم رہاں، کی آواز آتی تب آپ ہاتھ پر ہاتھ کو پھیر کر فرماتے

(اے اللہ گواہ رہ)

اللہم اشہد

بعضوں نے اگرچہ لکھا ہے کہ اس طریقہ سے باضابطہ بیعت پندرہ ہزار آدمیوں نے کی تھی لیکن عام روایت چالیس ہزار ہی کی ہے۔ خود سلمہ بن کہیل کے مکالمہ میں یہ دریافت کرنے پر کہ اب تک کتنے آدمی آپ کے ہاتھ پر بیعت کر چکے ہیں۔ حضرت شہید نے اربعون الفاظ فرمایا تھا سلمہ بن کہیل نے حضرت کو مقابلہ کے امداد سے روکنے کے لئے جو مکالمہ کیا تھا اسی کی طرف اشارہ ہے۔ لکھا ہے

مگر جیسا کہ آخر میں ثابت ہوا کہ لڑنے کے لئے حضرت شہید جب باہر نکلے تو آپ کے ساتھ قریب قریب وہی تعداد رہ گئی تھی جو بدر میں رسول اللہ صلی اللہ علیہ وسلم کے ساتھ تھی۔ یعنی بعض روایتوں میں تو آپ کے ساتھ کل دو سو اٹھارہ آدمی رہ گئے اور بعضوں میں بجائے دو سو کے

بقیہ نمٹا نوٹ ص ۱۵۲

۱۰ سلمہ نے حضرت شہید سے پوچھا۔ آپ کے ہاتھ پر اس وقت تک کتنے آدمی بیعت کر چکے ہیں۔ شہید :- ”چالیس ہزار“

۱۱ سلمہ :- موجودہ دور کے لوگ زیادہ بہتر اور اچھے ہیں یا آپ کے دادا کے زمانے کے لوگ : یا وہ اچھے تھے۔

۱۲ سلمہ :- اور آپ کے دادا حسین کے ہاتھ پر بیعت کرنے والوں کی کتنی تعداد تھی۔

۱۳ شہید :- و اما کے زمانہ کے لوگ زیادہ بہتر تھے۔

۱۴ سلمہ :- پھر جب آپ کے دادا کے ساتھ لوگوں نے وفا داری نہ کی تو کیسے خیال کرتے ہیں کہ یہ لوگ وفا دار رہیں گے۔

۱۵ شہید :- اسی ہزار

۱۶ سلمہ :- لیکن وقت پر حسین کے ساتھ کتنے رہ گئے

۱۷ شہید :- تین سو

۱۸ سلمہ :- خدا کا حوالہ دے کر عرض کرتا ہوں کہ آپ بہتر ہیں یا آپ سے زیادہ بہتر آپ کے دادا تھے

اس کے جواب میں حضرت شہید نے جو بات کہی اس سے بھئی معلوم ہوتا ہے کہ باوجود سب کچھ جاننے کے وہ کچھ سہلے نہ ہوتے تھے۔ بعض روایتوں میں ہے کہ آپ نے بیعت کا مذاکریا یعنی لوگوں سے بیعت لے کر میں بھی گویا مذاکرہ کا پابند ہو چکا ہوں اب تو بہر حال اس کو نباہنا پڑے گا بعض روایتوں میں اسی سوال کے جواب میں ایک دلچسپ بات حضرت شہید سے یہ منقول ہے کہ میرے دادا حسین رضی اللہ عنہما نے یزید سے اس وقت مذاکرہ کیا جب کہ امیر آگے کی طرف بڑھ رہے تھے اور میں ان کے مقابلہ میں اس وقت اُترا ہوں جب یہ گھر رہے ہیں۔

۱۹ قصہ تو طویل ہے تفصیل نام تاریخی کتابوں میں پڑھئے۔ حاصل یہ ہے کہ یوسف بن عمرو جو اس وقت کوثر کے ناہر حیرہ میں تھا کو وال شہر کے نام نے حکم بھیجا کہ لوگ مسجد کی نمازیں دیکھتے ہیں وہیں داخل ہوں تو فوراً مسجدوں کے دروازے بند کر کے ان کا محاصرہ کر لیا جائے اور کسی کو مسجدوں سے نکلنے کا موقع نہ دیا جائے۔ اسی طرح ہر محلہ کے دروازے بھی بند کر دیئے جائیں۔ حضرت پر اپنے ساتھیوں کے ساتھ جب معرکہ آرائی کے لئے نکلے تو اس معمولی تعداد کو دیکھ کر فرمایا کہ لوگ کہاں گئے جواب دیا گیا کہ مسجدوں میں بند کر دیئے ہیں۔

۲۰ حضرت نے فرمایا قل جعلوہا حسینیا لوگوں نے اس واقعہ کو بھی حسینیا واقعہ بنا لیا، لیکن آپ نے ہمت نہیں ہاری۔ اتنے ہی آدمیوں کے ساتھ جنگ کرتے رہنے پر ماننے و انعامات کا مل بن ایشی طبری وغیرہ سے ماخوذ ہیں

تین سو کا بھی ذکر کیا گیا ہے۔ کون کہہ سکتا ہے کہ بدر کی تشبیہ سے امام ابوحنیفہ نے اس پیش آنے والے انجام کی طرف اشارہ نہ کیا تھا۔

(۲) دوسرا جزہ امام کے بیان کا جو ان کی طرف منسوب کیا گیا ہے وہ یہ ہے یعنی حضرت شہید کے پیامی سے امام ابوحنیفہ نے کہا۔

لو علمت ان الناس لا یخزنونہ  
و یقومون معہ قیام صدق لکن  
اتبعہ واجاہل معہ من خالفہ ست

اگر میں جانتا کہ لوگ آپ کو وقت پر چھوڑ نہ دیں گے اور واقعی راست بازی اور سچے عزم کے ساتھ ان کی مخالفت میں کھڑے ہوں گے، تو میں ضرور ان کی پیروی کرتا۔ اور ان کے مخالفوں سے جہاد کرتا۔

اس سے بھی وہی بات معلوم ہوتی ہے کہ امام کے نزدیک جہاں یہ فیصلہ غیر مشتبہ تھا کہ حضرت زید کا اقدام صحیح اور شرعی اقدام ہے، اسی کے ساتھ کوفہ والے خصوصاً حضرت شہید کے گرد و پیش میں جو لوگ تھے ان کے کردار و حالات کو پیش نظر رکھتے ہوئے امام کو اندازہ ہو چکا تھا کہ جو صورت پہلے پیش آئی وہی پیش آکر رہے گی، گو یا اس حد تک امام ابوحنیفہ بھی مخلصین کے اس گروہ کے ساتھ تھے جس کے سرگروہ سلمہ بن کہیل تھے۔ لیکن سلمہ بن کہیل نے اسی انجام کا اندازہ کر کے حضرت زید کے مقابلہ سے جو روکنا چاہا تھا ہم دیکھتے ہیں کہ امام اس طریقہ کو اختیار نہیں فرماتے یعنی جو مشورہ سلمہ حضرت شہید کو دے رہے تھے کسی روایت سے ثابت نہیں کہ امام ابوحنیفہ نے بھی اس مشورہ کو پیش کیا ہو۔ بلکہ ہو سکتا ہے کہ ”بدر“ والی تشبیہ سے امام کا اشارہ اس کے خلاف ہو یعنی بدر میں بھی اقلیتِ قلیلہ کو ساتھ لے کر رسول اللہ صلی اللہ علیہ وسلم اس جماعت سے ٹکرائے تھے جو رسول اللہ صلی اللہ علیہ وسلم کے ساتھیوں کے لحاظ سے بہت بڑی اکثریت تھی ایک اور تین کی نسبت تھی اگر یہاں بھی حضرت زید کے ساتھ یہی صورت پیش آجائے تو کوئی مضائقہ نہیں۔ پیغمبر کی سنت سامنے موجود تھی۔ اور اس باب میں تو خود قرآن کا نص بھی۔

کم من قلیلۃ غلبت قلیلۃ  
کثیرۃ باذن اللہ واللہ مع الصابریں

کتنے چھوٹے گروہ بڑے گروہ پر اللہ کے حکم سے غالب آئے ہیں اور اللہ صبر کرنے والوں کے ساتھ ہوتا ہے۔

موجود تھا

لیکن یہ عجیب بات ہے کہ ایک طرف حضرت زید کو اس اقدام سے روکتے بھی نہیں، اور اس اندیشہ سے کہ لوگ آپ کو چھوڑ دیں گے ساتھ بھی نہیں دیتے پوچھتے تو اسی سوال کا جواب حضرت امام ابوحنیفہ کا صحیح سیاسی مسلک ہے۔ وقت آگیا ہے کہ اب اس پر بحث کی جائے۔

## حضرت امام کے سیاسی مسلک کی توضیح

تالونی اور فقہی نقطہ نظر سے اس مسئلہ کی تعبیر

”الامر بالمعروف اور النہی عن المنکر“ کے الفاظ سے کی جاتی ہے یعنی دوسرے واجبات کے ساتھ مسلمانوں پر ایک فرض یہ جو عائد کیا گیا ہے کہ المعروف کا دنیا کو حکم دیں اور ”المنکر“ سے لوگوں کو روکیں جس کا حاصل یہ ہے کہ اسلامی زندگی پر لوگوں کو قائم رکھنا اور اسی کی طرف دعوت دینا مسلمانوں کے ان فرائض میں ہے جن کا بار بار مطالبہ قرآن میں مختلف جیتوں سے کیا گیا ہے۔ لیکن اسی کے ساتھ قرآن کی مشہور آیت یہ بھی ہے۔

یا ایہا الذین آمنوا علیکم انفسکم اے ایمان والو! تم پر اپنے ذات کی نگرانی واجب ہے لا یضركم من ضل اذا هتد بتم جو گمراہ ہوا تمہیں ضرر نہیں پہنچتا جب تم سیدھی راہ پر چلے جس کا حاصل یہی ہے کہ لوگوں کو اپنی اپنی ذاتی ذمہ داریوں ہی کا خیال کرنا چاہیے دوسرے اگر گمراہ ہو رہے ہوں تو ان کی گمراہی کا اثر ان لوگوں پر نہیں پڑے گا جو اپنی ذاتی ذمہ داریوں کی تکمیل میں اپنی استطاعت کی حد تک مشغول ہیں۔

جب حکومت جاہلہ اور ملک عضو کا دور شروع ہوا تو جن لوگوں کا یہ خیال تھا کہ ان نظام سلاطین کے مقابلہ میں خاموشی اختیار کرنی چاہیے۔ ان کا استدلال اسی آیت سے تھا۔ تاہم یہ میں آثار کا بھی ایک ذخیرہ پیش کیا جاتا تھا جس کی تفصیل کا یہاں موقع نہیں ہے۔ لیکن سوال یہی پیدا ہوتا تھا کہ اگر اسی آیت کو اصل قرار دے دیا جائے تو معنی اس کے یہی ہوں گے کہ امر بالمعروف اور نہی عن المنکر کا جو فرض مسلمانوں پر عائد کیا گیا تھا اگر یا وہ نسوخ ہو گیا۔ حالانکہ اس کا بھی کوئی مدعی نہیں ہے۔ جواب دینے والوں میں ایک گروہ تو ان لوگوں کا ہے جو اسی آیت کے آخری لفظ ”اذا اهلتم تیمم“ پر توجہ دلاتا ہے، یعنی ان کا مطلب یہ ہے کہ خداوند تعالیٰ نے جو یہ فرمایا ہے کہ دوسروں کی گمراہی سے تمہیں ضرر نہیں پہنچے گا۔ یہ ایک شرط کے ساتھ مشروط ہے اور وہ شرط یہی ہے کہ ”تم اگر سیدھی راہ پر ہو“ جو اذا اهلتم تیمم کا ترجمہ ہے جس کا مطلب یہی ہے کہ اپنے متعلقہ فرائض صحیح طور پر اگر تم ادا کر رہے ہو جب دوسروں کی گمراہیوں سے تمہیں ضرر نہیں پہنچے گا، اور ظاہر ہے کہ مسلمانوں کے متعلقہ فرائض میں جب المعروف کا امر اور المنکر کی نہی بھی ہے تو اس فرض کا تارک ہدایت یافتہ ہی کب ہوا۔ مفسدان بزرگوں کا یہ ہے کہ اس فرض سے سبک دوشی کے بعد بھی اگر گمراہیوں سے کوئی باز نہیں آتا تو اس وقت اس



کی گمراہی دوسروں کے لئے ضرر رساں نہیں ہے اسی لئے کسی حال میں بھی یہ لوگ امر بالمعروف اور نہی عن المنکر سے سکوت اختیار کرنے کو جائز نہیں سمجھتے البتہ حدیثوں میں اس فرض کی اوائلیگی کے متعلق چند مدارج جو مقرر کئے گئے ہیں یعنی آنحضرت صلی اللہ علیہ وسلم کا مشہور ارشاد ہے کہ "منکر" اور غیر اسلامی چیز کو دیکھ کر چاہیے کہ آدمی ہاتھ سے اس کو روک دے۔ اگر اس کی سکت نہ ہو تو زبان سے روکے اور اس کی گنجائش بھی نہ ہو تو دل سے برا جائے فرمایا گیا کہ ایمان کا یہ ضعیف ترین درجہ ہے۔ نص قرآنی کی اسی نبوی تشریح کو پیش نظر رکھتے ہوئے ان لوگوں کا فیصلہ ہے کہ ان مدارج میں سے کسی درجہ کی حد تک حکم کی تعمیل فرض سے سبک دوشی کے لئے اور ہدایت یافتہ ہونے کی شرط کی تکمیل کے لئے کافی ہے۔ اگرچہ بڑا درجہ اسی کا ہے جس کی ایمانی قوت ہاتھ سے بدل دینے کی جرأت پر اس کو آمادہ کرے۔ گویا ان حضرات کے نزدیک الامر بالمعروف اور نہی عن المنکر کے فرض میں اس فرض کی تعمیل ہی کامیابی ہے۔

## حضرت امام کے نقطہ نظر سے امر بالمعروف و نہی عن المنکر کی توضیح

لیکن حضرت امام ابو حنیفہ کے مختلف اقوال و اعمال سے بعد کو لوگوں نے جو نتیجہ نکالا ہے اس کا حاصل یہ ہے کہ امام صاحب نہ تو ان لوگوں کے ساتھ ہیں جنہوں نے علیکم انفسکم والی آیت کو سامنے رکھتے ہوئے سکوت مطلق یا اعراض مطلق کے مسلک کو اختیار کر لیا تھا جس کا تال شاید یہی ہو سکتا ہے کہ معروف کے امر اور منکر کی نہی کا فرض قرآنی گویا نسوخ حکم کی حیثیت اسلام میں رکھتا ہے خصوصاً "جبابره" اور حکومت جبابره کے مقابلہ میں ان لوگوں نے اسی مسلک کو اختیار کر لیا تھا۔ اور ان لوگوں پر معترض ہوتے تھے جو ان ظالم سلاطین کو معروف کا حکم یا منکر سے روکنے پر آمادہ ہو جاتے تھے۔ محدثین کا ایک بڑا طبقہ اسی خیال کا قائل تھا حتیٰ کہ الذہبی جو اسی گروہ سے تعلق رکھتے ہیں انہوں نے ہشام کے مقابلہ میں حضرت زید شہید کے مقابلہ کے فیصلے کو بیان کرتے لکھا ہے۔

خرج علی ہشام فقلت لہ لم یخبر رجلاً ہشام کے مقابلہ میں زید بن کھڑے ہوئے کاش نہ کھڑے ہوتے لیکن اسی کے ساتھ امام کا خیال یہ بھی تھا کہ امر بالمعروف اور نہی عن المنکر کا حکم محض اس لئے نہیں دیا گیا ہے کہ حالات کا اندازہ کیے بغیر صرف اس کی تعمیل ہی کو فرض قرار دے دیا جائے بلکہ قرآن کی دوسری آیتوں آنحضرت صلی اللہ علیہ وسلم کی حدیثوں صحابہ کے طرز عمل کو پیش نظر رکھ کر

اس مجموعہ سے نتیجہ پیدا کرنا چاہیے، آخر قرآن ہی میں یہ بھی تو ہے۔

فذلک ان نفعت الذکر ہی  
لوگوں کو نصیحت کرو، اگر نصیحت فائدہ پہنچا رہی ہو  
پھر قرآن ہی سے یہ بھی معلوم ہوتا ہے کہ ہر حال میں ہاتھ سے منکر کو بدلنا فرض نہیں ہے ورنہ  
آخر اس قسم کی آیتوں کا کیا مطلب ہوگا جن میں ہے  
فذلک انما انت مذکر لست  
علیہم بمسیطر۔  
تم لوگوں کو نصیحت کرو، تم صرف نصیحت کرنے والے  
ہو تم کو ان پر داروغہ نہیں مقرر کیا گیا ہے۔

نیز حضرت ابو ثعلبہ الخثنی کی یہ روایت جو ہے کہ قرآن کی اسی آیت سے متعلق یعنی

یا ایہا الذین امنوا علیکم انفسکم ایمان والو! تم پر اپنی ذات کی نگرانی واجب ہے جو  
لا یضراکم من ضل اذا اھتد یتم گمراہ ہوا تمہیں ضرر نہیں پہنچاتا اگر تم سیدھی راہ پر چلے۔  
کے متعلق خود رسول اللہ صلی اللہ علیہ وسلم سے دریافت کیا گیا تھا تو آپ نے ارشاد فرمایا  
کہ معروف (یعنی اچھی باتیں) کرتے رہنا اور منکر (بڑی باتوں سے) بچتے رہنا۔ پھر جب دیکھو کہ لوگ  
اپنی حرص و ہوا کے بندے بن گئے اور اپنی خواہشوں کی پیروی میں لگ گئے، دنیا کو انھوں نے اختیار  
کر لیا اور ہر شخص اپنی اپنی رائے پر ناز کرنے لگے تو یہی وہ وقت ہے جس میں تمہیں صرف اپنی ذات  
کی خبر لیننی چاہیے اور یہی کیا بکثرت ایسی روایتیں صحاح میں موجود ہیں جن سے معلوم ہوتا  
ہے کہ ایسا وقت بھی آئے گا۔ جس میں رسول اللہ صلی اللہ علیہ وسلم نے مسلمانوں کو حکم دیا  
کہ اپنے اپنے گھروں کے ٹاٹ بن کر رہ جائیں۔ فرمایا گیا کہ بیٹھنے والا ان دلوں میں کھڑے ہونے  
والوں سے بہتر ہوگا اور کھڑا ہونے والا چلنے والوں سے چلنے والا دوڑنے والوں سے خلاص  
یہ ہے کہ مذکورہ بالا قرآنی آیات اور پیغمبر کے روایات سے بھی قطع نظر نہیں کیا جاسکتا  
نیز جلیل القدر صحابہ کا ایک طبقہ بنی امیہ کی حکومتِ جاہلہ کے زمانہ میں موجود تھا۔ خود ان  
کا طرز عمل بھی "الامر بالمعروف اور نہی عن المنکر" کے قانون کے سمجھنے اور اس قانون کے  
استعمال کرنے میں راہ نمائی کر رہا تھا۔

مشہور حنفی امام ابو جعفر طحاوی نے اسی بنیاد پر تمام روایتوں کو جمع کرنے کے بعد  
حنفی نقطہ نظر کو ان الفاظ میں پیش کیا ہے۔

فقیما ذکرنا توکید الامر بالمعروف والنہی عن المنکر کی تاکیدوں کے متعلق  
والنہی عن المنکر یکون الزمان الذی جو باتیں میں نے بیان کیں معلوم ہوا کہ ایک زمانہ آئے گا

ينقطع ذلك فيده هو الزمان الذي وصفه رسول الله صلى الله عليه وسلم في حديث ابى ثعلبة الخشبي الذي لا منفعة فيه بامر معروف ولا ينهي منكر ولا قوة مع من ينكره على العامر بالواجب في ذلك لا يستط الفرض عند ورجع امره فيده الى خاصة نفسه فلا يضره ذلك من ضل - مثل الآثار ۶۶

جس میں اس کی تاکید کا سلسلہ منقطع ہو جائے گا اور وہ نیا نہ ہوگا جس کی رسول اللہ صلی اللہ علیہ وسلم نے وہ خصوصیتیں بیان کی ہیں جن کا ذکر ابو ثعلبہ خشنی کی روایت میں کیا گیا ہے یعنی وہی زمانہ جس میں معروف کے امر اور منکر کی نہی کا کوئی فائدہ نہ ہوگا اور جن لوگوں کو روکنے کی ضرورت ہوگی ان سے مقابلہ کی طاقت روکنے والے میں نہ ہوگی، پس یہی وہ دلت ہے جو ہے جب فرض ساقط ہو جاتا ہے اور بات صرف اپنی اپنی ذات کی حد تک محدود ہو کر رہ جاتی ہے۔ اسی زمانہ سے متعلق کہا گیا ہے کہ گمراہوں کی گمراہی ان لوگوں کو جو اپنی ذاتی ذمہ داریوں کے پوری کرنے میں کمی نہ کریں گے ضرر نہ کوئی۔

مطلب طحاوی کا وہی ہے کہ جیسے دوسرے فرائض صوم و صلوات حج وغیرہ کی حالت ہے کہ فرض ہونے میں ان کو کون شک کرتا ہے لیکن ظاہر ہے کہ وہی روزہ جسے قرآن نے فرض کیا ہے حالت مرض و سفر میں اس کی فرضیت ساقط ہو جاتی ہے۔ استطاعت سبیل نہ ہو تو حج جیسا فرض باقی نہیں رہتا۔ کچھ یہی حال امر بالمعروف اور نہی عن المنکر کی فرضیت کا ہے، اور قرآن کی ان دونوں آیتوں یعنی جن میں اس فرض کا مطالبہ کیا گیا ہے، ان میں اور اس آیت میں جس میں ہر شخص کو اس کی شخصی ذمہ داری کی طرف توجہ دلاتے ہوئے اعلان کیا گیا ہے کہ دوسروں کی گمراہی سے تم کو ضرر نہیں پہنچے گا ان دونوں احکام میں تطبیق کی یہی شکل ہے کہ ہر حکم کو ایک خاص زمانے کے ساتھ محدود قرار دیا جائے باقی رہی یہ بات کہ ان دونوں زمانوں کے پہچاننے کا کیا معیار ہے۔

طحاوی نے اسی کی طرف اشارہ کیا کہ رسول اللہ صلی اللہ علیہ وسلم نے ابو ثعلبہ کی روایت میں اس کو خود ہی متعین فرما دیا ہے جس کا حاصل یہی ہے کہ جس غرض کے لئے امر و نہی کا یہ کام مسلمانوں پر فرض کیا گیا ہے۔ جب دیکھا جا رہا ہو کہ وہ غرض حاصل نہیں ہو رہی ہے یعنی قبول کرنے کے لئے لوگ تیار بھی نہ ہوں، اور کہنے والا بیچارا اپنے اندر ان سے مقابلہ کی قوت بھی نہ پاتا ہو تو پہچان لینا چاہیے کہ علیکم انفسکم دتم پر صرف تمہاری ذمہ داری ہے، کے قانون پر عمل کرنے کا وقت آگیا ہے۔ اور معروف کے امر منکر کی نہی کی فرضیت ساقط ہوگئی۔ ابراہیم الصانع والا قصہ جس کا کچھ ذکر اجمالاً پہلے بھی آیا ہے، اور تفصیل انشاء اللہ تھوڑی دیر بعد کی جائے گی اس قصہ کو بیان کرتے ہوئے عبد اللہ بن المبارک نے امام ابوحنیفہ سے براہ راست یہ نقل کیا ہے کہ ابراہیم کو نہایت

کرتے ہوئے امام نے فرمایا کہ ایسے لوگ جن کے متعلق معلوم ہو چکا کہ ہماری نہیں سنیں گے، اور مقابلہ کی طاقت چونکہ امر بالمعروف کرنے والے میں نہ تھی اس لئے وہ بے چارہ جباروں کے ہاتھ

قتل ولم یصلح للناس امر صیحة احکام القرآن مارگیا اور عام لوگوں کے لئے کوئی اصلاحی کام بھی ان بن نہ پڑا جس کا مطلب یہی ہوا کہ ایسوں کی جان بھی جاتی ہے اور مسلمانوں کو ان کی اس قربانی کا کوئی نفع بھی نہیں پہنچتا بلکہ بجائے نفع کے بعض حالات میں جیسا کہ امام نے اسی کے بعد بعض دوسری باتوں کا ذکر کرتے ہوئے فرمایا تھا کہ :-

واذا قتل الرجل لم یجبر علی غیرہ ان یریب امر بالمعروف کرنے والا قتل ہو جائے تو دوسرے کو لیراض نفسہ بھی آگے بڑھنے کی جرات باقی نہیں رہتی!

یعنی اس کو قتل ہوتا ہوا دیکھ کر دوسروں کی ہمت بھی چھوٹ جاتی ہے اور دوسرے سے لوگ اس قصے سے ہی اپنے آپ کو الگ کر لیتے ہیں۔ امام نے فرمایا کہ بلاشبہ ایسی صورت میں کہ ان وجد علیہ اعوانا صالحین ورجلاً ہاں! ایسے آدمی کو صالح رفقا میرا جانتے ہیں، اور یرأس علیہم ما موافقاً علی دین اللہ ایک آدمی ان کی سروری کرے یہ ایسا آدمی ہو جو اللہ کے لا یحول سے دین میں قابل اعتماد ہو اور اپنے مسلک سے نہ پلٹے

تب اس وقت اس آدمی کے ساتھ مقابلہ کے لئے کھڑا ہو جانا چاہیے۔ امام نے آگے وضاحت کی ہذا فی بیضة لیست کسائر الفرائض لان امر بالمعروف نہی عن المنکر کا شمار ان فرائض میں نہیں سائر الفرائض یقوم بہا الرجل وحده ہے، جن کی تعمیل میں تنہا ہر شخص کی ذات کافی ہے۔ مطلب آپ کا یہ تھا کہ یہ اجتماعی فرائض میں ہے اور اپنے ساتھ کچھ شرط رکھتا ہے جب تک ان پر تحقق نہ ہو گا فرض بھی عائد نہ ہو گا۔

لیکن یہ گفتگر تو صرف فرضیت تک تھی، یعنی خود فرض قرآنی اور پیغمبری اللہ علیہ وسلم کے بیان سے یہ بات معلوم ہوتی ہے کہ خاص حالات میں یہ فرض ساقط بھی ہو جاتا ہے۔ مگر فرضیت کے ساقط ہونے کے باوجود سوال یہ پیدا ہوتا ہے کہ اگر کوئی اس فرض کی بجا آوری پر آمادہ ہی ہو جائے تو پھر اس باب میں امام کا کیا خیال تھا، علامہ بدرالدین عینی نے اپنی شرح ہدایہ میں اس سوال کو اٹھاتے ہوئے حنفی نقطہ نظر سے اس کا جواب یہ دیا ہے۔

لو علم انه یسبر علی من ضل بہم ولم یریبہم تھا ہے کہ مخالفین کی مارےھاڑ پر صبر کر سکے گا اور کسی کے



یشرف الی احد فلا باس به و هو مجاہد (یعنی جلد) آگے اس کا گناہ شکوہ نہ کرنے کا، تو پھر امر بالعرف نہی عن المنکر کرنے میں ایسے آدمی کے لئے مضائقہ نہیں ہے بلکہ اس کو مجاہد قرار دیا جائے گا۔

فقہاء حنیفہ اس کی تائید میں علاوہ ان مشہور حدیثوں کے مثلاً ابو داؤد اور ترمذی وغیرہ میں ہے ان من اعظم الجهاد کلمة عدل عنہ سب سے بڑا جہاد یہ ہے کہ ظالم بادشاہ کے سامنے سلطان جائز صلاۃ

اس حدیث کو بھی پیش کرتے ہیں جسے خود امام ابو حنیفہ اپنی سند سے ایک خاص طریقہ سے روایت کرتے تھے اور اسی بنیاد پر اصول حدیث اور جہال کی کتابوں میں ان کی طرف بعض خاص مسائل غالباً منسوب کئے گئے ہیں یعنی

انا حدثت ابراہیم السائغ عن  
عکرمۃ عن ابن عباس قال ابی  
صلی اللہ علیہ وسلم سید الشهداء  
حمزہ بن عبد المطلب ورجل قام  
الی امام جعفر ص ۶ و لہا ۶  
فقتلہ الاحکام القرآن ج ۲ ص ۲۴

میں نے ابراہیم صائغ سے عکرمہ کے حوالہ سے یہ روایت بیان کی تھی کہ ابن عباس سے عکرمہ روایت کرتے تھے کہ رسول اللہ صلی اللہ علیہ وسلم نے فرمایا کہ شہدار کے سید رسولؐ حمزہ بن عبد المطلب ہیں۔ اور وہ شخص ہے جو ظالم امام یعنی حاکم کے سامنے کھڑا ہوا اور معروف کا حکم دیا یا منکر سے منع کیا پھر اس امام نے اس کو قتل کر دیا۔

جس کا حاصل یہی معلوم ہوتا ہے کہ الامر بالمعروف نہی عن المنکر کی بنیاد صرف افادہ ہی پر نہیں ہے بلکہ ابتلا بھی ایک بڑا مقصد اس قانون کا ہے یعنی محض یہی غرض نہیں ہے کہ حکم کر کے لوگوں کو معروف اور اچھی باتوں کا پابند بنایا جائے اور منکر ربری باتوں سے روکا جائے۔ بالفاظ دیگر غیروں کو صرف فائدہ پہنچانے ہی کے لئے حق تعالیٰ نے بندوں پر یہ فرض نہیں عائد کیا ہے بلکہ جن پر یہ فرض عائد کیا گیا ہے خود ان کا بھی امتحان اور ان کے ایمان کی جانچ بھی مقصود ہے۔

لیکن فرضیت قانون کی جب ساقط ہی ہو چکی تھی۔ تو جہاں تک میں سمجھتا ہوں حضرت امام کے نزدیک فوراً ابتلائی نصب العین کی تکمیل پر آمادہ ہو جانا ضروری نہیں تھا۔ ورنہ فرضیت کے سقوط کے معنی ہی کیا ہوں گے بلکہ لوگوں کے سننے اور ماننے سے مایوسی کے بعد بھی مسلمانوں کو معروف پر قائم رکھنے اور منکر سے دور رکھنے کے امکانات اگر نظر آتے ہوں تو امام کے نزدیک ابتلائی نصب العین کی تکمیل پر آمادہ ہو کر اپنے آپ کو قتل کر دینے یا اسی

قسم کے نقصان میں مبتلا کر لینے سے یہ بہتر ہے کہ ان امکانات سے نفع اٹھانے کی حتی الوسع کوشش کی جائے جن کی طرف عقل راہ نہائی کرتی ہو، یہی مطلب ہے ان کے اس فقرے کا۔

”امر بالمعروف نہی عن المنکر کا کرنے والا ایسی صورت میں اگر قتل ہو گیا تو عام لوگوں (یعنی مسلمانوں) کے لئے تو کوئی فائدہ بخش بات یہ نہ ہوگی۔“

بلکہ قتل ہونے والے کا ذاتی فائدہ ہوگا اگر بجائے خود یہ بھی ایک بڑا فائدہ ہے اور اس سے بڑا فائدہ بھلا اور کیا ہو سکتا ہے کہ ”شہدار“ کی جماعت کی سیادت اور سرداری اسے حاصل ہوتی ہے۔ لیکن کچھ بھی ہو ہے یہ ذاتی ہی فائدہ۔ عام مسلمانوں کے لئے اس میں کوئی حصہ نہیں ہے بلکہ جیسا کہ میں نے کہا ہے امام صاحب کا خیال یہ بھی معلوم ہوتا ہے کہ بعض مواقع میں دوسروں کی ہمت شکنی اور حوصلہ گسلی کی وجہ یہ ابتلائی تعمیل بن جاتی ہے۔ بہر حال فرضیت کے سقوط کے بعد ابتلائی نصب العین کی تعمیل پر آمادگی امام صاحب کے نقطہ نظر سے بہ ظاہر اقدام کی آخری شکل معلوم ہوتی ہے۔

اور اسی کو میں امام ابوحنیفہ کا سیاسی مسلک قرار دیتا ہوں

## حضرت امام کے حضرت زید کے ساتھ جہاد میں شریک ہونے کی وجہ

لیکن اب سوال حضرت زید شہید کے مسئلہ میں پیدا ہوا ہے یعنی امام کے نزدیک اس قدم کے لئے جو یہ شرط تھی کہ صالح اور اچھے لوگ امداد پر اگر آمادہ ہو جائیں۔ اور ان کی سرداری کے لئے ایسی ہستی مل جائے جس پر اللہ کے دین کے لحاظ سے بھروسہ کیا جاسکتا ہو اور توقع ہو کہ دین کے حدود سے وہ تجاوز نہ کرے گا تو اس وقت امام صاحب کا بھی فتویٰ تھا کہ اس وقت فرض کی تعمیل کے لئے کھڑا ہو جانا چاہیے مگر باوجود اس فتویٰ کے امام ان کے ساتھ ارباب ظلم سے مقابلہ کرنے کے لئے میدان میں کیوں نہیں اترے؟ دراصل اسی سوال کا وہ جواب تھا جو امام نے ان الفاظ میں دیا تھا، یعنی

”اگر میں یہ جانتا کہ لوگ حضرت کو چھوڑ نہ دیں گے اور یہ کہ حضرت کے ساتھ واقعی سچائی کے ساتھ لوگ کھڑے ہوں گے تو میں ضرور آپ کی ہم رکابی اختیار کرتا، اور آپ کے مخالفین کے ساتھ جہاد کرتا کیونکہ امام برحق ہیں“

چالیس سال امام صاحب کے کوفہ میں گذر چکے تھے ان سے بڑھ کر وہاں کے

باشندوں کے حالات سے کون واقف ہو سکتا تھا جیسا کہ میں نقل کر چکا ہوں فضیل بن زبیر حضرت شہید کے پیام لانے والے سے امام نے جو یہ پوچھا تھا کہ حضرت کے پاس بڑے لوگوں میں رجن کی تعبیر امام نے فقہا سے کی تھی، کن کن لوگوں کی آمدورفت ہے، اس سے کچھ غرض اسی کا پتہ چلانا تھا انھوں نے اندازہ کر لیا تھا کہ جو لوگ کھڑے ہوتے ہیں وقت پڑنے پر قطعاً بیٹھ جائیں گے، اور حضرت کا ساتھ چھوڑ دیں گے اور یہ خیال کچھ امام ہی کا نہیں تھا ابھی گزر چکا کہ کوفہ کے مسلم عندالکل امام اعش تو قسم کھا کر کہتے تھے کہ:-  
 ”خدا کی قسم لوگ حضرت شہید کو قطعاً ضرور چھوڑ دیں گے خدا کی قسم لوگ ان کو دشمنوں کے سپرد قطعاً ضرور کر دیں گے۔“

سلمہ بن کہیل جیسے وفادار تجربہ کار مخلص سردو گرم چشیدہ آدمی نے بھی یہی پیش گوئی کی تھی خود حضرت زید کے ساتھ اسی خالد بن النصرانیہ کے قصہ میں عبداللہ بن عباس کے پوتے داؤد بن علی نے بھی حضرت شہید سے انتہائی لجاجت و سماجت سے عرض کیا تھا کہ

”میرے چچا کے بیٹے دیا بن عم، یہ کونے والے آپ کو دھوکہ دے رہے ہیں کیا یہ واقعہ نہیں ہے کہ آپ سے بھی زیادہ جن کا مقام بلند تھا یعنی آپ کے دادا علی بن ابی طالب کو ان لوگوں نے چھوڑ دیا حتیٰ کہ حضرت والا شہید ہو گئے اور امام حسن (علیہ السلام) کے ساتھ بھی ان لوگوں نے یہی کیا پہلے بیعت کی پھر ان ہی پر چڑھ دوڑے ان کی چادر چھین لی، ان کو زخمی کیا اور کیا یہ واقعہ نہیں ہے کہ آپ کے جد امجد امام حسین (علیہ السلام) کو یزید کے مقابلہ میں ان ہی لوگوں نے کھڑا کیا، ان کے سامنے حلف اٹھایا مگر ان کو ان ہی لوگوں نے چھوڑ دیا۔ اور دشمنوں کے سپرد کر دیا۔ حتیٰ کہ اس پر بھی انھوں نے بس نہیں کیا۔ لیکن بالآخر آپ کو بھی ان لوگوں نے قتل ہی کر دیا“ ص ۸۶

اور سب سے بڑا وثیقہ اس سلسلہ میں خود خاتوا دہ نبوت کے ایک بڑے رکن کہین عبداللہ بن حسن بن الحسن کا تاریخوں میں پایا جاتا ہے۔ حضرت عبداللہ کو جب زید شہید کے ارادے اور کوفہ کی تیاریوں کا حال معلوم ہوا تو بڑے جوش کے ساتھ ایک بلیغ خط حضرت زید کے نام انھوں نے لکھا جس کا ترجمہ یہ ہے :-

اما بعد کوفہ والے بظاہر بہت پکھولے ہوئے معلوم ہوتے ہیں۔ لیکن اندر سے یہ بالکل کھوکھلے ہیں، جب امن اور ارضانی و اطمینان کا زمانہ ہوتا ہے تو اس وقت یہ شورش پسند ہیں، لیکن جب مقابلہ کی گھڑی آجاتی ہے تو اس وقت یہ گھبرا اٹھتے ہیں چنچتے چلا بنے لگتے ہیں، ان کی زبانیں آگے آگے چلتی ہیں۔ لیکن ان کے قلوب زبالوں کا ساتھ نہیں دیتے۔ انہوں نے لکھا تھا:-

میرے پاس پیہم اور مسلسل خطوط آتے رہے جن میں مجھے بھی یہ کوفہ بلاتے رہے لیکن ان کی پکار سے میں نے اپنے آپ کو بہرا بنا لیا ہے۔ میں نے اپنے دل پر ان لوگوں کی یاد اور ان کے خیال سے پردہ ڈال دیا ہے۔ میں نے ان لوگوں سے قطع نظر کر لیا ہے، ان کا حال وہی ہے جو علی بن ابی طالب و کرم اللہ وجہہ فرمایا کرتے تھے یہ اگر چھوڑ دے جائیں تو گھس پڑتے ہیں اور ٹالے جائیں تو سست بن کر بیٹھ جاتے ہیں، کسی ایک امام پر لوگ جمع ہو جائیں تو اس پر فوراً اعتراض لے کر کھڑے ہو جاتیں اور کسی محنت و مشقت کے کام کی طرف ان کو بلا یا جائے تو اپنی ایڑیوں پر پلٹ جاتے ہیں۔

بجانبہ یہی رائے امام کی تھی، بلکہ قرب و نزدیکی، ذاتی تجربات پھر جس فہم و فراست کے قدرتاوہ مالک تھے اس کے زیادہ مستحق تھے کہ جو واقعہ بعد کو پیش آیا۔ اس کی پیش قیاسی وہ پہلے ہی سے کر لیتے۔ اگرچہ بعض لکھنے والوں نے یہ بھی لکھا ہے کہ امام نے کچھ عذر بھی پیش کیا۔ یعنی کہا:-

لبسط عن ساری عندہ موفقی حضرت زید کے سامنے میرے عذر کو بیان کرنا

لیکن یہ عذر کیا تھا، موفقی نے ایک دوسری روایت کا حوالہ دیتے ہوئے لکھا ہے کہ:-

اعتل کر بمرض يعتر بید فی الایام آپ نے اپنی ایک بیماری کا عذر کیا جس کا دورہ وقتاً فوقتاً حتی تخلف عندہ پڑ جاتا ہے اسی وجہ سے حضرت زید کا ساتھ نہ دے سکے۔

واللہ اعلم امام پر کس مرض کا دورہ پڑتا تھا ہو سکتا ہے کہ یہ وجہ بھی ہو یا ممکن ہے کہ جہاد

۱۳۱ یہ سارے وثائق طبری کامل وغیرہ میں موجود ہیں۔



کے شرائط میں والدین کی اجازت جو شرط ہے اور خود رسول اللہ علیہ وسلم نے ایک صاحب سے یہ دریافت کرنے کے بعد کہ تمہارے والدین زرعہ ہیں اثبات میں جواب پانے کے بعد ارشاد ہوا تھا کہ

فیہما فجاہل  
جاؤ تو ان ہی دونوں دماں باپ کی خدمت میں جا کر جہاد کرو  
شاید امام کے لئے ان کی والدہ بھی عذر ہوں۔ جیسا کہ واقعات سے معلوم ہوتا ہے۔ امام کو اپنی ان والدہ کا خیال اتنا بہتا تھا کہ ابن ہبیرہ نے جب تازیانے سے حضرت کو پٹوایا، تو اپنی تکلیف سے زیادہ فرمایا کرتے تھے۔

کان غم والدتی اشد علی من  
الضر بھیبج  
بار کی تکلیف سے زیادہ مجھے اپنی والدہ کے غم کا خیال  
زیادہ تکلیف دہ تھا؛

بعض روایتوں میں ہے کہ

امام کے سر خصوصاً چہرے پر جب کوڑے پڑے تو امام رو پڑے پوچھا گیا تو فرمایا میری ماں مجھے یاد آئیں خیال گذرا کہ وہ بے چاری میرے دھیرے کے ان نشانوں کو جب دیکھیں گی تو ان کو کتنا دکھ ہوگا۔ اور آخر میں فرمایا:-

ان تمام مصائب سے سب سے سخت ترین مصیبت میرے میری والدہ کا غم اور دکھ ہے۔

حضرت امام کو اپنی والدہ کا کتنا خیال تھا اس کا ایک دلچسپ لطیفہ بھی کتابوں میں بیان کیا جاتا ہے وہ یہ ہے کہ زرعہ نامی کوفہ میں ایک واعظ تھے امام صاحب کی والدہ ان کے مواعظ میں معلوم ہوتا ہے کہ بہت شریک ہوتی تھیں سی لئے "زرعہ" کی خاص معتقد تھیں کسی مسئلہ میں ایک دفعہ ان کو پوچھنے کی ضرورت ہوئی پہلے تو اپنے بیٹے ابو حنیفہ ہی سے پوچھا امام صاحب نے مسئلہ کا جواب تھا بتا دیا، لیکن ان کو اطمینان نہیں ہوا، اور بولیں زرعہ واعظ جب تک توثیق نہ کرے گا مجھے اطمینان نہ ہوگا امام صاحب اپنی والدہ کو لے کر زرعہ واعظ کے پاس پہنچے بیچارہ حیران ہوا امام نے کہا کہ یہ میری ماں ہیں تمہاری معتقد ہیں تم سے مسئلہ پوچھنے آئی ہیں۔ بیچارہ واعظ مسئلہ کیا جانے اس نے کہا کہ بھلا میں کیا مسئلہ بتاؤں آپ ہی بتائیے کہ کیا ہے امام نے کہا کہ بھائی میں نے تو یہ جواب دیا تھا۔ زرعہ نے تب امام صاحب کی والدہ سے کہا جی ہاں! مسئلہ وہی ہے جو آپ کے صاحبزادے نے بتایا اس پر بڑی بی کو اطمینان ہو گیا اور گھر آ گئیں۔ ص ۲ جلد ۲ موفق وغیرہ

بہر حال ممکن ہے کہ یہ باتیں بھی کہی ہوں، لیکن حقیقی وجہ وہی معلوم ہوتی ہے کہ یہ فریضہ نہیں بلکہ ورم ہے جو کوئیوں کی شکل میں حضرت شہید کے ارد گرد جمع ہو گیا ہے۔ اس یقین کے بعد ظاہر ہے کہ فرضیت تو ماقط ہی ہو چکی تھی چاہتے تو جیسے اسی طبقہ کے دوسرے بزرگوں یعنی اعمش، سفیان ثوری وغیرہ نے جو طرز عمل اختیار کیا تھا وہی آپ بھی اختیار کر لیتے۔ یعنی نہ منع کرتے اور نہ شریک ہوتے اور حضرت شہید کے متعلق وہی خیال کر لیتے کہ ابتلائی نصب العین کی تکمیل کر کے شہداء کی سیادت کا مقام اپنے اجداد کی طرح حاصل کیا جیسا کہ سفیان ثوری کہا بھی کرتے تھے۔

لیکن اب یہ امام کی وقت نظری کہتے یا اسے جو کچھ قرار دیتے کہ انجام اور باطن کے لحاظ سے کونہ کا یہ مجمع کچھ ہی ہو مگر بظاہر وہ ایک ایسی مستی پر سمٹ کر جمع ہو گیا تھا کہ بقول حضرت اعمش

لو دنی لہ من بالعدہ لا قامہم اگر ساتھ دینے والے حضرت زید کے ساتھ وفادار رہتے  
علی المنہج الواضح روض بوالہ مقریزی سنہ ۵۰۰ تو ان کو سیدھی راہ پر لا کر وہ کھڑا کر دیتے۔

جہاؤ کے لئے امام کی حضرت زید کو مالی امداد میں تو سمجھتا ہوں کہ اسی ظاہر کے اقتضا کی رعایت کا نتیجہ تھا کہ سب

کچھ کہنے کہلانے کے بعد آخر میں حضرت امام نے دس بیس روپے نہیں بلکہ ان ابتدائی دنوں میں جب بظاہر ان کے کاروبار کا آغاز ہی ہو گا کیونکہ اس وقت تک زیادہ وقت ان کا حامد بن ابی سلیمان اپنے استاد کے پاس حصول علم ہی میں گذرتا تھا۔ ہزار ہزار روپے کی دس تحصیلیاں گھر سے لاکر فضیل بن زبیر کے حوالہ کیں اور فرمایا

اعینہ بمالی فیتقوی بد علی میں حضرت کی خدمت اس مال سے کرتا ہوں حضرت سے عرض کرنا  
من خالفہ مناج اموق کہ اپنے مخالفوں کے مقابلہ میں اس سے بھی فائدہ حاصل کریں،

اور سمجھا جائے تو حضرت امام کے تجارتی کاروبار کے سلسلہ میں یہ سوال جو اٹھایا گیا تھا کہ اتنے وسیع پیمانے پر اپنے اس کاروبار کو وہ کیوں پھیل رہے تھے اس کا جواب امام کے اس طرز عمل سے نکالا جاسکتا ہے۔ مطلب میرا یہ ہے کہ امر بالمعروف نہی عن المنکر کی فرضیت کے سقوط کے بعد ابتدائی نصب العین کی تعمیل پر آمادہ ہونے سے پہلے اسی معروف و منکر کے متعلق امکانات سے حتی الوسع نفع اٹھانے کی کوشش کرنا کہ ممکنہ حد تک عام مسلمانوں تک فائدہ پہنچنے کی کوئی صورت اگر نکل سکتی ہو تو نکالی

جہاں کہ یہ جو امام صاحب کا مسلک اس باب میں منقح ہوا تھا اسی کی ایک تفصیلی شکل یہ تھی۔

یہ ظاہر ایسا معلوم ہوتا ہے کہ اپنی پیش قیاسی پر کامل اعتماد کے بعد بھی امام کے دل میں یہ خیال ضرور گذرتا ہو گا کہ جو انجام ابھی سامنے نہیں ہے، صرف قرآن و قیاسات کی بنیاد پر اس کے متعلق قطعی فیصلہ کر لینا بھی شاید احتیاط کا اقتضا نہ ہو شاید یہی کچھ سوچ کر گوجانی شرکت پر آمادہ نہ ہوئے لیکن بالکل یہ شرکت سے محرومی بھی ان کے لئے غالباً ناقابل برداشت تھی۔ اور اس وقت کی مالی استطاعت کے لحاظ سے بڑی سے بڑی مالی قربانی جو وہ پیش کر سکتے تھے اسے پیش کر دی۔ بلکہ اسی سلسلہ میں خود حضرت شہید کے صاحبزادے محمد بن زید بن علی سے جو یہ روایت ہے کہ مالی امداد پیش کرتے ہوئے امام ابوحنیفہ نے عرض کیا تھا کہ:-

استنعن ببد علی حرامک وما انت فیہ  
واعن ببد ضعفاء اصحابک موفق ص ۸۲ ج ۲  
اپنے گھر کے لوگوں کی خبر گیری میں اس سے کام لیجئے۔ اور آپ کے رفقا میں جو ضعیف لوگ ہیں۔ ان کی اس سے امداد فرمائیے۔

اس کا آخری فقرہ یعنی

آپ کے ساتھیوں میں جو کمزور ہیں وہ ظاہر مالی کمزوری کی طرف اشارہ معلوم ہوتا ہے۔ یعنی سامان حرب ہتھیار گھوڑے وغیرہ کا سامان جو نہیں کر سکتے ان کی اس مال سے مدد فرمائی۔

اس میں یہی نکتہ معلوم ہوتا ہے کہ ان ضعفا کی مالی امداد کر کے امام صاحب نے بھی اپنے آپ کو گویا اس جہادی مہم میں شریک کر دیا شاید انھوں نے حج وغیرہ فرائض پر اس کو کچھ قیاس کیا جس میں بصورت عجز نیابت جسے حج بدل کہتے ہیں جاری ہوتی ہے۔ گویا بجائے حج بدل کے امام صاحب نے "جہاد بدل" کا طریقہ اختیار کر کے جیسے حج بدل کرانے والے کو حج کا ثواب بھی مل جاتا ہے، اور حج کی فرضیت بھی ساقط ہو جاتی ہے۔ اسی طرح شاید انھوں نے خیال کیا کہ اگر میری پیش قیاسی غلط تھی تو "جہاد بدل" کے طور پر تو شرکت کی سعادت سے محروم نہیں رہوں گا، اور میں تو سمجھتا ہوں کہ ابو جعفر سے کتابوں میں یہ جو نقل کیا جاتا ہے کہ امام ابوحنیفہ کو انھوں نے یہ کہتے سنا کہ وہ فرمایا کرتے تھے کہ:-

استغضی اللہ عن ترک الایمان بالمعروف  
والنہی عن المنکر ص ۸۳ ج ۲  
امر بالمعروف و نہی عن المنکر کے باب میں اپنی کوتاہیوں پر میں حق تعالیٰ سے مغفرت چاہتا رہتا ہوں۔

کیا تعجب ہے کہ اس ترک میں حضرت شہید کی رفاقتِ جسمانی کے ترک کا خیال بھی امام کے سامنے ہو، کیونکہ مسئلہ بہر حال اجتہاد ہی تھا۔ آخر یہ طے کرنا کہ الامر بالمعروف اور نہی عن المنکر کے فرض کے سقوط کا جو واقعی وقت ہے وہ درحقیقت آگیا کچھ آسان نہیں ہے۔ خصوصاً ایسی صورت میں جو حضرت شہید کے ساتھ پیش آگئی تھی کہ لوگ بھی امداد پر آمادہ ہیں اور قیادت و ریاست کے لئے بہتر سے بہتر ہستی اس وقت جو مل سکتی تھی وہ مل گئی تھی۔ باوجود اس کے محض اپنے ذاتی معلومات اور احساسات کی بنیاد پر جسمانی شرکت سے تقاعد کا فیصلہ کیا آسان تھا؟

حقیقت یہ ہے کہ امام کے لئے یہ بڑی کشمکش اور ایسانی قوت کی آزمائش کی گھڑی تھی، ایک طرف وہ اس ساز و سامان کو دیکھ رہے تھے جس کے صرف ظاہر پر اگر نظر رکھی جاتی تو شرکت سے یک سوئی کی کوئی وجہ ہی نہیں ہو سکتی تھی۔ لیکن دوسری طرف آپ کے چالیس سالہ تجربات و معلومات ان تاریخی و شائق کے ساتھ جو کوفہ اور کوفہ والوں کے متعلق حد تو اتر تک پہنچے ہوئے تھے بلکہ گویا چشم دید واقعات کی حیثیت رکھتے تھے، ان نیات کی بنیاد پر امام کو انجام کا بھی یقین تھا اور اس کا بھی کہ اگر علانیہ ذاتی طور پر اس مہم میں شریک ہو جاتا ہوں تو جو انجام ہونے والا ہے اس کے بعد نبی امیہ کے جباران سارے امکانات کو ختم کر دیں گے جو اسی سلسلہ میں سقوطِ فرضیت کے بعد عام مسلمانوں کے متعلق امام اپنے دماغ میں رکھتے تھے بعض مورخین نے جو یہ نقل کیا ہے کہ :-

کان ابوحنیفہ یفتی سرّاً لوجوب امام ابوحنیفہ پوشیدہ طور پر حضرت زید کی امداد کے فرض نفساً لا سرّاً وحمل المال الیہ بیتہ ہونے کا فتویٰ دیتے تھے اور ان کے پاس پوشیدہ طور پر مالی امداد بھی بھیجتے تھے :-

اس کا مطلب یہی معلوم ہوتا ہے کہ اپنی ساری امداد کو امام سرّاً یعنی پوشیدہ طور پر پیش کر رہے تھے، اس کی مصلحت مجھے تو یہی نظر آتی ہے کہ جس انجام کا اس - زیدی جہاد کے متعلق ان کو یقین تھا اور اس انجام کے بعد جن نتائج کے خطرات ان کے سامنے تھے ان ہی کے سدباب کے لئے امام نے بطور پیش بندی اس ساری طریقے کو اختیار فرمایا۔ لیکن جیسا کہ کہا گیا ہے۔

”نہاں کے ماند آں رازے کزو سازند محفلہا“



امام صاحب کے سیاسی رجحانات حکومت کی نگاہوں سے اوجھل نہ رہ سکے اور گو حضرت شہید کا قتل بنی امیہ کی حکومت کے "مرگ" کا پیغام بن چکا تھا۔ اور سال کے ایک ہفتہ کے اندر اندر اس حکومت کا مشرق میں خاتمہ ہو گیا۔ لیکن اس مختصر مدت میں بھی حضرت

۱۶ ہیرے کہنے کا مطلب یہ ہے کہ اشخاص کے لئے جو حیثیت ایک دن کی ہوتی ہے حکومتوں کے لحاظ سے ایک سال کو ایک دن ہی کے مساوی سمجھنا چاہیے۔ اس اعتبار سے اگر دیکھئے تو حضرت شہید کی شہادت کے بعد کل سات سال کے اندر اندر بنی امیہ کی حکومت میں کا پائیہ تخت رشتی تھا۔ ہمیشہ کے لئے خاتمہ ہو گیا اس عرصہ میں ہشام ولید زید، ابراہیم مروان پانچ بادشاہ یکے بعد دیگرے بنی امیہ کی گدی پر بیٹھے جن میں بعضوں کو چند مہینے سے زیادہ حکومت کرنے کا موقع نہ ملا گویا فی بادشاہ ایک سال کچھ مہینے کا اوسط پڑتا ہے۔ اور یہ سب کچھ جو ہوا، جہاں تک میرا خیال ہے اسی ابن الحمق ہشام بن عبدالملک کی حماقتوں کا نتیجہ تھا ایک مدت سے اہل بیت کے لوگوں کو سلاطین بنی امیہ نے مدینہ منورہ میں گویا نظر بندوں کی حیثیت سے محصور کر رکھا تھا۔ لیکن محض ابن النضرانیہ خالد کے ایک بے بنیاد دعویٰ سے متاثر ہو کر تھوڑے سے روپیہ کے لئے شہر کو ہشام نے پنجے سے باہر نکلنے کا خود ہی موقعہ دیا، اور خود ہی اس کو اپنے جنگل میں پہنچا دیا۔ ابن النضرانیہ جانتا تھا کہ کوفہ پہنچنے کے بعد حضرت زید یوں ہی واپس نہیں چلے جائیں گے اور یہی ہوا، لیکن اس حمق کے لڑکے ہشام نے اسی پر بس نہیں کیا۔ کوفہ والوں کے عادی غدر کی وجہ سے حضرت زید شہید ہو گئے۔ بنی امیہ کی شہر کی جنگی کا خیال کر کے لوگوں نے راتوں رات حضرت شہید کی لاش مبارک کو بہتے ہوئے پانی کے ایک راج باہر میں دفن کر کے اس پر آبی نباتات کے جلیں چڑھا دیں لیکن اپنے آقا ہشام کی خدمت میں محمد رسول اللہ صلی اللہ علیہ وسلم کے نواسہ کا سر تحفہ بھیجنے کے شوق میں یوسف گورنر کوفہ نے حضرت کی لاش کا بڑی جدوجہد کے بعد پتہ چلا لیا۔ اور سر کاٹ کر دمشق بھیجا گیا! ابن الحمق نے ایک طرف دمشق کے دروازے پر اس سر کو لٹکانے کا حکم دیا اور واپسی تک سے یوسف کو لکھا کہ کسی نمایاں مقام پر عریاں کر کے حضرت زید کی لاش رکھا دی جائے۔ چودہ مہینے تک یہ لاش ہرقام کناسہ کوفہ میں بحالت عریانی لٹکی رہی اس عرصہ میں ہشام تو خیر مر گیا لیکن اس کے جانشین ولید کے عہد میں حضرت زید کے صاحبزادے یحییٰ بن زید بلخ کے قریب جوزجان ضلع کے ایک گاؤں ارغونہ نامی میں شہید ہوئے اور جوزجان شہر میں ان کی لاش اسی طرح لٹکا دی گئی جیسے ان کے والد کی کوفہ میں لٹکی ہوئی تھی۔ گویا خراسان عراق شام تک مسلسل ایک تماشاکھڑا کیا گیا تھا حکومت کی جباریت سے لوگ خواہ کچھ نہ بول سکتے ہوں لیکن نفسیاتی طور پر محمد رسول اللہ صلی اللہ علیہ وسلم کی امت پر اس دردناک دوامی منظر کا جو اثر پڑ سکتا تھا حکومت کے نشہ میں وہ بنی امیہ والوں کی سمجھ میں نہ آیا اور میرا خیال ہے کہ خراسان میں عباسیوں کے داعی ابو مسلم کو جو کامیابی ہوئی۔

اس کامیابی میں بہت زیادہ دخل اسی عجیب و غریب تماشے کو تھا۔ اسی سے خراسانی مسلمانوں کے تاش کا اندازہ کیجئے کہ جب عباسیوں کا اقتدار خراسان میں قائم ہوا تو پہلا کام یہی کیا گیا کہ جو جہان میں حضرت یحییٰ کی لاش سونی سے اتاری گئی۔ نماز جنازہ پڑھی گئی اور سات دن تک خراسان کے ہر گاوڑوں میں ماتم مسنا یا گیا یہی نہیں بلکہ اکثر مورخین نے لکھا ہے کہ ولید یولد فی تلك السنة یعنی اسان مولد اولاد سہمی یحییٰ او بنید راس سال خراسان میں جہاں کہیں جو بچے بھی پیدا ہوئے ان کا نام یحییٰ یا زید رکھا گیا۔ المسعودی ص ۱۵۴ چودہ ماہ کے بعد حضرت زید کی ننگی لاش کو اتروا کر ولید نے جل کر دریا برد کرنے کا حکم دیا تھا۔ اسی کے انتقام میں اقتدار حاصل کرنے کے بعد عباسیوں کے ولایت و حکام نے تلاش کر کے بنی امیہ کے تمام حکمرانوں کی لاشیں (باستثناء عمر بن عبدالعزیز) قبر سے نکال نکال کر جلا دیں۔ یہ عجیب اتفاق ہے کہ صرف ہشام کی لاش چھ سات سال کے بعد بالکل صحیح و سالم حالت میں نکلی صرف ناک کا بالنسہ غائب ہوا تھا۔ قبر سے نکال کر اتنی کورے اس کی لاش پر لگائے گئے اور زید شہید کی لاش جیسے جلانی گئی تھی ہشام کی لاش بھی جلانی گئی۔ لکھا ہے کہ زید بن معاویہ کی قبر سے صرف ایک ٹہنی نکلی اور کچھ تو جیہ اس کی نہ ہو سکی۔ کہ ایک سپاہ و صفائی طولا اس کی قبر میں پانی گئی۔ یوسف بن عمر کا انجام یہ ہوا کہ اس کی ڈاڑھی زچی گئی اور ٹڑپا ٹڑپا کر مارا گیا۔ اس کے جسم کا ایک ایک حصہ دمشق کے مختلف مقامات میں لٹکایا گیا۔ بنی امیہ کے اتنی شاہزادوں کو باندھ کر اور ان پر فروش بچھا کر لوگوں نے کھانا کھایا۔ اور پھر ایک ایک کی گرون مارا کر گھوروں پر ان کی لاش پھینک دی گئی۔ آخری حکمران بنی امیہ مروان مصر میں جب مارا گیا اور اس کی گھڑی عورتوں نے جو شور و بنا کیا ہے تا سبغ میں یہ مقامات پڑھے نہیں جلتے۔ ایک دلچسپ لطیفہ اس سلسلہ میں یہ بیان کیا گیا ہے کہ مروان کو جب اپنی موت کا یقین ہو گیا تو آنحضرت صلی اللہ علیہ وسلم کے چند تبرکات (رداء مبارک اور عصا مبارک وغیرہ) کو اس نے بالوں کاڑ دیا تھا تاکہ عباسیوں کو رسول اللہ صلی اللہ علیہ وسلم کی یہ میراث ہاتھ نہ لگ سکے لیکن اس کے ایک غلام نے بعد کو بتا دیا۔ بہر حال میرا خیال یہی ہے کہ یوں تو تقدیر میں جو لکھا تھا وہ پورا ہوا لیکن عالم اسباب میں اسی ابن الحنفیہ ہشام بن عبدالملک کی حرص اور حماقت کی شکار مولیوں کی دولت نابرہ ہوتی ہشام کی لاش کے ساتھ عباسیوں نے تو کئی سال بعد وہ ناگفتہ بہ حرکتیں کیں، لیکن اس کے مرنے کے ساتھ ہی خود اس کے بھائی بندوں نے جو کچھ کیا وہ کیا کم حیرت انگیز ہے۔ افاقہ الموت کے طور پر مرنے سے کچھ پہلے ہوش آیا۔ ہشام نے کوئی چیز مانگی لیکن ولید کے نمائندے آچکے تھے جو اس کے بعد خلیفہ ہوا تھا انھوں نے صاف انکار کر دیا۔ اس پر یہ آخری الفاظ انا للہ کننا خزائننا ولیلہ رانا لہ کہا ہم صرف ولید کے خزانچی تھے؟ کہتے ہوئے مر گیا۔ لکھا ہے کہ لکڑی کا بڑا وہ غسل کے پانی گرم کرنے

امام کو اپنے قابو میں لانے کے لئے حکومت سے جو کچھ ممکن ہو سکا اس میں اس نے کمی نہیں کی۔ ایسا معلوم ہوتا ہے کہ دمشق تک یہ خبر پہنچی اور وہاں کے نہ صرف ارباب سیاست بلکہ اہل علم کی محفلوں میں بھی امام ابوحنیفہ کے اس مسلک پر تنقیدیں کی گئیں۔ ابو بکر الجصاص نے شام کے مشہور محدث و فقیہ مجتہد امام اوزاعی کا جو یہ قول نقل کیا ہے۔

احتملنا ابا حنیفة علی کل شیء حتی نسما ابو حنیفہ کی ساری باتیں ہم برواشت کرتے رہے تا اینکه جانا با لسیف یعنی قتال الظلمة بالآخر یہ شخص تلوار لیکر آگیا یعنی ظالم حکمرانوں کے خلاف تلوار نچملہ ص ۱ ج ۱ اٹھائے کافتوی اس نے دیدیا، ہم نے اسکی بات کو برواشت کیا

اس سے بھی یہی معلوم ہوتا ہے کہ جن لوگوں کو اس زمانہ میں اہل السنۃ والجماعت میں سمجھا جاتا تھا۔ ان کے ایک مستند فقیہ و عالم کی طرف سے نبی امیہ کی حکومت کے مقابلہ میں امام ابوحنیفہ کا اقدام تعجب اور انکار کی نظروں سے دیکھا گیا۔

یقتیہ ٹٹ ٹوٹ ص ۱۶۹

کے لئے مانگا کیا۔ نہ ملا۔ کفن کے لئے کپڑے بھی اس کے غلام غالب نے دیئے۔ اور انیس سال نو پہننے تک جو صرف مال جمع کرنے کی دھن میں مشغول رہا تھا۔ انجام آخری اس کا یہی ہوا اس سلسلہ میں ایک بات تاریخ کی عجیب ہے کہ حضرت زید کے صاحبزادے یحییٰ اور ان کے بعد ابراہیم جن کا ذکر آگے آ رہا ہے تینوں حضرات کی وفات اچانک تیر کے لگنے سے ہوتی حضرت زید کی پیشانی میں حضرت یحییٰ کی کپٹی میں حضرت ابراہیم کی پیشانی میں تیر اچانک آ کر لگے اسی سے سب کی وفات ہوئی ورنہ ہزاروں ہزار کی فوج بھی ان حضرات کے قریب آنے کی ہمت نہیں کر سکتی تھی اگر بے سان و گمان یہ تیر ان حضرات کو نہ لگتے تو ان پر قابو پانا بلکہ شکست دینا آسان نہ تھا۔ اسی سے معلوم ہوتا ہے کہ کچھ خدا کی مشیت بھی یہ تھی کہ ظاہری ناپاک سیاست والی حکومت خاندان نبوت کے لوگوں کو نہ مل سکی۔

۱۷ میں نے اس سلسلہ میں جتنے جتنے طور پر مختلف مقامات میں اس مسئلہ کا ذکر کیا ہے اور سچ تو یہ ہے کہ بجائے خود اسلام کے سیاسی شعبہ کا یہ بڑا اہم مسئلہ ہے محض اشاروں اور کنا یوں سے اس کے تفصیلات سمجھ میں نہیں آسکتے۔ خدا کرے کہ اسلامی سیاسیات پر ایک مستقل کتاب لکھنے کا جو ارادہ کر رہا ہوں اس ارادے کی تکمیل کا موقعہ آگروا گیا تو اس پر تفصیل سے گفتگو ہو سکتی ہے یہاں پر مجھلا اتنا اور کہہ دیتا ہوں ابن خزم نے کتاب ملل والنحل میں لکھا ہے کہ اس پر متفق ہو جانے کے بعد کہ امر بالمعروف اور نہی عن المنکر فرض ہے آگے اس مسئلہ میں کہ فرض کی نوعیت کیا ہے۔ اہل السنۃ میں امام احمد بن حنبل کا مذہب یہ ہے کہ

اور صورت حال بھی کچھ یہی رہی کہ حضرت زید شہید کی مہم میں خفیہ مالی شرکت کے بعد اس باب میں امام کا قدم بجائے پیچھے ہٹنے کے آگے ہی کی طرف بڑھتا چلا گیا گویا یوں سمجھنا چاہیے کہ چالیس سال کی عمر سے ستر سال کی عمر تک یعنی کامل تیس سال امام رحمۃ اللہ علیہ کے بالواسطہ اور آخر میں بلاواسطہ ان ہی قصوں میں گزرے حتیٰ کہ بالآخر اسی راہ میں اس منزل

یفتیہ فٹ نوٹ ص ۱

دل سے بڑھانا اس حد تک فرض ہے اور زبان سے بھی قدرت ہو لیکن حکومت کے مقابلہ میں خواہ ظالم ہی کیوں نہ ہو ہاتھ اٹھانا یا تلوار کھینچ لینا جائز نہیں ہے۔ ابن حزم کا بیان ہے کہ بالاتفاق شیعوں کا بھی یہی مذہب ہے یعنی جب تک امام مہدی جن کے وہ قنظر ہیں نہ نکل میں تلوار اٹھانا ان کے ہاں ممنوع ہے خواہ دنیا کے تمام شیعہ قتل ہی کیوں نہ ہو جائیں۔ ابن حزم نے لکھا ہے کہ دو شرطیں ہیں میں اہل السنۃ کا بھی ایک گروہ شریک ہے اور تمام معتزلہ اور خارجی فرقہ کے لوگ نیز زید یہ سب کا یہی مذہب ہے کہ جب منکر اور ظلم و جور کے ازالہ کی شکل تلوار نکالنے کے سوا اور کچھ باقی نہ رہے تو اس وقت تلوار کھینچ لینا امر بالمعروف اور نہی عن المنکر کے لئے فرض ہو جاتا ہے بشرطیکہ باطل کے مقابلہ میں کامیابی کا غالب گمان ہو لیکن ضعف کی وجہ سے کامیابی سے اگر مایوسی ہو تو اس وقت فرضیت تلوار نکالنے کی ساقط ہو جاتی ہے۔ ابن حزم کا بیان ہے کہ امام ابوحنیفہ مالک شافعی وادو ظاہری سب کا یہی مذہب ہے۔ پھر دونوں فرقوں کے دلائل کا تفصیلی ذکر کر کے آخری مسلک کو ابن حزم نے ترجیح دی ہے۔ بالمقاصص نے بھی لکھا ہے جس کا میں نے شاید پہلے بھی کہیں تذکرہ کیا ہے ان کے بیانات سے بھی یہی معلوم ہوتا ہے کہ محدثین کی ایک جماعت حکومت کے مقابلہ میں تلوار اٹھانے کی کسی حال میں اجازت نہیں دیتی تھی۔ خواہ وہ کچھ بھی کر رہی ہو۔ بلکہ ہاتھ یا زبان سے امر بالمعروف نہی عن المنکر کا حکم صرف عوام سے متعلق ہے۔ بظاہر امام اوزاعی بھی ان ہی لوگوں میں معلوم ہوتے ہیں۔ اہل السنۃ میں فقہی طور پر اس مسئلہ کو منقطع امام ابوحنیفہ نے شروع شروع میں کیا۔ اسی لئے ان پر محدثین کی طرف سے انتہائی توجہ بھی کیا گیا۔ اور عن طعن بھی لیکن بقول المقاصص کہ ان ہی کو رویوں کا نتیجہ یہ ہوا کہ فساق و فجار کے ہاتھوں میں حکومت چلی گئی۔ اور پھر کفار نے حکومت چھین لی۔ مسلمانوں کی سرحدیں کمزور ہو گئیں۔ خسر بہت البلاد و ذہب الدین والدنیا و ظہرت الزندقۃ و الغلو و من اھب الثنویۃ و الخرمیۃ و المنزکیۃ ص ۲۷ احکام یعنی مسلمانوں کی آباویاں کھنڈر بن گئیں کہ دین بھی رخصت ہو گیا اور دنیا بھی خستم ہو گئی۔۔۔ زندقۃ الحاد بے و بی خیالات میں انتہا پسندی نیز مجوسوں کے عقائد رکھنے والے با یک خرمی کے ماننے والے مزدک مشہد اشتراکی کے ہم نوا دنیا پر چھا گئے۔



سے بھی ان کو گزرنا پڑا۔ جس سے گزرنے کی تیاری تو وہ سالہا سال سے کر رہے تھے۔ بلکہ جہاں تک میرا خیال ہے اترے تھے تو اس میدان میں اسی نیت سے لیکن جب تک دوسرے امکانات سے نفع اٹھانے کا موقع ان کو ملتا رہا ان سے استفادے میں بھی انھوں نے کوئی کمی نہیں کی اور آخر میں انسانی زندگی کے سب سے بڑے مشکل سوال کا جو آسان ترین حل ہے، اسی حل سے وہ بھی اپنی اس مشکل کے حل کرتے ہیں کامیاب ہوتے۔ بالفاظ دیگر سلطان جا کر کے سامنے کلمہ حق کا اظہار کر کے شہادت یا قریب قریب شہادت کے جام کو نوش کر کے موت جیسے مشکل سوال کو انھوں نے اپنے لئے آسان بنا دیا اور اب آپ کے سامنے اسی اجمال کے تفصیلات پیش ہوں گے۔

## کوفہ کے ظالم گورنر کے سامنے پہلی مرتبہ حضرت امام کا احقاقِ حق

جیسا کہ میں پہلے بھی کہہ چکا ہوں کہ حضرت زید شہید کی مہم سے پہلے کسی ایسے واقعہ کا پتہ نہیں چلتا جس سے امام کے سیاسی رجحان کا سراغ مل سکتا ہو، الا یہ کہ تاریخوں میں ایک واقعہ کا سرسری طور پر لوگوں نے ذکر کیا ہے۔ یعنی کہا جاتا ہے کہ جن دنوں کوفہ میں ابن النصرانیہ خالد بن عبدالقصری کی حکومت تھی، جمعہ کی نماز جیسے اس زمانہ کے دستور کے مطابق گورنر ہی پڑھایا کرتا تھا۔ خالد خلیفے کے لئے منبر پر چڑھنے کو تو چڑھ گیا۔ لیکن منبر پر چڑھ چکنے کے بعد حکومت کے مراسلات کے پڑھنے میں کچھ اس طرح مشغول ہوا کہ

کا حیل خل وقت العصر صیلاً  
 قریب تھا کہ عصر کا وقت داخل ہو جائے۔

بیان کرنے والے کہتے ہیں کہ مجھے یاد نہیں یہ بھی الفاظ راوی نے کہے تھے یا کہا تھا کہ

۱۷ اور یہ سزا بھی بظاہر کسی نیک نیتی پر مبنی نہ تھا بلکہ جہاں تک میرا خیال ہے محدثین بیچارے جو یہ روایت بیان کرتے تھے کہ آنحضرت صلی اللہ علیہ وسلم نے ایک دفعہ ارشاد فرمایا تھا کہ تمہارے بہترین حکمران وہ لوگ ہوں گے جو تمہارے بھی محبوب ہوں اور تم بھی ان کی نگاہوں میں محبوب رہو گے تم ان سے محبت کرو گے اور وہ تم سے محبت کریں گے اور بدترین حکمران تمہارے وہ ہوں گے جن سے تم بغض ہو گا وہ تم سے بغض رکھیں گے تم ان پر لعنت کرو گے اور وہ تم پر لعنت کریں گے صحابہ کہتے ہیں کہ ہم لوگوں نے دریافت کیا یا رسول اللہ کیا ایسے حکمرانوں کو ہم الگ نہ کر دیں گے۔ آپ نے فرمایا کہ نہیں جب تک تم میں وہ نماز قائم کرتے رہیں نہیں جب تک وہ تم میں نماز قائم کرتے رہیں! الغرض لا ما اقاموا فیکم لصلواتہ کے فقرہ کو تین بار دہرا کر رسول اللہ نے فرمایا یہ روایت صحیح کی کتاب صحیح مسلم میں بھی پائی جاتی ہے کون کہہ سکتا ہے کہ نماز پر انکا قبضہ محض اسی لئے تھا کہ اللہ علم بالصوات

دخول وقت العصر

عصر کا وقت داخل ہو چکا تھا۔

بہر حال روایت کے راوی جن کا نام ابوالملیح ہے وہ کہتے ہیں کہ میں اسی جمعہ کے دن کوفہ پہنچا تھا وہاں کے لوگوں سے واقف بھی نہیں تھا۔ دیکھا کہ ساری مسجد خاموش ہے، اچانک ان میں سے ایک آدمی کھڑا ہوا اور

الصلوٰۃ الصلوٰۃ خراج الوقت وخلق وقت آخر نماز جمعہ کا وقت محل گیا اور عصر کا وقت داخل ہو گیا ابوالملیح کہتے ہیں کہ میں نے دیکھا کہ فوراً اس شخص کے گرفتاری کا حکم دیا گیا اور وہ گرفتار ہو گیا۔ میں نے ان لوگوں سے جو میرے قریب تھے پوچھا کہ یہ کون ہیں؟ تب کسی نے کہا کہ نعمان ابوحنیفہ ان ہی ابوالملیح سے بعض راویوں نے یہ بھی نقل کیا ہے کہ کنکریاں ہاتھ میں لئے اسی شخص نے منبر کی طرف پھینکنا شروع کیں جو نماز نماز کا لفظ پکار رہا تھا۔ اس کے بعد نماز تو خالد نے پڑھ لی پھر اس نے حکم دیا کہ نعمان کو پکڑ لو، وہ پکڑ لئے گئے۔ اور خالد کے سامنے حاضر کئے گئے۔ خالد نے پوچھا کہ اس حرکت پر جو تم سے ابھی سرزد ہوئی سچ بتاؤ کس چیز نے آمانہ کیا میں نے دیکھا کہ جواب میں وہ کہہ رہا تھا۔

”نماز کسی کا انتظار نہیں کرتی اللہ تعالیٰ نے قرآن میں فرمایا ہے اور تم زیادہ مستحق ہو کہ قرآن کی پیروی کرو۔ پھر انھوں نے یہ آیت پڑھی۔ یعنی اصاعوا الصلوٰۃ واتبعوا السلوٰۃ انھوں نے نماز میں ضائع کر دیں اور اپنی خواہشوں کے پیچھے لگ گئے۔“

خالد نے یہ بیان سُن کر پھر اصرار سے پوچھا کہ خدا کی قسم کھا کر کہتے ہو کہ نماز کے سوا اور کوئی دوسری چیز تمھارے پیش نظر نہ تھی انھوں نے کہا ہاں یعنی نماز کے سوا اور کوئی دوسرا محرک اس نفل کا میرے دل میں نہ تھا، خالد نے یہ سُن کر ان کو چھوڑ دیا۔

بہر حال لے دے کہ حضرت زید شہید کے واقعہ سے پہلے یہی ایک موقع ہے جس میں ہم امام کو حکومت کے ایک افسر پر اعتراض کرتے ہوئے پاتے ہیں۔ خالد کا معمولی سوال و جواب کے بعد چھوڑ دینا یہ خود اس بات کی دلیل ہے کہ امام کے اندرونی رجحانات کا اظہار اس وقت تک لوگوں پر نہیں ہوا تھا۔ ایک اچھے عالم اور اچھے مال دار تاجر سے زیادہ اُس وقت تک شاید وہ اور کچھ نہیں سمجھ جاتے تھے۔ مگر حضرت زید شہید کے واقعہ میں شرکت کے بعد خواہ خفیہً شرکت کیوں نہ تھی لیکن حکومت کی ناکاہوں میں آپ پڑے گئے۔

۱۷ دیکھو موفق کے مناقب ص ۱۴۱

بنی امیہ کی حکومت اور حضرت امام کے تعلقات کی نوعیت اس کے بعد کیا رہی افسوس ہے کہ تفصیلات کا تذکرہ تاریخوں میں بہت کم کیا گیا ہے لیکن حجاج بنی ثقیف کی جس قبیلہ سے تعلق رکھتا تھا۔ اسی قبیلہ کے ایک آدمی جن کا نام حکم بن ہشام ثقفی تھا ان سے مجمل الفاظ میں ایک روایت کتابوں میں پائی جاتی ہے۔ الفاظ اگرچہ مختصر ہیں۔ لیکن اسی اجمال سے تفصیل کا پتہ چلا یا جا سکتا ہے جن کی بڑی وجہ یہ ہے کہ حکم بن ہشام کے متعلق ایک طرف تو لوگوں نے یہ لکھا ہے جیسا کہ ابن عساکر میں ہے۔

کان صد یقالا بنی حنیفۃ ص ۱۳ ج ۲ امام ابوحنیفہ کے دوست تھے۔

اور شاید اسی وجہ سے محدثین حسب دستور کچھ اس بیچارے سے زیادہ خوش نظر نہیں آتے یعنی باوجودیکہ ابو زرعہ یحییٰ بن معین ولید بن مسلم وغیرہ ناقدین رجال نے حکم کی توثیق کی ہے۔ لیکن پھر بھی ابو حاتم رازی سے یہ الفاظ نقل کئے جاتے ہیں۔

یکتب حدیثہ ولا یجتنبہ حکم بن ہشام کی حدیث لکھی جاتی ہے لیکن اس کو دلیل میں پیش کرنا صحیح ہے۔ بہر حال کچھ بھی ہو امام صاحب سے ان کے تعلقات گہرے معلوم ہوتے ہیں۔ لکھا ہے کہ ان کا پیشہ بھی تجارت ہی تھا۔

کان یتجار الی الشام شام کے علاقے کی طرف تجارتی کاروبار کرتے تھے۔

جس سے ہم پیشگی بھی امام صاحب سے ثابت ہوتی ہے، لیکن اسی کے ساتھ بنی امیہ کی حکومت سے بھی معلوم ہوتا ہے کہ حکم بن ہشام کے اچھے تعلقات تھے ابن عساکر ہی کا بیان ہے۔

یتورد الی الشام یاخذن عطاۃ شام جایا کرتے تھے اور وہیں سے اپنی تنخواہ وصول کرتے تھے۔

کچھ خیالات بھی ان کے ایسے تھے کہ بنی امیہ والوں کو ان سے خوش رہنا چاہیے تھا۔

۱۷ یعنی ان سے پوچھا گیا کہ حضرت عثمان کے متعلق تمہارا کیا خیال ہے تو بڑے لطف سے تقریر کی کہا کہ کان واللہ خیاد الخیرۃ امیر البرۃ قتیل الفجر منصورہ و النصرۃ فخذن دل الخذلہ اما خاذلہ فقد خذلہ اللہ اما قاتلہ فقد قتلہ اللہ پوچھا گیا کہ حضرت علی اچھے تھے یا معاد یہ تو بیچارے سے حق چھپایا نہ گیا کہا کہ اچھے تو معاد یہ سے علی ہی تھے۔ تب دریافت کیا گیا کہ خلافت کا حق واردوں میں کون زیادہ تھا حکم نے جواب میں کہا کہ خذلنے جس کو خلیفہ بنا دیا اسی کو زیادہ حق دار سمجھنا چاہیے اس سے بھی ان کی طبیعت کا رنگ معلوم ہوتا ہے یعنی ہر دو جانب کو خوش رکھتے ہوئے زندگی بسر کرنا چاہتے تھے اسی لئے دونوں سے ان کے تعلقات تھے ۱۲

اگرچہ جو بنی امیہ کے مخالف تھے ان کو بھی ناراض رکھنا نہیں چاہتے تھے۔ بہر حال ان ہی حکم بن ہشام سے کہتے ہیں کہ ایک شخص نے امام ابوحنیفہ کا حال دریافت کیا جو اب میں اس مشہور فقرے کو دہراتے ہوئے یعنی

علی الجبیر سقطت  
جائے تم نے پوچھا ہے۔

انہوں نے امام ابوحنیفہ اور بنی امیہ کی حکومت جسے وہ اپنی حکومت کے لفظ سے تعبیر کرتے تھے ان دونوں کے تعلقات کو بیان کرتے ہوئے امام صاحب کی عام اخلاق و عادات کی تعریف کرنے کے بعد پتہ کی جو بات کہی وہ یہ تھی کہ۔

ادارہ سلطاننا علی ان بتولی مفاہج ہماری حکومت نے چاہا کہ اپنے خزانے کی کنجیاں ان کے خزانہ اور یضرب ظہرہ فاختر  
عنا بہم علی عناب اللہ عز وجل کو کوڑے سے پٹوائیں پس اس شخص نے یعنی ابوحنیفہ نے حکمرانوں کے عذاب کو اختیار کر لیا اللہ تعالیٰ کے عذاب پر

حکم سے ان الفاظ کو سننے کے بعد پوچھنے والے نے کہا کہ  
"آپ نے تو ابوحنیفہ کے متعلق ایسی بات بیان کی جو کسی دوسرے سے میں نے نہیں سنی۔"

حکم نے اس پر کہا

ھو کما قلت لك

بات وہی ہے جو میں نے تم سے کہی

دیکھنے میں تو حکم کا یہ بیان چند لفظوں سے زیادہ نہیں ہے۔ لیکن جہاں تک میں خیال کرتا ہوں اگر حکم کے اس بیان پر اعتماد کیا جائے اور نہ اعتماد کرنے کی کوئی وجہ نظر نہیں آتی۔ نیز اس بیان کو اتنی ہی اہمیت دی جائے جتنی اہمیت کہ خود حکم نے اپنے بیان کو دی ہے۔ اور سننے والے نے بھی سن کر جو کچھ کہا اگر ان ساری باتوں کو سامنے رکھ لیا جائے اور سمجھا جائے کہ امام کے سوا نیکاروں نے بنی امیہ کے گورنر ابن ہبیرہ کی طرف جن واقعات کو منسوب کیا ہے درحقیقت یہ ابن ہبیرہ کا نہیں بلکہ حکم کے۔ سلطاننا " یعنی براہ راست بنی امیہ کی حکومت کی پالیسی تھی۔ البتہ ظہار اس پالیسی کا ابن ہبیرہ کے ذریعہ سے ہوا تو حکم کے بیان سے یہ باتیں ثابت ہوتی ہیں جس کا مطلب یہی معلوم ہوتا ہے کہ شروع شروع میں جیسا کہ حکومتوں کا قاعدہ ہے امام کے سامنے مال اور مال کے ساتھ جاہ کی رشوت پیش کی گئی اور کیسی رشوت؟ حکومت



کے خزانے کی کنجیاں امام کے سپرد کر دی جائیں اس کا تک فیصلہ کیا گیا نہیں کہا جاسکتا کہ یہ فیصلہ صرف عراق و خراسان کے خزانہ تک محدود تھا، یعنی کوفہ کے بیت المال کی افسری تک بات محدود تھی یا طے کیا گیا تھا کہ امام اگر راضی ہوں تو پاپیہ تخت (دمشق) کے مرکزی خزانہ کی کنجیاں ان کے حوالہ کر دی جائیں گویا مرکز کے وزیر فینائس بنا دیتے جائیں، آئندہ جو تفصیلات پیش ہوں گے ان سے تو کوفہ ہی کی حد تک یہ تجویز محدود معلوم ہوتی ہے۔ لیکن حکم کا بیان چونکہ عام ہے اس لئے کچھ تعجب نہیں کہ بات وہاں تک پہنچی ہو مگر جیسا کہ واقعات نے ثابت کیا اور آئندہ ان کی تفصیل آتی ہے جب امام اس پر راضی نہیں ہوئے تو پھر رغبت کے طریقہ کو چھوڑ کر رہبت دھکی اور وباؤ سے کام لیا گیا، انشاء اللہ تفصیلات جس کے اب کئے جائیں گے۔ مجھے کہنا یہ ہے کہ یہ ہو یا وہ ہو یعنی رہبت ہو یا رہبت کی کارروائیاں اگرچہ بہ ظاہر بنی امیہ کے عہد میں ابن ہبیرہ ہی کی طرف منسوب کی گئی ہیں۔ لیکن حکم کے بیان سے یہ راز واضح ہوتا ہے کہ یہ جو کچھ بھی ہو امر مرکزی حکومت کے اشارے سے ہوا۔

## حکومت بنی امیہ اور امام ابوحنیفہ کے تعلقات کی داستان

جیسا کہ میں نے عرض کیا حضرت زید کی شہادت کے بعد بنی امیہ کی حکومت حوادث و آفات کے طوفانی تھپیڑوں میں مسلسل ہچکولے کھاتی چلی جا رہی تھی۔ خلفا پر خلفا بدعت چلے جا رہے تھے بغاوتوں اور فتنوں کا ایک سٹوٹنے والا سلسلہ تھا جو ملک کے ہر گوشہ میں پھوٹ پڑا تھا اور طرفہ ماجرا یہ کہ خلفا بھی جو اس عرصہ میں گزرے ان میں ایک ایک سے بڑھا ہوا تھا۔ چونکہ نام کی تصریح

سے تفصیلات تو تاریخ کی کتابوں میں پڑچکے، لیکن مختصر یہ ہے کہ شہام کے بعد ولید نامی خلیفہ گدی پر چڑھوٹا تو گو حکومت کرنے کا موقع ایک سال دو مہینے ہائیں دن سے زیادہ اس کو نہیں ملا لیکن اس وقت کو بھی اس نے صرف گانے بجائے اور شراب خواری میں ختم کر دیا۔ بدعتی کا اس کے یہ حال تھا کہ قوال نے ایک غزل سنائی جس سے اتنا مسرور ہوا کہ قوال سے لپٹ پڑا اور اس کے ہر ہر عضو کو جو منا شروع کیا تا اینکہ شرم گاہ کے چومنے پر بھی مصر ہوا قوال بے چارہ ران میں چھپائے چلا جاتا تھا اور وہ تھا کہ اصرار کر رہا تھا کہ ضرور چوموں گا۔ نشہ ہی میں ایک دن قرآن کھول بیٹھا آیت نکلی و مناب کل جبار عنیل (نا کام ہوا ہر زبردستی کرنے والا کینہ پرور) اس کو خیال گذرا کہ یہ اشارہ قرآن کا میری طرف ہے اسی وقت قرآن کو لٹکا کر تیروں سے چاند ماری (العیاذ باللہ) شروع کر دی۔ تیرہ تیر چلا تا

نہیں کی گئی ہے اس لئے نہیں کہا جاسکتا کہ یہ واقعہ کس خلیفہ کا ہے۔ لیکن جہاں تک میں خیال کرتا ہوں۔ حضرت امام ابوحنیفہ سے براہ راست جو یہ واقعہ منقول ہے اور راوی بھی اس کے حسن بن زبیر

بغنیہ فٹ نوٹ ص ۱۷۱  
جاتا تھا اور کہتا جاتا تھا۔

اقعد کل جبار عنید : فہا انا ذاک جبار عنید : اذا ما جئت سراہک یوم حشر : ففتن بادب خفتنی لولید  
 دے قرآن تو زبردستی کرنے والے کینہ پرورد کو دھمکاتا ہے، تو لے میں وہی زبردستی کرنے والا کینہ پرورد ہوں تقیات  
 کے دن اپنے خدا کے پاس جب تو جائے تو کہہ دینا کہ ولید نے مجھے پھاڑ دیا، ظاہر ہے کہ یہ سارا تماشائے ام الجہان کا  
 تھا اگرچہ اس کی طرف بعض ایسے اشعار بھی منسوب ہیں جن میں رسول اللہ صلی اللہ علیہ وسلم تک پر اس نے تعرض  
 کی ہے۔ ولید کے بعد بڑی تخت نشین ہوا کل پانچ مہینے دو راتیں حکومت کے لئے ملیں یہ اعتقاد اکثر معتزلی  
 تھا اور سب سے بڑا سرمایہ ناز اس کا یہ تھا جسے ایک شعر میں اس نے ادا کیا ہے : انا ابن کسر و ابی مرد  
 وقصیر جلی و جدی خاقان (میں کسری کا بیٹا ہوں میرا باپ مروان تھا اور قیصر بھی میرا دادا ہے اور خاقان  
 بھی میرا دادا ہے) کہتے ہیں کہ اس کی ماں جس کا نام شاہ فرزند تھا یزدجرہ کے بیٹے فیروز کی بیٹی تھی اور فیروز کی ماں  
 ہانسی تعلق کچھ ساسانیوں سے بھی کچھ قیصر سے بھی اور کچھ خاقان ترک سے بھی تھا۔ اسی کی طرف اشارہ کرتا تھا  
 و اسفاد و احسرتا کہتے کہتے دم یزید کا نکل گیا۔ پھر ابراہیم بیٹھا چار مہینے میں اس کی خلافت بھی ختم ہو گئی تب  
 آخری اموی حکمران مروان گدی پر آیا مروان کو گو کہنے کی حد تک پانچ سال کچھ اوپر حکومت کرنے کا موقع ملا۔  
 لیکن خود اپنی قبر اپنے ہاتھ سے یوں کھودی کہ اس کے باپ دادا تو صرف عربی تعصب کہتے تھے۔ غیر عربی مسلمانوں  
 کی ہمت شکنی ان کا عام شیوہ تھا۔ حضرت امام زین العابدین علیہ السلام نے اپنی ایک صاحبزادی کا نکاح ایک  
 موٹی رازاد کردہ عجمی غلام سے کیا اور اپنی ایک عجمی لونڈی کو آزاد کر کے خود اس سے عقد فرمایا اس پر عبدالمہدی نے  
 بڑے طعن و تشنیع کے خطوط حضرت کو لکھے کہ تم نے قریش کی ناک کٹوا دی حضرت نے جواب میں رسول اللہ صلی اللہ  
 علیہ وسلم کے منولوں کو لکھ کر بھیج دیا کہ ایک یہودن عورت کو آزاد کر کے خود رسول اللہ صلی اللہ علیہ وسلم نے  
 ان سے نکاح کیا یعنی صفیہ بنت حبیب ام المومنین رضی اللہ تعالیٰ عنہا اور زید اپنے غلام کو آزاد کر کے  
 اپنی پھوپھی زاد بہن زینب رضی اللہ تعالیٰ عنہا کا ان سے نکاح کر دیا۔ لیکن عربیت کا غور و ثبوت امیہ کے سر سے نہ نکلا اور  
 مروان نے تو حد کر دی کہ میں کے قحطانی النسل ہوں کی بھی اس نے تحقیر شروع کی اور یہی چیز اسکی اور اسکی حکومت کی بربادی کی فریق بن گئی  
 لہ امام کے چند برگزیدہ تلامذہ ہیں ان کا شمار ہے۔ اگرچہ بعد کو کبھی بخوں نے قاضی ابو یوسف اور زفر سے استفادہ کیا۔ کوفہ کے متوفی قاضی  
 ہے اتباع سنت کا غلبہ اس وجہ تھا کہ اپنے غلاموں کو وہی کھانا کھلاتے جو خود کھاتے اور وہی پڑے پینتے جو خود پینتے تھے۔

لو لوئی میں جن کا شمار امام کے ارشد تلامذہ میں ہے۔ وہ کہتے ہیں کہ میں نے ابو حنیفہ سے خود یہ قصہ سنا۔ فرماتے تھے کہ نبی امیہ کے گورنروں کا قاعدہ تھا کہ موالی (غیر عربی) مسلمانوں میں جو علما تھے۔ ان کو فتویٰ وغیرہ کے لئے اپنے دربار میں نہیں بلا تے تھے۔ حسن بن زیاد کا بیان ہے کہ اس کے بعد امام نے فرمایا:-

اول من دعا بالموالی فلان ذکر رجلا  
منہم سماہ۔  
سب سے پہلے موالی کو اس کام کے لئے جس نے بلایا وہ  
فلاں تھا امام ابو حنیفہ نے اس کا نام بھی لیا۔

حکومت کی جانب سے حضرت امام سے پہلا استفتاء مگر معلوم نہیں کہ

کی تصریح کیوں نہ کی، بہر حال میرا خیال ہے کہ زید کی شہادت کے بعد غالب قرینہ یہی ہے کہ ہشام کے اشارے سے یوسف بن عمرو ہی نے امام کو اپنے دربار میں فتوے کے لئے بلایا۔ یہ ظاہر یہی معلوم ہوتا ہے کہ حضرت امام کی اندرونی امداد کی خبر جب حکومت کو ہوئی تو ابتدا ہی میں ارادہ کیا گیا کہ امام کو حکومت کا ہمنوا بنا لیا جائے۔ اور اسی لئے موالی کے متعلق جو قدیم دستور تھا اور حکومت بنی امیہ اس کی پابند چلی آرہی تھی، اُس کو توڑنے پر مجبور ہونا پڑا۔ بہر حال اس کے بعد گورنر نے عربی النسل فقہا کے مجمع میں امام کو شریک کر کے فتویٰ پوچھا اور یہ پہلا موقعہ تھا جس میں نہ صرف اجتہاد و تفقہ بلکہ امام ابو حنیفہ کی وسعت معلومات کا اندازہ حکومت کو بھی ہوا۔ اور ان عربی النسل علما کو بھی ہوا جو عجمی لوگوں کو آنکھوں نہیں لگاتے تھے۔

سہ حقیقت یہ ہے کہ حکومت بننے کے ساتھ ہی عربی قبائل سے تعلق رکھنے والے جتنے سربراہ اور وہ افراد تھے وہ سیاست میں اُبھ کر رہ گئے تھے۔ موالی یعنی عجم کے نومسلموں کا حکومت سے چونکہ زیادہ تعلق نہیں تھا، اس لئے دین اور علم میں ترقی کرنے کا فرائض میدان ان کو مل گیا۔ مشہور قصہ ہے کہ ہشام ہی کے متعلق کہتے ہیں کہ اس کے دربار میں عطا پہنچے۔ اُس نے پوچھا کہ عطا، اسلامی شہروں میں اس وقت جو علما ہیں اُن سے تم واقف ہو۔ اُنھوں نے کہا کیوں نہیں۔ ہشام نے دریافت کرنا شروع کیا کہ بتاؤ مدینہ کا فقیہ آج کل کون ہے، بڑے نافع یعنی ابن عمر کے مولیٰ اُس نے پوچھا اور کہہ کے؟ کہا کہ عطا، بن ابی رباح، اُس نے کہا کہ یہ عربی ہیں یا موالی؟ عطا نے کہا موالی، ہشام نے پوچھا اور یمن کا فقیہ؟ عطا نے کہا کہ طاؤس بن کيسان، ہشام عربی ہیں یا موالی۔ عطا، موالی، ہشام اور بہامہ کے؟ عطا یحییٰ بن کثیر ہشام عربی ہیں یا موالی۔ عطا، موالی، ہشام اور شام کے؟ عطا، کھول ہشام عربی ہیں یا موالی؟ عطا، موالی، ہشام الحزیمہ (موصل وغیرہ) کا فقیہ کون ہے عطا۔

میرے نزدیک یہ پہلی خوراک تھی جو امام ابوحنیفہ کے سامنے بنی امیہ کی حکومت کی طرف سے پیش کی گئی اس سے اور کچھ ہوا یا نہ ہوا لیکن ایک غیر اسلامی رسم اس راہ سے ٹوٹی جیسا کہ میں نے عرض کیا بنی امیہ کی حکومت پیہم انقلابات کے چکروں میں اس وقت مبتلا تھی۔ دمشق میں خلفا پر خلفا بدلتے چلے جا رہے تھے لعنات کا اثر صوبہ بجات کے ولایت اور گورنروں پر بھی قدرتا پڑ رہا تھا۔ ہشام اور ولید تک تو کوفہ کی حکومت یوسف بن عمرو ہی کے ہاتھ میں ہی لیکن ولید جب قتل ہوا۔ اور اس کی جگہ یزید تخت نشین ہوا تو یوسف بن عمرو پر مصیبت کا پہاڑ ٹوٹا اور مرنے سے پہلے اپنے اعمال کے خمیازوں کو بھگت کر دنیا سے روانہ ہوا۔ یوسف کے بعد

سیمون بن مہران ہشام عربی ہیں یا مولیٰ، عطار مولیٰ ہشام خراسان کا فقیہ کوفہ ہے؛ عطار رضیحا ک بن مزاحم۔ ہشام عربی ہیں یا مولیٰ؛ عطار مولیٰ۔ ہشام بصرہ کے؛ عطار الحسن البصری و ابن سیرین۔ ہشام دونوں عربی ہیں یا مولیٰ؛ عطار مولیٰ۔ ہشام کوفہ کا فقیہ کون ہے؛ عطار ابراہیم النخعی۔ ہشام عربی یا مولیٰ؛ عطار نہیں یہ مولیٰ نہیں ہیں عربی النسل عالم ہیں۔ ہشام اس گفتگو کے بعد بے اختیار ہو کر بولا۔ قریب تھا کہ میری روح پرواز کر جائے۔ اگر آخر میں تم ایک عربی النسل عالم کا نام نہ لے دیتے (موفق ص ۷۷) اس سے دونوں چیزوں کا اندازہ ہوتا ہے۔ ایک تو عربی النسل لوگوں کی علم سے کنارہ کشی اور دوسرے ہشام کے نسلی جذبہ کی شدت کہ اس خبر سے شدت رشک و حسد سے خود کہتا ہے کہ میری روح نکل پڑتی۔ امام ابوحنیفہ جو موالی سے تعلق رکھتے تھے پہلی دفعہ دربار میں جب بلائے گئے تھے تو اُس وقت بھی ایک عجیب چمپیدہ صورت پیش آئی، یعنی امام رحمۃ اللہ علیہ نے مسئلہ کا جو جواب دیا تھا اور جو پسند کیا گیا تھا یہ حضرت علی کرم اللہ وجہہ کا قول تھا۔ امام صاحب کا بیان ہے کہ بنی امیہ کے دربار میں حضرت علی کے نام لینے کی اجازت نہ تھی فرماتے ہیں کہ مشائخ اور علماء کا اُس زمانہ میں دستور تھا کہ جب حضرت علی کے ذکر کی ضرورت ہوتی تو کہتے کہ "شیخ نے یوں کہا ہے" اور مراد شیخ سے حضرت کی ذات ہوتی۔ حسن بصری کا قاعدہ تھا کہ بجائے علی کے کہتے کہ ابو زینب کا یہ قول ہے۔ امام صاحب کے آخری الفاظ حسن بن زیاد کے یہ ہیں کہ حسن کانین کو باسمہ یعاقبہ صوان صا یعنی حضرت علی کرم اللہ وجہہ کا جو نام بیتا مروان لے سزا دیتا تھا۔ حضرت زید کے ظالموں کو اپنے مظالم کے جن خمیازوں کو بھگتنا پڑا اس کا ذکر کسی نوٹ میں پہلے بھی آچکا ہے۔ یوسف کے متعلق لیلیٰ یہ ہے کہ یزید ابن الولید بن عبد الملک کے تخت نشین ہونے کے بعد جب کوفہ کی گورنری بدلی تو یوسف وہاں سے بھاگا راستہ میں ایک کھیت میں چھپا۔ لوگوں کے تعاقب کا خطرہ وہاں بھی ہوا تو لکھا ہے کہ جو تیوں کو چھوڑ ننگے پاؤں کھیت سے بھاگا ہوا لوگ تلاش میں تھے آخر اس حال میں گرفتار ہوا کہ ایک چادر کے نیچے دبکا ہوا تھا۔



منصور بن جہمور کو کوفہ کی ولایت سپرد ہوئی۔ لیکن بہت جلد اس کو بھی زحمت پہنچا پڑا۔ بظاہر ان شورشوں کے دبانے میں منصور بھی کامیاب نہ ہو سکا جن سے کوفہ لیریز ہو رہا تھا۔ لکھا ہے کہ یزید نے آخر حضرت عمر بن عبدالعزیز کے صاحبزادے عبداللہ بن عمر بن عبدالعزیز کو بلا کر کہا کہ مس الی العراق فان اهلہ یمیدون تم ہی عراق کی حکومت کی باگ اپنے ہاتھ میں لے لو۔ وہاں کے باشندے تمہارے باپ کی طرف میلان رکھتے ہیں۔ لیکن کوفہ میں انقلاب کی آگ بھڑک چکی تھی۔ عبداللہ بن عمر کو بھی مختلف فتنوں کا مقابلہ کرنا پڑا جس میں سب سے بڑا فتنہ عبداللہ بن معاویہ بن عبداللہ بن جعفر بن ابی طالب کا تھا۔ بڑے مقابلہ اور مقاتلہ کے بعد یہ فتنہ فرو ہو گیا۔

اس عرصہ میں کل پانچ بیٹے کچھ دن حکومت کر کے یزید بن الولید بھی مر گیا۔ تخت کے چند مدعوں میں قتال و جدال کا بازار خوب گرم رہا۔ چند آدمیوں کے ہاتھوں پر بیعت کی گئی اور توڑی

## کوفہ پر ضحاک خارجی کا قبضہ

بقیہ فٹ نوٹ ص ۱۸۱  
اور چند سربرہنہ عورتیں چادر کے کناروں پر بیٹھی ہوتی تھیں گویا ایسا باور کر رہی تھیں کہ غلہ ولد کی کسی ڈبیری پر چادر اٹھا کر یہ عورتیں بیٹھی ہیں بگرد واقعہ کا لوگوں کو علم تھا مانگ پکڑ کر چادر کے نیچے سے گھسیٹا گیا اسی وقت اس کی ڈاڑھی جو غیر معمولی طور پر بہت بڑی تھی نوچی گئی اور یزید کے سامنے اسی حال میں پیش ہوا۔ لکھا ہے کہ بدحواسی میں یزید کے سامنے ڈاڑھی پکڑے کھڑا رو رہا تھا اور کہہ ہاتھ لگا کر امیر المؤمنین لوگوں نے میری ڈاڑھی اکھاڑ دی ایک بال بھی باقی نہ رکھا صلح ۴۴  
۱۸ حضرت جعفر طیار جو حضرت علی کے بڑے بھائی تھے ان کے خاندان سے ان کا تعلق تھا۔ عبداللہ بن عمر بن عبدالعزیز کی گورنری کے زمانہ میں شیعوں نے یہ قرار دے کر کہ یہ بھی تو اہل بیت ہی کے خاندان کے آدمی ہیں ان کے ہاتھ پر بیعت شروع کی۔ بڑے جھگڑے پیش آئے۔ کوفہ چھوڑ کر یہ ایران چلے آئے اور ایران سے خراسان کی طرف بھاگے وہاں ابو مسلم عباسیوں کا داعی اپنا اقتدار قائم کر چکا تھا۔ چونکہ ابو مسلم اہل بیت ہی کے نام سے کام کر رہا تھا۔ عبداللہ بن معاویہ نے اس سے پناہ چاہی۔ لطیفہ یہ ہے کہ ابو مسلم نے کہلا بھیجا کہ تمہارے نسب نامہ میں معاویہ نام کیسے ہے۔ اہل بیت والوں میں آج تک یہ نام نہیں سنا گیا۔ جواب میں انہوں نے لکھا کہ امیر معاویہ نے زبردستی کر کے میرے والد کا نام معاویہ رکھوا یا تھا۔ اور میرے دادا جب اس پر راضی ہو گئے تو ایک لاکھ درم انعام بھی دیا تھا۔ اس لئے مجبوراً یہ نام میرے نسب نامہ میں گھس گیا ابو مسلم نے جواب میں کہا کہ تمہارے خاندان والوں نے بہت بستے واموں میں اس نام کو خرید لیا پھر ابو مسلم ہی نے گرفتار کر کے اُن کو قتل کر دیا۔ کامل ص ۱۳۹

گئی بالآخر مروان بن محمد بن مروان غالب آیا اور آخری خلیفہ ہونے کی حیثیت سے یہی بنی امیہ کی گدی پر قابض ہو گیا۔ لیکن خاندانی جھگڑوں سے فارغ ہونے کے ساتھ ہی مختلف گوشوں سے خوارج اہل پڑے۔

## حضرت امام کی گرفتاری

اسی سلسلے میں ضحاک نامی خارجی بھی تھا جس نے

عبداللہ بن عمرو الی کوفہ کو شکست دے کر کوفہ پر

قبضہ کرنے کے ساتھ ہی امام ابو حنیفہ کو گرفتار کرنے کا حکم دیا۔ اس سے بھی معلوم ہوتا ہے کہ امام کے سیاسی رجحانات اب پوشیدہ نہیں رہے تھے۔ اسی لئے خارجیوں نے امام کی گرفتاری غالباً ضروری قرار دی۔ لکھا ہے کہ جب امام خارجیوں کے قائد کے پاس آئے تو لوگوں نے توبہ دلائی کہ ہذا شیخہم (یعنی کوفہ کے مسلمانوں کا یہ مذہبی پیشوا ہے) یہ سن کر بیان کیا جاتا ہے کہ ان کے لیڈر نے امام کو سامنے بلوایا اور جیسا کہ خارجیوں کا دستور تھا، ہر مسلمان سے توبہ کراتے تھے۔ جب حضرت علی کرم اللہ وجہہ سے ان بد بختوں نے تب کما تبنا تم بھی اسی طرح توبہ کرو جیسے ہم نے توبہ کی، کا مطالبہ کیا تھا تو بے چارے امام ابو حنیفہ کس شمار میں تھے۔ ان پر بھی اسی توبہ کرنے کا مطالبہ پیش کیا گیا۔ کہا گیا کہ

تب یا شیخ من الکفر بڑے میاں کفر سے توبہ کرو۔

کہتے ہیں کہ جواب میں امام نے اپنے ہوش و حواس کو قائم رکھتے ہوئے فرمایا کہ

انا تائب من کل کفر میں ہر کفر سے تائب ہوں

یہ سن کر خارجیوں نے امام کو چھوڑ دیا لیکن کسی کو پھر شرارت سوجھی۔ اس نے خارجیوں کو

باور کرایا کہ کفر سے مراد ان کے نزدیک تم لوگوں کے عقائد ہیں، انھوں نے تمہارے عقائد سے

توبہ کی ہے۔ خارجی گنوار تو تھے ہی۔ پھر امام واپس بلائے گئے اور پوچھا گیا کہ

شیخ ہم نے سنا ہے کہ جس کفر سے تم نے توبہ کی ہے اس سے مراد ہمارے

عقائد اور ہمارا طریقہ کار ہے؟

خارجیوں نے اپنا اسول یہ مقرر کر رکھا تھا کہ ہر چیز سے الگ ہو کر صرف قرآن کے سامنے

جھکنا چاہیے۔ وہی حکم اور فیصلہ ہے حضرت امام نے دیکھا کہ ان جاہلوں سے خلاصی کی صورت اس

کے سوا اور کچھ نہیں کہ قرآن ہی سے ان پر الزام قائم کیا جائے آپ نے فرمایا:-

یہ جو تم کہہ رہے ہو، کیا یہ صرف ظن اور گمان کے سوا اور بھی کچھ ہے۔ کیا

آپ لوگوں کو یقین ہے کہ کفر سے میں نے وہی مراد لیا ہے جسے میری طرف  
تم منسوب کرتے ہو۔  
ان کے لیڈر نے کہا کہ

”ہاں! صرف گمان اور ظن ہے، یقین سے یہ کیسے کہا جاسکتا ہے۔“

امام صاحب نے تب قرآن کی آیت ان بعض الظن اثم رب بعض گمان گناہ  
رہائی (ہوتا ہے) تلاوت کر کے فرمایا کہ بدگمانی کر کے تم نے گناہ کا ارتکاب کیا۔ اور گناہ  
کے متعلق تم لوگوں کا خیال ہے کہ وہ کفر ہے۔ ہر آدمی کو اسلام سے خارج کر دیتا ہے۔ یہ تقریر کر کے  
امام نے زور دے کر خارجیوں کے اسی لیڈر سے کہا کہ جناب! پہلے آپ اس کفر سے توبہ کیجئے  
یہ سن کر خارجی لیڈر بولا کہ ہاں! یہ تم نے سچ کہا اور میں اس کفر سے توبہ کرتا ہوں۔ لیکن  
ابوحنیفہ تم بھی کفر سے توبہ کرو امام نے اس کے جواب میں پھر اپنے پہلے جملے کو دہرایا کہ:-  
”میں ہر قسم کے کفر سے اللہ تعالیٰ کی درگاہ میں توبہ کرتا ہوں۔“

کہتے ہیں کہ خارجیوں نے یہ سن کر امام کو چھوڑ دیا۔

لیکن یہ تو شخصی مصیبت تھی جس سے امام کو نجات  
ملی۔ خارجی اب شہر کے عام باشندوں کی طرف  
متوجہ ہوئے، یہ طے کر کے کہ کوفہ والے عموماً شیعئی عقائد رکھتے ہیں۔ یا کم از کم خارجی عقائد ان کے  
نہیں ہیں۔ اس لئے وہ کافر ہیں اور کافروں کا خون بھی حلال ہے اور ان کے بال بچوں کو غلام اور  
لونڈی بنا لینا ہم سچے مسلمانوں کا دینی حق ہے۔ یہ طے کر کے بیان کیا گیا ہے کہ مروود ضحاک  
خارجی کوفہ کی جامع مسجد میں تلوار نکال کر بٹھیو گیا اور عام اعلان اس نے کر دیا کہ  
کوفہ والوں کو قتل کر دیا جائے، اور ان کی عورتوں بال بچوں کو لونڈی غلام بنایا جائے۔

ضحاک خارجی سے حضرت امام کی گفتگو  
امام ابوحنیفہ کی زندگی میں کوفہ کی

تاریخ کا یہ نازک ترین وقت تھا  
کسی میں اتنی جرات نہ تھی کہ ان وحشی گنوار خارجیوں کے پاس جا کر کچھ کہہ سکے بظاہر ایسا معلوم  
سہ بطور طعن کے بعض تاریخوں میں امام کی طرف یہ منسوب کیا گیا ہے کہ کفر سے امام ابوحنیفہ کی توبہ کرائی  
گئی ہے۔ لیکن اس توبہ کی اصل حقیقت یہی ہے لوگوں نے واقعہ کے ان اجزاء کو حذف کر کے صرف  
یہ مشہور کر دیا کہ ابوحنیفہ سے توبہ کفر سے کرائی گئی۔ دیکھو موفقی ص ۱۷۱ ج ۱۔

ہوتا ہے کہ شخصی طور پر امام کو ایک دفعہ ملنے کا موقع ان لوگوں سے چونکہ مل چکا تھا گفتگو بھی ہو چکی تھی۔ اسی لئے جان پر کھیل کر اس دن ابوحنیفہ ہی آگے بڑھے اور ضحاک کے سامنے پہنچ کر کہا کہ میں کچھ کہنا چاہتا ہوں اس نے اجازت دی۔ امام نے ضحاک سے پوچھا کہ یہ مردوں کے قتل اور عورتوں اور بچوں کو لونڈی غلام بنا لینے کو حلال کس بنیاد پر قرار دیا گیا ہے۔ ضحاک نے کہا کہ یہ لوگ مرتد ہیں۔ اس کی اس تعبیر نے امام کے لئے موقع پیدا کیا۔ ضحاک سے آپ نے فرمایا کہ:-

”مرتد ہونے کا کیا مطلب ہے؟ کیا ان لوگوں کا پہلے کچھ اور دین تھا۔ اور اس دین کو ترک کر کے مرتد ہونے کے بعد اب کوئی نیا دین انہوں نے قبول کیا ہے۔ یا جس دین پر پہلے سے چلے آ رہے ہیں وہی دین اس وقت بھی ان کا ہے“

ضحاک امام کے ان الفاظ کو سن کر کچھ چونکا سا ہوا اور بولا کہ

اعد علیٰ بہ تم نے جو بات کہی اسے ذرا پھر دہراؤ۔

امام نے بات دہرا دی کہتے ہیں کہ دیوانے کی سمجھ میں خدا جانے کیا آیا اور زور سے اس نے اخطار نارہم سے غلطی ہوئی، کا اعلان کرتے ہوئے خود اپنی تلوار میان میں کر لی اور اس کے بعد دوسروں نے بھی اس کی تقلید کی یہ

بہر حال کچھ بھی ہو۔ حق تعالیٰ کی رحمت نے کوفہ والوں کو اس دن امام ابوحنیفہ کے ذریعہ سے بچا لیا۔ اسی لئے بطور لطیفہ کے ابو معاذ السبخی کا یہ فقرہ نقل کیا جاتا ہے کبھی کبھی وہ کہتے کہ:-

اصل یہ ہے کہ سر پھروں اور دیوانوں کے ایک گروہ کا نام ”خارج تھا“ زود فریبی اور زود لاغری ان کی خصوصیت تھی۔ اسی لئے قتل کا فتویٰ بھی بہت جلد دے دیتے تھے اور تو بہ پر بھی بہت جلد آمادہ ہو جاتے تھے۔ ورنہ سمجھ میں نہیں آتا ہے کہ حضرت امام کے ان الفاظ سے اس کی تسلی کیسے ہو گئی اور اپنی غلطی کا اعتراف کیسے کر لیا۔ بجز اس کے کہ مرتد ہونے کا لفظ جو بولتا تھا اس لفظ کے صدق کے لئے جس چیز کی ضرورت تھی امام نے اس پر واضح کیا کہ یہ بات ان میں نہیں پائی جاتی یعنی کوفہ والوں کا دین بجائے خود کچھ بھی ہو۔ کفر ہو یا اسلام۔ لیکن ارتداد کا الزام ان پر قطعاً غلط ہے کیونکہ ایک دین کو چھوڑ کر دوسرے دین کو قبول کرنا ارتداد کی تعریف تو یہ ہے۔ اور کوفہ والوں نے یہ کبھی نہیں کیا بلکہ جس دین پر بھی ہیں ہمیشہ سے ہیں ۱۲



اهل الکوفۃ کلہم مولیٰ اہلی سارے کوفہ والے امام ابوحنیفہ کے آزاد کردہ مولیٰ (غلام)

حنیفۃ لا نہ سبب عتقہم صحیحاً موثق میں کیونکہ وہی ان کے آزادی کے سبب تھے ۔

لیکن کوفہ پر خارجیوں

کا اقتدار بھی زیادہ

## خارجیوں کا استیصال اور ابن ہبیرہ کی گورنری

دن تک باقی نہ رہا اضحاک ثنی بن عمران العاندی کو کوفہ کا حاکم بنا کر خود مروان کے مقابلہ میں پہنچ کر مارا گیا اور ثنی بن عمران کے مقابلہ میں مروان نے اپنے اس افسر کو مقرر کیا جس کا امام ابوحنیفہ کی سوانح عمریوں میں بکثرت ذکر آتا ہے۔ یعنی یزید بن عمرو بن ہبیرہ (ابن ہبیرہ نے عراق پہنچ کر خوارج کا اس علاقے سے استیصال کر دیا۔ اس میں شک نہیں کہ ابن ہبیرہ اپنی زندگی کے دوسرے پہلوؤں کے لحاظ سے کچھ بھی ہو۔ لیکن عراق سے خارجیوں کو نکالنے کے بعد ۱۲۹ھ سے ۱۳۲ھ ہجری یعنی کم و بیش چار سال تک اپنے علاقہ میں اس نے امن و امان قائم کر دیا تھا۔ جیسا کہ میرا خیال ہے امام ابوحنیفہ کے متعلق حکومت نبی امیہ نے جو اپنی پالیسی مقرر کی تھی۔ اس پر عمل کرنے کا موقعہ ابن ہبیرہ کو اپنی حکومت کے زمانہ میں ملا۔ اسی لئے جتنے واقعات اس سلسلہ میں بیان کئے جاتے ہیں ان میں اسی ابن ہبیرہ ہی کا نام لیا جاتا ہے۔

امام کے سوانح نگاروں نے اس سلسلہ میں واقعات کو

امام ابوحنیفہ اور ابن ہبیرہ غیر مرتب طور پر بیان کیا ہے۔ لیکن قرآن و قیاسات سے کام اگر لیا جائے تو شاید ہم ان میں ایک قسم کی ترتیب بھی پا سکتے ہیں۔

جیسا کہ میں نے عرض کیا تھا، حکومت کی پالیسی امام ابوحنیفہ کے متعلق یہ تھی کہ پہلے نزمی سے کام لیا جائے۔ اور نزمی میں جس حد تک مبالغہ ممکن ہے اُس میں کمی نہ کی جائے۔ لیکن نزمی سے جب کام نہ چلے۔ تب گرمی کے طریقوں کو اختیار کیا جائے۔

اس سلسلہ میں ہم ابوحنیفہ کو ابن ہبیرہ کے دربار میں اس شان

## ابن ہبیرہ اور حضرت امام کی ملاقاتیں

کے ساتھ پاتے ہیں کہ ایک شخص کو ابن ہبیرہ قتل کی دھمکیاں دے رہا ہے اور قریب ہے کہ اُس بیچاے کو حبلا دے کے سپرد کرے۔

اچانک امام ابوحنیفہ ابن ہبیرہ کے دربار میں داخل ہوتے ہیں۔ اس کا ذکر مورخین نے نہیں کیا ہے کہ کیوں آئے تھے۔ خود آئے تھے یا بلائے گئے تھے، لیکن میرا خیال ہے کہ بلائے ہی

گئے تھے۔ بہر حال لکھا ہے کہ غریب ملزم کی نظر جوں ہی امام ابو حنیفہ پر پڑی، جو اسی یا جان بوجھ کر اس نے ابن ہبیرہ سے کہا کہ آپ کو میرے متعلق اگر شبہات ہیں تو یہ صاحب جو آپ کے پاس بھی آئے ہیں ان سے میرا حال دریافت کر سکتے ہیں اور واقعہ یہ تھا کہ امام صاحب نے اس کو نہ کبھی دیکھا تھا اور نہ اس کے حال سے واقف تھے، لیکن محسوس کر کے کہ اس بے چارے نے محمد سے گویا امداد چاہی ہے، اس مظلوم کو بچانے کی کوئی صورت پیدا کرنی چاہیے۔ خدا نے جس قسم کا ذہن دیا اور ثاقب طبیعت آپ کو عطا کی تھی فوراً ایک خیال سامنے آیا یعنی امام کی طرف مخاطب ہو کر ابن ہبیرہ نے جب پوچھا کہ آپ کیا اس شخص کو پہچانتے ہیں؟ جھوٹے جواب نہیں دے سکتے تھے۔ اس نے آپ سے ملزم کی طرف خطاب کر کے پوچھا کہ تم وہی آدمی ہو جو اذان دیتے ہوئے لا الہ الا اللہ کے کلمہ کو خاص طور پر کھینچا کرتے ہو۔ اس نے بھی کہہ دیا جی ہاں! امام نے فرمایا کہ اچھا اذان دو۔ اس بے چارے نے اذان دی۔ اذان جب ختم ہوئی تو امام صاحب نے کہنا شروع کیا یہ تو اچھا آدمی ہے مجھے تو اس میں کوئی بات اعتراض کی معلوم نہیں ہوتی کہتے ہیں کہ امام کے یہ فرمانے کے ساتھ ہی ابن ہبیرہ نے ملزم کو چھوڑ دیا۔ جن لوگوں نے امام کے اس واقعہ کو نقل کیا ہے آخر میں انھوں نے اس کا اضافہ بھی کیا ہے کہ :-

انما کان غرض ابی حنیفہ ان یسمع  
الرجل یقر بالشہادتین لیتوصل الی  
خلاصہ فاصراہ بالاذان لن لا یحی  
بات کو کاٹ کر اذان کا قصہ امام نے اس لئے چھیڑا کہ اس کی  
تعریف کی گنجائش پیدا ہو جائے یعنی کلمہ شہادت ادا کر کے  
اس کی خلاصی کی وجہ امام نے نکال لی اس کو اذان بکار نیک حکم دیا گیا  
گویا امام کا مطلب یہ تھا کہ جو آدمی توحید کا مقررے رسالت کو مانتا ہے اس کے متعلق اگر یہ  
کہا جائے کہ یہ تو اچھا آدمی ہے، یہ جھوٹ نہ ہوگا۔ مگر میرا خیال ہے کہ اسی کے ساتھ ابن ہبیرہ کو اپنے

سے زیادہ تر وثائق کی تیاری کے لئے امام کو بلایا جاتا تھا یا کبھی کوئی مشکل مقدمہ پیش ہوتا تب آپ کو دعوت دی جاتی  
کہتے ہیں کہ شروع شروع میں ابن ہبیرہ امام کی قابلیت سے ایک وثیقہ کے لکھنے کے بعد ہی واقف ہوئے۔ پہلے اس نے  
شہر کی عربی اہل علم، ابن ابی لیلیٰ اور ابن شبرمہ سے مسودہ لکھوایا لیکن پسند نہ آیا تب امام کو بلوایا۔ ان دونوں کے مسودوں  
کو دیکھ کر امام نے فرمایا کہ اللہ کے نام کے سوا ان میں جو کچھ لکھا گیا ہے سب غلط ہے تب ابن ہبیرہ نے آپ سے مسودہ لکھنے  
کی خواہش کی۔ آپ نے فرمایا کیا ابھی چاہتے ہو۔ بولا ہاں ابھی۔ فرمایا کسی کاتب کو بلوایا کاتب آیا اور اسی وقت آپ نے  
مسودہ لکھوایا اس دن سے امام کی عظمت ابن ہبیرہ کے قلب میں جاگزیں ہو گئی۔ ۲۱ مئی ۲۰۱۳

طرز عمل سے یہ بھی ثابت کرنا تھا کہ حضرت امام کی اس کے دل میں کتنی عزت اور کتنا احترام ہے گویا محض ان کی معمولی توثیق سے ایسے مجرم کو جو واقع میں مجرم تھا یا نہ تھا، لیکن ابن ہبیرہ تو اس کو واجب القتل قرار دے چکا تھا اس کو چھوڑ دیا، اگر یہ سمجھا جائے کہ اس طرز عمل سے نفسیاتی طور پر وہ امام کو متاثر کرنا چاہتا تھا تو بعینہ نہیں ہے النبی بجائے قول کے اس دفعہ اُس نے صرف عمل سے کام لیا اسی قسم کا ایک قصہ امام کروری نے بھی ابن ہبیرہ کے متعلق نقل کیا ہے کہ امام صاحب کے نام سے ایک جعلی سفارش نامہ لکھ کر کسی شخص نے ابن ہبیرہ کے پاس پیش کیا تھا۔ اتفاقاً تھوڑی دیر بعد امام بھی ابن ہبیرہ کے پاس آئے اس نے پوچھا کہ آپ ہی نے یہ سفارش کی تھی۔ یہ امام کی نیک نفسی تھی کہ دیکھا کہ اس کا کام بنتا ہے ابن ہبیرہ سے کہا جزاک اللہ وہ خوش ہو گیا اور سمجھا کہ امام نے تصدیق کی ہے۔ بہر حال مقصود ان باتوں سے امام کو قالمو میں لانا تھا۔

اسی سلسلہ میں چند ہی دنوں کے بعد ایک اور لطیفہ پیش آیا جس میں ابن ہبیرہ کو کھل کر اپنے منشا کے اظہار کا موقعہ فوراً ہی امام کے سامنے

## نگینہ کا واقعہ

مل گیا موفق نے اپنی مسلسل سند کے ساتھ اس قصے کو بیان کرتے ہوئے ابتداءً ان الفاظ سے کہ ابن ہبیرہ دعا یوما بالی حنیفة ابن ہبیرہ نے امام ابوحنیفہ کو اپنے پاس بلایا ان کی لاکھ احتیاج الی دارئہ ص ۱۳۲ رائے کسی مسئلہ میں لینا چاہتا تھا۔

اس سے بھی یہی معلوم ہے کہ امام رحمۃ اللہ علیہ خود اس کے دربار میں نہیں جایا کرتے تھے بلکہ اپنی ضرورت سے وہی ان کو بلایا کرتا تھا۔ بہر حال امام جب ابن ہبیرہ کے پاس پہنچے تو دیکھا کہ ایک نگینہ "اُس کے سامنے پڑا ہوا ہے اور کچھ سوچ رہا ہے" امام نے دریافت کیا کہ آپ کیا سوچ رہے ہیں۔ اس نے کہا مجھے یہ نگینہ پسند آگیا ہے میں اس کو چاہتا ہوں کہ استعمال کروں لیکن مصیبت یہ ہے کہ اس پر دوسرے آدمی کا نام کھدا ہے۔ امام صاحب نے یہ سن کر فرمایا کہ لایئے مجھے دیکھئے کیا لکھا ہوا ہے دیکھوں تو نگینہ امام صاحب کو دیا گیا، امام نے دیکھا کہ اس میں "عطا بن عبد اللہ" کے الفاظ کندہ ہیں۔ ان کا وہن فوراً منتقل ہوا۔ ابن ہبیرہ سے انھوں نے اجازت لی اور سامنے ایک شخص بیٹھا ہوا تھا اس کے حوالہ کرتے ہوئے کہا کہ حکاک کے پاس لے جا کر صرف اتنی ترمیم اس میں کرادو کہ "بن" کے لفظ کو وہ "من" بنا دے۔ یعنی "بن" کے ب کو ذرا زیادہ گھس کر میم کا منہ بناوے اور عبد اللہ کی ب کے نقطہ کو مٹا کر اس کے اندر لوزن کا نقطہ لگا دے۔ وہ گیا اور فوراً اس ترمیم کو کر کے واپس لے آیا۔ امام نے ابن ہبیرہ کے سامنے پیش کرتے ہوئے کہا کہ اب اس کو آپ اطمینان سے پہن سکتے ہیں۔ تعجب سے اس نے پوچھا کہ کیا ہوا۔ فرمایا اب پڑھیے۔ پڑھا تو عطا بن عبد اللہ کی جگہ

”عطا من عند اللہ“ لکھا ہوا تھا خدا کی طرف سے دی ہوئی چیز ہے۔ اب اس کا یہ مطلب ہو گیا۔ امام کی اس ذہنی انتقال کی اس غیر معمولی تیزی و سرعت پر ابن ہبیرہ اچھل پڑا۔ جوشِ مسرت میں اسی وقت نگینہ سنا رکھے یہاں بھیجا گیا کہ انگوٹھی میں جڑ کر فوراً واپس کرے خیر یہ تو لطیفہ تھا۔

حضرت امام سی ابن ہبیرہ کی ایک استدعا  
اسی لطیفہ کے ساتھ ابن ہبیرہ جو اپنے عہد کا ممتاز ترین سیاستوں

میں تھا یہ پا کر کہ حکومت کی پالیسی کو امام کے سامنے پیش کرنے کا یہ بہترین موقع ہے، لکھا ہے کہ امام جب اٹھنے لگے تو اصرار کر کے بٹھا لیا۔ اور کہنا شروع کیا۔

ایہا الشیخ لو اکثرت غشیاننا اے شیخ! اگر آپ اپنی آمد و رفت کو ہمارے ہاں  
وزیارتنا لا فلتنا و نفعتنا ص ۱۷۲ ذرا بڑھا دیں تو آپ سے ہم فائدہ اٹھائیں اور ہمیں آپ سے نفع پہنچے۔

آج ان بے جان الفاظ کا ظاہر ہے کہ وزن محسوس کیا جاسکتا ہے، لیکن ذرا اپنے خیال کو ماضی کی طرف منتقل کر کے یہ سوچتے ہوئے کہ اس زمین میں زمین کی سب سے بڑی قاہرہ حکومت کا سب سے بڑا گورنر ایک معمولی خوش باش شہری سے آرزو کی شکل میں اس استدعا کو پیش کرتا ہے جس کے خیال سے بھی بدن پر لوگوں کے جھرمجھری طاری ہو جاتی ہے، ابن ہبیرہ کے ان الفاظ سے یہ بھی معلوم ہوتا ہے کہ ضرورت کے سوا اور وہ بھی جیسا کہ میں نے عرض کیا خود ابن ہبیرہ ہی کی ضرورت سے امام اس کے دربار میں کبھی کبھی تشریف لے جایا کرتے تھے، لیکن اب وہ کھل کر مینگ بڑھانے کی درخواست جو اس کی حکومت کی پالیسی تھی اس کو پیش کرتا ہے۔

حضرت امام کا جواب  
امام نے انتہائی سنجیدگی اور متانت سے جواب اس وقت دیا تھا وہ آج بھی امیروں کے قرب تلاش کرنے والوں کے

لئے سرمایہ عبرت و بصیرت ہے فرمایا کہ

ما اصنع عندك ان قس تبتنی فتنی  
وان اقصیننی اخز تبتنی ص ۱۷۳  
تمہارے پاس آ کر میں کیا کروں گا، اگر مجھے تم نزدیکی اور  
قرب عطا کرو گے تو فتنہ میں مبتلا کرو گے اور اگر میں تم سے

دور رکھا، یا قرب عطا کرنے کے بعد نکال دیا تو خواہ مخواہ کے غم میں مجھے مبتلا کرو گے:

اگرچہ یہ مختصر الفاظ ہیں لیکن سیاسی اقتدار رکھنے والوں کی مجلسوں میں آمد و رفت رکھنے والوں کی یہ صحیح تصویر ہے پہلا فقرہ کہ قرب بخشی کی صورت میں ”تم فتنہ میں مجھ کو مبتلا کرو گے“



اس کا مطلب یہی ہے کہ اولاً دربار کے دوسرے ارکان عموماً ایسی حالت میں اس بے چارے قرب حاصل کرنے والے کے ساتھ رفاقت کے تعلقات پیدا کر کے ہمیشہ اسے زک دینے کی فکروں میں داؤ پیچ کرتے رہتے ہیں۔ اور یہ فتنہ تو دوسروں کی طرف سے ہوتا ہے نیز قرب حاصل کرنے والا ان امکانات کو محسوس کر کے جو اس قسم کے اقتدار والوں کی نزدیکی کے بعد آدمی کے دل میں قدرنا چھانکنے لگتے ہیں بجائے خود یہ ایک مستقل فتنہ ہوتا ہے جو اسی کے سینے سے اٹھتا ہے اور اسی پر شب و روز فوارے کی طرح گرتا رہتا ہے ماسوا اس کے سلاطین و امراء و حکام کی نگاہوں کی ہلکی ہلکی سی بے التفاتیوں قرب حاصل کرنے والوں کے جگر جگر خون بنا بنا کر گھملائی رہتی ہیں اس کا اندازہ وہی کر سکتے ہیں جنہیں اس راہ کے کچھ تجربات حاصل ہوئے ہیں۔ یہ تو امام کی خفایا شناس فطرت ہی تھی جس نے تجربے سے پہلے اس قرب کے نتائج ان پر واضح کر دیئے تھے۔ خیر یہاں تک تو ایک واقعہ کا اظہار تھا۔ اور گو اپنے علاقے کے مطلق العنان حاکم اعلیٰ کے سامنے اتنا کہنے کی جرأت بھی آدمی کو مشکل ہی سے ہوتی ہے لیکن اس کے بعد امام نے جو فرمایا وہ ان کی بے لاگ اور بے باک طبیعت کی ایک زندہ شہادت ہے فرمایا کہ

ولیس عندك ما ارجوه ولا عندی تمھارے پاس کوئی ایسی چیز نہیں ہے جس کی مجھ آرزو ہو اور نہ  
ما اخافك علیہ میرے پاس کوئی ایسی چیز ہے جس کی وجہ سے میں تم سے ڈروں  
مطلب یہ تھا کہ تمھارے پاس مال ہے یا جاہ مال کے لحاظ سے خدا نے حضرت امام کو ان امراء کے آگے ہاتھ پھیلائے سے پہلے ہی مستغنی کر دیا تھا رہا جاہ کا مسئلہ تو عام دنیا داروں کی نگاہوں میں جو چیزیں سرمایہ عزت و آبرو سمجھی جاتی ہیں امام پر اگر ان کی حقارت واضح نہ ہوتی تو کس پر ہوتی۔ رہا دوسرا جملہ کہ میرے پاس کوئی ایسی چیز نہیں ہے جس کی وجہ سے تمھارا ڈر میرے دل میں پیدا ہو۔ میرے خیال میں تو یہ ان شکوک و شبہات کے ازالہ کی طرف اشارہ تھا، جن سے حضرت زید کی خفیہ معاونت کے بعد حکومت حضرت امام کو متہم کر رہی تھی۔

بہر حال مطلب جو کچھ بھی ہو الفاظ جو مورخین نے نقل کئے ہیں وہ یہی ہیں۔ یہ نہیں بیان کیا گیا ہے کہ ابن ہبیرہ نے اس کے جواب میں کیا کہا یا کیا کیا بہ ظاہر اس نے گفتگو ختم کر دی اور معاملہ کو کسی دوسرے موقع کے لئے اس نے ملتوی کر دیا۔

لے موفق وغیرہ میں لکھا ہے کہ ان ہی الفاظ کو لوگوں نے امام کی طرف اس وقت بھی منسوب کیا ہے۔ جب اسی قسم

## نرمی کے بعد گرمی کی ابتدا

اگرچہ امام کے ان الفاظ کو سن کر ابن ہبیرہ خاموش ہو گیا لیکن اس قسم کے فریب خوردہ امر پر امام کے استغنائی

طرز عمل اور بے باکانہ گفتگو سے جو اثر مرتب ہو سکتا تھا وہ ظاہر ہے۔ گو امام نے یہ فرما کر جس کی وجہ سے میں تم سے ڈروں میرے پاس بھی کوئی ایسی چیز نہیں ہے۔ اس کو مطمئن کرنا چاہا لیکن اسی چیز نے جہاں تک میرا خیال ہے اس کو اور غیر مطمئن کر دیا ہو گا۔ ان جراثیم کا اس کو پتہ چل گیا ہو گا جو امام کی فطرت میں پوشیدہ تھے اور سپینا زید شہید کے ایام خروج میں وجود کا انھوں نے خواہ جس درجہ بھی محقق شکل میں ہو ثبوت دیا بھی تھا۔

جیسا کہ میں نے پہلے بیان کیا ہے ۲۹

## امویوں اور عباسیوں کی کشمکش

ہجری میں ابن ہبیرہ کوفہ میں عراقین کے

والی ہونے کی حیثیت سے داخل ہوا اور یہی وہ سال ہے جس میں عباسیوں کے داعی ابو مسلم خراسان کے باشندوں کی اکثریت کو عباسیوں کی بیعت میں داخل کرنے میں غیر معمولی کامیابی حاصل کرتا چلا جا رہا تھا۔ خراسان کا والی نصر بن سیار مسلسل ابن ہبیرہ کو حالات کی

بقیہ فٹ نوٹ ص ۱۸۸

کی گفتگو کے بعد امام نے عباسی علیفہ ابو جعفر منصور اور اس کے والی عیسیٰ بن موسیٰ سے کہا تھا۔ میرا خیال ہے کہ امام صاحب کا یہ طے شدہ فیصلہ تھا جو سیاسی اقتدار والوں کے ساتھ تعلق قائم کرنے کے متعلق انھوں نے طے کر لیا تھا۔ اور کوئی تعجب نہیں جیسا کہ موفق نے بھی لکھا ہے کہ ان میخاطب بھا الکل ۲۹ یہی ہجری کا سال ہے جس میں خراسان کے مشہور تجربہ کار لیکن آخر میں ناکام والی نصر بن سیار نے بنی امیہ کے آخری خلیفہ مروان کے نام عباسیوں کی خراسان میں جو اندرونی کامیابیاں ابو مسلم کے زیر قیادت حاصل ہو رہی تھیں ان کی تفصیل کرتے ہوئے مشہور اشعار لکھے تھے۔

ادری بین الرومادومیض جمر : واخشی ان یکون لہ ضرام

میں ہاکھ کے ڈھیر کے نیچے چنگاریوں کی چمک پارہا ہوں۔ مجھے اندیشہ ہے کہ یہ آگ بن کر بڑا کٹاؤ

اور بھی چند اشعار کے بعد ایک شعر تھا۔

اقوال من العجب لبت شعری : ایقاظ امیة امر نیام

میں نے تعجب سے کہا کہ ہو کیا گیا ہے کیا امیہ والے سب کے سب سو گئے ہیں۔

نصری عن سماحک ثم قونی : علی الاسلام والعرب السلام

پس اے عورت اپنے ڈھیر سے بھاگ اور کہتی جا کہ اسلام اور عرب پر سلام ہے

آخری مصرعہ اسلام اور عرب پر سلام ہے۔

اطلاع دیتے ہوئے فوجی امداد طلب کرتا تھا، لیکن حالات ایسے تھے کہ پایہ تخت خلافت سے مدد نہیں مل رہی تھی اور ابن ہبیرہ بھی ایسی مقامی الجھنوں میں گرفتار تھا کہ اس سلسلہ میں وہ بھی نصر کی زیادہ پشت پناہی نہ کر سکا عبداللہ بن معاویہ بن عبداللہ بن جعفر کے خروج کی وجہ سے وہ ایرانی علاقوں میں الجھا ہوا تھا تا ایں کہ آخر میں اپنے بیٹے داؤد کو اصطخر کے مقام پر عبداللہ بن معاویہ سے مقابلہ کے لئے بھیجا۔ اور یہ فتنہ کسی طرح فرو ہوا اس کے بعد ابن ہبیرہ نے نصر بن سہب کی امداد کے لئے نہاتہ ابن حنظلہ کی سرکردگی میں ایک فوج خراسان کی طرف بھیجی لیکن جرجان کے مقام پر عباسیوں کے مشہور جنرل حسن بن فحطہ کے مقابلہ میں خود نہاتہ اور اس کے ساتھ ابن ہبیرہ کی بھیجی ہوئی فوج جس کی تعداد دس ہزار تھی اس میں بھی دس ہزار آدمی مارے گئے ابن ہبیرہ کے لئے یہ بدترین ذلت اور کوفت کی خبر تھی اور اب ہبیرہ عباسیوں کے ساتھ آخری مقابلہ کی تیاریوں میں مشغول ہو گیا۔ نصر کو اسی زمانہ میں اس نے ایک تاریخی خط لکھا جس میں وعدہ کیا گیا تھا کہ ایک لاکھ فوج تمہاری امداد کے لئے عنقریب روانہ کرتا ہوں۔ تھوڑے صبر اور استقلال سے کام لو یہ سمجھا جاتا ہے کہ اسی

بقیہ نکتہ لوط ص ۱۶۹  
ہے اسلام اور اسلامی قوانین کی پروا بنی امیہ کب کرتے تھے تو پھر عباسیوں سے اس کی کیا شکایت لیکن اس میں کوئی شبہ نہیں کہ دولت بنی امیہ جو عربی عصبيت پر قائم تھی عباسیوں نے بنی امیہ کو توڑنے کے لئے عربوں کو بھی ہمیشہ کے لئے ختم کر دیا عباسیوں کا پہلے امام ابراہیم نے ابو مسلم کو جب خراسان کے بعض سربراہوں کو اس لئے چھوڑ دیا تھا سخت سست لکھتے ہوئے آخر میں لکھا تھا کہ ان لایدع منجلا سان منکلماً بالحر بیة الاقتلہ  
دکابل ۱۳۴۴) یعنی خراسان میں جو بھی عربی بولتا ہوا سے قتل کر دو۔ اللہ اللہ کچھ ہی دن بعد منصور عباسی کے زمانہ میں یعنی کل سات آٹھ سال بعد محمد نفس زکیہ کے خلاف جو فوج مدینہ منورہ پر چڑھاتی کرنے کے لئے عباسیوں نے بھیجی تھی اور محمد نفس زکیہ کا ایک سپاہی ابن حنفیہ جو بے جگر لڑنے والا تھا جب عباسی فوج کی طرف پلٹتا تو شفقہ آواز آتی۔  
"ابن حنفیہ آد ابن حنفیہ آد" (دیکھو طبری وغیرہ)

سے کہا جاتا ہے کہ اسی موقع پر نصر نے ابن ہبیرہ کو لکھا تھا کہ

بھائی! ایک لاکھ فوج تو بعد کو بھیجنا۔ ارے کم از کم دس ہزار آدمی تو سر دست روانہ کر دو خراسان والوں

کے سامنے میں جھوٹا بنا جا رہا ہوں اگر اس وقت تم دس ہزار آدمی بھی نہ بھیج سکتے تو آئندہ ایک لاکھ الی

فوج کچھ نہ کر سکتے گی۔ ص ۱۳۷۔ کامل

لیکن بجائے جواب دینے کے ابن ہبیرہ نے نصر کے خط اور قاصدوں کو روک لیا۔ گہرا کر نصر بن سہب نے پایتخت خلافت

زمانہ میں ابن ہبیرہ نے کوفہ کے تمام سربراہ اور وہ لوگوں کو جمع کیا۔ یہ ظاہر ایسا معلوم ہوتا ہے کہ اندر اندر عباسیوں کے کارندے خود عراق میں بھی کام کر رہے تھے اور لوگ فوج میں بھرتی ہونے سے گریز کر رہے تھے صاحب معجم نے نقل کیا ہے کہ

ان ابن ہبیرہ کان والیا بالعراق بنی امیہ کی طرف سے عراق کا والی (گورنر) ابن ہبیرہ تھا  
من بنی امیہ فظہرت الفتنة بالعراق عراق میں جب فتنوں نے سر اٹھایا تو اس نے عراق کے فقہاء  
فجمع فقہاء العراق فولى كلا منهم کو اکٹھا کیا اور اپنی حکومت کے مختلف شعبوں میں سے  
شیئا من عملہ ص ۱۷۱ ایک ایک شعبہ ہر ایک کے حوالہ کیا۔

## حضرت امام کے سامنے وزارت پیشی کی پیشکش

میرے خیال میں یہ

دہی فتنہ ہے جو تھلا

میں پیش آیا۔ ابن ہبیرہ بڑی تیاریوں میں مصروف تھا اور عباسیوں پر آخری فیصلہ کن ضرب لگانے کا انتظام کر رہا تھا۔ اس وقت اس نے دیکھا کہ عوام کی لیڈری جن جن لوگوں کے ہاتھوں میں ہے ان سب کو حکومت میں شریک کر کے عوام کی ہمدی حاصل کی جائے ابن ہبیرہ کا ایک بڑا معتمد علیہ جس کا نام عاصم بن ربیع تھا اسی کا بیان ہے کہ امام ابوحنیفہ کو راضی کر کے لانے کے لئے ابن ہبیرہ نے مجھی کو مقرر کیا تھا امام کو ربیع کے ذریعہ یہ پیغام دیا گیا تھا کہ :-

یکون علی خاتمہ ولا ینفذ کتاب (گورنر کی مہر) ان کے سپرد کی جائے گی، تاکہ جو کوئی حکم  
ولا یخرج شئی من بیت المال الا من نافذ ہو اور کوئی کاغذ جو حکومت کی طرف سے صادر ہو اور  
تحت یدہ معجم ص ۲۱۷ خزانہ سے کوئی مال برآمد ہو، وہ سب امام ابوحنیفہ ہی کی نگرانی ہی  
میں ہو اور ان ہی کے ہاتھ کے پیچے سے نکلے :

اگر یہ واقعہ صحیح ہے تو اس کے یہ معنی ہیں کہ امام کو صرف اپنی ولایت کے خزانہ ہی کا وزیر

بغیہ فٹ نوٹ ص ۱۹۱  
کی طرف آدمی دوڑایا۔ نعرے غلیف سے ابن ہبیرہ کے اس تغافل اور بے رخی کی شکایت نکھی اسی خط میں نصر نے  
لکھا تھا میرا حال اس شخص کے مانند ہو گیا ہے جسے اپنی کوٹھڑی سے نکال کر لوگ لان میں لے آئے ہوں اور دالان سے سامان میں  
سامان سے عمن میں اور عمن سے نکل کر اب وہ مکان کے آخری احاطہ میں کھڑا ہے اگر اس وقت اس کی مدد کی گئی تو ممکن ہے کہ  
پھر اپنے گھریں واپس ہو جائے۔ ورنہ احاطہ سے نکال کر اگر لوگوں نے اسے باہر راستے کی طرف کھدیر دیا تو اس مکان میں واپسی  
اس کے لئے ناممکن ہو جائے گی۔ نہ اس کے لئے گھر ہی باقی رہے گا اور نہ احاطہ ص ۱۷۱ ج ۱ ص ۱۷۱۔



نہیں بنانا چاہتا تھا۔ بلکہ امام کی خدمت میں اُس نے اپنی پیشی کی وزارت بھی پیش کی تھی آخر اس کا کیا مطلب ہو سکتا ہے کہ بیت المال ہی سے نہیں۔ بلکہ جس قسم کا کاغذ ابن ہبیرہ کے پاس سے نکلے امام کے دستخط کے بغیر وہ نافذ نہیں ہو سکتا۔ میرے خیال میں گورنری کے بعد جیسا کہ اس زمانہ کا دستور تھا یہ آخری عہدہ تھا جو کسی کو دیا جاسکتا تھا، خصوصاً ایسے گورنری کی وزارت مطلقہ جو عراق، ایران و خراسان جیسے عظیم صوبوں کا مطلق العنان حاکم تھا، لکھا ہے کہ امیر معاویہ کے زمانہ میں یہ امتیاز یعنی الحراقین کی گورنری زیادہ بن ابیہ کو ملی تھی۔ یا آخر میں یہ امتیاز ابن ہبیرہ کو حاصل ہوا تھا، الیافی کا بیان ہے۔

وهو معدود من جملة من جمع له  
العراقان فكان اولهم زياد بن ابي  
اسنخله معاوية و آخرهم يزيد  
المنكوري لم يجمع احد بعد  
اليفي سنة ۲۰

ابن ہبیرہ کا شمار ان لوگوں میں ہے جن کے لئے دولوں  
عراق و عراق عرب و عراق عجم کی گورنری جمع کی گئی، اس  
طبقہ میں پہلا آدمی زیاد بن ابیہ ہے جس کا امیر معاویہ نے  
اس عہدہ پر تقرر کیا تھا اور دوسرا آدمی یہی یزید بن ہبیرہ  
ہے ان دولوں علاقوں کی گورنریاں کسی ایک شخص کے  
سپردان دولوں کے سوا کسی کے نہیں ہوئیں۔

سہ ابتدا اسلام کی چند خاص شخصیتوں میں زیاد بھی ہے امیر معاویہ نے اپنے زمانے میں اُس کو اپنا بھائی بنا لیا تھا جس کا قصہ طویل ہے کہتے ہیں کہ ایک ایرانی "دہقان" بیمار ہوا تھا۔ طائف کا طبیب حارث بن کلہ نے اس کا علاج کیا تو انعام میں ایک ایرانی نوٹدی اس نے، طائف کی جس کا نام حارث نے سمیہ رکھا تھا حارث نے سمیہ سے اولاد بھی پیدا کی اور آخر میں ایک رومی غلام جس کا نام عبید تھا سمیہ کا عقد کر دیا تھا لیکن سمیہ ایک بدچلن عورت تھی کہتے ہیں کہ امیر معاویہ کے والد ابو سفیان کفر کے زمانے میں طائف کسی ضرورت سے گئے تھے وہاں کے بھٹی خانہ میں شراب پی اور بھٹی خانہ کے کلال جس کا نام ابو مریم تھا اس سے عورت کی خواہش ظاہر کی ابو مریم نے سمیہ کا نام لیا بیان کیا گیا ہے کہ یہ سن کر ابو سفیان نے کہا ہاں تھا علی طول شد یہاں درج البطحاء اسی کوئے آؤ خواہ اس کی چھاتی دانا ہی کیوں نہ ہو اور بغل سے اس کے بدبو ہی کیوں نہ آتی ہو، یوں ابو سفیان نے سمیہ سے مفارقت کی اور کہتے ہیں کہ اسی کے کچھ دن بعد زیاد پیدا ہوا۔ چونکہ سمیہ باضابطہ عبید رومی کی بیوی تھی اسی لئے زیاد بن عبید ہی کے نام سے مشہور تھا لیکن زیاد جب جوان ہوا تو اس سے غیر معمولی صلاحیتوں کا اظہار ہونے لگا۔ حضرت عمر ہی کے زمانہ میں اس کے ہوش و گوش خطابت و نظم و تدبیر کی شہرت ہو چکی تھی بیان کیا جاتا ہے کہ جب زیاد کی تعریف ہونے لگی تو ایک دن

بہر حال کچھ بھی ہو، امام کے پاس ایک عہدہ پیش ہوا اور ایک ایسی عرب پرست متعصب حکومت کی طرف پیش ہوا جو معمولی مسئلوں کو پوچھنے میں بھی دیکھ لیتی تھی کہ جس سے پوچھا جا رہا ہے وہ عرب ہے یا غیر عرب اور آج وہ کچھ ایسے حالات میں اپنے آپ کو پا رہی ہے کہ بادشاہ اور حکمران کے بعد اس زمانہ میں اموی دولت کی جو سب سے بڑی ذمہ دار تھی یعنی ابن ہبیرہ وہ اپنی نیابت اور اپنا سارا خزانہ امام کے سپرد کرتا ہے۔ پڑھنے والوں کے لئے تو اس واقعہ کا پڑھ لینا آسان ہے لیکن امام ابوحنیفہ کی تقلید پر ناز کرنے والوں کے لئے سوچنے کا مقام ہے تقلید کے ساتھ ساتھ اگر یہی صورت حال ان کے سامنے پیش آجاتی یا آج بھی پیش آجائے تو ان میں کتنے ہوں گے جو امام کی اس سنت کے اقتدار پر آمادہ ہوں۔ اور آج ہی کیا اگر امام کے حنفی سوانح نگاروں کے اس بیان کی بلاوجہ تردید نہ کی جائے یعنی ان لوگوں نے لکھا ہے کہ ابن ہبیرہ نے امام کے ساتھ اور جن فقہاء کو حکومت کی کسی نہ کسی خدمت کو قبول کرنے کے لئے مدعو کیا تھا تو لکھا ہے۔

جمع فقہاء العراق ببابہ نيسهم ابن اپنے دروازے پر عراق کے فقہاء کو ابن ہبیرہ نے جمع  
ابن لیلی و ابن شبرمہ و داد بن ابی کیا جن میں ابن ابی لیلی اور ابن شبرمہ اور داد بن ابی ہند  
ہند و عدۃ منہم ص ۲۳ ج ۲۔ اور بھی ان ہی میں سے چند لوگ تھے۔

ابن ابی لیلی کو تو خیر جانے دیجئے محدثین کو ان سے کچھ  
شکایت ہے، لیکن ابن شبرمہ اور داد بن ابی ہند تو

## حضرت امام کا انکار

بغنیہ فٹ نوٹ صفحہ ۱۹۲

تشریح کے بڑے بوڑھوں کے مجمع میں زیادہ کا ذکر ہو رہا تھا اس وقت ابوسفیان نے کہا انی لاعرف اباء  
ومن وضعہ فی رحمہم امد (میں زیادہ کے باپ کو جانتا ہوں جس نے اس کی ماں کے رحم میں اس کو ڈالا  
اسے بھی جانتا ہوں) اور یوں بھی ابوسفیان اثنائے کلمات سے کبھی کبھی زیادہ کے باپ ہونے کا دعویٰ کرتے  
تھے جب حضرت علی اور امیر معاویہ میں جنگ ہوئی اور زیادہ حضرت علی کے طرف داروں میں تھا امیر معاویہ نے  
اپنے والد کے ان کنایوں اور اشاروں سے نفع اٹھاتے ہوئے آخر زیادہ کو اپنا بھائی بنا کر اپنا ہم نوا بنا لیا اس کے بعد لوگ  
زیادہ کو زیاد بن ابی سفیان کے نام سے موسوم کرنے لگے۔ ابن عمر وغیرہ زیاد بن ابیہ کہتے تھے۔ عمر بن عبدالعزیز زیاد ص  
البصرہ کے نام سے موسوم کرتے تھے اسی زیاد کے بیٹے عبید اللہ کے حکم سے حضرت امام حسین علیہ السلام کی شہادت کر بلا میں ہوتی بہر حال  
زیاد کی شخصیت و چسپ شخصیت ہے اس کی خطابت اور سیاست اس کی مستحق ہے کہ کوئی مستقل مقالہ اس پر لکھ سکتا ہے  
ابن عساکر نے تاریخ دمشق میں اس کے حالات کا ذکر تفصیل سے کیا ہے ص ۴۱۹ ج ۵۔

صحاب کے راویوں میں ہیں لیکن واقعہ کیا پیش آیا۔ کوفہ کے ایک خباز یا خزاز کے لڑکے کو اتنا بڑا امتیاز حاصل ہوتا ہے لیکن بالاتفاق راویوں کا بیان ہے دوست اور دشمن سب کی شہادت ہے کہ "ابن و امتنع" یعنی امام ابوحنیفہ نے دولت بنی امیہ کے اس جلیل منصب کے قبول کرنے سے انکار اور قطعی طور پر انکار کر دیا۔ اندازہ کیا جاسکتا ہے کہ چانس کی تاک میں رہنے والوں کو امام کی سبک مغزی پر کتنی حیرت ہوتی ہوگی، سمجھانے والے نے کیا کیا نہ سمجھایا ہوگا، اور کس کس طرح کن کن پہلوؤں کو نہ پیش کیا ہوگا۔ ایسے زرین مواقع کیا ہمیشہ ہاتھ آتے ہیں؟ اس سوال کو کس کس رنگ میں امام کے سامنے پیش کرنے والوں نے نہ پیش کیا ہوگا۔ قصہ کیا صرف رغبت ہی کا تھا۔

حضرت امام کی تفہیم کیلئے فقہاء کی کوشش

ان ہی سوانح نگاروں نے لکھا ہے کہ جن جن فقہاء کو بلاکرا بن ہبیرہ نے خدمتیں سپرد کی تھیں ہر ایک کو طوعاً یا کرہاً یعنی رضا مندی کے ساتھ یا جبراً قبول کرنے پر مجبور ہونا پڑا تھا۔ یہ بھی لکھا ہے کہ علاوہ دوسروں کے ان ہی فقہاء کا ایک وفد بھی حضرت امام کے پاس آیا اور بالاتفاق لوگوں نے سمجھانا شروع کیا کہ

انا ننشدك لله ان تهلك نفسك فانا ہم لوگ خدا کی تمہیں قسم دیتے ہیں کہ اپنے آپ کو تم تباہی  
 اخوانك وكلنا كادرا لهذا الامر ولم میں نہ ڈالو ہم لوگ آخر تمہارے بھائی ہیں اور حکومت کے  
 نجد بدآمن ذلك ص ۲۳ ج ۲ موثق اس تعلق کو ہم میں ہر ایک ناپسند ہی کرتا ہے لیکن کوئی چارہ  
 اس وقت قبول کر لینے کے سوا نظر نہیں آتا رہیں چاہیے کہ تم بھی انکار پر اب اصرار نہ کرو

جس سے معلوم ہوتا ہے کہ انکار کی صورت میں ابن ہبیرہ نے اپنے تمام اختیارات کے استعمال کی طرف اشارہ کر چکا ہوگا۔ ورنہ لہم نجد بدآمن ذالک ہم لوگوں کو کوئی چارہ کار بجز قبول کر لینے کے نہ پایا، کا مطلب کیا ہوگا۔ کوئی ایسی ہی مجبوریاں ہوں گی کہ داد و پنہاں ابی ہند

سہ یہ بھی سلف کے ان ہی اکابر میں ہیں جنہوں نے حکومت کی امداد سے اپنے آپ کو بے نیاز رکھنے کے لئے خیاطی کا پیشہ اختیار کر لیا تھا۔ تہذیب میں لکھا ہے کہ کان خیاطا ابن سعد نے ان کا عجیب تجربہ نقل کیا ہے زندگی کے ابتدائی زمانہ میں کہتے تھے کہ طاعون کا ان پر حملہ ہوا غشی طاری ہو گئی۔ اسی حال میں کہتے ہیں کہ دو شخص میرے پاس آئے۔ ایک نے زبان کا کنارہ پکڑ لیا دوسرے نے تلوے کے درمیان حصہ پر ہاتھ رکھ کر ایک دوسرے سے پوچھا

اور ابن شبرمہ جیسے بزرگوں کے سامنے بھی گریز کی راہ باقی نہیں رہی۔

لکھا ہے کہ علماء کا یہ وفدنا صحابہ مشفق کی شکل میں  
حضرت امام کا دوبارہ انکار

امام کے پاس جب آیا تو آپ نے اس وقت فرمایا کہ  
یہ ملازمت تو خیر پڑی بات ہے، اگر یہ شخص مجھ سے چاہے کہ واسطہ شہر کی مسجد  
کے دروازے صرف گنا کروں تو میں یہ بھی نہیں کروں گا۔

بقیہ فٹ نوٹ ص ۱۹۴

کیا پاتے ہو۔ جواب میں کہا کہ کچھ تکبیر کچھ تمہیل اور کچھ مسجدوں کی طرف آمدورفت اور کچھ تھوڑا بہت قرآن  
بھی۔ دادو کہتے ہیں کہ اس وقت تک میں نے قرآن یاد نہیں کیا تھا اسی بیماری کے زمانہ میں ان کا بیان ہے  
کہ قضا حاجت کے لئے جاتا ہوں تو اس کا خیال ہوتا ہے کہ کاش! یہ وقت جلد ختم ہو تو ذکر کا موقع ملے۔  
بیماری سے شفا یاب ہونے کے بعد دادو بن ابی ہند نے پہلا کام قرآن یاد کرنے کا کیا منہج، حصہ دوم۔  
سے قاضی ابن شبرمہ جن کا نام عبداللہ قبلیہ ضربہ سے تعلق رکھتے تھے حکومت کی ملازمت ہی میں ان کی زندگی گذری  
نبی امیہ کے عہد میں بھی یہ اور قاضی ابن ابی لیلیٰ قاضی رہے اور نبی عباسیہ کا دور جب آیا جب بھی دولوں اس  
عہد سے پر ہے ابن سعد نے قاضی ابن شبرمہ کے متعلق مشہور یہی محدث معمر کے حوالہ سے یہ قصہ نقل کیا ہے کہ معمر کہتے  
تھے کہ ابن شبرمہ یمن کے والی تھے اس عہد سے جب معزول ہوئے اور گھر جانے لگے تو رخصت کرنے کے لئے  
میں بھی کچھ دوران کے ساتھ گیا۔ لوگ جب چھٹ گئے اور میں ہی ان کے پاس تنہا رہ گیا تو میری طرف دیکھ کر انہوں  
نے کہا کہ میں خدا کا شکر کرتا ہوں کہ جس قمیص کو پہن کر میں آیا تھا اس کے بدلے کا موقع نہ ملا، یعنی دوسری قمیص  
میں نے نہیں نہوائی۔ معمر کہتے ہیں کہ یہ کہہ کر چپ ہو گئے پھر کہنے لگے کہ میں یہ حلال کا ذکر کر رہا ہوں باقی حرام کی تو گنجائش  
ہی نہ تھی ص ۲۴۲ ج ۱۶ ابن سعد۔ یہ تھا تقویٰ ان لوگوں کا جنہوں نے حکومت کی ملازمت اختیار کر لی تھی "۱۴"

اسے روایتوں میں واسطہ ہی کا لفظ ہے جس سے معلوم ہوتا ہے کہ ابن ہبیرہ نے آخر دفعہ فقہاء عراق کو جمع کر کے حکومت کے  
مختلف شعبے ان کے سپرد کرنے کا جو ارادہ کیا تھا اور ان ہی میں امام ابوحنیفہ بھی تھے اس زمانہ کا واقعہ ہے جب کہ وہ چھوڑ  
کر مختلف معرکوں میں شکست کھاتے ہوئے بالآخر ابن ہبیرہ شہر واسطہ میں محصور ہو گیا تھا حصار کی یہ مدت کافی طویل ہے۔  
گیارہ مہینے کے قریب قریب عباسیوں کی فوج واسطہ کا محاصرہ کے پڑی رہی آخر میں سفاح نے اپنے بھائی ابو جعفر منصور  
ہی کو ابن ہبیرہ کے مقابلہ میں بھیج دیا تھا بڑے طویل قلعے پیش آئے دجلہ اور فرات کے آبی راہوں سے ابن ہبیرہ  
کے پاس امداد دے سکا تھی عباسی کشتیوں میں گاڑی ہو کر آگ لگا دیتے تھے اور جو چیزیں دریا کی راہ سے آتیں ان کو جلا  
دیتے تھے ابن ہبیرہ اس کے مقابلہ میں ایک خاص قسم کی جنگی کشتی حراقات میں زنجیر اور قلابے وغیرہ لگا کر دریا میں چھوڑتا



آخر میں امام نے فرمایا کہ

نکیف وهو برید منی ان یکتب  
بضرب عنق رجل واختم علی ذلک  
پھر خیال کرنا چاہتے کہ میں اس کی پیش کردہ اس خدمت  
کو کیسے قبول کر سکتا ہوں جس میں وہ کسی کی گردن مارنے کا  
حکم دے گا اور میں اس حکم پر ہر گلاؤں کا

اور بار بار اس جملہ کو دہراتے

فواللہ لا ادخل فی ذلک ابداً  
خدا کی قسم میں اس میں اپنے آپ کو کبھی شریک نہیں کر سکتا،  
گویا امام نے قسم کھائی علماء حیران تھے۔ اس انکار کے عواقب اور خطرناک نتائج ان کے  
سامنے تھے۔ لیکن جناب امام نے قسم کھائی تو سب چپ ہو گئے۔ کہتے ہیں کہ ابن ابی لیلیٰ نے  
صرف اتنا کہا کہ

دعوا صاحبکم فهو المصیب و فیرہ  
المخطی ص ۲۲ ج ۲  
چھوڑ دو اپنے رفیق کو حق پر دہی میں، ان کے سوا دوسرے  
غلط راستہ پر ہیں۔

بعضوں کا بیان ہے کہ اسی انکار کے بعد ابن ہبیرہ امام کو تازیانے کی سزا دینے پر آمادہ ہو گیا لیکن  
قبیلہ جہاں تک قرآن کا اقتضا ہے ابن ہبیرہ نے غالباً عجلت سے کام نہیں لیا بلکہ بعض ارباب مناقب  
نے جو یہ لکھا ہے کہ

فحبسہ صاحب الشرطة جمعین  
ولم یضربہ ص ۲۲ ج ۲  
پولیس کے افسر اعلیٰ نے توجہ تک ابوحنیفہ کو جیل میں رکھا  
اور مارا نہیں د

اس سے بھی اس کی تائید ہوتی ہے کہ تازیانے  
کا حکم اس انکار کے فوراً ہی بعد ابن ہبیرہ

## جیل میں دس عہدوں کی پیشکش

بقیہ فٹ نوٹ ص ۱۹۹  
آگ سے بھری ہوئی عباسیوں کی کشتیوں کو وہی کھینچ کر ساحل پر پہنچا دیتے تھے آخر میں ابن ہبیرہ نے ابو جعفر  
منصور کو کہلا بھیجا کہ آؤ! ہم دونوں شخصی طور پر مقابلہ کر کے فیصلہ کر لیں لیکن ابو جعفر تیار نہ ہوا کہلا بھیجا کہ تمہاری  
مثال تو جنگلی سور کی ہے جو شیر سے مقابلہ کرنا چاہتا ہے مارے گئے تو ایک مور مر اور مجھ پر غالب آئے تو میری  
میری سخت سکی ہوگی کہ سور کے ہاتھ سے مارا گیا۔ آخر صلح کا پیغام دیا گیا۔ صلح ہو گئی۔ لیکن بعد کو عباسیوں نے ابن ہبیرہ  
سے عہد شکنی کی اور چپارے کو بے دردی کے ساتھ قتل کر دیا گیا جس وقت قتل ہو رہا تھا کہتے ہیں کہ گوہ میں اس کے اس  
کا ایک بچہ تھا اس کو الگ کیا اور خود سجدے میں گر گیا کل ۴۵ سال کی عمر تھی عرب کے بہت بڑے فوجی و کشوری آدمیوں میں  
شمار کیا گیا ہے ۱۲

نے نہیں دے دیا تھا بلکہ قید کر کے جہاں تک میں خیال کرتا ہوں پندرہ دن تک ابن ہبیرہ نے کوشش کی کہ یہ خدمت نہ ہی کوئی اور خدمت حکومت کی وہ قبول کر لیں اس سلسلہ میں چند خدمات کا تذکرہ کیا گیا ہے لیکن ترتیب کا لحاظ بیان کرنے والوں نے نہیں رکھا۔ میں سمجھتا ہوں کہ خز کی تجارت کی وجہ سے ممکن ہے کہ اس عہدہ کے بعد غالباً ابن ہبیرہ نے اس خدمت کو پیش کیا جس کا ذکر مورخین نے ان الفاظ میں کیا ہے۔

ادادہ ابن ہبیرہ ان يدخل فی الطراز صیغۃ ابن ہبیرہ نے ان سے خواہش کی کہ "طراز" کی نگرانی قبول کریں۔ موفق نے خدا جانے کس بنیاد پر "طراز" کی شرح میں لکھ دیا ہے کہ اس سے مراد بیت المال ہے گویا طراز والی خدمت اور جو خدمت پہلے پیش کی گئی تھی موفق کے نزدیک ایک ہی ہے۔ لیکن میرے نزدیک اس سے وہی مراد ہے جو عام تاریخوں میں اس سے مراد لیتے ہیں یعنی شاہی خاندان کے اور بڑے بڑے حکام و ولایت کے خصوصی لباس فرش و فروش خیمے وغیرہ جس کا رخانے میں تیار ہوتے تھے اسی کو "طراز" کہتے تھے۔ منتہی الارب میں لکھا ہے :-

"طراز معرب است جائے بافتن جاہائے نیکو و جدید و گستردنی و جاہ مست کہ برائے سلطان بافند"

اور مسلمانوں میں آخر آخر وقت تک عام دستور تھا کہ نہ صرف سلاطین بلکہ عام امار کے لوازم میں چند کارخانے ہوتے تھے مثلاً آب و درخانہ جہاں پانی کی تیاری کا کام ہوتا تھا اسی طرح ایک مستقل کارخانہ ہر امیر کے پاس کپڑوں کے بننے اور بنانے کا بھی ہوتا تھا بہر حال میرا خیال یہی ہے کہ کوفہ میں جو "طراز" تھا ابن ہبیرہ نے چاہا ہوگا کہ اسی کی نگرانی قبول کر لیجئے۔ کیونکہ کپڑوں کی تجارت تو آپ کرتے ہی ہیں۔ لیکن امام نے اس سے بھی انکار کر دیا۔

امام پر عہدہ قضا قبول کر لینے پر حکومت کا اصرار  
آخر میں کہتے ہیں کہ اس زمانہ کے اہل علم کا جو عام پیشہ تھا یعنی قضا یہ پیش کیا گیا۔ لیکن امام تو طے کر چکے تھے کہ کسی قسم کا کام ہودینی ہو یا دنیوی میں اس کو قبول کر کے اس ظالم حکومت کے ساتھ موالات کا تعلق نہیں قائم کروں گا ایسا معلوم ہوتا ہے کہ پندرہ دن جیل میں امام کے جو گزرے ان میں یہی رد و بدل اور گفتگو ابن ہبیرہ اور امام کے درمیان ہوتی رہی۔ لکھا ہے کہ جب قضا کی خدمت قبول کرنے سے بھی امام نے صاف انکار کر دیا تب ابن ہبیرہ کے غصہ کی حرارت اپنے آخری درجہ پر پہنچ گئی سننے کے ساتھ ہی انتہائی غیظ میں معمور ہو کر قسم کھاتے

ہوتے اس نے اعلان کیا کہ

ان لم یفعل لضر بنہ بالسیاط  
 علی سراسہ ص ۲۲

اگر اس خدمت کو بھی اس نے قبول نہیں کیا تو میں ان کے سر پر کوڑے مار کر رہوں گا۔

سننے کے ساتھ لوگ کانپ اٹھے۔ امیر نے قسم کھالی اب وہ یہ کر گزرے گا اسی کا لوگوں کو اندیشہ تھا جو سامنے آگیا امام تک ابن ہبیرہ کی اس ہولناک قسم کی خبر پہنچائی گئی خدا جانے لوگوں کا کیا خیال تھا کہ امام پر کیا حال طاری ہوگا مگر آپ نے سن کر اطمینان کے ساتھ فرمایا :-

ضربہ لی فی الدنیا اسهل علی من  
 مقام الحدید فی الاخرۃ

مارے میں آسان خیال کرتا ہوں۔  
 اور جیسے ابن ہبیرہ اپنی امارت کے گھنٹہ میں قسم کھا بیٹھا تھا اسی طرح جو دین کے نشہ میں مغموم تھا اور ابن ہبیرہ کے تازیانے سے زیادہ آخرت کی آہنیں گزر کی چمک جس کی یقین آنکھوں کے سامنے کوئدر ہی تھی اس نے بھی اسی لب و لہجہ میں کہا کہ

واللہ لا فعلت و لو قتلتی  
 خدا کی قسم میں ہرگز نہیں کروں گا خواہ مجھے ابن ہبیرہ قتل ہی کیوں نہ کہے  
 امام کی اس قسم کی خبر ابن ہبیرہ کو پہنچائی گئی، سننے کے ساتھ ہی غصے سے اُس کا منہ تھمتا اٹھا اور کہنے لگا۔

بلغ من قدر ان یعارض عینی بمینہ ص ۲۳  
 اب اس کا (ابوحنیفہ) کا درجہ اتنا بلند ہو گیا کہ میری قسم کا مقابلہ وہ اپنی قسم سے کرتا ہے۔

وہ اس وقت اپنے آپ کو اونچا سمجھ رہا تھا اتنا اونچا کہ وہ زمین پر اس کے آقا مروان کے بعد

## حضرت امام کی استقامت

اسی کا درجہ تھا امام کی جو ابی قسم اس کی رفعت کے مینارے کی کلہاڑی تھی وہ اپنی بلندی کو محفوظ کرنے کے لئے اب امام کے گرانے پر آمادہ ہوا، لیکن تاریخ مسکرا رہی تھی چند ہی سالوں کے بعد دنیا جسے بھولنے والی تھی وہ اس سے ہاتھ ملانا چاہتا تھا جس کی یاد کا قیامت تک کے لئے کرور ہا کرور انسانوں کے قلوب میں مرتکز ہونا مقدر ہو چکا تھا ابن ہبیرہ کے احساس برتری پر یہ ایسی چوٹ تھی کہ تلہلا اٹھا اسی وقت اس نے امام کو اپنے سامنے حاضر کرنے کا حکم دیا جیل سے وہ ابن ہبیرہ کے سامنے لائے گئے۔ ابن ہبیرہ کے سپاہی امام کو اس کے سامنے لئے کھڑے ہوئے تھے اور وہ قسبیں کھا کھا کر اُن کے منہ پر کھ رہا تھا۔

ان لم یل لیضربن علی راسہ اگر اس نے حکومت کی خدمت قبول نہ کی تو اس کے سر پر  
حتی موت اس وقت تک کوڑے لگائے جائیں گے جب تک کہ اس کا  
دم نہ نکل جائے اور مرنے جائے۔

لیکن امام کی سکینت و استقامت میں کسی قسم کی کوئی جنبش نہیں پیدا ہوئی۔ ابن  
ہبیرہ جہنم کی طرح بھڑک رہا تھا۔ اپنے اختیارات کی وسعتوں کو اس نے موت تک  
پہنچا دیا تھا، لیکن سنتے ہو کتنی بے نیازی سے امام اس سے فرما رہے تھے۔

انماھی میتة واحدة  
صرف ایک ہی موت تک اس کا اقتدار ہے

سنہ کے وقت امام کا ایک تاریخی فقرہ  
ابن ہبیرہ ان کی  
اس ادا اور اس

جواب پر جس کا اس سے پہلے اسے کبھی تجربہ نہیں ہوا تھا آپ سے باہر ہو گیا جلاواز جلاواز  
کے ساتھ چینی لگا۔ یہ کوڑے مارنے والوں کو کہتے تھے جو تازیانہ بدست حکام کے سامنے  
کھڑے رہنے تھے جلاواز دوڑ پڑے۔

”میں کوڑے اس شخص کے سر پر مسلسل لگائے جائیں“

یہ حکم ابن ہبیرہ نے ان کو دیا،

امام کا سر کھلا ہوا تھا اور ایک ڈوٹین کوڑے تھے جو پے در پے اس سر پر پڑ رہے تھے  
جس میں خدا کی بڑائی کچھ اس طرح سما گئی تھی کہ کسی مخلوق کی بڑائی کی گنجائش ہی اس میں باقی  
نہیں رہی تھی چند کوڑوں تک امام خاموش رہے آخر میں یہ تاریخی فقرہ زبان مبارک سے  
نکلا جو اب تک نقل کیا جاتا ہے۔ ترجمہ جس کا یہ ہے۔ ابن ہبیرہ کو خطاب کر کے فرما رہے تھے۔

یاوکر! اس وقت کو جب اللہ تعالیٰ کے سامنے تو بھی کھڑا کیا جائے گا

اور آج تیرے سامنے میں جتنا ذلیل کیا جا رہا ہوں اس سے کہیں زیادہ ذلت

کے ساتھ خدا کے دربار میں پیش کیا جائے گا۔

ابن ہبیرہ! مجھے تو دھمکاتا ہے۔ حالانکہ دیکھ میں شہادت دے رہا ہوں کہ اللہ کے سوا

کوئی الہ نہیں ہے۔ اقرار کرتا ہوں کہ۔

(لا الہ الا اللہ)

”دیکھ! میرے متعلق تو بھی پوچھا جائے گا اس وقت بجز یہی بات کے کوئی جواب تیارنا



نہیں جائے گا۔ کوڑے پڑ رہے تھے اور امام کی زبان سے یہ الفاظ نکل رہے تھے کہتے ہیں کہ آخری فقرہ کو سن کر ابن ہبیرہ کا چہرہ فق پڑ گیا اور اشارہ سے جلاؤ کی طرف اشارہ کیا کہ

”بس“

لکھا ہے کہ پولیس دسترطہ والے امام کو جیل خانے پھر واپس لے گئے، رات وہیں جیل خانہ میں گذری، صبح کو لوگوں نے دیکھا کہ مظلوم امام کا چہرہ سو جا ہوا تھا اور سر پر مار کے نشان پڑے ہوئے تھے، یہ کہتے ہیں کہ اسی زمانہ میں جب امام کو جیل لے جا رہے تھے یا جیل پہنچنے کے بعد امام رحمۃ اللہ علیہ پر گریہ کی حالت طاری ہوئی لوگوں نے دریافت کیا۔ تو فرمایا کہ

”اس مار کا مجھے خیال نہیں بلکہ مجھے اپنی ماں کا خیال ہے، میرے اس حال کو دیکھ کر ان بے چاری کا کیا حال ہوگا۔“

کہتے ہیں کہ ابن ہبیرہ کا غصہ اب کچھ دھیمّا پڑا۔ لیکن راج ہسٹ

## جیل سے رہائی

جس کا ترجمہ اس زمانہ میں ”وقار حکومت“ کے الفاظ سے کیا جاتا ہے وہ اس پر اب بھی سوار تھا۔ آخر گھبرا کر اس نے کہا کہ

الانا صح لہذا الرجل المحبوس کیا کوئی ایسا آدمی نہیں ہے جو اس قیدی کو یہ سمجھائے کہ ان یستاجلنی فاجلہ فینظرفی امرہ مجھ سے یہ بہت چاہے تاکہ میں اس کو اپنے معاملہ میں غور کرنے کا موقع دوں۔ (ص ۲۴۲ موفق ج ۲)

بیان کیا گیا ہے کہ امام تک ابن ہبیرہ کی اس خواہش کی خبر پہنچائی گئی۔ اس پر آپ نے فرمایا کہ:-

”اچھا! مجھے چھوڑ دیا جائے میں اپنے احباب اور اپنے بھائیوں سے مشورہ کرتا ہوں اور جیسا کہ اُس نے کہا ہے غور کرتا ہوں۔“

یہ نہیں بیان کیا گیا ہے کہ یہ رہائی ضمانت اور مچلکے کے ساتھ ہوئی یا بغیر مچلکے اور ضمانت کے نہ ظاہر معلوم ہوتا ہے کہ امام کی طرف سے اس منظوری کی خبر ابن ہبیرہ تک جوں ہی پہنچائی گئی۔ اتنی سی خوراک بھی امام جیسی کردار والی شخصیت سے اس کے کبر کے لئے کافی ہوئی۔ رہائی کا

۱۔ الفاناک کی کمی جیٹی کے ساتھ یہ روایت امام کی عام سوانح عمریوں میں بیچ ہے میں امام موفق کے مناقب ص ۲۲۷ سے اسکو نقل کیا ہے ۱۲  
۲۔ بعضوں نے لکھا ہے کہ ابن ہبیرہ اپنے کسی خواب سے بھی متاثر ہوا لیکن جس خواب کو اس کی طرف منسوب

حکم اسی وقت اُس نے دے دیا۔

رہا ہونے کے بعد امام نے کیا کیا۔ اگرچہ امام کے عام سواخ نگاروں نے اس واقعہ کا ذکر نہیں کیا ہے لیکن اللہ درسی کے مناقب سے معلوم ہوتا ہے کہ جیل سے نکلنے کے بعد حسب وعدہ امام نے اپنے اخوان و احباب سے مشورہ فرمایا۔ قاضی ابو یوسفؒ کے حوالہ سے یہ روایت نقل کی ہے کہ لوگوں نے امام کو آخر میں مشورہ دیا کہ جب والی قسم کھا چکا ہے تو صرف اس کی قسم کی تکمیل کے لئے کوئی سی بھی خدمت قبول فرمائیجئے ورنہ قسم ہی کا حیلہ کر کے پھر وہ گرفتار کرے گا۔ اور جیسا کہ وہ حلیہ اعلان کر چکا ہے کہ اس وقت تک پٹو اتار ہوں گا جب تک کہ موت نہ آجائے اسی کو پیش کر کر کے امام سے لوگوں نے عرض کیا کہ

لا تعن علی قتل نفسك ص ۲۵ اپنی خودکشی پر اس کی اعانت نہ کیجئے۔

مگر سوال یہی تھا کہ کس قسم کی خدمت قبول کی جائے۔ بعض روایتوں میں ہے کہ الخزازین کے عرف ہونے کا عہدہ بھی پیش کیا گیا۔ لیکن اس سے بھی امام نے انکار کیا بالآخر بحث و مباحث کے بعد امام صاحب اس پر راضی ہو گئے کہ شہر میں اطراف و جانب سے ابخیر انگور وغیرہ فواکہ جو آتے ہیں۔ ان کے گننے کی خدمت اگر میرے سپرد کی جائے تو خیر اس کو قبول کر سکتا ہوں۔ ابن ہبیرہ تک امام کی اس منظوری کی خبر پہنچائی گئی وہ خود تنگ آ گیا تھا۔ محض "وقار حکومت" کا پاس امام کو بالکل چھوڑ دینے میں مانع آ رہا تھا۔ آخر بات اس کی رہ گئی اور امام کو اس کے پیچھے استبداد و ظلم سے رہائی ملی۔

امام چھوڑ دے گئے یہ معلوم

نہ ہو سکا کہ اس خدمت کو

## کوف سے حرم محترم کی طرف وقتی ہجرت

کب تک امام نے انجام دیا لیکن بالاتفاق آپ کے سواخ نگاروں نے لکھا ہے کہ ابن ہبیرہ کے

یغنیہ فٹ لٹ ص ۲۵

کیا جاتا ہے دل راضی نہیں کہ اتنی دولت بیدار سے وہ مشرف ہوا ہو یہ میرا ذاتی احساس ہے مگر ہو سکتا ہے کہ عالمین کے لئے جس کی ذات والا رحمت تھی اپنے دین کے ایک وفادار خادم کے طفیل میں اس کو نہ فرار کیا گیا ہو دل یہ بھی کہتا ہے کہ لقد تجبرت واسعاد تو نے بڑی وسیع رحمت کو مختصر کر دیا، واللہ اعلم ۱۲

۱۲ اسی روایت میں قاضی ابو یوسف سے مروی ہے کہ کوڑوں کی مار سے امام کے جسم سے گوشت ٹکڑے ٹکڑے کٹ کٹ کر گرتے تھے ۱۲

اس جو رو تعدی ظلم و ستم کے بعد

فہر ب الی مکة و اقام بہا فی سنة مائتة و ثلاثین ص ۲۷ کردی  
امام رحمۃ اللہ علیہ کہ معظمہ کی طرف بھاگ گئے اور سئلہ تک کہ معظمہ ہی میں آپ کا قیام رہا۔

بعض روایتوں میں ہے کہ "دکب ۱۱۰" یعنی اپنی سواریوں پر لد کر امام کہ معظمہ کی طرف روانہ ہو گئے۔

میرا خیال ہے کہ غالباً اس وقتی ہجرت کا ارادہ اور حرم محترم میں پناہ لینے کا ارادہ امام پہلے ہی کر چکے تھے اور شاید اسی مصلحت سے انھوں نے ایک ایسی خدمت قبول کی کہ شہر سے باہر آنے جانے پر لوگوں کو تعجب نہ ہو، گویا ایک طرح سے کروڑ گیری کے محکمہ کی یہ ملازمت تھی اور اس محکمہ کے ملازموں کا ظاہر ہے کہ شہر کے ناکوں اور راستوں ہی سے تعلق ہوتا ہے، امام نے سواریوں کا انتظام کر لیا ہوگا۔ یوں جس قدر بھی ساز و سامان کی ضرورت ہوگی اس کو اڈٹوں اور گدھوں خچروں پر لدوا کر حجاز کی طرف روانہ ہو گئے ہوں گے خود ابن ہبیرہ بھی چاہتا ہوگا کہ اس قسم کے سخت و کمرخت آدمی سے شہر جہاں تک جلد خالی ہو بہتر ہے خطرہ ہوتا ہوگا کہ اس کو دیکھ دیکھ دوسرے نہ بگڑ جائیں۔ اور یہ خطرہ کچھ بے جا بھی نہ تھا، میں تو سمجھتا ہوں کہ آج اعلیٰ معیاری کردار کے نمونوں کے لئے دیکھا جاتا ہے کہ مسلمانوں کے سامنے غیر اقوام کے ابطال دہیروں کی مثالیں پیش کی جاتی ہیں۔ حالانکہ اسلامی تاریخ کا ورق و ورق صفحہ صفحہ اس قسم کے اعلیٰ اخلاقی اسباق کے مواد سے بھرا ہوا خود امام ابوحنیفہ ہی کی زندگی اپنے اندر کن کن نمونوں کو نہیں رکھتی؟ کام کرنے والے زندگی کے ہر دور میں امام کی سوانح عمری کو اپنے لئے شمع راہ اور حوصلہ کی بلندی و قوت کا ذریعہ بنا سکتے ہیں آخر یہ لوگ بھی آدم زاد ہی تھے جنوں یا فرشتوں کی اولاد تو نہ تھے۔

مہر حال نبی امیہ کی حکومت کے ساتھ امام کی کشمکش

کے متعلق جو واقعات تاریخ میں بیان کئے گئے

## بنی عباس کی حکومت

میں ان کا اختتام اسی ابن ہبیرہ کے واقعہ پر ہو جاتا ہے اس کے بعد جیسا کہ امام کے سوانح نگاروں

نے امام کی ہجرت کے تذکرے کے بعد عموماً یہ بھی لکھ دیتے ہیں کہ

اقام بمکة حتی صادت الخلفاء کہ معظمہ ہی میں وہ اس وقت تک مقیم رہے جب تک کہ

للعباسیة ص ۲۴ ج ۲

خلافت پر عباسیوں نے قبضہ نہ کر لیا۔

انقلاب حکومت کا یہ واقعہ ظاہر ہے کہ اسلامی تاریخ کا بڑا اہم باب ہے یوں بھی تفصیلاً سے لوگ ناواقف نہیں ہیں کہ اس انقلاب میں سب سے بڑا ہاتھ ابو مسلم خراسانی عباسیوں کے داعی کا تھا جس نے عربوں میں پھوٹ پھیلنے کے لیے بنی امیہ کی حکومت کا تختہ الٹ دیا۔ یہ عجیب بات ہے کہ ٹھیک جس سال امام ابوحنیفہ کو فہ چھوڑ کر ہجاز کی طرف ہجرت کر گئے اسی سال یعنی ۳۰ھ میں ابو مسلم مرو میں داخل ہوتا ہے اور بہت سی سازشوں کے بعد آخر میں اس نے اپنی جماعت جسے وہ شیعہ اہل بیت کہتا تھا۔ یہ مشرکہ سُنایا کہ :-

ان یبنوا المساکن فقد اغناهم اب اطمینان سے اپنے گھر بناؤ اور آباد ہو جاؤ۔ اب من اجتماع کلمۃ العرب علیہم یہ بات کہ عرب پھر مسئلہ حکومت، میں کسی ایک نقطہ کا مل ابن اثیر ص ۱۲۱ ج ۲ پر جمع ہوں گے خدا نے اس سے فارغ الہال بنا دیا۔

اس کا تو کوئی ثبوت اس وقت تک نہیں ملا ہے کہ دولت بنی امیہ کے خلاف جس سازش کا جال اندراندر ابو مسلم سارے ممالک اسلامیہ میں پھیلا رہا تھا۔ اس میں امام ابوحنیفہ رحمۃ اللہ علیہ کی بھی بالواسطہ یا بلا واسطہ شرکت تھی۔ لیکن ابراہیم بن میمون جن کا مختلف حیثیتوں سے ذکر گذر چکا ہے اور آخر میں ابو مسلم ہی کے حکم سے ان کو شہید بھی ہونا پڑا ہے ان کے متعلق ابن سعد نے طبقات میں لکھا ہے :-

کان هو و محمد بن ثابت العبیدی ابراہیم بن میمون الصائخ اور محمد بن ثابت عبیدی صدیقین لابی مسلم الداعیۃ یہ دونوں ابو مسلم کے دوست تھے جو عباسیوں کا خراسان بخراسان مجلسان الیہ و یسمعان میں داعی تھا دونوں کی ابو مسلم کے پاس نشست و برخاست کلامہ ص ۱۳ ج ۲ حصہ دوم تھی اور اس کی باتیں سنا کرتے تھے :-

چونکہ ابراہیم بن میمون اور امام ابوحنیفہ میں خاص تعلقات تھے خود امام صاحب سے ابن المبارک یہ روایت نقل کیا کرتے تھے کہ ابراہیم بن میمون میرے پاس آیا کرتے تھے دونوں میں تنہائی کی ملاقاتیں بھی ہوتی تھیں، امام صاحب پر بھی ان کا بہت اثر تھا آخر میں جب ابراہیم نے ابو مسلم کے ظالمانہ حرکات کو دیکھا کہ اس سے مقابلہ کا ارادہ کیا تو اس باب میں انہوں نے امام ابوحنیفہ سے نہ صرف مشورہ ہی لیا بلکہ امام کے ہاتھ پر ابو مسلم کی مخالفت کے سلسلہ میں باضابطہ بیعت

۱۲ تفصیلی تصدق آگے آ رہا ہے



کرنی چاہی۔ اور جیسا کہ میں پہلے بھی لکھ چکا ہوں کہ امام نے اس کو خلاف مصلحت قرار دیتے ہوئے بیعت سے انکار کیا۔ لیکن اس سے ابراہیم اور امام کے باہمی سیاسی تعلقات کا پتہ چلتا ہے۔ کون کہہ سکتا ہے کہ جیسے ابراہیم، ابو مسلم کی مخالفت میں امام سے مدد کے طالب ہوتے تھے۔ اسی طرح جب ابو مسلم سے ان کی موافقت تھی۔ اس معاملہ میں کوئی گفتگو نہ ہوتی ہوگی۔ لیکن ظاہر ہے کہ تاریخ میں جب اس کی صراحت نہیں ملتی۔ اس لئے قطعی طور پر نہیں کہا جا سکتا کہ عباسیوں کی تحریک میں امام نے بھی عملاً کوئی حصہ لیا تھا جو کچھ معلوم ہوتا ہے وہ صرف اس قدر ہے کہ ٹھیک جن دنوں میں عباسیوں کی اندرونی تحریک اندر سے باہر آگئی اور ملک کے مختلف حصوں میں بنی امیہ کے خلاف عباسیوں کے اشارے سے ابو مسلم نے بغاوتیں برپا کرانی شروع کیں۔۔۔ حضرت امام نے ان ہی دنوں میں مجاورت حرم کی زندگی اختیار کر لی، اور اس وقت تک جب تک کہ عباسی تحریک بنی امیہ کی حکومت کا خاتمہ کر کے تخت خلافت پر عباسیوں کو قبضہ دلانے میں کامیاب نہ ہوئی امام حرم ہی میں گھومتے رہے باوجود تلاش کے کوئی ایسی چیز بھی نہیں ملتی جس سے ثابت ہو کہ امام کو کسی زمانہ میں عباسیوں کی تحریک سے ہمدردی تھی۔

حضرت امام کی کوفہ کو واپسی اور سچ تو یہ ہے کہ اس تحریک کی ابتدا ہی جن غیر اسلامی بنیادوں سے ہوئی تھی ان کے نتائج کا دوسروں کو اندازہ ہوا ہوا یا نہ ہوا ہو۔ لیکن امام ابوحنیفہ رحمۃ اللہ علیہ کی دور رس نگاہوں سے وہ کیسے اوجھل رہ سکتے تھے۔ بہر حال کچھ بھی ہو امام کو الگ تھلگ حجاز میں زندگی گزارتے ہوئے ہم اس وقت تک پاتے ہیں جب تک کہ عباسیوں کا پہلا خلیفہ ابوالعباس السفاح کوفہ میں پہنچ کر اپنی خلافت اور حکومت کا اعلان جمعہ کی نماز کے بعد بحالت بخارا اپنے مشہور تاریخی خطبہ کے ذریعہ سے کرتا ہے۔

اس تاریخوں میں ابوالعباس کی اور اس کے بعد اس کے چچا زاد بھائی داؤد بن علی کی تقریریں لوگوں نے نقل کی ہیں جن سے اس زمانہ کے مسلمانوں کی خطابت اور قوت بیانی کا بھی اندازہ ہوتا ہے۔ اور اس سے زیادہ حیرت اس پر ہے کہ لوگوں نے ان تقریروں کو یاد کیسے رکھا، ممکن ہے کہ الفاظ میں کچھ ردوبدل ہوا ہو۔ لیکن پھر

بھی مختصر نویسی کا زمانہ جب نہ تھا پوری پوری تقریروں کے نقل کرنے کا مسلمان مورخین میں خاص ذوق پایا جاتا ہے۔ ابن اثیر کے تقریباً دو صفحے میں یہ تقریریں درج ہوئی ہیں اسی سے ان کی طوالت کا اندازہ کیجئے پوری تقریریں تو کتابوں میں پڑھیے، بعض خاص فقروں کا ترجمہ درج کیا جاتا ہے۔ ابوالعباس نے تقریر کا آغاز ان الفاظ سے کیا

شکر ہے اس خدا کا جس نے اسلام کو اپنے لئے شرف و عظمت کے لئے انتخاب فرمایا اور اسلام کو پھر ہمارا دین قرار دیا اسی سے ہماری خدانے مدد کی اور اس کا محافظ اس کا قلعہ اس کی پناہ گاہ ہم لوگ بنائے گئے ہمارا فرض قرار دیا گیا کہ اسلام کو لے کر کھڑے ہو جائیں اور جو اس پر حملہ کرے اس کی مدافعت کریں۔ تقویٰ کے کلمہ کو ہمارے لئے لازم کیا گیا اور ہم لوگوں کو تقویٰ کا سب سے زیادہ حق وار بنایا، اور رسول اللہ صلی اللہ علیہ وسلم کی رشتہ داری کے شرف سے ہیں تو ازاں ہم لوگوں کو ایک ہی آبا و اجداد سے پیدا کیا گیا جس رخت سے رسول اللہ صلی اللہ علیہ وسلم نکلے اسی سے ہم بھی پھوٹے۔ رسول اللہ کو خدانے ہمارے اندر پیدا کیا۔ ان پر وہ چیزیں گراں تھیں جن سے ہم لوگوں کو دکھ پہنچتا ہو وہ ہم لوگوں کے فلاح و بہبود کے چاہنے والے تھے۔ عام ایمان والوں پر مہربان اور روف و رحیم تھے۔ خدانے ہم لوگوں کو اسلام میں اور اسلام والوں میں بلند مرتبہ عطا کیا اور خود قرآن میں اس کے متعلق آیتیں نازل ہوئیں۔

ابوالعباس نے اس کے بعد قرآن کی ان آیتوں کی تلاوت کی جن میں اہل بیت اور رسول اللہ صلی اللہ علیہ وسلم کے اقربا کا ذکر ہے۔ پھر اس نے کہا کہ

فی اور غنیمت کو ہمارے لئے مختص فرمایا۔ یہ خدا کی ہم لوگوں پر مہربانی ہے اور خدا بڑے نضل و انانہ آخریں نبی امیہ کی طرف متوجہ ہوتے ہوتے اس نے کہا کہ :-

گراہ شامیوں نے یہ خیال قائم کر لیا کہ ریاست سیاست اور خلافت کے حق دار ہم لوگ نہیں بلکہ ہمارے اخیار ہیں پھر خدانے ان کے منہ کاٹے کئے لوگوں گراہی کے بعد خدانے ہدایت کی راہ تم لوگوں کو ہمارے ذریعہ سے کھولی ہے۔ جہالت کے بعد لوگوں میں اب سو تجرہ واپس آئی۔ تباہی کے بعد نجات ان کے سامنے آئی ہے، حق ہمارے ذریعہ سے واضح ہوا باطل پھسل کر گر پڑا جو باتیں بگڑ گئی تھیں ہمارے ذریعہ سے وہ سُلجھ گئیں بکھرنے کے بعد لوگ پھر سمٹ گئے اب ہم سب بھائی بھائی ہیں۔ محمد رسول اللہ صلی اللہ علیہ وسلم کی روح خوش ہو رہی ہے۔

پھر خلفاء راشدین اور ان کے طرز عمل کو سراہنے کے بعد اُس نے کہا۔

جس راہ سے تم پر بھلائی آئی ہے اسی سے اب بُرائی نہ آئے گی، ہم رسول اللہ کے گھرانے والوں کا بھروسہ بس صرف اللہ پر ہے۔

اس عرصہ میں کوفہ میں بیسیوں انقلابات آتے رہے، بالآخر ابن ہبیرہ کوفہ چھوڑ کر واسط میں محصور ہو جاتا ہے۔ اور عباسیوں کے شیعہ کوفہ پر اپنا کامل اقتدار قائم کر لیتے ہیں۔

## کوفہ کے علماء کے سامنے سفاح کی تقریر

اسی زمانہ میں یعنی ۱۳۲ھ ہجری میں ابو العباس کوفہ میں داخل ہوتا ہے اور جیسا کہ میں نے عرض کیا ہے باشندگان کوفہ کے سامنے مشہور تاریخی تقریر کرتا ہے عام تاریخ کی کتابوں میں لوگ ابو العباس اور اس کے بعد ابو العباس کے چچا داؤد بن علی کی تقریر کا تذکرہ کرتے ہیں۔ لیکن ابو العباس نے آیا کوفہ کے فقہا اور علما کو بھی علیحدہ جمع کر کے کوئی علیحدہ تقریر کی تھی اس کا ذکر ہم ان عام تاریخی کتابوں میں نہیں پاتے، لیکن امام ابو حنیفہ کے حنفی سوانح نگاروں نے معمولی سند سے نہیں بلکہ قاضی ابو یوسف نے داؤد طائی

بقیہ فٹ نوٹ صفحہ ۲

کوفہ والوں کو خطاب کر کے اُس نے کہا

کوفہ والو! ہماری محنت کے تم ہی مرکز ہو۔ تم ہمارے ساتھ وفا دار رہے، اگرچہ ظلم والے ظلم کرتے رہے

آخر ہماری دولت سامنے آگئی تم میں ہر ایک کے وظائف میں نے تلو تلو درم کا اضافہ کیا۔

بخاری کی وجہ سے السفاح بیٹھ گیا اس کا چچا داؤد منبر پر پہنچا اور ایک لمبی تقریر اس نے کی جو السفاح کی تقریر سے

زیادہ بہت زیادہ طویل بھی ہے اور فصیح و بلیغ بھی۔ المسعودی نے لکھا ہے کہ بنی امیہ کی بدعتوں میں ایک بدعت

یہ بھی تھی کہ بجائے کھڑے ہونے کے جبکہ کا خطبہ بیٹھ کر پڑھا کرتے تھے۔ السفاح نے پہلی دفعہ سنت کے مطابق کھڑے

ہو کر خطبہ شروع کیا۔ لوگوں نے بڑی تعریف کی کہ ایک مردہ سنت کو پہلی دفعہ اس نے زندہ کیا، السفاح نے جبکہ

کے خطبہ کو مختصر طور پر پڑھ کر نماز پڑھائی اور اس خطبہ کو جس کا ترجمہ کیا گیا ہے نماز کے بعد دیا تھا۔

ابن ہبیرہ کے حالات میں واسط کے محاصرے کا اور اس کے قتل ہونے کے واقعات کا ذکر پہلے ہو چکا ہے۔

۱۳۵ھ داؤد طائی کا شمار اسلام کے اکابر اولیاء اللہ میں ہے۔ یہ امام کے قدیم ملامذہ میں تھے۔ ابتداءً خراسان سے

کوفہ زور زنگ کی عبا پہن کر آئے تھے کوفہ والے اس پر ہنستے تھے۔ مگر تاریخ اس زمانے کے سارے علوم میں کمال حاصل

کیا۔ عربیت، قرآء حدیث سے فانی ہونے کے بعد امام کے پاس فقہ کی تعلیم مدت تک حاصل کرتے رہے۔ ایک دن

امام صاحب نے کہا کہ داؤد آلات تو تمہارے کھل ہو گئے۔ داؤد نے کہا تو پھر کچھ چیز باقی بھی رہی فرمایا کہ علم پر عمل کرنا باقی

رہ گیا ہے اسی وقت اٹھے اور وراثت میں کچھ زمین کوفہ میں ملی تھی اس کو چار سو درم میں فروخت کر کے دنیا سے الگ ہو گئے

تیس سال اسی چار سو درم پر گزارے جماعت اور عام مسلمانوں کی راہوں سے ہٹنے کو پسند نہیں کرتے تھے۔ لوگوں سے

کے حوالہ سے یہ نقل کرنے کے بعد کہ جب ابو العباس السفاح کوفہ پہنچا تو اُس نے علماء شہر کو جمع کرنے کا حکم دیا علماء جب جمع ہو گئے تو ان کے سامنے بھی ابو العباس کھڑا ہوا اور حسب ذیل تقریر کی جس کا ترجمہ یہ ہے۔

آخر یہ چیز خلافت، تمہارے پیغمبر کے گھر والوں تک پہنچ گئی خداوند تعالیٰ کی طرف سے فیصلہ صادر ہو گیا، حق کو خدا آخر کھڑا کر کے رہا۔

ابو العباس نے ان تمہیدی فقروں کے بعد علماء کو مخاطب کرتے ہوئے کہنا شروع کیا۔ اور آپ لوگ جو علماء کے طبقے سے تعلق رکھتے ہیں اس کے زیادہ مستحق ہیں کہ اس حق کی اعانت کے لئے آگے بڑھیں، اعلان کیا جاتا ہے کہ اس کے صلے میں آپ کے ساتھ داؤد ہش کی جائے گی۔ آپ کی عزت بڑھائی جائے گی، اور اللہ کے مال سے آپ لوگوں کی خواہش کے مطابق مہان نوازی کی جائے گی۔

پس چاہئے کہ اس کی (یعنی خلافت کے لئے جس کا انتخاب ہوا ہے) اس کے ہاتھ پر بیعت کیجئے، ایسی بیعت جو آپ لوگوں کے امام (خلیفہ) کے سامنے حجت و دلیل کا کام دے۔ یہ بیعت حجت ہوگی آپ لوگوں کے حقوق کی بھی اور آپ کے فرائض کی بھی (یعنی تم لوگوں پر بھی حجت ہوگی اور تمہارے لئے بھی حجت ہوگی) اسی میں آپ لوگوں کے انجام اور امن کی ضمانت ہے، آخرت میں اسی سے آپ کو پناہ ملے گی۔ چاہئے کہ تم میں خدا سے جو بھی ملے وہ امام (خلیفہ) کے بغیر نہ ملے کیونکہ اگر ایسا ہوگا تو تم لوگ ان لوگوں میں سے ہو جاؤ گے جو اپنے پاس اپنے متعلق کوئی وثیقہ نہیں رکھتے۔

آخر میں یہ جملاتے ہوئے کہ یہ بیعت اخلاص کی بیعت ہونی چاہئے محض خوف اور ہیبت کی وجہ سے نہ ہو کہا جس کا خلاصہ یہ ہے کہ :-

- اور دیکھو! محض خوف اور ہیبت کھا کر کوئی مجھے امیر المؤمنین نہ کہے اور نہ حق کے

بقیہ صفحہ ۲۰۸

بہت کم ملتے جلتے تھے فضیل بن عیاض ملنے آئے دروازہ نہ کھولا، فضیل باہر بیٹھے بیٹھے روئے لگے۔ داؤد اندر بیٹھے رو رہے تھے۔ فضیل نے کہا کہ آخر کہاں جاؤں مجھے آدمی کی تلاش ہے فرمایا یہی تو وہ گم گشتہ تھے ہے جو نہیں متی۔ ان کا تذکرہ تفصیل سے کتابوں میں کیا گیا ہے ۱۲



کہنے سے ڈرے۔“

قاضی ابو یوسف داؤد طاتی کی زبانی اسی روایت کو نقل کرنے کے بعد ان ہی کی زبانی ناقل میں کہ علماء کی جس جماعت کو ابو العباس نے اس وقت خطاب کیا تھا اس میں ابو حنیفہ بھی تھے اور مورخین کا جب یہ اتفاقی بیان ہے کہ ابو العباس ۳۲ھ میں کوفہ پہنچا تو اس کے یہی معنی ہوتے کہ حجاز سے حضرت امام ابو حنیفہ ۳۲ھ میں ہی کوفہ واپس آچکے تھے۔

قاضی ابو یوسف کی اسی روایت

## علماء کی طرف سے حضرت امام کا جواب

میں اس کے بعد یہ بیان کیا گیا ہے کہ ابو العباس جب اپنی تقریر سے فارغ ہو چکا تو علماء کی نگاہیں امام ابو حنیفہ کی طرف اٹھیں، امام نے اس حال کو دیکھ کر لوگوں سے کہا کہ آپ لوگوں کی اگر خواہش ہو تو میں اپنی طرف سے بھی اور آپ لوگوں کی طرف سے بھی جواب دوں۔ لکھا ہے کہ تھوڑی دیر کے لئے لوگ خاموش رہے، آخر میں بالاتفاق علماء کی طرف سے امام ہی کو جواب دینے کی وکالت سپرد کی گئی۔ امام کھڑے ہوئے اور حسب ذیل تقریر جواب میں آپ نے فرمائی :-

الحمد لله که حق ان لوگوں تک پہنچ گیا جن کی رسول اللہ صلی اللہ علیہ وسلم سے قرابت ہے خدا کا شکر ہے کہ اس نے ظالموں کے مظالم کا گلا گھونٹ دیا اور ہماری زبانوں کو اب اس کی گنجائش ملی کہ ہم حق کا اظہار کریں۔

ان متمہیدی فقرات کے بعد امام نے بیعت کے متعلق یہ دو مختصر فقرے فرماتے ہوئے۔

قد بايعناك على اصر الله والوفاء لك خدا کے حکم اور امر پر ہم نے تمہاری بیعت کی اور اس بیعت

لے جیسا کہ مختلف طریقے سے اس کا ذکر کرتا چلا آ رہا ہوں کہ عباسیوں کے متعلق ممکن ہے کہ ابتدا میں لوگوں کو خصوصاً اہل بیت نبوت سے قرب کی وجہ سے حسن ظن ہو لیکن جوں ہی کہ اقتدار کا کچھ ہی حصہ ان کے ہاتھ میں آیا انہوں نے ان ہی حرکات کا اعادہ شروع کر دیا جس کی وجہ سے لوگ نبی امیہ سے بیزار ہو رہے تھے۔ سفاحیوں اور خواریزموں کے اسی منظر کو انہوں نے بھی ہر جگہ پیش کرنا شروع کیا، حتیٰ کہ ابو العباس کا لقب ہی السفاح (خوں ریز) دیا خون کا بہانے والا، مشہور ہو گیا۔ بلکہ اسی کوفہ والی تقریر کو ختم کرتے ہوئے کامل میں لکھا ہے کہ ابو العباس نے خود اعلان کیا کہ انا السفاح المبيح والناتق المبيح یعنی میں ہی خون بہانے والا اور لوگوں کی جان و مال کو حلال کرنے والا ہوں میں ہی پر اگندگی پھیلانے والا اور خوب داد و دہش کرنے والا ہوں۔ کامل ابن اثیر ص ۲۵۷ ح ۲

بعهدك الی قیام الساعة  
آخر میں بطور دعا کے کہا کہ

پس خدا سے دعا ہے کہ اب اس معاہدے (خلافت) کو اللہ تعالیٰ ان لوگوں  
سے خالی نہ رکھے جو رسول اللہ صلی اللہ علیہ وسلم سے قرابت کا رشتہ کہتے ہیں  
پس ان ہی چند جملوں پر امام اپنی تقریر کو ختم کر کے بیٹھے گئے ابو العباس نے امام  
کی تقریر سن کر کہا کہ

علماء کی طرف سے تمہارے ہی جیسے آدمی کو تقریر کرنا چاہیے تھا علمائے  
بہت اچھا کیا جو تمہارا انتخاب کیا۔ تم نے خوبی کے ساتھ اپنے مقصد کو

ادا کیا، ص ۱۵۱ ج ۱

مجلس ختم ہو گئی جب ابو العباس کے سامنے سے اٹھ کر علما باہر نکلے تو سبھوں نے  
امام کو چاروں طرف سے گھیر لیا اور پوچھنا شروع کیا کہ  
”قیام الساعة“ تک وفادار رہیں گے“

تمہارا مقصد اس سے کیا تھا۔ امام نے فرمایا کہ:-

تم لوگوں نے بات میرے حوالہ کی، پس میں نے خود اپنے لئے بھی ایک راہ  
نکالی اور تم لوگوں کو بھی مصیبت سے بچا لیا۔

لکھا ہے کہ اس جواب کو سن کر لوگ چپ ہو گئے اور باہم کہنے لگے کہ امام نے جو کچھ کیا  
ٹھیک کیا ص ۱۵۱

اگرچہ موفوق نے اس قصہ کو نقل کر کے آگے کسی تشریحی اضافہ کا ذکر انہوں نے نہیں  
کیا ہے، لیکن الکردری جن کے مناقب امام موفوق ہی کے مناقب سے ماخوذ ہیں انہوں  
نے اسی قصہ کا تذکرہ کرنے کے بعد لکھا ہے۔

يختل ان يراد به الی قیام الساعة  
من المجلس حذف الباء و اکتفی  
بالکسر الی قیام الساعة  
(الکردری ص ۱۱ ج ۱)

اس کی بھی گنجائش ہے کہ امام ابو حنیفہ نے ”قیام الساعة“  
کے الفاظ کا بیعت میں جو اضافہ کیا تھا ان سے مقصد  
ان کا یہ ہو کہ اس مجلس کی گھڑی تک ہم تمہارے وفادار رہیں رکوردی  
نے غوی قاسم سے الفاظ میں گنجائش نکالی ہے اس کی لئے توجیہ بھی کی ہے

مقصد یہ ہے کہ ابو العباس کو امام نے جو جواب دیا اس کا مطلب کیا تھا؟ بہ ظاہر ان کے

کلام سے معلوم ہوتا ہے کہ خود انھوں نے اپنی طرف سے بھی اور علماء کی طرف سے بھی جن کے وہ وکیل تھے ابو العباس کی بیعت قبول کر لی۔ لیکن بعد کو امام اور دوسرے کوئی علماء کے طرز عمل سے ثابت ہوتا ہے کہ بنی عباس نے ظہور کے بعد جن مظالم کا اعادہ مسلمانوں کے ساتھ شروع کیا اور مسلمانوں کے مال کے ساتھ جس طرز عمل کو بنی امیہ نے اختیار کر لیا تھا اسی طرز عمل کو انھوں نے بھی اپنے عہد میں جاری رکھا ان چیزوں کو دیکھ کر عباسیوں سے بھی وہ اسی طرح ناراض رہے جیسے بنی امیہ سے ناراض تھے حضرت امام کے متعلق تو آئندہ جو کچھ بیان کیا جائے گا۔ زیادہ تر وہ اسی کش مکش کی داستان ہی ہوگی جو ان میں اور عباسی حکومت میں آخر وقت تک جاری رہی سوال ہوتا ہے کہ جب صورت حال یہی تھی تو انھوں نے اتنے واضح اور موکد الفاظ میں بیعت کیسے قبول کر لی۔

یہ ظاہر اسی کا جواب کر دہی نے دینا چاہا کہ امام رحمۃ اللہ نے اس وقت ایک خاص طریقہ عمل کو اختیار فرمایا جس کی اجازت ایسے حالات میں اسلام میں دی گئی ہے۔ یعنی ایک صحیح

عام طور پر لوگوں نے اس کی تعبیر الحیل کے لفظ سے مشہور کر دی ہے۔ لیکن ائمہ احناف نے شدت سے اس لفظ کا انکار کیا ہے لکھا ہے قال ابو سلیمان کذا بوا علی محل لیس له کتاب الحیل و احناف البصائر و الابصار خلاصہ اشباہ ص ۲۶۵) جن لوگوں نے مشہور کیا ہے کہ امام محمد نے کتاب الحیل نامی بھی کوئی کتاب لکھی ہے، یہاں پر اقرابہ البتہ حضرت شعیب علیہ السلام کی قسم کے قصے میں قرآن نے جو یہ بیان کیا ہے کہ بجائے نٹو لکڑیوں کے نٹو لکڑیوں کے گٹھے سے ایک دفعہ مار دینے کو قسم کی تکمیل کے لئے کافی قرار دیا گیا تھا اسی طرح حضرت یوسف علیہ السلام کے قصہ میں شاہی قالون کی تکمیل کے لئے حضرت یوسف نے اپنے بھائی کو روک لینے کے لئے جو تدبیر قرآن میں جس کے لئے کنالک کرنا لیوسف کے انشاء استعمال کئے ہیں ان نظائر کو پیش نظر رکھ کر اس کی اجازت دی گئی ہے کہ کسی صحیح مقصد کے حاصل کرنے میں اگر اس قسم کی تدبیروں سے مدد مل سکتی ہو تو مسلمانوں کو اس قسم کی امداد سے محروم نہ کرنا چاہیے۔ لیکن کسی غیر شرعی حرام و باطل مقصد کے لئے قالون سے ناجائز نفع اٹھانا بالاتفاق یہ حرام ہے اگر دہی نے لکھا ہے المفتی الذی یعلم الناس الحیل هو لما جن الذی یستحق الحجر علیہ فی جمیع المذاهب یعنی شریعت اور قالون کے ساتھ تمسخر کرنے والے مفتی اس قسم کی تدبیروں بتانے والے قرار دیئے گئے ہیں۔ واجب ہے کہ قالون اس قسم کے مفتیوں کو فتویٰ دینے سے روک دیا جائے اس پر تمام مذاہب کا اتفاق ہے ۱۲

مقصد کو حاصل کرنے کے لئے اگر بعض ایسی وسیع لفظی تعبیروں سے کام لیا جائے جس کے چند پہلو ہوں تو اس میں کوئی حرج نہیں ہے۔ مقابلہ یہاں السفاح جیسے خوں خوار کا تھا جس میں مخالفت کے برداشت کرنے کی تاب نہیں تھی۔ بلاوجہ ان علماء کی گروں اڑا دینے کا حکم دے دیتا اگر اس لفظی تعبیر سے امام فائدہ نہ اٹھاتے یعنی السفاح نے تو سمجھا کہ وفاداری کا یہ معاہدہ قیامت تک کے لئے کیا گیا ہے، لیکن امام کی غرض یہ تھی کہ اس مجلس سے اٹھنے تک ہم لوگوں کا تم سے یہ معاہدہ ہے، الفاظ میں دلوں کی گنجائش تھی ابو العباس نے اپنے منشا کے مطابق مطلب لیا اور امام نے اپنے مطلب کے موافق لیا۔

بہر حال امام کی تقریر کے اس فقرے کا جو مطلب بھی ہو زیادہ تر اس واقعہ کے ذکر سے میرا مقصود یہ ہے کہ اس واقعہ کو اگر صحیح مان لیا جائے تو اس کے معنی یہ ہوں گے۔ حجاز سے اپنے وطن کوفہ امام ابوحنیفہ ابو العباس السفاح کے زمانہ ہی میں واپس آگئے تھے۔ لیکن امام کے جن سواخ نگاروں نے السفاح کے اس مکالمہ کو نقل کیا ہے مشکل یہ ہے کہ بالاتفاق ان ہی لوگوں نے یہ روایت بھی نقل کی ہے کہ

قدم ابوحنیفۃ الکوفۃ فی

امام ابوحنیفہ کوفہ ابوحنیفہ منصور کے زمانہ میں آئے

ذمن ابی جعفر المنصور صلی موفق وغیرہ (یعنی سفاح کے بعد جو عباسیوں کا چودہواں خلیفہ تھا)

جس کا مطلب یہی ہوا کہ السفاح کی حکومت کا پورا زمانہ (چار سال نوہینے) یہ

بھی امام نے کوفہ سے باہر حجاز ہی میں بسر کئے۔ ایسی صورت میں السفاح کے مکالمہ کی

مجلس میں امام کے پاتے جانے کی کیا صورت ہو سکتی ہے۔ زیادہ سے زیادہ یہی کہا جاسکتا

ہے کہ کوفہ میں مستقل قیام کے لئے تو امام صاحب منصور کے زمانہ میں آئے اور اس

سے پہلے ضرورتاً مدورفت ان کی ہوتی رہتی ہوگی السفاح جب کوفہ پر آکر قابض ہوا تو

اتفاقاً امام وہاں موجود تھے البتہ امام موفق نے ابوحنیفہ الکبیر البخاری کے حوالہ سے ان کی

ایک طویل روایت کا ذکر کرتے ہوئے یہ بیان کرنے کے بعد

”امام ابوحنیفہ ابن ہبیرہ کے ظلم سے تنگ آکر مکہ جب چلے گئے تھے تو ان کا

قیام مکہ معظمہ میں اُس وقت تک رہا جب تک کہ ظاہر ہوا کہ ہاشمیوں نے

حکومت پر قبضہ کر لیا اور اسی کے بعد یعنی ہاشمیوں کے ظہور اور حکمران



ہونے کے بعد امام کوفہ واپس تشریف لائے۔

لکھا ہے کہ

فارس بن ابی جعفر یحییٰ بن ابی  
پھر ابو جعفر نے امام ابوحنیفہ کے پاس آدمی بھیجا کہ  
بغداد آئے۔ ان کو بغداد لے آئے۔

اگر اس روایت کو سامنے رکھ لیا جائے تو ہو سکتا ہے کہ پہلی روایت میں لوگوں نے  
بغداد کی جگہ غلطی سے کوفہ کا لفظ استعمال کیا ہو یعنی وہاں بھی یہی سمجھا جاتے کہ ابو جعفر  
منصور نے کوفہ سے بغداد اپنے زمانہ میں امام کو بلا یا ورنہ حجاز سے کوفہ امام عباسیوں کی  
حکومت کے قائم ہونے کے ساتھ ہی آگئے تھے۔

کچھ بھی ہو امام کی واپسی کوفہ کسی زمانہ میں ہوئی ہو لیکن یہ واقعہ ہے کہ عباسی حکومت  
سے امام کے تعلقات کی ابتداء ابو جعفر منصور ہی کے زمانہ سے ہوئی ہے۔ السفاح کی حکومت  
جس کی مدت کل چار سال نوہینے تھی اس میں بجز مکالمہ کے اس واقعہ کے جس کا ذکر ابھی  
گذرا مورخین نے امام کے متعلق اس سلسلہ میں اور کسی چیز کا ذکر نہیں کیا ہے۔

میرا ذاتی خیال تو یہی ہے کہ مستقل طور پر السفاح کے زمانہ تک امام کوفہ قیام  
کرنے کے لئے تشریف نہیں لائے۔ السفاح کے مکالمہ کا واقعہ اگر صحیح ہے اور چونکہ قاضی  
ابو یوسف اور داؤد طائی جیسے بزرگوں کی طرف اس روایت کو لوگوں نے منسوب کیا ہے  
اس لئے بلاوجہ اس کو مسترد بھی ہم مشکل ہی سے کر سکتے ہیں اس لئے مناسب یہی ہے  
کہ دونوں روایتوں میں تطبیق کے لئے یہی کیا جائے کہ السفاح کے زمانہ میں اتفاقاً امام کسی  
وجہ سے کوفہ آئے ہوئے تھے۔ اور مکالمے کے اس واقعہ کے بعد پھر حجاز تشریف لے گئے  
صورت حال کا اقتضائے بھی کچھ یہی ہے السفاح کے زمانہ تک بیچ پوچھیے تو عباسی حکومت  
کی جڑیں جیسا کہ چاہیے مضبوط بھی نہیں ہوئی تھیں۔ وقتی طور پر السفاح نے انبار کو اپنا  
مستقر بنا لیا تھا، عموماً وہ بیمار رہتا تھا۔ کہہ چکا ہوں کہ حکومت کا پہلا خطبہ جامع کوفہ کے  
منبر سے اس نے بحالت بخار دیا تھا، پوری تقریر اسی لئے کر بھی نہ سکا۔ اور تھک کر  
بیٹھ گیا جس کی تکمیل بعد کو اس کے چچا داؤد بن علی نے کی کچھ عمر بھی السفاح کی زیادہ نہ  
تھی المسعودی نے تو لکھا ہے کہ :-

کل (۲۹) سال کی عمر میں اس کا انتقال ہو گیا اور عام مورخین بھی (۳۳) سال

سے زیادہ اس کی عمر نہیں بتاتے۔

بس سچ یہی ہے کہ عباسیوں کا پہلا حقیقی خلیفہ ابو جعفر منصور ہی ہے اسی نے چین

سے ابو العباس سفاح بڑا خوش رو حسین و جمیل آدمی تھا۔ شہنشاہ ہند کی بیوہ ام سلمہ جو اہل کعبہ کے بھائی کے خاندان کی لڑکی تھی خلافت سے پہلے سفاح پر فریضہ ہو گئی اور نکاح کر لیا۔ سفاح نے ساری زندگی اس ایک عورت کے ساتھ گزار دی اسلامی سلاطین میں اس کی مثالیں کم ہیں خلافت کے بعد کچھ دن تو لوگوں سے ملتا جلتا رہا لیکن سال بھی گزرنے نہ پایا کہ بعض ایرانی سلاطین اور شیر کی اتباع کرتے ہوئے پس پردہ رہنے لگا تو اسی تک پرے کے پیچھے سے سنتا، وہیں سے داد دیتا۔ تو انوں بھینوں کو خوب لیتا دیتا تھا اور کھانے کا خاص طور پر جیسا کہ گذر چکا ہے صد شوقین تھا سب سے زیادہ بشاش رہنے کا وقت سفاح کے دسترخوان ہی کا وقت تھا۔ انباری میں بے چارے کو چپک ہوئی اور ص

رہنے لگی سیرندیدیم بہار آخر شد سلسلہ میں ختم ہو گیا۔ اسی کے بعد ابو جعفر منصور نے عباسی حکومت کی باگ اپنے ہاتھ میں لی اور اسی نے اس حکومت کو دنیا کی یہ ناز حکومتوں کی شکل میں بدل دیا۔ جو کسی نہ کسی شکل میں تقریباً پانچ سو سال تک دنیا میں قائم رہی تانا رلیوں کے ہاتھ خاتمہ ہوا اگرچہ عباسیوں کا خیال تھا کہ اپنی قائم کردہ حکومت کا جائزہ وہ قیامت کے قریب حضرت مسیح علیہ السلام ہی کو دیں گے کامل ابن اشیر وغیرہ میں ان کے اس عجیب و غریب خیال کا تذکرہ کیا گیا ہے واللہ اعلم۔

۲۱۔ نہ صرف سلاطین اسلام بلکہ دنیا کے بادشاہوں میں ابو جعفر منصور نے ایک خاص امتیازی مقام حاصل کر لیا ہے۔ المسعودی نے لکھا ہے کہ منصور کی ماں جس کا نام سامہ تھا یہ بیان کرتی تھی کہ جب میں منصور سے عالم ہوئی تو خواب میں میں نے دیکھا کہ میرے اندر سے شیر نکل پڑا اور جیسے دونوں ہاتھوں پر ٹیک لگا کر شیر بیٹھا ہے وہ بیٹھ گیا اور دھڑکے لگانے لگا۔ دم بھی پھٹتا جاتا تھا۔ اتنے میں دیکھا کہ ہر طرف سے نکل نکل کر بہت سے شیر اس کے ارد گرد جمع ہو گئے لیکن جوں ہی میرا اندر سے جو شیر نکلا تھا اس کے قریب آتے، سجدے میں گر جاتے سچ پوچھے تو ابو جعفر منصور کی پوری زندگی کی یہ تصویر ہے۔ لوگوں نے منصور کو بخلت میں بہت بدنام کیا ہے طرح طرح کے لطیفے اس سلسلہ میں مشہور ہیں۔ تاہم اگر یہ صحیح ہے کہ مرنے کے بعد ابو جعفر کے خزانے سے چھ ارب درہم اور ایک کروڑ چالیس لاکھ اشرفیاں برآمد ہوئیں جو دوسرے ساز و سامان کے سوا تھیں تو ظاہر ہے کہ جزیری کے بغیر اتنی بڑی دولت خصوصاً کوئی بادشاہ مشکل ہی سے جمع کر سکتا ہے۔ الددانی قبی کا لفظ اس نام کے پیچھے بخلت کی وجہ سے یاردن نے اضافہ کیا ہے۔ دوانیق و انق کی جمع ہے ماد حبیب یعنی پیسہ ہے شاید دانہ سے دانیق معرب ہو اسی سے اس کی جزیری کا لفظ بنا دیا گیا ہے کہ اس نے شاہی مطبخ کے ملازموں کو حکم دیا تھا کہ شاہی مطبخ کے لئے جتنے جانور ذبح ہوتے ہوں ان کی کھالیں اور سری پا یہ تم لے لیا کرو اور ان کے معاوضہ میں تو اہل ربیع مال مسالہ روغن وغیرہ کا بھیا لڑنا یہ تمھارے ذمہ ہوگا۔ المسعودی نے لکھا ہے کہ ابو جعفر کا عمل زیادہ کے اس قول پر تھا کہ نواذت بھی میرے پاس ہوں اور ان میں کوئی اونٹ بیمار ہو جائے تو

چن کر اپنی حکومت کی راہ کے ایک ایک کانٹے کو صاف کیا یہی بغداد اور مدینہ السلام کا بانی ہے حکومت کرنے کا وقت بھی اس کو کافی ملا، ضبط و نظم کے سلسلہ کو اسی نے مستحکم بنیادوں پر تمام ملک میں قائم کیا اور میرے نزدیک کیا بلکہ تمام مورخین کے نزدیک دولت عباسیہ کا معمار اول یہی ابو جعفر الدوانیقی ہے اور اسی کے ساتھ امام ابوحنیفہ کی کشمکش دراصل امام کی سیاسی زندگی کا سب سے بڑا کارنامہ ہے۔ میں جہاں تک خیال کرتا ہوں کوفہ چھوڑ دینے کے بعد کامل امن و امان، نظم و ضبط کے قیام سے پہلے امام نے حجاز سے واپسی کو غیر مناسب خیال کیا ہو گا یہ ممکن ہے جیسا کہ عرض کر چکا ہوں بہ ضرورت وہ کوفہ آتے جاتے رہتے ہوں اور اسی سلسلہ میں سفاح کی مجلسِ مکالمہ میں شرکت کا موقع آپ کو مل گیا۔ لیکن مستقل قیام کے لئے غالباً ابو جعفر منصور ہی کے حکمراں ہونے کے بعد ہی کوفہ واپس تشریف لائے۔ جس کے یہ معنی ہوں گے کہ ہجرت کے بعد حجاز میں قریب قریب چھ سال امام صاحب نے گزارے۔ سوال یہ پیدا ہوتا ہے کہ اس عرصہ میں امام حجاز میں کیا کرتے رہے یہ تو پہلے ہی عرض کر چکا ہوں کہ امام ابوحنیفہ کے استاذ حماد بن ابی سلیمان کی وفات ۱۱۷ھ میں ہوئی اور ان کی وفات کے بعد لوگوں نے امام کو مجبور کیا کہ حماد کی جگہ افتاء اور درس کا کام انجام دیں تھوڑی روکد کے بعد امام نے اس خدمت کو قبول کر لیا۔ لکھا ہے کہ پہلے تو لوگوں نے حماد کے صاحبزادے اسماعیل کو ان کا جانشین بنانا چاہا۔ لیکن بجائے تفقہ کے تجربہ سے ثابت ہوا کہ ان پر شعر اور افسانہ و تاریخ کا ذوق غالب ہے اس لئے ان کو ترک کر کے حماد کے چند دوسرے تلامذہ ابو بکر نھشلی ابو بردہ محمد بن جابر الجعفی کا نام لیا گیا۔ لیکن بعض بڑے بوڑھوں نے مشورہ دیا کہ:-

ان هذين الخنزير حسن المعصية وان كان حلياً  
 لوگوں کا یہ حسن ظن سچا ثابت ہوا۔ اور حماد کی صحیح نمائندگی امام کرنے لگے۔ لیکن امام کی زندگی کا یہ پہلا دور تھا۔ اس دور میں اور حجاز سے واپسی کے بعد امام کے خدمات کا سلسلہ اتنے انداز میں جو شروع ہوا، دونوں میں بڑا فرق تھا۔ مشہور امام فن رجال بخاری بن سعید القحطان

اس بیمار اونٹ کی نگہداشت میں اس شخص کی طرح کروں گا جس کے پاس اس بیمار اونٹ کے سوکھتی حدیث اونٹ تہو حج کے سفر میں تھے  
 لے خود ان الفاظ سے کہ اگرچہ وہ جوان تو عمر ہے سے بھی معلوم ہوتا ہے کہ امام کی زندگی کا یہ ابتدائی زمانہ تھا۔

کافیہ تاریخی فقرہ خاص طور پر لائق توجہ ہے یعنی امام ابوحنیفہ کا ذکر کرتے ہوئے وہ کہتے کہ:-  
 کان فی اول امرہ لم یکن کل ذلک  
 ثم استغنی امرہ بعد ذلک وعظم  
 (ص ۴۵ ج ۲ موفق)  
 امام ابوحنیفہ کا یہ حال جواب دیکھتے ہو پہنچے یہ کچھ  
 نہ تھا اس شخص کی گرم بازاری بعد کو ہوئی اور بات یہ  
 بڑی ہو گئی۔

یہ ایک عینی شہادت ہے اس بات کی کہ امام کے خدمات کا دو مختلف دوروں سے تعلق  
 ہے ابتدائی دور کی زیادہ سے زیادہ حیثیت صرف یہ تھی کہ حماد بن ابی سلیمان کی وفات سے  
 کوفہ میں جو کمی محسوس ہو رہی تھی اس کمی کی تلافی حضرت امام کے خدمات سے ہو گئی تھی اور  
 ان ہی خدمات کی شہرت نے ابن ہبیرہ کو آپ کی طرف متوجہ کیا تھا، لیکن ابن ہبیرہ کے  
 پنجہ ستم سے آزاد ہونے کے بعد امام جب حجاز پہنچے تو اس میں شک نہیں کہ اصل مقصود  
 تو آپ کا حریم حرم میں پناہ لینا ہی تھا نہ صرف "البلد الامین" جس میں پناہ لینے والوں  
 کے امن و امان کی ضمانت قرآن میں لی گئی ہے۔ بلکہ ابن ابی ندیک سے جو یہ قصہ کتابوں  
 میں منقول ہے۔ یعنی وہ کہتے تھے کہ میں نے امام مالک کو دیکھا کہ امام ابوحنیفہ کے ہاتھ  
 میں ہاتھ ڈالے مسجد نبوی کی طرف جا رہے ہیں۔ جوں ہی کہ دونوں حضرات مسجد نبوی  
 کے دروازے پر پہنچے۔ میں نے دیکھا کہ امام ابوحنیفہ "بسم اللہ" کے ساتھ ساتھ  
 ہذا موضع الامان ص ۲۴ موفق ج ۲ یہ امان کا مقام ہے

کہتے ہوئے مسجد کے اندر داخل ہوئے جس سے معلوم ہوتا ہے کہ اپنے محبوب پیغمبر  
 کے دامن اقدس میں امام امان ہی کی نیت سے داخل ہوئے تھے۔ دنیاوی مصائب سے  
 بھی امان اور آخرت کے مصائب سے امان کی جگہ بیت اللہ الحرام کے بعد ان کے نزدیک  
 پیغمبر صلی اللہ علیہ وسلم کی یہی مسجد تھی۔ اور پتہ تو یہ ہے کہ مومن کے لئے "پناہ گاہ" دنیا  
 میں ہو یا آخرت میں اللہ اور اللہ کے رسول کے سوا اور کہاں ہے، بہر حال سوال یہی ہے  
 کہ پناہ گزینی کے سوا چھ سال کی اس طویل مدت میں امام نے حجاز میں کیا کیا؟

حجاز میں امام کے مشاغل  
 ظاہر ہے جیسا کہ اس زمانہ کا دستور تھا۔ امام کے  
 لئے حجاز کے علماء اور محدثین کے حلقوں میں شریک  
 ہونے کا یہ منتہی موقع مل گیا تھا۔ کوئی وجہ نہیں ہو سکتی تھی کہ امام اس سنہرے موقع سے  
 نفع نہ اٹھاتے بلکہ امام ابوحنیفہ البکیر البخاری کی طرف اس روایت کا انتساب اگر صحیح ہے



یعنی ایک موقعہ پر ان کو ضرورت پیش آئی کہ امام ابوحنیفہ کے مشائخ اور اساتذہ کا شمار کیا جائے تو کہا جاتا ہے۔

قالوا انهم بلغوا اربعة الاف شيخ معجم ص ۲۲ امام کے اساتذہ کی تعداد چار ہزار تک پہنچتی ہے اور حافظ ابن حجر کی کتاب نیرات الحسان کے حوالہ سے صاحب معجم نے اس پر مزید اضافہ کیا لوگوں کا قول یہ بھی ہے کہ:-

له اربعة الاف شيخ من التابعين فما بالك بغيرهم (معجم ص ۲۸ جلد ۲)

یہ چار ہزار اساتذہ تو امام ابوحنیفہ کے تابعین کے طبقہ سے تعلق رکھتے ہیں یعنی صحابہ کے دیکھنے والے اور صحابہ کے تلامذہ تھے۔ پھر اسی سے اندازہ کرنا چاہیے کہ تابعین کے علاوہ ان کے اور کتنے اُستاد ہوں گے۔

لوگوں نے حروف "ہجا" کی ترتیب سے امام صاحب کے ان ہزار ہا ہزار اساتذہ کی فہرست بھی دی ہے مطولات میں جس کا مطالعہ کیا جاسکتا ہے۔

جس کی علمی جستجو اور تشنگی کا یہ حال ہوا اندازہ کیا جاسکتا ہے کہ حرین کے اساتذہ سے استفادہ میں اس نے کیا کمی کی ہوگی لیکن ظاہر ہے کہ امام اپنی اس ہجرت کے سفر میں حجاز نہ صرف عالم بلکہ معلم ہونے کے بعد گئے تھے اسی کا نتیجہ تھا کہ نہ صرف عوام بلکہ حرین کی مرکزی ہستیوں میں امام کا علمی وقار بہت جلد قائم ہو گیا۔ امام کا جو مقام تھا وہ پہچان لیا گیا انتہا یہ ہے کہ حجاز کے ایسے اساتذہ جن کے استاذ بنانے پر امام کو بھی ناز تھا مثلاً عطاء بن ابی رباح جن کا امام جب نام لیتے تو کہتے کہ:-

ما لقيت افضل من عطاء معجم ص ۳۹ عطاء بن رباح سے بہتر آدمی سے میری ملاقات نہ ہوئی کبھی یہ بھی فرماتے کہ

اے حضرت عمر یا حضرت عثمان کے عہد میں پیٹا ہوتے۔ حضرت عائشہ ابوہریرہ ابن عباس وغیرہم صحابہ کرام کے تلمذ سے سرفراز ہیں منتی اہل مکہ وہی ان کا خطاب ہے حبشی تھے مگر عربی نصیح بولتے تھے ابن جریر نے ان کے شاگرد کا بیان ہے کہ بیس سال تک مسجد کافرش ان کا فرش تھا، علم و فضل کا اندازہ اسی سے ہو سکتا ہے کہ صحابہ کرام مثلاً ابن عباس سے کوئی کمی مسئلہ پوچھتا تو کہتے کہ میرے پاس کیوں آئے ہو کیا تمہارے ہاں عطاء نہیں ہیں، ابن عمر بھی یہی کہتے کہ میرے پاس کیوں آئے ہو کیا عطاء تمہارے لئے کافی نہیں؟ کبار تابعین میں ان کا شمار ہے۔ مستحق ہیں کہ ان کی مستقل سوانح عمری لکھی جائے۔

مادئت اجمع لجميع العلوم من عطاء سارے علوم (جو اس زمانے میں علوم سمجھے جاتے تھے) بن ابی رباح ص ۲۰۴ موفق ان کی جامعیت جیسی عطار میں میں نے پائی کسی میں نہیں پائی ان کا بھی حال یہ تھا جیسا کہ ان کے شاگرد حارث بن عبدالرحمن ناقل ہیں کہ

کنا نکون عند عطاء بن ابی رباح

بعضاً خلف بعض فاذا جاء ابوحنيفة ہم لوگ جب عطار بن ابی رباح کے پاس بعض بعض کے پیچھے بیٹھے ہوتے پھر جب ابوحنیفہ آجاتے تو عطار مجلس والوں کو پھیل جانے کا حکم دیتے اور ابوحنیفہ کو اپنے قریب بلا کر بٹھاتے۔

اسی کا نتیجہ یہ ہوا کہ استفادے کے ساتھ حجاز میں بھی لوگوں نے امام کو افادہ کی

مجلس کے قائم کرنے پر مجبور کر دیا۔ وزیر بن عبداللہ کا بیان ہے کہ

سمعت ياسين الزيات بمكة وعند جماعة عظيمة وهو بصيح باعلى صوته وقول يا ايها الناس اختلفوا الى ابى حنيفة واغتموا مجالسة وحدوا من علمه فانكم لم تجالسوا مثله ولن تجدوا اعلم بالجلال والحرام منه فانكم ان فقدتموه فقد تم علما كثيرا موفق ص ۲۰۵

میں نے کہ معظمہ میں یسین زیات کو دیکھا کہ سامنے ایک بڑی جماعت ہے اور وہ چلا چلا کر کہہ رہے ہیں کہ لوگو! ابوحنیفہ کے پاس آیا جایا کرو (یعنی ان کے حلقہ میں جا کر بیٹھو) اور ان کے ساتھ بیٹھنے کو عنینت شمار کرو، ان کے علم سے فائدہ اٹھاؤ کیونکہ ایسا آدمی پھر بیٹھنے کے لئے نہیں ملے گا۔ اور حلال و حرام کے ایسے عالم کو پھر نہ پاؤ گے، اگر اس شخص کو تم نے کھو دیا تو علم کی بہت بڑی مقدار کو کھو بیٹھو گے۔

اسلام کے اس سب سے بڑے مرکز میں جہاں مشرق و مغرب شمال و جنوب کے

مسلمان جمع ہوتے ہوں ایک ممتاز و مشہور عالم و محدث کی طرف سے اس قسم کے اعلان کا

۱۷ یسین الزیات الزہری کے تلامذہ میں شمار کئے جاتے ہیں۔ اگرچہ پایہ ان کا اتنا بلند نہ تھا، لیکن مشرب محدثانہ ہی رکھتے تھے ان کا پہلے قول تھا کہ اصحاب الرائے سنت کے دشمن ہیں لیکن امام ابوحنیفہ کی باتیں سن کر اتنے مسحور ہوتے کہ کہنے لگے کہ امام ابوحنیفہ کی رائے تو سنت سے ماخوذ ہے ص ۲۰۶ ج ۲ موفق اسی کے بعد امام کے معتقد ہو کر حرم میں یہ اعلان کرنے لگے ۱۷

جو اثر مرتب ہو سکتا تھا ظاہر ہے۔ ایسا معلوم ہوتا ہے کہ امام پر مکہ میں دنیا ٹوٹ پڑی عمار بن محمد کے حوالہ سے امام الموفق نے ان کی یہ روایت نقل کی ہے کہ

كان ابوحنيفة جالساً في المسجد الحرام  
وعليه زحام كثير من كل الآفاق  
قد اجتمعوا عليه من كل جانب  
فيجبهم ويفتيهم (۱۳)

ابوحنیفہ حرم کعبہ کی مسجد میں بیٹھے ہوئے تھے اور  
ان پر خلقت کا ہجوم تھا ہر علاقے اور آفاق  
لوگ جن میں ہوتے تھے، سب کو جواب دتے اور  
فتوے بتاتے۔

جوں جوں امام کے تھروا حاطہ تفقہ کے تجربہ کا ذکر حجاز میں پھیلتا جاتا تھا، لوگوں کی  
توجہ بھی بڑھتی چلی گئی حتیٰ کہ آخر میں نہ صرف عوام بلکہ ابن مبارک نے مکہ معظمہ میں اس تماشے  
کو اپنی آنکھوں سے دیکھا تھا جسے ان الفاظ میں وہ خود بیان کرتے تھے کہ  
رأيت اباحنيفة جالساً في المسجد الحرام  
وفيتي اهل المشرق والمغرب  $\frac{۵}{۲۲}$  مو  
ابن المبارک نے اس کے بعد یہ ظاہر کرتے ہوئے کہ امام کی اس مجلس میں کس قسم کے  
لوگ شریک رہتے تھے۔ آخر میں یہ اضافہ بھی کرتے تھے۔

والناس يومئذ ناس  $\frac{۵}{۲۲}$  موفق اور یہ زمانہ تھا جب لوگ لوگ تھے

الموفق نے ابن المبارک کے ان الفاظ کا مطلب یہ بیان کیا ہے کہ

یعنی الفقهاء الكبار وخيار الناس حضور بڑے بڑے فقہاء اور چیدہ دبر گزیدہ نفوس ابوحنیفہ کی  
اس مجلس میں موجود رہتے تھے!

گویا خدا کی طرف کی بات تھی کہ امام ابوحنیفہ جن کے استفادے اور افادے کا دائرہ صرف  
کوفہ یا زیادہ سے زیادہ کوفہ کے قرین بصرہ تک محدود تھا اچانک ابن ہبیرہ کے پیدا کئے ہوئے  
ایک شر سے اس "خیر" سے شمع ہونے کا موقعہ ان کو مل گیا جو حجاز کے سوا انھیں اور کسی جگہ  
میسر نہیں آسکتا تھا۔

اس میں شک نہیں کہ امام حج کے لئے بکثرت حجاز آتے جاتے رہتے تھے لیکن سالہا  
سال تک مستقل قیام کا موقعہ ان کو حجاز میں یقیناً ابن ہبیرہ کے ظلم ہی کی بدولت میسر آیا اسلام  
کے مختلف علاقوں کے مسلمانوں کی ضروریات ان کے ہاں کے مقامی خصوصیات کا علم جہاں  
ہیں سمجھنا ہوں ان معلومات سے جو غیر معمولی فائدہ امام کو پہنچا اس کا اندازہ وہی کر سکتا ہے جس

نے حنفی فقہ کی جامعیت اور احوالیّت کو پیش نظر رکھ کر اس کا مطالعہ کیا ہے۔

## حجاز میں مختلف علماء سے مکالمہ و مناظرہ

یہی نہیں بلکہ جہاں تک واقعات سے پتہ چلتا ہے یہ بھی معلوم ہوتا ہے کہ اسی زمانہ میں مختلف ممالک و اقطار کے اہل علم و اجتہاد کے نقاط نظر اور ان کی حد پرواز کے اندازہ کرنے کا بھی براہ راست موقعہ مکہ معظمہ اور مدینہ منورہ ہی میں ان کو ملا حجازی فقہا و ائمہ تو خیر حجاز ہی میں رہتے تھے، اور دوسرے ممالک کے علماء و مجتہدین حج کے لئے یہاں آتے تھے۔ قیام کی مدت چونکہ کافی تھی، اس لئے اس زمانہ کے اکثر اہل علم سے امام کی ملاقات ہوئی اور جیسا کہ قاعدہ ہے اہل علم کی اہل علم سے ملاقات صرف خشک ملاقات نہیں ہوتی، امام کی ملاقاتیں بھی صرف رسمی اور خشک نہیں تھیں مکہ معظمہ کے مشہور امام ابن جریج کے متعلق الموفق نے لکھا ہے کہ :-

بینہ و بین ابی حنیفۃ مناظرات عشاء ان میں اور ابو حنیفہ میں مناظرے ہوتے رہے

ان مناظرات کا امام کے سواخ نگاروں نے تذکرہ بھی کیا ہے۔ تفصیل کے لئے مطولات کا مطالعہ کیجئے اور جس طرح مکہ کے اس امام بلا مدافع سے امام کے متعدد مناظرے نقل کئے جاتے ہیں اسی طرح امام طحاوی کی سند سے موفّق نے امام مالک کے متعلق یہ روایت نقل کی ہے کہ ابن وراوردی کہتے تھے :-

رُئیت مالکاً و ابو حنیفۃ فی مسجد رسول میں نے مالک اور ابو حنیفہ کو رسول اللہ صلی اللہ علیہ وسلم  
اللہ صلی اللہ علیہ وسلم بعد صلوة العشاء کی مسجد مبارک میں دیکھا کہ عشاء کی نماز کے بعد دونوں  
الاخرۃ و ہما یتذکوران و یدارسان باہمی علمی مذاکروں میں اور صاحبوں میں مصروف ہیں۔

اور مذکرہ و مدارسہ کا یہ سلسلہ جو عشاء کی نماز کے بعد شروع ہوتا تھا، کب تک جاری رہتا تھا ابن الدراوردی ہی کا بیان ہے کہ

فلم یوالا کن لک حتی صلیا الغداۃ یہ سلسلہ مناظرے و بحثے کا مسلسل جاری رہتا تھا میں کہ

سند ان کا نام عبدالعزیز تھا والد کا نام عبدالملک تھا، موالی رآزاد کردہ غلاموں سے تعلق تھا، لکھا ہے کہ وہ رومی تھے یعنی یورپ کے کسی علاقہ کے تھے، جریج شاید جارج کے لفظ ہی کی کوئی صورت ہے، ابن جریج پہلی صدی ہجری کے ان علماء میں ہیں جن کے ہاتھوں نے علم و حدیث و فقہ قرآن تفسیر کی بنیاد قائم کی۔ ۱۲



فی مجلسہما ذلک ص ۱۶۲ ج ۲

صبح کی نماز بھی وہیں پرادا کرتے جہاں پر عشا کی نماز کے بعد

دو دنوں بیٹھ کر بحث و مباحثہ میں مشغول ہوتے یہ

اسی سے اندازہ کیجئے کہ جب مکہ کے امام ابن جریج اور دارالہجرت کے امام مالک سے امام کے مناظروں کا یہ حال تھا۔ تو حجاز کے دوسرے علماء کے ساتھ امام کے مباحثوں کی نوعیت کیا ہوگی، اس روایت کے راوی اگرچہ واقفی ہیں لیکن تاریخی روایات میں بھی اگر واقفی بے چارے پر لوگ اعتماد نہ کریں گے تو پھر تاریخ کا کتنا حصہ قابل اعتماد باقی رہے گا۔ بہر حال واقفی امام مالک کی زبانی یہ فقرہ نقل کیا کرتے تھے، یعنی امام مالک واقفی سے براہ راست ایک دن امام ابوحنیفہ کے ذکر پر فرمائے لگے۔

رُتد یکم فقیہا من فقہائنا میں نے ابوحنیفہ سے اپنے یہاں کے فقہاء یعنی حجازی حتی ردہ الی رای نفسہ ثلاث فقہاء میں سے ایک فقیہ کو بحث کرتے ہوئے دیکھا کہ تین مرات وقال هذا ایضا خطأ ص ۱۱۳ دفعہ حجازی فقیہ کو۔ ابوحنیفہ نے اپنی رائے کے ماننے

پر مجبور کیا اور اخیر میں تیسری رائے جس کے ماننے پر اس کو مجبور کیا تھا، ابوحنیفہ نے ثابت کر دیا کہ یہ بھی درست نہیں ہے اگر واقفی کی یہ روایت صحیح ہے تو اس سے اس کا بھی پتہ چلتا ہے کہ ان مناظروں سے امام ان لوگوں کی حد پرواز کا بھی اندازہ کرنا چاہتے تھے جو مسلمانوں میں شرعی فتویٰ دینے کا کام کیا کرتے تھے۔ امام مالک کی طرف ابوحنیفہ کے متعلق یہ فقرہ جو منسوب کیا گیا ہے کہ مسجد کے اس ستون کے متعلق ابوحنیفہ اگر دعویٰ کر لیں کہ وہ سونے کا ہے تو اس کو بھی وہ ثابت کر کے رہیں گے شائد ان ہی مشاہدات نے ان میں اس اعتقاد کو پیدا کیا تھا اور جو خیال حجاز کے علما کا تھا حجاز کے سوا دوسرے اسلامی ممالک کے علماء سے بھی ہم امام کو علمی مباحثہ میں مشغول پاتے ہیں شام کے مشہور امام فقہ و حدیث امام اوزاعی کے متعلق ابن مبارک کا بیان ہے۔

۱۔ مالکی مذہب کے مشہور مورخ قاضی عیاض جن کی طبقات مالکیہ میں سب سے پہلی اور بڑی معتبر کتاب "مدارک" ہے اس سے یہ واقعہ نقل کیا گیا ہے کہ امام مالک اور ابوحنیفہ میں مناظرے اور مباحثے جو ہوتے تھے تو مصر کے امام لیث بن سعد کا بیان ہے کہ ایک دفعہ میں نے امام مالک کو پینے سے شراب اور دیکھا جب مجلس سے اٹھے میں نے کہا کہ آپ تو پینے پینے ہو رہے ہیں امام مالک نے یہ سن کر کہا کہ انہ فقہ یا مصری یعنی امام ابوحنیفہ فقہ آدمی ہے مصری بلوغ الامانی ص ۱۱۳ سے ان مباحث کی گہرائیوں کا اندازہ ہوتا ہے۔

التقی ابوحنیفۃ والاوزاعی بمکہ  
وکان بینہما اجتماع فوستہ یجاری  
ابا حنیفۃ ص ۲ ج ۲

مکہ معظمہ میں امام ابوحنیفہ کی ملاقات اوزاعی (شام کے  
امام) سے ہوئی دونوں جب اکٹھے ہوئے تو میں نے دیکھا کہ  
اوزاعی ابوحنیفہ سے بحث و مباحثہ کر رہے ہیں۔

امام اوزاعی اور امام ابوحنیفہ کے بعض باہمی مناظروں کا کتابوں میں لوگوں نے تفصیلی ذکر بھی  
کیا ہے ابن مبارک ہی یہ بھی کہتے تھے کہ اوزاعی کا خیال امام کے متعلق پہلے کچھ اچھا نہ تھا لیکن اس  
ملاقات کے بعد جب اوزاعی سے میں ملا تو کہتے تھے کہ

مجھے تو اس شخص کے علم اور عقل پر رشک سا ہوا، میں خدا سے اپنی غلط فہمی کی  
معافی چاہتا ہوں میں فاش غلطی میں مبتلا تھا بلا وجہ اس شخص کو الزام دیتا تھا،  
واقعہ یہ ہے جو باتیں ان کی مجھ تک پہنچائی گئی تھیں میں نے ان کو اس کے  
برعکس پایا ص ۲۸ ج ۱

اسی طرح مصر کے اس زمانہ میں جو امام الامم تھے یعنی لیث بن سعد نے خاص کر کے ان  
سے ملنے کے لئے سفر حج کیا لیث کا بیان ہے کہ :-

” میں نے دیکھا کہ لوگ ان کو گھیرے ہوئے ہیں “

مختلف سوال و جواب کا سلسلہ جاری تھا لیث کہتے ہیں کہ ایک مشکل سوال اس سلسلہ  
میں پیش کیا گیا۔ امام نے اتنی آسانی کے ساتھ بہترین جواب اس کا دیا کہ میں حیران ہو کر رہ گیا  
ان کے الفاظ ہیں :-

فواللہ ما اعجبنی صوابہ کما اعجبنی  
سرعد جوابہ ص ۱۶۳

مجھے ان کے صحیح جواب پر اتنی حیرت نہیں ہوئی  
جتنا تعجب ان کی زود جوابی پر تعجب ہوا۔

ان سے یہ بھی مروی ہے کہ میں نے امام سے مختلف ابواب مثلاً جنایات قتل خطا، شبہ  
عمد کے متعلق سوالات کئے۔ اس سلسلہ میں لوگوں نے واقعات کا ایک ذخیرہ جمع کر دیا ہے میری

لے اس موقع پر کہتے ہیں کہ امام کی زبان سے وہ مشہور فقرہ نکل گیا تھا جس میں ان کی عربیت پر اعتراض کیا گیا  
ہے یعنی قتل عمد کے لئے امام کے نزدیک آلہ جارحہ کا ہونا ضروری تھا اسی کو سمجھاتے ہوئے آپ نے فرمایا کہ غیر جارحہ آلہ سے  
کوئی کسی کو اگر مار ڈلے خواہ ”سرماء“ یا باقیس“ یعنی ابو قیس پہاڑی اٹھا کر کیوں نہ مار دے جب بھی نالو ناوہ قتل  
عمد نہ ہوگا، جو عربی زبان کی ابتدائی واقفیت بھی رکھتے ہیں وہ جانتے ہیں کہ بجائے با باقیس کے باقی قیس کہنا چاہیے

غرض ان مثالوں کے پیش کرنے سے یہ ہے کہ امام کو دوسرے تجربات کے ساتھ ساتھ حریم کی اس طویل زندگی میں اس بات کا اندازہ کرنے کا بھی موقع ملا کہ حجاز میں ہو یا حجاز کے باہر شریعت اسلامی پر کام کرنے والے جس طرح کام کر رہے ہیں یہ کام نہ صرف ناکافی ہے بلکہ مختلف وجوہ سے اسلام اور مسلمانوں کے لئے مضرت رساں بھی ہے امام کے اقوال لوگوں نے جو جمع کئے ہیں ان سے معلوم ہوتا ہے کہ اس راہ میں ان کو بڑی شکایت ان محدثین سے تھی جو اپنا فرض صرف

مخن مروی کما سمعنا ہم تو جیسا سنتے ہیں، اسی کو روایت کر دیتے ہیں

قرار دیتے تھے یعنی گروہ پیش کے حالات، اور یہ کہ ان حدیثوں میں مقدم کون ہے، مؤخر کون ہے، کس وقت کے لئے آنحضرت صلی اللہ علیہ وسلم نے کیا حکم دیا تھا الغرض ناسخ و منسوخ اور اسی قسم کے دوسرے اہم مباحث سے بے تعلق ہو کر بڑے بڑے حلقے قائم کر کے لوگوں کو جو حدیثیں سنایا کرتے تھے امام سے مروی ہے کہ ان کے اس حال کا تذکرہ کرتے ہوئے فرماتے

فویح لہم ما اقل اہتمامہم باہما افسوس ہے کہ ان لوگوں پر اپنے انجام کی ان لوگوں عاقبتہم حیث یتصبون للناس میں بہت کم اہمیت پائی جاتی ہے کہ عوام کے سامنے کھڑے نبجل ثونہم ص ۹۹ ج ۱۰ ہو جاتے ہیں (اور بے سوچے سمجھے حدیثیں بیان کرنا شروع کر دیتے ہیں)

سہرا کے عالم ابو جبار جن کا شمار امام کے تلامذہ میں ہے اور ان ہی کے متعلق مشہور ہے کہ امام کی میت کو غسل دیتے ہوئے پانی بھی ڈال رہے تھے۔ وہی کہا کرتے تھے کہ امام ابو حنیفہ عموماً فرماتے کہ

بقیہ فہم لڑت ص ۲۲۱

تھا لیت نے اس نعرہ کو جب بیان کیا تو امام کے حاسدوں کو موقع مل گیا اور ایک سرے سے دوسرے سرے تک اسلامی ممالک میں اس کو پھیلا دیا گیا۔ حتیٰ کہ آج تک کتابوں میں لوگ اس کا ذکر کرتے چلے آ رہے ہیں حالانکہ اس قسم کی غلطی جو سبقت لسانی کی غلطی ہوتی ہے بڑے بڑے آدمی سے ہو سکتی ہے۔ امام موفق نے یہ سچ لکھا ہے کہ اس واقعہ کا تذکرہ اور چرچا خود اس بات کی دلیل ہے کہ لوگوں کو اس ایک غلطی کے سوا امام کے کلام میں کوئی غلطی نہیں ملی یقیناً یہ قدح بلکہ ابو حنیفہ کی مدح ہے بعض لوگوں نے اس کی تصحیح کی بھی کوشش کی ہے کہتے ہیں کہ حضرت علی نے بھی دستخط کرتے ہوئے لکھا تھا شہل علی بن ابوطالب ہمارے دوست ڈاکٹر حمید اللہ صاحب کو جو کتبہ خندق کے سلسلہ میں ملا ہے یہ عجیب بات ہے کہ اس میں بھی علی بن ابوطالب ہی لکھا ہوا ہے۔ ڈاکٹر صاحب کا خیال ہے کہ یہ تحریر مشہور تبری کے قریب قریب کی ہے ۱۲۔

حدیث کو تفقہ کے بغیر جو حاصل کر رہے ہیں، ان کی مثال اس عطار کی ہے جو صرف دوائیں جمع کرتا ہے، لیکن کس مرض میں کون سی دوا کام آتی ہے، اس سے ناواقف ہے ص ۹۱

ایک صاحب جن کا نام محمد تھا، اور حدیث کے طلب کا ذوق ان پر غالب تھا۔ امام صاحب نے ایک حدیث کا مطلب ان سے پوچھا جسے صحیح طور پر نہ بتا سکے امام نے صحیح مطلب کو بیان کرنے کے بعد ان کو سمجھانا شروع کیا:-

محمد! جو لوگ صرف حدیث کی طلب میں مشغول ہیں، لیکن اس کی تفسیر اور حدیث کا جو مطلب ہے اس کی تلاش سے لاپرواہی اختیار کرتے ہیں تو یقین کرو کہ اپنی کوشش کو وہ ضائع کر رہے ہیں۔

آخر میں تو یہاں تک اپنی رائے کی شرت کو ظاہر کرتے ہوئے فرمایا کہ

وَصَادَ ذَٰلِكَ الْعِلْمَ وَالْأَعْلِيَّ ۗ اور یہ علم ان کے لئے وبال جان بن جاتا ہے۔

یہی وجہ ہے کہ امام ابوحنیفہ صرف حدیثوں کے جمع کر لینے کو چنداں اہمیت نہیں دیتے تھے اور واقعہ بھی یہی ہے کہ آثار و احادیث کا وہ ذخیرہ جس کا تعلق مسلمانوں کے روزمرہ کے اعمال و افعال عبادات و معاملات سے ہے اس کی حیثیت خصوصاً جس زمانہ میں امام ابوحنیفہ تھے۔ قریب قریب ان اخباری خبروں کی تھی جن کا تعلق اس زمانہ کے کسی اہم حادثہ یا وقت کے کسی خصوصی مسئلہ سے ہوتا ہے تقریباً ہر اخبار میں ان خبروں سے جیسے عموماً لوگ واقف رہتے ہیں کچھ یہی حال حدیث و آثار کے اس ذخیرے کا تھا کہ خواص تو خواص عوام میں دین داروں کا جو طبقہ تھا مشکل ہی کوئی ایسی چیز اس سلسلہ کی ہوگی جس سے وہ واقف نہ ہوتے تھے اس قسم کی باتوں کے باور کرنے والے یا کرائے والے کہ امام ابوحنیفہ کی رسائی حدیث کے اس نام ذخیرہ تک بھی نہ تھی وہی لوگ ہو سکتے ہیں جو گرد و پیش کے حالات سے بے تعلق ہو کر چیزوں کو سوچا کرتے ہیں۔ بہر حال یہ ایک دلچسپ مسئلہ ہے جس کی تفصیل انشاء اللہ تدوین فقہ والی کتاب میں کی جائے گی۔ سر دست مجھے تو یہ کہنا ہے کہ حدیثوں سے زیادہ ان حدیثوں کی تاریخ کو وہ اہمیت دیتے تھے۔ یعنی آنحضرت صلی اللہ علیہ وسلم کی طرف جو قول یا فعل منسوب کیا گیا ہے اس کے متعلق یہ پتہ چلانا چاہیے کہ کس زمانہ میں کس وقت کن لوگوں میں کن حالات میں آنحضرت صلی اللہ علیہ وسلم نے یہ بات کہی تھی



یا اس فعل کو کیا تھا، بتانے والوں نے امام کی جو یہ خاص عادت بتائی ہے کہ:-  
 کان شدید الفحص عن الناس من الحدیث والمنسوخ ص ۱ ج ۱  
 حدیثوں میں ناسخ و منسوخ کی تلاش میں ابو حنیفہ سخت سرگرداں رہتے تھے۔  
 دراصل اس کا یہی مطلب ہے۔ امام کا خیال تھا کہ جن لوگوں نے تاریخی ترتیب سے آٹا رو احادیث کا مطالعہ نہیں کیا ہے وہ اسلامی شریعت کی صحیح ترتیب و تدوین پر بھی قادر نہیں ہو سکتے۔

مشہور محدث و فقیہ یحییٰ بن آدم سے لوگوں نے جو یہ نقل کیا ہے کہ امام ابو حنیفہ کی خصوصیتوں کا تذکرہ کرتے ہوئے ان کی بڑی خصوصیت اسی تاریخی ترتیب کی جستجو وہ قرار دیتے تھے اور کہتے کہ:-

آخری بات جس پر رسول اللہ صلی اللہ علیہ وسلم کی وفات ہوئی، امام ابو حنیفہ کی نظر اسی پر رہتی تھی اور اسی کو وہ اختیار کرتے تھے ص ۱ ج ۱

**دفع سے پہلے شرعی حکم**  
 ایک اور خیال جس کے متعلق میں سمجھتا ہوں کہ حجاز کے تجربات نے اس کو امام میں اور پختہ کر دیا وہ یہ تھا کہ اس زمانہ تک لوگوں کا عام دستور یہ تھا کہ واقعہ کے واقع ہو جانے اور اس کے متعلق پوچھنے والوں کے پوچھنے کے بعد یہ سوچا کرتے تھے کہ شریعت کے رو سے اس کا حکم کیا ہونا چاہیے۔ فتویٰ دینے والوں کا بھی یہی حال تھا اور حکومت جن لوگوں کو قضا کے عہدے پر مقرر کرتی وہ بھی کیا کرتے کوئی مدون قانون جو قرآن و حدیث آثار صحابہ وغیرہ کو پیش نظر رکھ کر مرتب کیا گیا ہو۔ لوگوں کے پاس نہیں تھا۔ نتیجہ اس کا یہ ہوتا تھا کہ عین وقت پر سوچنے کی وجہ سے اطمینان سے مسئلہ کے تمام پہلوؤں پر غور و فکر کا لوگوں کو موقعہ نہیں ملتا تھا بسا اوقات اس کی وجہ سے اچھے اچھوں سے لغزشیں ہر جا میں مشہور رہے کہ بصرہ کے مشہور امام قتا وہ امام ابو حنیفہ کے ابتدائی زمانہ میں کو فراتے ان کے علم کی شہرت سن کر اوروں کی طرح وہ امام ابو حنیفہ کے پاس بھی آئے۔ باتوں بات میں ایک مسئلہ کا ذکر چھڑا۔ امام ابو حنیفہ نے مسئلہ کی دقتوں کو بتا وہ پر واضح کیا۔ بجائے اس بات کے قتا وہ دشواری کو حل کرتے امام سے پوچھنے لگے کہ بھائی! آیا ایسی صورت کوئی پیش بھی آئی یا یوں ہی ایک فرضی بات پوچھ رہے ہو امام صاحب نے کہا کہ نہیں ابھی پیش تو نہیں آئی ہے یہ سن کر قتا وہ نے کہا کہ

”مجھ سے ایسی باتیں نہ پوچھا کرو جو ابھی واقع نہیں ہوئی ہیں“

اس موقع پر امام نے اپنے جس خیال کو ظاہر کیا تھا اس سے بھی ان کے فطری رجحان کا اور اس بات کا کہ یہ خیال ایک زمانے سے ان کے دماغ میں گردش کر رہا تھا۔ آپ نے قناوہ سے فرمایا۔

علم والوں کو چاہیے کہ جن باتوں میں لوگوں کو مبتلا ہونے کا امکان ہے ان کے حل کے لئے وہ پہلے سے آمادہ ہو جائیں واقع ہونے سے پہلے ان سے بچنے کی جو صورتیں ہیں ان کو سوچ لینا چاہیے اور خدا نخواستہ اگر واقع ہی ہو جائے تو اس وقت

کوئی ایسی چیز نہ ہونا چاہیے جس سے لوگ پہلے سے واقف نہ ہوں بلکہ معلوم ہونا چاہیے کہ ان امور میں کسی کو مبتلا ہی ہونا پڑے تو شرعاً ابتلا کے وقت کیا کرنا چاہیے۔ اور مبتلا ہونے کے بعد شریعت نے اس سے خلاصی کی کیا صورت بتائی

ہے ص ۱۶ ج ۱ مو

قناوہ کی وفات چونکہ ۱۸۰ سالہ یا ۱۸۱ سالہ میں ہوئی اس لئے ہمیں یہ تسلیم کر لینا چاہیے کہ امام نے ان کے سامنے اپنے اس خیال کو اس زمانہ میں ظاہر کیا تھا جب حماد بن ابی سلیمان کے حلقہ میں وہ ابھی طالب علمی ہی کر رہے تھے اور اسی سے ان کے جبلی رجحان کا پتہ چلتا ہے سچ پوچھیے تو یہی دو باتیں یعنی ایک تو احادیث و آثار کی تاریخی جستجو کی اہمیت اور دوسری یہی چیز یعنی اچانک مسئلہ کے پیش آجانے کی صورت میں نہیں بلکہ وقوع سے پہلے انسانی زندگی کے مختلف پہلوؤں کو سوچنا اور ہر پہلو کے لحاظ سے ممکنہ پیش آنے والے واقعات کے متعلق وقوع سے پہلے کتاب و سنت کی روشنی میں احکام پیدا کرنے کی کوشش، ان ہی دو باتوں نے نہ صرف اپنے وقت کا بلکہ آئندہ ہر زمانہ کے لئے مسلمانوں کا ان کو امام بنا دیا۔ قیس بن ربیع جن کا شمار حفاظ حدیث میں ہے۔ الذہبی نے اپنے تذکرۃ الحفاظ میں ان کو بھی جگہ دی ہے امام ابوحنیفہ کے متعلق ان سے جب پوچھا جاتا کہ ان کی خصوصیت کیا ہے تو جواب میں یہی کہتے۔

سہ ابن سعد نے تو لکھا ہے کہ لوگ ان کو ”قیس الجوال“ کہتے تھے لکھتے سماعہ و علمہ یعنی حدیث وہ آثار کی تلاش و جستجو میں اتنے گھومے اور پھرے تھے کہ لوگوں نے جوال (گردش کرنے والا) ان کا نام ہی رکھ دیا تھا۔ الذہبی نے لکھا ہے کہ انھوں نے حکومت کی ملازمت کر لی تھی اور مجرموں کو سزا دینے میں حد سے زیادہ سخت تھے۔ انتہا سختی کی یہ تھی کہ عورتوں کو چھاتیوں کے ساتھ لٹکا دیتے تھے اور مجرموں کو بھڑوں سے کٹواتے تھے ان کے اسم کے طرز عمل سے لوگ ان کے شاکھی تھے ۱۳

اعلم الناس بما لم يكن صريحاً ج ۱ جو حوادث اجمعی وقوع پذیر نہیں ہوئے ہیں، ان کے متعلق احکام کے وہ سب سے بڑے عالم تھے۔

جہاں تک میرا خیال ہے ان دونوں ضرورتوں کا احساس تو امام میں ابتداء ہی سے تھا لیکن حجاز میں مختلف اقالیم اور علاقوں کے اہل علم اور عام مسلمانوں کے ساتھ میل جول نے اس احساس کو ایسا معلوم ہوتا ہے کہ تیز سے تیز تر کر دیا۔

## کوفہ کی واپسی اور مجلس وضع قوانین کی تاسیس

اور شاید احساس کی اسی شدت کا نتیجہ تھا کہ نبی اسیبہ کی حکومت کے اختتام کے بعد حضرت امام جب مستقل قیام کے لئے پھر دوبارہ کوفہ واپس لوٹے تو ہم ان کو ایک جدید مشغلے میں مصروف پاتے ہیں، ایسا مشغلہ جس کی نظیر اسلام تو اسلام شائد غیر اسلامی تاریخوں میں بھی مشکل ہی سے مل سکتی ہے، اور سچ پوچھتے تو اسی چیز نے امام کی زندگی کے پچھلے دور کو جیسا کہ یحییٰ بن سعید القطان کے حوالہ سے نقل کر چکا ہوں پہلے دور سے ممتاز کر دیا۔ پہلے دور میں امام کے کام کی نوعیت قریب قریب وہی تھی جو دوسرے کر رہے تھے لیکن حجازی تجربات کے بعد جس نظام کو کوفہ میں آکر انھوں نے قائم کیا سمجھ میں نہیں آتا ہے کہ یہ خیال ان کے دماغ میں کہاں سے پیدا ہوا۔ بجز اس کے اس کو ایک "لاہوتی الہام" کا نتیجہ سمجھا جائے۔ کم از کم میرے نزدیک تو اس کی کوئی دوسری معقول توجیہ آسان نہیں ہے میرا اشارہ اس مشہور مجلس شوریٰ کی طرف ہے جسے امام نے جہاں تک میرے تتبع و تلاش کا نتیجہ ہے عباسیوں کے دور میں، بمقام کوفہ کتاب و سنت کی روشنی میں وضع قوانین کے لئے قائم کیا امام کی اس مجلس شوریٰ کا ذکر مجھ سے پیشتر اردوزبان کے مصنفین امام ابوحنیفہ کی سوانح عمریوں میں کر چکے ہیں، تھوڑے بہت حالات جن کی اس کتاب کے موضوع کے لحاظ سے ضرورت ہے میں یہاں بھٹی کروں گا لیکن قبل اس کے کہ اس مجلس کے خصوصیات کا ذکر کیا جائے چند چیزوں کا ذکر اگر پہلے ہی کر دیا جائے تو مناسب ہے۔

مطلب یہ ہے کہ مقصد تو اس مجلس کے قائم کرنے سے جیسا کہ عرض کر چکا ہوں یہی تھا کہ آنحضرت صلی اللہ علیہ وسلم کی طرف منسوب کر کے محدثین جن باتوں کی اشاعت مسلمانوں میں کر رہے تھے۔ ان میں تاریخی ترتیب قائم کر کے مسلمانوں کو عمل کے لئے آخری فیصلہ کی

صورت میں مسئلہ کو متعین کر دیا جائے۔ یہ تو پہلا مقصد تھا اور دوسری بات وہی تھی کہ حوادث و لوازل جو ابھی پیش نہیں آئے ہیں، ان کے متعلق عین وقت پر کتاب و سنت سے حکم پیدا کرنے کے بجائے ممکنہ حد تک پہلے ہی سوچ سمجھ کر تمام حالات کو پیش نظر رکھتے ہوئے احکام لگائے جائیں۔

واقعہ یہ ہے کہ عمومی طور پر اس پہیلے پر تو نہیں جو امام کی مجلس کے کام کا پیمانہ تھا، لیکن اس کا انکار نہیں کیا جاسکتا کہ امام رحمۃ اللہ علیہ کے عہد تک ان دونوں شاخوں پر کچھ نہ کچھ کام کرنے کی ابتدا ہو چکی تھی، اگرچہ زیادہ تر اس کام کو لوگ انفرادی طور پر انجام دے رہے تھے۔ خود امام کے معاصرین سفیان ثوری، امام اوزاعی، ربیعۃ الرئی اور ان کے بعد امام ہی کے ہم عصر امام مالک کے خدمات کی ذمیت بھی یہی تھی۔ لیکن جہاں تک تاریخ کی شہادت ہے ان لوگوں کے خدمات کی حثیت بالکل انفرادی خدمات کی تھی۔

امام کے دل میں پہلی دفعہ یہ خیال آیا کہ انفرادی طور پر اتنے بڑے کام کو کامیابی کے حدود تک صحیح معنوں میں پہنچانا ناممکن ہے صرف یہی نہیں کہ اس کے لئے اجتماعی سعی کی ضرورت انہوں نے محسوس کی بلکہ میں تو یہ پڑھ کر حیران رہ گیا یعنی ایک دفعہ امام ابوحنیفہ سے آکر ایک شخص نے بیان کیا کہ "فلاں مسجد میں حلقہ بنا کر لوگ فقہی مسائل کے متعلق بحث و مباحثہ کر رہے ہیں کہتے ہیں کہ جواب میں امام نے دریافت فرمایا۔"

لہم سراسی کیا ان کا کوئی "مترجمی ہے یعنی" صدر مجلس" بھی کوئی ہے

جواب میں کہا گیا کہ نہیں حلقہ کا صدر کوئی نہیں ہے۔ یہ سننے کے ساتھ ہی امام نے

فرمایا اور عجب لہجہ میں فرمایا۔ یعنی کہا کہ

لا یفقدہ لولا ۱۶ ابل انق ۲۹۱ تو یہ لوگ کبھی فقہ نہیں بن سکتے

ذرا "ابدانہ کے لفظ کے زور کا اندازہ کیجئے کہ ایک طرف بجائے "انفراد" کے "اجتماع" کے

فوائد اگر امام پر روشن تھے تو اسی کے ساتھ غیر منظم اجتماع کے انجام کا بھی کتنا صحیح علم ان کے سامنے گویا کھڑا ہوا تھا کہ دو ٹوک فیصلہ کن الفاظ میں اس کی ناکامی کا آپ نے اعلان کر دیا۔

اجتماعی مساعی اسی وقت بار آور

نظم کے ساتھ سوال کی آزادی

ہوتے ہیں جب ضبط و نظم کے تحت

ان کو انجام دیا جائے۔ امام پر جہاں یہ راز واضح ہو چکا تھا۔ اسی کے ساتھ وہ یہ بھی چاہتے



تھے کہ مجلس کے تمام اراکین کو جب تک کامل آزادی اپنے خیالات کے اظہار میں نہیں دی جائے گی، اجتماع کا جو مقصد ہے وہ پورا نہیں ہو سکتا آزادی کے اس دائرے میں امام نے کتنی وسعت دے رکھی تھی اس کا اندازہ اسی واقعہ سے ہو سکتا ہے جس کو امام کے مختلف سوانح نگاروں نے نقل کیا ہے۔ الحرج جانی کہتے ہیں کہ میں امام کی مجلس میں حاضر تھا کہ ایک لڑکا جو اسی حلقہ میں بیٹھا ہوا تھا، امام سے اس نے کوئی سوال کیا تھا جس کا امام صاحب نے جواب دیا لیکن جوان کو میں نے دیکھا کہ جواب کو سننے کے ساتھ ہی بے تحاشا وہ امام کو مخاطب کر کے اجطاعت (آپ نے غلطی کی، کہہ رہا ہے جرجانی کہتے ہیں کہ جوان کے اس طرز گفتگو کو دیکھ کر میں تو حیران ہو گیا اور حلقہ والوں کی طرف خطاب کر کے میں نے کہا کہ

”بڑے تعجب کی بات ہے کہ استاد شیخ کے احترام کا تم لوگ بالکل لحاظ نہیں کرتے“

جرجانی ابھی اپنی اس نصیحت کو پوری کرنے بھی نہ پاتے تھے کہ وہ سن رہے تھے خود امام ابوحنیفہ فرما رہے ہیں۔

دعہم فانی قد عودتہم خلك من نفسی ۱۷۷ معجم

تم ان لوگوں کو چھوڑ دو، میں نے خود ہی اس طرز کلام کا ان کو عادی بنایا ہے۔

جس سے معلوم ہوا کہ اس آزادی کا قصد اور ارادہ امام نے اپنی مجلس کے اراکین کو کہیے پاتلا مذہ کو عادی بنا رکھا تھا اور یہ جان کر بنا رکھا تھا کہ جو مقصد ہے اس آزادی کے بغیر وہ حاصل نہیں ہو سکتا۔

بہر حال جیسا کہ معلوم ہے کہ امام نے شریعت اسلامی کو باضابطہ قانون کے قالب میں ڈھالنے کے لئے وضع قوانین کے لئے ایک منظم ”مجلس شوریٰ“ قائم کی تھی جس کے اس رصدر، وہ خود تھے۔ اس مجلس کے تفصیلات جیسا کہ میں عرض کر چکا ہوں مجھ سے پیشتر مختلف مصنفین اردو زبان میں بیان کر چکے ہیں۔ اسی لئے بجز چند اجمالی اشاروں کے اس مجلس کے متعلق میں زیادہ لکھنا نہیں چاہتا اس سلسلہ میں ضرورت ہو تو مولانا شبلی نعمانی کی سیرۃ النعمان اور پچھلے دنوں میرے برادر عزیز ڈاکٹر حمید اللہ نے جو مقالہ اسی عنوان پر لکھا ہے اس کا مطالعہ کرنا چاہیے۔ کتاب ”تدوین فقہ“ جو زیر ترتیب ہے اگر اس کی تکمیل کا جیسا کہ ارادہ ہے موقعہ میسر آیا تو اس میں اس مجلس کی پوری تفصیل اور اس کے سارے خط و خال نمایاں کئے جائیں گے۔

والا مر بیدہ سبحانہ تعالیٰ

بہر حال میرا خیال ہے کہ اس مجلس کی تاسیس امام نے ہجرتِ حجاز سے واپسی کے بعد اس زمانہ میں فرمائی جب عباسیوں کی حکومت کا دور شروع ہو چکا تھا۔

مطلب یہ ہے کہ ایک سلسلہ امام کے درس و تدریس کا تو وہ تھا جو حماد بن ابی سلیمان اپنے استاد کی جانشینی کے ساتھ ہی انھوں نے شروع کرویا تھا۔ داؤد طائی جن لوگوں کا تذکرہ کرتے ہوئے کہتے کہ

ھی الطبقة العلیا۔ بہ ظاہر یہی معلوم ہوتا ہے کہ اس طبقہ علیا کی تعلیم کا طریقہ وہی تھا جو ان کے استاد حماد کا یا ان کے معاصرین کا تھا۔ لیکن امام کے سوانح نگاروں نے یہ لکھتے ہوئے کہ

فوضع ابوحنیفہ من ہبہ شوری بنیہم لم یستبد فیہ بنفسہ دونہم یومئذ ص ۱۳۳  
پھر امام نے اپنے مذہب کو شوری (باہمی مشورہ) پر مبنی کر دیا یعنی مجلس شوری کے راہین سے الگ ہو کر فقہ کی تدوین کو خود اپنی انفرادی ذات کے ساتھ وابستہ نہیں کیا!

اور جس کے متعلق طریقہ بحث کی تفصیل کو بیان کرتے ہوئے ان لوگوں نے لکھا ہے

کان یلقى مسئلة مسئلة یقلبہم و یسمع ما عندہم ویقول ما عندہ و یناظرہم مشہراً او اکثر من ذلک حتی یستقر احد الاقوال فیہا ص ۱۳۳ ج ۲  
ایک ایک مسئلہ کو پیش کرتے اور لوگوں کے خیالات کو الٹتے پلٹتے جو کچھ مجلس کے راہین کے پاس معلومات ہوتے انھیں سنتے اور جو علم امام کا ہوتا اسے ظاہر کرتے اور مجلس والوں سے مناظرہ کرتے یہ مناظرہ کسی ایک مسئلہ پر، ہمیشہ ہمیشہ بھر یا اس سے بھی زیادہ

زمانہ تک جاری رہتا تا اینکہ مسئلہ کا کوئی پہلو متعین ہو جاتا۔

اور جس مجلس شوری کے اعضاء و ارکان کے متعلق وکیع بن الجراح لوگوں سے یہ کہا کرتے تھے

کیف یقدر ابوحنیفہ ان ینحلی و معہ مثل ابی یوسف و زفر و محمد بن قیاسہم واجتہادہم و مثل یحیی بن ابی زائدہ و خص بن غیاث و حبان و مندل ابنا علی فی حفظہم للحدیث و معرفتہم بہ و القاسم بن معن یعنی ابن عبد الرحمن  
امام ابوحنیفہ کے کام میں غلطی کیسے باقی رہ سکتی ہے جب واقعہ یہ تھا کہ ان کے ساتھ ابو یوسف، زفر، محمد جیسے لوگ قیاس و اجتہاد میں رمد دینے والے موجود تھے اور حدیث کے باب میں یحییٰ بن زکریا، بن ابی زائدہ، خص بن غیاث، حبان، مندل (علی کے بیٹے) جیسے ماہرین حدیث ان کی مجلس میں شریک تھے اور لغت و عربیت کے ماہرین میں قاسم بن معن یعنی عبد الرحمن

بن عبد اللہ بن مسعود رضی اللہ تعالیٰ عنہ فی صحافتہ باللغۃ والعربیۃ و دارد بن نصیر الطائی و فضیل بن عیاض فی ذہد ہما و وسعہما ص ۳۳ جامع المسانید

بن عبد اللہ بن مسعود کے صاحبزادے جیسے حضرات شریک تھے اور داؤد بن نصیر طائی فضیل بن عیاض جیسے لوگ تقویٰ و طہارت و زہد اور پرہیزگاری رکھنے والے موجود تھے۔

اور ان ناموں کو گنانے کے بعد وکیع کہتے

من کان اصحابہ هولاء و جلسائہ لم یکن لینیحطی لہ ان اخطاء ردوہ الی الحق۔

جس کے رفقاء، کار اور ہم نشین اس قسم کے لوگ ہوں وہ غلطی نہیں کر سکتا، کیونکہ غلطی کی سورت میں صحیح امر کی طرف یہ لوگ یقیناً واپس کر دیتے۔

کہتے ہیں کہ وکیع نے یہ فرمانے کے بعد امام ابوحنیفہ کے مدونہ قوانین پر اعتراض کرنے والوں کے متعلق یہ فیصلہ بھی صادر کیا تھا۔

والذی یقول مثل ہذا کالاعامل ہما ضل ص ۳۴ جامع

ان کی طرف اس قسم کی باتیں منسوب کرنے والے (یعنی فقہ ابی حنیفہ بے بنیاد ہے، جائز ہیں یا ان سے بھی زیادہ گم کردہ راہ ہیں۔)

وضع قوانین کی اسی مجلس کے متعلق میں سمجھتا ہوں کہ اس کام کو حجاز سے واپسی کے بعد امام نے شروع کیا کیوں کہ عموماً اس مجلس کے اعضاء زیادہ تر وہی حضرات ہیں جن کی شرکت کا امکان خصوصاً اس حیثیت سے جس کا ذکر ان لوگوں نے کیا ہے اسی زمانہ میں ممکن ہے جب امام نے حجاز سے واپس آکر دوبارہ کوفہ میں سنبے طور سے وضع قوانین کا کام شروع کیا۔ وضع قوانین کی اس مجلس کے خصوصیات کا امام کے سواخ نگاروں نے تفصیل سے ذکر کیا ہے۔ عبد اللہ بن نمیر کے حوالہ سے موفق نے لکھا ہے کہ:-

امام جب بیٹھے تو ان کے اردگرد اصحاب بیٹھ جاتے جن میں قاسم بن معن عافیہ بن یزید داؤد طائی، زفر بن ہذیل اور اسی قسم کے لوگ ہوتے۔ اس کے بعد کسی مسئلہ کا ذکر چھیڑا جاتا پہلے امام کے تلامذہ اپنے اپنے معلومات کے لحاظ سے بحث کرتے اور خوب بحث کرتے یہاں تک کہ ان کی آواز بلند ہو جاتی۔ جب باتیں بہت بڑھ جاتیں تب آخر میں امام اپنی تقریر شروع کرتے، امام کی تقریر جس وقت شروع ہوتی لوگ خاموش

ہو جاتے اور جب تک امام تقریر فرماتے رہتے۔ کوئی کچھ نہیں بولتا شیخ ج ۱  
اسی قسم کی رپورٹ ابو سلیمان جو زبانی سے بھی منقول ہے وہ کہتے تھے کہ۔  
”جب ابوحنیفہ اپنی تقریر شروع کرتے تو سب چپ ہو جاتے ایسا معلم  
ہوتا کہ گویا کوئی اس مجلس میں موجود ہی نہیں ہے حالانکہ اس مجلس میں  
رقوت بڑے بڑے گھاگ حاضر رہتے۔“

امام محمد بن حسن الشیبانی امام کی اس مجلس کا تذکرہ کرتے ہوئے کہتے  
ابوحنیفہ کی عادت تھی کہ وہ اپنے تلامذہ سے مناظرہ کرتے، تلامذہ کبھی تو  
امام کی بات مان لیتے اور کبھی امام کے دلائل کے مقابلہ میں اپنے دلیلیں پیش

کرتے شیخ ج ۱

گذر چکا کہ اعتراض کرنے کی یہ آزادی امام ابوحنیفہ نے خود ان لوگوں کو عطا کی تھی۔ خود  
ہی فرماتے کہ میں نے ہی ان کو اس کا عادی بنا دیا ہے۔

علی بن مستہر جو امام کی اسی مجلس وضع قوانین کے ممتاز منبروں میں ہیں۔ ان ہی کا  
بیان ہے۔

امام کی مجلس میں چند حدیثوں کے متعلق بحث ہو رہی تھی کہ ان کے اسناد کیا ہیں

مسعر کا بیان ہے کہ اتفاق سے ان کے اسناد مجھے معلوم تھے، میں نے عرض کیا۔

امام اس سے بہت خوش ہوئے اور فرمایا۔

احسنیت یافتی بجلہ مشرق ج ۲ شاباش بجلہ کے جو ان بجلہ ان کے قبیلہ کا نام تھا،

خلاصہ یہ ہے کہ ہر رکن کو جیسے آزادی کے ساتھ رائے دینے کا اختیار تھا اسی طرح ہر شخص

کی اس کوشش کے مطابق حوصلہ افزائی بھی کی جاتی تھی اور خواہ اسے حوصلہ افزائی خیال کیجئے

یا امام کی اس احتیاط و انصاف کا نتیجہ قرار دیجئے کہ اسی حلقہ کے ایک رکن جن کا نام عافیہ بن یزید

تھا اور بعد کو مشاہیر قضاة میں شمار ہوئے ان کے تذکرے میں بالاتفاق لوگوں نے یہ لکھا

ہے کہ وضع قانون کی اس مجلس سے اتفاقاً کسی دن قاضی عافیہ اگر غائب ہوتے تو گو مسئلہ پر

بحث جاری رہتی تھی اور مجلس کسی نتیجہ پر پہنچ بھی جاتی۔ لیکن امام ارشاد فرماتے کہ ابھی یاد آ

کی کتاب میں اس فیصلہ کو درج نہ کیا جائے جب تک عافیہ کی نظر سے گزر نہ جائے مورخین

نے لکھا ہے کہ



ماذا حضر عافیہ ووافقہم قال  
اشتبوہا جواہر مفیہ ص ۲۱ ج ۱  
جب عافیہ حاضر ہو جاتے اور تصفیہ سے اتفاق کرتے تب  
امام صاحب فرماتے کہ مسئلہ کو یادداشت کی کتاب میں  
اب درج کر لو۔

مذکورہ بالا اجمالی خصوصیتوں ہی سے اندازہ کیجئے کہ ان حالات میں جو نتائج  
بھی اس مجلس میں منتج ہوتے ہوں گے ان کی کیا اہمیت ہوگی ابن مبارک  
کے حوالہ سے موفق نے نقل کیا ہے کہ خود ان کے سامنے کی بات ہے  
کہ مسئلہ پیش آیا اور  
فخاضوا فیھا ثلثہ ایام ص ۵۴ تین دن تک ارکان مجلس اس میں غور و خوض  
کرتے رہے۔

بحث و مباحثہ کے اس طریقہ سے قوانین کی تدوین اگرچہ اس  
زمانہ کی ایک عام بات ہے۔ لیکن اُس عہد کے حساب سے سوچنا چاہیے  
جب امام نے "وضع قوانین" کی یہ نئی راہ نکالی تھی، کوفہ کے مشہور محدث اعمش  
نے امام کی اس مجلس اور اس کے خصوصی طریقہ کار کو بیان کرتے ہوئے کئے  
اچھے الفاظ میں تصویر کھینچی ہے۔

اذا وقعت لہم مسئلۃ یدیرا ونہا  
حتى یضیو نہا ص ۳۶  
جب اس مجلس کے سامنے کوئی مسئلہ آتا تو باہم یہ لوگ اس  
کو گردش دیتے ہیں اور یوں گردش دیتے ہوئے بالآخر اس کو  
روشن کر لیتے ہیں۔

جہاں تک میرا خیال ہے حجاز سے واپسی کے بعد امام کی زندگی کے آخری سالوں تک وضع  
قوانین کا یہ کام جاری رہا ہے گو اس عرصے میں جیسا کہ آئندہ معلوم ہوگا امام کو مختلف حوادث سے گزرنا  
پڑا۔ لیکن یہ کسی روایت سے نہیں معلوم ہوتا کہ امام نے اس کام کو کسی زمانہ میں بند کر دیا ہو بلکہ محدث  
جلیل عبداللہ بن المبارک کے حوالہ سے یہ الفاظ موفق نے جو نقل کئے ہیں کہ

کتبت کتب ابی حنیفہ غیر صراۃ کلان  
یقع فیہا زیادات فاکتبہا ص ۲ ج ۲  
میں نے ابوحنیفہ کی کتابیں ایک سے زیادہ دفعہ نقل کی ہیں،  
ان کتابوں میں اضافے ہو جاتے تھے تو ان کو بھی لکھ لیا پڑتا تھا  
ان سے تو یہ معلوم ہوتا ہے کہ اس مجلس کے مرتبہ قوانین کی کتاب کو لکھوا کر کام نہیں بند  
کروایا گیا تھا بلکہ اس پر اضافے بھی ہوتے رہتے تھے اور اضافہ کا یہ کام برابر جاری رہا، امام کی وفات

کے بعد بھی لکھا ہے کہ عبداللہ بن المبارک امام کے حلقہ کے مشہور رکن زفر سے عاریتہ ان کی کتابیں لے کر نقل کیا کرتے تھے عطیہ بن اسباط جو ابن المبارک کے بہنوئی تھے یہ ان ہی کا بیان ہے وہ کہا کرتے تھے کہ کتبہا مرارا یعنی متعدد مرتبہ نقلیں ابن مبارک نے کی تھیں اور سچ تو یہ ہے کہ امام کی اس مجلس میں جتنے قاضی و فعات مرتب ہوئے تھے ان کی تعداد کے متعلق پانچ لاکھ والی روایت مان بھی لی جائے کہ مبالغہ ہو اور صحیح وہی ہو جو خوارزمی سے منقول ہے کہ

وضع ثلاثة آلاف وثمانين الف (۸۲) ہزار سے اس مجلس میں طے کئے گئے

مسئلہ - مناقب قاری ص ۴۲

تو اس کے لئے بھی پندرہ سے بیس سال کی مدت اسی وقت کافی ہو سکتی ہے جب امام اور ان کے تلامذہ کی غیر معمولی صلاحیتوں کو ان میں دخیل پایا جائے بے چارے عوام جو "فقہ" کے متعلق سمجھتے ہیں کہ اس میں کچھ نماز روزہ حج زکوٰۃ جیسے ابواب ہی کے صرف مسائل بیان کئے گئے ہیں وہ اس کام کی صحیح نوعیت کا اندازہ بھی نہیں کر سکتے۔ ان کو کیا معلوم آج دنیا کے بڑے بڑے مستقل فنون۔ مثلاً معاشیات و سیاسیات و منزلیات وغیرہ ان سارے علوم کو فقہ اپنے اندر سمیٹے ہوئے ہے اور ان علوم کے متعلق جو قوانین مدون کئے گئے ہیں یہی نہیں کہ ان کی بنیاد صرف کتاب و سنت اجماع و قیاس و استحسان ہی پر مبنی ہے بلکہ قاضی سازی کے اس مرحلے میں لغت نحو صرف حساب وغیرہ علوم سے بھی کافی مدد لی گئی ہے موفق نے بالکل سچ لکھا ہے کہ امام کے مدونہ قوانین کا مجموعہ

مشتملة على دقائق النحو والحساب  
ما تبتعت في استخراجها الى اهل  
العلم بالعربية واهل العلم  
بالجبر والمقابلة ص ۱۳۸

وہ مشتمل ہے نحو اور حساب کے ایسے دقیق مسائل پر جن کے سمجھنے کے لئے عربیت یعنی ادب عربی اور اس کے متعلق فنون اور جبر و مقابلہ کے ماہرین کی ضرورت ہے۔

۱۳۸ ص ۲ موفق ج ۲ سے پانچ لاکھ کا مطلب ممکن ہے کہ یہ ہو کہ امام کے کلیات سے پانچ لاکھ مسائل بعد کو لوگوں نے پیدا کئے چونکہ بنیاد ان کی امام ہی کے کلیات پر قائم تھی اس لئے ان کو بھی منسوب کرنے والوں نے امام کی طرف منسوب کر دیا۔ ۱۳۸۔  
۱۳۸ ص ۲ موفق ج ۲ سے پانچ لاکھ کا مطلب ممکن ہے کہ یہ ہو کہ امام کے کلیات سے پانچ لاکھ مسائل بعد کو لوگوں نے پیدا کئے چونکہ بنیاد ان کی امام ہی کے کلیات پر قائم تھی اس لئے ان کو بھی منسوب کرنے والوں نے امام کی طرف منسوب کر دیا۔ ۱۳۸۔  
۱۳۸ ص ۲ موفق ج ۲ سے پانچ لاکھ کا مطلب ممکن ہے کہ یہ ہو کہ امام کے کلیات سے پانچ لاکھ مسائل بعد کو لوگوں نے پیدا کئے چونکہ بنیاد ان کی امام ہی کے کلیات پر قائم تھی اس لئے ان کو بھی منسوب کرنے والوں نے امام کی طرف منسوب کر دیا۔ ۱۳۸۔

اور ایک عربیت یا جبر و مقابلہ ہی کیا واقعہ یہ ہے کہ فقہ کہتے یا قانون اور وہ بھی مسلمانوں کا یہ فقہی قانون اس کے مرتب کرنے والوں کو تو اور بیسیوں ہی طرح کے معلومات کی ضرورت ہوتی ہے۔

## حضرت امام کی مجلس کے مرتبہ قوانین کی دفعات کی تعداد

خوارزمی نے امام ابوحنیفہ کی مجلس کے مرتبہ قوانین کی دفعات کی جو گذشتہ بالا تعداد بتائی ہے ان ہی کا بیان ہے کہ

ان (۸۳) ہزار دفعات میں صرف (۳۸) ہزار مسائل کا تعلق عبادات (یعنی خالص دنیات) سے ہے اور باقی یعنی (۴۵) ہزار دفعات کا براہ راست معاملات یعنی انسان کے دنیاوی کاروبار کے متعلقہ آئین و دستور سے تعلق ہے ص ۲۷۲ قاری

جیسا کہ میں نے عرض کیا ہے معاملات کے اس لفظ کے نیچے وہ سارے معاملات درج ہیں جن کا آدمی کے انفرادی، عائلی، قومی، عام انسانی مسائل سے تعلق ہے درحقیقت اس سلسلہ میں فقہ کا ہر باب صرف مستقل کتاب ہی نہیں بلکہ مستقل فن ہونے کی حیثیت رکھتا ہے دنیا

۱۔ قاضی ابویوسف کے تذکرے میں ایک لطیفہ کا ذکر کیا گیا ہے کہ خنفسار رسیاہ کیرا جو راتوں کو روشنی پر گرتا ہے، لکھا ہے کہ ہارون رشید کے دربار میں جو فرش بچھا ہوا تھا اس پر رینگ رہا تھا غالباً ہارون کا حکم تھا کہ فرش پر کیرے کوڑے اگر دیکھے جائیں گے تو فراشوں کو سخت سزا ملے گی ہارون کی کیرے پر جو نظر پڑی تو آپے سے باہر ہو گیا فراش غریب بدتر بن عتاب میں مبتلا ہوا قاضی ابویوسف موجود تھے انھوں نے عرض کیا کہ امیر المومنین اس قسم کے کپڑوں کی عادت ہے کہ لاکھ ان کو دوڑ کیا جائے پھر پلٹ کر آجاتے ہیں اور کہا کہ آپ خود تجربہ کیجئے تجربہ کیا گیا بات صحیح ثابت ہوئی جس سے معلوم ہوا کہ فراش نے صفائی میں کمی نہیں کی تھی اس کیرے کی عادت ہی یہ ہے کہ پلٹ پلٹ کر آتا ہے۔ ہارون کا غصہ و صیحا ہوا اور قاضی صاحب کا بہت مہنون ہوا کہ اس فراش کو اس کے غصے کی آگ میں جلنے سے انھوں نے روک لیا۔ ان ہی باتوں کی بنیاد پر لوگوں نے لکھا ہے کہ فقہاء کو اس قسم کے عام معلومات کی بھی ضرورت ہوتی ہے مثلاً یہ علم حیوانات کا مسئلہ ہے بسا اوقات قانون ان ہی معلومات کو پیش نظر رکھ کر بنایا جاتا ہے۔

جب مسلمانوں کے صدہا سال کی ان محنتوں کی جانچ پڑتال چھان بین کرے گی تو انسانی زندگی کے بے شمار مشکلات کو پائے گی کہ پہلے ہی سے ان کا حل ان میں موجود ہے۔

خیر امام کے وضع قوانین اور اس کی مجلس کے اس قصے کو تو سر دست یہیں چھوڑیے یہ بات کہ اپنے اس کام کے سامنے امام کا نصب العین کیا تھا؟ کن محرکات نے ان کو اس مہم کی سرانجامی پر آمادہ کیا تھا؟ اب میں اس پر بحث کرنا چاہتا ہوں اگرچہ ضمناً کچھ اشارے ان کی طرف مختلف حیثیتوں سے مختلف مقامات میں کرتا چلا آ رہا ہوں۔ لیکن بجائے اشاروں کے وقت آگیا ہے کہ جو کچھ کہنا چاہتا ہوں اسے اب کھل کر کہوں:

اس کے تو شاید کہنے کی بھی ضرورت نہیں کہ سب سے بڑا مقصد جیسا کہ اس زمانہ کا دستور تھا اور امام جسی ہستیوں سے اس کے سوا اور کسی بات کی توقع بھی نہیں کی جاسکتی کہ سب سے بڑا مقصد ان کا اپنے مالک کی خوشنودی تھی ان کے شاگردوں سے سوا سب ننگاروں نے نقل کیا ہے کہ

امام کا دستور تھا کہ مجلس میں جس وقت بحث و مباحثہ کا سلسلہ شروع ہو جاتا تو بار بار بیچ بیچ میں ان کی زبان پر قرآنی آیت فبشر عباد الذین یسمعون القول یتبعون احسنہ پس بشارت سنا دو میرے ان بندوں کو جو بات کو سنتے ہیں اور سب سے اچھی بات کی پیروی کرتے ہیں، جاری ہو جاتی تھی ص ۷۳ قاری وغیرہ

در اصل یہی احسن القول (یعنی تمام پہلوؤں میں سب سے بہتر پہلو قرآن و حدیث کی عبارتوں کا جو نکل سکتا ہو اسی پہلو کی جستجو اور تلاش یہی ان کی اس خدمت کا سب سے بڑا نصب العین تھا اور یہی مطلب ہے ان کے اس مشہور قول کا جو اپنے اجتہادی مسائل کے لئے متعلق فرمایا کرتے تھے۔

هو احسن ما قل ونا علیہ ص ۷۳ قاری سب سے بہتر پہلو جہاں تک پہنچنا میرے بس میں تھا وہ یہی ہے امام کی اس مجلس کے اختتام کا یہ دستور جو نقل کیا جاتا ہے کہ ہر مجلس کے ختم پر تلامذہ کو خطاب کر کے ان کا قاعدہ تھا کہ ان الفاظ کے ساتھ رخصت فرماتے۔

خدا تم لوگوں کی باہمی اخوت اور برادری کو ایمان کے رشتہ سے منہبوط فرمائے اور تمہاری باہمی محبت و الفت میں اپنی رحمت شریک فرمائے اور تمہارے



دلوں کو علم اور قرآن سے صحت مندی عطا فرمائے " موفق ص ۵۷ ج ۱  
اس سے بھی ان کے نقطہ نظر کا اندازہ ہوتا ہے۔ بلکہ عبداللہ بن المبارک نے  
اسی مجلس کا یہ عجیب دستور بھی جو بیان کیا ہے یعنی جب کوئی مشکل اور پیچیدہ مسئلہ بحث  
و تحقیق کے بعد آخری فیصلہ کی صورت اختیار کرتا تو وہ فرماتے ہیں کہ

کہروا جميعًا قالوا لله اکبر ص ۵۷ ج ۲ سب لوگ تکبیر بلند کرتے یعنی اللہ اکبر کہتے  
گو یا موجودہ زمانے کے مجالس کا جو دستور ہے کہ پسندیدگی اور اطمینان کا اظہار تصفیق۔  
رچیز کی تالیوں سے کیا جاتا ہے امام کی مجلس جس کا کاروبار للہیت پر مبنی تھا اس میں  
بجائے چیز کے تکبیر کا رواج تھا۔

بہر حال جیسا کہ میں نے کہا یہ مسئلہ تو شاید قابل بحث بھی نہیں ہو سکتا۔ بھلا جو علانیہ  
اپنے تلامذہ کو کہتا ہو۔

ان لم تریدا لہذا العلم بخیر اگر علم سے آخرت کی بھلائی تمہارے سامنے نہیں ہے تو  
لم توفقوا ص ۸۹ ج تمہیں تو فائق نہیں بخشی جائے گی۔

بعض لوگ جنہیں ان کے کام کی اہمیت کا صحیح اندازہ نہ تھا کبھی ان پر معترض  
ہوتے تو اس وقت فرماتے۔

بھلائی اس سے بڑی نیکی اور کیا ہوگی کہ حلال و حرام کا فیصلہ کیا جائے  
خدا کی طرف کوئی غلط بات منسوب کرنے والے نہ منسوب کر دیں اور خدا  
کی مخلوق لا علمی کی وجہ سے خدا کی نافرمانیوں میں نہ مبتلا ہو جائے۔ اس کا  
ذریعہ اس کے سوا اور کیا ہو سکتا ہے ص ۹۳

امام کے نصری شاگرد خالد سمٹی کہا کرتے تھے کہ بکثرت امام کی زبان مبارک پر بے ساختہ  
عموماً یہ شعر جاری رہتا تھا جس کا حاصل یہ ہے۔

اس سے بھی یہ بات ثابت ہوتی ہے کہ پچھلے چند دنوں سے تصفیق کی جگہ ایسے مواقع پر تکبیر کے نعرے کا جو  
طریقہ مسلمانوں کے عوام نے اختیار کیا ہے یہ کوئی نئی بات نہیں ہے بلکہ قدیم دستور ہے جس کا رواج جاتا رہا تھا  
اور پھر کسی طرح وہ زندہ ہو گیا ہے ۱۲

۱۳ اصل عربی شعر یہ ہے۔ کفی حزن ان ان لا حیاة ہینہ ولا عمل یرضی بہ اللہ صالح

غم و الم کے لئے یہ دو باتیں کافی ہیں۔ ایک تو یہ کہ زندگی آدمی کی ناخوش گوار گذرے اور دوسرے یہ کہ انسان ایسے عمل میں مشغول ہو جس سے خوشنودی

حق مطلوب نہ ہو "صیغہ موقف

لیکن سوال یہ ہے کہ علاوہ اس علمی کام کے کوئی دوسری غرض بھی امام صاحب کے اس قانونی کاروبار کے پیچھے کیا پوشیدہ تھی؟ میں واقعات پیش کرتا ہوں نتائج خود بخود آپ کے سامنے آجائیں گے۔

لیکن واقعات کے پیش کرنے سے پہلے یہ مناسب معلوم ہوتا ہے کہ عباسی حکومت کے قائم ہو جانے کے بعد حجاز سے امام رحمۃ اللہ علیہ جب کوفہ واپس ہوئے اور وضع قوانین کی مجلس کے اس کاروبار کو آپ نے شروع کر دیا ان ہی دنوں میں اچانک ایک بڑی سیاسی آزمائش میں جو ان کو مبتلا ہونا پڑا تھا اس کا ذکر کر لوں۔

یعنی وہی ابراہیم بن میمون اور امام  
اجمالاً تذکرہ کیا گیا ہے وعدہ کرتا چلا آیا ہوں کہ تفصیلاً آئندہ اس واقعہ کو بیان کروں گا۔

قصہ یہ ہے کہ مروان بن محمد نے تونزید شہید اور ان کے صاحبزادے یحییٰ وغیرہ کے ساتھ نامعاقبت اندیشانہ اعمال کا ارتکاب کر کے اپنی قبر آپ کھود لی تھی۔ ضرورت صرف کسی لیے بے جگر آدمی کی تھی جو ذرا ہمت کر کے انھیں ان کی بنائی ہوئی قبروں میں ڈھکیل دے جیسا کہ معلوم ہے عباسیوں کے داعیہ ابو مسلم خراسانی نے اس کام کو انجام دیا یہ ایک عجیب و غریب طلسمی شخصیت عباسیوں کو خوش قسمتی سے مل گئی اور بنی امیہ کی حکومت کی بچہ نیر و تکفین بلکہ تدفین کے کام کو اسی نے پورا کیا۔

۱۰ نہ صرف اسلامی تاریخ بلکہ غالباً دنیا کی سیاسی تاریخ میں ابو مسلم کا وجود خاص اہمیت کا مالک ہے۔ مامون الرشید کے دربار میں دنیا کے چند جلیل القدر فاتحوں کا ذکر آیا تو لکھا ہے کہ خود مامون نے ابو مسلم کا نام بھی پیش کیا تھا۔ خدا ہی جانتا ہے کہ اس کی پر اسرار مستی کیا تھی اگرچہ بعد کو اس کے متعلق بڑے بڑے افسانے تراشے گئے کبھی وہ عربی النسل قرار دیا گیا اور کبھی عجمی النسل قرار دینے والوں نے اس کے نسب نامے کو مشہور ایرانی دانشور حکیم نیر چہرے ملا دیا تھا تاہم جہاں تک واقعات کا تعلق ہے وہ عجمی النسل ہی تھا اس کا باپ دراصل مروہی

کے قریب قصبہ ماخوان کارہنے والا مویشیوں کی پھیری کا کام کرتا تھا اسی سلسلہ میں کوفہ بھی کبھی کبھی آیا آخر زمانے میں رستاق و تعلقہ، فریدین جو عراق کا تعلقہ تھا اس کے گاؤں سنجر و میں زمین لے کر کاشت کاری شروع کر دی لیکن مال گزاری حکومت کی اس پر باقی رہ گئی ادا کرنے کی استطاعت نہ تھی و شیکہ نامی جو اس کی عورت تھی اس کو لے کر آذربائیجان کی طرف بھاگ گیا عورت حاملہ تھی۔ ابو مسلم اپنے باپ کے مرنے کے بعد پیدا ہوا بعض فارغ البال اسلامی خاندانوں میں اس کو پناہ دی گئی جہاں اچھی تعلیم و تربیت کا اس کو موقع ملا وہ عربی اور فارسی دونوں زبانوں کا غیر معمولی خطیب تھا رنگ گورا آنکھیں بڑی بڑی چوڑی پیشانی گٹھا ہوا بدن دیکھ کر اس کی شخصیت ہی سے لوگ متاثر ہوتے تھے۔ کہتے ہیں کہ ابتدائی جوانی ہی سے اس کے دماغ میں طرح طرح کے خیالات موج زن رہتے تھے ان ہی دنوں میں بعضوں نے دیکھا کہ رات رات بھر ٹھٹھا رہتا ہے نیند نہیں آتی۔ پوچھا گیا کہ کیا حال ہے۔ اُس نے کہا کہ کیا پوچھتے ہو میرا دماغ ہر وقت شدید تک، ود میں مبتلا رہتا ہے۔ حد سے زیادہ میرا ذہن صاف ہے نتیجے تک فوراً پہنچ جاتا ہے۔ ارادے میں حد سے زیادہ بلندی پیدا ہو گئی ہے جو میں گھنٹے یہی خبط دماغ پر مسلط رہتا ہے کہ کوئی بڑا کام مجھے کرنا چاہیے۔ لیکن سادہ زندگی کے ساتھ یہی خیال مجھے بے چین رکھتا ہے جانتا ہوں کہ صرف بیداری سے دل کی بے چینی کا ازالہ نہیں ہو سکتا۔ لیکن آخر کروں کیا؟ کہا گیا کہ تو جو جی میں تیرے آ رہا ہے اُسے کر گذر۔ بولا سلطنت کے حصول کے بغیر مجھے تسلی نہیں مل سکتی کہا گیا کہ تو اسی راہ میں کوشش کر۔ بولا ہائے ہائے یہی تو مشکل ہے یہ میری بد بخت عقل مجھے آگے بڑھنے نہیں دیتی۔ خطرات میں گھسے بغیر حکومت مل نہیں سکتی اور عقل خطرے میں اپنے آپ کو ڈالنے سے مانع ہے۔ لوگوں نے کہا کہ بھائی تو پھریوں ہی گھٹ گھٹ کر تو مر جائے گا۔ تب اس نے کہا کہ میں اس کی تیاری کر رہا ہوں کہ اپنی عقل کے کچھ حصہ کو جہل و نا عاقبت اندیشی سے بدل دوں اور جس نصب العین کی تکمیل جہالت اور مصلحت سوزی کے بغیر نہیں ہو سکتی۔ اس کو میں اسی جہل سے حاصل کر کے رہوں گا۔ اس کے بعد پھر عقل سے ان چیزوں کو سلجھاؤں جو عقلی تدبیروں کے بغیر سلجھ نہیں سکتیں۔ آخر میں اُس نے کہا کہ میں ایک ایسی زندگی گزارنا چاہتا ہوں جو موت نہ معلوم ہو گم نامی اور نیستی ایک ہی چیز ہے اور عالم کا باپ وہی ہے جس نے شہرت حاصل کی روزیری ابو مسلم اس کے بعد تیار ہوا اور عباسی جوہنی امیہ کے زوال سے فائدہ اٹھانے کی فکر میں تھے۔ ان سے ملتا ہے، عباسیوں نے تو سمجھا کہ وہ ہمارا آلہ کار ہے۔ اور میرا خیال ہے کہ ابو مسلم عباسیوں کو اپنے آلہ کار کی حیثیت سے استعمال کرنا چاہتا تھا۔ مختلف حالات سے گذرتے ہوئے اپنے آبائی وطن سر و پہنچا اور یہیں سے سارے خراسان میں اُس نے آگ لگا دی ابتدا میں

اپنے حسین و جمیل چہرے فصیح و بلیغ گفتگو سے لوگوں پر اس نے یہی ظاہر کیا کہ بنی امیہ کے ظلم سے نجات حاصل کر کے پیغمبر کے خاندان والوں میں اسلامی حکومت کا لانا ہی میرا مقصد ہے لیکن اقتدار پر قابو پانے کے ساتھ ہی اُس نے بے دردی کے ساتھ مسلمانوں کا قتل عام شروع کر دیا فوجی مقابلوں کے سوا انفرادی طور پر اپنے سامنے کھڑا کر کے جن لوگوں کو اس سے قتل کیا ہے بالاتفاق مورخین ان کی تعداد پانچ لاکھ بتاتے ہیں۔ حالت یہ تھی کہ مروہی میں کسی نے اس کے سیاہ لباس کے متعلق پوچھا کہ اس رنگ کو آپ نے کیوں اختیار کیا ہے جواب تو اُس نے دے دیا کہ رسول اللہ صلی اللہ علیہ وسلم کے سر پر فتح مکہ کے وقت سیاہ عمامہ تھا لیکن صرف اس جرم میں کہ پوچھا کیوں اضراب یا غلام خنقہ یعنی اسے غلام پوچھنے والی کی گردن اڑا دے، خطیب ص ۱۰۰ غریب پوچھنے والا ختم کر دیا گیا۔ یہی نہیں بلکہ عربیت کے مقابلہ میں عجمی عصبیت کی پرورش میں پوری طاقت اُس نے خرچ کر دی اور آخر میں تو معلوم ہوتا ہے کہ عباسیوں کو الٹ کر حکومت ہی پر قبضہ کرنے کا پختہ ارادہ کر چکا تھا۔ منصور عباسی خلیفہ نے اس کو قتل کرنے سے پہلے خود اس کے منہ پر جو الزامات لگائے تھے ان میں یہ الزامات بھی تھے چونکہ تحریری تھے اس لئے اس نے انکار بھی نہیں کیا صرف معافی چاہتا تھا۔ یعنی اپنے آپ کو عبداللہ بن عباس کے صاحبزادے سبط کی اولاد سے ہونے کا مدعی ہوا تو نے میری پھوپھی زاوہ بن آسیہ سے نکاح کا پیغام خود مجھے لکھ کر بھیجا تو اپنے خطوط میں ہمارے نام سے پہلے اپنے نام کو درج کرنے لگا (ابن خلکان) منصور نے ان چیزوں کو دیکھ کر سب سے بڑا دشمن اپنا اور اپنی حکومت کا یقین کر کے انتہائی دانش مندی سے اگر اس کو ختم کر دیا تو اس کے سوا وہ اور کیا کرتا جہاں تک معلوم ہوتا ہے اسلامی حکومت کا تختہ الٹ کر عجمی حکومت کے تخت کو کھچانے کی مختلف کوششیں جو ہوتی رہی ہیں ان میں سب سے بڑی کامیاب کوشش ابو مسلم ہی کی تھی لیکن ابو جعفر منصور پر اور جتنے الزامات بھی ہوں مسلمانوں پر اس کا یقیناً ایک بڑا احسان ہے خواہ اس کی نیت میں کچھ ہی ہو واللہ اعلم مافی الصدور۔ ابو مسلم سے کتابوں میں بڑے عجیب و غریب مدبرانہ فقرے منقول ہیں۔ بنی امیہ کے زوال کے اسباب کو بیان کرتے ہوئے ایک سبب یہ بھی بیان کرنا تھا کہ دوستوں پر اعتماد کر کے انھوں نے دور دراز علاقوں میں ان کو بھیج دیا اور دشمنوں کو مالوں کرنے کے لئے اپنے پاس رکھا۔ لیکن دشمن دشمن ہی رہے اور دور ہونے کی وجہ سے دوستوں کی بھی نیت بدل گئی۔ دشمن بن گئے۔ کسی نے اُس سے پوچھا کہ بہادر قوم کون ہے؟ اس نے کہا کہ ہر وہ قوم جو ہر سر اقبال آتی ہے۔ بہادر ہو جاتی ہے۔ اب اس کا فیصلہ کون کرے کہ بہادری اقبال کو پیدا کرتی ہے یا اقبال سے بہادری پیدا ہوتی ہے ۱۲



## ابو مسلم خراسانی

ابو مسلم نے اپنے کام کا آغاز ۲۹ھ میں مرو اور خراسان کے مشہور شہر سے کیا جو اس کا آبائی وطن تھا یہ اسلام کا معجزہ ہے کہ کل صدی ڈیڑھ صدی کے اندر دور دراز ممالک اور شہروں میں بڑے بڑے لوگ پیدا ہو چکے تھے۔ مرو جو عرب سے سینکڑوں میل دور تھا۔ لیکن غیر معمولی ایہامی اور علمی و عملی شخصیتوں سے معمور تھا۔ ان ہی شخصیتوں میں ایک بڑی ہستی ابراہیم بن میمون کی تھی امام بخاری نے تاریخ کبیر میں لکھا ہے کہ میمون ابراہیم کے والد رسول اللہ صلی اللہ علیہ وسلم کے موالی میں تھے۔ حافظ بن حجر کا بیان ہے کہ یہی میمون تھے جن کا نام مہران بھی بتایا جاتا ہے چند خاص حدیثوں کے میمون راوی بھی ہیں۔ بہر حال ابراہیم نے مرو کو وطن بنا لیا تھا ان کے نام کے ساتھ الصانع کے لفظ کا اضافہ کیا جاتا ہے اس سے یہ ظاہر یہ معلوم ہوتا ہے کہ وہ زرگری کا کام کرتے تھے اسی لئے صانع کے نام سے مشہور ہوئے حافظ ابن حجر نے ان کے حالات میں جو یہ فقرہ ابن معین کے حوالہ سے نقل کیا ہے کہ

كان اذا رفع المطرقة فسمع النداء  
لم يرددها صناعاً اتهدب

ان کا حال تھا کہ تھوڑی اٹھاتے ہوئے میں اگر اذان کی آواز آتی تو اس تھوڑی کو پھر دوبارہ نہیں واپس کرتے یعنی کام ختم کر دیتے اور نماز کی تیاری میں مصروف ہو جاتے تھے اس سے بھی معلوم ہوتا ہے کہ زرگری ان کا معاشی شغل تھا۔ لیکن اسی کے ساتھ حدیث میں بڑے بڑے جلیل ائمہ مثلاً عطاء بن ابی رباح نافع ابو اسحاق ابو زبیر سے روایت کرتے تھے۔ نسائی ابو داؤد صحاح کی کتابوں میں ان کی حدیثیں ہیں تعلیقاً صحیح بخاری میں بھی ان کی روایت پائی جاتی ہے۔ اور یہی حال ان کا فقہ میں بھی تھا، حنفی طبقات کی کتابوں میں ان کا "ائمہ مرو" کے نام کی ذیل میں ذکر کیا جاتا ہے موفق نے ابو حمزہ اسکری کے حوالہ سے نقل کیا ہے؛

ائمہ حافظ ابن حجر نے لکھا ہے کہ احمد بن سبار نے مرو کی ایک مستقل تاریخ لکھی ہے مسلمانوں کی کتابوں کا یہ سلسلہ بھی عجیب تھا یعنی قریب قریب ہر بڑے مرکزی شہر کی انھوں نے تاریخ لکھی مگر انھوں نے ان تاریخوں میں اس وقت تک صرف خلیفہ اور ان کی تاریخ بغداد اور ابن عساکر کی تاریخ دمشق کا خلاصہ طبع ہوا ہے ابن عساکر کی اس کتاب کے متعلق لکھا ہے کہ انہی جلدوں میں تھی بصرہ کوئہ بخارا سمرقند مرو اعفہان نیشاپور وغیرہ وغیرہ سب ہی کی مستقل تاریخیں لکھی گئی ہیں۔

۳۰ یہ وہی ابو حمزہ اسکری ہیں جن کی ایک روایت ابو حنیفہ کے اجتہاد کی بنیاد کی حیثیت سے عام طور پر مشہور ہو گئی

ابراہیم صانع نے مجھے امام ابوحنیفہ کے پاس کچھ پونجی یعنی زاوراہ دے کر ایک ہزار فقہی سوالات کے ساتھ روانہ کیا تاکہ میں امام سے ان کے جوابات حاصل کر کے ان تک پہنچا دوں" ص ۱۶۱

اس سے ابراہیم کے فقہی ذوق کا اندازہ ہوتا ہے اور سچ تو یہ ہے کہ جس شخص کے متعلق اللہ بن المبارک جیسے ثقہ حجت محدث امام ابوحنیفہ کے یہ الفاظ نقل کیا کرتے تھے کہ کان شدید الورع مثلی البدن ل نفسہ فی طاعة اللہ یعنی امام ابوحنیفہ ابراہیم کا ذکر کرتے ہوئے فرماتے کہ وہ بڑے سخت پرہیزگار اور حق تعالیٰ کی فرماں برداری میں اپنی جان چھڑکنے والوں میں تھے۔ ص ۲۹ جواہر وغیرہ

توان کے تقویٰ اور ربانی قوت کی بلندی میں شک کی کیا گنجائش ہو سکتی ہے عبد اللہ بن المبارک کی اسی روایت میں امام صاحب کے یہ الفاظ بھی منقول ہیں۔ کہ وہ میرے پاس آیا کرتے تھے اور مجھ سے پوچھا کرتے تھے

جس سے معلوم ہوا کہ ابو حمزہ اسکرری کے ہزار سوالات کے علاوہ براہ راست ابراہیم صانع کو بھی امام سے استفادہ کا موقع ملا تھا، اس روایت میں یہ بھی ہے کہ امام ابوحنیفہ کہتے تھے۔ ابراہیم کے تقویٰ کا حال یہ تھا کہ جب میرے پاس آتے تو میں ان کے سامنے کچھ کھانے کی چیز پیش کرتا وہ مجھ سے پوچھتے یہ غایت تقویٰ کی بات تھی کہ امام ابوحنیفہ سے بھی پوچھا جائے کہ یہ کھانا کس ذریعہ سے آیا ہے، پھر کبھی ناپسند کرتے اور چھتے بھی نہیں یوں ہی واپس کر دیتے اور کبھی پسند کرتے تو کھالیتے ص ۱۶۱ ج ۱۷ شاید شدت تقویٰ کا یہ نتیجہ تھا کہ انہوں نے معاش کے لئے زرگری کے پیشے کو اختیار کر لیا تھا۔ ورنہ اپنے علم و فضل کے لحاظ سے ظاہر ہے کہ بڑے سے بڑا عہدہ حکومت کا ان سے زینت حاصل کر سکتا تھا۔

ہے وہ کہتے تھے کہ میں نے براہ راست امام سے یہ سنا کہ وہ فرماتے تھے کہ آنحضرت صلی اللہ علیہ وسلم سے صحیح حدیث جب مجھے مل جاتی ہے تو اس کو میں اپنا مذہب بنا تا ہوں اور جب صحابہ سے مختلف اقوال نقل کئے جاتے ہیں تو ان میں سے کسی کو ترجیح دیتا ہوں اور کوشش کرتا ہوں کہ صحابہ کے فتووں سے باہر نہ جاؤں لیکن جب صحابہ کے بعد والے لوگ یعنی تابعین کے اقوال کا مرحلہ آتا ہے تو پھر ہم بھی مقابلہ کرتے ہیں، مطلب یہ ہے کہ تابعین کے اقوال میں خود بھی جہاد کی کوشش کرتا ہوں نیز پھر یہ

بہر حال ابو مسلم جس وقت اپنی دعوت لے کر مرو پہنچا تو جیسا کہ ابن اثیر نے لکھا ہے۔

سارِع الیہ الناس وجعل اہل لُجّ اس کی طرف پل پڑے اور مرو کے باشندوں  
مرو آیا تو نہ مشاجہ کی آمد و رفت اس کے پاس شروع ہو گئی۔

جس کی وجہ وہی تھی کہ کان یل عوانی خلع مروان رضی بنی امیہ کا حکم اس زمانے  
میں مروان تھا اس کو تخت خلافت سے اتارنا، اسی نصب العین کو لوگوں کے سامنے ابو مسلم  
پیش کرتا تھا۔ بنی امیہ کے مظالم سے دنیا تنگ آچکی تھی اتنی تنگ آچکی تھی کہ کھلی بغاوت  
کی ابو مسلم حالانکہ لوگوں کو دعوت دے رہا تھا۔ لیکن لکھا ہے کہ

”اپنے خیمہ میں ابو مسلم بغیر کسی پہرے اور دربان کے رہتا تھا۔“

ایسا معلوم ہوتا ہے کہ عام مسلمانوں میں ابو مسلم کے متعلق یہی مشہور ہو گیا تھا یا  
کرا دیا گیا تھا جیسا کہ کامل ہی میں ہے کہ

بنی ہاشم سے ایک آدمی ظاہر ہوا ہے جو بڑے وقار و وزن والا بھاری بھر کم

آدمی ہے ص ۳۷ ج ۵

اور صرف یہی نہیں بلکہ اُس کے علم و فضل کا چرچا بھی عوام میں پھیلا دیا گیا تھا کامل  
ہی میں ہے کہ

”مرو کے لوزوان ابو مسلم کے پاس فقہ اور دینی مسائل کا علم حاصل کرنے  
کے لئے حاضر ہونے لگے۔“

لیکن جب اُس سے کوئی مسئلہ پوچھا جاتا تو کہتا کہ

”بھائیو! یہ وقت مسئلوں کے پوچھنے کا ہے؟ ضرورت تو اس کی ہے کہ پہلے  
معروف (شرع کے مطابق قوانین) کو نافذ کرنے کی اور منکر خلاف شرع امور  
کو روکنے کے ذرائع مہیا کئے جائیں۔“

آخر میں کہتا کہ

”اس وقت آپ کے ان مسئلوں سے زیادہ ضرورت اس کی ہے کہ مجھ  
کمزور کی جو حق کو قائم کرنے کے لئے کھڑا ہوا ہے مدد فرمائی جائے۔“  
کبھی کبھی لوگ اُس کے نسب کے متعلق بھی پوچھ بیٹھتے جو اب میں کہتا کہ  
”میری زندگی میرے نسب سے زیادہ غالباً آپ لوگوں کے سامنے میری

خوبیوں کو ظاہر کر سکتی ہے۔

## ابراہیم اور ابو مسلم کے دوستانہ تعلقات

خلاصہ یہ ہے کہ  
کچھ ایسے انداز سے

مرو میں اُس نے اپنے آپ کو نمایاں کیا تھا کہ بڑے بڑے لوگ اس کے جال میں گرفتار ہو گئے ان ہی لوگوں میں یہ بے چارے ابراہیم الصانع بھی تھے ہیں نے کسی موقعہ پر طبقات ابن سعد سے نقل کیا ہے کہ ابراہیم صانع اور ابو مسلم میں دوستانہ تعلقات پیدا ہو گئے تھے۔ اس میں یہ بھی ہے کہ ابراہیم اور ایک دوسرے محدث محمد بن ثابت ابو مسلم کے خاص لوگوں میں تھے۔ ابن سعد کی روایت میں ہے کہ

یجلسان الیہ ولیمعان کلامہ یہ دونوں یعنی ابراہیم صانع اور محمد بن ثابت ابو مسلم کے

مستحق قسم ددم پاس بیٹھا کرتے تھے اور اُس کی باتیں سنا کرتے تھے۔

لیکن ظاہر ہے کہ اُس کی شاطرانہ کارروائیوں کا راز کب تک چھپا رہتا جوں ہی کہ اقتدار کی باگ اس کے ہاتھ میں آنے لگی جو کچھ اس کے اندر تھا وہ باہر آ گیا۔ کھل گیا کہ یہ بھی شغال کا بھائی سگِ زرد ہی ہے گویا سے

چو از چنگال گر گم در ریوی ندانم عاقبت خود گرگ بودی

کاقصہ لوگوں کے سامنے پیش آ گیا۔

## ابراہیم اور ابو مسلم کی مخالفت

ارباب اخلاص و دیانت میں سے  
جو اُس کے مخالفوں کے شکار ہو گئے

تھے۔ حقیقت جب بے نقاب ہو کر ان کے سامنے آئی تو اپنے اپنے طرف اور ایسانی ذکاوت حسی کے لحاظ سے ہر ایک پر اپنی اُس غلطی کا رد عمل ہوا۔

ابراہیم صانع جس طبیعت کے آدمی تھے ان کے تھوڑے بہت حالات جن کا اوپر ذکر کیا گیا ہے۔ اسی سے اس کا اندازہ کیا جاسکتا ہے کہ اپنی اس فاش غلطی کی ندامت کا ان پر کیسا کچھ اثر مرتب ہوا ہو گا۔ البر والتقویٰ کی نیرت سے جس تعاون کو انہوں نے پیش کیا تھا۔ اب معلوم ہوا کہ یہ تو بالکل الیہ الاثم والعدوان پر ہیں نے اس کے دست و بازو کو قوت پہنچائی پھر اس غلطی کی تلافی کیسے کی جائے جہاں تک ان کے حالات سے معلوم ہوتا ہے کہ آگ کی طرح ان کے اندر اس سوال کا شعاع بھڑکنے لگا۔



## ابراہیم کا ابو مسلم کے متعلق حضرت امام سے مشورہ یہ عجیب بات

بعد ہم ابراہیم کو بجائے مرو کے کوفہ میں پاتے ہیں یعنی امام ابو حنیفہ سے ابو مسلم کے متعلق مشورہ کو رہے ہیں ابراہیم اور امام ابو حنیفہ کے درمیان اس مسئلہ میں جو گفتگو ہوئی اس کا ذکر تو خیر آہی رہے لیکن یہاں سوچنے کی بات یہ ہے کہ مرو سے لے کر کوفہ تک کے درمیانی علاقے میں مسلمانوں کی بڑی بڑی آبادیاں تھیں، ما سوا اس کے باہر ہی کے کسی آدمی سے اگر ابراہیم کو اس مسئلہ میں مشورہ کرنا تھا تو اسلامی دنیا کے طویل و عریض علاقے میں ان کی نظر انتخاب ابو حنیفہ ہی پر کیوں پڑی؟ میں تو یہی سمجھتا ہوں کہ امام ابو حنیفہ کے سیاسی رجحانات ہی نے اتنے لمبے چوڑے سفر پر ان کو آمادہ کیا اس زمانے میں جب مسلمانوں کی سیاست میں ارباب اغراض نے عام طور پر تشیع طمس کا رنگ بھر دیا تھا دوسرے خیال لوگ یعنی جو مسلمانوں کی حکومت

لے تشیع سے یہاں مراد وہ نہیں ہے جو آج کل سمجھا جاتا ہے بلکہ ابتدا ہی سے مسلمانوں میں سیاسیات کے دو مکتب خیال جو پیدا ہو گئے تھے ایک گردہ تو یہ سمجھتا تھا کہ سیاسی اقتدار جس کی تعبیر امامت اور خلافت کے الفاظ سے کی جاتی تھی یہ کفایت خاندان کا مورد ثقی حق ہے مگر کس خاندان کا ہے اور اس خاندان میں کس کا حق ہے اس باب میں اتنے خیالات اور مسالک بنتے چلے گئے کہ شاید ان کا شمار کرنا بھی مشکل ہے کسی خاندان پر متفق ہو جانے کے بعد آگے کی شاخوں میں اختلاف کا پیدا ہو جانا ناگزیر تھا ابو مسلم حضرت عباس اور ان کے خاندان کو مسلمانوں کی سیاسی امامت کا حق و ارث ثابت کرنا چاہتا تھا کہتا تھا کہ رسول اللہ صلی اللہ علیہ وسلم کے عصبہ رچچا، وہی تھے اسی لئے وہی حقیقی وارث تھے لیکن اسی کے مقابلہ میں شروع ہی سے مسلمانوں کا ایک طبقہ ان لوگوں کا تھا جن کا خیال بقول السعوی یہ تھا کہ "سیاسی امامت یہ خود امت کے اختیار کی چیز ہے یعنی مسلمانوں کی رائے کے حوالہ اس مسئلہ کو کر دیا گیا ہے اس لئے قرآن میں کسی شخص یا خاندان کی تخصیص نہیں کی گئی ہے مسلمان جس کا چاہیں انتخاب کر سکتے ہیں صرف اس میں امامت کے صفات ہونے چاہئیں ۱۶۵ ج ۴ بر کامل لیکن جس زمانہ کا یہ قصہ ہے اس میں ارباب اغراض نے پہلے خیال ہی کو زیادہ تر پھیلا دینے کی کوشش کی "تشیع سے اس وقت میرا یہ مقصود ہے عوام جو ایک زمانہ سے موروثی بادشاہوں کی عادی تھے اس قدیم ذہنیت کے لئے اسی کا ماننا زیادہ آسان تھا یہ تو اسلام کے بعد بتدریج دنیا اس نقطہ پر پہنچی ہے کہ حکمرانوں کا انتخاب ان ہی لوگوں کا حق ہے جن پر

کو شوری اور رائے عامہ سے وابستہ سمجھتے تھے بہت کم پائے جاتے تھے ابن سعد نے تو صاف طور پر لکھا ہے کہ ابو مسلم سے ابراہیم کی مخالفت کی ابتدا اسی وقت سے شروع ہوئی جب اُس نے

اظهر الدعوة بخراسان وقاہرہن الامم اس نے عباسی دعوت کا اعلان شروع کیا اور اس ہم پر وہ کفر ہوا  
بہر حال ابراہیم مروے روانہ ہوئے کوفہ پہنچے آگے قصہ جس شکل میں پیش آیا ہے عبداللہ بن  
البارک نے خود امام ابو حنیفہ سے اُس کو سنا ہے اور ابو بکر جصاص نیز القریشی صاحب طبقات  
حنیفہ وغیرہ سب ہی نے اس قصے کو نقل کیا ہے۔

حاصل یہ ہے کہ جب ابو مسلم اور ابراہیم صالح میں اختلاف پیدا ہوا تو جہاں تک معلوم  
ہوتا ہے ابراہیم مروے روانہ ہو کر سیدھے امام ابو حنیفہ کے پاس کوفہ پہنچے یاد رکھنا چاہیے کہ یہ  
عباسیوں کی خلافت کا ابتدائی عہد ہے بغداد کا نقشہ زمین پر کیا ابھی داغوں میں بھی نہیں آیا ہے کیونکہ اس کی تعمیر تو  
منصور عباسی نے کی اور ہم جس زمانہ کا قصہ لکھ رہے ہیں یہ عباسیوں کے پہلے خلیفہ ابو العباس سفاح کا زمانہ ہے  
گو سفاح نے اپنی زندگی کے آخر دنوں میں انہار کو پایہ تخت خلافت بنا لیا تھا جو کوفہ سے اگرچہ زیادہ فاصلے پر نہ تھا لیکن  
خود کوفہ تھا مگر انبار سے پہلے اُس نے اپنی قیام گاہ ابن ہبیرہ کے قصر ہی کو قرار دیا تھا جس کا مطلب ہے کہ خود کوفہ ہی رہتا تھا  
اور جہاں تک سینوں کے ملانے

حکومت کی جانی ہے دنیا کا اسلام سے پہلے اس باب میں کیا حال تھا اس سے اندازہ کیجئے کہ ابو مسلم کے ملنے والوں کا ایک طبقہ  
راوندیہ کے نام سے مشہور ہے ان کا مذہب یہ تھا کہ خلیفہ وقت ابو جعفر منصور ہم الذی بطعمہم ویتقیم یعنی ان کا خدا منصور ہے  
وہ ان کو کھلاتا پلاتا ہے آخر منصور ہی کے ہاتھوں اس فرقہ کا طمع جمع ہوا میرے خیال میں چنداں تعجب کی بات نہیں  
ہے اس وقت تک ہندوستان میں بڑی اکثریت اپنے راہوں ہا راہوں کو ان داتا ہارا ج کے نام سے یاد کرتی تھے ہنہی  
میں روزی اور رزق کو کہتے ہیں بجز ان ہی الفاظ کا ترجمہ نہیں راوندیہ منصور کی طرف منسوب کرتے تھے ۵

۱۱ حالانکہ مروے ابو مسلم شروع شروع میں بیعت لوگوں سے جن الفاظ میں لیتا تھا ان کا ترجمہ یہ ہے کہ میں اللہ کی  
کتاب اور رسول اللہ صلی اللہ علیہ وسلم کی سنت پر بیعت کرتا ہوں اور رسول اللہ صلی اللہ علیہ وسلم کی اہل بیت کی رزندی  
وزرماں برداری کا معاہدہ کرتا ہوں اور اپنے حکمرانوں سے کسی قسم کی تمخواہ یا خوراک کا معاملہ نہ ہونے میں کروں گا بلکہ وہی جو کچھ  
مناسب سمجھ کر دیں گے اس پر راضی رہوں گا، بیعت میں یہ شرط بھی لگا رہتا کہ اس عہد کو اللہ کا عہد سمجھتا ہوں نیز  
میری بیویوں کو طلاق اور میرے غلام آزاد ہو جائیں اگر ہنسکتی کر دن ادا کر کے تک پیادہ پا ج کرنا مجھ پر لازم ہوگا ۱۲  
۵۔ لیکن تا ابو پلے کے ساتھ ہی اس نے عباسی دعوت یہ کہتے ہوئے شروع کی کہ وہ بھی اہل بیت ہی سے ہیں ۱۲

اور دوسرے قرآن سے پتہ چلتا ہے امام کے پاس ابراہیم صانع ایسی زمانے میں آئے ہیں جس زمانہ میں عباسی خلیفہ اسی ابن ہبیرہ کے قصر یا قصر ہی کے قریب ہاشمیہ نامی گڑھی میں رہتا تھا۔

## ابو مسلم کی مخالفت پر حضرت امام اور ابراہیم کے مہم کا اتفاق

بہر حال ابراہیم امام کے سامنے پہنچتے ہیں جہاں تک معلوم ہوتا ہے سارا قصہ ابتدا سے انتہا تک امام کے سامنے دہراتے ہیں اور جس خطرے کو ابو مسلم اسلام کے سامنے لا رہا تھا۔ اس سے آگاہ کرتے ہیں امام کا بیان ہے کہ اس کے بعد اس شخص نے مجھ سے اس مسئلہ پر بحث کرنی شروع کی کہ جو کچھ ہو رہا ہے کیا اس کا مقابلہ مسلمانوں کا فرض نہیں ہے؟ ایسا معلوم ہوتا ہے کہ دونوں میں اس مسئلہ پر ویریک بحث ہوتی رہی، کیونکہ آخر میں امام کے الفاظ ہیں کہ

الی ان الفتننا علی انہ فریضۃ ہم دونوں نے اس پر اتفاق کر لیا کہ مقابلہ کے لئے  
من اللہ تعالیٰ ص کھرا ہونا، خدا کی طرف سے فرض ہے۔

اسے مطلب یہ ہے کہ بنی امیہ کو ختم کر کے جب عباسیوں نے عنان حکومت اپنے ہاتھ میں لی تو قدیم پایہ تخت یعنی دمشق میں رہنا مصلحت کے خلاف سمجھا گیا اور عراق کو مختلف وجوہ سے ترجیح دی گئی کہ وہ میں ابن ہبیرہ جس کا بار بار ذکر گذر چکا ہے ایک مستحکم اور خوبصورت محل اُس کا بنا ہوا تھا اسی میں سفاح نے قیام اختیار کیا اور جلد جلد بہت سے مکانات کا اس کے ساتھ اضافہ کر کے شاہی آبادی کا نام "ہاشمیہ" رکھا گیا لیکن لوگوں کی زبان پر "قصر ابن ہبیرہ" مدتوں کا چڑھا ہوا تھا لاکھوں شیش کی گئی کہ "ہاشمیہ" کا نام اُس کی جگہ چلے، مگر نہ چلا، تب ابن ہبیرہ کے قصر کو چھوڑ کر اُس کے سامنے کی زمین میں ایک جدید آبادی قائم کی گئی جس میں اپنے لاؤ لشکر کے ساتھ خلیفہ نے بھی اپنا محل تعمیر کیا اور اس جدید آبادی کا نام "ہاشمیہ" رکھا گیا زمانہ تک سفاح اسی میں رہا لیکن پھر مناسب معلوم ہوا کہ کوزہ سے ہٹ کر انبار نامی مقام جو فرات کے ساحل پر تھا اور ایرانی سلاطین کا غلہ خانہ یا انبار خانہ تھا اسی شہر میں پایہ تخت خلافت کو سفاح نے منتقل کر کے بڑی بڑی عمارتیں اس نے اپنے زمانے میں خود بنوائیں اسی میں اس کا چھپکے سے انتقال ہوا۔ اس کے بعد منصور جب گدی پر بیٹھا تو کچھ دن وہ بھی انبار ہی کی تعمیر و تجدید میں مصروف رہا۔ لیکن حالات نے اس کو بالکل ہوشیار کی تعمیر پر مجبور کیا بغداد جہاں آباد ہے اسی زمین کا انتخاب کیا گیا اور مدینۃ السلام کے نام سے منصور نے دنیا کے اس شہر کی بنیاد ڈالی جس کا نام عالم کے عاصمات میں سب سے زیادہ دلچسپ ہزار ہا روایات کا سرچشمہ ہے دس ہزار مزدور بغداد کی تعمیر میں کام کرتے تھے و القصر لطلوعہا

## ابراہیم کا حضرت امام سے بیعت جہاد کیلئے ہاتھ بڑھانا

کلام کا یہ طرز بتا رہا ہے کہ روود قدح کا کوئی طویل سلسلہ اس کے پیچھے چھپا ہوا ہے امام فرماتے ہیں کہ اس مسئلہ کو طے کر لینے کے بعد میں دیکھا کہ ابراہیم اپنا ہاتھ بڑھاتے ہوئے ہیں اور کہہ رہے ہیں کہ

مَدَّ يَدَهُ حَتَّىٰ ابَا يَعْلَقَ ہاتھ بڑھائیے تاکہ میں بیعت کروں

یہ مرید ہونے کی بیعت نہیں تھی بلکہ اُس وقت کرہ زمین کی کہنے یا کم از کم اس علاقے میں سب سے بڑی قہر مانی طاقت جس کی حکومت بن چکی تھی ابراہیم اسی طاقت سے ٹکرانے کے لئے امام ابوحنیفہ کے ہاتھ پر بیعت کرنا چاہتے تھے۔ مطلب ان کا یہ تھا کہ جب یہ طے ہو چکا کہ خدا کی طرف سے فرض عائد ہو چکا ہے تو اب اُٹھئے اور خدا کے فرض کو پورا کیجئے۔ یاد رکھنا چاہیے کہ یہ سارا معاملہ کوفہ میں ہو۔ ہاتھ بڑھانا اسی کوفہ میں جس کا ہاشمیہ گویا ایک محلہ تھا اور نئی نئی قائم ہونے والی حکومت کے خلیفہ کا رندے ہر گھر میں آنکھیں پکھاڑے پکھاڑے دیکھ رہے ہیں کہ کہاں کیا ہو رہا ہے۔ امام ابوحنیفہ زید شہد کے ایام خروج ہی میں سیاسی دلچسپی اور رجحانات کے معاملہ میں کافی بدنام ہو چکے تھے۔ اور نئی قائم ہونے والی حکومت کے متعلق گو امام کے رویہ کا ابھی لوگوں کو پتہ نہیں چلا تھا بلکہ سفاح کی تقریر کے بعد امام نے جو الفاظ علماء کوفہ کی طرف سے فرمائے تھے جن کا ذکر گذر چکا ہے ان کی بنیاد پر بھی حسن ظن قائم کیا جاسکتا تھا کہ موجودہ حکومت سے مطمئن ہیں اور یوں بھی جہاں تک قیاس کا اقتضا ہے بعد کو امام نے جس طرز عمل کو بھی حکومت عباسیہ کے مقابلہ میں اختیار کیا ہو لیکن جس زمانہ میں ابراہیم نے موجودہ حکومت کے مقابلہ میں اس مہم کے لئے آمادہ کرنا چاہا جو عباسیوں کی حکومت کا ابتدائی دور تھا اس زمانے میں وہ فرصت کے اوقات کو غنیمت شمار کر کے اُن سے فائدہ اٹھانا چاہتے تھے۔ بظاہر ان کی نیت یہ تھی کہ پہلے وضع قوانین کے مسئلہ سے فراغت حاصل کر لی جائے دل میں ان کے کون کون سے ارادے تھے اس کا پتہ تو بعد کو چلا لیکن سر دست ہر چیز سے الگ ہو کر معصومانہ ماحول میں ایک ایسے پرامن شہری کی زندگی گزار رہے تھے جو ایک طرف تجارتی کاروبار اور دوسری طرف حلقہ بنا کر طلبہ کوفہ کی تعلیم دینے میں مصروف نظر آ رہا ہو۔



لیکن ابراہیم الصانع کے حسن ظن اور اپنی روشنی طبع نے اچانک ان کو ایک عجب  
مخمسے میں مبتلا کر دیا۔ امام پر جو حال ابراہیم کے ہاتھ بڑھانے کے بعد طاری ہوا۔ خود اس  
کا اظہار ان الفاظ میں کیا کرتے تھے کہ

فاظلمت الل دنیا بنی و بینہ میرے اور ابراہیم کے سلنے دنیا گویا تاریک ہو گئی۔

کیا جان کے خوف سے امام کی یہ حالت ہوتی؟ میں اس کا خود کیا جواب دے سکتا  
ہوں جس نے "حق پشروہی" اور راست بازی ہی کی راہ میں جان دینی، اسی کے متعلق  
یہ خیال ظاہر ہے کہ منطقی تناقض ہے جہاں تک میں سمجھتا ہوں اور جیسا کہ آئندہ امام  
کے بیان سے معلوم بھی ہوتا ہے کہ اچانک سخت کش مکش کی حالت میں مبتلا ہو جانے  
کی وجہ سے ان پر یہ حالت طاری ہوئی۔ ایک طرف ابراہیم کی صداقت و اخلاص ان  
کے دلائل کی قوت و ضرورت کی شدت، کا تقاضا یہ تھا کہ ابراہیم کی درخواست کو بغیر  
رد و کد کے فوراً قبول کر لیں اور جس حال میں تھے کھڑے ہو جائیں لیکن اس کا انجام  
بھی سامنے تھا۔ اس انجام کو دیکھ کر امام خیال کرتے ہوں گے کہ جو پروگرام میں نے بنایا  
ہے وہ خاک میں مل جائے گا۔ کامیابی نہ اس راہ سے ہوگی اور جو راہ میں نے سوچی ہے  
وہ بھی ہمیشہ کے لئے بند ہو جائے گی۔ دل کی حالت کا جاننے والا تو غلام الغیوب علیم  
ذات الصدور ہی ہے لیکن بظاہر میری سمجھ میں یہی بات آئی ہے۔

ایسا معلوم ہوتا ہے کہ یہ ایک فوری حال تھا جس میں  
اچانک وہ مبتلا ہو گئے تھے تاہم اپنے آپ کو امام  
نے سنبھالا اور سنجیدگی کے ساتھ ابراہیم کو مخاطب فرماتے ہوئے کہا کہ آخر میں تمھاری  
بیعت کس لئے لوں۔

معلوم ہوتا ہے کہ ابراہیم نے پھر کوئی طویل تقریر کی خلاصہ اس کا امام نے اپنے الفاظ  
میں یہ بیان کیا ہے کہ

دعالی الی حق من حقوق اللہ اللہ کے حقوق میں سے ایک حق کی طرف ابراہیم نے  
پھر مجھے دعوت دی

تب امام نے ابراہیم کو سمجھانا شروع کیا اس تقریر کے بعض اجزاء کا ذکر پہلے ہی کچھ  
کیا جا چکا ہے اس وقت پوری تقریر نقل کی جاتی ہے امام نے فرمایا کہ

میں نے بیعت لینے سے انکار کیا اور کہا کہ اس حق کو ادا کرنے کے لئے ایک دو آدمی اگر کھڑے ہوں گے تو قتل کر دیتے جائیں گے اور مخلوق خدا کے لئے کام کی کوئی بات انجام نہ دے سکیں گے؛

اس کے بعد اس قسم کی مہم کے لئے جس تنظیمی و جملہ عی قوت کی قدرتی ضرورت ہے اس کی طرف توجہ دلاتے ہوئے آپ نے فرمایا:-

ولكن ان كان وحده عليه اعوانا  
صالحين ورجل يورس عليهم مصلونا  
علي دين الله ص  
البتہ اگر اس کام کی سرانجامی میں کچھ اچھے صالح لوگ مددگار بن جائیں اور ان لوگوں کا کوئی سردمطریسا آدمی ہو جس کے دین پر بھروسہ کیا جاسکتا ہو؛

یعنی تین چیزوں کی ضرورت امام نے بتائی۔

۱- پہلی بات تو یہی ہے کہ اس قسم کے کام میں افراد کامیاب نہیں ہو سکتے بلکہ اچھے صالح زفق اور مددگاروں کی ضرورت ہے۔

۲- صرف عوام کے غیر منظم گروہ سے بھی کام نہیں چلتا کسی وحدت کے ساتھ کثرت کی شیرازہ بندی کے بغیر یعنی کامیابی نہیں ہو سکتی ہر شخص دماغ بن جائے یا انجن بن جائے اور اپنی اپنی رائے پر اصرار کرنے لگے تو خواہ کتنا ہی بڑا اجتماع ہو کثرتوں کے ایک پر اگندہ مجموعے سے زیادہ اس کی اور کوئی حیثیت نہ ہوگی۔ ضرورت ہے کہ دماغ کے ساتھ دوسرے لوگ ہاتھ پاؤں بنیں یا کسی کو انجن بنا کر لوگ اپنے آپ کو گاڑی بنا کر اس انجن کے ساتھ اپنے آپ کو جوڑ دیں۔

۳- ایمانی اور دینی حالت اس کی درست ہو یعنی دین میں منافق یا کمزور نہ ہو راست باز اور پختہ ہو۔

جس کا حاصل یہی ہوا کہ باطل کا مٹانا اور حق کو آگے بڑھانا یا امر بالمعروف نہی عن المنکر اگرچہ ہر مسلمان کا قرآنی فریضہ ہے۔ لیکن تمام فرائض قرآنی کی نوعیت یکساں نہیں ہوتی۔ آخر نماز بھی فرض ہے اور حج بھی۔ لیکن حج کے لئے استطاعت سبیل کی شرط ہے جو نماز کے لئے نہیں ہے امام ہی کے الفاظ اس کے بعد یہ بھی ہیں کہ:-

هذه فريضة ليست كالفرض يقوم  
لها الرجل وحده ص  
بلاشبہ یہ بھی فرض ہے لیکن ایسا فرض نہیں ہے جس کے لئے تنہا ایک آدمی کھڑا ہو جائے۔

پھر ایک خاص شبہ کا جیسا کہ میرا خیال ہے امام نے جواب دیا ہے مطلب یہ ہے کہ حضرات

انبیاء علیہم السلام کو تو دیکھا گیا ہے کہ باطل کے مقابلہ میں وہ تنہا کھڑے ہو گئے امام کی نجات کے یہ الفاظ

هذا الامر لا يصلح لواحد ما اطاعت الانبياء تنہا کسی آدمی کے بس کی بات نہیں ہے پیغمبروں کے لئے یہ صورت  
حتی عقدت علیہ من السماء منہ حال ہی وقت قابل برداشت ہوتی جب آسمان پر ان کیلئے عہد لیا جاتا

امام صاحب کا بہ ظاہر مقصد یہی معلوم ہوتا ہے کہ اولو العزم پیغمبروں کو بھی دیکھا گیا ہے کہ اپنے آپ کو باطل کے مقابلے میں تنہا پا کر اس خطرے کو انھوں نے پیش کیا ہے جس کا اندیشہ بہر حال ایسی صورت میں کیا جاتا ہے مثلاً موسیٰ علیہ السلام کو جب فرعون کے مقابلہ میں بھیجا جا رہا تھا عاصی لاکھ بھیجے والا قادر مطلق تھا۔ پھر بھی حضرت موسیٰ علیہ السلام نے اپنے بشری احساس کا اظہار بارگاہ رب العزت میں بایں الفاظ فرمایا کہ۔

ربنا اننا نخاف ان يعصا علينا موسیٰ اور ہارون نے کہا کہ پروردگار میں اندیشہ ہے کہ  
او یطغی (طہ) فرعون ہم پر زیادتی کرے اور سرکشی سے کام لے۔

جب حق تعالیٰ کی طرف سے بایں الفاظ کہ

قال لا تخافا انی معكما اسمع تم دونوں کسی قسم کا اندیشہ نہ کر دو میں تم دونوں کے ساتھ  
وادی سن رہا ہوں اور دیکھ رہا ہوں

امام کے الفاظ کہ پیغمبروں کے لئے یہی یہ صورت حال اسی وقت قابل برداشت ہوتی جب آسمان پر ان کے لئے عہد باندھا گیا اس میں میرے نزدیک یہ یا اسی قسم سے دوسرے واقعات کی طرف اشارہ کیا گیا ہے۔

امام صاحب کی غرض یہ ہے کہ پیغمبروں کو تو خیر اس کا موقعہ بھی تھا لیکن ایک عامی آدمی جس کے پاس اس قسم کا کوئی آسمانی وثیقہ نہیں ہے۔ کیسے ایسے کام کی جرأت کر سکتا ہے اسی کے ساتھ امام نے ابراہیم کے سامنے وہ باتیں بھی دہرائیں جن کا ذکر امام کے سیاسی مسلک کی تنقیح کرتے ہوئے میں پہلے کر چکا ہوں یعنی بغیر تنظیمی قوت کے فراہمی کے اس قسم کے خطر آ میں پل پڑنے کا نتیجہ یہ ہوتا ہے کہ ایک بڑا قیمتی سرمایہ (جان عزیز) منہ کسی قیمت کے بغیر ضائع ہو جاتی ہے جب اتنی بڑی قربانی پر آدمی آمادہ ہی ہو گیا ہے تو کچھ قیمت حاصل کر کے مرنا یہ زیادہ مفید ہے عربی کے الفاظ یہ ہیں کہ

وهذا متی امر به السجل و حدہ اور جب تنہا کوئی آدمی اس کے لئے اٹھ کھڑا ہوگا تو بے قیمت

اشراط بد مہ ص۔ اپنے خون کو رائگاں کرے گا

اشراط بد مہ عربی زبان کا محاورہ ہے منہنی الارب میں ہے منہنی الارب کا معنی رائگاں بن جانا اور اسی کے ساتھ آپ نے یہ بھی فرمایا کہ

و عرض نفسه لقتل اور اپنے آپ کو خود قتل کے لئے پیش کرتا ہے

جیسا کہ پہلے عرض کر چکا ہوں کہ اس قسم کے مواقع میں قتل ہو جانے کی وجہ سے گو آدمی خود کشی کا مجرم تو نہیں قرار دیا جاتا ہے بلکہ ہمارے حنفی فقہاء کا فتویٰ ہے کہ باطل کے مقابلہ میں تنہائی اور ضعف کی وجہ سے اگر باطل والوں کے مظالم کے سہنے کی صلاحیت ہو اور اپنے دل پر اعتماد ہو کہ جو تکلیفیں اس راہ میں پہنچیں گی، ان کی شکایت لوگوں سے کرنا نہ پڑے گی تو ایسی صورت میں مقابلہ کے میدان میں اترنا اور ظالموں کو ان کے ظلم پر ٹوکنا صرف یہی نہیں کہ جائز ہے بلکہ "ھو مجاہد" سمجھا جائے گا کہ اس نے جہاد کے فریضہ کو ادا کیا۔ ظالم بادشاہ کے سامنے حق بولنا سب سے بڑا جہاد ہے" اس حدیث سے جو ترمذی ابو داؤد وغیرہ میں ہے، فقہاء حنفیہ نے استدلال کیا ہے۔ بلکہ دلچسپ لطیفہ اس سلسلہ میں یہ ہے کہ ان ہی ابراہیم الصانع کے حوالے سے امام ابو حنیفہ کی طرف ایک روایت فقہ و حدیث کی کتابوں میں منسوب کی گئی ہے میں نے شاید پہلے بھی اس کو نقل کیا ہے حاصل جس کا یہی ہے کہ ابن عباس رسول اللہ صلی اللہ علیہ وسلم کا فرمان اس حدیث کو قرار دیتے تھے کہ "ظالم حکمران کے سامنے معذرت کے امر اور منکر کی نہی کے لئے جو کھڑا ہوا وہ اور حمزہ بن عبد المطلب یہ دونوں شہداء کے سردار ہیں" یہ ظاہر اس کا مطلب یہی ہے کہ اس مہم میں جو قتل کر دیا جائے گا اس کو شہادت کا وہی مقام حاصل ہو گا جو سیدنا حضرت حمزہ رضی اللہ تعالیٰ عنہ کو عطا کیا گیا

۷۔

ایسا معلوم ہوتا ہے کہ اسی گفتگو کے موقع پر ابراہیم الصانع نے امام کے سامنے یہ روایت جو عکرمہ مولیٰ ابن عباس سے اُنھوں نے سنی تھی پیش کی تھی۔ بہر حال اخروی لغت و اکرام یہ دوسری بات ہے سورہ یسین میں اس شخص کا جو رسولوں کے پاس شہر کے کنارے (یعنی اقصیٰ المدینہ) سے آیا تھا مفسرین جس کا نام حبیب تجارتی بتاتے ہیں ان کے قصے سے بھی اس کی تائید ہوتی ہے قرآن میں ان کا یہ قول نقل کیا گیا ہے۔

یا لیت تو می لعلون بما غصرت لی کاش! میری قوم جانتی کہ خدا نے مجھے بخش دیا اور



ربی و جعلنی من المکر میں

عزت والوں میں مجھے شریک فرما دیا۔

اور ظاہر ہے کہ یہ بیچارے حبیب نجار بھی پیغمبر نہ تھے۔ بلکہ ابھی تازہ ایمان لائے والوں میں تھے فرعون نے حضرت موسیٰ کے مقابلہ میں جن جادوگروں کو پیش کیا تھا اور حضرت موسیٰ کے معجزے کو دیکھ کر ایمان لے آئے تھے۔ ان کو بھی دیکھا جاتا ہے کہ قتل پر آمادہ ہو گئے اور ان کی یہ آمادگی قرآن میں محل ستائش قرار پائی۔

پس بات وہی ہے جو پہلے بھی کہہ چکا ہوں کہ جہاد کے اسلامی قانون کی بنیاد صرف افادے ہی پر مبنی نہیں ہے بلکہ افادے کے ساتھ ابتلا پر بھی مشتمل ہے ایسی صورتوں میں اپنے آپ کو قتل کر دینے سے فائدہ تو کچھ حاصل نہیں ہوتا لیکن

جان دی دی ہوئی اسی کی تھی حق تو یہ ہے کہ حق ادا نہ ہوا

کے نصب العین کی تکمیل کر کے جان دینے والا اخلاص و صداقت کی امتحان گاہ میں یقیناً کامیابی حاصل کر لیتا ہے۔

لیکن امام کا نقطہ نظر یہ تھا کہ جب جان ہی دینے کی ٹھہری تو اس کے معاوضہ میں بڑی سی بڑی جس قیمت کا حصول ممکن ہو اس کو حاصل کر کے اسلام اور مسلمانوں کو جو فائدہ پہنچایا جا سکتا ہے اس کو خواہ مخواہ قتل ہو کر ضائع نہ کرنا چاہیے ابن المبارک سے روایت کے نقل کرنے والوں میں سے بعضوں نے امام کی طرف یہ بھی منسوب کیا ہے کہ خلافت آدم کے قرآنی قصے میں ملائکہ نے انسان پر اعتراض کرتے ہوئے خدا سے جو یہ کہا تھا کہ "آپ زمین میں کیا اس مخلوق کو پیدا کرنا چاہتے ہیں جو اس میں فساد برپا کریں گے" اور خون بہائیں گے" امام نے ابراہیم کو یہ قرآنی آیت یاد دلائی اگر واقعی امام ابو حنیفہ نے یہ آیت بھی آخر میں تلاوت کی تھی تو بہ ظاہر ان کا منشا یہ معلوم ہوتا ہے کہ جب قتل ہو جائے اور نہ ہو جائے، دونوں کا شرعاً اختیار دیا گیا ہے تو مذکورہ بالا آیت کی رو سے بھی قتل کے پہلو کو بلا وجہ اختیار کر لینا مناسب نہیں ہے اور گو قریشی کے طبقات میں یہ اضافہ نہیں ہے۔ لیکن علامہ ابوبکر الجصاص نے اپنی تفسیر میں امام کے بیان کو جن الفاظ میں درج کیا ہے ان میں آخری فقرہ یہ بھی ہے میں نے پہلے بھی اس کا ذکر کیا ہے جس کا حاصل یہ ہے کہ

اپنے آپ کو جبار سے ٹکرا کر قتل کر دینے میں ایک اور مصلحت بھی مانع ہے

وہ یہ کہ اس قتل کے بعد اندیشہ ہے کہ دوسروں کے حوصلے بھی باطل کے مقابلہ

پست ہو جائیں گے۔

بلاشبہ یہ ایک عام نفسیاتی مسئلہ ہے، تڑپتی ہوئی لاش اور جتھے ہوئے خون کو دیکھ کر فطرتاً انسان غیر معمولی طور پر متاثر ہوتا ہے گویا فائدہ تو الگ رہا امام نے توجہ دلائی کہ اس جسارت بے جا میں ایک نقصان کا پہلو بھی مضمر ہے۔

خلاصہ یہ ہے کہ ابو مسلم کے مقابلہ میں ابراہیم کا ایسانی جوش جس خونی تماشے کے پیش کرنے پر ان کو آمادہ کر رہا تھا امام نے اپنی پوری ذہانت اس ارادے سے ان کو باز رکھنے پر خیریت کی لیکن ابراہیم کچھ طے کر چکے تھے امام کی نہایتش ان کو متاثر کرنے میں کامیاب نہیں ہو رہی تھی اسی روایت میں امام ہی کی زبانی یہ بھی منقول ہے یعنی امام فرماتے تھے کہ

وكان يتقاضى ذلك كلما قدم على  
تقاضى العرسيم الملح و كلما قدم على تقاضاني  
تقاضا کرتا ہو جب کبھی ابراہیم میرے پاس آتے اسی کا تقاضا کرتے

صاحب طبقات اور علامہ جصاص دونوں نے اپنی اپنی کتابوں میں ان الفاظ کو درج کیا ہے ان ہی الفاظ کو دیکھ کر میں تو اس نتیجہ تک پہنچا ہوں کہ امام ابوحنیفہ اور ابراہیم الصائغ کے درمیان یہ قصہ ایک ہی دفعہ پیش نہیں آیا ہے، بلکہ یہ ظاہر یہ معلوم ہوتا ہے کہ امام رحمۃ اللہ علیہ کے سمجھانے، سمجھانے سے وقتی طور پر ابراہیم کا خیال شاید کچھ بدل جاتا تھا۔ لیکن مرویہ پینچ کر ابو مسلم کے حرکات پر ان کی نظر جب پڑتی تو پھر آپے سے باہر ہو جاتے ایسانی جوش ان کو پھر ادائے فرض پر آمادہ کر دیتا تھا مرویہ پھر مشورہ کرنے اور اپنا ہم لڑا بنانے کے لئے وہ امام ابوحنیفہ کے پاس آتے تھے چونکہ ابو مسلم نے اپنے کاروبار کا آغاز خراسان میں ۱۲۱ھ رمضان سے شروع کیا تھا کچھ دن تو مخالف قوتوں کو زیر کرنے میں خرچ ہوئے۔ لیکن مادہ پکا ہوا تھا نصر بن سيار

۱۲۱ھ قحی کہ ابو جعفر منصور جس کے ہاتھ سے وہ قتل ہوا ایک دفعہ السفاح کو بھی ابو مسلم کے قتل پر آمادہ کرتے ہوئے اس نے سے کہا تھا کہ ان کامیابیوں میں ابو مسلم کا کوئی کمال نہیں ہے منصور نے کہا کہ ولعت سنو مقام مقامہ رطبری ۹۲  
۱۲۱ھ یعنی آپ کے لئے کو بھی اس موقع پر خراسان بھیج دیتے تو جو کام ابو مسلم نے کیا وہی کام آپ کا بھیجا ہوا بلا بھی انجام دے سکتا تھا کچھ بھی ہو ابو مسلم کی کامیابیاں خراسان میں غیر معمولی تھیں اپنی گورنری اور حکمرانی کے اس چھ سال میں دو دور کے سرحدی ممالک سے بھی اس کا مقابلہ ہوا قحی کہ چین والوں سے بھی اس کی فوج لڑی کامل میں ہے کہ چینی ظروف جن پر سونا چڑھا ہوا تھا اور چین کے ریشمی تھان فتوحات میں ابو مسلم کے پاس جب پہنچے تو بڑا مسرور ہوا ضلع ۵

جو بنی امیہ کی طرف سے خراسان کا گورنر تھا شکست کھا کر شہر بہ شہر مارا پھرتا تھا آخر سے پہنچ کبے چارا مارا گیا اور سارے خراسان کا حاکم مطلق ابو مسلم بن گیا نصر بن سیار کا انتقال ۳۱۳ھ میں ہوا۔ گویا سمجھنا چاہیے کہ ابو مسلم بس اسی سال سے سارے خراسان پر ۳۱۳ھ تک حکمران رہا۔ ۳۱۳ھ میں عباسی خلیفہ اول السفاح کی دعوت پر بڑی مشکلوں سے وہ عراق گیا۔ گویا چھ ماہ کے بعد واپس ہوا اس عرصے میں گو سمرقند بخارا سے اور خراسان کے دوسرے شہروں کا بھی دورہ کرتا رہتا تھا۔ لیکن مستقر اس نے مرو ہی کو قرار دیا تھا جہاں پہلے بھی بنی امیہ کے گورنر رہتے تھے۔ یہی وجہ ہے جو ابراہیم الصانع کو اس کے نظاہری اور باطنی کارروائیوں سے واقف ہونے کا اور دہشت قریب سے موقع ملتا رہا اور وہی چیز

سے مطلب یہ ہے کہ دشمنوں اور مخالف قوموں سے خراسان کو خالی کرنے کے بعد ابو مسلم کو مسلمانوں پر مظالم توڑنے کا گھلا میدان مل گیا۔ سارے شہروں پر الزام لگا کر کہ یہ سب کے سب سفیانی یعنی بنی امیہ کے شیعہ ہیں قتل کیا حتیٰ کہ جو بیچارے حج کے لئے گئے ہوئے تھے ان تک کی جائداد اراضی اور اموال کے ضبط کر لینے کا حکم دیا جب کہ سے لوٹ کر حاجیوں کا یہ قافلہ کونہ پہنچا تب ان کو اس عام ضبطی کا حال معلوم ہوا بے چارے کونہ ہی میں ٹھہر گئے یہ ۳۱۳ھ کا واقعہ ہے السفاح کے پاس ابو مسلم کے اس ظلم کی وادری چاہی لکھا ہے کہ سفاح کو ان حاجیوں پر رحم آگیا اور ابو مسلم کے نام فرمان بھیجا کہ حاجیوں کے مال سے ضبطی اٹھانی جائے لیکن اس پر بھی اس نے سفاح کو لکھ بھیجا کہ یہ لوگ قابل رعایت نہیں ہیں مگر سفاح نے جب دوبارہ اصرار کے ساتھ واپسی کا حکم دیا تو قہراً جبراً اس کی تعمیل کی۔ کابل بن اشیر ۳۱۳ھ لکھا ہے کہ السفاح کے فریاد کا منہ کھلایا تھا اٹھا کر پھینک دیتا تھا آخر عباسی چونکے خود السفاح نے ۳۱۳ھ میں خراسان کے ایک فوجی جنرل زیاد بن صالح کو یہ راز لکھا کہ جس طرح ممکن ہو ابو مسلم کو قتل کر دو لیکن وہ کامیاب نہ ہو سکا۔ اسی کے بعد السفاح نے اس کے اپنے پاس بلایا ابو مسلم نے السفاح کو لکھا کہ حج کی اجازت ہو تو حاضر ہو سکتا ہوں اس کا ارادہ تھا کہ فوج کے ساتھ عرب روانہ ہوا اور خراسان کے فتوحات سے جو دولت جمع کی تھی عربوں میں تقسیم کر کے ان کو اس ذریعہ سے ہم لانا چاہئے السفاح نے اس کی بددستی کا اندازہ کر لیا اپنے بھائی منصور کو جو بعد کو خلیفہ ہوا اور اس وقت موصل کا گورنر تھا خط لکھا کہ ابو مسلم کے پیچھے سے پہلے تم حج کا اعلان کر دو تاکہ امیر الحاج بننے کا موقعہ ابو مسلم کے لئے باقی نہ رہے پھر یہی ہوا جس کا ابو مسلم کو آخر وقت تک صدمہ تھا السفاح نے فوج کو ساتھ لانے کی بھی ممانعت کر دی کہتے ہیں کہ ابو مسلم کو جب معلوم ہوا کہ منصور نے بھی حج کا اعلان کیا ہے تو بار بار کہتا تھا کہ اس سال کے سوا اور کوئی سال حج کے لئے منظور نہیں ملتا تھا لاکھوں لاکھ پونے کی داد و دہش عربوں کے ساتھ اس نے کی اور اسی حج سے واپسی کے درمیان ہی میں السفاح کی وفات کی وجہ سے منصور خلیفہ ہو گیا جس نے ابو مسلم کا قتل کیا ۱۲

جس کا احساس بعد کو خود عباسی خلفاء (السفاح اور منصور) کو ہوا ابراہیم کی آنکھیں براہ راست اس کا مشاہدہ کر رہی تھیں۔

میں یہ نہیں کہہ سکتا کہ ابراہیم امام کے پاس اس مسئلہ کو لے کر کتنی دفعہ آئے لیکن جتنی دفعہ بھی آئے ہوں ان کے بار بار پلٹ کر آئے سے یقیناً اس کا اندازہ ہوتا ہے کہ امام کی طرف سے ایک دفعہ جواب پالینے کے بعد بھی ابراہیم ان سے مایوس جو نہیں ہوتے تھے اس کی وجہ وہی تھی کہ اختلاف دونوں میں جو کچھ تھا وہ صرف طریقہ کار میں تھا ورنہ باطل کے مقابلہ میں فرض کے احساس کی آگ دونوں میں برابر لگی ہوئی تھی موجودہ حکومت سے بیزاری اور ممکنہ حد تک اس سے مقابلہ کی کوشش میں دونوں کا سیاسی مذاق ایک ہی تھا مذاق اور طبیعت کی یہی وحدت ابراہیم کو بار بار مایوس ہو جانے کے بعد بھی ان میں اس کی امید پیدا کرتی تھی کہ شاید اب نہیں تو تب امام ابوحنیفہ میری ہم نوائی اور پشت پناہی پر آمادہ ہو جائیں جیسے کسی پر قرض باقی ہو اور قرض خواہ اس سے تقاضا کرتا ہے اسی طرح بقول امام ابوحنیفہ ابراہیم کا امام سے تقاضا کرنا یہ بھی اس اعتماد کی دلیل ہے جو نفس مسئلہ کی حد تک ابراہیم امام پر رکھتے تھے۔

کچھ بھی ہو اندر دونوں کا بیچ پوچھنے تو ایک ہی تھا البتہ بے چارے ابراہیم میں صرف ایسا ہی جوش تھا اس جوش کو عقل اور تدبیر کی راہ نمائی میں استعمال کرنے سے وہ معذور تھے لیکن امام چاہتے تھے کہ ایمان کی اس حرارت سے اگر کسی چیز کے تیار کر لینے کا امکان ہو خواہ وہ کوئی معمولی مہنڈ یا ہی کیوں نہ ہو تو اس موقع کو کیوں کھویا جائے اسی بیان کی بعض روایتوں میں ہے کہ امام نے ابراہیم کو سمجھانے بھجانے کے بعد آخر میں اپنے مسلک کا اظہار کر ستنے ہوئے فرمایا کہ

ولکنہ ينتظر الجصاص ص ۱۷۲ ج ۱ لیکن چاہیے کہ انتظار کیا جائے۔

جس کا مطلب جیسا کہ امام کی آئندہ طرز عمل سے پتہ چلتا ہے یہی معلوم ہوتا ہے کہ مسلمانوں کی کسی باضابطہ اجتماعی تنظیم میں شریک ہو کر مقابلہ کا موقعہ اُٹل گیا تو میں اس میں شریک ہو کر فرض سے سبک دوشی حاصل کر لوں گا ورنہ انتظار کی ان گھڑیوں میں جس حد تک حق کو آگے بڑھانے اور باطل کو پیچھے ہٹانے کے امکانات ملنے چلے جائیں گے ان امکانات سے نفع اٹھانے کی کوشش کرنے میں زندگی کے اوقات گزاروں گا اور یہ عجیب اتفاق ہے کہ امام کے سامنے دونوں صورتیں آئیں جس کی تفصیل ابھی آپ کے سامنے آئے گی۔



ابراہیم کا ابو مسلم کے سامنے احقاق

لیکن اس سے پہلے بے چارے ابراہیم الصانع کا جو انجام ہوا ہے اسے بھی سن لینا چاہیے اس سلسلے میں ایک روایت تو وہ ہے جو امام ابوحنیفہ کے حوالہ سے کتابوں میں درج کی گئی ہے، اور دوسرے اجزاء طبقات ابن سعد کی روایتوں میں ملتے ہیں ساری روایتوں کو ملانے کے بعد واقعہ کی جو ترتیب میرے دماغ میں آئی ہے وہ یہ ہے کہ بالآخر بار بار عرض کرنے کے بعد جب امام رحمۃ اللہ علیہ سے ابراہیم کو مایوسی ہو گئی تو آخری فیصلہ کر کے وہ کوفہ سے مرو روانہ ہوئے اور ابو مسلم جو مرو کی آخری اقتدار سی طاقت کے قالب ہیں وہاں حکمرانی کر رہا تھا ذرا اسی بات پر گردنیں اڑوا رہا تھا۔ ابھی کچھ دیر پہلے کہیں میں نے نقل کیا ہے کہ سیاہ لباس کیوں اختیار کیا گیا ہے۔ صرف اس سوال پر پوچھنے والے کی گردن اڑادی گئی خود ہی سوچنا چاہیے کہ صبراً یعنی فوجی مقابلے میں نہیں بلکہ سامنے کھڑا کر کے، اس کے حکم اور ہاتھ سے قتل ہونے والوں کی تعداد با تفاق مورخین چھ لاکھ تک بتاتی گئی ہے ایسے شخص کی جباریت اور تہرانیت کا کیا حال ہوگا لیکن ایمان دہین کے نشہ میں مست احساس فرض کے جذبہ سے بے چین ابراہیم اپنے طے شدہ ارادے کے ساتھ مروا کر سیدھے اس کے دربار میں پہنچے ہیں جیسا کہ معلوم ہو چکا ابو مسلم اور ابراہیم میں دیرینہ تعلقات تھے ان کے علم و فضل دیانت و تقویٰ سے خوب واقف تھا اس نے ابو مسلم کے دربار میں ان کا آنا کسی اجنبی دیوانے خبیثی آدمی کا آنا نہ تھا لیکن خلاف معمول پہنچنے کے ساتھ ہی ایسا معلوم ہوتا ہے کہ ابراہیم نے ابو مسلم کے سامنے ایک تقریر کی افسوس ہے کہ بیان کرنے والوں نے تقریر کے الفاظ نقل نہیں کئے، میں ابن سعد نے صرف اتنا لکھا ہے۔

ان ابراہیم الصانع اتی با مسلم فوعظہ ابراہیم صانع ابو مسلم کے پاس آئے اور اس کو نصیحت کرنے لگے

چاہیے تو یہی تھا کہ اسی تقریر کے بعد جس انجام کو سوچ کر انہوں نے تقریر کی تھی وہ سامنے آجاتی یعنی قتل ہو جاتے لیکن ابراہیم کوئی معمولی آدمی نہ تھے ان کے دین و تقویٰ کا سارے خراسان بلکہ اس زمانے کے عام اسلامی ممالک پر اثر تھا لکھا ہے کہ تقریر کو ابو مسلم نے بڑے ضبط و سکون کے ساتھ سنا اور بجائے اپنے اظہار غیظ و غضب کے اس نے ان سے صرف یہ کہا کہ

آپ کی رائے مجھے معلوم ہو گئی اچھا تو اپنے مکان تشریف لے جائیے  
صدا ابن سعد

ایسا معلوم ہوتا ہے کہ پہلی دفعہ وہ واپس ہو گئے لیکن جیسا کہ امام ابوحنیفہ کے بیان سے معلوم ہوتا ہے وقفہ کے بعد پھر پہنچے اس دفعہ کلمہ بکلا ہر غلیظ ذرا تیز و تند لہجہ میں ابو مسلم کو آپ نے خطاب کیا، اس دفعہ بھی قتل کا حکم ابو مسلم نہ دے سکا۔ بلکہ صرف گرفتار کر لیا امام ابوحنیفہ کا بیان ہے کہ ابراہیم کی گرفتاری کی خبر جس وقت مرو اور اس کے اطراف میں مشہور ہوئی تو فاجتمع علیہ فقہاء و اهل خراسان خراسان کے علماء اور مشائخ ابو مسلم کے پاس و عبادہم جمع ہوئے۔

بالآخر اہل علم و دین کے اس مجمع کے اصرار پر ابراہیم کو اس نے اس دفعہ بھی چھوڑ دیا ممکن ہے کہ لوگوں کے کہنے سننے سے کچھ دن ابراہیم رک گئے ہوں لیکن امام ابوحنیفہ ہی کا بیان ہے کہ پھر پہنچے اور تند و تیز لہجہ میں اس کے حرکات پر متنبہ کرنا شروع کیا واللہ اعلم کیا صورت پیش آئی کہ اس دفعہ بھی ابو مسلم نے صرف ڈانٹ ڈپٹ جھڑکیوں سے کام لیتے ہوئے ان کو چھوڑ دیا۔

ابو مسلم کا ابراہیم کے قتل کے لئے قانونی حیلہ  
ایسا معلوم ہوتا ہے کہ  
ابو مسلم کی نیت بدل گئی اور ابراہیم کے متعلق وہ دوسری فکریں کرنے لگا۔

ابن سعد کی روایت سے پتہ چلتا ہے کہ قانونی گرفت میں لا کر ان کے غائبانہ کے لئے اس نے ایک مسودہ تیار کیا گڈر چکا کہ اختلاف سے پہلے ابراہیم کے ساتھ محمد بن ثابت العبیدی نامی صاحب بھی ابو مسلم کے پاس آمدورفت رکھتے تھے اب واللہ اعلم ابو مسلم نے ان کو سازش میں شریک کر لیا تھا یا وہ بھی ناواقف ہی تھے بہر حال قصہ یہ ہے ایک آدمی کو ابو مسلم نے تیار کیا کہ خفیہ طور پر تم ان دونوں یعنی ابراہیم الصامغ اور محمد بن ثابت سے یہ مسند دریافت کرو کہ ابو مسلم کے فتک کا اگر ارادہ کیا جائے تو شرعاً اس کا کیا حکم ہے اچانک رو در رو ہو کر کسی پر قاتلانہ حملہ کرنا اسی کو عزلی میں فتک کہتے ہیں اس زمانے میں بھی اس کا دستور تھا کہتے ہیں کہ اس کی ہدایت کے مطابق ابو مسلم کا گوندہ دونوں حضرات کے پاس

پہنچا اور اسی سوال کو اس نے پیش کیا محمد بن ثابت کے متعلق تو کہا جاتا ہے کہ انھوں نے جواب دیا۔

لا اری ان یفتک بہ لان الایمان  
قیل الفتک صلا  
اچانک قاتلانہ حملہ کرنا میرے نزدیک ابو مسلم پر صحیح ہے  
کیونکہ "ایمان" اس قسم کے قتل سے مانع ہے؛  
"الایمان" کے لفظ کے متعلق بعضوں کا خیال ہے کہ یمن کی جمع ہے یعنی قسمی معاہدہ کے  
بعد جس شخص سے پُر امن رہنے کا معاہدہ کر لیا گیا ہو اس پر قاتلانہ حملہ کرنا جائز نہ ہوگا یہ محمد بن  
ثابت نے فتویٰ دیا لیکن دوسرا احتمال یہ بھی ہے کہ بجائے جمع کے اس کو "ایمان" یعنی مصدر  
کا صیغہ قرار دیا جائے اور مطلب یہ ہو کہ ایمان کا جو دعویٰ کرتا ہو اس کے قتل کی شریعت کیسے  
اجازت دے سکتی ہے کچھ بھی ہو محمد بن ثابت نے اس حملہ کو ناجائز قرار دیا۔ لیکن وہی آدمی  
جب ابراہیم کے پاس آیا اور اسی سوال کو ان پر پیش کیا تو انھوں نے فتویٰ دیا کہ  
اری ان یفتک بہ و یقتل  
لیکن میں سمجھتا ہوں کہ ابو مسلم پر اچانک قاتلانہ حملہ بھی  
چاہیے اور اس کو قتل کر دینا چاہیے۔

یہ نہیں لکھا ہے کہ یہ فتویٰ زبانی لیا گیا آیا تحریری دستخط کے ساتھ ابو مسلم نے اس کو  
حاصل کیا ابن سعد کا بیان ہے کہ اسی فتوے کو وثیقہ اور سند بنا کر ابو مسلم نے حضرت  
ابراہیم کے قتل کا حکم نافذ کیا۔ ہو سکتا ہے کہ یہی واقعہ ہو اور ایمان اگر یمن کی جمع ہے تو ابراہیم  
کے نزدیک معاہدہ کی پابندی اس لئے ضروری نہ رہی ہوگی کہ جن امور کی پابندی کا اس نے  
معاہدہ کیا تھا ان کا ارتکاب کر کے معاہدہ کو اس نے توڑ دیا اور ایسی صورت میں مسلمانوں پر  
بھی معاہدے کی پابندی ضروری نہیں رہتی۔ اور اگر "ایمان" کا لفظ سمجھا جائے تو ابراہیم پر

لہ خود قرآن کی متعدد آیتیں اس پر دلالت کرتی ہیں مثلاً وان نکثوا ایمانہم بعد عہدہم و طعنوا  
فی دینکم فقاتلوا لانت جس کا مطلب یہ بھی ہے کہ معاہدہ کرنے کے بعد جب معاہدہ کی پابندی انھوں  
نے نہ کی تو مسلمانوں پر بھی تکمیل معاہدہ واجب رہا اور ان سے لڑ کر معاہدے کے بعد قریش نے نبی خزاہ  
کے مقابلہ میں نبی بکر کی خفیہ امداد کر کے معاہدے کو چونکہ توڑ دیا تھا اس لئے آنحضرت صلی اللہ علیہ وسلم نے قریش  
پر چڑھائی فرمادی۔ علامہ ابو بکر الجصاص مذکورہ بالا آیت کے تحت ہمیں لکھتے ہیں کہ فید دلالت علی ان اهل  
العہد منی مخالفوا شیئاً مما عہدوا علیہ و طعنوا فی دیننا فقتل نقضوا العہد یعنی جن سے

واضح ہو چکا تھا کہ درپردہ اسلامی حکومت کی اٹٹنے کی فکر میں ہے۔

بہر حال یہ تو جب ہے کہ ہم یہ مان لیں کہ واقع میں ابراہیم نے یہ فتویٰ دیا تھا۔ لیکن میرا خیال ہے کہ یہ فتویٰ سرے سے جعلی تھا اور صرف ابراہیم کے قتل کے جواز کی قانونی سند حاصل کرنے کے لئے ابو مسلم نے کسی کو آمادہ کر کے ان کی طرف اس فتوے کو منسوب کرادیا اور یہ میں اس لئے کہہ رہا ہوں کہ امام ابوحنیفہ نے ابراہیم کے قتل کے قصے کو جو بیان کیا ہے اس سے یہ معلوم ہوتا ہے کہ ابراہیم کی طرف جو فتویٰ منسوب کیا گیا ہے وہ ان کا مسلک نہ تھا۔

## شہادت پہلے ابراہیم کا ابو مسلم کے سامنے اپنی تمنا کا اظہار

امام ابوحنیفہ کا بیان یہ ہے کہ ابراہیم ابو مسلم کے پاس آخری دفعہ جب آئے تو اس سے کہنا شروع کیا۔

”حق تعالیٰ کی رضا مندی کے لئے اس وقت سب سے بڑی چیز میرے نزدیک یہ ہے کہ میں تجھ سے جہاد کروں کوئی کام اس وقت اس سے بہتر خدا کو خوش کرنے کے لئے میرے نزدیک باقی نہیں رہا ہے“

اس تمہید کے بعد ان کے آخری الفاظ جو بحسنہ نقل کئے جاتے ہیں یہ تھے کہ

ولا جاهدنا بلسانی لیس لی قوۃ  
بیدی وکن یوانی اللہ وانا بغضک  
فیہ (الخصاص والقریشی)

میں قطعاً تجھ سے اپنی زبان سے جہاد کروں گا میرے ہاتھ میں رہا تجھ سے فیصلہ کا اقتدار نہیں ہے گز میں تو مرنے یہ چاہتا ہوں کہ میرا مالک مجھے اس حال میں دیکھے کہ کھنٹ

اسی اللہ کی وجہ سے میں تجھ سے بغض رکھتا ہوں (صرف اسی کا ثبوت پیش کرنا مقصود ہے)

جس سے صاف معلوم ہوتا ہے کہ ہاتھ سے ایسے مواقع پر جہاد اور حملہ کرنا جیسا کہ امام ابوحنیفہ کا مذہب ہے یہ عوام کا نہیں بلکہ ان لوگوں کا کام ہے جو صاحب امر ہوں یہی مسلک ابراہیم کا بھی

مسلمانوں کا معاہدہ ہوا اگر ان باتوں میں سے جن کی پابندی معاہدے میں لازم کی گئی ہو کسی ایک بات کی پابندی نہ کریں اور ہمارے دین پر طعنہ کریں تو اس کے یہ معنی ہوں گے کہ معاہدہ انھوں نے توڑ دیا جس سے معلوم ہوا کہ معاہدے کے شرائط میں کسی ایک شرط کے توڑنے سے معاہدہ ختم ہو جاتا ہے ۱۲

۱۲ یہ ہدایہ کے متن کا مسئلہ ہے کہ الامر بالمعروف بالیبرالی الامراء و باللسان الی غیر ہم ص ۳۴۲ کتاب التخصیص



تھا، البتہ عدم افادہ اور قتل کے اندیشہ کی وجہ سے امر باللسان یعنی زبان سے بھی، کہنے کی فرضیت کو ساقط ہو چکی تھی۔ لیکن انھوں نے امام ابوحنیفہ کے سمجھانے کے باوجود عزیمت ہی پر عمل کرنے کا فیصلہ کیا اور حقیقت افادہ سے زیادہ اس ایہمانی حال کے لحاظ سے جو ان پر طاری تھا اہلکے میدان میں کامیابی سے ان کی نگاہوں میں زیادہ اہمیت حاصل کرنی تھی وہ اپنے مالک کے قدموں پر اپنی جان نثار کرنا چاہتے تھے اور "موت" جیسے لایچل عقد کا حل انھوں نے یہی نکالا تھا کہ خدا کی دشمن کی تلوار ان کو خدا کے پاس پہنچا دے ان کے

الفاظ

"میں تو صرف یہ چاہتا ہوں کہ میرا مالک، اللہ دیکھے کہ صرف اسی اللہ کی وجہ سے میں تجھ سے بغض رکھتا ہوں۔"

ان ہی الفاظ سے ان کے دل میں جو ارادہ تھا وہ ظاہر ہو رہا ہے پھر کیا ہوا؟ امام ابوحنیفہ کی روایت میں تو

## ابراہیم کی شہادت

کا مطلب یہی ہے کہ حکومت کا اقتدار چرکتے ہیں ان ہی سے اس حکم کا تعلق ہے کہ بزور لوگوں کو حق پر قائم کرنے اور باطل سے ہٹانے کی کوشش کریں لیکن ایک عام آدمی جو حکومت کے اقتدار سے محروم ہے اس پر صرف زبان سے معروف کا امر اور منکر کی ہنسی واجب ہے حتیٰ کہ اسی بنیاد پر امام ابوحنیفہ کا فتویٰ ہے کہ گائے بجانے کے آلات جو ممنوعات شرعیہ میں سے ہیں اگر کسی مسلمان کے پاس ہوں اور دوسرا مسلمان اس کو غیر شرعی چیز قرار دیتے ہوئے توڑ دے گا تو اس کو تاوان ادا کرنا پڑے گا کیونکہ اُس نے ان حدود میں تصرف کیا ہے جو اس کے فرائض کے دائرہ سے خارج تھے قریب قریب مختلف الفاظ میں مالکی اور شافعی علماء کی کتابوں میں بھی یہی لکھا ہوا ہے یعنی مارے پیٹنے پر یا قتل و قتال پر آمادہ ہو جانا یہ عام لوگوں کا کام نہیں ہے دیکھئے احکام القرآن ابو بکر بن العزنی مالکی اور احیاء العلوم غزالی وغیرہ بہر حال امام ابوحنیفہ کا صحیح مسلک ہی ہے جو جسے صاحب ہدایہ نے نقل کیا ہے اگرچہ اس قسم کے مواقع میں جہاں شدید جسمانی اور جانی ضرر وغیرہ کا اندیشہ ہو جہاد باللسان کی فرضیت بھی ساقط ہو جاتی ہے اور خاموش رہنے کی بھی اجازت ہے صرف دل سے برا جاننا کافی ہے قرآن میں الا ان تتقوا منہ لقاء سے جس تقیہ کا ثبوت ملتا ہے وہ یہی ہے عہد نبوت میں مختلف نظائر ملتے ہیں کہ بعض لوگوں نے تقیہ سے کام لیا جیسے عمار بن یاسر رضی اللہ تعالیٰ عنہ اور بعضوں نے اس موقع پر بھی زبان سے حق کے اظہار پر اصرار کیا تاہم ایک شہید ہو گئے جیسے ضعیف بن عدی رضی اللہ تعالیٰ عنہ۔ لیکن عمار پر آنحضرت صلی اللہ علیہ وسلم نے کوئی اعتراض نہیں کیا ان ہی کا عمل تقیہ کے حدود کو متعین کرتا ہے ۱۲

صرف اسی قدر ہے کہ فقہانہ دپس ابو مسلم نے ابراہیم کو قتل کر دیا، لیکن ابن سعد نے اسی واقعہ کو ذرا زیادہ تفصیل سے لکھا ہے یعنی آخری دفعہ یہ سمجھ کر کہ اب کی ابو مسلم مجھے زندہ نہ چھوڑے گا تخت راہی میت کو جو خوشبو وغیرہ لگائی جاتی ہے ابراہیم نے اپنے کپڑوں کو ان سے باسا، اور تکفن رکفن کا کپڑا بھی پہن لیا، اس کے بعد ابو مسلم کے سامنے اُس وقت آئے جب وہ بھرے دربار میں بیٹھا ہوا تھا ابن سعد کے الفاظ اس کے بعد یہ ہیں کہ

فوعظہ وکلمہ بکلام شدید ابراہیم نے ابو مسلم کو خطاب کر کے نصیحت و وعظ کہنا شروع کیا اور  
فامر بہ قتل و طرح فی بلیس منہ سخت الفاظ استعمال کیے اسی پر ابو مسلم نے حکم دیا بے جا قتل  
کر دیئے گئے اور کسی بادی میں ان کی لاش پھینکوا دی گئی۔

اور یوں عجب نہ کہیں جنازہ اٹھتا نہ کہیں مزار ہوتا۔ شاعر کی اس شاعرانہ تمنا کو انھوں نے

واقعہ بنا کر دکھایا، فرضی اللہ تعالیٰ عنہ

یہاں دیکھنے کی چیز یہ ہے کہ ابراہیم صنایع نے حالانکہ امام کے مشورے کو نہیں مانا اور جو  
دُھن اُن پر سوار تھی اس پر ان کا اصرار باقی رہا لیکن آپ دیکھ رہے ہیں اس اختلاف کا ثمرہ کہ  
عبداللہ بن مبارک ہی راوی ہیں پہلے بھی ذکر کر چکا ہوں کہ جب ابراہیم کا تذکرہ امام کی مجلس  
میں آتا رونے لگتے اور کیسا رونا؟ یہ شاعر کی نہیں ایک جلیل وثقہ محدث کی خبر ہے کہ

حتی ظننا انہ سیموت منہ ہم خیال کرنے لگے کہ شاید امام ابوحنیفہ عنقریب مر جائیں گے

بات دی تھی کہ اختلاف صرف راہ میں تھا منزل دو لوں کی ایک تھی ابراہیم ابتداء کی  
راہ سے پہنچے اور بالآخر امام ابوحنیفہ اپنے آپ کو اسی منزل تک پہنچا کر رہے لیکن افادے کی راہ  
سے اور اب آپ کے سامنے اسی کی تفصیل آتی ہے۔

مگر قبل اس کے ایک سوال یہاں پیدا ہوتا ہے اس کے جواب پر بھی غور کر لینا چاہیے میں  
یہ کہنا چاہتا ہوں کہ عباسی حکومت کا اس زمانہ میں جو سب سے بڑا معمار بلکہ اساسی ستون بنا ہوا  
تھا یعنی ابو مسلم اس کے مقابلہ میں ایک دفعہ نہیں بار بار ابراہیم کا ابوحنیفہ کے پاس آنا اور پھر  
جانا اور آمد و رفت کا یہ سلسلہ جاری بھی کہاں تھا کوفہ میں کہہ چکا ہوں کہ قصر بن بعبیرہ ہو یا ہاشمیہ  
جو اس زمانے میں عباسیوں کا مرکزی مقام بلکہ پایہ تخت ہونے کی حیثیت رکھتے تھے یہ کوفہ کے  
مفصلاتی محلے تھے زیادہ تر قریب یہی ہے کہ ابراہیم کی آمد و رفت کے اس زمانے تک بھی انبار پایہ  
تخت نہیں بنا تھا اور مان لیجئے کہ انبار ہی ہو تو انبار بھی کوفہ سے کتنا دور تھا، چیرہ دجو سلاطین

مناظرہ کا قدیم پایہ تخت تھا، اسی کے مقابل سمت میں دریائے فرات کے ساحل پر انبار تھا اور جبرہ کا فاصلہ کونے سے کتابوں میں بتایا گیا ہے کہ کل چھ میل تھا۔

## ابو مسلم خراسانی کے ہاتھوں میں مقتولوں کی تعداد

یہ خیال بھی صحیح نہ ہو گا کہ ابو مسلم کے چھ لاکھ بے کس اور گننام مقتولوں میں ایک ابراہیم بھی تھے جن کی حکومت کی ٹکا ہوں میں کوئی اہمیت نہ تھی قطع نظر اپنی ذہنی اور علمی منزلت کے جس کا ادنیٰ اثبوت یہ ہے کہ پہلی دفعہ جب ابو مسلم نے ان کو گرفتار کیا تو امام ابوحنیفہ ہی کا یہ بیان گذر چکا ہے کہ

فاجتمع علیہ فقہاء اهل خراسان ابو مسلم کے یہاں خراسان کے علماء اور مشائخ جمع ہوئے و عبادہم حتی اطلقوا منہ و جصاص جاہر تا اینکه ابراہیم کو چھڑا لیا

صرف مرد نہیں بلکہ عام طور پر خراسان کے فقہاء اور عباد کا ابراہیم کی رہائی کے لئے جمع ہو جانا خود ظاہر کر رہا ہے کہ اپنے زمانے میں ان کا مسلمانوں میں کیا مقام تھا!

علاوہ اس کے ہم دیکھتے ہیں کہ ابراہیم کی شہادت کے برسوں بعد تقریباً چالیس پچاس سال بعد ایک خراسانی محدث جن کا نام نصر بن باب تھا بغداد پہنچے ہیں حسب دستور لوگ ان سے حدیث سننے کے لئے جمع ہو جاتے ہیں جن میں دوسروں کے ساتھ امام احمد بن حنبل بھی ہیں۔

بیان یہ کیا جاتا ہے کہ جب تک دوسرے محدثین کی روایتیں نصر سنا رہے لوگ سنتے رہے لیکن جوں ہی کہ ابراہیم الصالح کے حوالہ سے انھوں نے ایک دو حدیثیں بیان کیں بجز چند خاص لوگوں کے سارا مجمع اٹھ گیا کسی مسمولی آدمی کی نہیں بلکہ خود امام احمد بن حنبل کی چشم دید شہادت ہے الذہبی نے ان ہی کے حوالہ سے نقل کیا ہے یعنی لکھا ہے

قال احمد ما کان بہ باس انما انکرو علیہ حین حدث عن ابراہیم الصالح امام احمد نے فرمایا کہ نصر میں کوئی خرابی نہ تھی بلکہ محض ابراہیم سے جب حدیث نصر نے بیان کی تو لوگ اٹھ کھڑے ہوئے

(میزان الاعتدال ص ۱۲۵)

یقیناً یہ دلیل ہے اس بات کی کہ ابراہیم صالح کی حیثیت عام مقتولوں کی نہیں تھی جیسا کہ اس وقت ہوا چل رہی تھی ابو مسلم نے سفاکانہ کرتوتوں کا نہیں بلکہ ابراہیم کو یقیناً حکومت عباد کا دشمن مشہور کر دیا ہو گا۔ جس کے دوسرے معنی یہ تھے کہ بنی امیہ کے شیعوں میں وہ بھی شریک کرنے لگے ہوں گے اور ظاہر ہے کہ بغدادی جو نظر جس کا کھاتے ہیں اس کا گاتے ہیں۔

عمومی طور پر اپنے آپ کو عباسیوں کے شیعہ سمجھتے تھے ان کے لئے بھلا یہ بات قابل برداشت ہو سکتی تھی کہ عباسی شہر میں بنی امیہ کے حامی کی حدیثوں کو بیان کرنے کا موقعہ دیں اور اطمینان سے ان کو سنیں ایسے لوگ جو اس عہد کے سیاسی تشبیح و تخریب سے جدا رہ کر صرف اللہ اور اس کے رسول کے دوست کو دوست اور ان کے دشمنوں کو دشمن سمجھنے والے ہوں بجز امام احمد جیسے بزرگوں کے بہت کم تھے اور اس زمانہ میں کیا عوام کا حال ہر زمانہ میں قریب قریب یہی رہا ہے۔

میرا خیال ہے کہ عباسی حکومت سے ابراہیم اور امام ابوحنیفہ کے تعلقات پوشیدہ نہ ہوں گے مگر کوئی ایسی روایت نہیں ملتی کہ اس جسم میں امام ابوحنیفہ کی طرف بھی حکومت نے کوئی توجہ کی اور ایک یہی کیا میں پوچھتا ہوں کہ ابھی ابھی تو بنی امیہ حکومت ختم ہوتی تھی۔ عباسی ملکہ ہی کے توجہ نشین تھے پھر زید شہید کے زمانہ میں امام نے اپنے جس سیاسی رویہ کا اظہار کیا تھا اس سے عباسی کیا ناواقف ہوں گے جن وجوہ و اسباب نے امام کو بنی امیہ والوں کے مقابلہ میں حضرت زید شہید کی حمایت پر آمادہ کیا تھا عباسیوں میں جب وہ ساری باتیں پائی جا رہی تھیں تو امام ابوحنیفہ سے نہ کھٹکے رہنے کی کوئی وجہ ہو سکتی تھی؛ لیکن جیسا کہ میں نے عرض کیا۔ جہاں تک واقعہ کا تعلق ہے ایک مدت تک عباسیوں کو ہم امام اور ان کے سیاسی رجحانات سے کچھ بے تعلق سا پاتے ہیں، کم از کم السفاح جس نے قریب قریب پانچ سال تک حکومت کی اس پانچ سال کے عرصے میں کسی ایسے واقعہ کا پتہ نہیں چلتا جس سے امام ابوحنیفہ اور اس نئی قائم ہونے والی حکومت کا موازنہ یا مخالفت تعلق ثابت ہوتا ہو یہ بھی تو نہیں تھا کہ امام حکومت کے کسی دور دراز گوشہ میں مقیم تھے وہ تو کوفہ ہی میں تھے اسی کوفہ میں جہاں سے عباسیوں نے سر اٹھایا اور ایک مدت تک اسی کے پاس میں بغداد کی تعمیر سے پہلے اپنے دار الخلافہ کو انہوں نے رکھا، بلکہ یہ لطیفہ تاریخ کا اگر صحیح ہے جس کا ذکر متعدد کتابوں میں کیا گیا ہے یعنی کہتے ہیں کہ

• خلیفہ منصور ابو جعفر کے پاس ایک آئینہ تھا جس میں دوست دشمن سے

الگ ہو کر اس کو نظر آجاتے تھے ۱۱

مختلف مواقع پر اسی آئینہ میں دیکھ کر منصور نے اپنے دشمنوں کا پتہ چلا یا ہے اس کا بھی اس آئینہ سے پتہ چل جاتا تھا کہ دشمن کہاں مقیم ہے کہتے ہیں کہ بعض قدیم سلاطین کے خزانے سے

۱۱ دیکھو کمال بن اشرم ج ۵



یہ چیز منصور کو ملی تھی واللہ اعلم بالصواب۔

ہیں نہیں کہہ سکتا کہ یہ کیا چیز تھی؛ جمشید کے ساغر جہاں نہما کا افسانوی روایات میں جیسے ذکر آتا ہے کچھ اسی قسم کی چیز تھی یا یہ آئینہ کیا تھا؛ بہر حال اگر کوئی ایسی چیز ان عباسیوں کو مل گئی تھی تو امام ابوحنیفہ کیا ان کی نگاہوں سے پوشیدہ رہ سکتے تھے خصوصاً جب ان کے دارالخلافہ کے زیر سایہ ہی بے چارے کا مکان تھا؛

پھر ایک زمانہ تک امام کے ساتھ بے تعلقی کا روپ حکومت

## مہدی کے سامنے سفیان ثوری

نے کیوں قائم کر رکھا تھا؛ اس کے لئے ضرورت ہے کہ اس عہد کی حکومتوں کے اس سیاسی نظریہ کا ذکر کر لیا جائے ایک تاریخی مثال سے اس کو سمجھئے۔ المسعودی اور ابن خلدون دونوں میں یہ واقعہ موجود ہے ابو جعفر منصور کے بعد عباسی تخت پر مہدی نامی خلیفہ شکن ہوا اسی مہدی کے زمانہ کا قصہ یہ ہے کہ سفیان ثوری گرفتار ہو کر اس کے دربار میں لائے گئے مہدی نے سفیان کو دیکھ کر کہا کہ سفیان! تم ہم لوگوں (یعنی حکومت والوں سے) ادھر ادھر بھاگے بھاگے پھرتے ہو اور سمجھتے ہو کہ ہم لوگ اگر تم پر مصیبت لانا چاہیں تو اس طریقے سے ہی جاؤ گے، مگر اب بتاؤ کہ تم اس وقت میرے قابو میں ہو کہو اس وقت اگر تمہارے متعلق

اس کتاب کے پڑھنے والوں سے گو اس کی توقع نہیں ہے کہ وہ سفیان ثوری اور اسلامی علوم (حدیث و فقہ وغیرہ) میں ان کا جو مقام ہے اس سے ناواقف ہوں گے لیکن پھر بھی عوام کے لئے اتنا کہہ دینا کافی ہے کہ اسلام کی چند چیدہ اور برگزیدہ ہستیوں میں آپ کا شمار ہے ابن سلمہ کے حوالہ سے تو ذہبی نے لکھا ہے کہ وہ ہکتے تھے کہ تم سے اگر کوئی کہے کہ میں نے سفیان سے بھی اچھا آدمی دیکھا ہے تو اس کی بات کا اعتبار نہ کرنا ابن جوزی نے ایک مفصل مستقل سوانح عمری ان کی لکھی ہے علم کے ساتھ تقویٰ اور تدین میں اپنی آپ نظیر تھے اسی مہدی خلیفہ عباسی کے متعلق لکھتا ہے کہ سفیان نے اس سے کہا کہ مجھے معلوم ہوا ہے کہ حضرت عمر نے اپنے حج میں کل بارہ دینار خرچ کئے تھے لیکن تم ان ہی کی جانشینی کا دعویٰ کرتے ہو اور تمہارے مصارف کا کیا حال ہے اس پر مہدی بگڑ گیا اور بولا کہ تم کیا یہ چاہتے ہو کہ میں بھی افلاس و فلاکت زدگی کے اسی حال میں اپنے آپ کو رکھوں جیسے تم ہو سفیان نے کہا کہ نہیں یہ تو میں نہیں چاہتا لیکن جس معیار پر اس وقت تم اپنی زندگی گزار رہے ہو اس کو گھٹانے کی ضرورت ہے ۱۶۱ء میں آپ کی وفات مہدی ہی کے زمانہ میں ہوئی ۱۲

میں کوئی حکم فوری طور پر تو اب کیا کرو گے؟ سفیان نے جواب میں بے تحاشا کہا کہ تم میرے متعلق اگر کوئی حکم اس وقت دو گے تو جو سب بڑی قدرت والا ہے اور جھوٹا ہے جس کے سامنے عیاں ہے وہ تم پر بھی حکم نافذ کر نیکاً اقتدار رکھتا ہے۔ مہدی کا درباری امیر بیچ بھی اپنی تلوار پر ٹیک لگائے مہدی کے سر پر کھڑا ہوا تھا سفیان کے اس بے باکانہ جواب سے اس نے جو نکلے کھڑے ہوئے غصہ سے مہمت ہو گیا اور مہدی کو خطاب کر کے کہنے لگا حضور اس گنوار جاہل کی یہ مجال کہ بر سر دربار آپ کی شان میں آپ کے سامنے ایسی گستاخانہ بات کرے۔ مجھے اجازت دیجئے اس کی گردن مار دیتا ہوں۔

اسی موقع پر بیچ کو جواب دیتے ہوئے مہدی نے جو بات کہی تھی اسی کو میں پیش کرنا چاہتا ہوں  
بیچ سے اس نے کہا کہ

اسکت و بلك ما یوید ہذا و امثالہ  
الا ان نقتلہم فنشقی بسعاد لہم  
بذکنت چپ رہا یہ اور اس قسم کے لوگ ہی تو چاہتے  
ہیں کہ ہم ان کو قتل کر کے ان کی کاسیالی کو اپنی بندھی لاد  
المسعودی ص ۱۱۲ کامل  
بدنامی کا ذریعہ بنائیں

جس سے معلوم ہوا کہ حسین کے قتل میں ہر زمانہ کے یزیدوں کو اپنی موت کی تصویر نظر آتی ہے بلکہ سمجھنے والے اگر سمجھنا چاہیں تو اپنے زمانہ کے سب سے بڑے حکمران یعنی مہدی کی مذکورہ بالا شہادت سے یہ نتیجہ بھی پیدا کر سکتے ہیں کہ حسین ٹوسے کی اقتدار کر سنے والوں نے بھی ہر عکس اس کے اپنی موت ہی میں اپنی زندگی کی ضمانتوں کو مستور پایا ہے۔

یہ حوالی قطعی طور پر کوئی بات نہیں کہی جا سکتی۔ لیکن ہو سکتا ہے کہ اپنے قیام کے ابتدائی چند سالوں تک امام ابوحنیفہ سے عباسی حکومت کی بے تعلقی میں بھی کچھ اسی قسم کے اسرار پوشیدہ ہوں یا یوں سمجھئے کہ قدرت کو امام سے اسلام کا ایک کام لینا تھا ایسا کام کہ بقول یزید بن ہارون کے۔

فقہ امام ابوحنیفہ کا خاص سہر تھا، میں نے نہیں دیکھا کہ فقہ کے متعلق ان سے کسی نے گفتگو کی ہو اور امام سے وہ مغلوب نہ ہو گیا ہو۔

آخر میں انھوں نے کہا کہ

فہو صناعتہ و صناعتہ اصحابہ  
کا لہم خلقوا لہا ص ۲۵ موج ۲  
یہ تو ان کا اور ان کے شاگردوں کا خاص سہرا اور فن  
ہے گویا ایسا معلوم ہوتا ہے کہ اسی کام کیلئے یہ لوگ میدان لگے ہیں

اور سچ تو یہ ہے کہ حنفی فقہ ہی نہیں بلکہ مسلمانوں کے پاس فقہ کا آج جو کچھ بھی سرمایہ ہے وہ شافعی فقہ ہو یا حنبلی بلکہ مالکی فقہ تک کسی نہ کسی حیثیت سے سب کی بالآخر امام ابوحنیفہ ہی کی ان دیدہ ریزیوں سے آبیاری ہوتی ہے جن کا موقعہ قدرت نے ان کو عطا فرمایا تھا۔ خلاصہ یہ ہے کہ حجاز سے واپسی کے بعد "وضع قوانین" کے اس مشغلہ میں جو منہمک سمجھے تو جہاں تک میرا خیال ہے ۱۳۵ھ تک ابراہیم صائغ کی اس آزمائش کے سوا جس کے متعلق ان کا خود اظہار ہے کہ مجھ پر دنیا اندھیری ہو گئی تھی، کوئی ایسا واقعہ نہیں پیش آیا جو ان کے اس اطمینان اور جمعیت خاطر میں خلل انداز ہوتا جس کی ضرورت ایک ایسے عظیم مہم کی سرانجامی کے لئے ناگزیر ہے۔

## عباسی حکومت کے ابتدائی دور میں حضرت امام کی خاموش جدوجہد

وقفہ کی اس مدت میں جو تقریباً تیرہ چودہ سال سے کم نہ تھی جہاں تک واقعات سے معلوم ہوتا ہے امام کے سامنے دو ہی باتیں تھیں یعنی مسلمانوں کی کوئی تنظیمی قوت اگر فراہم ہو جائے تو اس میں شریک ہو کر حق کی حمایت اور باطل کے ازالہ کے جس فرض کو وہ ادا کرنا چاہتے تھے اسے ادا کریں اور جب تک یہ ممکن نہ ہو اس وقت تک بجائے ابتدائی راہ کے ممکنہ مواقع سے فائدہ اٹھاتے ہوئے جس حد تک حق کی اقامت اور باطل کے مغلوب کرنے میں آگے بڑھنے کا امکان ملتا جائے۔ بڑھے چلے جانا چاہیے۔

یہ خدا کی طرف کی بات تھی کہ عباسی حکومت کے قیام کے ابتدائی سالوں میں یعنی ۱۳۵ھ تک توثانی الذکر مقصد کے متعلق پورے انہماک اور توجہ کے ساتھ کام کرنے کا کھلا میدان ان کو ملا اور جب کام ایک ایسی حد پر پہنچ گیا کہ دوسرے بھی اس کو آگے بڑھانے میں امام کی نمائندگی کر سکتے تھے، قدرت نے امام کو دوسرے حوصلہ کی تکمیل کا بھی موقعہ عطا فرما دیا۔ میں جو کچھ لکھنا چاہتا ہوں اس کے پیش کرنے سے ایک غلط فہمی کا ازالہ مقصود ہے یعنی ۱۳۵ھ تک حکومت سے بے تعلقی کا جو دعویٰ میں نے کیا ہے اس کا مطلب یہ ہے کہ عباسی حکومت

۱۳۵ھ اس دعویٰ کو کتاب "تدوین فقہ" میں انشاء اللہ دلائل و شواہد کی روشنی میں پیش کیا جائے گا اس وقت صرف اشارہ کافی ہے۔

اور امام میں کشمکش کے جو تعلقات بعد کو پیدا ہوئے ان مخالفانہ تعلقات سے امام کی زندگی کے یہ چند سال خالی رہے ہیں اور نہ جیسا کہ ابھی آپ کو معلوم ہوگا السفاح جس کی وفات ۲۳۱ھ میں ہوئی اس کے عہد حکومت میں تو نہیں، لیکن سفاح کے بعد جوں ہی کہ ابو جعفر منصور خلیفہ ہوا اس نے اپنی خلافت کے چند ہی دنوں کے بعد امام ابوحنیفہ سے اچھے خاصے خوش گوار تعلقات قائم کر لئے تھے لیکن یہ مشکل یہ خوش گواری ۱۳۵ھ تک قائم رہی اس کے بعد تو ہوا جو کچھ تفصیل خود آگے آرہی ہے۔

امام ابوحنیفہ وقفہ کے اس زمانے میں کیا کرتے رہے اور جو

## جدوجہد کی تفصیل

کچھ بھی کرتے رہے کیوں کرتے رہے۔ اس سوال کے جواب کا ایک حصہ تو گذر چکا یعنی "وضع قوانین" کی مجلس قائم کر کے انسانی زندگی کے ان تمام شعبوں کے متعلق جن کے کلیات اسلام میں پائے جاتے تھے خصوصاً جن کا آدمی کے عملی زندگی سے تعلق ہے اسلامی آئین کی روشنی میں جزئیات پیدا کرتے رہے امام کی خدمت کے اس حصے کے متعلق اس رسالہ کی گنجائش کی حد تک میں بحث کر چکا ہوں دراصل صحیح مقام اس کی تفصیلی بحث کا کتاب تدوین فقہ ہے پڑھنے والوں کو اسی کتاب کا انتظار کرنا چاہیے۔

اس وقت اس سلسلے میں اب جن چیزوں کو پیش کرنا چاہتا ہوں وہ مذکورہ بالا سوال کے جواب کے دوسرے اجزاء ہیں۔

## محکمہ عدلیہ کے متعلق اپنے شاگردوں کی صحیح تربیت

(۱) سب سے پہلی بات اس سلسلہ میں جو نظر آتی ہے وہ قضا کے متعلق اپنے تلامذہ میں خاص قسم کے جذبات کی پرورش ہے۔

مطلب یہ ہے کہ امام جس کام کو اپنے تلامذہ کی امداد اور رفاقت میں انجام دے رہے تھے یہ کام ہی ایسا تھا کہ اس میں کمال حاصل کرنے والوں کے لئے حکومت کے سب سے بڑے اور سب سے اہم شعبہ میں داخل ہونے کا قدرتی موقعہ پیدا ہو جاتا تھا اور کچھ اسی زمانے میں نہیں۔ آج بھی دنیا کی حکومتوں میں اگر دیکھا جائے تو پارلیمنٹ سے تختائی تعلقہ داری کچھ یوں تک میں اس کے سوا اور کیا ہوتا ہے جسے اسلامی حکومتوں کے زمانے میں قضا اور منقہ وغیرہ انجام دیتے تھے وہی قانون بنانا ان کو حوادث و واقعات پر منطبق کرنا اور ان ہی کی روشنی میں



”امن و امان“ داورسی جو حکومتوں کا سب سے بڑا اور سب سے پہلا فرض ہے اب بھی موجودہ زمانہ کی حکومتوں کا سب سے بڑا مشغلہ ہے اور اس زمانے میں بھی یہی تھا بلکہ عربی زبان میں باہمی جھگڑے جو لوگوں میں ہوتے رہتے ہیں ان کے چکانے ہی کو حکومت کہتے تھے جس کا مطلب یہی ہوا کہ حکومتوں کا اصلی کام یہی ہے۔

بہر حال امام صاحب چاہتے تھے کہ ان کی مجلس کے اراکین اور شرکار جس علمی کمال کو اپنے اندر پیدا کر رہے ہیں یہی کمال ان کی حکومت کے اس شعبہ میں شریک و ذخیل ہونے کا مستحق بنا رہا ہے چونکہ اسلامی قانون جس کی تدوین کا کام ابوحنیفہ انجام دے رہے تھے صرف قانون ہی نہ تھا بلکہ وہی مسلمانوں کا دین بھی تھا جس کے معنی یہ ہوتے کہ دنیا کے دوانے بھی ان لوگوں پر دین کی راہ سے کھل رہے تھے۔ ظاہر ہے کہ دین کے لئے جس اخلاص اور راست بازی، استقامت، وغیرہ کی ضرورت ہے دنیا میں مبتلا ہونے کے بعد دین کے ان اعتقادات کی تکمیل ہر معمولی آدمی کا کام نہیں ہو سکتا؛

حضرت امام کو ایک طرف جو دیکھا جاتا ہے کہ اسلامی آئین کے باریک سے باریک دقیق سے پہلوؤں پر اپنے تلامذہ کو متنبہ کر رہے ہیں لیکن اسی کے ساتھ جب کبھی موقع ملتا ہے تو اس جذبہ کی یعنی اس علم کو حکومت کے محکمہ عدلیہ میں داخل ہونے کا ذریعہ بنایا جائے سخت حوصلہ شکنی کرتے ہیں، نوح بن دراج جو بعد کو حکومت عباسیہ کے ممتاز قضاة میں شمار کئے گئے وہ خود اپنا ذاتی قصہ یہ بیان کرتے تھے کہ امام ابوحنیفہ سے میں ایسے بعض خاص مسائل خصوصیت کے ساتھ دریافت کیا کرتا تھا جن کا تعلق قضا سے ہوتا۔ ایسا معلوم ہوتا ہے کہ ابتداء میں امام ان کے سوالوں کا جواب دیتے رہے آخر ایک دن ان سے نہ رہا گیا اور نوح کو خطاب کر کے فرمائے گئے۔

نوح میں تم کو دیکھ رہا ہوں کہ تم زیادہ تر قضا کے ابواب کے متعلق سوال کرتے رہتے

ہو، میں دیکھ رہا ہوں کہ تمہارے اندر قاضی بننے کی آرزو پرورش پارہی ہے، نوح!

سید الخلیفہ وغیرہ نے لکھا ہے کہ نوح کے والد نبطی حاکم تھے یعنی عراق کے دیسی لوزراف تھے لیکن خدا کی شان چار بیٹے دراج کے قاضی ہوئے لکھا ہے کہ قاضی شریک بن عبداللہ اپنے بچوں کی تربیت اور نگرانی میں زیادہ توجہ سے کام لیتے تھے جس پر لوگ ان کو ٹوکا کرتے جو اب میں جھجلا کر قاضی شریک کہتے کہ دراج لوزراف حاکم، نے کیا اپنے بچوں کی تربیت کی تھی کہ سب کے سب عباسی حکومت کی جہی کے عہدے پر سرفراز ہوئے۔ ۱۲۔

دیکھو! تمھاری ذکاوت تمھاری سمجھ بوجھ مجھے پسند ہے لیکن کہیں ایسا نہ ہو کہ

ان ضداد اعطیوں کو تم بگاڑ نہ بیٹھو۔ ص ۹۰

تلامذہ کی اسی مجلس میں کبھی فرماتے کہ:-

جو قاضی بنایا گیا سمجھ لینا چاہیے کہ سمندر میں وہاں کبھی ایترا بھی اگر کوئی جانتا ہو تو

سمندر میں کب تک تیرتا رہے گا اور ہاتھ پاؤں پھینکتا رہے گا۔ سنہ ۲۰۰ ج ۲

خالد بن صبیح جو امام کے ممتاز طلبہ میں شمار ہوتے ہیں مروی ہے کہ ہاشم سے تھے انھوں نے تو

اسی سلسلہ میں امام صاحب سے یہ عجیب روایت نقل کی ہے یعنی ایک دن امام ابوحنیفہ اپنے اصحاب

ورفقہاء کا تذکرہ کرتے ہوئے فرماتے گئے:-

ان میں سب سے بہتر تو وہ ہیں جنھوں نے فقہ کے علم کو حاصل تو کر لیا لیکن فتویٰ

دینے کے پیشے کو اختیار نہیں کیا ان کے بعد درجہ ان لوگوں کا ہے جو فتویٰ دینے

کا کام بھی کریں گے اور سب سے کم تر درجہ ان لوگوں کا ہے جو قاضی نہیں گئے۔

ص ۱۵۹ ج ۲

امام کے بجنسہ الفاظ یہ ہیں کہ

احسبہم القضاة

سب سے کم تر درجہ ان کا ہے جو قاضی نہیں گئے

## حصولِ علم کے صحیح مقصد کے متعلق شاگردوں کی ذہنی تربیت

ظاہر ہے کہ یہ پیش گوئی نہیں تھی جو امام پر یہ اعتراض کیا جائے کہ ان شاگردوں میں جو سب

سے بڑے تھے یعنی ابویوسف وہی تو قاضی بنے بلکہ درحقیقت اپنے تلامذہ کی تربیت کا ایک طریقہ

تھا مقصود ان الفاظ سے یہی تھا جسے امام بھی کبھی ان الفاظ میں ادا کرتے ابو شہاب نحاظ امام کی

زبانی یہ نقل کیا کرتے تھے کہ:-

علم کو جس نے دنیا کے لئے لیا وہ علم کی برکت سے محروم کر دیا جاتا ہے، ایسے

آدمی کے دل میں علم جاگزیں نہیں ہوتا اور اس کے علم سے لوگوں کو زیادہ فائدہ کبھی

نہیں پہنچتا۔ لیکن جس نے دین کے لئے علم حاصل کیا اس کے علم میں برکت دی

جاتی ہے اور دل میں اس کے علم راسخ ہو جاتا ہے اور لوگ اس کے علم سے

زیادہ نفع اٹھاتے ہیں۔ سنہ ۲۰۰ ج ۲

یہ اور اس قسم کے بیسیوں اقوال امام صاحب سے کتابوں میں منقول ہیں امام کے نقطہ نظر کو سمجھنے کے لئے غالباً یہ چند مثالیں کافی ہو سکتی ہیں۔

اب ایک طرف امام کے ان اقوال کو رکھیے اور دوسری طرف ان ہی سے اس باب میں جو دوسری باتیں منقول ہیں وہ بھی سن لیجئے ان کے تلمیذ رشید جن پر محدثین کو بھی اعتماد ہے یعنی قاضی ابو یوسف ہی کی روایت ہے کہ :-

۱۰۔ امام کی مجلس میں اگر کوئی ادھر ادھر کی باتیں کرتا جب اس کی گفتگو طویل ہو جاتی تو امام سے پھر رہا نہ جاتا اور اس کی بات کاٹ کر کچھ مسئلہ مسائل کا ذکر چھیڑ دیتے پھر تلامذہ کی طرف خطاب کر کے فرماتے خبردار! جو بات ناگوار گذرتی ہو، خواہ مخواہ اس سے لوگوں کو مطلع کرنے کی ضرورت نہیں رہتا ظاہر لوگ امام تک یہ تذکرے بھی پہنچاتے کہ فلاں آپ کو یہ کہتا ہے وہ کہتا ہے اسی کی طرف اشارہ کرتے ہوتے، آخر میں فرماتے کہ بھائی جو میرے متعلق بڑی باتیں کہتے ہیں خدا ان کو معاف فرمادے اور جو اچھے خیالات رکھتے ہیں خدا ان پر رحم فرمائے

اس کے بعد ”گر“ کی بات امام کا یہ آخری فقرہ ہوا کرتا تھا کہ

نقشہوائی دین اللہ و ذر والناس ”تم لوگ اللہ کے دین کی سم پیدا کئے چلے جاؤ اور لوگ جو  
وما صنعوا لانفسہم فی وجہ الیکم کچھ کر رہے ہیں ان کو ان ہی کے حوالہ کرو، اگر تم ایسا  
کر دو گے تو تمہارا علم لوگوں کو تمہارا محتاج بنا کر رہے گا

ص ۹۵ ج ۲

..... بس امام کے ان ہی الفاظ کی طرف میں توجہ دلانا

چاہتا ہوں کہ ایک طرف اپنے تلامذہ میں ”تضاً“ و ”افتاً“ کی جو صلہ شکنی کی بھی کرتے رہتے تھے اور دوسری طرف ان ہی شاگردوں کو اُس کے لئے بھی تیار کرتے تھے کہ تم اپنے اندر ایسا کمال پیدا کرو کہ خواہ مخواہ لوگوں کو تمہارا محتاج ہونا پڑے۔

ظاہر ہے کہ جس علم کو ان کے تلامذہ حاصل کر رہے تھے اس کی طرف احتیاج افتاء اور تفسار کے سوا اور کس مسئلہ میں ہو سکتی تھی۔ وہ طب کا علم تو حاصل نہیں کر رہے تھے کہ اپنے جسمانی امراض میں لوگ ان کے محتاج ہوتے اور اسی سے معلوم ہوتا ہے کہ امام ابوحنیفہ تفسار یا افتاء کے باب میں اپنے شاگردوں

سے پہلے بھی مفتی اور قاضی کے الفاظ آتے ہیں اور یہاں بھی افتاء اور تفسار کے الفاظ کا ذکر کیا گیا ہے عوام کو شاید

جو ہمت شکنی کیا کرتے تھے اس سے غرض یہی تھی کہ دنیا کے لئے دین کے اس علم کو اس طور پر استعمال نہیں کرنا چاہیے کہ دین کے احکام کا جو اقتضار ہے وہ ہاتھ سے جاتا رہے۔

آخر آپ اس کو کیا کہیے گا امام ہی کے ایک اور بڑے شاگرد سہیل بن مزاحم جن پر مامون الرشید نے خراسان کی گورنری کے زمانہ میں شدید اصرار کیا تھا کہ قضا کا عہدہ قبول کر لیں لیکن وہ انکار پر مصر رہے جیل کی سزا بھی اسی انکار کی وجہ سے ان کو بھگتنی پڑی لیکن مامون کی بات نہیں مانی تنگ آکر اس نے ان کو چھوڑ دیا بہر حال وہی راوی ہیں کہ ۱۔

ایک دن امام صاحب اپنے تلامذہ کا ذکر کرتے ہوئے فرمائے گئے کہ میرے اصحاب میں نہیں آدمی خاص اہمیت رکھتے ہیں جن میں دش آدمی تو نیک لوگ ہیں اور فقیہ ہیں اور دس ہی ان میں ایسے ہیں جو فتویٰ دینے کے قابل ہو چکے ہیں لیکن دس ایسے ہیں جو قاضی بن سکتے ہیں ۲۹

سہیل بن مزاحم نے اس کے بعد امام کی طرف یہ الفاظ منسوب کیے کہ آخری جماعت جو قاضی بننے کے قابل ہو چکی ہے؛ ان کے ذکر کے بعد امام نے فرمایا کہ ۱۔

دھرا حسن اصحابی ۳۰  
یہی لوگ ہمارے شاگردوں میں سب سے بہتر ہیں

امام کے اس بیان کو جس میں قاضی بننے والوں کو تیسرے درجے کا آدمی قرار دیا گیا تھا اس بیان سے ملاتے ہیں ان شاگردوں کو جو قاضی بننے کے قابل ہو چکے تھے اپنے بہترین تلامذہ میں شمار فرما رہے ہیں یہ ظاہر دونوں میں تضاد معلوم ہوتا ہے لیکن واقعہ یہ ہے کہ پہلی گشتگو کی حیثیت ایک نظرہ کی تھی جس کا مال گویا یہ تھا کہ فقہ کی تعلیم قاضی بننے کے لئے جو حاصل کرتے ہیں وہ ادنیٰ درجے کے آدمی

ان دونوں چیزوں میں جو فرق ہے معلوم نہ ہو گا عام مسلمانوں کو نہ ہی زندگی میں جو ضرورتیں پیش آتی ہیں اور مولویوں سے پوچھ کر اپنے مذہب کا حکم معلوم کرتے ہیں اسی کا نام استفتاء ہے اور اہل علم کا جو طبقہ عوام کی راہ نمائی اس باب میں کرتا ہے ان ہی کو مفتی کہتے ہیں مفتیوں کا کام صرف مسئلہ بتانا ہے لیکن کسی پر اپنے بتائے ہوئے مسئلہ کو نافذ نہیں کر سکتے بخلاف قضا کے وہ حکومت کا محکمہ ہے ہر فیصلہ جو قاضی کرتا ہے حکومت ذمہ دار ہے اس کے نافذ کرانے کی البتہ اسلامی عدالتوں میں قاضیوں کی مدد کے لئے اپنی ضرورت کے وقت قاضی کو علمی مشورے دینے کے لئے کچھ لوگ ملازم رکھے جاتے تھے ان کو بھی مفتی کہتے تھے مفتیوں کا یہ گروہ حکومت کا ملازم ہونا تھا لیکن فیصلوں کے نفاذ کا حق اس کو بھی حاصل رہتا تھا۔



ہیں امام کے نزدیک اس سے ذلیل اور کمینہ کوئی نہ تھا جو دنیا کے لئے دین کو آگے بنائے یہ حاصل تو ہے اُن کے پہلے قول کا تھا باقی سہل بن مزاحم نے دوسری بات جو ان سے نقل کی ہے اس میں واقعہ کا اظہار فرمایا گیا ہے آخر وہ کیا کرتے جن جن لوگوں میں قاضی بننے کی قابلیت پیدا ہو چکی تھی جب وہی ان کے تمام شاگردوں میں اچھے ثابت ہوئے تھے تو اس واقعہ کا انکار کیے کر دیتے اس روایت پر اس کا بھی تو شبہ نہیں کیا جاسکتا کہ جن لوگوں نے قضا کا عہدہ قبول کر لیا تھا وہ اپنے طرز عمل کی نصیح کے لئے امام کی طرف اس قسم کی روایتوں کو منسوب کر دیا کرتے تھے کیونکہ یہ روایت تو بے چارے سہل بن مزاحم کی ہے جنھوں نے عرض کر چکا ہوں کہ مامون الرشید کے انتہائی اصرار پر بھی اس عہدے کو قبول نہیں کیا اور جیل جانا پسند فرمایا۔

## عہدہ قضا کے متعلق حضرت امام کا اثر

بہر حال کچھ بھی ہو امام اپنے شاگردوں کو جس کام کے لئے تیار کر رہے تھے اس کا اندازہ ان کے اسی قسم کے اقوال سے ہوتا ہے امام صاحب کے پوتے اسماعیل بن حماد جو اپنے وقت کے مشہور قاضی تھے اُن سے بھی قریب قریب اسی قسم کی روایت ہے فرق اتنا ہے کہ بجائے تیس کے حماد کی روایت میں پچیس آدمیوں کا ذکر ہے امام نے ان کے متعلق فرمایا کہ:-

اٹھائیس تیراں میں قاضی بننے کے قابل ہو چکے ہیں اور چھ فتوے دینے کی صلاحیت رکھتے ہیں لیکن دو (یعنی ابو یوسف اور زفر) یہ دونوں قاضی اور مفتی بننے ہی کے نہیں بلکہ دوسروں کو قضا و افتاء سکھانے کی بھی صلاحیت پیدا کر چکے ہیں ص ۲۷۶

اب خود ہی سوچنا چاہیے کہ قضا کے متعلق طلبہ کی حوصلہ شکنی بھی اور پھر اپنے جلیل تلامذہ کے متعلق یہ اعلان بھی کہ فلاں فلاں قاضی و مفتی بننے اور فلاں فلاں قاضی و مفتی بنانے کی صلاحیت پیدا کر چکے ہیں ان کے دونوں اقوال کا حاصل اس کے سوا اور کیا ہو سکتا ہے کہ درحقیقت امام صاحب قاضی اور مفتی بننے کے مخالف تھے بلکہ قاضی اور مفتی بننے کے لئے فقہ کی تعلیم حاصل کرنے والوں کی ہمتوں میں بلندی پیدا کرنا چاہتے تھے اور واقعہ یہ ہے کہ قضا کے اس عہدے کی جواہریت امام کی نظر میں اگر اسی قدر تھی جسے لوگوں نے ان کی طرف منسوب کیا ہے تو اس کو دیکھتے ہوئے ان کے اس طرز عمل پر تعجب بھی نہیں ہوتا۔

نوح بن دراج جن کا پہلے ذکر گذر چکا ہے ان کے سوا امام کے ممتاز تلامذہ میں نوح ہی نام کے ایک اور صاحب بھی تھے مشہور نوح بن ابی مریم کے نام سے ہیں عام طور پر کتابوں میں لوگ ان کو

نوح الحجاج بھی کہتے ہیں۔

ان کا مشہور بیان کتابوں میں نقل کیا جاتا ہے وہ بھی کہتے تھے کہ بعض خاص مسائل کے دریافت کرنے پر مجھے بھی امام نے ڈنٹتے ہوئے فرمایا تھا۔

یا نوح تدق باب القضا صلیح ۲ نوح تم قضا کا دروازہ کھٹکھٹا رہے ہو۔

ان کا وطن بھی مرو تھا کہتے ہیں کہ فارغ ہو کر کوفہ سے جب وطن واپس لوٹا تو قضا کی مصیبت میں مجھے مبتلا ہونا پڑا، امام ابوحنیفہ ابھی بقید حیات تھے ڈرتے ڈرتے اپنے اس قصور کی اطلاع میں نے امام کو دی۔ جواب میں امام نے ان کو ایک خط لکھا ہے جس کا شمار امام کے تاریخی خطوط میں ہے کتابوں میں عموماً اس خط کو لوگ نقل کرتے ہیں، بہر حال اسی خط کی ابتداء امام نے ان الفاظ سے کی تھی۔

”ابوحنیفہ کی طرف سے ابوعمیرہ (یہ نوح کی کنیت تھی) کے نام تمہارا خط پہنچا جو کچھ اس

میں تم نے لکھا ہے اس سے واقف ہوا“

اس کے بعد امام کے اصل الفاظ یہ تھے۔

وقلت امانتاً عظيمة لعجز عنها الكبار من الناس و انت كالغريق فاطلب نفسك  
مخرجاً صلیح ۲  
تمہارے سپرد بہت بڑی امانت کی گئی ہے اتنی بڑی امانت جس کے اٹھانے سے بڑے بڑے لوگ عاجز ہیں تم اب ایک ایسے آدمی ہو جو ڈوب رہا ہو چاہیے کہ نجات کی راہ اپنے لئے پیدا کر دو

ان الفاظ میں جو قوت بھری ہوئی ہے، لوگوں کو اس کا صحیح اندازہ نہیں ہو سکتا جب تک کہ عہدہ قضا کی ان چند ذمہ داریوں کا ذکر نہ کر لیا جائے جو امام کے نزدیک ضروری تھیں اس قسم کی باتیں مثلاً کسی سے قاضی کو مرعوب نہ ہونا چاہیے خواہ وہ بادشاہ ہی کیوں نہ ہو صلیح ۲

## عدالت کی ذمہ داریوں کے متعلق حضرت امام کا نقطہ نظر

عدل و انصاف وغیرہ جیسی عام چیزیں تو ان ہی کے نزدیک کیا انصاف و عدالت کے متعلق سارے عالم کا یہی خیال ہے خواہ اس پر عمل ہوتا ہو یا نہ ہوتا ہو لیکن میں تو دیکھ کر دنگ ہو گیا جب اس وصیت نامہ میں جو قاضی ابو یوسف کے نام ہے ایک فقرہ امام کا یہ بھی پایا جاتا ہے

اگر امام و مسلمانوں کے بادشاہ اور حکمران، سے کوئی ایسا جرم سرزد ہو جس کا تعلق

مخلوق خدا سے بادشاہ کو ہو تو اس جرم کی سزا اس قاضی کو دینی چاہیے جو اس

زمانہ میں بادشاہ سے قریب تر ہو سکتا۔

میں نے امام کے الفاظ کا ترجمہ کیا ہے میری سمجھ میں تو اس کا یہی مطلب آیا جو لکھا

ہے خود الفاظ کو بھی درج کر دیتا ہوں

وان اذنب ذنبا بینہ و بین الناس

مسلمانوں کا حکمراں کسی ایسے جرم کا اگر مرتکب ہو جس کا تعلق

اقامہ علیہ اقرب الفضائل علیہ

عام لوگوں سے ہو تو اس حکمراں کو وہی قاضی سزا دے گا

جو اس سے قریب تر ہو۔

اگر امام کے نزدیک قضا کا درجہ اتنا بلند ہے

تو اس کے صاف معنی یہی ہوتے کہ حکومت

## عدالت کے اقتدار کی بلندی

کے اقتدار سے بھی قضا کے اقتدار کو وہ بالاتر یقین کرتے تھے۔

ابو بکر الجصاص نے اپنے تفسیر میں جو یہ مسئلہ لکھا ہے کہ مسلمانوں کے جس علاقے میں ان

کی حکومت باقی نہ رہے تو مسلمانوں کی جماعت جس شخص کو اپنا قاضی انتخاب کرے گی اس

کے فیصلے اسی طرح واجب النفاذ ہوں گے جیسے حکومت کی طرف سے مقرر کردہ قاضیوں کے

فیصلے واجب التعمیل ہوتے ہیں۔ اس سے بھی یہی سمجھ میں آتا ہے کہ قضا کے اس عہدے کے

لئے حنفی مذہب میں حکومت کی بھی چنداں ضرورت نہیں ہے اور قاضی حکومت کے بغیر بھی اقتدار

کا مالک بنا یا جا سکتا ہے۔

پس بات وہی ہے کہ یہ جو کچھ بھی کیا جا رہا تھا دراصل

مسلمانوں کے لئے صحیح قاضیوں کے پیدا کرنے کی ممکنہ

## شاگردوں کو نصیحت

کوشش تھی پہلی ضرورت تو اس کے لئے یہ تھی کہ خود اسلامی قانون کو ممکنہ طور پر فکر کے ذریعہ

سے مدون کر لیا جائے۔ اس کام کو تو وہ اپنی مجلس وضع قوانین کے ذریعہ انجام دے رہے تھے

لہ الجصاص کے اپنے الفاظ یہ ہیں :- لو ان اہل بلد لا سلطان علیہم لواجتمعوا علی الرضا بتولیتہ رجل

عدل منہم القضا حتی یکو ذاعا ناما لہ علی من تمنع من قبول احکامہ فکان قضاءہ نافذا وان لم یکن لہ ولا یتہ من جہتہ

امام و سلطان ص ۷۷ یعنی ایسا علاقہ جہاں کے لوگوں پر کوئی حکمراں بادشاہ نہ ہو اگر وہاں کے لوگ اپنی رضامندی سے کسی

نیک کردار آدمی کو قضا کا عہدہ سپرد کریں اور اس کے حکم کو جو نہ ملے تو منوانے میں اس کے مددگار بن جائیں اس قاضی

کے احکام نافذ ہوں گے خواہ کسی امام اور بادشاہ کی طرف سے یہ عہدہ قاضی کو نہ ملا ہو۔

اور دوسری قدرتی ضرورت یہ تھی کہ جن لوگوں کے ہاتھ میں یہ قانون دیا جائے وہ صحیح معنوں میں ہر چیز سے بے پرفا ہو کر اُس کے نفاذ کی ہمت اور جرأت اپنے اندر رکھتے ہوں اپنے شاگردوں کو جیسا کہ ان سے منقول ہے بار بار اس کی تاکید کرتے کہ :-

خدا نے تم لوگوں کو علم کا جتنا حصہ بھی عطا کیا ہو خدا کے لئے اس علم کے احرام کو باقی رکھنے کی کوشش کیجیو اور آخر میں فرماتے کہ میں خدا ہی کا حوالہ دے کر تم لوگوں سے کہتا ہوں کہ کسی امیر کی رضا مندی کی ذلت سے اس کو محفوظ رکھیو۔ ص ۱۱۶

آخر ان کی غرض مذکورہ بالا باتوں سے اگر یہ نہ ہوتی تو پھر امام ہی کے اس قول کا کیا مطلب ہے کہ :-

حکومت کی ملازمت اس وقت تک تم لوگوں کو قبول نہ کرنی چاہیے جب تک کہ تم کو اس کا یقین نہ ہو جائے کہ ہم اس عہدے کو اگر نہیں قبول کرتے ہیں تو اُس پر اس قسم کے لوگ قبضہ کر لیں گے جن سے خدا کی مخلوق کو ضرر پہنچے گا ص ۱۱۶

صاف ظاہر ہے کہ جہاں یہ صورت حال ہو وہاں حکومت میں شریک ہو جائے گا وہ مشورہ دے رہے ہیں اور میرا تو خیال ہے کہ امام کی صلح جو نرم طبیعت کے خلاف ان کی زندگی میں ایک خاص پہلو جو ایسا پایا جاتا ہے جو بظاہر ان کی فطری افتادہ طبع کے مخالف ہے یعنی وضع قوانین کی مہم کے ساتھ تلامذہ میں مذکورہ بالا جذبات کو پیدا کرتے ہوئے ہم ان کو پاتے ہیں کہ حکومت کی طرف سے کوفہ میں جن قضاة کا تقرر ہوا تھا ان کے متعلق ان کا ایک خاص رویہ یہ تھا کہ ان کے اجلاس میں جو مقدمات فیصلہ ہوتے تھے امام صاحب ان کو معلوم کر کے چند ایسے سخت اعتراضات کر دیتے تھے کہ بے چارے قضاة حیران ہو جاتے تھے اس سلسلے میں ایک ہی نہیں بیسیوں واقعات ہیں جن میں زیادہ تر واقعات کا تعلق تو کوفہ کے قاضی ابن ابی لیلیٰ سے ہی اور کبھی ابن شبرمہ بھی اس پٹی میں آجاتے تھے۔

امام کے انکسار و تواضع کے جو حالات اب تک عرض کئے جا چکے ہیں وہی اس بدگمانی کی تردید کے لئے کافی ہیں کہ اس میں امام کی رعونت و نخوت یا خودنمائی جیسے ذلیل صفات کو دخل نہ تھا۔



حضرت امام کا انکسار - علاوہ ان اخلاقی واقعات کے جن کا ذکر مختلف مقامات میں گذر چکا ہے خود اپنے علم کے متعلق امام کے جو احساسات تھے ان کا پتہ خود ان ہی کے بعض بے ساختہ اقوال سے چلتا ہے۔ کہتے ہیں کہ کوفہ کے بازار میں ایک آدمی یہ پوچھتے ہوئے داخل ہوا کہ ابوحنیفہ فقیہ کی دکان کہاں پر ہے؟ اتفاقاً یہ سوال خود امام ہی سے اُس نے کیا آپ نے فرمایا:-

لیس هو لفقہ انما هو مفت شکف وہ فقیہ نہیں ہے بلکہ برہنہ مفتی یعنی فتویٰ دینے والا  
موصیو ۹۷ ج ۲ بن پٹھا ہے۔

جعفر الاحمر ایک بزرگ گذرے ہیں ان کا بیان ہے کہ میں نے امام ابوحنیفہ سے ایک مسئلہ پوچھا جس کا جواب انہوں نے دیا میں نے عرض کیا کہ جب تک آپ اس شہر میں موجود ہیں اس وقت تک خیر و بہتری سے یہ شہر کبھی خالی نہ ہوگا۔ جعفر ہی کہتے ہیں کہ یہ سن کر بے ساختہ امام کی زبان پر یہ شعر جاری ہوا۔

خلت الدیار فسدت غیر مسود آبادیاں اجر گئیں تو سردار ہونے کی صلاحیت کے بغیر میں سردا  
ومن الشقاء قفردی بالسود وصیو ۲ ہو گیا یہ بڑی بگھتی کی بات ہے کہ آج میں تنہا پیشوا اور  
سردار سمجھا جاتا ہوں۔

حکم بن ہشام کا بیان ہے میں نے امام ابوحنیفہ سے پوچھا کہ آپ لوگوں کو جو فتوے دیا کرتے ہیں کیا آپ کو یقین ہے کہ وہی صحیح ہے امام نے سننے کے ساتھ فرمایا کہ ہو سکتا ہے کہ غلط ہونے کے سوا وہ اور کچھ نہ ہو ۱۵۳۔

حسن بن صالح جن کا شمار اکابر علماء میں ہے، خود اپنا واقعہ لوگوں سے بیان کیا کرتے تھے کہ شہر کے والی نے مجھے اور ابن ابی لیلیٰ اور امام ابوحنیفہ تینوں کو بلا کر ایک مسئلہ دریافت کیا حسن کہتے ہیں کہ میں نے جو جواب دیا وہ امام اور ابن ابی لیلیٰ کے جواب سے مختلف تھا۔ والی نے حکم دیا کہ امام ابوحنیفہ اور ابن ابی لیلیٰ ہی کے فتوے کے مطابق عمل کیا جائے ہم نے دیکھا کہ امام ابوحنیفہ کچھ سوچ میں غرق ہو گئے اور اُس کے بعد والی کو مخاطب کر کے فرمایا ہے۔

”صاحب! میں نے جو جواب دیا تھا صحیح نہیں ہے، صحیح مسئلہ وہی ہے جو حسن

نے بتایا ہے مسئلہ سونق

اور ایسے متعدد واقعات نقل کئے جاتے ہیں کہتے ہیں کہ امام صاحب ایک صاحب گفتگو کر رہے تھے کہ اچانک اس نے امام سے کہا اتق اللہ خدا سے ڈرو اس لفظ کا اس کے منہ سے نکلنا تھا کہ امام کا چہرہ زرد پڑ گیا سر جھکا لیا اور کہتے جاتے تھے۔

بھائی! خدا آپ کو جزائے خیر دے علم پر مانوس وقت کسی کو ہونے لگے اُس وقت اس کا وہ بہت محتاج ہوتا ہے کہ کوئی اسے خدا یا دلا دے

ص ۹۵ ج ۲

بھلا جس کی دکاوتِ حسی کا حال یہ ہو کہ راستہ میں اچانک ان کا پاؤں کسی لڑکے کی ٹانگ پر پڑ گیا۔ لڑکا چلا کر بولا! بڑے میاں! قیامت کے دن اس کا بدلہ جو لیا جائے گا۔ اس سے تم نہیں ڈرے مسعر بن کد ام جو اس وقت امام کے ساتھ تھے کہتے ہیں کہ میں نے دیکھا کہ امام ابوحنیفہ چکر اکر گر پڑے میں کھڑا ہو گیا اور ان کو سنبھالنے لگا جب ہوش میں آئے تو میں نے کہا کہ اس لڑکے کی بات کا آپ نے اتنا اثر لیا۔ امام نے فرمایا کہ بھائی! مجھے خطرہ ہوا کہ خود نہیں بولا ہے بلکہ شاید بولا یا گیا ہو ص ۱۳۸

اور یہی کیا میں تو کہتا ہوں کہ امام کی پوری زندگی اس بات کی زندہ شہادت بن سکتی ہے کہ ان کے سواغ نکاروں نے یہ واقعہ جو ان کی طرف منسوب کیا ہے کہ:-

ما زال ابوحنیفہ یخطی ابن ابی لیلی امام ابوحنیفہ ابن ابی لیلی (کوفہ کے سب سے بڑے تافضی) کے فی مسائلہ و قضا یاہ و یظہر ذلک مسائل اور فیصلوں میں بیشتر غلطیاں نکالتے رہتے تھے اور لوگوں پر ان غلطیوں کو ظاہر کرتے رہتے تھے۔ ص ۱۳۲ ج ۲

اگر یہ واقعہ ہے اور کوئی ایک ہی بیان کرنے والا ہو یا ایک ہی روایت ہو تو شک کی گنجائش بھی ہو سکتی ہے اجمالاً و تفصیلاً اتنے مختلف ذرائع سے امام کے اس طرز عمل کو لوگوں نے نقل کیا ہے کہ مشکل ہی سے اتنے رادلوں کی طرف غلط بیانی کے انتساب کی اجازت عقل دے سکتی ہے۔

کوئی شبہ نہیں کہ نصائبت یا خود نمائی وغیرہ کے ذلیل جذبات کے سوا اگر اس کی توجیہ کی کوئی دوسری شکل نہ ہوتی تو امام کی پوری زندگی کو سامنے رکھتے ہوئے شاید ان روایتوں کو مسترد کرنے کی ایک وجہ نکل سکتی تھی۔

لیکن جیسا کہ میں نے عرض کیا کہ امام کے سامنے جو کام تھا اس کی تکمیل میں درحقیقت

اس منزل سے گذرنا ناگزیر تھا انھوں نے ممکنہ جدوجہد فکر و تامل تحقیق و تدقیق کے سائے ذرائع کو خرچ کر کے اسلامی آئین کے تمام شعبوں کو مدون کر لیا تھا اور ایسے لوگ بھی اپنی صحت اور تربیت میں رکھ کر تیار کر چکے تھے جن میں وہ محسوس کرتے تھے کہ نفاذ کا اختیار اگر ان کے ہاتھ دے دیا جائے گا تو وہ اس مدونہ آئین کے دفعات کو ہر چیز سے بے پروا ہو کر حواش و واقعات پر منطبق کرنے میں کامیاب ہوں گے۔

## قضا و فصل خصومات میں حکومت کے نظام کی اصلاح

لیکن اسی کے ساتھ قضا و فصل خصومات کے اس نظم کو جو اب تک حکومت نے قائم کر رکھا تھا اس کے نقائص برسر عام جب تک ظاہر نہ کئے جائیں گے امام کے لائحہ عمل کی طرف حکومت اور عوام کو توجہ کرنے کی ضرورت ہی کیا ہوگی۔

اسی راہ کا یہی سوال تھا کہ خاموشی اور مروت سے اگر کام لیا جاتا ہے تو امام دیکھ رہے تھے کہ سارا کیا کراپا یوں ہی دھرا کا دھرا رہ جائے گا اور جن بے تمیزیوں سے اس وقت اس معاملہ میں حکومت کام لے رہی ہے ان کے اصلاح کی کوئی صورت پیدا نہ ہوگی۔

جن میں مروت و سماجت کے جذبات کی نوعیت وہی ہو جو امام میں تھی وہی کچھ اندازہ کر سکتے ہیں کہ اس کٹھن منزل کو طے کرنے کے لئے اپنے سینے پر ان کو کتنی بڑی چٹان رکھنی پڑی ہوگی حقیقت تو یہ ہے کہ محمد رسول اللہ صلی اللہ علیہ وسلم کے دین اور آپ کی اُمتِ مروجہ کے فلاح و صلاح کا وہ بے پناہ ولولہ اور تڑپ امام میں تھی۔ اگر وہی ان پر غالب آکر مروت و مہلکات کے جذبات پر غالب نہ آجاتی تو میں نہیں سمجھتا کہ ان جیسے آدمی سے یہ جرأت تقریباً ناممکن تھی۔ خیال کرنے کی بات ہے کہ جو بچوں کی ڈانٹ سے ڈر جاتا ہوا تناؤر جاتا ہو کہ چکر اگر گریڈ ماہو بازاروں کے سخت و سست سُننے کا خاموشی کے ساتھ عادی ہو، والی کے بھرے دربار میں اپنی غلطی کے اعتراف پر جری ہو۔ اسی آدمی کے متعلق یہ کیسی عجیب بات ہے کہ ایک اچھے لکھے پڑھے عالم کی غلطیوں کی جستجو میں لگ جاتے ایک دو دفعہ نہیں بلکہ اسی کو اپنا مشغلہ بنا لینا اور اسی پر بس نہ کرنا بلکہ کوچہ و بازار میں ان غلطیوں کی تشہیر اور کسی اجنبی کے ساتھ نہیں بلکہ اپنے ہم شہرینے جلنے والے آدمی کے ساتھ یہ معاملہ کیا شدید ترین دینی ضرورت کی احساس کے بغیر امام ابوحنیفہ جیسے آدمی سے ممکن ہے؟

## حکومت کی عدالتوں کے فیصلوں پر حضرت امام کی بے لاکت تنقیدیں

پس واقعہ وہی ہے کہ یہاں کسی کی شخصیت کا سوال ہی نہیں تھا بلکہ جو ان کا نصب العین تھا اس کی تکمیل کی اس کے سوا کوئی صورت ہی نہ تھی کہ اس طریقے سے حکومت کو نقص کی اصلاح کی طرف متوجہ کیا جائے اور جب وہ متوجہ ہو تو اپنی ساری زندگی اور زندگی کے سارے وسائل کو کھپا کر جو صحیح چیز انھوں نے تیار کی تھی اس کے قبول کرنے پر قدرتا وہ مجبور ہو جائے۔

یقیناً ابن ابی لیلیٰ کی شخصیت سے ان کو بحث نہیں تھی۔ اس راہ میں جو بھی ان کے سامنے آتا وہ اس کے ساتھ یہی معاملہ کرتے بلکہ میرا خیال ہے کہ ابن ابی لیلیٰ کی جگہ امام کے اکلوتے صاحبزادے عماد ہی کیوں نہ ہوتے جب بھی وہی کرتے جو ابن ابی لیلیٰ کے ساتھ انھوں نے کیا۔

ابن ابی لیلیٰ کے مسائل اور قضایا جن میں امام مسلسل غلطیاں نکالتے رہے میرا خیال تو یہ ہے کہ قانون کے اصلاحی سلسلے کی وہ عجیب چیز ہوگی لیکن اس کا افسوس ہے کہ امام کے سوا نیکاروں نے جیسا کہ میں نے عرض کیا بیسیوں واقعات نقل کئے ہیں۔ مگر زیادہ تر یہ ایسی چیزیں ہیں جنہیں ہم بجائے قانونی اصلاحات کے گویا گرمی بزم کے لطائف سے زیادہ مشابہ پاتے ہیں ابن ابی لیلیٰ زلمنے تک کوفہ میں قاضی رہے اور امام بھی کوفہ ہی میں موجود تھے، خدا ہی جانتا ہے کہ یہی قصہ اگر وہاں چھڑ گیا تھا تو کتنے مقدمات اور مسائل ایسے ہوں گے جن پر امام کی طرف سے نکتہ چینی کی گئی ہوگی میرے خیال میں علم کا وہ ایک ذخیرہ ہوگا۔ بہر حال اس سلسلہ میں امام کے سوا نیکاروں نے جن لطائف کا ذکر کیا ہے چند کا تذکرہ تو مجھے کر ہی دینا چاہیے مثلاً وہی دیکھ کا مقدمہ

کہتے ہیں کہ ابن ابی لیلیٰ کے اجلاس میں ایک شخص نے

**روشن دان کا مقدمہ** یہ عرضی پیش کی کہ اپنے مکان میں ایک شبقہ یا

روشن دان بنانا چاہتا ہوں لیکن میرا پڑوسی بنانے نہیں دیتا اور روکتا ہے پڑوسی بلایا گیا۔

اس نے کچھ وجوہ پیش کئے ابن ابی لیلیٰ نے فیصلہ کر دیا کہ روشن دان نہ کھولا جائے مسئلہ کو

لے کر وہ امام ابو حنیفہ کے پاس پہنچا امام نے کہا کہ تم بجائے روشن دان کے عرضی دو کہ میں اپنے

مکان کی ایک دیوار گرا دینی چاہتا ہوں اور جس دیوار میں روشن دان قائم کرنا چاہتے ہو اسی

کو گرانے کا ارادہ کرو اس نے یہی کیا۔ ابن ابی لیلیٰ نے فیصلہ کیا کہ ہر شخص کو اپنے مکان

کی دیوار کے گرا دینے کا حق ہے تم اس دیوار کو ڈھکا سکتے ہو وہ اس فیصلہ کے ساتھ گھرا یا اور



امام کی ہدایت سے دیوار کے گرانے کا اعلان کیا۔ پڑوسی گھبرایا ہوا ابن ابی لیلیٰ کے پاس پہنچا کہ جناب اب تو روشن دان ہی نہیں وہ پوری دیوار ہی کو گرا رہا ہے میرے لئے روشندان دیوار کے گرنے سے زیادہ آسان تھا۔ ابن ابی لیلیٰ خاموش ہو گئے اور سمجھ گئے کہ ابوحنیفہ کا اس مشورے میں ہاتھ ہے۔

اسی طرح دوسرا مقدمہ مجنونہ کا یہ بیان کیا جاتا ہے

**مجنونہ کا مقدمہ** کہ کسی محلہ میں ایک بڑھیا رتھی تھی لوگوں نے اس کا ایک خاص نام رکھ چھوڑا تھا جہاں اس نام سے اُسے پکارتے بے تکلیف نام لینے والوں کو گالیاں سنانی شروع کرتی۔ حسبِ عادت کسی نے اسی نام سے بڑھیا کو پکارا اس نے دھمکیاں سنانی شروع کیں جن میں اس کے باپ ماں کے نام کی بھی گالیاں تھیں یہ صاحب جنھوں نے بڑھیا کو چھیڑا تھا۔ تھے غضبناک آدمی آپ نے نوراً ابن ابی لیلیٰ کے اجلاس میں قذفِ رگالیاں دینا یا ازالہ حیثیت عرفی کا دعویٰ بائیں الفاظ دائر کر دیا کہ میری ماں اور باپ کو اس بوڑھی نے گالیاں دی ہیں۔ قذف جیسا کہ معلوم ہے اسلام نے ان جرائم کے ذیل میں اس کو شریک کر دیا ہے۔ جس پر حد جاری ہوتی ہے۔ یعنی قذف کے مرتکب کو کوڑے لگائے جاتے ہیں ابن ابی لیلیٰ نے تحقیقات کے بعد قذف کے ثابت ہو جانے کی وجہ سے بوڑھی پر حد جاری کر دی چونکہ اس نے مدعی کی ماں کو بھی گالیاں دی تھیں اور باپ کو بھی اس لئے بجائے ایک حد کے دو حدوں کے قائم کرنے کا فیصلہ کیا اور مسجد جو اسلام کے ابتدائی زمانہ میں عدالت گاہ کے لئے بھی استعمال ہوتی تھی وہیں اس بڑھی پر دو دلائل حد میں جاری کر دی گئیں واقعہ یہ تھا کہ مدعی کے ماں باپ کو بڑھی نے گالیاں دی تھیں وہ اس وقت تک بقہر حیات تھے امام تک ابن ابی لیلیٰ کے اس فیصلے کی خبر پہنچائی گئی آپ نے فرمایا کہ ایک ہی نہیں اس مقدمہ میں قاضی نے متعدد غلطیاں کی ہیں پہلی بات تو یہی ہے کہ وہ بڑھی مشہور ہے کہ مجنونہ ہے اس کی تحقیق ہونی چاہیے تھی کہ واقعہ اس کو جنون ہے یا نہیں دوسری بات یہ ہے کہ جب ماں باپ مدعی کے زندہ ہیں تو قذف کے دوہے کے پیش کرنے کا حق اس مدعی کو تھا ہی نہیں بلکہ یہ حق تو اس کے ماں باپ کا تھا انھوں نے دعویٰ کو قبول ہی کیسے کیا جب کہ ان لوگوں کی طرف سے دعویٰ پیش نہیں ہوا تھا جن کے ساتھ قذف کا ارتکاب کیا گیا ہے۔ تیسری بات یہ ہے کہ مسجد میں انھوں نے حد لگوائی۔ حالانکہ مسجد سزا دینے کی جگہ نہیں۔ چوتھی بات یہ ہے کہ قائلین یہ ہے کہ بہت سے

لوگوں کو شریک کر کے ایک ہی مجمع میں اگر کوئی گالیاں دے تو گالی دینے والے کو ایک ہی سزا دی جائے گی نہ کہ ہر شخص کی طرف سے وہ علیحدہ علیحدہ سزاؤں کا مستحق ہوتا ہے۔

اسی طرح امام نے اور بھی چند فقالتص نکال کر دکھائے جن کی تعداد کافی دراز تھی۔ خطیب بغدادی نے بھی اس واقعہ کا اپنی تاریخ میں ذکر کیا ہے آخر میں یہ اضافہ ہی ان کی روایت میں ہے کہ ابن ابی لیلیٰ کو جب امام کے ان اعتراضوں کی خبر ہوئی تو اپنے حاکمانہ اختیار سے کام لے کر یہ حکم دے دیا کہ شرعی معاملات میں امام ابو حنیفہ کسی قسم کی گفتگو نہ کریں یعنی فتویٰ وغیرہ نہ دیا کریں اس قانون کا نام قانونِ مجرب ہے لیکن کچھ ہی دن کے بعد خطیب نے لکھا ہے کہ ولی عہد حکومت کی طرف سے چند سوالات، کو فرمائے ولی عہد کا حکم تھا کہ امام ابو حنیفہ سے بھی ان مسائل کے متعلق فتویٰ لیا جائے قاصد نے ان سے دریافت کیا جس کے جواب میں انہوں نے فرمایا کہ مجھے قاضی شہر نے فتویٰ دینے سے حکماً منع کر دیا ہے قاصد نے ولی عہد کو خبر سنائی فرمان ہوا کہ مجرا امام سے اٹھا لیا جائے۔ آئندہ ابن ابی لیلیٰ کے لئے یہ اختیار بھی باقی نہ رہا امام نے آزادی کے ساتھ اعتراضات کا سلسلہ شروع کر دیا۔ کتابوں میں ایک ذخیرہ ان اعتراضات اور تنقیدوں کا نقل کیا گیا ہے جو سرکاری قاضیوں کے فیصلوں پر امام کی طرف سے آئے دن ہوتے رہتے تھے سب کا نقل کرنا دشوار بھی ہے اور غیر ضروری بھی ہے نمونے کے لئے غالباً ان چند لطیفوں کا تذکرہ کافی ہے۔

## گواہوں پر جرح کے متعلق حضرت امام کا نقطہ نظر

عجیب بات یہ ہے کہ گواہوں پر جرح کے سلسلے میں اعداد و شمار اور محل وقوع کے فاصلہ وغیرہ کے متعلق سوال کر کے شہادت کو کمزور کرنے کی کوشش و کلام کی طرف سے موجود زمانہ کی عدالتوں میں جو فروج ہے امام کی سوانح عمری میں بھی ایک واقعہ اسی قسم کا نقل کیا گیا ہے۔ لیکن اس قسم کے لغو جرح کو امام نے مسترد کر دیا تھا کہتے ہیں کہ کسی بارغ کا مقدمہ تھا، گواہ ابن ابی لیلیٰ کے سامنے جو پیش ہوا۔ اُس سے دریافت کیا گیا کہ بارغ میں کتنے درخت ہیں کیا تم بتا سکتے ہو؟ گواہ نے کہا، جناب میں نے درختوں کے گنے کی کوشش کبھی نہیں کی ابن ابی لیلیٰ نے محض اسی کو جرح قرار دے کر اس کی شہادت مسترد کر دی۔ قصہ امام تک پہنچا امام نے گواہ کو یہ تعلیم کر کے واپس کیا کہ قاضی صاحب سے جا کر یہ دریافت کرو کہ جناب

کوفہ کی جامع مسجد میں اتنے زمانہ سے اجلاس کر رہے ہیں اور نماز بھی پڑھتے ہیں کیا بتا سکتے ہیں کہ اُس کے ستونوں کی تعداد کیا ہے؟ قاضی صاحب نے کہا میں نے تو کبھی ستونوں کو اُس کے نہیں گنا گواہ نے کہا کہ تو پھر درختوں کی تعداد نہ بتانے کی وجہ سے آپ نے یہ فیصلہ کیسے کر دیا کہ میں اس باغ سے واقف نہیں ہوں۔

الغرض یہ اور اسی قسم کے اعتراضات کا ایک سلسلہ تھا جو حکومت کے مقرر کردہ قاضیوں ابن ابی لیلیٰ اور ابن شبرمہ پر امام کی طرف سے سلسل جاری تھا، ابن ابی لیلیٰ کی طرف یہ فقرہ جو منسوب کیا گیا ہے کہ :-

من هذا الخبز ازل لا يزال یا تینی یہ خزاز (خزباف یا خز فروش) کون ہے جس کی طرف منہ الصواعق ص ۲۲۵ سے یہ جملیاں مجھ پر ٹوٹی رہتی ہیں۔

گرے چارے بجز اس کے سٹ پٹا کر رہ جائیں اور کر کیا سکتے تھے اعتراضات اور وہ بھی امام ابو حنیفہ کے اعتراضات بھلا ان کا جواب وہ کیا دے سکتے تھے زیادہ سے زیادہ یہی کہ "خزازیا حاکم (جولائے) وغیرہ الفاظ کا امام کی طرف انتساب کر کے دل کی بھڑاس نکال لیا کرتے تھے۔ ایک دلچسپ لطیفہ اس سلسلہ میں یہ نقل کیا جاتا ہے کہ

**حاکم کا لطیفہ** موسیٰ بن عیسیٰ کہ کا عباسیوں کی طرف سے والی تھا حج کے

سے کوفہ کی جامع مسجد کی وسعت کے لحاظ سے یہ معمولی سوال نہیں تھا۔

اس موقع پر بانی دارالعلوم دیوبند حضرت مولانا محمد قاسم قدس سرہ العزیز کا وہ واقعہ یاد آتا ہے کہ جب شاہ جہاں پور کے قریب ایک ندی کے کنارے "میلہ خدا شناسی" میں پنڈت دیانند مرہوتی نے اسلام کی جنت کی نہروں پر اعتراض کرتے ہوئے پوچھا کہ مولوی قاسم بتا سکتے ہیں کہ جنت کی ان نہروں کا طول و عرض کیا ہے؟ مولانا جب جواب کے لئے کھڑے ہوئے تو فرمایا کہ "جنت" تو عالم غیب کی ایک چیز ہے یہ ندی جس کے کنارے کھڑے ہو کر پنڈت جی نے ابھی تقریر فرمائی ہے کیا بتا سکتے ہیں کہ اس ندی کا طول و عرض کیا ہے پنڈت جی چپ تھے مولانا نے تب تنبیہ فرمائی کہ اس قسم کے صفات کے نہ جاننے سے یہ نتیجہ نکال لینا کہ ایسی شے موجود نہیں ہو سکتی محض مغالطہ ہے ندی سب کے سامنے موجود ہے لیکن طول و عرض کا علم سوا اس کے کسی کو نہیں ہے کیا اس سے یہ لازم آئے گا کہ ندی موجود نہیں ہے یا جو لوگ یہاں موجود ہیں ان کو اس ندی کا علم نہیں ہے یہ کہ پرانی فرسودہ جرح اس زمانہ کی عدالتوں میں بھی اب تک مروج ہے شاید سمجھا جاتا ہے کہ یہ بھی اس زمانے کے نئے اکتشافوں میں ایک کشف ہے ۱۲

نہ مانے میں وہاں ابن ابی لیلیٰ اور ابن شبرمہ سرکاری قضاة بھی پہنچے ہوتے تھے اور حضرت امام ابوحنیفہ بھی وہیں تھے کسی وثیقہ کے لکھوانے کی ضرورت موسیٰ بن عیسیٰ کو پیش آئی پہلے اُس نے دونوں سرکاری قاضیوں کو بلوا کر لکھنے کی فرمائش کی لیکن جو لکھتا دوسرا اس میں نقائص نکال کر رکھ دیتا! اسی جھگڑے میں وثیقہ تیار نہ ہو سکا آخر یہ دونوں حضرات تشریف لے گئے تھوڑی دیر میں امام ابوحنیفہ بھی کسی ضرورت سے موسیٰ کے پہنچے۔ دیکھ کر بہت خوش ہوا اور وثیقہ کا قصہ امام کے سامنے دُہرایا امام نے تو اسی قسم کے مواقع کی تلاش میں رہتے تھے فرمایا کہ کاتب کو بلوایے میں لکھواتا جاتا ہوں وہ لکھے یہی ہوا کاتب آیا وہیں بیٹھے بیٹھے امام نے وثیقہ لکھوا دیا۔ اور موسیٰ کے حوالہ کیا جیسا چاہتا تھا ٹھیک اس کی مرضی کے مطابق تھا جب امام صاحب چلے گئے تب دونوں سرکاری قاضیوں کو اس نے بلا کر وثیقہ خود پڑھ کر سنایا دونوں سنتے رہے اور کوئی نقص اول سے آخر تک نہ نکال سکے موسیٰ نے بتایا کہ یہ امام ابوحنیفہ کا لکھوایا ہوا وثیقہ ہے ایک دوسرے کا منہ دیکھنے لگے۔ لکھا ہے کہ جب باہر نکلتے تو ایک سے دوسرے سے کہا کہ :-

اماتری هذا الخائف جاع فی ساعدہ  
فکتبہ صنایع  
تم نے اس جولاہے کو دیکھا کہ اسی وقت اس نے لکھ دیا۔

کہتے ہیں کہ تب دوسرے نے کہا بھائی! جولاہہ بھی کہیں ایسی عبارت لکھ سکتا ہے۔

الغرض جواب میں یہی "الخیزان" الخائف صاحب الراسۃ تھیں وغیرہ الفاظ کے ہوا پیرا

۱۷ ایک واقعہ اس سلسلہ میں جو میرا چشم دید ہے اب تک پڑھے میرے گاؤں "گیلانی" میں ایک بڑے عالم تھے واعظ تھے معنف تھے نام آغا عبداللہ تھا پنجاب کے تھے گیلانی میں رہ پڑے تھے مسلک اہل تشیعہ کا کہتے تھے معنی عبداللطیف صاحب سابق پرنسپل جامعہ عثمانیہ نے امام ابوحنیفہ کی سوانح عمری میں اپنے نام اور دلچسپ کتاب "تذکرہ اعظم" کے نام سے لکھی ہے میں نے اپنے چچا صاحب مرحوم کو یہ کتاب دیکھنے کے لئے دی انھوں نے ان ہی اہل حدیث عالم صاحب کے پاس خود مطالعہ کرنے کے بعد بھیج دیا یہ میری آنکھوں کی دیکھی تھی! اتنے ہی اہل حدیث صاحب نے کتاب کو دیکھ کر ایک رقعہ کے ساتھ واپس کیا جس میں لکھا ہوا تھا "بھی بات ہے کہ ابوحنیفہ جولاہہ تھے" بخیر تھے "فلال فلان کتاب میں یہی لکھا ہوا ہے شاید میری اس کتاب پر وہ رقعہ چسپاں بھی کر دیا گیا تھا گویا بارہ سو سال تک ایک ہی لفظ ہے جس سے امام پر لوگ حملہ کر رہے ہیں ۱۲۔



کے بس میں کوئی دوسری چیز نہیں تھی اگرچہ بعضوں نے لکھا ہے کہ ابن ابی لیلیٰ نے بعض مقامات میں امام کو پھنسانا چاہا۔ لیکن میرے خیال میں شاید یہ بعد کی بنائی باتیں ہیں اور اصل واقعات سے جو ناواقف ہیں انہوں نے امام اور ابن ابی لیلیٰ یا کوفہ کے دوسرے قضاة کے ساتھ حضرت امام کی اس طرز عمل کو مولویانہ چھیڑ چھاڑ کی چیزیں قرار دے کر گرمی بزم کے لئے بعض واقعات تراش لئے ہیں ابن ابی لیلیٰ کی طرف بھی بعض ایسی باتیں منسوب کی گئی ہیں جو ان کی شان کے مناسب نہیں اور جواباً امام کی طرف بھی ان میں ملایا نہ مزاج دلائل کی جانب سے ایسے اقوال منسوب کئے گئے ہیں جو میرے نزدیک تو کسی طرح امام ابوحنیفہ کے منہ پر پھینکتے نہیں کہتے ہیں کہ ابن ابی لیلیٰ کی طرف سے اس قسم کی خبریں امام تک پہنچاتی جاتیں کہ آپ کو اس قسم کے خطابوں سے وہ مخاطب کرتے ہیں یاد دھکیاں دیتے ہیں تو جواب میں امام نے فرمایا کہ ۱۔

فلیجتهد فانی انا المشجائی حلقہ ان کو کہو جتنا چاہیں اپنا زور خرچ کر لیں لیکن میں تو اس شخص کے حلق کا کاٹنا بن کر رہوں گا ۱۲۶ ج ۱

گویا اس کے یہ معنی ہیں کہ امام صاحب میں ابن ابی لیلیٰ کے متعلق کوئی ذاتی کاوش پیدا ہو گئی تھی جہاں تک امام کی مجموعی زندگی سے ان کی فطرت اور جبلتی نہاد کا ہتہ چلتا ہے اس میں ابن ابی لیلیٰ تو خیر ایک بڑے آدمی تھے کسی معمولی آدمی کے متعلق ذلیل جذبات کی پرورش اپنے اندر وہ کر ہی نہیں سکتے تھے افسوس ہے کہ ان کی پوری زندگی اس وقت میں نہیں پیش کر رہا ہوں تاہم دوسرے مسائل کے ضمن میں جو چیزیں اب تک گذر چکی ہیں پڑھنے والوں کے

سے مثلاً کہتے ہیں کہ ایک دن بطور سیر کے ابن ابی لیلیٰ کسی باغ میں گئے ہوئے تھے تھوڑی دیر میں امام ابوحنیفہ بھی پہنچے اتفاقاً باغ میں دوسری طرف کچھ عورتیں تھیں جو گارہی تھیں گاتے گاتے جب وہ گانے کو اپنے انہوں نے ختم کیا تو بے ساختہ امام ابوحنیفہ کی زبان سے یہ فقرہ نکل گیا احسن رنوب کیا تم عورتوں نے، بظاہر جس سے معلوم ہوتا تھا کہ امام نے عورتوں کے گانے کی تعریف کی ابن ابی لیلیٰ نے کہا کہ تم پر فسق کے سراپے کا مقدمہ چلا کر میں تمہیں مردود الشہادۃ قرار دوں گا۔ امام نے کہا میں نے کیا کیا بولے تم نے غیر شرعی گانے کی تعریف کی امام نے کہا کہ کس وقت بولے جب وہ چپ ہوئیں امام نے کہا میں نے تو اس کی تعریف کی کہ فسق کے فعل کو ترک کر کے تم نے خاموشی اختیار کی یہ اچھا کام تم نے کیا، ابن ابی لیلیٰ کھسیانے سے ہو کر رہ گئے اور بھی بعض واقعات ہیں مگر مجھے ان پر اعتماد نہیں ہے ۱۲

قلب خود فیصلہ کر سکتے ہیں کہ اس قسم کی معمولی ملایانہ نفسانیتوں کی کیا امام صاحب کے سینے میں گنجائش پیدا ہو سکتی ہے۔

زیادہ سے زیادہ ان روایتوں میں ایسی باتیں مثلاً کبھی کبھی ابن ابی لیلیٰ کے حملوں کو سن کر

امام فرمادیتے کہ

میرے متعلق یہ شخص اُن حدود تک چلا جاتا ہے کہ میں شاید اُس کے سہلے

اور اُس کے گدھے کے متعلق بھی باتیں نہیں کہہ سکتا ص ۳۱ ج ۲۔

اور اس سے بھی یہی معلوم ہوتا ہے کہ ابن ابی لیلیٰ اور ان کے ہم پیشہ دوسرے سرکاری

قضاۃ امام کو خواہ کچھ کہہ دیتے ہوں۔ جولاہہ۔ خزاز۔ خیاز وغیرہ لیکن امام کی شرافت دیکھئے کہ ابن ابی لیلیٰ تو ابن ابی لیلیٰ ہی تھے وہ ان کے پٹے اور ان کے گدھے کے متعلق بھی ایسی باتیں پسند نہیں کرتے تھے۔

یہ سچ ہے کہ امام صاحب میں تمام خوبیوں کے ساتھ جیسا کہ دوسری شہادتوں سے

بھی تائید ہوتی ہے مزاج میں کچھ ظرافت اور مزاح کا عنصر بھی شریک تھا بالکل ممکن ہے کہ بطور مذاق کے اُنھوں نے کبھی کچھ کہا ہو۔ بلکہ بعض لوگوں نے یہ بھی لکھا ہے۔

مثلاً کہتے ہیں کہ آخر زمانہ میں تنگ آکر ابن ابی لیلیٰ نے چند آدمیوں کو مقرر کر لیا تھا

جو اپنی طرف سے امام ابو حنیفہ سے ان مسائل کے متعلق پہلے ہی رائے دریافت کر لیتے جن کے متعلق ان کو شبہ ہوتا تھا کہ امام ان پر اعتراض کریں گے مگر مسائل کے طرز سوال ہی سے امام صاحب تاڑ جاتے کہ یہ خود سوال نہیں کر رہا ہے بلکہ پس پشت خود قاضی صاحب پر بیان کیا جاتا ہے کہ بے ساختہ اس وقت امام کی زبان پر یہ شعر جاری ہو جاتا کہ:-

جب کوئی کڑی گھڑی آپڑتی ہے تب یہ بندہ بلا یا جاتا ہے

اذا تکون عظیمۃ ادعی لہا

اور جب علو سانحے پر ہاتھ پھیرنے کا معاملہ ہوتا ہے تب

واذا یحاسن الحیس یدعی جندب

”جندب“ کی طلبی ہوتی ہے۔

شاعر نے تو یہ شعر ”جندب“ نامی کے لئے لکھا تھا امام ابو حنیفہ اس کو ابن ابی لیلیٰ پر منطبق

کرتے تھے۔

خلاصہ یہ ہے کہ امام کے سامنے جیسا کہ بار بار عرض کرتا چلا آ رہا ہوں جہاں تک میرا

خیال ہے قطعاً کسی کی شخصیت نہیں تھی حکومت اسلامی میں ”قضا“ اور ”فصل خصوصیات“

کے مسئلہ کو وہ اس بلندی پر دیکھنا چاہتے تھے جس کا وہ قرار واقعی طور پر مستحق تھا۔ لیکن جن لوگوں کے ہاتھ میں حکومت تھی وہ اس باب میں اپنی ذمہ داریوں جیسا کہ چاہیے تھا نہیں محسوس کر رہے تھے۔ بعض مثالوں کا ذکر میں پہلے کر چکا ہوں اور گذشتہ واقعات جن کا ابن ابی لیلیٰ کے سلسلے میں تذکرہ کیا گیا ہے۔ اسی سے اندازہ کیجئے کہ کس قسم کے لوگوں کا انتخاب حکومت اس اہم اسلامی فرض کی تعمیل کے لئے کر رہی تھی یہ حال کسی معمولی گاؤں یا قصبہ تعلقہ کے قاضی کا نہ تھا بلکہ اس مختلف وجوہ و اسباب کی بنیاد پر جو فقہ الاسلام "تھا بلکہ جیسا کہ آپ مجھ ہی سے سن چکے کہ بغداد سے پہلے عباسیوں نے اپنا دار الخلافہ کوفہ یا اطراف کوفہ کو بنا رکھا تھا جہاں لاکھوں لاکھ آدمی کی اس وقت آبادی تھی اور بڑے بڑے لوگ جہاں مقیم تھے وہاں کے قاضی صاحب کا تصفیہ مقدمات میں یہ حال تھا۔

## بسم عدالت حضرت امام کی ایک فیصلہ پر تنقید

ان واقعات کی حیثیت تو شاید لطائف کی ہو لیکن ایک مقدمہ تو خود امام ابوحنیفہ کے سامنے کا ہے۔ چونکہ اس واقعہ سے صرف اس زمانہ کے سرکاری قاضیوں ہی کا حال نہیں معلوم ہوتا ہے بلکہ امام "اسلامی عدالت" میں جن بلندیوں کو پیدا کرنا چاہتے تھے۔ ان کی بھی ایک ہلکی سی جھلک نظر آتی ہے اس لئے میں چاہتا ہوں کہ اس قصے کو نقل ہی کر دوں اس قصے کے راوی کوئی معمولی آدمی نہیں ہیں بلکہ حسن بن ابی مالک راوی ہیں جو قاضی ابویوسف کے مشہور تلامذہ میں شمار کئے جاتے ہیں غالباً خود قاضی ابویوسف سے انھوں نے اس واقعہ کو سنا تھا اور حسن سے ان کے تلمیذ رشید محمد بن شجاع البلیغی اس قصے کو نقل کرتے تھے، بہر حال قصہ یہ ہے کہ امام ابوحنیفہ ایک دن قاضی ابن ابی لیلیٰ کے اجلاس میں پہنچے۔ امام کے

ساتھ محمد بن شجاع البلیغی کے استاد اور قاضی ابویوسف کے شاگرد ہیں امام طحاوی نے ان کے حالات میں لکھا ہے کہ ان کے استاد ابن ابی عمران بیان کرتے تھے کہ محمد بن شجاع البلیغی جب حسن بن ابی مالک سے پڑھتے تھے تو لوگوں کا یہ عام خیال تھا کہ جیسی تدقیق و تحقیق سے کام لیتے ہیں اتنی تدقیق قاضی ابویوسف بھی مسائل کی چھان بین نہیں کرتے تھے۔ عمیری نے لکھا ہے کہ ثقہ فی روایتہ۔ روایت کرتے ہیں نقد میں علم ان کا گہرا تھا نظر وسیع تھی۔ قاضی ابویوسف ان کو دیکھ کر کہتے کہ یہ بار شتر کو اٹھاتے ہوتے ہیں یعنی اپنی طاقت سے زیادہ علم کا بوجھ اپنے اوپر محض اپنی محنت سے اٹھاتے ہوئے ہیں۔

ساتھ قاضی ابو یوسف بھی تھے بیان کیا جاتا ہے کہ اس وقت ابن ابی لیلیٰ کو اس کا خیال ہوا کہ مقدمات کے تصنیف میں جس تحقیق و تدقیق سے کام لیتا ہوں، امام ابو حنیفہ کو دکھاؤں آدمی کو انہوں نے حکم دیا کہ ارباب معاملہ کو اندر بلا لیا جائے اتفاق دیکھئے کہ اس وقت بھی پہلا مقدمہ جو پیش ہوا وہ قذف ہی کا تھا مدعی نے دعویٰ دائر کیا تھا کہ فلاں آدمی نے (جو حاضر تھا، مجھے ابن الزانیہ کہا ہے ابن ابی لیلیٰ نے سن کر مدعی علیہ کی طرف رخ کر کے پوچھا کہ کہو! تم کیا کہنا چاہتے ہو، امام ابو حنیفہ نے قاضی صاحب کے اس طرز عمل کو دیکھ کر کہا کہ جناب قاضی صاحب پہلے آپ نے یہ بھی نتیجہ کی کہ دعویٰ پیش کرنے والا اس دعوے کو پیش بھی کر سکتا ہے یا نہیں انہوں نے کہا کہ کیوں؟ امام صاحب نے فرمایا کہ زنا کی نسبت مدعی علیہ نے اس کی ماں کی طرف کی ہے دعوے کا حق اس کی ماں کو ہے نہ اس کو۔ آپ کو یہ دریافت کرنا چاہیے کہ اس کی ماں نے اپنی طرف سے کیا وکیل بنا کر آپ کے اجلاس میں اس کو بھیجا ہے؟ مدعی نے کہا کہ نہیں میری ماں نے وکیل نہیں بنایا ہے بلکہ میں نے خود اپنی طرف سے دعویٰ دائر کیا ہے امام ابو حنیفہ نے ابن ابی لیلیٰ کو سمجھایا کہ ایسے موقعہ پر آپ کو چاہیے تھا کہ مدعی سے یہ دریافت کرتے کہ اس کی ماں زندہ ہے یا مر چکی ہے اگر زندہ ہے تو ظاہر ہے کہ دعویٰ اس مدعیہ کی طرف سے دکلائے دائر ہو سکتا ہے اور اگر مر چکی ہے تو اس کا مسئلہ دوسرا ہے۔

ابن ابی لیلیٰ نے یہ سن کر مدعی کو خطاب کر کے پوچھنا شروع کیا کہ تمہاری ماں زندہ ہے یا مر چکی ہے۔ مدعی نے کہا کہ مر چکی ہے ابن ابی لیلیٰ نے کہا کہ اس دعوے کے ثبوت میں کیا تم کوئی شہادت پیش کر سکتے ہو گواہ موجود تھے ان کو اس نے پیش کر دیا۔ اب ابن ابی لیلیٰ پھر مدعی علیہ کی طرف متوجہ ہوئے اس کا کیا جواب ہے یہ دریافت کرنا چاہا ابو حنیفہ نے پھر ٹوکا اور کہا کہ ابھی بات پوری نہیں ہوئی ہے آپ کو مدعی سے یہ بھی پوچھنا چاہیے کہ اس کی ماں جو مر چکی ہے وارث اس کا صرف مدعی ہی ہے یا لور ورثہ بھی ہیں کیونکہ اگر اس کے بھائی ہیں تو اس دعوے کا حق اس میں اور اس کے بھائیوں میں مشترک ہو گیا اور اگر اکیلا وہی وارث ہے تو یہ دوسری بات ہوگی ابن ابی لیلیٰ نے مدعی سے بھی بات پوچھی جو اب میں اس نے کہا کہ نہیں اکیلا میں ہی اس کا وارث ہوں۔ قاضی صاحب سمجھے کہ اب مدعی کی بات صاف ہو چکی اور پھر مدعی علیہ کی طرف متوجہ ہوئے۔ امام ابو حنیفہ نے کہا جناب! آپ کو مدعی سے یہ بھی پوچھنا چاہیے کہ اس کی ماں آیا حترہ (آزاد عورت) تھی یا ائمتہ (شرعی لونڈی) تھی قاضی صاحب نے مدعی سے یہی سوال کیا جو اب میں اس نے کہا کہ حترہ تھی اس پر



شہادت طلب کی گئی جو گزار دی گئی قاضی صاحب نے پھر چاہا کہ مدعی علیہ کو مخاطب کریں مگر امام نے روک کر کہا کہ آپ کو پوچھنا چاہیے کہ اس کی ماں آیا مسلمان عورت تھی یا ذمیہ یعنی اسلامی حکومت کی غیر مسلم رعایا تھی، مدعی نے کہا کہ مسلمان عورت تھی فلاں مشہور خاندان سے اس کا تعلق تھا اس پر بھی شہادت طلب کی گئی جو پیش ہوئی امام ابو حنیفہ نے تب ابن ابی لیلیٰ کو خطاب کر کے کہا کہ ان تنقیحات کے بعد

شانك الان اب وقت آیا ہے

کہ مدعی علیہ سے دریافت کیجئے کہ وہ جواب میں کیا کہتا ہے اس نے انکار کیا مدعی سے شہادت طلب کی گئی اس نے کوفہ کے مشہور لوگوں میں سے چند کے نام پیش کئے آگے مقدمہ جاری رہا امام ابو حنیفہ اٹھنے لگے ابن ابی لیلیٰ نے چاہا کہ ان کو بٹھائیں لیکن وہ اٹھ کر چلے آئے۔ فقہ حنفی سے تھوڑا بہت بھی جو لگاؤ رکھتے ہیں وہ سمجھ سکتے ہیں کہ امام ابو حنیفہ کی قانونی مویشگافیوں اور آئینی نکتہ بنجیوں کا جو حال ہے اس کے لحاظ سے اس مقدمہ کے متعلق مذکورہ بالا نتیجوں کی حیثیت بالکل معمولی ہے لیکن پھر بھی ان لوگوں کے لئے جو فقہ سے ناواقف ہیں ان سوالات کے اندازہ کرنے میں ایک حد تک مدد مل سکتی ہے یعنی حکومت قاضیوں کے مقرر کرنے میں کتنے تساہل سے کام لے رہی تھی اتنے معمولی تنقیحی سوالات جن کی حیثیت گویا بالکل ابتدائی سوالوں کی کسی مقدمہ کے لحاظ سے ہو سکتی ہے لیکن قانونی مناسبت کے نہ ہونے کی وجہ سے ان تنقیحوں کے پیدا کرنے کی بھی ان میں صلاحیت نہ تھی اسی کے ساتھ اس کا بھی اندازہ ہوتا ہے کہ اسلامی عدالتوں کو امام ابو حنیفہ کس بلند معیار پر لانے کے خواہش مند تھے اور یہ سارے پاپڑ جو پیل رہے تھے اس کا مقصد کیا تھا؟

اور یہی نہیں قاضی ابن ابی لیلیٰ اپنی سیرت و کردار کے اعتبار سے حالانکہ ایک امتیازی

**عدالت پر حکومت کا اثر**

حیثیت کے مالک تھے میرا مطلب یہ ہے کہ ان کے والد یعنی عبدالرحمن بن ابی لیلیٰ تو خیر جلیل القدر تابعی ہیں تا خود کہتے تھے کہ صرف انصاری صحابیوں کی تعداد جن کو انھوں نے پایا تھا، ایک سو بیس تھی حضرت عمر حضرت علی عبداللہ بن مسعود رضی اللہ تعالیٰ عنہم سے روایت کیا کرتے تھے اس لحاظ سے بڑے باپ کے بیٹے تھے نام ان کا محمد تھا۔ لیکن جس نام سے والد ان کے مشہور تھے اسی نام سے یہ بھی مشہور ہوئے والد کا کم سن ہی میں

انتقال ہو گیا تھا خود کہتے تھے کہ اپنے والد کے متعلق اس سے زیادہ یاد نہیں ہے کہ میرے والد کی دو بیویاں تھیں اور دو سبز رنگ کے خم گھر میں تھے جس میں نبیند بنتی تھی۔

بہر حال گو محدثین کے طبقہ میں اُن کے حافظہ کی سخت شکایت پھیلی ہوئی ہے لیکن ان کی سیرت اور کردار پر کسی نے اعتراض نہیں کیا ہے بلکہ قاضی ابو یوسف کے حوالہ سے منجملہ اور باتوں کے یہ مدحی الفاظ بھی نقل کئے گئے ہیں کہ میں نے ابن ابی لیلیٰ سے زیادہ لوگوں کے مالیات کے متعلق محتاط کسی کو نہیں پایا۔ (میزان ذہبی)

مگر مشہور مورخ الیافعی کی یہ روایت اگر صحیح ہے کہ عباسیوں کے طاغیہ چھلا کھدہ مسلمانوں کا غونی سفاک ابو مسلم کا سامنا جب قاضی ابن ابی لیلیٰ سے ہوتا۔

قبل یاد ۲۸۷ ج ۱ تو اس کے ہاتھ کو بوسہ دیتے

اس پر لوگوں نے ان کو ٹوٹا بھی جواب میں کہنے لگے کہ حضرت عمر کے ہاتھ کو ابو عبیدہ بن الجراح بھی تو بوسہ دیتے تھے، کہنے والا بھی ذرا دلیر تھا اُس نے کہا قاضی صاحب! ابو مسلم کا نام حضرت عمر کے مقابلہ میں لیتے ہیں۔ جواب میں بوسے کہ تو پھر تم لوگ بھائی مجھے ابو عبیدہ بگھتے ہو، مطلب یہ ہے کہ ابو مسلم اگر عمر نہیں ہے تو بندہ ابو عبیدہ کب ہے جیسی روح ہے ویسے ہی تو فرشتے بھی ہوں گے۔

اس بحث کو چھوڑیے کہ ابن ابی لیلیٰ کا یہ جواب کس حد تک واقعی جواب بننے کی نسبت رکھتا ہے بلکہ مان بھی لیا جائے کہ بے چارے قاضی صاحب نے ابو مسلم جیسے شتر کینہ سیاہ

سے کھجوروں کو پانی میں ڈال کر تھیری دیر کے لئے چھوڑ دیتے تھے مثلاً دس بارہ گھنٹے اس عرصہ میں اس کی مٹھاس پانی میں منتقل ہو جاتی تھی۔ عربوں کا یہ ایک مرغوب مشروب تھا، گویا ایک قسم کا شراب تھا، لیکن کبھی اُس کے پینے سے سردی کی کیفیت بھی پیدا ہو جاتی تھی اس لئے بعض لوگوں نے اس کے استعمال کو کبھی ناجائز قرار دے رکھا تھا اور دوسری طرف بے باکوں کا بھی ایک طبقہ تھا جو واقعی نشہ کی کیفیت پیدا کرنے کے بعد نام تبید اس کو پتیا تھا حالانکہ نشہ پیدا کرنے کی خاصیت پیدا ہونے کے بعد وہ نبید نہیں شراب بن جاتی تھی، لیکن لفظی تعبیر سے فائدہ اٹھایا جاتا تھا۔ کوفہ کے علما نفس نبید کو حلال کہتے تھے جس میں امام ابوحنیفہ بھی شریک ہیں۔ ابن ابی لیلیٰ کے بارے میں تو لکھا ہے کہ جو نبید کو حلال نہیں سمجھتا تھا اس کی شہادت قبول نہیں کرتے تھے (دیکھو میزان ذہبی)

انسان کے ظلم و زیادتی سے بچنے کے لئے بطور تقیہ یا مدارات کے اس طرز عمل کو اختیار کیا ہوا۔ لیکن یہاں سوال مطلقاً جواز و عدم جواز سے نہیں ہے بلکہ امام ابوحنیفہ عہدہ قضا کی ذمہ داریوں کو جس بلند معیار پر پہنچانا چاہتے تھے اس لحاظ سے دیکھتے کہ اس قسم کے مثالوں کو دیکھ کر ان کا کیا حال ہوتا ہوگا۔

بلاشبہ وہ چاہتے تھے کہ دین دنیا کے سامنے علم جہل کے سامنے انصاف بے انصافی کے سامنے کبھی نہ جھکے جھکانے کا اگر ارادہ کیا جائے تو خواہ انکار کرنے والے پر کچھ ہی گزر جائے جھکنے سے اس کو قطعاً انکار کر دینا چاہیے وہ اس عہد سے کی علمی اور عملی دولوں ذمہ داریوں کو چاہتے تھے کہ جس حد تک بلندی ان میں پیدا ہو سکتی ہے پیدا کی جائے۔ علمی حیثیت سے وہ جو کچھ کر رہے تھے آج بھی اس کے نتائج دنیا کے سامنے ہیں اور کردار و عمل کی راہ میں ان کی تربیت و تعلیم سے جن آثار کا ظہور ہوا ان کا اندازہ ان بزرگوں کی سوانح عمریوں سے ہو سکتا ہے جنہوں نے امام کے بعد قضا کے خدمات انجام دیے ہیں۔ یہ ایک مستقل کتاب کا مضمون ہے لیکن اس وقت قاضی ابن ابی لیلیٰ کے اس قصے کے مقابلہ میں بے ساختہ جی چاہ رہا ہے کہ امام ابوحنیفہ کی تربیت نے جس انقلاب کو پیدا کیا تھا اس کی کم از کم ایک مثال کا ذکر کر ہی دوں۔

## حضرت امام کی جدوجہد کے نتائج

آپ دیکھ رہے ہیں کہ جس کا ہاتھ چومایا گیا وہ خود بادشاہ یا خلیفہ نہیں ہے بلکہ حکومت کا ایک افسر ہے اگرچہ بہت بڑا مطلق العنان افسر ہے لیکن پھر بھی بادشاہ اور فرماں روا تو نہیں ہے۔ دیکھتے اسی کے مقابلہ میں اسی عباسی حکومت کا سب سے بڑا حکمران ہارون الرشید ہے یہ کسی حنفی مورخ کی نہیں بلکہ خطیب بغدادی کی روایت ہے جن کی کتاب میں حنفی ائمہ اور اکابر کے متعلق بمشکل انصاف سے کام لیا گیا ہے لیکن وہی مشہور کتاب الاموال کے مصنف ابو عبید قاسم بن سلام کے حوالہ سے یہ واقعہ نقل کرتے ہیں۔ ابو عبید کہتے ہیں کہ ہم لوگ محمد بن الحسن یعنی امام ابوحنیفہ کے شاگرد کے ساتھ تھے کہ اتنے میں الرشید ہارون سامنے سے گذر رہا تھا رشید کو دیکھتے ہی مجلس میں بٹنے آدمی تھے سر و قد کھڑے ہو گئے۔

الا محمد بن الحسن فانه لم يقم  
 اور جیسے بیٹھے ہوئے تھے بیٹھے کے بیٹھے رہے صرف نہ کھڑا ہونا بھی نہیں بلکہ فقہ  
 البیہ المناس کا ہمدار رشید کے لئے سب کے سب کھڑے ہو گئے، اس واقعہ کے بعد مجلس میں  
 کسی ایک آدمی کا بیٹھے رہنا یہ کوئی معمولی بات نہیں تھا ابو عبید کہتے ہیں کہ رشید اندر داخل  
 ہو گیا اور تھوڑے سے وقفہ کے بعد الاذن دینی باریابی کی اجازت دینے والا باہر نکلا اور آواز  
 دی کہ محمد بن الحسن یعنی محمد بن الحسن کی خلیفہ کی پیشی میں طلبی ہے ابو عبید کہتے ہیں کہ اس  
 آواز کے سنتے کے ساتھ ہی لوگوں کا یعنی امام محمد کے شاگردوں کا بیٹھے ہوئے تھے سب  
 کا خون خشک ہو گیا لیکن امام محمد اطمینان کے ساتھ اسٹے خلیفہ کے پاس تشریف لے گئے  
 اور تھوڑی دیر بعد واپس ہوئے چہرہ لیشاش تھا خوش نظر آ رہے تھے اور خود ہی فرماتے  
 گئے کہ خلیفہ نے بلا کر مجھ سے پوچھا کہ لوگوں کے ساتھ تم کیوں کھڑے نہیں ہوئے میں نے کہا کہ  
 مجھے یہ کچھ اچھا معلوم نہیں ہوا کہ آپ نے جس طبقہ میں مجھے رکھا ہے اس  
 طبقہ سے نکل کر دوسرے گروہ میں داخل ہو جاؤں، آپ نے مجھے اہل علم  
 کی جماعت میں داخل کیا ہے یہ بات مجھے پسند نہ آئی کہ اہل علم کی جماعت  
 سے باہر ہو کر ان لوگوں میں شریک ہو جاؤں جو آپ کی خدمت کے لئے ملازم ہیں  
 امام نے اس کے بعد کہا کہ

رشید سے میں نے یہ بھی کہا کہ آپ کے چچا کے بیٹے رسول اللہ صلی اللہ علیہ  
 وسلم کی طرف اشارہ تھا، نے فرمایا ہے کہ جو اس کی توقع رکھتا ہو کہ اس کی  
 تعظیم کے لئے لوگ کھڑے ہو کریں چاہیے کہ اپنا ٹھکانہ وہ جہنم میں بنائے  
 امام محمد کہتے ہیں۔

میں نے رشید سے یہ بھی کہا کہ ایسی صورت میں جو بیٹھا رہا اس نے سنت  
 کی پیروی کی یعنی وہی سنت جو آپ ہی کے خاندان سے منتقل ہو کر ہم لوگوں  
 تک پہنچی ہے۔

ان ہی کا بیان ہے کہ رشید میری اس گفتگو کو سنتا رہا اور آخر میں اس نے کہا کہ

صلقت یا محمد محمد! تم نے سچی بات کہی

دین اور علم کی ایک شان یہ ہے کہ اور اسی کا دوسرا ہنجا روہ تھا وہی ہارون جس کی



دربان پرا نطع اور السیف کے الفاظ چڑھے ہوئے تھے اس کے سامنے بھی امام ابوحنیفہ کا چڑھا یا ہر رنگ پھیکا نہیں پڑتا ہے، بلکہ پاروں ہی گو امام کے پیدا کئے ہوئے گردا کی سختی نرم پڑ جاتے پر مجبور کر دیتی ہے۔

حقیقت تو یہ ہے کہ اس معاملہ میں اپنے ملائذہ کے اندر امام نے جس قسم کی حتی ذکاوت پیدا کر دی تھی۔ اس کے یہ لازمی نتائج تھے لیکن اس حتی ذکاوت کے پیدا کرنے میں وہ کیسے کامیاب ہوئے بلاشبہ ہم اُسے ان کی کرامت ہی قرار دے سکتے ہیں۔

## حدیث پر حضرت امام کے لائے ہوئے انقلاب کا اثر

قاضی عافیہ جن کا ذکر کسی موقعہ پر آچکا ہے یعنی امام کی مجلس کے طے شدہ مسائل جب تک عافیہ نہ دیکھ لیں۔ امام صاحب کا حکم تھا کہ یادداشت کے رجسٹر میں وہ درج نہ کئے جائیں۔ ان ہی قاضی عافیہ کا ایک قصہ خطیب ہی نے نقل کیا ہے حاصل یہ ہے کہ مہدی عباسی خلیفہ نے ان کا تقرر عہدہ قضا پر کیا تھا۔ کچھ دن کام کرتے رہے، ایک دن خلاف معمول خلیفہ کے دربار میں حاضر ہو کر باریابی کی اجازت چاہی مہدی نے بلا لیا یہ دیکھ کر کہ کاغذوں کا بستہ اقمطر، بھی بغل میں دبا ہوا ہے۔ مہدی نے خیال کیا کہ معلوم ہوتا ہے کہ حکومت کے کسی عہدہ دار یا میرے رشتہ داروں نے ان پر کچھ دبا ڈالا ہے اسی کی شکایت کرنے آئے ہیں خود ہی پیش قدمی کر کے بولا کہ کیا کوئی ایسی صورت پیش آتی ہے بولے کہ امیر المؤمنین اس قسم کی کوئی بات نہیں ہے، بلکہ قصہ دوسرا ہے اور وہ یہ ہے کہ ادھر دو بیٹے سے دو امیر فریقین کا مقدمہ ہمارے ہاں چل رہا ہے مقدمہ تھا ذرا پیچیدہ اور دشوار شہادت اور گواہیاں دونوں طرف سے پیش ہو رہی تھیں اور ایسی گواہیاں جن میں ایک کو دوسرے پر ترجیح دینے کی کوئی صورت مجھ میں نہیں آرہی تھی میں اس خیال میں تھا کہ دونوں میں صلح کرادوں یا اس عرصے میں خدا ترجیح کی کوئی وجہ سمجھا دے اسی میں کچھ تاخیر ہوئی اس عرصے میں فریقین میں سے ایک شخص نے اس کا پتہ چلایا کہ مجھے تازہ رطب دکھجور، سے خاص رغبت ہے حالانکہ ابھی کھجوروں کے موسم کا آغاز ہے لیکن خدا جانے اس بندہ خدا نے کہاں سے ان کو مہیا کیا اور میرے دربان کو رشوت دے کر راضی کیا کہ

۱۰ نطع چری نزش کا نام تھا جس پر قتل ہونے والے کو بٹھلا کر قتل کیا جاتا تھا سیف کے معنی تو نطا ہر ہے کہ تلواریں جس عہد کا یہ قصہ ہے غصہ میں عموماً سلاطین اور حکمران کی زبان پر یہ دونوں لفظ چڑھے ہوئے تھے۔

کچھ روپوں کے طبقہ کو لے کر قاضی صاحب کے پاس جانے کی اجازت دے دے، خواہ قاضی صاحب میرے پاس یہ کہیں، یا نہ کہیں، بہر حال کچھ روپوں کو لے کر میرے مکان پہنچا، دیکھنے کے ساتھ ہی میں نے اسے واپس کیا اور سخت ناگہاری کا اظہار کیا، دربان جس نے آئے گی، اجازت دے وہی تھی اسے بھی میں نے نکال باہر کیا وہ کچھ روپوں کے طبقہ کو لے کر واپس ہو گیا، بات ختم ہو گئی لیکن دوسرے دن جب میں اپنے اجلاس پر پہنچا فریقین میرے سامنے حاضر ہوئے تو امیر المومنین! میں نے یہ محسوس کیا کہ دونوں نے میرے دل کے آگے برا بر باقی رہتے تھے اور نہ میری آنکھوں میں دوڑاؤں، یکساں تھے۔

قاضی عاقب نے سارے اجراء کو سنانے کے بعد ہمہی سے عرض کیا کہ امیر المومنین! رشوت کے نہ لینے کی صورت میں جب میرے نفس کی یہ حالت ہو گئی اسی سے اندازہ کرتا ہوں کہ رشوت کے قبول کرنے کے بعد کیا حال ہو سکتا ہے۔ میں ڈر رہا ہوں کہ اس راہ میں اپنے دین کو ہر باد کر کے خود اپنے آپ کو میں تباہ نہ کر دوں۔ آپ دیکھ رہے ہیں امام ابو حنیفہ کے انقلابی اثرات اور ان کے نتائج کو اور کیا یہ کوئی ایک دو واقعے میں جیسا کہ میں نے کہا امام کی تربیت و پرورش نے جن لوگوں کو پیدا کیا اور پھر ان لوگوں کی صحبتوں میں جو لوگ بنے اسی طرح صدیوں اس کا سلسلہ باقی رہا ایک مستقل کتاب کا وہ مواد ہے۔

اس وقت گفتگو تو دراصل امام ابو حنیفہ کے اس طریقہ کار کے متعلق ہو رہی تھی، حکومت کی طرف سے مقرر کئے ہوئے قاضیوں کے فیصلوں کے سلسلے میں انھوں نے اختیار کر رکھا تھا۔ کھلی ہوئی بات ہے کہ اس قسم کے فیصلوں پر جو اعتراض کئے جاتے ہیں وہ یوں ہی مشہور ہو جاتے ہیں اور یہاں آپ سن چکے کہ اعتراض بھی کرتے جاتے تھے اپنے ان اعتراضوں کو لوگوں پر امام ظاہر بھی کرتے رہتے تھے اگر اس کا نتیجہ یہ ہوا ہو جیسا کہ ان کے سوانح نگاروں نے لکھی بن آدم جیسے ثقہ ثبت حجت سے ان کا یہ قول نقل کیا ہے :-

کو ذفقے سے معمور تھا اور فقہا کی اس شہر میں کثرت تھی مثلاً ابن شبرمہ ابن

ابی یعلیٰ حسن بن صباح، شریک اور ان ہی جیسے لوگ لیکن ابو حنیفہ کے اقوال

کے سامنے سب کا بازار سرد پڑ گیا۔ ص ۲۰۰

اور امام کو جو اصل مفصود تھا وہ آخر ان کے سامنے اس شکل میں جلوہ گر ہوا جیسا کہ حماد

بن سئمہ کا بیان ہے کہ

گواہ بن ابی قیس اور ابن شبرمہ شریک، سفیان وغیرہ امام سے اختلاف کرتے رہے لیکن بالآخر امام ابو حنیفہ ہی کی بات نے استواری حاصل کی اور امراء امام ابو حنیفہ کے محتاج ہو گئے خلفاء کے درباروں میں ان کا ذکر ہونے لگا ص ۲

امراء ابو حنیفہ کے محتاج ہو گئے اور خلفاء کے درباروں میں ان کا ذکر ہونے لگا۔ یہی چیز دیکھنے کی اور غور کرنے کی ہے امراء سے الگ رہنا حکومت اور حکومت سے استعفا دے کے سارے ذرائع سے قطعی طور پر بے نیاز ہو کر زندگی گزارنا موج خون کو سر سے گزرتے ہوئے دیکھتے رہنا، لیکن آستانِ یار سے نہ اٹھنے پر اصرار کو جاری رکھنا اپنی آخری سانس تک جاری رکھنا یہ واقعہ ہے کہ اس حد تک امام ابو حنیفہ کے ساتھ اکابر اسلام کا ایک بڑا گروہ شریک تھا تاریخ کے اوراق میں ان بزرگوں کے اسماء گرامی زرین حروف میں لکھے ہوئے ہیں۔

لیکن یہ بات کہ امراء سے دور بھی رہنا اور ان ہی امراء کو اپنا محتاج بنانے کی کوششوں کو بھی جاری رکھنا خود اپنی مجلس کو خلفاء اور سلاطین کے ذکر سے پاک بھی رکھنا لیکن ان کی مجلسوں تک زبردستی اپنے ذکر کو بزرور پہنچانا اور صرف ذکر ہی نہیں بلکہ امام نے اپنی تدبیروں سے ایک ایسی صورت حال پیدا کر دی کہ بالآخر بقول عیسیٰ بن آدم قضاہ بہ بخلفاء والائمة والحاکماہ خلفاء اور ائمہ یعنی مسلمانوں کے سیاسی حکمرانوں کا طبقہ اور واستقر علیہ الامم ص ۲ حکام ابو حنیفہ کے مدونہ قوانین سے فیصلہ کرنے لگے اور بالآخر سیاسی پریسلہ ختم ہوا۔

پچھلے پچھلے تو ترک موالات کی سلبی کوششوں کے ساتھ حکومت میں شریک و ذخیل ہونے کی ایجابی و اثباتی جدوجہد حضرت امام ابو حنیفہ کا ایک ایسا خصیصہ اور علمی و عملی زندگی کا ایسا طفرائے امتیاز ہے جس میں جہاں تک اس کا تعلق ہے کم از کم اتنے کے مہذبوں ان کا کوئی شریک و ہم نوا نہ تھا۔

امام کے سوانح نگاروں نے قاضی ابویوسف کے نام سے جس وصیت نامہ کو امام ابو حنیفہ کی طرف منسوب کیا ہے منجملہ دوسری باتوں کے اس میں ایک فقرہ یہ بھی ہے کہ:-

حکومت تمہارے سامنے جب کوئی خدمت پیش کرے تو تم ہرگز اس کو اس وقت تک قبول نہ کرنا جب تک اس کا پورا اطمینان نہ ہو جائے کہ تمہارے علمی اجتہادات اور تمہارے فیصلوں پر وہ اتنا اعتماد کرتی ہے کہ ان کے بعد وہ کسی دوسری کی طرف اس باب میں توجہ نہ کرے گی ص ۳۱۰ ج ۲

اب اس کا مطلب سمجھ میں آتا ہے

درحقیقت ایسے حالات ہی انہوں نے پیدا کر دیئے تھے جس کا لازمی نتیجہ یہی ہو سکتا تھا کہ اپنی مرضی کا تابع بنا کر نہیں بلکہ اہل و علم و دین کی مرضی کے خود تابع ہو کر حکومت ان سے امداد لینے پر کم از کم اس خاص شعبہ (یعنی عدلیہ و انصافیہ فصل خصومات) میں مجبور ہو گئی تھی عثمان بن عفان نے جو حدیثوں کے بھی راوی ہیں اپنے والد عفان کے حوالہ سے ان کی چشم دید شہادت یہ نقل کی ہے -

عراق کا ہمارے زمانے میں یہ حال تھا کہ لوگ مسائل میں ایک دوسرے سے جھگڑتے رہتے اور بائیں کرتے رہتے تھے

پھر وہی کہتے ہیں کہ آخر میں یہ حال ہو گیا کہ

جہاں ابوحنیفہ کی رائے کا ذکر کیا گیا تو اس کے سوا اور کسی دوسری رائے کو قطعاً نہیں

نہیں سمجھا جاتا تھا لوگ امام ابوحنیفہ سے اختلاف کرنے میں ڈرنے لگے ان کے قلوب

ابوحنیفہ کے قول کے سوا اور کسی بات سے مطمئن ہی نہیں ہوتے تھے ص ۳۱۰ ج ۲

اور واقعہ بھی یہی ہے کہ عوام تو عوام جس کی تنقیدی چاند ماریوں سے سرکاری قابیروں کے

فیصلے محفوظ نہ تھے بلکہ بقول قاضی ابن ابی لیلیٰ الصواعق دگر بکتی ہوتی بجلیوں کی طرح امام ان پر ٹوٹ رہے تھے اور جس قسم کی جان واد تنقیدیوں ان کی ہوتی تھیں کسی میں ان تنقیدوں کے روکی تاب

بھی نہ تھی امام کے مشہور تلمیذ جو طبعاً سونیہ کے رئیسوں میں شمار کیے جاتے ہیں یعنی داؤد ظاہری امام اور

ان کی کوششوں کی روٹا د بیان کرتے ہوئے آخر میں مجلس وضع قوانین اور اس کے کارناموں کے تذکرے

کے بعد کہا

گو بعض لوگ مثلاً ابن ابی لیلیٰ ثوری شریک وغیرہ نے امام کا کچھ دن مقابلہ کیا اور

چاہتے تھے کسی طرح امام کو زک پہنچائیں، لیکن ان کے حالات ہی ایسے تھے کہ

روز بروز ان کا مقام بلند سے بلند تر ہوتا چلا گیا تلاذہ کا حلقہ وسیع ہو گیا، بلکہ کوفہ



کی جامع مسجد میں سب سے بڑا حلقہ آخر میں امام ہی کا ہو گیا تھا :  
پھر تلامذہ کے ساتھ امام کے سلوک اور برتاؤ کی جو کیفیت تھی داؤد طاقی نے اُس کی  
طرف اشارہ کرنے کے بعد کہا کہ

بالآخر لوگوں کا رخ آپ کی طرف پھر گیا۔ بڑے بڑے امرا اور حکام آپ  
کی عزت کرنے لگے مشکلات کے حل میں امام نے ہمیشہ اپنے آپ کو آگے  
آگے رکھا۔ لوگ آپ کے مداح ہو گئے ایسا کام کر کے امام نے مسلمانوں کے  
سامنے پیش کیا جو دوسروں سے بن نہ آیا صلیحاً

اور گو داؤد طاقی نے امام کی ان غیر معمولی کامیابیوں کے اسباب کو بیان کرتے ہوئے  
یہ صحیح بات کہی ہے کہ

قوی علی ذلک بالعلم الواسع      ان کے وسیع علم نے بھی اور تقدیر نے بھی اُن کی مدد  
واسئلہ المقاتلہ بصر صلیحاً      کی جو اتنی قوت امام کو حاصل ہوئی۔

لیکن علم و وسیع عقل و تدبیر اور ان کے بخت بلند کے سوا جہاں تک ہیں سمجھتا ہوں  
ان کی کامیابیوں کا ایک بڑا راز کچھ اور ہی تھا اور اب میں اسی کے متعلق کچھ کہنا چاہتا ہوں۔  
مطلب یہ ہے کہ وقت کے امراء اور حکمرانوں کو جب اپنے اور اپنے علمی کارناموں کی  
طرف متوجہ کرنے میں خدا ان کو اس حد تک کامیاب کر چکا تھا اور مجھ ہی سے آپ امام کے  
اس قول کو بھی سن چکے ہیں جو اپنے شاگردوں سے فرمایا کرتے تھے کہ حکومت کی ملازمت  
میں اُس وقت تک تم لوگوں کو شریک نہ ہونا چاہیے جب تک کہ اس کا یقین نہ ہو جائے کہ  
اس جگہ پر اگر ہم نہیں قبضہ کرتے ہیں تو ناکارہ اور نالائق لوگوں سے وہ جگہ بھر جائے گی اور  
خلق خدا ان کی وجہ سے تکلیف میں مبتلا ہو جائے گی۔

جیسا کہ واقعات کی روشنی میں آپ دیکھ چکے کہ صورت حال امام کے زمانے میں قریب قریب  
یہی ہو چکی تھی پھر سوال پیدا ہوتا ہے کہ باوجود اس کے حکومت کی شرکت انھوں نے جیسا کہ معلوم ہے

سلف موفق کی کتاب میں بجائے دوسروں کے "عرب" کا لفظ سے یعنی عربی النسل علماء سے جو کام بن پڑا  
وہ اس عجمی مسلمان نے انجام دیا لیکن داؤد کی یہی روایت دوسری کتابوں میں جو پائی جاتی ہے اس میں  
عرب کا لفظ نہیں ہے میرے نزدیک صحیح تر دوسری ہی بات ہے۔

اور آئندہ تفصیل کے ساتھ اس کا ذکر آ رہا ہے امام صاحب نے کیوں قبول نہ کی حالانکہ حکومت کی طرف سے ان کے سامنے وہ سب کچھ پیش کر دیا گیا جو کچھ وہ چاہتے تھے یا چاہ سکتے تھے مگر وہ انکار ہی پر اصرار کرتے رہے تا این کہ اسی اصراری انکار کی حالت میں جان جان آفریں کے سپرد کی۔

میرے مضمون کا ابتدائی سوال یہی تھا اب وقت آیا ہے کہ اس سوال کے جواب پر غور کیا جائے لیکن جواب سے پہلے مناسب ہے کہ امام کی زندگی کے آخری مرحلہ یعنی حکومت عباسیہ کے ساتھ ان تعلقات کی جو ایک طویل داستان ہے اس کا خلاصہ پیش کر دیا جائے۔

جیسا کہ میں نے عرض کیا امام نے قصداً ایسے حالات ہی پیدا کر دیئے تھے کہ حکومت اپنے تعاون اور اپنے ساتھ اشتراک برسا امام کو آمادہ کرنے پر مجبور ہو چکی تھی علاوہ اس کے دوسری عام وجہ یہ بھی تھی خود امام ہی نے اس کا اظہار اپنی اس گفتگو میں کیا ہے جو خلیفہ ابو جعفر سے ایک دفعہ ان کی ہوئی تھی۔

کہتے ہیں کہ اپنی خلافت کی ابتدائی دنوں ہی میں ابو جعفر نے غالباً جب وہ مدینہ سے تھے امام مالک اور ابن ابی ذئب کے ساتھ امام ابوحنیفہ کو بھی دربار میں طلب کیا اور تینوں حضرات کو منیٰ طیب کر کے اُس نے پوچھا کہ۔

”اس اُمت (یعنی مسلمانوں) کی حکومت کی ہاگ ہمارے ہاتھ میں ہڈائے جو دی ہے“

آپ لوگوں کا اس کے متعلق کیا خیال ہے آیا ہم لوگ اس کے واقعی اہل ہیں۔“

اپنے اپنے مذاق کے مطابق ہر ایک نے جواب دیا جس کی تفصیل کی یہاں ضرورت نہیں

البتہ امام نے جو جواب دیا تھا اس میں دوسری چیزوں کے ساتھ آپ نے منہور کو خطاب کر کے ہوتے فرمایا تھا۔

اپنے دین کی بھلائی کے چاہنے والے کو چاہیے کہ غمہ اور غضب سے اپنے آپ کو خالی کرے

اس تمہیدی فقرے کے بعد امام نے کہا کہ:-

اگر آپ اپنے واقعہ بھی خواہ میں تو آپ یقیناً یہ جانتے ہیں کہ ہم لوگوں کو اس وقت

آپ نے اپنے دربار میں جو جمع کیا ہے قطعاً یہ کام آپ کا اللہ کے لئے نہیں ہے۔“

اس کے بعد یہ الفاظ امام کی زبان سے ادا ہوئے کہ

وہ حقیقت آپ عوام الناس کو یہ باور کرانا چاہتے ہیں کہ ہم لوگ بھی آپ کے متعلق

دہی خیال رکھتے ہیں جو خود آپ لوگوں کا اپنے متعلق ہے "ص ۲۱۷ کرج ۲  
مطلب امام کا یہ تھا کہ مسلمانوں کی حکمرانی کا حق دار اپنے آپ کو جو آپ لوگ سمجھتے  
ہیں اور یہی دنیا کو باور کراتے پھرتے ہیں چاہتے ہیں کہ ہم بھی اس مسئلہ میں آپ کی ہم نوائی  
کریں تاکہ اس ذریعے سے رائے عامہ کا اعتماد حاصل کریں۔

جس سے معلوم ہوا کہ رعایا کے ممتاز افراد کو ہم لڑا بنا کر رائے عامہ کے اعتماد حاصل  
کرنے کا عام رواج جیسا کہ اس زمانہ میں ہے امام کے بیان سے ثابت ہوتا ہے کہ حکومتوں  
کی یہ بھی پرانی اور قدیم رسم ہے گویا اس سلسلہ میں جو کچھ آج کیا جا رہا ہے۔ کل بھی دنیا یہی  
کرتی تھی۔

جہاں تک میرا خیال ہے وہ حال جس کا امام کے سوانح نگاروں نے ذکر کیا ہے یعنی  
امرا و وقت کے حکمرانوں کا امام اور امام کے علمی خدمات کی طرف متوجہ ہو جانا یہ تو بعد کی  
بات تھی اور ان پیہم مسلسل کوششوں سے بتدریج پیدا ہوئی تھی جن کے جاری رکھنے کا  
موقعہ بنیر کسی مزاحمت کے باطنیان تمام سلسلہ تک عباسی حکومت کے قیام کے بعد امام  
کو ملا۔

لیکن عباسی حکومت سے امام کے تعلقات اس سے پہلے ہی قائم ہو چکے تھے۔ اور  
اس میں کچھ امام ہی کی خصوصیت نہ تھی بلکہ ہر وہ شخص جس کی موافقت اور ہم آہنگی سے  
عوام متاثر ہو سکتے تھے ان کو مختلف طریقوں سے حکومت اپنے قابو میں لانے کی کوشش  
شروع کر رہی تھی۔ میں نے اسفاج کی اس تقریر کا ذکر اسی کتاب میں کسی مقام پر کیا  
ہے جس میں کوفہ کے سربراہ اور وہ علماء کو بلا کر اس نے تقریر کی اور اپنی لڑائیوں اور عنایتوں  
کا سب کو اس نے امیدوار بنایا تھا۔ اسفاج کے بعد جب منصور خلیفہ ہوا تو اس سلسلہ میں  
اُس نے اپنی سرگرمیوں کو لے کر زیادہ بڑھا دیا تھا۔ جس کی ایک وجہ ممکن ہے کہ یہ بھی ہو سکتی  
ہے کہ ایک حد تک اُس زمانے کے مروجہ علوم میں وہ خود بھی دست گاہ رکھتا تھا ہو سکتا ہے  
اس کے علمی مذاق نے بھی اہل علم کی قدر افزائیوں کی طرف اس کو کچھ متوجہ کیا ہو۔

اور امام کے ساتھ وہ معاملہ بھی تھا یعنی عباسیوں کی پیش رو حکومت کے ساتھ  
نام کا جو طرز عمل رہا تھا وہ کوئی پوشیدہ راز نہ تھا۔ زید بن علی کے ساتھ ان کی ہمدردیوں  
کے نئے کوئی وجہ نہیں کہ موجودہ حکومت کے کالوں تک نہ پہنچے ہوں گے۔ ماسوا اس کے

ابراہیم صانع کا واقعہ تو خود اسی حکومت سے تعلق رکھتا تھا جیسا کہ میں نے پہلے بھی لکھا ہے۔ ابراہیم اور امام ابوحنیفہ کے تعلقات ایسے نہ تھے کہ حکومت کے خفیہ گوندوں سے پوشیدہ رہ سکتے تھے امام کے ساتھ وارد گیر اگر نہ ہوتی تو عرض کر چکا ہوں کہ اس کی بنیاد بھی ایک سیاسی مصلحت ہی پر بنی تھی۔

امام جن سے ایسے خطرناک آثار کا ظہور مختلف شکلوں میں ہو چکا تھا یقیناً یوں بھی اس کے مستحق تھے کہ حکومت ان کو اپنے قابو میں رکھنے کی کوشش کرے۔

جیسا کہ چاہیے گرنے سے پہلے عموماً اس قسم کے مواقع میں پہلے حکومتیں نرمی ہی کی راہیں اختیار کرتی ہیں اور گویا امام ابوحنیفہ اور خلیفہ منصور عباسی کے تعلقات کے تقصیروں کو بیان کر سٹے والوں نے بغیر کسی ترتیب کے پراگندہ طور پر بیان کیا ہے۔ ان میں بعض واقعات کا تعلق اس زمانے سے ہی جب نرمی کی راہ سے منصور امام کو اپنے قابو میں لانا چاہتا تھا۔ اور گرمی کے واقعات کا تعلق ان دنوں سے ہی جن میں حکومت بالآخر امام سے مایوس ہو گئی پھر پاپوس ہو جانے کے بعد حکومتیں جو کچھ کر سکتی ہیں امام کو بھی اس کا تجربہ کرنا پڑا۔

## حکومت عباسیہ امام کے تعلقات کی ابتدا

جیسا کہ عرض کر چکا ہوں عباسیوں کے پہلے حکمران ابوالعباس السفاح کے پنج سالہ دور حکومت میں بجز اس ایک واقعہ کے جس کا ذکر گزر چکا ہے یعنی علما کی مجلس میں امام نے خلیفہ کو جو جواب دیا تھا اور کوئی ایسا واقعہ نہیں ملتا جس سے معلوم ہو کہ حکومت نے امام کی طرف توجہ کی ہو یا امام نے حکومت سے براہ راست تعلق قائم کرنے کا ارادہ کیا اور السفاح کے بعد جب ابو جعفر منصور گدی پر آیا تو اس کی حکومت کی بھی ابتدائی چند سالوں میں سکوت اور خاموشی کا وہی عالم قائم رہا۔ میں نے لکھا تھا کہ تقریباً بارہ تیرہ سال کے اس طویل وقفہ میں امام کو ان کارروائیوں کا موقع ملے جن کی داستان سنائی جا چکی۔

باقی یہ سوال کہ خلیفہ ابو جعفر منصور اور امام کے تعلقات کی ابتدا کب سے ہوئی اور کیسے ہوئی میں کہہ سکتا ہوں کہ

ابو جعفر منصور

امام کے سوانح نگاروں نے دونوں کے باہمی تعلقات کے قصے منتشر طور پر بیان کر دیے ہیں کسی قسم کی ترتیب ان میں نہیں پائی جاتی تاہم جہاں تک قرآن و قیاسات کا اقتضار



ہے۔ مہرے نزدیک سب سے پہلی دفعہ ابو جعفر منصور نے امام کو اُس وقت بلا یا ہے۔ جب اپنے مدینۃ السلام و بغداد کی تعمیر کے سلسلے میں پہلی دفعہ اپنی حکومت کے ارباب علم و دانش کو اس نے جمع کرنے کا ارادہ کیا تھا۔ اس واقعہ کا طبری نے اپنی تاریخ میں ذکر کیا ہے جس کا حاصل یہ ہے کہ گو مدینۃ السلام کی حقیقی تعمیر کی ابتداء اس واقعہ کے بعد شروع ہوئی جسے النفس الذکیہ محمد بن عبداللہ اور ابراہیم بن عبداللہ کے خروج سے تعبیر کرتے ہیں جس کی پوری تفصیل آگے آرہی ہے لیکن طبری ہی کے بیان سے یہ بھی معلوم ہوتا ہے کہ منصور نے بغداد کی تعمیر کا انتظام اس واقعہ کے ظہور سے پہلے کرنا شروع کر دیا تھا لیکن کام کی ابتدا ہی ہوئی تھی کہ اچانک ان دونوں بھائیوں کے خروج کا واقعہ پیش آیا۔ اسی وجہ سے تعمیر کے کام کو روک دینا پڑا۔

## بغداد کی تعمیر کے سلسلے میں حضرت امام کی طلبی

بہر حال میں یہ کہنا چاہتا ہوں کہ میرے نزدیک ابو جعفر نے سب سے پہلے امام کو اپنے دربار میں باضابطہ طور پر اُس وقت بلا یا جب پہلی دفعہ مدینۃ السلام کی تعمیر کا کام زمین کے انتخاب کے بعد شروع ہوا تھا، طبری نے سلیمان بن مجاہد کے حوالہ سے نقل کیا ہے کہ جب مدینۃ السلام کی تعمیر کا ارادہ قطعی طور پر طے ہو گیا تو۔

”منصور نے شام موصل جبل کوفہ واسط بصرہ وغیرہ شہروں میں اپنا حکم بھیجا کہ ہر قسم کے کاریگر اور کام کرنے والے مزدور اکٹھے کئے جائیں اسی کے ساتھ اُس نے یہ حکم بھی صادر کیا کہ ارباب فہم و دانش جن میں امانت اور دیانت کے صفات پائے جاتے ہوں نیز فن ہندسہ و تعمیری ہندسہ سے واقف ہوں ان کا انتخاب بھی ہر شہر سے کیا جائے۔“

سلیمان کا بیان ہے کہ منصور کی اسی حکم کی تعمیل میں جو لوگ طلب کئے گئے ان میں خصوصیت

کے ساتھ قابل ذکر

الحجاج بن ارطاة اور نغان بن ثابت

الحجاج بن ارطاة و ابوحنیفہ النعمان

بن ثابت، ج ۹

بھی تھے۔

دور بھی میرا خیال ہے کہ خلیفہ ہونے کے بعد سب سے پہلے منصور نے امام ابوحنیفہ کو اسی تقریب سے اپنے پاس بلایا میں سمجھتا ہوں امام کے متعلق یہ قصہ کہ بنی اُمیہ کی حکومت کے زمانے میں قضا و تغیر کے عہدوں کے قبول کرنے سے ابن ہبیرہ کے شدید اصرار کے باوجود انکار کر دیا تھا کوئی وجہ نہیں کہ منصور تک نہ پہنچا گیا اور گو مقصود تو اس کا وہی ہو گا جس کا اظہار جیسا کہ گذر چکا خود امام نے اس کے منہ پر کر دیا تھا کہ اس قسم کے لوگوں کے بلانے سے رائے عامہ کے اعتبار کو ہم عمل کرنا چاہتے ہو خصوصاً امام نے تو اپنی اہلی اور عملی تدبیروں سے ماہول ہی ایسا پیدا کر دیا تھا کہ حکومت میں امام کے اشتراک کا مطالبہ اس زمانے کا ایک عام مطالبہ بن چکا تھا لیکن بظاہر ہی معلوم ہوتا ہے کہ شروع میں کسی ایسی چیز کی امام پر پیش کرنے میں منصور نے احتیاط کی جس کے متعلق وہ جانتا تھا کہ انکار کر دیں گے۔

## حضرت امام بحیثیت ناظم تعمیرات

اگرچہ مورخین نے واقعات کو ایک دوسرے سے خلط ملط کر کے بیان کیا ہے کہ لیکن ان ہی سلیمان بن مجاہد کے حوالہ سے طبری ہی نے چند اور روایتیں جو نقل کی ہیں ان سے معلوم ہوتا ہے کہ تعمیری مشورے کی حد تک امام نے منصور کے حکم سے سرتابی مناسب نہیں خیال کی اور گو سلیمان کی اس روایت سے پتہ چلتا ہے کہ آخر وقت تک امام اس کام میں مشغول رہے لیکن میرے نزدیک یہ صحیح نہیں ہے بلکہ جہاں تک تیس کا اقتضا ہے خروج کے واقعہ سے پہلے بغداد کی تعمیر کے جتنے ابتدائی مراحل طے ہوئے تھے امام کی شرکت ان ہی کی حد تک محدود تھی اور سلیمان کے الفاظ۔

فولاد القیام بناء المدینة و شہر کی تعمیر کا نظم اور اینٹ کی ڈھلائی ان کا گناہم  
ضرب اللین و عدل و اذخا الرجال کرنے والوں کے کام کی نگرانی یہ سارے کام ابوحنیفہ  
بالعمل ص ۲۴۱ کے سپرد ہوئے۔

اگر صحیح ہیں تو اس کا مطلب میرے نزدیک یہی ہے کہ قبل خروج نفس ذکیہ جس حد تک مدینہ السلام کی تعمیر کا کام ہو چکا تھا اس میں ممکن ہے کہ امام نے کچھ دن کے لئے ان ذمہ داریوں کو قبول کر لیا ہو۔

لہٰذا یہ یاد رکھنے کی بات ہے کہ نفس ذکیہ کے خروج سے پہلے مدینہ السلام کی تعمیر کا سلسلہ اس حد تک

ایک دلچسپ لطیفہ اس سلسلہ کا یہ ہے جسے امام کے حنفی سوانح نگاروں نے اگرچہ بیان نہیں کیا ہے لیکن طبری وغیرہ میں اس کا تذکرہ کیا گیا ہے یعنی اینٹوں کے گننے کا کام

بقیہ صفحہ ۲۰۳

پہنچ چکا تھا جیسا کہ کامل بن اثیر نے لکھا ہے کہ قد آدم کے برابر نصیب کی دیوار زمین سے اوپر اچکی تھی کہ اتنے میں محمد بن عبداللہ کے خروج کی خبر پھیلی اسی لئے تعمیر کا کام روک دیا گیا ص ۲۵۵ کامل جلد ۵ اس میں لکھا ہے کہ کام کے التوا سے پہلے منصور ان تمام چیزوں کو ہیا کر چکا تھا جن کی ضرورت اس شہر کی تعمیر میں ہو سکتی تھی یعنی لکڑیاں اور ساگون کے تختے وغیرہ یہ ساری چیزیں اس سرزمین تک اچکی تھیں جہاں بغداد تعمیر ہو رہا تھا بلکہ اسی سلسلہ میں ایک لطیفہ بھی لکھا ہے کہ اس سارے ساز و سامان کو چھوڑ کر خود تو منصور مقابلہ کے لئے کوڑہ کی طرف بھاگا اور ان تعمیری چیزوں کی نگرانی کے لئے اپنے ظلام اسلم نامی کو اس لئے دہرا چھوڑ دیا کہتے ہیں کہ جب یہ خبر اسلم تک پہنچی کہ منصور کی فوج کو ابراہیم بن عبداللہ کے مقابلہ میں شکست فاش ہوئی تو ان ساری چیزوں میں جو اس کی نگرانی میں دی گئی تھیں اس نے آگ لگا دی سب کچھ جل کر بھسم ہو گیا منصور کو جب اس کی خبر ملی تو اپنی نظری منصوبہ صیت کی بنیاد پر اس کو سخت تکلیف پہنچی اسلم کو اس نے لکھا کہ تو نے یہ کیا کیا ابے چاہے نے جواب دیا کہ دشمن اس پر قبضہ کر لیں گے اس خوف سے میں نے یہی مناسب خیال کیا منصور دم سادہ کر رہ گیا ص ۲۵۵ منصور کی نظری خصوصیت سے موری راد اس کا مشہور عالم نخل ہے وہ اپنے اس بیب کو چھپاتا بھی نہیں تھا بغداد ہی کی تعمیر کے قصوں میں لوگوں نے بیان کیا ہے کہ جب اس سرزمین کو دیکھا جس پر بغداد تعمیر کیا گیا منصور نے کہا کہ خوب ہی موقع ہے گویا جلد کے پانی سے چین تک ایک کھلا راستہ میرے سامنے رہے گا اور اسی راہ سے ہندوستان مصر لغرض ہر مقام کی چیزیں میرے دارالخلافہ تک آسانی پہنچتی رہیں گی پھر چنبرہ راہوں کی خانقاہیں اسی میدان میں جو تھیں ان میں داخل ہوا ایک راہب سے اس نے پوچھا کہ یہاں کوئی شہر تعمیر ہو تو کیا اچھی بات ہو اس نے کہا ہماری کتابوں میں لکھا ہے کہ یہاں پر ایک شخص جس کا نام ابوالدوانیق ہو گا شہر بسائے گا یہ سن کر منصور زور سے ہنسا اور بولا کہ یہ تو میرا ہی نام ہے۔ مطلب یہ تھا کہ دوانیق دوانیق کی جمع ہے جس کے معنی پیسے کے ہیں عربی میں اسی کی نسبت سے نجیل آدمی کو ابوالدوانیق دوانیق دوانیق کا باپ کہتے ہیں۔

منصور سمجھ گیا کہ وہ نجیل آدمی تو ہیں ہی ہوں بعد کو یوں بھی لوگوں نے اس کو اسی نخل کی وجہ سے دوانیقی کہنا شروع کیا تھا یعنی ایک ایک پیسہ کا حساب لیا کرتا تھا بغداد کی تعمیر سے جب فارغ ہوا۔ تو اپنے ایک بہت بڑے افسر کو صرف اس جرم میں اس نے قید کر دیا تھا کہ چند آنے اس غریب پر حساب کے رو سے باقی رہ گئے تھے ۱۲

امام نے اپنے ذمہ جو لیا تھا تو ظاہر ہے کہ یہ مدنیۃ السلام کی اینٹوں کا قصہ تھا جب عمومی معمولی شخصی مکاؤں میں دس میں لاکھ اینٹیں خرچ ہو جاتی ہیں تو اسی سے اندازہ کرنا چاہیے کہ مدنیۃ السلام کے لئے کتنی اینٹوں کی ضرورت ہوتی ہوگی یقیناً کروڑ ہا کروڑ سے بھی ان کی تعداد اگر متجاوز ہو تو تعجب نہیں ہے اتنی اینٹوں کا شمار کرنا آسان نہ تھا آخر وہی عقل حنیفی جو مسائل شرعیہ کی گتھیوں کے سلجھانے میں نت نئے نئے نکات نکال کر تھی اس وقت بھی کام آئی نکھا ہے کہ

امام نے ایک بانس منگوا یا در جس نے جنہی اینٹیں ڈھالی تھیں ان کو اسی بانس سے ناپ دیتے تھے۔

## تعمیری دنیا پر حضرت امام کا احسان

گویا پیمائش کے اس عمل سے اینٹوں کی تعداد معلوم ہو جاتی تھی اگرچہ بعد کو یہ طریقہ خشت شماری کے سلسلہ میں عام ہو گیا لیکن ان ہی مورخین کا بیان ہے کہ

وکان ابوحنیفہ اول من عد اللبس اینٹوں کو بانس کے ذریعہ گننے کا طریقہ سب سے پہلے  
بالقصب طبری ص ۲۳۱ ۹۷ امام ابوحنیفہ نے اختیار کیا

اگر یہ صحیح ہے تو اس کے یہ معنی ہوئے کہ تعمیری دنیا پر امام کا یہ احسان قیامت تک کے لئے رہ گیا بلکہ میں تو سمجھتا ہوں کہ بعد کو اسی قسم کی چھوٹی چھوٹی عددی چیزوں کی مقدار کا پیمائش کے ذریعہ سے پتہ چلانے کا دنیا میں جو عام رواج پایا جاتا ہے۔ علمی اصطلاح میں جس کی تعبیر ہم یہ کر سکتے ہیں کہ کم منفصل کو کم متصل کے قالب میں لا کر اس کی نوعیت سے واقف ہونا حاصل کرنے کا یہ عجیب رواج امام ابوحنیفہ ہی نے گویا دنیا میں قائم کیا۔

البتہ یہاں یہ سوال جو پیدا ہوتا ہے کہ بنی امیہ کی حکومت سے امام نے جن وجوہ و اسباب کی بنیاد پر ترک موالات کا طریقہ اختیار کیا تھا۔ جب عباسی حکومت نے ان چیزوں کے اعادے میں کمی نہیں کی تھی ابراہیم صانع کے قصہ میں گذر بھی چکا کہ اس نئی قائم ہونے والی حکومت کے مقابلہ میں کھڑے ہونے کو امام فرض قرار بھی دے چکے تھے ابراہیم سے آپ کا اختلاف صرف اس میں تھا کہ مقابلہ کی صورت کیا اختیار کی جائے۔

بہر حال تشنایہ سوال پیدا ہوتا ہے طبری نے بعض روایتیں اس موقع پر جو درج کی ہیں ان سے معلوم ہوتا ہے کہ اس عباسی خلیفہ منصور نے بھی دراصل آپ سے بھی چاہا تھا کہ اس کی



حکومت میں قضا کی ملازمت قبول کریں امام نے جب انکار کیا تو پھر مذکورہ بالا خدمت  
یعنی نشت شماری اور مزدوروں کی نگرانی وغیرہ ان کے سپرد کی کہتے ہیں کہ امام کے  
انکار پر منصور قسم کھا بیٹھا تھا کہ ضرورت تم کو مقرر کر کے رہوں گا لیکن جب دیکھا کہ قاضی ہونے  
پر کسی طرح راضی نہیں ہوتے تو اپنی قسم پوری کر کے لے لے امام کے حوالہ اس کام کو کیا طبری  
کی اسی روایت کے الفاظ یہ ہیں کہ

انما فعل المنصور ذلك ليخسج  
عن بمينه ص ۲۴۱ ج ۹  
یہ کام منصور نے اس لئے کیا کہ اپنی قسم سے وہ باہر ہونا  
چاہتا تھا یعنی جو قسم کھاتی تھی اسے اس تدبیر سے پوری کرنا چاہتا تھا

## حضرت امام نے یہ خدمت کیوں قبول کی

لیکن میری سمجھ میں نہیں آتا کہ قسم اگر منصور نے کھاتی تھی تو قضا کی خدمت کے قبول کرنے  
پر پھر یہ نشت شماری وغیرہ کے کام کے قبول کر لینے سے اس کی قسم کیسے پوری ہو گئی علاوہ اس  
کے جو قضا کے قبول کر لینے پر انکار کر سکتا تھا وہی باسانی اس دوسری ذمہ داری کے قبول کرنے  
سے بھی انکار کر سکتا تھا کہ بھلا میں بے چارا ایک مٹا آدمی قرآن و حدیث کے مسائل کا بتانے والا  
اس کام کو کیا جاؤں۔

اسی لئے میرا خیال ہے کہ پہلی مرتبہ امام سے منصور نے قضا کا قصہ چھیڑا ہی نہیں گودل  
میں ارادہ ہو کہ آئندہ یہی کام ان سے لوں گا لیکن شروع شروع میں مالوس کرنے کے لئے  
یا تو اس قصے کو اس نے چھیڑا ہی نہیں جس کے متعلق اس کو معلوم ہو چکا ہو گا کہ قبول کرانے میں  
نبی اسیہ کی حکومت ناکام ہو چکی ہے یا کچھ کہا بھی ہو تو بھلا پنے کے لئے اشارے کنائے میں  
کہا ہو۔ لیکن امام کے تیور نے اس کو فوراً دوسرے مسئلہ کی طرف متوجہ کر دیا۔ یہ ظاہر خیال گذرتا  
ہے کہ اس نے امام کے سامنے یہ پیش کیا ہو گا کہ مسلمانوں کی دارالحکومت کا زمین کے اس کرہ پر  
پہلا شہر تعمیر ہو رہا ہے میں نے ہر قسم کے ہنرمندوں اور ارباب دانش و فہم کو اپنی امداد کے لئے  
بلایا ہے اس معاملہ میں آپ بھی میری مدد کیجئے عباسیوں کے متعلق امام کے جو احساسات تھے  
ان کا اقتضا تو یہی تھا کہ اس خدمت سے بھی انکار کر دیتے لیکن کسی روایت سے یہ ثابت نہیں  
ہے کہ پیش ہونے کے بعد امام ابو حنیفہ نے منصور کی تعمیری امداد سے انکار کیا۔ اس سلسلے میں  
امام کے سوانح نگاروں نے یا دوسروں نے مختلف الفاظ اور مختلف پیرایوں میں جو کچھ بھی نقل کیا ہے

وہ صرف یہی ہے کہ جب کبھی قضا کی خدمت آپ پر پیش کی گئی اس نے انکار کرتے رہے۔

واللہ اعلم بالصواب اس کے قبول کرنے میں امام کے سامنے کیا مصلحتیں تھیں خوش اعتقادی سے اگر کام لیا جائے تو کہا جاسکتا ہے کہ بغداد کے مستقبل کی تاریخ ان کے سامنے تھی جس سے لاکھوں اولیا، اقطاب، علماء، فقہا، محدثین، مفسرین اسلامی دھیمے کوٹے گویا بغداد کی تعمیر ان سارے فضائل و کمالات کی تعمیر تھی جن کا بالآخر وہ سرچشمہ بنا پھر ایسے نیک کام کی شرکت سے محرومی اپنے لئے انہوں نے پسند نہیں کی۔ کیونکہ بظاہر تعمیر کی ابتداء ابو جعفر منصور کے ہاتھوں سے ہو رہی تھی، لیکن بغداد منصور یا منصور کے بال بچوں ہی کا بغداد نہ تھا بلکہ وہ معروف و سری سقطی، جنید و شبلی، سمیدنا، غوث الاعظم، شیخ عبدالقادر الجلیلی، شہاب الدین السہروردی جیسے اقطاب اسلام کا بھی بغداد تھا، وہ امام احمد بن حنبل اور خود امام ابوحنیفہ جیسے ائمہ کی خواب گاہ ہونے کا شرف حاصل کرنے والا تھا بلاشبہ ایسا شہر اس بات کا مستحق تھا کہ اس کی ابتدائی تعمیر کے نگران کاروں میں ابوحنیفہ ہی جیسے لوگ ہوں۔

لیکن ظاہر ہے کہ ہر شخص کے لئے یہ توجیہ قابل قبول نہیں ہو سکتی البتہ حکومت کے مقرر کردہ قاضیوں کے ساتھ امام نے اپنی فطرت اور طبعی انشاؤں کے خلاف جس طرز عمل کو اختیار فرمایا تھا اگر اس کو سامنے رکھ کر غور کیا جائے تو یہ ہو سکتا ہے کہ کچھ وہی غرض اس خدمت کے قبول کرنے میں ان کے پیش نظر رہی ہو۔

میرا مطلب یہ ہے کہ جیسے مسلمانوں کے لئے صحیح اسلامی قانون سے استفادہ کے مواقع اپنے اس طریقہ عمل سے مہیا کرنا چاہتے تھے سرکاری قاضیوں کے فیصلوں پر نکتہ چینیوں کا سلسلہ جو امام نے قائم کیا تھا تفصیلاً عرض کر چکا ہوں کہ مقصود اس سے خود نمائی یا خود ستائی کے جذبات کی تسکین نہیں تھی بلکہ حکومت کو اپنی مجلس وضع قوانین کے کارناموں کی طرف متوجہ کرنا تھا۔

پس کیوں نہ سمجھا جائے کہ بغداد کی تعمیری خدمات کے قبول کرنے میں کچھ اسی قسم کے مصالح امام کے پیش نظر تھے؟

## ابو جعفر اور حضرت امام کی پہلی ملاقات کی تفصیل

میرا تو خیال ہے کہ امام خوارزمی نے جامع المسانید کے دیباچہ میں اپنے تین تین استادوں سے جن میں ایک ابن جوزی بھی ہیں۔ بسند متصل یہ روایت جو درج کی ہے یعنی خلیفہ ابو جعفر منصور کے حکم سے کوفہ کے والی دگورن، عیسیٰ بن موسیٰ نے جب امام ابوحنیفہ کو منصور کے دربار میں حاضر کیا تو

امام کو پیش کرتے ہوئے عیسیٰ نے کہا کہ

یا امیرالمؤمنین ہذا العالم اللدنی الیوم امیرالمؤمنین! آج دنیا کے یہ سب سے بڑے عالم ہیں۔

قرآن کا اقتضار ہے کہ یہ اسی وقت کا واقعہ ہے جب منصور نے اپنے ممالک محروسہ کے ممتاز علماء اور دانش مندوں کو دریائے دجلہ کے کنارے بغداد کی تعمیر میں مشورہ اور مدد دینے کے لئے بلایا تھا

گذر چکا امام ابو حنیفہ بھی دوسروں کے ساتھ اس موقع پر حاضر کئے گئے تھے جیسا کہ میں لکھ چکا ہوں امام کی منصور سے پہلی ملاقات ہے یا کم از کم ذاتی طور پر امام اور منصور کے باہمی تعارف کا پہلا موقعہ یہی ہے۔

اس میں کوئی شبہ نہیں کہ امام کے سوانح نگاروں نے بعض واقعات ایسے بھی درج کئے ہیں جن سے معلوم ہوتا ہے کہ امام ابو حنیفہ کا تعارف ابو جعفر منصور سے اس واقعہ سے پہلے ہو چکا تھا مثلاً سمعانی کے حوالہ سے کردری نے یہ قصہ نقل کیا ہے کہ یحییٰ بن نصر القرشی کا بیان ہے کہ ابو جعفر منصور کو ضرورت ہوئی کہ ایک "بیع نامہ" لکھوائے اور غالباً وقف نامہ کا بھی ایک وثیقہ لکھوانا چاہتا تھا اس کام کے لئے ابن ابی لیلیٰ اور قاضی ابن شبرمہ کو بھی اس نے دربار میں طلب کیا جس جس نے مسودہ پیش کیا منصور کو پسند نہ آیا تب لوگوں نے کہا کہ جنھیں ہم جانتے ہیں وہ سب تو یہی تھے الثبتہ کوفہ میں ایک اور فقیہ ہیں جن کا نام نعمان ہے اس قسم کے کام وہ خوب انجام دیتے ہیں تب ڈاک کی چوکی پر امام ابو حنیفہ حاضر کئے گئے اور منصور نے ملاقات کر کے دو مہینہ کا وقفہ دے کر کہا کہ تم کیا اتنے دن میں یہ دو وثیقے تیار کر دو گے، امام نے جواب میں کہا کہ دو مہینے کی ضرورت نہیں اور دو دن میں تیار کر کے مسودے پیش کر دیئے سمجھوں نے خوب غور سے پڑھا انگلی رکھنے کی کوئی جگہ نظر نہ آئی اس پر منصور نے دس ہزار انعام منظور کیا لیکن امام نے قبول کرنے سے معذرت ظاہر کی اجازت لے کر کوفہ چلے گئے کردری ص ۲۵۱ قریب قریب اسی روایت کو خان صبیح کے حوالہ سے بھی کردری نے نقل کیا ہے اضافہ صرف اتنا ہے کہ جب طلب کئے ہوئے فقہاء کے مسودے منصور کو پسند نہ آئے تو اس کو ہڑادکھ ہوا اور بولا کہ علم والے فنا ہو گئے تب ایک شخص نے کہا کہ کوفہ میں ایک جوان عالم ہے وہ ان کے مطلب کے مطابق کام کر دے گا امام بلاتے گئے اور فوراً اسی مجلس میں وثیقہ لکھ کر دے دیا جو پسند کیا گیا لیکن مختلف قرآن ایسے ہیں جن سے مجھے اس روایت میں شبہ ہے منصور جس زمانہ میں تخت نشین ہوا ہے اس وقت امام کی شہرت کا آفتاب سمت الراس پر چمک رہا تھا خصوصاً منصور جو کوفہ یا اطراف کوفہ ہی میں رہتا تھا اس کا امام سے ناواقف ہونا جیسا کہ ان روایتوں میں بیان کیا گیا ہے محل تعجب ہے یہ ہو سکتا ہے کہ اجتماعی طور پر حکومت کی طرف سے علماء کے پیڑ پے کام کیا گیا ہو اور ابو حنیفہ کا مسودہ پسند کیا گیا ہو منصور کے متعلق بعض روایتوں میں کہ امام ابو حنیفہ سے کہا آپ پہلے پاس کیوں نہیں آتے؟

اسی لئے عیسیٰ بن موسیٰ نے جو کوفہ کے گورنر ہونے کی وجہ سے امام صاحب کے علمی مرتبہ سے بخوبی واقف ہو چکا تھا خلیفہ کے سامنے تعارف کے بالا الفاظ کے ساتھ پیش کیا آگے خوارزمی کی اس روایت کا دوسرا جز یہ ہے کہ عیسیٰ بن موسیٰ کے ان الفاظ کے بعد منصور امام کی طرف متوجہ ہوا اور اُس نے دریافت کیا کہ نعمان! تم نے علم کس سے حاصل کیا حالانکہ سوال کا سادہ جواب یہ ہو سکتا تھا کہ حماد بن ابی سلیمان سے یعنی ابوحنیفہ اپنے اُستاد کا نام لے دیتے لیکن ہم دیکھتے ہیں کہ بجائے اجمال کے خلاف دستور امام نے اپنی مجلس کے مدونہ قوانین کی بنیادوں پر خلیفہ کے سامنے تفصیلی گفتگو شروع کی انھوں نے کہا جس کا حاصل یہ تھا کہ آنحضرت صلی اللہ علیہ وسلم کے چار ممتاز صحابہ یعنی عمر بن الخطاب علی بن ابی طالب، عبداللہ بن مسعود، عبداللہ بن عباس کے اصحاب اور شاگردوں سے میرا علم ماخوذ ہے۔

جاننے والے جانتے ہیں اور میں نے اپنی کتاب "تدوین فقہ" میں پوری تفصیل کے ساتھ اس مسئلہ کو بیان کیا ہے کہ "اسلامی فقہ کی بنیاد درحقیقت رسول اللہ صلی اللہ علیہ وسلم کے ان ہی چار صحابہ کی پر ختم ہو جاتی ہے۔"

بہر حال یہ دوسرا مسئلہ ہے مجھے اس وقت یہ کہنا ہے کہ بجائے اجمالی جواب کے امام نے اپنے مدونہ قوانین کی بنیادوں کو ابو جعفر منصور کے سامنے جو واضح کیا تو ظاہر ہے کہ اپنی مجلس کے قانونی خدمات کی اہمیت خلیفہ وقت کے ذہن نشین کرنا چاہتے تھے اس کے سوا اور کوئی دوسری غرض ان کی اور کیا ہو سکتی تھی، ابو جعفر چونکہ خود طالب العلم رہ چکا تھا اور شریعت اسلامی کی بنیادوں سے واقف تھا۔ سننے کے ساتھ ہی اس نے کہا کہ تم نے بڑی مستحکم راہ اپنے لئے اختیار کی جس کا جامع المسانید بعض روایتوں میں ہے کہ منصور نے یہ بھی کہا کہ بلاشبہ علم وہیں ہے علم وہیں ہے کہ وری ص ۲

خلاصہ یہ ہے کہ اسلامی قوانین کی صحیح ترین شکل امام کے نزدیک جو تھی ان کی تدوین کے بعد ان کی آخری کوشش یہی تھی کہ مسلمانوں کی آئینی زندگی کے لئے حکومت قوانین کے اس مجموعہ کو کسی طرح قبول کرنے اسی لئے سرکاری قاضیوں کے فیصلوں پر اعتراض کا سلسلہ انھوں نے شروع کیا تھا اور آج حکومت کی سب سے بڑی اقتداری طاقت کے سامنے ان قوانین کی بنیادوں کو جو واضح کر رہے تھے اس کا مقصد بھی یہ ظاہر ہی تھا



اور اسی بنیاد پر ہیں سمجھتا ہوں کہ انھوں نے بغداد کی تعمیری خدمات کے جس حصہ کو قبول کیا تھا اس سے بھی بالکل ممکن ہے کہ خلیفہ پر یہ اثر قائم کرنا مقصود ہو کہ ان قوانین کی تدوین میں صرف دینی معلومات ہی سے مدد نہیں لی گئی ہے بلکہ جو کاروباری مہارت امام کو حاصل تھی اس کی راہ نمائی بھی اس خدمت میں شریک و ذیل تھی گویا یوں سمجھنا چاہیے کہ علماء دین کے متعلق عام طور پر جو یہ سمجھا جاتا ہے کہ دنیاوی معاملات اور ان کی نزاکتوں یا پیچیدگیوں سے وہ عموماً ناواقف ہوتے ہیں بسا اوقات ان کے دنیوی شعوروں کو لوگ اسی بنیاد پر مستزاد کر دیتے ہیں کہ دنیا کو نہیں سمجھتے ہیں ہو سکتا ہے کہ اسی غلط فہمی کا ازالہ اپنی عملی شہادتوں سے امام صاحب کرنا چاہتے ہوں نہ صرف بڑے بڑے کام بلکہ امام نے منصور کو دکھا دیا کہ معمولی معمولی ادنیٰ کام ختمی کہ خشت شمار ہی تک میں بھی اپنی اجتہادی خصوصیتوں کو ظاہر کر سکتے ہیں۔

## نظامت تعمیرات کے کام

منصور نے اس موقع پر جو کام امام کے سپرد کئے تھے گو طبری نے چند الفاظ میں اس کو ادا کیا ہے یعنی (۱) شہر کی تعمیر کی عام نگرانی (۲) اینٹوں کی ڈھلائی کی نگرانی (۳) پھر اینٹوں کا شمار (۴) کام کرنے والوں کے کام کی واروگیر۔

طبری کے عربی الفاظ کا یہی ترجمہ ہو سکتا ہے ان کاموں کی نگرانی میں کامیاب ہونے والے کے لئے کتنی بیدار مغزی انتظامی قوت صبر و ثبات کی ضرورت ہے۔ اسی زمانے میں نہیں بلکہ میں تو کہتا ہوں کہ اس وقت بھی امام کا میدانِ عمل کے اس امتحان میں شریک ہو جانا حنفی فقہ کی عملیت کی دلیل بن سکتا ہے یقیناً ان لوگوں کو جو علم دین کو پیشہ بنالینے کے بعد یہ اعلان کرتے پھرتے ہیں کہ عمل اور دنیا سے ہمارا کوئی تعلق باقی نہ رہا امام کا یہ طرزِ عمل بصیرت و عبرت کا سبق ان کو دے رہا ہے۔

واقعہ یہ ہے کہ اور کسی دینی علم میں ضرورت ہو یا نہ ہو لیکن "نقہ" ایک ایسا دینی علم ہے جس میں جذاقت اور مہارت اس وقت تک حاصل نہیں ہو سکتی جب تک کہ دین کے ساتھ دنیا اور معاد کے ساتھ معاش کے سمجھنے اور برتنے کا بھی سلیقہ آدمی میں نہ ہو۔

## حضرت امام ابو حنیفہ کے ساتھ شاہی کیمپ میں

بہر حال میرے لئے ان سارے قرآن اور وجوہ کا پیش کرنا تو مشکل ہے کیونکہ بات بہت طویل ہو جائے گی، لیکن پہنچا ہوں میں اسی نتیجے تک کہ بغداد کی ابتدائی تعمیر کے زمانے میں خلیفہ ابو جعفر منصور نے دجلہ کے ساحل پر اپنے خدم و حشم خیمہ و خرگاہ کے ساتھ جو شاہی کیمپ قائم کیا تھا، اسی کیمپ میں محمد انفس الذکیہ کے خروج تک زیادہ وقت خود بھی گزارا تھا اور اپنے ساتھ ان لوگوں کو بھی رکھے ہوئے تھا جنہیں اپنے اس محبوب شہر کے بسائے اور آباد کرنے میں مشورہ اور امداد کے لئے ملک کے مختلف گوشوں سے چن چن کر اس نے طلب کیا تھا ان ہی میں ایک امام ابو حنیفہ بھی تھے۔ ایسا معلوم ہوتا ہے منصور کے اس شاہی کیمپ میں امام کے قیام کی مدت کافی طویل تھی یعنی ہفتہ دو ہفتے نہیں بلکہ چند مہینے امام نے منصور کے ساتھ اسی کیمپ میں گزارے ہیں۔ ایسا معلوم ہوتا ہے کہ بادشاہ وقت

اسے مطلب یہ ہے کہ جس سرزمین پر اس وقت بغداد کا شہر آباد ہے جب منصور نے شہر کی تعمیر کا ارادہ اسی قطعہ اراضی پر کر لیا اور تعمیری سازوں سے کام کرنے والے مشورہ دینے والے نگرانی کرنے والے لوگ طرف ملک سے جمع کر لئے گئے تو خود ایک اچھے خاصے شہر کی حیثیت اس نے اختیار کر لی جیسا کہ کتابوں میں لکھا ہے بغداد کی تعمیر میں دس ہزار مزدور کام کرتے تھے ظاہر ہے کہ یہ تو بعد کا قصہ ہے لیکن جس کی انتہا دس ہزار پر ہوئی ابتدا اس کی کم از کم ہزار بارہ سو مزدوروں سے کیا کم ہوگی پھر خود منصور کے خدم حشم اور محافظ فوج وغیرہ سے یقیناً اس مقام نے اچھی آبادی کی شکل اختیار کر لی ہوگی اگرچہ منصور نے بڑے بڑے لوگوں کو اپنی امداد اور مشورے کے لئے جمع کر لیا تھا لیکن واقعات سے معلوم ہوتا ہے کہ اس شہر کی تعمیر سے ذاتی دل چسپی اس کو ایسی تھی کہ خود بھی اس نے اسی مقام پر قیام کر لیا تھا اور مختلف راتوں میں خود اور اپنے حاشیہ نشینوں کو مختلف مقامات میں سلا یا کرتا تاکہ اندازہ ہو سکے کہ پھروں اور لہوڑوں وغیرہ کی حالت اس علاقہ میں کیلے و لچسپی کا اس کے یہ حال تھا کہ تعمیر سے پہلے اس نقشے کو جو شہر کا بنا یا گیا تھا۔ مختلف طریقوں سے اس کے صن و قبح کو خود جانچتا تھا کبھی راکھ چہرہ کر لو پڑے شہر کی عمارتوں، محلوں، قصور اور محلات کا اندازہ کرتا یہ تماشے تو دن کو ہوتے اور رات کو اس نے حکم دیا کہ بونے کے دانے جمع کئے جائیں، ان ہی نشاؤں پر جن پر دن کو راکھ چھڑکی گئی تھی۔ بونے کے روغنی دانوں کو چھڑکوا کر آگ لگا دینے

کے اس قرب سے بھی اپنے نصب العین میں امام نے فائدہ اٹھانا چاہا جیسا کہ میں نے عرض کیا تمہیر کی نگرانی نشت شماری وغیرہ کے کام کو بھی اسی سلسلہ میں انہوں نے قبول کیا تھا اور پی

کا حکم دیتا اس تدبیر سے پورا شہر آتشیں نشانوں کے ساتھ سامنے کھڑا ہو جاتا یہ بھی معلوم ہوتا ہے کہ ایک دفعہ پانس کے ٹھکڑوں سے بھی اس نے پورے شہر کو کھڑا کر کے دیکھا الغرض شب و روز کا یہی مشغلہ تھا بہتر سے بہتر تعمیری چیزیں کہاں مل سکتی ہیں منگوائی جاتی تھیں اسی سلسلہ میں اس نے تصدیق کو بھی توڑنا چاہا تھا لیکن حساب سے نقصان کا پتہ چلا چھوڑ دیا پھر بھی واسطے سے چار آسنی دروازے اور شام سے فراغ کے زمانے کا ایک فولادی پھاٹک اپنے شہر میں لگانے کے لئے اس نے منگوا یا وجہ کے ساحل پر تھوڑے تھوڑے فاصلے سے عیسائی راہوں کی جو مختلف خانقاہیں تھیں، کبھی منصوران میں بھی جا کر دن یارات کو آرام کرتا تقریباً ایک سال کے قریب قریب یہ مدت جس میں روز روز عید اور شب شب برات تھی منصور گزار رہا تھا کہ ٹھیک اس وقت جس وقت وہ شدید گرمی کی پیش سے بچنے کے لئے ایک راہب کی خانقاہ میں قیلولہ کر رہا تھا اچانک محمد نفس زکیہ کے خروج کی خبر اس کو ملی اور اسی وقت مصوب ہی میں بھاگا ہوا کوفہ پہنچا اور جب تک اس قلعے کا قلع قمع نہ ہو گیا قصر ابن ہبیرہ میں مقیم رہا ۱۲۔ لے طبری نے لکھا ہے غالباً ان کے زمانہ کی بات ہے یعنی منصور سے کئی سو سال بعد بغداد کی فصیل کا ایک حصہ کسی وجہ سے منہدم ہوا اینٹیں دیوار کے اندر سے جو نکلیں تو لوگوں نے دیکھا کہ ہر اینٹ پر گوند سے اس اینٹ کا وزن (۱۱۷) رطل لکھا ہوا تھا، جب اینٹ تولی گئی تو ٹھیک اس وقت بھی یہی وزن اس کا ثابت ہوا میرا خیال ہے کہ ہر اینٹ پر گوند سے وزن کا لکھوانا ممکن ہے کہ امام ابوحنیفہ ہی کی جدت ہو لکھا ہے ہر اینٹ ایک ہاتھ چوڑی اور ایک ہاتھ لمبی ہوتی تھی اب اسے منصور کی جزیری کا نتیجہ خیال کیجئے یا امام ابوحنیفہ کی نظری بیدار معزی کا ثمرہ قرار دیجئے کہ اتنے بڑے عظیم شہر کی تعمیر میں جو کچھ خرچ ہوا تھا ایک ایک پیسہ کا حساب لکھا ہوا بعد کو شاہی خزانے سے برآمد ہوا مورخین نے اس سیاہے کو اپنی کتابوں میں نقل بھی کیا ہے اب اسے میری خوش اعتقادی قرار دیجئے یا اور کچھ لیکن غالب خیال میرا یہی ہے کہ حساب و کتاب کے اتنے واضح طریقے کی بنیاد بھی کچھ تعجب نہیں کہ امام ابوحنیفہ نے رکھی ہو اور بعد کو اسی اصول پر سیاہیہ دست ہوتا رہا لکھا ہے کہ مستریوں یعنی استادان البیاض (کوروز کی مزدوری چاندی کی ایک قیراط ملتی تھی اور عام مزدور جنہیں اس زمانے میں "الروزگاری" کہتے تھے۔ دُوحہ سے تین حبتہ تک ملتے تھے، عجیب بات ہے کہ ہندوستان کے بعض علاقوں مثلاً بہار وغیرہ میں تعمیری مزدوروں کو اس وقت تک "ریزہ" کہتے ہیں بظاہر معلوم ہوتا ہے کہ یہ اسی "روزگاری" کی مخفف یا مخم شکل ہے۔ ۱۲۔

طبیعت کے خلاف خلیفہ کے سامنے اپنی علمی خصوصیتوں کا مختلف طریقہ سے اظہار فرماتے تھے جس کی ایک نظیر خوارزمی کے حوالہ سے گذر چکی ایک واقعہ کا ذکر قاضی ابو یوسف کیا کرتے تھے جس کا حاصل یہ ہے کہ جن دنوں قاضی القضاة کے عہدے پر وہ سرفراز تھے، کہتے ہیں کہ ان ہی دنوں میں ایک دفعہ جب خلیفہ کی ڈیوڑھی میں تھا کہ سامنے سے ایک آدمی گذرا اس کو دیکھ کر لوگ آپس میں ایک دوسرے سے کہنے لگے کہ یہ بہت بڑا حسابی آدمی ہے میں نے دیکھا۔ کہ غیر معمولی طور پر لوگ اس کے اس کمال کی وجہ سے اس کا احترام کر رہے ہیں قاضی ابو یوسف کہتے ہیں کہ ایک حسابی مسئلہ میں مجھے دشواری محسوس ہو رہی تھی یہ سن کر کہ حساب میں اس شخص کو غیر معمولی کمال حاصل ہے میں اس سے ملا اور جو مسئلہ تھا اس پر پیش کیا اُس نے مجھے مشورہ دیا کہ فلاں فلاں طریقے سے اس کو حل کرو میں نے حل کیا لیکن جواب صحیح نہ نکلا۔ تب اس نے کہا کہ بس ایک ہی طریقہ رہ گیا ہے جو مجھے امام ابوحنیفہ نے بتایا تھا پھر اُس نے امام کے بتائے ہوئے حسابی طریقہ کا مجھ سے ذکر کیا عمل کر کے میں نے دیکھا جواب کے جواب بالکل صحیح تھا جو دشواری تھی حل ہو گئی۔

میرا خیال ہے کہ اس درباری محاسب کو امام نے حساب کے اس نکتے سے غالباً ان ہی دنوں میں مطلع کیا ہوگا جب منصور کے ساتھ اس شاہی کیمپ میں وہ مقیم تھے بس سے معلوم ہوتا ہے کہ خلیفہ اور خلیفہ کے ماحول میں رہنے والوں پر امام صاحب یہ اثر قائم کرنا چاہتے تھے کہ صرف دینی ہی نہیں بلکہ کسی قانون کی تدوین میں جن عقلی اور ذہنی علوم کے مسائل کی ضرورت ہوتی ہے ان کو بھی وہ اچھی طرح جانتے ہیں اور مطلب وہی تھا کہ کسی طرح حکومت کا اعتماد ان کے مدونہ قوانین پر قائم ہو جائے اور ایسا اعتماد قائم ہو جائے کہ مسلمانوں کے انصاف اور فصل خصومات کا مسئلہ ہر مدعی علم کے جو سپرد کر دیا جاتا ہے اس بری رسم کا انسداد ہو جائے۔ کیمپ کی محدود آبادی میں خلیفہ کے ساتھ میبل جول اور حاضر باشی کے مواقع بکثرت پیش آتے تھے اور ان ملاقاتوں میں امام کو اپنی خداداد ذہانت، اپنے کردار اپنی گفتار، اپنی وسعت علمی سے متاثر کرنے کا کھلا میدان مل گیا تھا، ایسا معلوم ہوتا ہے کہ جب منصور خالی ہوتا تو امام کو دوسروں کے ساتھ اپنی مجلس میں بلا لیا کرتا تھا امام خوب فصل



کھل کر باتیں کیا کرتے تھے بعض دفعہ ظرافت کی باتیں بھی کرتے جن سے ان کے انتقال ذہنی کی سرعت کا پتہ چلتا ہے۔

## ایک لطیفہ

اسی سلسلہ میں ایک لطیفہ کا ذکر مورخین کرتے ہیں حاصل جس کا یہ ہے کہ منصور کے دربار میں اتفاقاً قاضی ابن ابی لیلیٰ بھی کسی ضرورت سے یا منصور کی طلبی پر حاضر ہوئے تھے امام بھی بلائے گئے یہ نہیں معلوم کہ مسئلہ کس نے چھیڑا لیکن ایک سوال یہ اٹھا یا گیا کہ سوداگر اپنے مال کے متعلق گاہک سے اگر یہ کہہ دے کہ جس سودے کو آپ لے رہے ہیں میں اس کے عیوب اور نقائص سے بری ہوں اس کے بعد بھی آپ اگر لینا چاہتے ہوں تو لے سکتے ہیں سوال یہ تھا کہ اس کے بعد سودے میں اگر کسی قسم کا عیب یا نقص نکل آئے تو خریدار کو واپسی کا حق باقی رہتا ہے یا نہیں، امام ابوحنیفہ یہ کہتے تھے کہ سوداگر اس اعلان کے ساتھ بری الذمہ ہو جاتا ہے اور ابن ابی لیلیٰ نے کہا کہ سودے میں جو عیب ہو جب تک ہاتھ رکھ کر سوداگر اس کو متعین نہیں کرے گا اس وقت تک صرف لفظی برأت کافی نہیں ہے ہے دونوں میں مسئلہ پر بحث ہونے لگی منصور دونوں کی گفتگو دلچسپی سے سن رہا تھا آخر میں امام نے ابن ابی لیلیٰ سے پوچھا کہ فرض کیجئے کسی شریف عورت کا ایک غلام ہے وہ اس کو بیچنا چاہتی ہے لیکن غلام میں یہ عیب ہے کہ اس کے عضو مخصوص پر برص کا داغ ہے فرمائیے کیا آپ اس شریف عورت کو یہ حکم دیں گے کہ عیب پر ہاتھ رکھ کر خریدار کو مطلع کرے قاضی ابن ابی لیلیٰ نے اپنی بات کی پیچ میں کہا کہ ہاں! ہاتھ اسی مقام پر اس کو رکھنا ہوگا۔ ظاہر ہے کہ ان کے اس فتوے کا اثر حاضرین مجلس پر کیا پڑا ہوگا۔ لوگوں نے لکھا ہے کہ ابو جعفر قاضی ابن ابی لیلیٰ پر بہت برہم ہوا ص ۱۶۷ موفق

## حضرت امام جعفر صادق کی خدمت میں حضرت امام ابوحنیفہ کے سوالات

بظاہر اسی قسم کی باتوں نے بتدریج منصور کے سامنے امام کو جبری بنا دیا تھا، اس سلسلہ میں امام نے بعض ایسی باتیں بھی منصور کے کہنے سے کیں کہ شاید اپنی غرض ان کے سامنے نہ ہوتی تو ہرگز نہ کرتے مثلاً کہتے ہیں کہ منصور سے ملنے کے لئے حضرت امام جعفر صادق تشریف لائے و لے

تھے حسن بن زیاد کا بیان ہے کہ اس نے امام ابوحنیفہ کو بلا کر یہ آرزو ظاہر کی کہ لوگ جعفر صادق کے علم سے بہت مرعوب ہو رہے ہیں، کیا کچھ ایسے علمی سیرالات تیار کر سکتے ہیں جن کے جواب میں ان کو بھی دشواری پیش آئے امام ابوحنیفہ جیسا کہ ان کی زندگی کے دوسرے حالات سے معلوم ہوتا ہے کہ اہل بیت کے ان بزرگوں سے گہری غفیت رکھتے تھے خصوصاً ان ہی امام جعفر صادق کے متعلق تو امام سے یہ روایت بھی نقل کی جاتی ہے کہ ان سے جب یہ دریافت کیا گیا کہ آپ نے جن جن علماء کو دیکھا ہے ان میں سب سے بڑا تھپہ کس کو پایا تو کہتے ہیں کہ امام نے جواب میں فرمایا کہ

مادئت افقہ من جعفر بن محمد الصادق میں نے جعفر صادق سے زیادہ سمجھ والا تھپہ آدمی نہیں دیکھا۔

ص ۵۳ ج ۱

امام کے اساتذہ کی فہرست میں لوگوں نے امام جعفر صادق کا نام بھی درج کیا ہے یہ بھی لکھتے ہیں کہ جب پہلی دفعہ امام جعفر صادق کسی ضرورت سے کوفہ تشریف لائے تو امام ابوحنیفہ اپنے شاگردوں کے ساتھ ان سے ملنے گئے دیکھنے والوں کا بیان ہے کہ

قل ابوحنیفہ کا مستوفی معظم لہ یعنی بیٹے امام جعفر صادق کے سامنے امام ابوحنیفہ ایک

سہ خطیب نے اپنی تاریخ میں امام ابوحنیفہ کے پوتے قاضی اسماعیل بن حماد کے حوالہ سے یہ روایت نقل کی ہے کہ امام ابوحنیفہ کے دادا امام کے والد کو جن کا نام ثابت تھا بچپن میں حضرت علی کرم اللہ وجہہ کی خدمت میں لے گئے تھے، مرتضیٰ علیہ السلام نے ثابت کے لئے برکت کی دعا فرمائی اور فرمایا کہ خدا ان کی آئندہ نسل کو برکت عطا کرے اسماعیل اس روایت کو بیان کر کے کہا کرتے تھے کہ خدا سے یہی امید ہے کہ حضرت علی کی یہ دعا رنگاں نہ ہوگی یہ بھی خطیب ہی نے نقل کیا ہے کہ امام صاحب کے جد امجد نے حضرت علی کی خدمت میں نیروز کے دن فالودہ بطور ہدیہ کے پیش کیا تھا اسی وقت آپ نے فرمایا تھا کہ نوروز ناکل یوم دہارا نیروز تو ہرون ہے) تاریخ بغداد ص ۳۲۶ ج ۱۳ جس سے معلوم ہوتا ہے کہ اہل بیت سے امام ابوحنیفہ کے موروثی تعلقات تھے ایک دوسری روایت امام جعفر صادق اور امام ابوحنیفہ کے باہمی مکالمے کے متعلق لوگوں نے جو روایت کی ہے اس میں بار بار یہ دیکھا جاتا ہے کہ جب جعفر صادق کو امام خطاب کرتے ہیں تو کہتے ہیں کہ جعلت فداک ر میں حضور پر قربان کیا جاؤں) واللہ اعلم انہ اہل بیت سے اس زمانہ میں یہ گفتگو کا عام طریقہ تھا یا امام صاحب کی خصوصیت تھی۔ دیکھو موفی ص ۱۳۱ ج ۱۳

بے چین مرعوب آدمی کی طرح ایسا معلوم ہوتا تھا کہ ان کی عظمت سے ان کا دل مہمور ہے۔

بہر حال کچھ بھی ہو باوجود ان تمام عقیدت مندوں کے یہ ظاہر یہی خیال گذرتا ہے کہ منصور پر اپنی ساکھ قائم کرنے کے لئے امام نے چند ایسے مشکل سوالات مرتب کئے کہ منصور بھی پھٹک اُٹھا۔ کہتے ہیں یہ چالیس مسائل شہداد تھے میں سمجھتا ہوں کہ منصور کی علمی پرواز کے لحاظ سے ان سوالوں کی نوعیت خواہ کچھ ہی ہوں، لیکن امام ابوحنیفہ چونکہ جعفر صادق کی علمی گہرائیوں اور سوت معلومات سے واقف تھے اس لئے انہوں نے اس میں کوئی مضائقہ محسوس نہیں کیا کہ حضرت کے سامنے ان سوالوں کو پیش کیا جائے بلکہ اندرونی طور پر ممکن ہے کہ اس کو بھی امام جعفر صادق کی رفعت قدر کا ذریعہ بنانا چاہتے ہوں جیسا کہ بعد کو ہوا بھی۔

امام جعفر صادق ابھی منصور کے پاس نہیں پہنچے تھے حیرہ ہی میں تھے کہ اس نے امام ابوحنیفہ کو ان کے پاس روانہ کیا امام کا بیان ہے کہ میں نے ان مسائل کو جوں ہی ان کی خدمت میں پیش کیا جیسا کہ توقع تھی ہر سوال کا جواب انتہائی لبط و تفصیل کے ساتھ سننے کے ساتھ دیتے چلے جاتے تھے یہی نہیں کہ اپنی رائے صرف ظاہر کرتے بلکہ یہ بھی کہ اس مسئلہ میں عراق والوں کا فتویٰ یہ ہے۔ مدینہ والے یہ کہتے ہیں خود ہمارا خیال یہ ہے امام ابوحنیفہ کہتے ہیں کہ:-

حتی اتیت علی الاربعین مسئلۃ چالیسوں مسئلے انہوں نے اس طور پر بیان کر دیے کہ کسی ما اخل منها بمسئلۃ صلیح ۱ مسئلے کے بیان میں کسی قسم کا حقل پیدا نہ ہوا منصور کی جو غرض تھی وہ تو پوری نہیں ہوئی لیکن امام ابوحنیفہ کا مطلب پورا ہو گیا، یعنی ان مشکل سوالوں کو سن کر امام کی علمی عقیدت اس کے دل میں اور بڑھ گئی۔

## ابوحنیفہ کے یہاں حضرت امام کا رسوخ

الغرض یہ اور اسی قسم کے مسلسل تجربات تھے جو امام ابوحنیفہ خلیفہ ابو جعفر منصور کو اپنے متعلق صبح سے شام تک دیتے رہتے تھے ایسی صورت میں بیان کرنے والوں نے اگر یہ بیان کیا ہے جیسا کہ موفق نے معمر بن الحسن الہروی کے حوالہ سے نقل کیا ہے کہ آخر میں منصور کا یہ حال امام کے ساتھ ہو گیا تھا کہ

یوری من المنصور من تفضیلہ و  
 تقدیمہ واستشارتہ فیما ینوبہ  
 و ینوب رعیتہ و قضائتہ و حکامہ  
 متوجہ ج ۱

یعنی دیکھا جا رہا تھا کہ منصور امام کو دوسروں پر ترجیح دے رہا ہے نہ معاملہ میں ان ہی کو پیش پیش رکھا ہے، ان ہی سے مشورہ لیتا ہے ان معاملات میں جو ذاتی طور پر اسی سے تعلق رکھتے تھے یا اس کی رعایا برائے یا اُس کے قاضیوں اور حاکموں سے تعلق ہوتا۔

تو اس پر متعجب نہ ہونا چاہیے ان تجربات کے یہ لازمی نتائج تھے واقعات سے تو معلوم ہوتا ہے امام کو اس معاملہ میں ابو جعفر کے ہاں اتنا رموخ ہو چکا تھا کہ اس کی ملکہ خاص بادشاہ بیگم اور خود منصور کے درمیان خانگی جھگڑوں میں بھی منصور امام پر اعتماد کرتا اور منصور کی ملکہ بھی امام کو ثالث مقرر کرتی تھی۔

## بادشاہ بیگم اور ابو جعفر کے درمیان ایک جھگڑے پر حضرت امام کا فیصلہ

ایک قصہ بھی اسی سلسلہ میں بیان کیا جاتا ہے، حسن بن ابی مالک اپنے والد ابو مالک کی زبانی اس قصے کو بیان کیا کرتے تھے خلاصہ جس کا یہ ہے منصور اور اس کی زوجتہ المحرہ (آزاد بیگم) میں کچھ سو مزاجی پیدا ہو گئی۔ بیگم کو منصور سے شکایت تھی کہ جس قدر و منزلت کی وہ حق دار ہے خلیفہ اس میں کوتاہی کرتا ہے لیکن منصور کو اُس سے انکار تھا آخر طے ہوا کہ کسی تیسرے کے سامنے مقدمہ پیش ہو جو وہ فیصلہ کر دے وہی مانا جائے منصور نے بیگم سے پوچھا کہ تم کس کے فیصلے پر اعتماد کرو گی؟ کہتے ہیں کہ میں اُس نے امام ابوحنیفہ کا نام لیا جو کیمپ میں وہاں موجود ہی تھے۔ منصور نے امام کا نام سن کر کہا کہ ہاں! ان کے فیصلے پر میں بھی راضی ہوں امام صاحب بلائے گئے درمیان ستر یعنی پردہ چھوڑ دیا گیا چلن کے پیچھے بیگم تھی اور باہر امام صاحب اور خلیفہ تھے۔ خلیفہ نے امام کو خطاب کر کے کہا کہ میری بیوی جو پس پر نہ مٹیھی ہوئی ہیں، ان کو مجھ سے بے انصافی کی شکایت ہے میں آپ ہی کے سپرد اپنا انصاف کرتا ہوں، پوچھنا ہوں کہ شرعاً مرد کو کتنی بیویوں سے نکاح کرنے کا حق ہے امام نے شرعاً چار (اور شرعی امام زنیوں) کی بھی شرعاً اجازت ہے یا نہیں؟ امام نے فرمایا ہاں اجازت ہے منصور نے کہا تو ایسی صورت میں کیا کسی کو اس کا حق ہے کہ ایک بیوی سے زیادہ عورتوں کے رکھنے پر معترض ہو امام نے فرمایا نہیں، امام سے سوال و جواب کے بعد منصور نے بیگم کو خطاب کر کے کہا کہ



اسمعی یا ہلنہ اچی تم سن رہی ہو، یہ کیا کہہ رہے ہیں)

بیگم نے جواب دیا کہ ہاں! سن رہی ہوں۔ اب امام ابو جعفر کی طرف مخاطب ہو کر فرمائیے گئے۔ امیر المؤمنین! سنئے ایک بیوی سے زیادہ عورتوں کی اجازت شریعت نے ایک شرط کے ساتھ دی ہے یعنی ان ہی لوگوں کے لئے اجازت ہے جو انصاف اور عدل سے کام لے سکتے ہوں۔

اور اس کے بعد آخر میں فرمایا کہ

فمن لم یعدل او تخاف ان لا یعدل  
فینبغی ان لا یجادن الواحدۃ قال  
اللہ تعالیٰ فان خفتن ان لا تعدوا  
فواحدۃ

لیکن جو انصاف سے کام نہ لے یا جسے اندیشہ ہو کہ انصاف نہ کرنے پائے گا تو اس کو چاہیے کہ ایک عورت سے آگے نہ بڑھے خدائے قرآن میں فرمایا ہے کہ اگر تم کو اندیشہ ہو کہ انصاف نہ کرو گے تو پھر ایک ہی عورت

یہ ارشاد فرماتے کے بعد امام منصور سے کہنے لگے کہ

”ہمیں چاہیے کہ اللہ کے بتائے ہوئے آداب کو اختیار کریں اور اس کی نصیحتوں پر عمل کریں۔“

ان آخری الفاظ سے امام کا اشارہ تھا کہ عدل کا برتاؤ جب تم نہیں کر رہے ہو، تو بلاشبہ تم خدا کے حکم کی خلاف ورزی کر رہے ہو اور شریعت کے قانون سے ناجائز نفع اٹھا رہے ہو۔

۱۔ تعداد ازدواج کے مسئلہ میں امام کا جو نقطہ نظر تھا دوسری جگہ لوگوں نے اس کو بیان کیا ہے خلاصہ یہ ہے کہ ابراہیم (غالباً انحصی) کے متعلق امام صاحب سے کسی نے اس قصہ کا ذکر کیا کہ کسی نے ہدینہ کوئی کپڑا ان کی خدمت میں پیش کیا لیکن بیٹے سے انھوں نے انکار کیا اس نے کہا کہ خرید لیجئے بولے کہ میاں چار سو درم میرے پاس اگر ہوتے تو دوسری بیوی دیکر تا جو ننھارا کپڑا خریدتا اس نے کہا کہ ایک بیوی کیا آپ کے لئے کافی نہیں بولے کہ ان حاضرت حضرت رجب اس کے ایام کا زمانہ آتا ہے تو میں بھی گویا ایام ہی میں بیٹھ جاتا ہوں، امام صاحب نے اس قصے کو سن کر کہا کہ بھائی مجھے تو رسول اللہ صلی اللہ علیہ وسلم کے صحابی جابر بن عبد اللہ سے یہ روایت پہنچی ہے کہ ایک بیوی والا سرور میں رہتا ہے دو بیویاں والا سرور کا شکار بنتا ہے یعنی مصیبتا میں مبتلا ہو جاتا ہے یہ سنا کر امام صاحب نے فرمایا کہ میرے ساتھ جیسے اتفاق نہ ہو وہ تجربہ کر کے دیکھ لے یا شاید جابر ہی کا یہ قول فصل کیا اور کہا کہ ابراہیم کو شاید تجربہ کا موقع نہ ملا اور اس کے

چونکہ امام کے بیان کے اس آخری حصہ سے بگیم ہی کی تائید ہو رہی تھی کہتے ہیں کہ وہ بہت خوش ہوئی اور بہت کچھ انعام و اکرام کے ساتھ شکر یہ ادا کرنے کے لئے اپنا آدمی امام صاحب کے پاس بھیجا جو اب میں امام نے بگیم کو سلام کہلا بھیجا اور کہا کہ ان سے کہہ دیجیو کہ ان کے خاطر سے میں نے کوئی بات نہیں کہی تھی، اپنا دینی فرض میں نے ادا کیا خدا ان کو برکت دے اور جو کچھ اس نے بھیجا تھا شکر یہ کے ساتھ واپس فرما دیا ص ۲۱۳ موفتج ۱

چونکہ میرے نزدیک یہ سارے واقعات جہاں تک قرآن و قیاسات سے ہیں سمجھ سکا ہوں تعمیر بغداد کے ابتدائی کیمپ سے تعلق رکھتے ہیں اس لئے میں سمجھتا ہوں کہ یہ پہلا واقعہ ہے جس میں امام کو منصور کے فشار کے خلاف حق کے اظہار پر مجبور ہونا پڑا ممکن ہے کہ منصور نے اس کا زیادہ اثر نہ لیا ہو لیکن جو انجام امام اور منصور کے تعلقات کا آخر میں ہونے والا تھا اس کی بنیاد گویا اسی واقعہ سے پڑ گئی۔

## ابو حنیفہ کے دربار میں حضرت امام کے حاسدین

اور شاید اسی کے بعد منصور کے بعض حاسد درباریوں کو اپنے جذبہ حسد کی تسکین کے مواقع مل

بقیہ فٹ نوٹ ص ۳۱۶  
بعد کہنے لگے کہ رسول اللہ صلی اللہ علیہ وسلم کا جو برتاؤ عدل و انصاف کا اپنی بیویوں کے ساتھ تھا جو اس برتاؤ کو نہ کر سکے تو وہ ظالموں میں لکھا جانے کا پھر وہ حدیث سنائی جس میں ہے کہ دو بیویوں کے ساتھ نہ انصاف کرنے والا قیامت کے دن اس حال میں آئے گا کہ ایک شیخ اس کے بدن کا ساقط ہو گا امام نے اس پر اور اضافہ کیا کہ ایک ہی بیوی پر فتناعت "اپنے لئے تو میں نے اسی مسلک کو اختیار کیا ہے اور فرمایا کہ بھائی! بے فکری اور سلامتی کے برابر کوئی چیز نہیں ہے، پھر عورتوں کی ذمہ داریوں کی طرف توجہ دلاتے ہوئے آنحضرت صلی اللہ علیہ وسلم کے خطبہ حجۃ الوداع کے ان الفاظ کو دہرایا کہ یہ عورتیں تمہارے ہاتھوں میں بندھی ہوئی ہیں پس ان کے ساتھ نیک برتاؤ کرتے رہنا" راوی کا بیان ہے کہ دینک امام صاحب اس مسئلہ پر گفتگو فرماتے ہیں لیکن مجھے بس اس قدر یوں گیا کاش! امام کی پوری تقریر راوی کو یاد رہ جاتی تو تعداد ازدواج کے مسئلہ میں مسلمانوں کے سب سے بڑے امام کا نقطہ نظر دنیا کے سامنے آ جاتا اور پہلی صدی تک کے مسلمانوں کے مذاق کی وہ ایک ریخی شہادت ہوتی جو سمجھتے ہیں کہ اس قسم کی باتیں یورپ کی نکتہ چینیوں کے بعد مسلمانوں نے بنانی شروع کی ہیں ان کا بہترین جواب امام کا یہ بیان ہو سکتا تھا اور میرے خیال میں تو جو کچھ راوی کو یاد رہ گیا ہے وہ بھی اس دعا کے اثبات کیلئے کافی ہے۔

گئے مثلاً کہتے ہیں کہ سب سے منصور کی غیر معمولی دلچسپیوں اور توجہ کی وجہ سے جو امام ابو حنیفہ سے منصور کی درباریوں میں جلتا تھا وہ اس کا مشہور حاحب ربیع تھا بہ ظاہر معلوم ہوتا ہے کہ کہیپ ہی کی ان ہی مجلسوں میں ایک دن ربیع نے منصور کو خطاب کر کے کہا کہ اب ان کے علم و تحقیق کے اتنے مداح اور معترف ہیں۔ اور میں نے علماء سے سنا ہے کہ آپ کے جد امجد عبداللہ بن عباس صلوات اللہ علیہ کے خلاف یہ فتویٰ دیتے ہیں۔ منصور نے پوچھا کہ کس مسئلہ میں؟ ربیع نے کہا کہ قسم کھا کر آدمی مجلس سے اٹھ جانے کے بعد اگر اس قسم سے کسی چیز کو مستثنیٰ کرے تو آپ کے جد امجد کا فتویٰ تھا کہ استثنا کا یہ عمل صحیح ہے اور اس پر عمل کرنے سے قسم نہیں ٹوٹتی۔ لیکن مجھے معلوم ہوا ہے کہ ابو حنیفہ کہتے ہیں کہ قسم کھانے کے ساتھ ہی استثنا کا عمل موثر ہوتا ہے اختتام مجلس کے بعد استثنا لغو ہے اور جو اس پر عمل کرے گا قسم اس کی ٹوٹ جائے گی۔ منصور نے امام صاحب کی طرف مخاطب ہو کر پوچھا کہ واقعہ کیا ہے؟ امام نے فرمایا کہ امیر المؤمنین! آپ سمجھے بھی یہ کیا کہہ رہا ہے، کہنا یہ چاہتا ہے کہ آپ کی فوج وغیرہ آپ کے ہاتھ پر وفاداری کی قسم کھا کر جو بیعت کرتی ہے تو یہ لوگ چاہتے ہیں کہ اس بیعت کو غیر موثر بنا دیں یعنی بیعت کرنے کے بعد بیعت کرنے والوں کو گویا اختیار دیا جاتا ہے کہ گھر جا کر استثنا کر لیں یعنی فلاں فلاں حال میں وفاداری کو اپنے لئے غیر ضروری قرار دیں تو شرعاً بیعت کی پابندی ان کے لئے غیر ضروری ہے۔ آپ خیال کر رہے ہیں کہ یہ کتنے بڑے فتنے کی بات ہے۔

کہتے ہیں کہ امام کی اس تقریر سے تو ربیع کا خون خشک ہو گیا گویا فوج کے اغوار کا الزام ایک طرح اس پر قائم ہو گیا لیکن خیر گذری منصور سمجھ گیا کہ درباریوں کی باہمی لڑک جھونک

سے مطلب یہ ہے کہ پہلے بھی کہیں ذکر آچکا ہے کہ عباسیوں کے زمانے میں بیعت لینے کا یہ دستور ہو گیا تھا کہ بیعت کرنے والا قسم کھاتا تھا کہ اگر میں عہد کی پابندی نہ کروں گا تو میری بیویوں کو طلاق ہو جائے میرے غلام لڑنڈی آزاد ہو جائیں اور حج کعبہ پیدل اپنے گھر سے مجھے کرنا پڑے اب اگر ان سب باتوں کی قسم کھا کر آدمی گھر آئے اور صرف اتنا بڑھا دے کہ مگر اس وقت تک پابندی ضروری ہے کہ جب تک میرا جی چاہے ایسے سارا کیا دھرا ختم ہو گیا استثنا کا یہ مسئلہ اصول فقہ کا ایک معرکہ الامت ہے امام اس کو تو کیا سمجھتا ایک علمی دشواری دکھا کر خلیفہ کو سمجھا دیا کہ کتنا خطرناک مسئلہ ہے ۱۲

سے اس کا تعلق ہے امام کا جواب سن کر صرف ہنسا اور ربیع سے کہا۔

لا تفرض لابی حنیفۃ صلوات اللہ علیہ  
ابو حنیفہ کو مت چھیڑا کر دور نہ تیری جان پر بن جائے گی  
دربار سے نکلنے کے بعد ربیع نے امام صاحب سے کہا کہ آج تم نے میرے خون سے  
کھیلنے ہی کا ارادہ کر لیا تھا امام نے فرمایا کہ بھائی تم نے بھی تو یہی چاہا تھا، بعضوں نے اس قصے  
کو محمد بن اسحاق مشہور امام السیر والمغازی کی طرف بھی منسوب کیا ہے، یعنی بجائے ربیع کے  
محمد بن اسحاق نے امام پر الزام لگایا تھا، لیکن میرے خیال میں ربیع والی بات زیادہ صحیح ہے،  
اسی طرح منصور کے درباریوں میں ایک اور صاحب ابوالعباس طوسی تھے امام کی  
روز افزوں مقبولیت ان کو بھی نہیں بھاتی تھی ایک دن برسرِ دربار آپ نے بھی امام سے یہ  
مسئلہ دریافت کیا کہ

ابو حنیفہ بتائیے اگر امیر المومنین ہم ہیں سے کسی کو یہ حکم دیں کہ فلاں آدمی کی  
گردن مار دو اور یہ معلوم نہ ہو کہ اس شخص کا قصور کیا ہے، تو ہمارے لئے اس کی  
گردن مارنی کیا جائز ہوگی۔

برجستہ امام نے فرمایا کہ ابوالعباس! میں تم سے پوچھتا ہوں کہ امیر المومنین صحیح حکم  
دیتے ہیں یا غلط طوسی نے کہا کہ امیر المومنین غلط حکم کیوں دینے لگے امام نے فرمایا تو صحیح  
حکم کے نافذ کرنے میں تردد کی گنجائش کیا ہے! طوسی امام سے یہ جواب پا کر کھسیا ناسا ہو کر رہ گیا  
ایک اور دلچسپ واقعہ اسی سلسلے میں لوگ جو نقل کرتے ہیں وہ اس لئے زیادہ  
دلچسپ ہے کہ امام ابو حنیفہ کی قدر و منزلت منصور کے دربار میں کس حد تک بلند ہو چکی تھی  
اس کا بھی اس سے اندازہ ہوتا ہے مطلب یہ ہے کہ عام درباریوں کا ایسی صورت میں  
امام سے رشک و حسد چنداں محلِ تعجب نہیں لیکن معمولی لوگر چاکر خدام اور شاگرد پیشہ  
والے کسی سے جلنے لگیں تو اس کے یہ معنی ہیں کہ بادشاہ محض مجالس عامہ ہی میں نہیں  
بلکہ اپنی خانگی زندگی میں بھی اس شخص کے فضل و کمال کا ذکر کرتا رہتا ہے۔

بہر حال قصہ یہ ہے کہ کہتے ہیں کہ راوی اس کے قاضی ابویوسف ہیں کہ منصور کا ایک بڑا  
منہ چڑھا غلام تھا منصور اس کو بہت مانتا تھا اس شخص کے دل میں بھی امام صاحب کی  
طرف سے حسد پیدا ہوا جب منصور امام صاحب کی تعریف کرتا تو وہ منہ چڑھا لیتا اور جھوٹ بیج باتیں  
دوہرا دھر کی ان کی طرف منسوب کرتا اپنے اس جاہل غلام کو منصور منع بھی کیا کرتا تھا کہ تجھے ان سے



کیا تعلق؟ مگر خلیفہ سے وہ اتنا شوخ تھا کہ باوجود بار بار ممانعت کے امام کے بدگوئیوں سے باز نہیں آتا۔ منصور نے ایک دن جب ذرا اصرار کے ساتھ ڈانٹ کر منع کیا تو اُس نے کہا کہ آپ ان کی بڑی تعریف کرتے ہیں میں جاہل آدمی ہوں، بھلا میرے سوالوں کا جواب دے دیں تو میں جاؤں، منصور نے کہا کہ اچھا بھائی تو بھی حوصلہ نکال لے دھمکا یا بھی اگر ابوحنیفہ نے تیری باتوں کا جواب دے دیا تو پھر تیری خیر نہیں، مگر اس جاہل کو اپنے سوالوں پر ناز تھا، خلیفہ سے اجازت بل ہی چکی تھی، امام صاحب کسی وجہ سے منصور کے پاس بیٹھے ہوئے تھے غلام نے خطاب کر کے کہا آپ ہر بات کا جواب دیتے ہیں میرے سوالوں کو حل کیجئے تو میں جاؤں۔ امام صاحب کیا بولتے یہی کہا ہو گا کہ پوچھ بھائی! کیا پوچھتا ہے اُس نے گہرا فشانہ شروع کی کہ جناب بتائیے! دنیا کے ٹھیک بیچ میں کون سی جگہ ہے؟ اس جہالت کا جواب کیا ہو سکتا تھا۔ امام نے فرمایا کہ وہی جگہ جہاں تو بیٹھا ہے۔ ظاہر ہے کہ اس کی تردید وہ کیا کر سکتا تھا چپ ہو گیا۔ اور دوسرا سوال پیش کیا کہ خدا کی خلقت میں زیادہ تعداد سروالوں کی ہے یا پاؤں والوں کی امام نے اسی انداز میں فرمایا کہ پاؤں والوں کی اس نے کہا کہ کہ دنیا میں نروں کی تعداد زیادہ ہے یا مادوں کی امام نے فرمایا کہ نہ بھی بہت سے ہیں اور مادہ کی کمی نہیں، اچھا تو بتا کس میں ہے چونکہ وہ خاصی غلام تھا جمعیٹ گیا۔

ظاہر ہے کہ یہ شاہی دربار کے چونچلے ہیں امام صاحب کو ناگوار تو گذرا ہو گا لیکن جس مقصد سے وہ سب کچھ انگیز کر رہے تھے اس جہالت کو آپ نے برداشت فرمایا کہتے ہیں کہ امام کی خاطر سے منصور نے غلام کو پٹوایا اور کہا کہ آئندہ تم ان کے متعلق اپنے اس بُرے رویے سے باز آ جاؤ صلیبیج ۱

اگرچہ یہ ایک بہل سا بے معنی قصہ ہے لیکن اگر صحیح ہے تو اس سے جیسا کہ میں نے لے لیکن مجھے اس قصے میں ایک کلیہ مل گیا یعنی اس قسم کے بہل سوالوں کا بہترین جواب یہی ہو سکتا ہے کہ کچھ ایسی باتیں جواب میں کہدی جائیں جن سے سوال کرنے والا خود مشکلات میں مبتلا ہو جائے آخر خود سوچے کہ امام کے اس جواب پر کہ جس جگہ تو بیٹھا ہے وہی وسط دنیا ہے ایک ایسا دعویٰ ہے جس کی تردید کے لئے ضروری ہو جاتا ہے کہ پہلے ساری دنیا کی پیمائش کی جائے بغیر اس کے امام کے اس دعوے کی تردید کی کیا شکل ہو سکتی ہے طوسی نے جو سوال امام سے کیا تھا اس کا جواب یا گیا بعض روایتوں میں ہے کہ امام اپنے جواب کا تذکرہ کرنے کے بعد کہتے ہیں کہ مجھے اپنے استاد حماد بن ابی سلیمان سے گزرا تھا آیا ہے کہ ایسے موقعوں پر سوال کے جواب میں ایسی بات کہنی چاہیے کہ خود سائل پر جواب کی ذمہ داری عاید ہو جائے۔ ہٹ دہرم جہاں سے جان بچانے کا یہ اچھا اور کارگر گڑ ہے ۱۲۔

عرض کیا اس اثر اور نفوذ عام کا پتہ چلتا ہے جو امام کو اندر باہر الغرض منصور کی درباری خانگی زندگی میں ان کو حاصل ہو گیا تھا اسی کے ردِ عمل کی یہ مختلف شکلیں ہیں جنہیں موخین نے بیان کیا ہے۔

اور یہ تو ردِ عمل کی لگی شکلیں تھیں اصل واقعات تو بعد کو پیش آئے تفصیل اس جہاں کی یہ ہے کہ منصور کے شاہی کیمپ میں پہنچ کر امام اگر اس فکر میں تھے کہ جس طرح ممکن ہو منصور کو قابو میں لانے کی جو ممکنہ صورت ہو اس کا کوئی دقیقہ نہ اٹھا رکھا جائے اور آپ دیکھ رہے ہیں کہ مختلف راہوں سے منصور کو اپنی گرفت میں لانے کی کوششوں میں وہ مصروف ہیں اس پر اپنا اور اپنے قالوئی خدمات کا ایسا غیر معمولی اثر قائم کرنا چاہتے ہیں کہ آئندہ اپنی حکومت کا آئین ان ہی کے مدونہ قوانین کو بنا لینے پر وہ مجبور ہو جائے جن کے متعلق ان کو اطمینان تھا کہ کتاب و سنت سے قریب ترین شکل یہی ہو سکتی ہے مسلمانوں کی آئینی زندگی حتیٰ الوسع اللہ اور رسول کی مرضی کے تحت گزرے گی اگر ان کے خصومات اور باہمی جھگڑوں کا فیصلہ ان ہی کی روشنی میں کرنے پر حکومت آمادہ ہو جائے۔ وہ جو کچھ کر رہے تھے اسی کے لئے کر رہے تھے لیکن جہاں وہ اپنی اس فکر میں تھے ظاہر ہے کہ دوسری طرف ابو جعفر منصور بھی اپنی فکر میں لگا ہوا تھا امام اس کو اپنے قابو میں لانے کی جدوجہد میں مصروف تھے تو وہ بھی امام کو اپنے دام میں لانے کی تدبیروں میں ڈوبا ہوا تھا گویا حال وہی ہو رہا تھا جسے اکبر مرحوم نے اپنے اس شعر میں ادا کیا ہے کہ سہ  
وہ خوش کہ کریں گے ذبح اسے یا قہدِ قفس میں رکھیں گے  
ہم خوش کہ وہ طالب ہے تو میرا صیاد سہی جلا دسہی

## ابو جعفر کا حضرت امام کی خدمت میں پہلا عطیہ

نہیں کہا جاسکتا کہ ساحلِ دجلہ کے اس کیمپ میں منصور نے اپنے کام کو کب سے شروع کیا، تاہم اتنا معلوم ہوتا ہے کہ امام کے فضل و کمال ذہن و ذکاوت کی خوبیوں کے مسلسل اثرات کے بعد پہلی پیش قدمی اس کی طرف سے غالباً وہی ہوگی جس کا ذکر امام کے سوانح نگاروں نے ان الفاظ میں کیا ہے یعنی لکھتے ہیں کہ امام کی خدمات سے خوش ہونے یا خوشی کو ظاہر کرنے کے بعد اپنا ممنونِ کرم بنانے کے لئے ابو جعفر نے بڑی ہمت سے کام لیتے ہوئے دس ہزار

درم کا ایک عطیہ کیے یا انعام امام کے نام منظور کیا، منیث بن بدیل جو اس واقعہ کے راوی ہیں ان کا بیان ہے کہ توڑے منظورہ رقم کے منصور نے منگوا کر امام کو بلا یا اور رقم کو پیش کرتے ہوئے اس نے کہا کہ میری یہ خواہش ہے کہ اس رقم کو آپ قبول کریں، یہ ظاہر ہے پہلا دانہ تھا جسے صیاد اپنے شکار کے منہ میں اتارنا چاہتا تھا اور اس راہ میں امام کے لئے بھی شاید یہ پہلی آزمائش تھی اگرچہ حکومتوں کے اس دانہ دوام سے بچنے کے لئے جیسا کہ تفصیل بتایا جا چکا ہے امام کافی انتظام کر چکے تھے خدا نے ان کو تجارت کی راہ سے اتنا کچھ دے رکھا تھا کہ دس ہزار کی اس رقم کی ان کی نگاہوں میں کیا وقعت ہو سکتی تھی لیکن معاملہ یہاں دوسرا تھا اپنے عہد کا سب سے بڑا مطلق العنان فرماں روا یہ رقم دے رہا تھا اور وہ کیا رہا تھا اپنے پر گویا مجبور کر رہا تھا۔ ظاہر ہے کہ اس کا نہ قبول کرنا گویا ایک طرح سے اس کے حکم سے سرتابی تھی اور ابھی امام اس سے بے تعلق بھی ہوتا نہیں چاہتے تھے سخت مختصہ میں مبتلا ہوئے راویوں نے تو نہیں لکھا ہے، لیکن معلوم ہوتا ہے کہ معمولی عذر و معذرت کے بعد امام نے کسی حیلہ سے کچھ وقفہ چاہا یعنی آج تو اس کو ملتوی کیا جائے، کل اس کا جواب دوں گا دربار سے واپس ہونے کے بعد اپنے ایک دوست جن کا نام خارجہ بن سبب تھا ان کو بلا یا اور ان کے سامنے اپنی اس نئی مصیبت کا ذکر کرتے ہوئے فرمایا کہ میں بڑی مشکل میں پھنس گیا ہوں۔

اگر اس رقم کو واپس کرتا ہوں تو یہ آدمی (یعنی خلیفہ، بگڑ جائے گا

اور لینا منظور کر لیتا ہوں تو اپنے دین میں ایسی چیز کو میں داخل

کروں گا جو مجھے کسی طرح گوارا نہیں صلی اللہ علیہ وسلم

خارجہ آدمی تھے بڑے زیرک اور منصور کی نفسیات کے ماہر انھوں نے امام کو مشورہ دیا کہ آپ منصور کو کسی طرح یہ باور کرا دیجئے کہ میرے دل میں قطعاً روپیہ پیسہ کا خیال نہ تھا خارجہ نے ان کو گویا یہ سمجھا یا کہ عموماً خلیفہ کے دربار میں جو لوگ آتے ہیں وہ اسی قسم کی امیدیں لے کر آیا کرتے ہیں، اس نے آپ کے متعلق بھی یہی رائے قائم ہوگی، اس لئے وہ دے رہا ہے ورنہ جس قسم کی طبیعت اس شخص کی ہے۔ اس کے لحاظ سے تو ان لوگوں میں وہ ہے جن کی زندگی کا دستور العمل

”ہر کہ نہ خور دجان من“

ہوا کرتا ہے، امام صاحب کی سمجھ میں خارجہ کی بات آگئی دوسرے دن دربار میں حاضر ہو کر کچھ اسی قسم کے خیالات کا اظہار کیا لکھا ہے کہ واقعی خارجہ کی یہ تدبیر کارگر ہوئی یہ سنتے ہی منصور نے حکم دیا کہ اچھا رتم خزانے میں واپس کر دی جائے ص ۲۱۱

## ابو جعفر کی دوسری پیشکش

واللہ اعلم یہ اسی زمانے کی بات ہے، یا بعد کو پھر منصور نے خیال کیا کہ ممنون کرم کرنے کی شکل اس کے سما اور کیا ہو سکتی ہے کہ امام کو کچھ نہ کچھ لینے پر مجبور کیا جائے بہر حال دوسری روایت یحییٰ بن النفر کے حوالہ سے یہ بیان کی جاتی ہے کہ منصور نے ان کی رتم کے ساتھ ایک خوبصورت حسین و جمیل چھوکری (امت) بھی امام کو عطا کرنے کی منظوری دی اظاہر ہے کہ اگر یہ دوسرا واقعہ ہے تو امام صاحب کو خارجہ نے نجات کی جو تدبیر بتائی تھی وہ کارگر نہیں ہو سکتی تھی، کیونکہ اب کے تو منصور نے قطعی طور پر امام کو ممنون کرم بنا لینے کا ارادہ ہی کر لیا تھا اسی لئے رتم کے ساتھ ایک ایسی چیز بھی اس نے جائزے میں تصدًا شریک کی تھی کہ مالی جال میں اگر امام نہ پھنس سکے تو دوسرا دام کم از کم منصور کے تجربے کے لحاظ سے ایسا تھا جس سے آدم کی اولاد مشکل ہی سے بچ کر نکل سکتی ہے۔

## حضرت امام کا جواب

ایسا معلوم ہوتا ہے کہ امام نے بھی اب کچھ طے کر لیا خلیفہ بگڑ جائے تو بگڑنے دو لیکن جو واقعہ ہے اب کھل کر کہہ دینا چاہیے، میرا خیال ہے کہ منصور کے سامنے امام کی جو تقریر پیش کی جاتی ہے جس کا ذکر پہلے بھی کسی سلسلہ میں آچکا ہے یعنی روپے کو واپس کرتے ہوئے امام نے فرمایا کہ

”امیر المؤمنین اگر ذاتی مال سے مجھے کچھ دیئے ہوتے تو شاید اس وقت میں اس کو قبول بھی کر لیتا، لیکن یہ جو کچھ آپ مجھے دے رہے ہیں یہ تو مسلمانوں کے بیت المال کا روپیہ ہے جس کا میں اپنے آپ کو کسی حیثیت سے بھی مستحق نہیں پاتا، میں نہ ننگا، بھوکا محتاج فقیر ہوں اگر یہ صورت ہوتی تو فقیروں کی مدد سے شاید کچھ لے لینا میرے لئے جائز ہوتا“



اور نہ میں ان لوگوں میں ہوں جو مسلمانوں کی حفاظت کرتے ہوئے ان کے دشمنوں سے لڑتے ہیں اگر میرا تعلق فوجیوں سے ہوتا تو اس وقت میں بھی اس مدد سے لے سکتا تھا جس مدد سے سپاہیوں کو امداد ملتی ہے میرا تعلق جب نہ اس گروہ سے ہی اور نہ اس طبقے سے تو آپ ہی انصاف کیجئے کہ اس رقم کو میں کس بنیاد پر لوں۔“

ظاہر ہے کہ امام کی اس تقریر کا منصور کیا جواب دے سکتا تھا بعض روایتوں میں جو یہ آیا ہے کہ امام نے جب جائزہ لینے سے انکار کر دیا تب منصور نے ان سے کہا کہ لا تقاتل للناس انک لم تقبلھا صلیاً چھ تو لوگوں میں اس کا چرچا مت کیجیو کہ میں نے خلیفہ کے جائزے کو قبول نہیں کیا؛

جہاں تک میرا خیال ہے اسی تقریر کے بعد منصور نے امام کو یہ ہدایت کی ہوگی اور یہ معاملہ تو روپے کے ساتھ گذرا باقی چھو کری اس کے متعلق غالباً خود منصور سے امام صاحب جیاً کچھ نہ کہہ سکے لیکن منصور کا ایک درباری حمید بن عبدالملک جو غالباً کسی زمانہ میں منصور کا وزیر بھی تھا اور امام صاحب سے حسن ظن رکھتا تھا اس سے فرمایا کہ بھائی کہ میں بوڑھا ہو گیا ہوں اور عورتوں کے معاملہ میں کمزور ہو چکا ہوں آپ ہی بتائیے کہ ایسی صورت میں اس بے چاری کو لے لینا اس پر کتنا بڑا ظلم ہو جائے گا، باقی یہ احتمال کہ فروخت کر کے دام کھڑے کر لوں سو امیر المومنین سے کہہ بیجئے گا کہ میری کیا مجال ہے کہ امیر المومنین کی ملک جو عورت نکل کر میرے قبضے میں آئے اسے میں بیچ دوں ۲۱۶ جلد امونق الغرض ان ہی طریقوں سے وہ منصور کے دائرے کے مقابلہ میں امام بھی پتیرے کرتے رہے۔

ایک یہ روایت بھی اس مالی انکار کے سلسلے میں نقل کی جاتی ہے کہ بعد کو منصور کہا کرتا تھا۔

خل عننا ابوحنیفہ صلیاً ج ۱ ابوحنیفہ مجھے دہوکہ دیتے رہے یعنی کسی نہ کسی تدبیر سے وہ روپیہ واپس کرتے رہے۔

کیا تماشے کی بات ہے دوسرے سے کچھ جھٹک لینے میں البتہ لوگ باہم ایک

دوسرے کو دھوکے دیا کرتے ہیں لیکن روپے واپس کرنے میں دھوکہ دینا بلاشبہ عجیب بات ہے مگر کیا کیجئے کہ عباسیوں کے ایک خلیفہ کی یہی شہادت مسلمانوں کے ایک امام اور پیشوا کے متعلق ہے۔

خیر مالی لین دین کے متعلق امام کو جن آزمائشوں سے گزرنا پڑا گو بجائے خود وہ کتنی بھی اہم ہوں لیکن معاملہ ان ہی امور تک ختم کہاں ہو گیا جن اعتراض کی تکمیل کا ذریعہ منصور اپنی مالی مہموت کو بنانا چاہتا تھا۔ بہر حال وہ کانٹے کی طرح اُس کے دل میں کھٹکتے رہتے تھے وہ امام کو اپنے کام کا بنانا چاہتا تھا اور امام اس کے ذریعہ سے اپنا کام نکالنا چاہتے تھے اسی لئے گو حتی الوسع وہ مدارات ہی سے کام لیتے رہے لیکن امام کی افتادِ طبع سے منصور واقف تھا بنی امیہ کے زلزلے کے قے اس کے کالوں تک یقیناً پہنچے ہوتے ہوں گے جیسا کہ میرا خیال ہے ابراہیم الصانع اور امام کے تعلقات سے بھی غالباً وہ ناواقف نہ تھا اور اب گذشتہ مالی تجربات سے امام کی فطرت کے بجا اپنے کا موقعہ ذاتی طور پر بھی اس کو مل رہا تھا غالباً کیہی ہی کے دلوں کے یہ چند واقعات ہیں جن کا ذکر امام کی سوانح عمریوں میں کیا گیا ہے۔

## ابو جعفر کے دربار میں حضرت امام کی حق گوئی

مثلاً ریج بن یونس کے حوالہ سے الکروری نے اپنے مناقب میں یہ واقعہ نقل کیا ہے کہ موصل کے باشندوں نے اچانک منصور کے خلاف بغاوت کا اعلان کر دیا اُن کے ساتھ کیا معاملہ کیا جائے دربار لگا ہوا تھا جس میں ابوحنیفہ بھی بیٹھے تھے منصور نے مجلس کی طرف خطاب کر کے کہنا شروع کیا کہ موصل والوں نے یہ معاہدہ مجھ سے کیا تھا کہ میرے اور میری حکومت کے وفادار رہیں گے اور کبھی سرکشی پر آمادہ نہ ہوں گے معاہدے میں موصل والوں نے یہ بھی تسلیم کیا تھا کہ اگر حکومت عباسیہ کے خلاف وہ کبھی بغاوت پر آمادہ ہوں تو خلیفہ کو حق ہو گا کہ ہم میں ہر ایک کو وہ قتل کر دے منصور نے پوچھا کہ۔

”دیکھو! میرے گورنر (عادل) کے خلاف وہ اٹھ کھڑے ہوئے ہیں کیا اُن کی خوں ریزی خود اُن کے معاہدے کے رو سے میرے لئے شرعاً جائز نہیں ہو چکی ہے؟“

کہتے ہیں کہ دربار کے کسی خوشامدی امیر نے کھڑے ہو کر خلیفہ کو جواب دیا کہ

”یقیناً آپ کا ہاتھ اُن کے مقابلہ میں کھولا جا چکا ہے اور جو بھی ان کے متعلق آپ فیصلہ کریں اُس کا آپ کو قطعاً اختیار حاصل ہے اگر ان سے درگزر کیجئے تو

عفو اور درگزر آپ کا شیوہ ہے، اور اگر سزا ہی ان کے لئے تجویز کی جلتے تو وہ خود اپنے معاملہ کے رُو سے سزا کے مستحق ہو چکے ہیں۔“

لیکن منصور کا اشارہ سوال میں جس کی طرف تھا وہ یہ آدمی نہیں تھا اور حقیقت وہ امام ابوحنیفہ کے فتوے اور ہم نوائی کا امیدوار تھا جب اس نے دیکھا کہ امام صاحب کچھ نہیں بولتے تو براہ راست ان کی طرف رُخ کر کے منصور نے پوچھا اے شیخ! تمہاری اس معاملہ میں کیا رائے ہے؟

آزمائش کی گھڑی پھر امام کے سر پر آ کر کھڑی ہو گئی منصور امام کے گزشتہ مداراتی طریقوں کو دیکھ کر شاید اپنے دل میں کسی انقلاب کے توقعات قائم کر چکا تھا اسی لئے اس نے امام کو مخصوص خطاب بنا کر سوال کیا تھا امام کھڑے ہوئے اور اپنی رائے کو پیش کرنے سے پہلے تمہیداً منصور کو خطاب کر کے آپ نے دریافت کیا کہ

کیا میں اس وقت نبوت کی جانشینی کے جو مدعی ہیں ان کے سامنے کھڑا ہوا نہیں مجھے توقع ہے کہ جس گھر میں اس وقت ہوں یہ مسلمان کی پناہ گاہ ہے؛ منصور نے کہا بے شک یہی واقعہ ہے تب اپنی رائے ان الفاظ میں پیش کرنے لگے امیر المومنین! موصل والوں نے اگر اس قسم کا کوئی معاہدہ آپ سے کیا تھا یعنی بغاوت کی صورت میں ان کا خون غلیفہ کے لئے حلال ہو جائے گا، تو آپ کو معلوم ہونا چاہیے انہوں نے ایک ایسی چیز کا اختیار آپ کے سپرد کیا تھا جس کے سپرد کرنے کا شرعاً انہیں قطعاً اختیار نہیں تھا۔

مطلب یہ تھا کہ اپنی جان اور اپنے خون پر مسلمانوں کو اختیار ہی نہیں دیا گیا ہے اسی لئے خود کشی اسلام میں حرام ہے پھر دوسروں کو یہ اختیار وہ کیسے منتقل کر سکتے ہیں۔

آخر میں امام نے فرمایا کہ اس کے بعد بھی اگر آپ ان کی غم ریزی پر آمادہ ہوں گے تو ایک ایسی چیز میں آپ ہاتھ ڈالیں گے جو آپ کے لئے کسی طرح جائز نہیں ہے۔

لے مارا صل یہ فقہ کا مسئلہ ہے اسی بنیاد پر یہ قانون ہے کہ کسی کو کوئی اگر کہے کہ مجھے مار ڈال یا قتل کر دے اور اس کے کہنے والے کو قتل کر دیا جائے تو قاتل یہ عذر پیش کر کے کہ میں نے تو مقتول کے حکم سے اس کو قتل

امیر المومنین! خدا کا عہد زیادہ مستحق ہے کہ اس کا ایثار کیا جائے " ص ۲۴۲  
منصور خدا جانے اپنے دل میں کیا کچھ سوچے ہوئے تھا، لیکن امام کی کھری کھری اس  
بے ہنگام تقریر کو سن کر کچھ بدحواس سا ہو گیا اسی وقت اس نے جلسہ کے برخاست ہونے کا  
حکم دیا جب لوگ چلے گئے اور غالباً امام کو اس سے روک لیا تھا تو ان سے بڑی نرمی سے  
کہنے لگا۔

"اے شیخ! بات وہی ہے جو تم نے کہی"

## وطن کو واپسی

اور شاہی کیمپ سے نجات کا ذریعہ بھی امام کی یہی جسارت بن گئی کہتے ہیں کہ  
اسی کے بعد اس نے امام صاحب کو کہا کہ

انصراف الی بلادک آپ اپنے وطن تشریف لے جائیے

## رخصت کرتے وقت ابو جعفر کی ایک خواہش

آخر میں بڑی لمبا جت سے بطور وصیت اور دواعی ہدایت کے اس نے کہا  
مگر اس کا ذرا خیال رکھا کیجئے گا کہ ایسا فتویٰ لوگوں کو نہ دیا جائے جس  
سے آپ کے امام (یعنی امیر) کی ذات پر کوئی حرف آئے، آپ جانتے  
ہیں کہ اس قسم کے فتوؤں سے خوارج (یعنی حکومت کے باغیوں) کو

بغنیہ فت ڈٹ ص ۳۲۲  
کیا ہے بری الذمہ نہیں ہو سکتا، البتہ قتلِ عید میں ایک طرح سے شبہ کی گنجائش چونکہ پیدا  
ہو جاتی ہے اس لئے بجائے قصاص کے عام فتویٰ یہی ہے کہ دیتِ قاتل سے مقتول کے وارثوں کو دلائی جائے  
گی، اگرچہ امام زفر کا فتویٰ قصاص ہی کا ہے، بہر حال یہ وہی مسئلہ ہے جس کی تعبیر فقہ کی کتابوں میں بذل  
بالانفس والاموال سے کی گئی ہے یعنی مالیات میں تو بذل چل سکتا ہے مگر جان میں بذل کی گنجائش نہیں  
ہے اسی طرح اطرافِ بدن یعنی آنکھ، ناک، کان وغیرہ میں بھی بذل جاری ہوتا ہے یا ہمیں اس کے تفصیلاً  
فقہ کی کتابوں میں دیکھئے حال حال تک یورپ میں ڈویل کا جو طریقہ جاری تھا وہ اسی بنیاد کی ناہمی پر  
بنی تھا یعنی نفس میں بھی بذل کو جائز سمجھا جاتا تھا لیکن شاید اب اس کی ممانعت ہو گئی ہے واللہ اعلم



کو حکومت کے خلاف دست اندازی کا موقع مل جاتا ہے صلح ۲ کر جہاں تک میرا خیال ہے ساحلِ وجہ کے شاہی کیمپ سے رست گاری امام کو اسی واقعہ کے بعد میسر آئی معلوم ہوتا ہے کہ امام کے وجود کو منصور نے خطرہ قرار دیا، اور یوں سمجھا، بچھا کر گھر جانے کی اجازت دے دی، شاید اسی وقت کا یہ واقعہ بھی ہے، یعنی امام صاحب جب منصور کی خرگاہ سے کوفہ روانہ ہونے لگے تو غالباً منصور نے ان سے یہ خواہش کی کہ کبھی کبھی آپ ہمارے پاس آیا جایا کیجئے۔

## حضرت امام کا جواب

کہتے ہیں کہ امام نے جواب میں فرمایا جس کا حاصل یہ تھا کہ "یہ ذرا مشکل ہے کیونکہ آپ سے قربت اور نزدیکی کا نتیجہ دیکھ چکا ہوں کہ آزمائش میں مبتلا ہو جاتا ہوں، علاوہ اس کے اگر دل میں اس آرزو کو پالتا ہوں تو یقین مانتے کہ کسی وجہ سے اگر اپنے دربار میں میرے آنے کو آپ روک دیں گے تو خواہ مخواہ کے غم میں مبتلا ہونا پڑے گا اور امیرالمومنین سچ تو یہ ہے کہ آپ کے پاس میں دیکھ چکا ایسی کوئی چیز نہیں ہے جس کی مجھے آرزو ہو۔ باقی آپ کے پاس اس لئے آمد و رفت رکھنا کہ داروگیر سے آپ کے محفوظ رہوں، سو اس معاملہ میں میرا خیال یہ ہے کہ سجد اللہ میں کسی ایسے جرم میں مبتلا نہیں ہوں جس کی وجہ سے حکومت کی دھڑکڑ کا مجھے خوف ہو؛

امیرالمومنین! یہ واقعہ ہے، کہ آپ کے پاس وہی لوگ زیادہ آمد و رفت رکھتے ہیں جو ہر چیز سے بے نیاز ہو کر صرف آپ ہی کو اپنا سب کچھ سمجھ لیتے ہیں اور خدا کا شکر ہے کہ جس نے آپ کو دوسروں سے بے نیاز کر دیا ہے اسی ذات نے مجھے بھی اپنے سوا ہر چیز سے بے پروا اور بے نیاز بنا رکھا ہے، پس مجھے معاف فرمایا جائے کہ ان لوگوں کی طرح دربارداری مجھ سے ممکن نہیں جن سے آپ کی بارگاہ بھری رہتی ہے۔

امام محمد بن حسن الشیبانی امام کے متعلق یہ روایت کیا کرتے تھے، کہ داری کوفہ عیسیٰ بن موسیٰ کے دربار میں ایک دفعہ امام نے عربی کے چند شعر پڑھے جن کا ترجمہ یہ ہو سکتا ہے۔

کوزہ آب پارہ نائے      جامعہ چند باتن و جانے  
ہست بہتر نہار بارز عیش      کا ورد عاقبت پشیمانے (ضیا گیلانی)  
بعضوں کے بیان سے معلوم ہوتا ہے کہ منصور کے سامنے بھی ڈہرائے گئے تھے،  
واللہ اعلم بالصواب۔

بہر حال منصور نے اس وقت تو امام کو اپنے کیمپ سے رخصت کر دیا۔ لیکن امام نے اپنے متعلق اس کے دل و دماغ پر جن لازوال نقوش کو مختلف جینتوں سے قائم کر دیا تھا ظاہر ہے کہ وہ کیا مٹ سکتے تھے ان کی غیر معمولی شخصیت جس کے براہ راست نخبہ بہ کرنے کا موقعہ اس کو مہینوں شب و روز ملتا رہا، کوئی وجہ نہیں کہ طرح طرح کے خیالات اس کے دماغ میں نہ آتے ہوں زید شہید کے ساتھ امام کی پھر دلوں کا قصہ مشہور تھا، ان کی آزادی رائے، صاف گوئی اور سب سے زیادہ ان کی فرزانگی و دانائی کے تصور اگر مختلف موسوں میں اس کو بتلا رکھتے ہوں، تو اس میں کوئی تعجب نہیں ہے ہم نہیں کہہ سکتے کہ اس سلسلہ میں اس نے اور کیا کیا۔

## ابوحنیفہ کے دربار میں حضرت امام کی دوبارہ طلبی اور ایک سوال

لیکن تاریخ والے ایک واقعہ کا ذکر کرتے ہیں جس سے معلوم ہوتا ہے کہ منہ ورا امام کی طرف سے کس قدر غیر مطمئن رہتا تھا، خلاصہ یہ ہے کہ براہ راست بلا کر پوچھنے میں تو اس نے شاید مصلحت نہ سمجھی بلکہ امام کے رخصت ہونے کے چند ہی دنوں کے بعد مدینہ منورہ سے اُس نے

لہ اصل عربی اشعار یہ ہیں سے کسرة خبز و قعب ماؤ و فرد ثوب مع السلامہ  
خیر من العیش فی نعیم      کیون بعد بالسلامہ

غلہ جیسا کہ تاریخوں سے معلوم ہوتا ہے کہ عباسیوں کے خلاف نفس زکیہ کی تحریک اندر ہی اندر جاری تھی کچھ حالات اس کے آئندہ آرہے ہیں جہاں تک میرا خیال ہے امام مالک اور ابن ابی ذیب کو اس وقت طلب

امام مالک اور اس زمانہ میں مدینہ کے ایک دوسرے بااثر عالم ابن ابی ذئب نامی تھے ان دونوں کی طلبی کا فرمان جاری کیا اور کوئٹہ کے گورنر کو لکھا کہ امام ابوحنیفہ کو بھی روانہ کرو غرض تینوں حضرات منصور کے پاس جمع ہوئے غالباً یہ بھی کیمپ ہی کا واقعہ ہے اور خلوت کی صحبت میں تینوں کو بلا کر اس لئے دریافت کیا کہ

سچ بتائیے کہ اس امت (یعنی مسلمانوں) کی حکومت کی باگداری  
لے جو ہمارے سپرد کی ہے کیا واقعی ہم اس کے اہل ہیں یا نہیں۔

## حضرت امام کی جوابی تقریر

میں نے شاید کسی دوسری جگہ بھی امام ابوحنیفہ کے اس جواب کا تذکرہ کیا ہے جو اس موقع پر آپ نے منصور کو دیا اس وقت چند اجمالی فقرے ان کی تقریر کے پیش کئے گئے تھے پوری تقریر امام کی یہ تھی جسے اب درج کرتا ہوں پہلے بطور تمہید کے آپ نے خلیفہ کو نصیحت کی کہ

”اپنے دین کے بہی خواہ کو چاہیے کہ غصے سے اپنے آپ کو پاک صاف رکھے۔“

اور اس کے بعد جو امام کا خیال تھا اس کا اظہار ان الفاظ میں فرماتے گئے۔  
اپنے آپ کو ہر قسم کے فضول خیالات سے خالص اور پاک کر کے اگر تم سوچو گے تو میں سمجھتا ہوں کہ تم پر یہ بات مخفی نہ ہوگی کہ ہم لوگوں کے جمع کرنے میں قطعاً خدا تمہارے سامنے نہیں ہے (یعنی خدا کی مرضی کے مطابق اپنے آپ کو بنا لینے کے لئے تم ہم سے مشورہ نہیں کر رہے ہو) بلکہ صرف تم عوام پر یہ اثر قائم کرنا چاہتے ہو کہ ہم لوگ بھی تمہارے متعلق وہی خیال رکھتے ہیں، جو خیال خود تم نے اپنے جی سے اپنے متعلق قائم کر لیا ہے یعنی تمہارے خوف سے ہم بھی تمہاری جیسی بات کہیں!

بغیر فٹ نوٹ ص ۳۲۹

کیا گیا ہے جب معاملہ خردی کا قریب قریب ظہور کے آچکا تھا منصور کے خلیفہ نما مڈے منٹ منٹ

کی خبریں اس تک پہنچا رہے تھے ۱۲

اس کے بعد ہر قسم کے خطرات سے بے پروا ہو کر ابو جعفر کو امام نے سمجھا نا شروع کیا۔  
 "دیکھو تم نے خلافت کی باگ اپنے ہاتھ میں اس وقت سنبھالی ہے  
 جب کہ مسلمانوں میں فتویٰ دینے کی اہلیت جن لوگوں میں ہے اُن  
 میں سے دو آدمی بھی تمہاری خلافت پر متفق نہیں ہوتے تھے اور  
 تم جانتے ہو کہ خلافت ایک ایسا مسئلہ ہے جسے مسلمانوں کا اجتماع ہی  
 طے کر سکتا ہے ان ہی کے مشورے سے خلیفہ منتخب ہو سکتا ہے، ابو بکر  
 صدیق رضی اللہ تعالیٰ عنہ کی مثال تمہارے سامنے ہے چھ مہینے تک  
 حکومت کرنے سے اُنھوں نے اپنے آپ کو روکے رکھا جب تک کہ یمن کے  
 مسلمانوں کی بیعت کی خبر اُن تک نہ پہنچی ۲

صاحب فتاویٰ بزازیہ امام حافظ الدین المعروف بالبراز الکردوسی نے مذکورہ بالا تقریر کو  
 جلیل القدر مورخوں یعنی امام احمد المدینی اور الحلبی کے حوالہ سے نقل کی ہے صحت کی ذمہ دار  
 یہی حضرات ہیں اس میں کوئی شبہ نہیں کہ ایک مطلق العنان جبار کے سامنے ایک بڑی  
 جرات تھی کیونکہ یہ کوئی جزئی مسئلہ نہیں تھا بلکہ منصور کی خلافت کی بنیاد پر یہ کاری ضرب  
 تھی گویا آج امام نے صاف لفظوں میں اس کا اعلان خود منصور کے منہ پر کر دیا کہ کسی حیثیت  
 سے بھی تمہاری حکومت شرعی اور آئینی حکومت نہیں ہے، اگرچہ امام نے اپنے جس مسلک  
 کو ابراہیم الصانع کے سامنے ظاہر کیا تھا اس سے ان کا موجودہ طریقہ عمل کچھ مختلف نظر آتا  
 ہے لیکن اگر یہ سوچا جائے کہ پوچھنے کے بعد کتھان کا حق اور جو صحیح بات تھی اس کے چھپانے  
 کو امام کی ایمانی غیرت نے قبول نہیں کیا اور ابراہیم سے امام جو کچھ کہہ رہے تھے اس کا حاصل

۱۲ اس تقریر میں اسلامی سیاست کی بنیاد کو واضح کرتے ہوئے امام ابوحنیفہ نے حضرت ابو بکر کی خلافت  
 کے متعلق ایک ایسے تاریخی واقعہ کا اعلان کیا ہے جس کا لوگوں کو بہت کم علم ہے لیکن یہ ایک امام کا  
 بیان ہے، افسوس ہے کہ اس رسالہ میں اس پر تفصیلی گفتگو کی گنجائش نہیں حضرت علی کرم اللہ وجہہ  
 کے متعلق یہ جو کہا جاتا ہے کہ ابو بکر رضی اللہ عنہ کے ہاتھ پر چھ مہینے بعد بیعت کی اس واقعہ کا امام  
 ابوحنیفہ کے اس اکتشاف سے بڑا گہرا تعلق ہے انشاء اللہ اسلامی سیاسیات پر جس کتاب کے لکھنے  
 کا ارادہ ہے اس میں اس مسئلہ پر سیر حاصل بحث کی جائے گی۔ واللہ ولی الامر والتوفیق ۱۲



یہ تھا کہ طاقت کے بغیر خود اپنی طرف سے ایسے موقع پر حق کا اظہار لا حاصل ہے تو دونوں میں فرق نظر آئے گا اور میرا خیال تو کچھ اور صریحی جاتا ہے کہ کوفہ پہنچنے کے بعد ایسا معلوم ہوتا ہے حکومت عباسیہ کو تہ و بالا کرنے کے لئے اندر ہی اندر جو آتش فشاں مادہ پک رہا تھا اس سے باخبر ہی نہیں بلکہ کچھ تعجب نہیں کہ امام کسی نہ کسی حیثیت سے اس میں شریک ہو گئے ہوں۔ گویا ان کو مسلمانوں کی جس تنظیمی قوت کا انتظار تھا وہ ان کے سامنے بے نقاب ہو چکی تھی ہو سکتا ہے کہ اس جسارت و دلیری میں کچھ اس کو بھی دخل ہو!

چاہیے تو یہی تھا کہ ابو جعفر اس تقریر کے سننے کے بعد شاید امام کے متعلق اپنا آخری فیصلہ ابھی صادر کر دیتا جس حال میں اس وقت تھا اس کا اندازہ اسی سے کیجئے کہ ابن ابی ذئب جب منصور کو جواب دے رہے تھے تو امام کا خود بیان ہے کہ میں نے اور مالک بن انس و امام مالک نے اپنے کپڑے سمیٹ لئے ہم لوگوں کو یقین تھا کہ اس کے بعد گردن اڑادی جائے گی۔

لیکن ابو جعفر لاکھ غضب ناک آدمی تھا، تاہم سیاسی مصالح پر اپنے جذبات کو قابو ہونے نہیں دیتا تھا اور اسی میں اس کی کامیابی کا راز پوشیدہ تھا، آپ دیکھ چکے ہیں کہ اس کے عطیہ کو امام نے جب رو کر دیا تو بجائے بگڑنے کے اس نے کہا تو یہ کہا "اپنے اس نہ لینے کا چرچا دوسروں سے نہ کیجیو" یا موصل کے مسلمانوں کے قصے میں امام صاحب نے اس کی مرضی کے خلاف رائے دی تو بجائے برہم ہونے کے اس وقت بھی اس نے امام سے یہی کہا کہ "ذرا اس قسم کے فتووں میں اس کا خیال رکھا کرو کہ تمہارے امام پر کوئی حرف نہ آئے" ظاہر ہے کہ یہ جو کچھ وہ کر رہا تھا، محض سیاسی مصلحت اندیشیوں ہی کی بنیاد پر کر رہا تھا۔ اس وقت بھی وہ جان رہا تھا کہ ان لوگوں کے ساتھ کسی قسم کی بے جا حرکت اگر کی گئی تو جو

اے جیسا کہ آئندہ ابھی معلوم ہو گا کہ نفس زکیہ کے خروج کا واقعہ مقامی نہ تھا بلکہ برسوں سے تمام اسلامی صوبوں میں اہل بیت کے نمائندے مسلمانوں کو اپنی امداد و اعانت پر آمادہ کرنے کی کوشش کر رہے تھے نفس زکیہ کے بھائی جن کا امام ابوحنیفہ سے گہرا تعلق ہے ان کے متعلق تو کتابوں میں لکھا ہے کہ منصور کے اس شاہی کیمپ میں بھی خفیہ قیام کیا تھا، منصور ان کی تلاش میں تھا لیکن بعض مواقع ایسے بھی پیش ہوئے ہیں کہ منصور کے دسترخوان پر دوسروں کے ساتھ انھوں نے کھانا کھایا اور منصور کو پتہ نہ چلا ۴۲

واقعہ کل پیش آنے والا ہے، آج ہی پیش آجائے گا اُس زمانہ کے اس سیاسی نظریہ کو اسی منصور کے بیٹے مہدی کی زبانی نقل کر چکا ہوں کہ امام جیسی ہستیوں پر دست اندازی سے حتی الوسع بچنے کی کوشش اس لئے کیا کرتے تھے کہ اپنی یزیدیت کی موت کی تصویر حسین کے قتل کے آئینے میں ان لوگوں کو نظر آتی تھی۔

کچھ بھی ہو، بلا سخت تھی، دے بخیر گذشتہ تینوں حضرات کو اپنے اپنے وطن جانے کی اجازت مل گئی۔

مجھے پھر بھی کہنا پڑتا ہے کہ واقعات کے بیان کرنے میں ترتیب کو لوگوں نے قائم نہیں رکھا جہاں تک میں سمجھ سکا ہوں اب امام کی زندگی کے دو ہی واقعے سیاسی حیثیت سے اہمیت رکھتے ہیں، ایک تو نفس زکیہ اور ان کے بھائی ابراہیم بن عبداللہ کے خروج کے وقت امام کی علانیہ اس بغاوت میں شرکت اور دوسرا واقعہ ان کے قضا کا ہے یعنی منصور نے بلا بلا کرتے فرقے اوقات میں ان کو اس پر مجبور کیا کہ اس کی حکومت میں قضا کا عہدہ قبول کر لیں پہلے تو صرف اسی علاقے کی قضا اُس نے پیش کی جس میں وہ اپنے جدید شہر مدینۃ السلام کو بنوارہا تھا جب امام نے انکار کیا تو پھر اس نے بغداد کے ساتھ کوفہ اور بصرہ کو بھی ان کی عدالت کے حدود میں شریک کر دیا جیسا کہ الکردری نے لکھا ہے۔  
عہد للاماہ الی البصرة والكوفة بصرہ کوفہ بغداد کے متصلہ علاقوں کی قضا رت  
وبغداد وما یلیھا ص ۲۱ ج ۲ کر امام کے نام مقرر کی۔

اور آخر میں سب کا اس پر اتفاق ہے کہ امام کے سامنے منصور نے یہ عہد پیش کیا کہ  
ان یتولی القضاء یخرج القضاء قضا کا عہدہ ان کے سپرد کیا گیا اور یہ بھی کہ سارے اسلامی

۱۱ بعضوں کا بیان ہے کہ منصور نے چند توڑے اپنے آدمی کے حوالے کئے اور حکم دیا کہ ابن ابی ذئب اور ابو حنیفہ کو جا کر دو، اگر لیں تو اسی وقت دونوں کے سر اتار کر لیتے آنا، ماں اگر لینے سے انکار کریں تو چھوڑ دینا۔ کہتے ہیں کہ ابن ابی ذئب نے تو یہ کہا کہ جس ماں کو اس شخص کے لئے میں حلال نہیں سمجھتا بھلا اپنے لئے اسی مال کو کیسے حلال قرار دوں اور امام ابو حنیفہ نے کہا کہ میری گردن بھی چاہے اڑا دی جائے لیکن ایک درم چھوٹے مکو بھی میں اپنے لئے جائز نہیں سمجھتا مگر میرا خیال ہے کہ منصور اس سے واقف ہی تھا جاتی ہی چیز کو دوبارہ جاننے کی ضرورت کیا تھی۔ ۱۲

من تحت یدہ الی جمیع کرد لاسلام <sup>۳۳</sup> ظلموں میں جو بھی قاضی مقرر ہو امام ہی کے ہاتھ سے اس کا تقرر ہوگا لیکن انکار سنی پر امام کا اصرار قائم رہا پھر اجباراً انکار کے ان قصوں میں منصور نے امام کے ساتھ جو ظالمانہ سلوک مختلف طریقوں سے کئے افسوس ہے کہ لوگوں نے نہ اوقات اور تاریخوں کی تعیین کی طرف توجہ کی اور نہ کسی نے اس کی تصریح کی ہے کہ یہ مختلف عہدے جو امام صاحب پر پیش کئے گئے، ان میں مقدم کون ہے اور موخر کون ہے پس لکھنے والوں نے صرف اتنا لکھ دیا ہے کہ اس قسم کے واقعات پیش آئے۔

سب سے زیادہ مشکل یہ ہے کہ نفس زکیہ کے خروج اور قضا کے ان قصوں کے متعلق یہ معلوم نہیں ہوتا کہ خروج سے پہلے کے یہ واقعات ہیں، یا بعد کے، یا بعض واقعات قضا خروج سے پہلے اور بعض واقعات خروج کے اختتام کے بعد پیش آئے۔

مدتوں کے غور و خوض کے بعد میں جس نتیجہ تک پہنچا ہوں ان کو درج کر دیتا ہوں۔ بڑی طوالت ہو جائے گی اگر اس ترتیب کے وجوہ پر بھی بحث کی جائے۔

بہر حال میرا خیال یہی ہے کہ نفس زکیہ کے خروج کے زمانہ تک آخری مکالمہ امام میں اور منصور میں وہی ہوا ہے جس میں امام مالک اور ابن ابی ذیب مدینہ سے بلائے گئے اور کوفہ سے امام صاحب طلب کئے گئے جس کی تفصیل گذر چکی، جہاں تک میں سمجھتا ہوں اس دفعہ امام صاحب کی صاف گوئی نے منصور کے تمام شکوک و شبہات کو جو امام کے متعلق وہ رکھتا تھا یقین سے بدل دیا ہوگا۔ لیکن اب کرنا کیا چاہیے کیا "اخرا حیل لسیف" یعنی تلوار سے آخری فیصلہ امام کا کر دیا جائے یا بجائے زہر کے ابھی گڑا گھلائے کے تجربے کو کچھ دن اور جاری رکھا جائے شاید وہ ان ہی خیالات میں غلطیاں پیچاں ہی تھا اور جیسا کہ عرض کر چکا ہوں ان دنوں اس کا زیادہ ترقیام اسی نو تعمیر شہر کے اس کیمپ میں رہتا تھا جہاں مقیم رہ کر خود بھی تعمیر و لچپیوں میں وہ حصہ لے رہا تھا کہ جس خطرے کی خبریں مختلف ذرائع سے اس کو مل رہی تھیں ٹھیک دوپہر کے وقت دجلہ کے کنارے جب کسی راہب کے دیر میں وہ قبیلہ کر رہا تھا کہ ماہیتا کا پتہ مدینہ سے بغداد کے درمیانی فاصلے کو کل ۹۰ دن میں طے کر کے ایک شخص جس کا نام حسین بن صخر تھا پہنچتا ہے اور ریح منصور کے حاجب سے کہتا ہے کہ خلیفہ سے تنہائی میں مجھے کچھ کہنا ہے روو کہ کے بعد ریح اس کو اندر لے جاتا ہے اور جس خطرے کے خیال سے منصور اندر ہی اندر گھلا چلا جا رہا تھا اسی خبر کو

خریج محل بن عبد اللہ بالمدينة محمد بن عبد اللہ سے مدینہ میں خروج کیا یعنی حکومت کے خلاف مقابلہ پر آمادہ ہو گئے

۱۹۵ھ کا مل وغیرہ  
 کے الفاظ میں اس نے ادا کیا گویا ایک بجلی تھی جو منصور کی آنکھوں کے سامنے کرنگتی کہا تو نے خود دیکھا اپنی آنکھوں سے دیکھا مخبر سے بلبلہ پوچھتا ہے اور جواب میں وہ کہتا جاتا ہے۔

”جی ہاں! میں نے خود دیکھا ہے بلکہ رسول اللہ صلی اللہ علیہ وسلم کے منبر پر جب وہ بیٹھے ہوئے تھے تو ان سے میں نے بات بھی کی ہے“  
 منصور کی حیرانی و پریشانی کا اسی سے اندازہ کیجئے کہ مدینہ السلام اور اس کی تعمیر کا خیال اس کے دماغ سے نکل گیا اسی وقت کوچ کا اس نے حکم دیا اور کوفہ ہی میں آکر دم لیا کہتے ہیں کہ پچاس دن تک اپنے مصلیٰ ہی پر جسے زمین پر اُس نے بچھا دیا تھا سوتا بیٹھتا تھا ایک رنگین جتہ اس وقت پہنے ہوئے تھا جب مصلیٰ پر بیٹھا تھا اس عرسے میں حد سے زیادہ میلا ہو گیا لیکن جب تک بغاوت کا بالکل قلع قمع نہیں ہو گیا کپڑے نہیں بدلے۔

اسلامی تاریخ کے مطالعہ جن لوگوں نے نہیں کیا ہے شاید اس واقعہ کی اہمیت کا اندازہ نہیں کر سکتے اور میرے لئے بھی تفصیل کا موقعہ نہیں ہے تاہم چند سطروں میں ضرورت ہے کہ اجمالی ذکر اس کا کر دیا جائے۔

## نفس زکیہ کے خروج کی اہمیت

اس واقعہ کا ظہور ۱۹۵ھ اور ۱۹۶ھ کے درمیان ہوا ہے یعنی ہجرت کے تریسب تریسب سال بعد اس عرصے میں اہل بیت نبوت کے دونوں صاحبزادے یعنی حضرت حسن اور حسین علیہما السلام

سے کہتے ہیں کہ ان ہی دنوں میں دو امیروں نے منصور کے پاس اپنی لڑکیاں بطور ہدیہ کے پیش کیں لیکن منصور نے ان کی طرف آنکھ اٹھا کر بھی نہیں دیکھا لوگوں نے اس سے پوچھا بھی جواب میں کہا کہ یہ وقت عورتوں کی طرف توجہ کرنے کا نہیں ہے جب تک اس کا فیصلہ نہ ہوے کہ دشمن کا سر میرے سامنے آتا ہے یا میرا سر اس کے پاس جاتا ہے اس قسم کی باتوں کا میرے سامنے ذکر نہ کرو۔



کی اولاد کی کئی پشتیں گزر چکی تھیں۔ دونوں خاندانوں کے افراد کی کافی تعداد پھیل چکی تھی حالانکہ ابتدا میں دونوں حقیقی بھائی تھے لیکن جیسا کہ دنیا کا دستور ہے کچھ دن کے بعد اہل بیت کے دو مستقل سلسلے قائم ہو گئے یعنی حسینی گھرانے کے سادات اور حسینی خاندان کے سادات زیادہ تر دونوں خاندانوں کے افراد کا قیام مدینہ ہی میں تھا۔

## حسینی سادات

اسلام کی سیاسی تاریخ میں ایک کش مکش تو وہ تھی جس کی ابتدا کربلا کے میدان سے ہوئی اور زید بن علی الشہید کی جدوجہد پر گویا یوں سمجھنا چاہیے کہ اس کش مکش کا خاتمہ ہو گیا یہ حسینی سادات کی کش مکش کا سلسلہ تھا لیکن حسینی سادات کی طرف سے اس وقت تک کسی سیاسی جدوجہد کا اظہار بظاہر نہیں ہوا تھا حسینی سادات کے حوصلے اس راہ میں گویا پست ہو چکے تھے امام باقر اور امام جعفر صادق وغیرہ بزرگ جو حسینی سادات کی نمائندگی کرتے تھے اپنی زندگی کا رخ بدل چکے تھے مگر حسینی سادات کی امنگیں ابھی زندہ تھیں جس زمانہ کا ہم ذکر کر رہے ہیں حسینی سادات میں سب سے سربرآوردہ ہستی حضرت عبداللہ بن الحسن بن الحسن بن علی بن ابی طالب علیہم السلام کی تھی۔

## حضرت محمد بن عبداللہ نفس زکیہ

آپ ہی کے ایک صاحبزادے کا نام محمد بن عبداللہ تھا بچپن ہی سے بعض غیر معمولی آثار رشد و صلاح کے ان میں پائے جاتے تھے ان کی ان ہی خصوصیتوں کو دیکھ کر لوگوں میں "نفس زکیہ" کے نام سے مشہور ہوئے تھے بلکہ نام ان کا چونکہ محمد اور والد کا نام عبداللہ تھا اور غالباً والدہ کا نام بھی آمنہ تھا اس بنیاد پر بعض لوگوں نے ان حدیثوں کا مصداق ان کو قرار دینا شروع کیا، جن میں امام مہدی کے ظہور و خروج کی پیش گوئی کی گئی ہے جیسے عباسیوں میں مشہور تھا کہ بنی امیہ سے منتقل ہو کر حکومت ان ہی کے ہاتھ میں آئے گی اسی طرح یہ حسنی سادات میں پھیل گیا تھا کہ پیدا ہونے والا مہدی ان کے خاندان میں پیدا ہو چکا ہے اور بنی عباس سے حکومت کا جائزہ وہی لیں گے۔

بنی عباسیوں کا خیال تھا کہ ان کے ہاتھ میں آنے کے بعد حکومت سلسل ان ہی کے خاندان میں

## حسنی سادات کی جہاد کے لئے عملی اسکیم

آخر خیالات نے بتدریج واقعات کا قالب اختیار کرنا شروع کیا جس وقت منصور عباسی خلافت کا وارث ہوا اُس کے زمانے میں حسنی سادات کی سیاسی تدبیریں قریب قریب تکمیل کے درجہ تک پہنچ چکی تھیں محمد نفس زکیہ جن کے والد عبداللہ بن الحسن بن الحسن ابھی زندہ تھے علاوہ اپنے چند بھائیوں کے عبداللہ جو ان جوان لڑکوں کے بھی باپ تھے انتظام یہ کیا گیا تھا کہ مرکز تو خروج کا مدینہ منورہ ہی کو بنایا جائے لیکن ہر ہر صوبہ میں خاندان کا ایک ایک آدمی بھیجا جائے اور وہاں کے مسلمانوں کو وہی موجودہ حکومت کے خلاف خروج پر آمادہ کرے المسعودی نے یہ لکھ کر کہ محمد النفس الزکیہ کے بیعت میں سارے امصار کے لوگ شریک ہوئے۔ ہر ہر صوبے میں جو لوگ بھیجے گئے تھے ان کے نام کی فہرست یہ درج کی ہے۔

محمد نفس زکیہ کے صاحبزادے جن کا نام علی بن محمد تھا یہ مصر بھیجے گئے تھے اور عبداللہ جو دوسرے صاحبزادے تھے یہ خراسان روانہ کئے گئے حسن ان کے جن صاحبزادے کا نام تھا وہ یمن پہنچے اور نفس زکیہ کے بھائی موسیٰ بن عبداللہ جزیرہ دموصل وغیرہ میں نمائندگی کرتے تھے اسی طرح دوسرے بھائی جن کا نام یحییٰ تھا وہ رے اور طبرستان میں کام کر رہے تھے اور ان ہی کے بھائی اور لیس بن عبداللہ کے سپرد سارے مغربی علاقے اور افریقہ مراکش وغیرہ اور نفس زکیہ کے بھائی ابراہیم کو بصرہ بھیجا گیا تھا المسعودی برکات

اس وقت تک باقی رہے گی جب تک مسیح علیہ السلام ظاہر ہو کر ان سے حکومت کا جائزہ نہ لیں اور مسیح علیہ السلام پھر اس کو مہدی کے حوالہ کریں گے ۱۲

لیکن خدا کی یہ عجیب شان ہے کہ گو لوگوں کو ہم تو اپنے لئے میں ان میں سے ہر ایک کو ہر ہر علاقے میں بڑی چھی کامیا بیاں میرا آئیں اور ان ہی کے اعتماد پر نفس زکیہ نے مدینہ میں باضابطہ اپنی حکومت کا اعلان کر دیا مگر قسمت نے عباسیوں ہی کی یاوری کی خود نفس زکیہ بھی شہید ہوئے اور ان کے لڑکے بھائی جہاں جہاں پہنچے تھے وہیں قتل ہوئے بعضوں نے قید خانوں میں جان دی البتہ مغرب اقصیٰ کی طرف اور لیس بن عبداللہ نفس زکیہ کے بھائی جو بھیجے گئے تھے وہ اس علاقے میں ایک آزاد مقامی حکومت کے قائم کر بیٹھے ہیں کامیاب

ہوئے اور زمانہ تک مغرب میں حسنی سادات کا یہ خاندانہ حکومت کرتا رہا وہ اپنی ایک مستقل تاریخ رکھتے ہیں اور شاید حسنی سادات بھی اس عام ناکامی کے بعد اپنے حسینی بھائیوں کے ہم مسلک ہو گئے یعنی ان بزرگوں نے بھی زندگی کی راہ بدل دی تھی، گویا سیاست سے ہٹ کر دونوں خاندانوں کے بزرگوں نے اپنے نانا محمد رسول اللہ صلی اللہ علیہ وسلم کے دین کے مخلصانہ خدمات انجام دیتے ہیں لیکن یہ عجیب بات ہے کہ سیاست کی راہ سے جب کبھی ان دونوں خاندانوں میں کسی نے حکومت پر قبضہ کرنے کا ارادہ کیا ایسا معلوم ہوتا ہے کہ مرضی دنیٰ اس باب میں ان کا ساتھ نہیں دیتی رہی ہے اللہ کی مصلحتوں کو اللہ ہی جان سکتا ہے لیکن اتنی بات تو تجربے اور مشاہدے کی ہے کہ کسی قوم و امت کی زندگی کے حقیقی سیاسی اقتدار خواہ جس حد تک اس دنیا میں ضروری ہو لیکن دیکھا یہ جاتا ہے کہ سیاسی اقتدار کی باگ قوم کے جن افراد کے ہاتھوں میں چلی جاتی ہے ابتدا میں تو کم لیکن جوں جوں اپنی مطلق العنانیوں کا احساس ان میں بڑھ جاتا ہے۔ فرعون بے ساماں بننے میں وہ آگے کی طرف بڑھتے چلے گئے ہیں ہر ایک کو وہ دبا سکتے ہیں لیکن ان کو کوئی زبان سے بھی کچھ نہیں کہہ سکتا بلکہ ان کی ہر بڑائی کو خوش نما تعبیروں میں پیش کرنے والے ہرزمانے میں پیدا ہو جاتے ہیں اور جن کی زندگی اندر سے باہر تک عفونت میں سنڈاس سے بھی بدتر ہوتی ہے۔ لیکن نظم و نثر میں مداحوں کا ایک طبقہ ان کی ساری برائیوں کی پرہیزگاری کرتا رہتا ہے، اور یہ صورت حال اتنی خطرناک ہے کہ میں نہیں سمجھتا کہ جن لوگوں کی رگوں میں محمد رسول اللہ صلی اللہ علیہ وسلم کا مقدس خون کسی کسی حد تک پہنچ گیا ہے ان کو خدا اس بڑی حالت میں مبتلا ہونے کے لئے چھوڑ دیتا ہے ظاہر بادشاہی اور حکومت کے الفاظ میں بڑی جاہلیت سے اور بیرونی طس طراق کو اس کے دیکھ کر ہر شخص کی خواہش ہوتی ہے کہ کاش! ایسا اقتدار اُسے بھی حاصل ہوتا لیکن انجام اس طاقت کے حصول کا جو کچھ ہوا کرتا ہے میں تو نہیں سمجھتا کہ اس کو دیکھ کر اپنی نسل اور اپنے خاندان کے متعلق کوئی اس انجام پر بخوشی راضی ہو سکتا ہے۔

یقیناً بعض خاص لوگوں سے مزہ لوٹنے کا موقع ان لوگوں کو مل جاتا ہے لیکن بڑی بھاری قیمت اس کی ان کو ادا کرنی پڑتی ہے شاید یہی کچھ مصلحت اس بات کی نظر آتی ہے جو اہل بیت فاطمہ بنت رسول اللہ صلی اللہ علیہ وسلم کے ہاتھوں میں سیاسی اقتدار مسلمانوں کا کبھی منتقل نہ ہو سکا حالانکہ یہ ظاہر حالات ایسے تھے کہ سب سے پہلے اس اقتدار کے مالک ہی ہو سکتے تھے عباسیوں نے محض ان کے نام کے ناجائز استعمال سے حکومت حاصل کی تھی البتہ جب حکومت مل گئی تو بجائے اہل بیت رسول اللہ کے سادات کی تعبیر عباسی طالبین سے کرنے لگے گویا ابوطالب اور عباس دو بھائیوں کی اولاد کے درمیان یہ جھگڑا تھا، ہر حال اسی کے ساتھ اس کا بھی انکار نہیں کیا جاسکتا کہ حکومت کے سوا دوسری چیزوں سے جتنی خدمت دین کی سادات سے بن آئی ہے دوسرے خاندانوں میں اس کی نظیر نہیں ملتی ۱۲

## عباسی حکومت کا تختہ الٹ دینے کا منصوبہ

اس سے اندازہ ہو سکتا ہے کہ حسنی سادات کی پکش مکش معمولی مقامی کش مکش کی نوعیت نہیں رکھتی تھی بلکہ سارے اسلامی ممالک میں ازادہ کیا گیا تھا کہ زمین کو تیار کر کے ایک دن میں عباسی حکومت کا تختہ الٹ دیا جائے۔ اندر ہی اندر یہ سارے انتظامات مکمل ہو چکے تھے اور ٹھیک ایک مقررہ تاریخ میں بغاوت کا اعلان کر دیا گیا۔ حالت اتنی نازک ہو گئی تھی کہ مبصرین کی رائے الیافعی نے نقل کی ہے کہ

قال اولولالسعاداتلسل عشرشہ ص ۲۹۹ ج ۱ اگر منصور کا اقبال نہ ہوتا تو اس کا تخت الٹ چکا تھا

حنسی سادات کی اس جدوجہد کے تفصیلات تو تاریخ میں پڑھیے مجھے یہاں صرف اتنی بات عرض کرنی ہے کہ نفس زکیہ کے بھائی ابراہیم جن کی جدوجہد کا مرکز بصرہ قرار دیا گیا تھا علاوہ بصرہ کے ان کے نمائندے کوفہ میں بھی تھے طور پر بیعت لوگوں سے لے سہے تھے اور یہاں کافی کامیابیاں حاصل ہو رہی تھیں یہ فقرہ تقریباً اکثر تاریخوں میں پایا جاتا ہے کہ حکومت عباسیہ کو الٹ دینے کے لئے

مائة الف سيف كامنة له بالكوفة  
ایک لاکھ تلواریں کوفہ میں ان کے لئے چھپی ہوئی تھیں

۲۹۹ الیافعی ج ۱ وغیرہ

## ابو جعفر کو اطلاع

ابو جعفر اپنے کیمپ سے سیدھا بھاگا ہوا جو کوفہ ہی پہنچا اور سلطنت کے دوسرے مقامات پر نہیں گیا اس کی وجہ بھی غالباً معلوم ہوئی ہے کہ منصور کو اس کی اطلاع پہنچائی گئی ہوگی کہ سب سے بڑا مستحکم محاذ مدینہ کے بعد حکومت کے خلاف کوفہ میں قائم کیا گیا ہے کہتے ہیں کہ عبیدی بن موسیٰ جو منصور کے بعد عباسی حکومت کا خلیفہ ہونے والا تھا منصور نے اس کو بلا کر کہا تھا۔

”بھائی! یہ جو کچھ ہو رہا ہے اس سے غرض صرف میرا اور تمہارا خاتمہ کرنا

ہے اب ڈوہی حال ہے مدینہ تم جاؤ اور میں کوفہ میں رہوں یا میں مدینہ

فوج لے کر جاتا ہوں اور کوفہ کی نگرانی ختم کرو“ ص ۳۰۷ کامل وغیرہ



چونکہ عیسیٰ ہی مدینہ پر چڑھائی کرنے کے لئے آمادہ ہو گیا اس لئے منصور جیسا کہ گذر چکا معلیٰ بچھا کر پچاس دن تک اسی پر پڑا رہا اور انتظار کرتا رہا کہ ہمارا سربراہیم کے سامنے جاتا ہے یا ابراہیم کا ترہارے سامنے آتا ہے۔

## عباسیوں کے خلاف اس سب سے بڑی انقلابی تحریک میں

### امام ابوحنیفہ کا حصہ

جیسا کہ میں نے عرض کیا اس انقلابی تحریک کے تفصیلی واقعات کے ذکر کی گنجائش اپنی اس کتاب میں نہیں پاتا عام طور پر کتابوں میں وہ لکھتے ہوئے ہیں، لیکن اتنا ضرور کہہ سکتا ہوں کہ عباسی حکومت کو اپنے قیام کے ابتدائی دنوں ہی میں ایک ایسے خطرے کا سامنا کرنا پڑا جس کی نظیر غالباً عباسیوں کی سیکڑوں سال کی تاریخ میں مشکل ہی سے مل سکتی ہے مدینہ منورہ میں امام مالک فتویٰ دے چکے تھے کہ عباسیوں نے مسلمانوں پر جبر کر کے بیعت لی ہے اور جبری قسم یا یہیں نہ واقعی قسم ہے اور نہ یہیں نتیجہ یہ ہوا جیسا کہ تمام مورخین نے لکھا ہے بجز

اے حکومت بھی عجیب چیز ہے، بنی امیہ کے مقابلہ میں بنی ہاشم کے نام سے تحریک اٹھائی گئی جب حکومت ہاشمیوں کے ہاتھ میں آگئی تو عباسیوں نے اپنے مقابلہ میں طالبیوں کا ایک گروہ قائم کر دیا مگر جس کام کی بنیاد خود غرضی پر ہو وہ اسی نقطہ پر پہنچ کر ختم کیے ہو جاتا حالانکہ السفاح نے ابو جعفر منصور کے بعد باضابطہ ولی عہد اسی بن موسیٰ عباسی کو قرار دیا تھا۔ لیکن اقتدار کے حاصل کر لینے کے بعد ابو جعفر کی نیت میں ختم پیدا ہو گیا اندرونی طور پر اس فکر میں لگ گیا کہ بجائے عیسیٰ کے اپنے بیٹے مہدی کو اپنا جانشین مقرر کرے کہتے ہیں کہ عیسیٰ جس وقت مدینہ جانے پر تیار ہو گیا تو منصور نے اس کو رخصت کرنے کے بعد اپنے خاص حاشیہ نشینوں سے کہا کہ میرا دونوں حال میں بھلا ہے اگر محمد نفس زکیہ ختم ہوئے جب بھی اور عیسیٰ قتل ہو گیا جب بھی دونوں میں سے کسی کے قاتل اور مقتول ہونے کی مجھے کوئی پروا نہیں ص ۲۳۲ کامل وغیرہ ج ۱۵ اسی سے اندازہ ہوتا ہے کہ اس قسم کی غیر دینی سیاست کتنی گندہ اور ناپاک چیز ہے ۱۲

۲۵ گذر چکا کہ بیعت بیتے ہوئے عباسیوں کا دستور تھا کہ طلاق وغیرہ کو بھی شریک کر دیتے یعنی معاہدے کی خلاف

معدودے چند آدمیوں کے

لم تخلف عن محمد من وجوه الناس  
مدینہ میں ایسا کوئی قابل ذکر آدمی نہ تھا جس نے  
۱۹ء کا ل ج ۵ اُن کی رفاقت نہ کی ہو

عہد نبوت کی کھودی ہوئی خندق جو پٹ چلی تھی نئے سرے سے کھودی گئی گویا مدینہ میں ڈیرہ  
سال بعد ایک ایسا نقشہ قائم کر دیا گیا تھا کہ لوگوں کے سامنے معلوم ہو رہا تھا کہ نبوت کا مقدس  
عہد پھر اُن کے سامنے ہے جن جن صوبوں میں نفس زکیہ کے نمائندے بھیجے گئے تھے کم و بیش ہر جگہ  
ان کو غیر معمولی کامیابی حاصل ہو چکی تھی لکھا ہے کہ دجلہ کے کیمپ سے بھاگ کر جب منصور کوفہ  
میں اپنے مصلے پر آ کر جا تھا تو جیسا کہ ایلیانعی وغیرہ نے لکھا ہے۔

کان کل یوم یاتید فتق من ناحیة  
روزانہ مختلف صوبوں سے بغاوت کی خبریں  
ابیانی ص ۲۹۱ ج ۱ اس کے پاس آرہی تھیں۔

خبر وہ تو جو کچھ ہو رہا تھا ہو ہی رہا تھا مجھے تو یہ بیان کرنا ہے کہ امام ابوحنیفہ کا اس انقلابی  
تحریک میں کیا حصہ تھا ابراہیم صانع کے قصے میں امام کے مسلک کی تفصیل گذر چکی اس تحریک  
سے پہلے امام "انتظار کرو اور دیکھو!" کے رویہ پر قائم تھے، بتا چکا ہوں کہ کسی باضابطہ اجتمائی  
تنظیم کے بغیر انفرادی طور پر کسی ایسے خطرے میں اپنے آپ کو جھونک دینا جس کا نتیجہ قتل ہو جانے  
کے سوا اور کچھ نہ ہو اس کے وہ مخالف تھے ایسے زمانہ میں حق کے بڑھانے کے امکانات سے ممکنہ  
حد تک فائدہ اٹھانے کی کوشش میں مشغول رہنا یہی ان کا مسلک تھا، اس باب میں جو نمونے  
امام نے چھوڑے ہیں ان کی تفصیل آپ پڑھ چکے ہیں۔

## انقلابی تحریک کے متعلق حضرت امام کا اظہارِ خیال

لیکن اب وقت بدل گیا تھا وہ سارے شرائط اپنی انتہائی مشکلوں میں پورے ہو چکے تھے  
جن کے بعد حق کی حمایت میں اپنے فرض سے سبک دوش ہونے کے لئے کوئی عذر باقی نہ رہا تھا

وزری کی صورت میں بیعت کرنے والے کی بیوی کو طلاق پڑ جائے گی جب مدینہ میں خروج کا مسئلہ چھڑا تو لوگوں نے  
اپنے اپنے اس معاہدے کا ذکر کیا امام مالک نے فتویٰ دیا کہ یہ جبری طلاق ہے جو نہیں پڑتی ہے ان کی طرف سے جو منسوب ہے کہ طلاق  
المکرہ لیس تھی "جبراً جس سے طلاق دلوائی جائے اس کی طلاق نہیں پڑتی" اس کی بنیاد یہی ہے ۱۲

بڑی سے بڑی اجتماعی تنظیم جو ممکن تھی اس کا جال سارے اسلامی ممالک میں پھیلا یا جا چکا تھا اور امام کی شرط کے وہ الفاظ کہ

رجل یرى علیہم ما مونا علی اس اجتماعی تحریک کی باگ کسی ایسے آدمی کے ہاتھ میں ہو جو اللہ کے دین کے معاملہ میں محفوظ ہو۔

یعنی دینی اور ایمانی حیثیت سے اس پر کامل بھروسہ کیا جاسکتا ہو۔ محمد نفس زکیہؐ لوہ ان کے بھائی ابراہیم جن سے براہ راست امام کا سابقہ تھا دونوں کے دلوں ہر لحاظ سے اس معیار پر پورے اتر رہے تھے بلکہ بعض کتابوں میں تو لکھا ہے کہ جیسے محمد بن عبد اللہ کو ان کی عبادت ریاضت زہد و تقویٰ کی وجہ سے لوگ نفس زکیہؐ کہتے تھے اسی طرح ابراہیم ان کے بھائی "نفس رضیہ" کے خطاب سے مشہور تھے اور یہ واقعہ ہے کہ علاوہ شجاعت و بہادری بے جگری و جفاکشی کے جو اولاد علی کے فطری خواص ہیں دینی زندگی دونوں بھائیوں کی قابل رشک بنی ہوئی تھی ان کے ان ہی فطری صفات نے لوگوں کو ان پر جمع کر دیا تھا۔

سے دونوں بھائیوں کی جفاکشی اور اللہ کی راہ میں شدائد و مشکلات کے برداشت کرنے کی جو غیر معمولی صلاحیتیں ان کا اندازہ ان بزرگوں کی سوانح عمریوں کے پڑھنے ہی سے کچھ ہو سکتا ہے طبری نے لکھا ہے کہ ابو جعفر منصور کو جب ان دونوں بھائیوں کی اندرونی تحریکوں کا پتہ چلا تو ان دونوں کی گرفتاری کا اس نے عام حکم اپنے ممالک محروسہ میں جاری کر دیا تھا دونوں بھائی روپوش ہو گئے ابتدا میں ان کا یہ حال تھا کہ جس شہر میں پہنچتے خلافت کے لوگوں کو خبر ہو جاتی اور گرفتاری کا ارادہ کرتے اسی طرح مختلف شہروں میں چھپتے چھپاتے آخر میں دونوں نے یہ طے کیا کہ کسی دراز علاقے میں پناہ لینا چاہیے اسی نیت سے عدن پہنچے اور جہاز میں سوار ہو کر سندھ کے کسی مقام میں بھی کچھ دن مقیم رہے لیکن حکومت نے سندھ میں بھی چین لینے نہ دیا وہاں کے گورنر کو خبر ہو گئی تنگ آکر پھر عرب لوٹے اور جب ہر طرف سے خبریں آنے لگیں کہ لوگ تیار ہو چکے ہیں تب خروج کا اعلان کر دیا طبری نے لکھا ہے کہ ایک جاہلیہ جو اس سفر میں ان کے ساتھ تھی کہتی تھی کہ پانچ سال سے ہمارا چال ہے کہ کسی ایک جگہ کچھ دن بھی نہ رہ سکے آج فارس میں کل کرمان میں ہرموں حجاز میں کچھ دن ولیم میں رہے پھر یمن میں کچھ وقت گذرا یمن ہی سے ہم لوگ سندھ پہنچے تھے طبری واقعات ۱۳۷ء مواصلات کے مشکلات حکومت کی مخالفت اور اس حال میں ان بزرگوں کی ان اولوالعزمیوں کا اندازہ کیجئے آج ان ہی مسلمانوں کی اولاد دنیا میں ہے شاید ان کے لئے ان جفاکشیوں کا تصور بھی ناممکن ہے ۱۲

## اقلابی تحریک کی علی الاعلان حمایت

بہر حال عہد انتظار کے کام سے امام فارغ بھی ہو چکے تھے، یہ ان کی خوش قسمتی تھی کہ جب وہ کام پورا ہو گیا تو خدائے ان کے سامنے اس کی سب سے بڑی آرزو کی تکمیل کا موقعہ بھی بڑی فیاضی کے ساتھ فراہم کر دیا۔ الیاضی نے لکھا ہے کہ کوفہ میں ابراہیم کی حمایت پر لوگوں کو تیار کرنے کا کام جو لوگ کر رہے تھے ان میں سب سے زیادہ اہمیاں امام ابوحنیفہ اور ان کے ساتھ شہر کوفہ کے چند دوسرے خواص مثلاً ابراہیم ہشیم ابو خالد الاحمر عیسیٰ بن یونس، عباد بن العوام، یزید بن ہارون وغیرہ تھے ان میں ہر ایک شخص بڑی بڑی کثرتوں کا قبلہ بنا ہوا تھا، اور ایسا معلوم ہوتا ہے کہ زید شہید کی رفاقت اور حمایت کے حصہ میں جیسا کہ عرض کر چکا ہوں حتیٰ الوسع امام اپنے آپ کو ظاہر کرنا نہیں چاہتے تھے لیکن اس دفعہ امام کا رنگ بدلا ہوا تھا وہ اپنے کام سے فارغ ہو چکے تھے اور اب صرف

ایک سرگِ ناگہانی اور ہے

کا واحد مرحلہ ان کے سامنے تھا، عمر بھی کافی ہو چکی تھی یعنی (۶۶) سال کے لگ بھگ ان کا سن پینچ چکا تھا بالاتفاق مورخین نے لکھا ہے کہ ابراہیم کی اعانت و حمایت میں

کان ابوحنیفۃ یجاہس فی اہل کوفہ و یاجس ابراہیم کی رفاقت پر امام ابوحنیفہ لوگوں کو علانیہ بالخروج معہ۔ الیاضی الشافعی ضلع اُبھارتے اور لوگوں کو حکم دیتے تھے کہ ان کے ساتھ ہو کر حکومت کا مقابلہ کر

جس کا مطلب یہی ہوا کہ حکومت کے انتقام اور داؤد گیر سے قطعاً بے پروا ہو کر علانیہ ابراہیم کی حمایت کا دم بھرنے لگے اور نہ صرف خود بلکہ جو بھی ان کے زیر اثر تھا اس کو ابراہیم کی حمایت پر آمادہ کرتے تھے بلکہ امر کے اصطلاحی معنی اگر لے جائیں تو اس کے معنی یہ ہوں گے کہ ان کا ساتھ دے کر حکومت ظالمہ کے مقابلہ کو فرض قرار دیتے تھے اور کیسا فرض شاید میں سے کسی موقعہ پر ذکر بھی کیا ہے یعنی کوفہ کے مشہور محدث ابراہیم بن سوید کا بیان ہے کہ میں نے امام ابوحنیفہ سے ابراہیم بن عبداللہ بن حسن کے خروج کے زمانہ میں دریافت کیا کہ حج جو فرض ہے اس کے ادا کرنے کے بعد آپ کا کیا خیال ہے حج کرنا زیادہ بہتر ہے یا اس شخص یعنی ابراہیم کی رفاقت میں حکومت سے مقابلہ کرنا زیادہ ثواب کا کام ہے ابراہیم بن سوید کہتے ہیں کہ سننے کے



ساتھ میں نے دیکھا کہ ابوحنیفہ کہہ رہے ہیں۔

کہ اس جنگ میں شرکت ایسے پچاس حج سے زیادہ افضل ہے صحیح ۱  
اسی طرح حسین بن سلمہ الرجبی یہ روایت کیا کرتے تھے کہ میں نے ایک عورت کو دیکھا  
امام ابوحنیفہ سے ابراہیم بن عبداللہ کے زمانہ میں پوچھ رہی ہے کہ میرا لڑکا ابراہیم کی تائید  
کر رہا ہے اور میں اس کو منع کرتی ہوں مگر نہیں مانتا امام نے عورت سے کہا کہ دیکھو! ایسے نیک  
کام سے اپنے لڑکے کو نہ روکو۔ حماد بن اعین بھی کہتے ہیں کہ اُس زمانہ میں ہم دیکھتے تھے  
کہ لوگوں کو امام ابوحنیفہ ابراہیم کی امداد و نصرت پر آمادہ کر رہے ہیں اور ہر ایک کو ان کی پروردگی  
اور رفاقت کا حکم دے رہے ہیں۔ امام کا اس معاملہ میں کیا حال تھا؟ لوگوں کو حکومت  
سے ٹکرا جانے کا مشورہ کتنے اصرار اور کتنی بے خوفی سے دے رہے تھے اسی سے اندازہ کیجئے کہ  
ان کے براہ راست شاگرد امام زفر بن ہذیل کی یہ شہادت ہے کہ

کان ابوحنیفۃ یجہوں بالکلہ مرایا ابراہیم ابراہیم کے زمانے میں امام ابوحنیفہ علانیہ بلند آواز سے  
جہاراً شایلا مے گفتگو کرنے لگے اور بہت زیادہ بلند آواز سے

## ابو جعفر کوفہ میں

”جہاراً شدیداً“ کے الفاظ پر غور کیجئے اور سوچئے کہ اسی کوفہ میں ابو جعفر منصور اپنے مصیبت پر  
بیٹھا ہوا ہے ہزنا کے اور ہر موڑ پر بلکہ ہر گلی اور ہر کوچہ میں اس کے جاسوس پھیلے ہوئے ہیں جو  
دم دم کی خبریں اُسے پہنچا رہے ہیں جیسا کہ ایبانی نے لکھا ہے کہ منصور  
نزل الکوفۃ حتی یا من غائلۃ اہلہامۃ ۲۹۸ کوفہ میں آ کے ٹہرا ہی اس نے تھا تا کہ اس کے فتوں پر قابو رکھے  
اسی لئے اس نے سارے شہر میں منادی کرادی تھی کہ جس کے بدن پر سیاہ لباس نہیں دیکھا  
جانے گا قتل کر دیا جائے گا ایبانی ہی نے یہ بھی لکھا ہے۔

وجعل یقتل کل من اتھمہ او جس پر ابراہیم کی اعانت یا ہمدردی کا شبہ ہوتا اس کو  
محبسہ ۲۹۸ قتل کرنے لگا یا قید کرنے لگا۔

ایسی صورت میں امام کا ”جہاراً شدیداً“ کے ساتھ ابراہیم کی حمایت میں لوگوں کو آمادہ  
کرنا یقیناً اس فیصلے کی خبر دیتا ہے۔ جو امام اپنے متعلق کرچکے تھے اس سلسلہ میں ان کو کس حد تک  
کامیابی حاصل ہو رہی تھی اس کا اندازہ موصیٰ کے اس بیان سے ہوتا ہے کہ ایک لاکھ تلوار کوفہ

میں میاؤں سے حکومت کے خلاف چلنے کے لئے نکلی ہوتی تھی نہ صرف کوفہ ہی ان کی تبلیغی جدوجہد سے متاثر تھا بلکہ کامل وغیرہ میں جو یہ ہے کہ

”ہیم عراق کے شہروں مثلاً بصرہ، اہواز، واسط، مدائن، سواد، دیہی علاقہ، سے خبریں منصور کے پاس یہ آرہی تھیں کہ وہاں کے لوگ بدل گئے“

اور دوسری طرف یہ حال تھا کہ

”ایک لاکھ سپاہی کوفہ میں تلواریں سونتے صرف ایک آواز کے منتظر تھے“

شرح ۵ کامل

لکھا ہے کہ ان حالات سے پریشان ہو ہو کر منصور کی زبان پر عربی کا وہ شعر جاری ہو جاتا جس کا ترجمہ ہے کہ

میں نے تو اپنی جان نیزے کی انی پر چڑھا دی ہے۔ ہر رئیس اور سردار کو یہی کرنا چاہیے۔

کون کہہ سکتا ہے کہ ان حالات کے پیدا کرنے میں امام کے ”جہاڑا شدیداً“ والی تقریروں اور ہیاؤں کو دخل نہ تھا اسی سے قیاس کیا جا سکتا ہے کہ جب کوفہ پر چڑھائی کرنے کے لئے ابراہیم بصرے سے روانہ ہوئے ہیں تو ابوالفداء نے یہ لکھنے کے بعد

اجابہ جماعة کثیرة من الفقهاء اہل علم اور فقہاء کے ایک بڑے گروہ نے ان کی حمایت و اہل العلم کی حامی بھری

لکھا ہے کہ :-

ابراہیم کی فوج کا جائزہ لیا گیا تو ایک لاکھ سپاہیوں کے نام معلوم ہوا کہ درج رجسٹر ہو چکے ہیں ص ۴ ابوالفداء ج ۲

عباسیوں کے جہاد کے متعلق حضرت امام کا فتویٰ امام کے جوش و

فٹ نوٹ ص ۳۴۴

سے عباسیوں کا شاہی رنگ سیاہ تھا جس کی ابتداء ابو مسلم نے کی تھی لیکن جن لوگوں کو اہل بیت سے یا عباسیوں کی اصطلاح میں طالبیوں سے ہمدردی تھی وہ سفید لباس پہنا کرتے تھے اسی لئے ان کو ”مبیطہ“ کہتے تھے جیسے عباسیوں کے حامیوں کو ”السودہ“ کہتے تھے منصور نے مذکورہ حکم اسی بنیاد پر دیا تھا کہ دوست اور دشمن میں تمیز ہو جائے ۱۲

خروش کا اندازہ اسی سے ہو سکتا ہے کہ نہ صرف یہی کہ فرض حج کے بعد پچاس حج کے ثواب پر ابراہیم کی رفاقت کو علامہ ترمذی دے رہے تھے بلکہ اس سلسلہ میں کھلم کھلا یہ فتویٰ بھی امام نے دینا شروع کیا کہ اس وقت جو حالات ہیں ان کے لحاظ سے ابراہیم کی اعانت اور رفاقت اس سے کہیں بہتر ہے کہ آدمی غیر مسلم اقوام کے مقابلہ میں جا کر جہاد کرے محدثین کی ایک بڑی وجہ امام سے برہمی کی ان کا یہی فتویٰ تھا جس کی عام اشاعت ان کی طرف سے مسلمانوں میں ہو رہی تھی!

مشہور محدث ابراہیم بن محمد الفزاری جن کا زیادہ تر قیام شامی سرحد کی چھاونی "مصیصہ" میں رہنا تھا اور یہاں کے سپاہیوں کی ذہنی تربیت میں ان کو بہت کچھ دخل تھا اگرچہ ابن سعد کے حوالہ ابن عساکر نے یہ بھی نقل کیا ہے کہ کان کثیر الخطار فی الحدیث وحدیثوں کے بیان کرنے میں بہت زیادہ غلطیاں ان سے سرزد ہوتی ہیں یہ ظاہر حافظہ کی کمزوری کا نتیجہ تھا اور مد عدل یعنی کردار کے لحاظ سے لوگ ان کے بڑے مداح ہیں! بہر حال ان ہی ابراہیم الفزاری کا مشہور قصہ ہے اخطیب نے اپنی تاریخ بغداد میں ان ہی کے حوالہ سے اس قصے کو بیان کیا ہے حاصل یہ ہے خود کہتے تھے کہ میں مصیصہ میں تھا کہ وہیں مجھے یہ خبر ملی کہ میرے بھائی حسن نے ابراہیم طابجی کا ساتھ دیا تھا اسی جنگ میں وہ کام آیا میں اس خبر کو سن کر سیدھے کوفہ پہنچا۔ یہاں پہنچ کر معلوم ہوا کہ میرے بھائی کو ابوحنیفہ نے فتویٰ دے کر قتل کرایا ہے، میں ان کے پاس آیا اور پوچھا کہ تم ہی نے میرے بھائی کو فتویٰ دے کر اس طابجی کی رفاقت پر آمادہ کیا، ظاہر ہے کہ یہ سوال امام سے اُس وقت کیا گیا تھا جب ابراہیم کی غمگین قطعی طور پر ناکام ہو چکی تھی۔ لیکن امام جس حال میں تھے جانتے ہوتے کہ یہ عباسیوں کی پارٹی کا آدمی ہے جو واقعہ تھا اس کا اظہار ان الفاظ میں فرمایا کہ ہاں! میں ہی نے اس کو خروج ربیعنی حکومت کے خلاف اُٹھ کھڑا ہونے کا، فتویٰ دیا تھا ابراہیم نے کہا کہ یہ سن کر میں نے کہا کہ لا جزاک اللہ خیر! خدا سے اس کا اچھا بدلہ تجھے نہ ملے، امام نے فرمایا کہ میری یہی رائے ہے اور اس کے بعد ابراہیم کو مخاطب کر کے فرمائے گئے کہ

لہ الطابجی سے اشارہ اسی مسئلہ کی طرف ہے کہ بجائے اہل بیت کی طرف منسوب کرنے کے عباسیوں کے خبیثہ (پارٹی) نے آل فاطمہ کو عباسیوں کے مقابلہ میں طابجی کہنا شروع کیا تھا ابراہیم کے اس لفظ سے بھی معلوم ہوتا ہے کہ وہ عباسیوں میں شریک تھے ان کے حالات سے بھی اسی کی تائید ہوتی ہے۔ عباسی دربار میں ان کا بڑا اعزاز تھا، ہارون کے زمانے میں وفات ہوئی۔ ہارون ان کی بڑی تعریفیں کیا کرتا تھا ۱۲

کہ تم بھی اگر اپنے بھائی کے ساتھ شہید ہو جاتے تو جہاں سے تم آئے ہو  
(یعنی کفار کے مقابلہ میں مصیبت کی چھاوٹی) سے جو تم آئے ہو وہاں کے  
قیام سے یہ بات تمہارے لئے بھی بہتر ہوتی <sup>صحیح</sup> تاریخ ۱۳ تا سبغ بغداد۔

بعض دوسری روایتوں میں ہے کہ امام سے <sup>خبر</sup> آیا کہ اگر تم بھی وہیں چلے جاتے جہاں  
تمہارا بھائی گیا تو تمہارے لئے بھی یہ بہت اچھا ہوتا۔ ابراہیم نے ہارون الرشید کے دربار  
میں اسی قصے کو بیان کرتے ہوئے امام کی طرف یہ الفاظ بھی منسوب کئے تھے جیسا کہ ابن  
عساکر میں ہے یعنی ہارون سے وہ کہہ رہے تھے۔

امیر المومنین! آپ کے عہدِ مجد منصور کے مقابلہ میں جب ابراہیم نے سزکا لا  
تو میرا بھائی بھی ان کے ساتھ ہو گیا لیکن میں نے بجائے اس کے کافروں  
کے مقابلہ میں جہاد کو زیادہ <sup>خیالی</sup> بہتر کیا اور طے کر لیا کہ کفار ہی کے مقابلہ میں  
جا کر جہاد کروں گا اسی سلسلہ میں ابو حنیفہ کے پاس بھی آیا اور اس قصے  
کا ان سے ذکر کیا انہوں نے یہ سن کر مجھ سے کہا کہ۔

رحمٰن اخیك احب الی معاہزمت علیہ من الغزو (تمہارے بھائی نے جو  
کام کیا ہے وہ تمہارے جہاد کے ارادہ سے زیادہ پسندیدہ ہے) <sup>صحیح</sup> ابن عساکر ج ۲

جس کا مطلب یہی ہوا کہ الفراری نے امام صاحب کے مشورے کو نہ مانا اور مصیبت کی  
چھاوٹی جو روٹیوں کے مقابلہ میں شام کی سرحدی چوکی تھی وہیں پہلے گئے واللہ اعلم وہاں جہاد  
کا موقع کافروں کے ساتھ ان کو ملا بھی یا نہیں اسنے میں بھائی کے شہید ہو جانے کی خبر پا کر  
پھر وہ کوڑھ لوٹے اور دوسری گفتگو امام کی ان سے مصیبت سے واپسی کے بعد ہوئی کچھ بھی ہو درحقیقت  
یہ وہی مسئلہ ہے جس کا ذکر پہلے بھی آچکا ہے ابو بکر جصاص اور حافظ ابن حزم کے حوالہ سے یہ  
بیان کر چکا ہوں کہ اسلام کی ان ابتدائی صدیوں میں یعنی بنی امیہ اور بنی امیہ کے بعد عباسیوں  
کے ہاتھ میں اسلامی سیاست کی باگ جب آگئی تو محدثین کے ایک طبقہ نے اپنا یہ مسلک  
مقرر کر لیا تھا کہ حکومت کا اقتدار جن لوگوں کے ہاتھ میں چلا جائے خواہ کسی ذریعہ سے اقتدار  
ان کے ہاتھوں میں پہنچا ہو لیکن جب اقتدار کے وہ مالک ہو گئے تو ان کے مقابلہ میں کچھ  
کہنا شرعاً ناجائز ہے خواہ ان کا طرز عمل کچھ ہی ہو مسلمانوں کے مذہب نے ان کو اس کا پابند  
بنایا ہے کہ خاموشی کے ساتھ ان کے آگے سر جھکا دیں اور صبر کریں ابو بکر جصاص نے ان کے اس



مسلک کی تعبیر ان الفاظ میں کی ہے۔

ذموا مع ذلك ان السلطان لا ينكر عليه الظلم والجور و قتل النفس التي حرم الله سبحانه

ان کا خیال ہے کہ حکومت کے ظلم و جور پر اعتراض نہ کرنا چاہیے حتیٰ کہ جن کے خون کو خدا نے حرام کیا ہے ان کو بھی اگر حکومت قتل کرے تو اس کو نہ ٹوکا جائے۔

جصاص ہی نے لکھا ہے کہ ان کے نزدیک امر بالمعروف اور نہی عن المنکر کا حکم صرف ان لوگوں تک محدود ہے جو حاکمانہ اقتدار کے مالک نہ ہوں، اور ان لوگوں کو بھی صرف زبان سے ٹوکنا چاہیے یا ہاتھ سے روکنے کی گنجائش ہو تو عوام کی حد تک اس کی بھی اجازت ہے مگر تلوار کسی حال میں بھی اٹھانا نہ چاہیے جصاص کے الفاظ یہ ہیں۔

انما ينكر على غير السلطان بالقول او باليد بغير سلاح ص ۲۷ ج ۲

حکومت والوں کے سوا عوام کو زبان سے ٹوکا جائے یا ہاتھ سے روکا جائے لیکن ہتھیار نہ اٹھانا چاہیے۔

جصاص ہی نے لکھا ہے کہ محدثین کا یہ گروہ جسے جصاص نے الحشویہ کے نام سے موسوم کیا ہے ان کا خیال تھا کہ حکومت کے مقابلہ میں امر بالمعروف یا نہی المنکر کی جرات ثواب نہیں بلکہ فتنہ اور فساد ہے۔

جیسا کہ میں نے پہلے بھی لکھا ہے "اسلامی سیاسیات" کے چند نبیادی مسائل میں سے ایک بڑا اہم مسئلہ یہ بھی ہے اس کے تمام پہلوؤں پر بحث اسی کتاب میں ہو سکتی ہے جو خصوصیت کے ساتھ اسلامی سیاسیات پر لکھی جاتے تاہم چند ضروری امور کا ذکر بحمد گنجائش میں پہلے کر چکا ہوں؛ لیکن "الفزاری" نے علاوہ اس مسئلہ کے اس مقام پر دوسری چیز کی طرف بھی اشارہ کیا ہے اور اس وقت اسی کو میں بیان کرنا چاہتا ہوں

مطلب یہ ہے کہ زبردستی مسلمانوں کے سیاسی اقتدار پر قبضہ کر کے جو رستم کی جہنم خود مسلمانوں پر جن لوگوں نے بھڑکار رکھی ہو اپنے سیاسی اغراض کے مقابلہ میں اسلام کے نشان زدہ حدود پر قائم رہنا عملاً دیکھا جا رہا ہو کہ غیر ضروری قرار دینے ہوتے ہیں اگر ان کے جو رستم کے انسداد کے اسباب فراہم ہو جاتیں، تو اس وقت کیا کرنا چاہیے آیا ظلم و ستم کے ازالہ میں ان لوگوں کا ہاتھ بٹانا چاہیے جو اس حکومت جائز کے مقابلہ میں کھڑے ہو گئے ہوں یا یہ سوچ کر کہ کچھ بھی ہو ظالم ہو چاہد ہو کچھ بھی ہو مگر ہے تو حکومت مسلمانوں ہی کے ہاتھ میں پس ان کے مقابلہ سے منہ پھیر کر کسی ایسی جگہ چلا جانا چاہیے جہاں غیر مسلموں سے جہاد کرنے کے مواقع میسر آسکتے ہوں "الفزاری" نے

اس وقت اسی مسئلہ کو چھیڑ دیا تھا ان کا اور ان کے ہم مشرب دوسرے محدثین کا خیال بھی تھا کہ کچھ بھی ہو مسلمانوں کے مقابلہ میں تلوار کسی حالت میں اٹھانا صحیح نہیں ہے اور وہ جو کچھ بھی کر رہے ہوں ان کے حال پر ان کو چھوڑ کر جہاد کے فریضہ کو کافروں کے مقابلہ میں ادا کرنا چاہیے۔

سچ پوچھیے تو یہ وہی سوال ہے جو اس زمانے میں کچھ مسلمانوں کے مختلف طبقوں میں زیر بحث ہے یعنی ایک طبقہ پیدا ہو گیا ہے جو بنی امیہ کے سلاطین تبعیین کے مقابلہ میں بے چارے حضرت علی کرم اللہ وجہہ کو محل طعن و ملامت بناتے رہتے ہیں مرتضیٰ علیہ السلام سے ان لوگوں کو اس کی شکایت ہے کہ مسلمان کفار کے مقابلہ میں مسلمان صف آرا تھے اور فتوحات پر فتوحات حاصل کئے چلے جا رہے تھے کہ حکومت کی ہاگ جوں ہی حضرت علی کے ہاتھ میں آئی انھوں نے کفار کے محاذ سے مسلمانوں کے رخ کو پھیر کر ان لوگوں کے مقابلہ میں ان کو کھڑا کر دیا جو خود بھی اپنے آپ کو مسلمان ہی کہتے تھے اور بجائے حضرت علی کے سمجھتے تھے کہ اقتدار حکومت کے صحیح اور جائز حنی دار وہی ہیں۔ کہتے ہیں کہ جو مقابلہ غیروں سے ہو رہا تھا علی نے غیروں سے ہٹا کر اس مقابلہ اور مقابلہ کو خود باہم مسلمانوں کے اندر قائم کر دیا سمجھا جاتا ہے کہ مسلمانوں کے مقابلہ میں مسلمانوں کی تلوار نکلنے کی سنت سب سے پہلے حضرت ہی نے قائم کی اس سلسلے میں حضرت علی کرم اللہ وجہہ کے ساتھ جن احسان فراموشیوں کا ارتکاب کرنے والے کر رہے ہیں اور جن الفاظ میں اللہ کے اس برگزیدہ بندے کو یاد کرنے والے یاد کر رہے ہیں الی اللہ المشتکی کے سوا اس کے جواب میں اور کیا کیا کہا جاتا ہے ان کے دور حکومت کے نقشے کو دکھلا دکھلا کر پوچھا جاتا ہے کہ اسلامی دائرہ اقتدار میں بتایا جائے کہ زمین کا کتنا حصہ انھوں نے داخل کیا اور اسی کو دکھا کر اعلان کر دیا جاتا ہے کہ مسلمانوں کے حکمرانوں میں علی سے زیادہ ناکام حکمران اسلامی تاریخ میں کوئی نہیں گذرا ناکامی کی دلیل یہ ہے کہ چار سال تو ماہ کی اپنی مدت حکومت میں ایک انج کا اضافہ بھی مسلمانوں کے فتوحاتی اطللس میں ان کے زمانہ میں نہیں ہوا بلکہ باہمی خانہ جنگی کی وجہ سے مسلمانوں کی سیاسی قوت کو شدید صدمہ پہنچا۔

ظاہر ہے کہ میری اس کتاب میں اس مسئلہ پر تفصیلی گفتگو کی جھلا کیا گنجائش پیدا

۱۰ مگر بلاذری نے لکھا ہے کہ ۲۹ یعنی جس کے ایک سال بعد حضرت علی شہید ہوئے عمارت بن حرج العسبہ نے حضرت علی کی اجازت سے سندھ کے بعض علاقوں پر چڑھائی کر کے فتوحات حاصل کئے تھے ۲۸ فتوح السبلہ

ہو سکتی ہے لیکن "الفراری" کے طرف سے ہارون الرشید کے دربار میں امام ابوحنیفہ پر جو الزام قائم کیا جا رہا تھا چونکہ قریب قریب یہ وہی الزام ہے جو حضرت علی پر اس زمانے میں عائد کیا جا رہا ہے اس لئے ضمناً اس کا ذکر کرنا پڑا۔

## حضرت علیؑ اور علیہا مضمین

باوجود دیکھنے کے جو نہیں دیکھنا چاہتے ہیں ان کو کیسے دکھایا جا سکتا ہے۔ حضرت علیؑ پر تنقید کرنے والوں کی طرف سے اس قسم کی باتیں جب میرے کانوں میں پہنچتی ہیں تو ہمیشہ دل میں یہ خیال آیا کہ علیؑ کی پھیلی زندگی پر تنقید کرنے والے ان کی زندگی کے ابتدائی خدشوں سے اپنے آپ کو کیوں اندھا بنا لیتے ہیں وہ اسلامی اطللس میں ایران و مصر شام و عراق کو دیکھ کر خوش ہوتے ہیں لیکن میں پوچھتا ہوں کہ قادیسیہ میں جو کامیابی مسلمانوں کو نصیب ہوئی کیا بدر کی فیصلہ کن کامیابی کے بغیر نصیب ہو سکتی تھی وہ خوش ہوتے ہیں کہ یرموک ندی کے ساحل پر معجزانہ شکست ان کے دشمنوں کو اٹھانی پڑی لیکن یرموک کی فتح پر خوشی کے شادیانے بجانے والوں سے کون پوچھے کہ ارے محسن کشو! یرموک تک تم پہنچ بھی سکتے تھے اگر کھولنے والا تم پر خیبر کے پہاڑی قلعوں کے دروازوں کو نہ کھول دیتا، پتھر کہتے تھے ابوہریرہ جب کسی ملک کی فتح کی خبر دینے پہنچتی تھی کہ خیبر گواہ آئی ہے لیکن فتح کا یہ واقعہ تو اسی دن پیش آچکا تھا جب مدینہ کے اطراف میں اللہ کا رسول اور رسول کے ساتھی خندق کھودنے میں مصروف تھے تم نے تو جبلہ کے کنارے دیکھا کہ سعد بن وقاص اپنی فوج کو تراتے ہوئے مدائن کی طرف لے جا رہے ہیں، لیکن دیکھنے والوں نے اسی واقعہ کو اسی وقت دیکھ لیا تھا جب مدینہ کے خندق کو بچا نہ کر عمر بن عبدو عرب کا سورا اس شخص سے مبارزت طلب کر رہا تھا جس نے ایک ہی وار میں نلو کے برابر سمجھے جانے والے اس پہلو ان کو دو ٹکڑے کر کے رکھ دیا تھا، یقیناً جاننے کمزور بھی ہوتے ہیں لیکن کیا اتنے کمزور کہ ہر دوسرے قدم کو اٹھانے کے بعد دماغ سے یہ بات نکل جائے کہ دوسرا قدم اٹھ ہی نہیں سکتا اگر پہلا قدم نہ اٹھتا یہ فطرت کی انتہائی ذمات اور گندگی ہے کہ جس نے سارے جسم سے کانٹوں کو نکالا اس کے احسانوں کا صرف اس لئے انکار کر دیا جائے کہ آنکھ جب کھلی تھی تو اس وقت ہمارے سامنے صرف وہی تھا جس نے آخر میں آنکھ کے کانٹوں کو کھینچ لیا تھا۔

ہیں نے اس کتاب پر کسی موقع پر حضرت عمر بن عبدالعزیز کا وہ پر مغز اور حکیمانہ فقرہ نقل بھی کیا ہے کہ محمد رسول اللہ صلی اللہ علیہ وسلم کو اللہ نے دین کا داعی بنا کر بھیجا تھا نہ کہ جاتی (یعنی ٹیکسوں کے وصول کرنے کے لئے) خدا نے ان کو رسول بنا یا تھا جو سب سے زیادہ آدمیوں سے ٹیکس وصول کرنے میں کامیاب ہو، لگ بھگ کے سامنے اسلامی نقطہ نظر سے بھی وہی سب سے بڑا کامیاب ہے اور محصول ادا کرنے والوں کی تعداد میں جو اضافہ نہ کر سکا وہی اسلام کا سب سے ناکام آدمی ہے، تو اب ایسوں سے آپ ہی بتائیے کہ کیا بات کی جلتے ٹیکس ادا کرنے والوں کی تعداد میں اضافہ کرنے والوں کی دنیا میں کب کمی رہی ہے آج بھی اس زمین کے کڑھ پر ایسی ایسی محصول وصول کرنے والی قومیں پائی جاتی ہیں کہ ان کے محصول ادا کرنے والوں کے سامنے سے کہتے ہیں کہ آفتاب کبھی غائب نہیں ہوتا، تاریخ کی مختلف منزلوں پر ایسی قومیں اور ایسے اشخاص نظر آتے ہیں اگر فضائل و کمالات کا بے دے کر سارا معیار محصول ادا کنندوں کی تعداد کا اضافہ ہی ہے۔ اور صرف اسی معیار کو پیش کر کے علی کے مقابلہ میں بنی امیہ کی حکومت سراہی جا رہی ہے تو سراسر بے والوں کا یہ گروہ اس وقت کیا کرے گا جب ان ہی کے سامنے ان کو لاکھڑا کر دیا جائے جن کے محصول ادا کنندوں کی تعداد کے مقابلہ میں بنی امیہ کے محصول ادا کرنے والے شاید وہ نسبت بھی تو نہیں رکھتے جو کسی سیاہ رنگ کی گائے کے سیاہ بالوں میں ان چند سفید بالوں کی ہوتی ہے جو کہیں کہیں پیدا ہو جاتے ہیں ان سے پہلے بھی ایسوں کی کمی نہ تھی اور ان کے بعد بھی کمی نہیں رہی بلکہ شاید ان کے زمانہ میں بھی ایک سے زیادہ ایسی قومیں پائی جاتی تھیں، اور القصد بظہور تھا۔ یہ تو صحیح ہے کہ رسول کے جو چوتھے جانشین تھے ان کو پہلا جانشین یا خلیفہ اول کیسے کہا جاسکتا ہے، کیا واقعہ کا انکار کیا جائے لیکن کہنے والوں نے جیسے یہ کہا ہے کہ خلافت کی یہ ترتیب ہر خلیفہ کی وفات کی ترتیب تھی ان میں سے کوئی ایک بھی اپنی جگہ سے ہٹ جاتا تو قدرت جنہیں رسول کی جانشینی کے شرف سے مشرف کر چکی تھی وہ اس شرف سے محروم ہو جاتے اسی طرح کم از کم میرا تو ذاتی خیال یہ ہے کہ روہ کے داخلی فتنے سے پیغمبر کے باندے جوئے شیرازے کو بکھرنے سے بچانے کے لئے صدیق اکبر کے آہنی ارادے کی ضرورت تھی وہ نہ ہوتے تو جو کچھ بعد کو ہوا کچھ بھی نہ ہوتا اور اندرونی فتنے کو فرو ہو جانے کے بعد اسلام کی اس جدید اجتماعی طاقت کو منتشر کرنے کے لئے ایک طرف سے رومیوں اور دوسری طرف ایرانیوں کی خارجی



توتوں نے جب سر نکالا تو ان دونوں طاقتوں کو واپس کر کے خود ان پر چھپا جانے کے لئے فاروقی عزم و ارادہ مسلمانوں کو عطا کیا گیا اور ثروت و دولت کا جو طوفان اس کے بعد مسلمانوں کے گھر گھر میں اُبلنے لگا یقیناً اس بے ہوش و بے حواس کرنے والی دنیا کے ساتھ دینی زندگی کے مطالبات کی تکمیل شاید مشکل ہی ہو جاتی اگر خدا کے اس راست باز بندے کا نمونہ مسلمانوں کے سامنے نہ ہوتا، جو غنا اور تو نگری کی بلند ترین منزلوں پر پہنچنے کے بعد بھی دین کے ہر جزئی مطالبے کو زندگی کے آخری لمحوں تک پوری کرتا رہا اگر ان سارے واقعات کا ظہور اسلام کی تاریخ میں ٹھیک اپنے اپنے وقت پر ہوتا رہا تو مسلمان قدرت کی اس غیبی امداد کے شکر یہ سے کیا سبک دوش ہو سکتے ہیں کہ جب دین کو چاہا جا رہا تھا کہ دنیا دی جاہ و جلال شوکت و اقتدار کا صرف ایک جیلہ اور بہانے کی حیثیت عطا کر کے اُس کے سارے زور اور واقعیت کو ختم کر دیا جائے دنیا کو بھی دینی کامیابیوں کا ذریعہ بنا کر دنیا کو بھی دین بنا لیا جائے جو اسلام اس کی تعلیم دینے کے لئے آیا تھا خطرہ پیدا ہو گیا تھا کہیں اس کو بھی دنیا کی اس چلتی پھرتی چھاؤں کی تارکیوں میں گم نہ کر دیا جائے تو کیا یہ واقعہ نہیں ہے کہ اس وقت سب سے بڑی فیصلہ کرنے والی قوت عین وقت پر ہر چیز سے بے پروا ہو کر وہ سب کچھ کرنے کے لئے اگر تیار نہ ہو جاتی جس کے تصور سے بھی آج مسلمانوں کے رونگٹے کھڑے ہوتے ہیں تو کیا اسلام جو صرف دین ہے دین کے سوا اور کچھ نہیں ہے اپنے دین ہونے کی اس حیثیت کو برقرار رکھ سکتا تھا؟ سمجھنے والوں کو کون روک سکتا تھا؟

اسلام کے متعلق بھی اگر وہ یہی سمجھنے لگتے کہ جیسے بیسیوں جیلے مختلف ناموں سے سیاسی اقتدار کے حاصل کرنے کے لئے دنیا میں آئے دن تراشے جاتے ہیں پہلے بھی ترانے والے تراشتے رہے اور اب بھی تراش و تراش کا یہ سلسلہ جاری ہے ان ہی ترانے ہوئے جیلوں میں ایک خود تراشیدہ جیلہ اسلام بھی ہے تو الزام لگانے والوں کے اس الزام کی تردید کی آخر شکل ہی کیا ہوتی؟ ہر قسم کے اصول سے بے پروا ہو کر حصول مقصد کے لئے وقت کا جو اقتضا ہو اُسے پورا کرنا چاہیے، کرنے والا نے جب یہ کرنے کا ارادہ کر لیا تھا بلکہ یہی کرنے بھی لگے تھے، اور شاید انہوں نے یہی کیا بھی ہو؟ تو خود ہی سوچنا چاہیے کہ جو کچھ کیا جا رہا ہے ناسائستگی اور تہذیب کے پھیلانے کے لئے کیا جا رہا ہے جیسے یورپ کی استعماری اور استبدادی قوتوں کے اس اعلان یا اسی قسم کے خوش نامادعووں کو سن کر لوگ مسکرا مسکرا کر رہ جاتے ہیں کیا اسلام کو بھی تحقیری خندوں کے ان تھپیڑوں سے کوئی بچا سکتا تھا، مسلمان مر رہے ہیں مارے جا رہے ہیں کٹ رہے ہیں اور کاٹے جا رہے ہیں لیکن اسلام

بچ رہا ہے اور بچا یا جا رہا ہے اس بلند حوصلہ اور فولادی عزم کے ساتھ خدا کے دین کی آخری مشکل کو بچانے کے لئے کھڑا ہونے والا اگر جمل اور صفین کے میدان میں سینہ تان کر اگر کھڑا نہ ہو جاتا تو کیا اسلام کو وہ بچا لیتے ہیں کامیاب ہو سکتا تھا؟ جو صرف مسلمانوں کو یا اپنے آپ کو مسلمان کہتے والوں کو بڑھانا چاہتے تھے بلکہ زیادہ صحیح یہ ہے کہ ان مسلمانوں کے ٹیکس ہندوں کو بڑھانا چاہتے تھے اور یہ طے کر کے بڑھانا چاہتے تھے کہ اسلام اس کی وجہ سے گھٹ رہا ہو تو گھٹنے دو۔

بہر حال لوگوں کا خواہ کچھ ہی خیال ہو لیکن اسلامی تاریخ کے طویل مطالعہ نے مجھے اسی نتیجہ تک پہنچایا ہے کہ خلفاء اربعہ میں سے ہر خلیفہ کا وجود اس خاص وقت کی ضرورت کی پکار کا قدرتی جواب تھا الحیوۃ الدنیا جس میں آدمی قرآن کے رو سے کبھی خیر سے آزما جاتا ہے اور کبھی شر سے اسی الحیوۃ الدنیا کا وہ دور جو حضرت مرتضیٰ علیہ السلام کے سامنے آگیا تھا

سہ یہ جو کچھ لکھا گیا ہے جن کے سامنے اسلام کی تاریخ ہے وہی سمجھ سکتے ہیں کہ کس حد تک واقعات سے ان دعویوں کا تعلق ہے اس کتاب میں سارے واقعات کی تفصیلی ذکر کا موقع نہیں ہے اتنا تو سب ہی جانتے ہیں کہ بنی امیہ کے زمانے میں ایک دفعہ نہیں متعدد مواقع ایسے پیش آئے ہیں کہ جزیہ کی آمدنی لوگوں کے مسلمان ہونے کی وجہ سے گھٹنے لگی تو انہوں نے اسلام میں داخل ہونے سے روکنے کی کوشش کی خود اسی کتاب کے ابتدائی اوراق میں عمر بن عبدالعزیز رضی اللہ تعالیٰ عنہ کے زمانے کے ایک واقعہ کا تذکرہ کیا گیا ہے بہر حال مسلمانوں کے بڑھانے اور اسلام کے گھٹانے کی یہ ایک جزئی مثال ہے اسی کے مقابلہ میں سننے بیٹھی نے اپنے سنن میں نقل کیا ہے کہ بزرگ ساہور تھمہ غرب - بزرگ ساہور تھمہ تھے ایک ضلع تھا حضرت علی کرم اللہ وجہہ نے ایک صاحب کو وہاں کی مال گزاری کے وصول کرنے پر مقرر فرمایا رخصت کرتے ہوئے ان صاحب سے حضرت علی نے فرمایا کہ دیکھنا! ایک درم کے وصول کرنے پر بھی کسی کو کوزے سے نہ مارنا اور ہرگز ہرگز ذمی رعایا کی ان چیزوں کو بغاوت میں نیلام نہ کرنا یعنی روز کی روزی کا ان کے مجوز بیع ہو کر ما اور سرمایہ کے لباس اور ان کے مویشی جن سے کاشت اور برداری وغیرہ کا کام لیتے ہوں ان کو ہاتھ نہ لگانا اس شخص نے حضرت علی سے کہا کہ امیر المؤمنین! پھر تو میں اسی طرح واپس ہو جاؤں گا جیسے جا رہا ہوں یعنی کچھ وصول نہ ہو گا مرتضیٰ علیہ السلام نے یہ سن کر فرمایا خواہ تم اسی طرح واپس ہی کیوں نہ ہو جاؤ " پھر فرمایا تجھ پر سچ افسوس! مجھے تو یہی حکم دیا گیا ہے لوگوں نے العفو لوں یعنی زندگی کی اہلی ضرورتوں سے جو بچے جائے اس کو ۱۲ دیکھو سن بیٹھی تھا

یعنی ایک طرف اسلام تھا اور دوسری طرف مسلمان تھے ان دونوں چیزوں میں پیدا کرنے والوں نے ایک ایسا تعلق پیدا کر دیا تھا ایک کو اگر پکڑا جاتا ہے تو دوسری چیز بگڑتی ہے پھر کیا کیا جائے ایک ایسا مشکل مسئلہ تھا کہ قضاہم کی قوت فیصلہ اگر مسلمانوں کو اس وقت نہ مل جاتی تو ممکن تھا کہ مسلمان نام رکھنے والی کوئی قوم دنیا میں رہ جاتی لیکن اسلام بھی باقی رہتا یا نہیں اس کی پیش گوئی مشکل تھی اور سچ تو یہ ہے کہ اسلام کے غائب ہو جانے کے بعد یہ کہنا کہ مسلمان قوم تو باقی رہ گئی کچھ بے معنی سی بات ہے۔ یہ پہلا موقعہ ہے کہ مسلمانوں کے مقابلہ میں مسلمانوں کو صف آرا کرنے میں لوگ کامیاب ہو چکے ہیں مسلمانوں کے امام اور خلیفہ کے سامنے ایک عجیب صورت حال پیش ہوتی ہے کیا کیا جائے ان کے مقابلہ میں تلوار اٹھائی بھی جائے یا نہ اٹھائی جائے پھر تو جنگ میں ان کے ساتھ بھی وہی طریقہ اختیار کیا جائے جو غیر مسلموں کے ساتھ اختیار کیا جاتا ہے ان کے زخمیوں کے ساتھ کیا برتاؤ کیا جائے شکست کھانے والے جس مال و متاع کو چھوڑ کر بھاگیں گے اس کا انجام کیا ہوگا؟ الفرض یہ اور ایسے بیسیوں پریشان کن سوالات تھے جنہیں وہی حل کر سکتا تھا جسے پیغمبر کی زبان نے مسلمانوں کا سب سے بڑا قاضی قرار دیا تھا قدرت کی ان مصلحتوں کو کون جانتا تھا کہ اسلام جب ان الجھنوں سے دوچار ہوگا تو الجھنوں کی سب سے بڑی سلجھانے والی طاقت کے ہاتھ میں اسلام کی سیاسی باگ اسی زمانے میں آجائے گی امام ابو حنیفہ کا اسی سلسلہ میں ان کے مشہور شاگرد و نوح بن دراج جو یہ قول نقل کیا کرتے تھے یعنی جب حضرت علی کے زمانے کے واقعات (جمل و صفین) کے متعلق امام سے پوچھا جاتا تو نوح کہتے ہیں کہ امام اس کے جواب میں فرماتے کہ

سار علی فید بالعدل وهو علم  
المسلمین السنۃ فی قتال اهل البغی  
علی نے ان مواقع میں عدل کی روش اختیار کی اور  
مسلمان باغیوں کے ساتھ اسلامی حکومت کو کیا  
برتاؤ کرنا چاہیے اس کے قوانین حضرت علی ہی نے سکھائے

ص ۸۷ ج ۲

اور بتایا:

امام کے ان مختصر الفاظ کی وہی تشریح ہے جو میں نے اس سے پہلے درج کی "عدل کی روش" سے مراد یعنی علیہ السلام کے اس متوازن فیصلہ کی طرف اشارہ ہے جسے انھوں نے اس موقعہ پر صا ور کیا۔

رہے اہل بنی کے ساتھ جنگ کے قوانین سوا اس میں کوئی شبہ نہیں کہ گو واقعہ بعد کو پیش

آیا لیکن وقوع سے برسوں پہلے قرآن میں آیت نازل ہو چکی تھی یہی

وان طائفان من المؤمنین اقتلوا ایمان والوں کے دو گروہ آپس میں لڑ لڑ پڑیں تو ان میں جس

فقاتلوا اللہ یعنی حتی یعنی الی امر اللہ نے کشتی اختیار کی جو اسی گروہ سے مسلمانوں کا جنگ کرتا ہے کہ

خدا کے فیصلے پر محالہ جاو یعنی جو حق پر ہو وہ غالب ہو جائے

لیکن ظاہر ہے کہ جیسا کہ قرآن کا قاعدہ ہے جس قانون کو بھی اس نے دیا ہے اسی قسم کے

اجمال کے رنگ میں دیا ہے اس وقت اندازہ کرنا مشکل ہے لیکن پہلی دفعہ جب یہ صورت حال

پیش آئی ہوگی قرآن کے اس اجمالی قانون کے تمام تفصیلات کا سوچنا اور ہر ایک کے متعلق فیصلہ

صادر کرنا کتنا دشوار ہوگا لیکن جنگ جمل و صفین کے حالات پڑھیے اور دیکھئے اس کو کھلا دینے والے

ماحول میں بھی مرتضیٰ علیہ السلام نے کتنے ٹھنڈے دماغ سے ہر موقع پر اس کے مناسب حال

رایے قائم کی ہیں ان پر خود عمل کیا ہے اور جہاں تک آپ کے امکان میں تھا دوسروں سے

سے خود مرتضیٰ علیہ السلام اور آپ کے ساتھ بعض دوسرے جلیل القدر صحابیوں کے بیان سے معلوم ہوتا ہے کہ آپ نے

لوگوں کو ان آئندہ پیش آنے والے واقعات بلکہ ان کے جزئیات تک سے رسول اللہ صلی اللہ علیہ وسلم نے مطلع فرما

دیا تھا مرتضیٰ علیہ السلام بسا اوقات اس کا اظہار بھی فرمادیتے تھے بلکہ اس سلسلہ میں ان کے سارے اقوال اگر جمع

کر دیئے جائیں تو کہا جاسکتا ہے کہ جو کچھ بعد کو ہوا سب پہلے سے معلوم تھا آنحضرت صلی اللہ علیہ وسلم

کے ایک خاص صحابی جن کا نام حذیفہ بن یمان تھا ان کی خصوصیت ہی یہ بیان کی جاتی ہے کہ رسول اللہ صلی

اللہ علیہ وسلم کے اسرار سے وہ واقف تھے صاحب السری صلی اللہ علیہ وسلم کے خطاب سے لوگ ان کو مخاطب کیا

کرتے تھے لکھا ہے کہ جس زلزلے میں حضرت عثمان شہید ہوئے وہ کوفہ میں تھے شہادت کے بعد کوفہ خیمہ پہنچی

لوگوں نے حضرت علیؑ کا خلافت کے لئے انتخاب کیا ہے باوجودیکہ حضرت حذیفہ بیمار تھے لیکن مسجد میں

تشریف لائے لوگوں کو جمع کر کے اعلان کیا کہ خدا کا شکر ہے کہ اس دن تک میں زندہ رکھا گیا اور فرمایا کہ لوگو!

اس کے بعد بہت سی لڑائیاں پیش آنے والی ہیں تو تم لوگ گواہ رہو اس کے بعد اپنے ایک ہاتھ کو دوسرے ہاتھ

پر مارتے ہوئے فرمایا اللہم اشہد انی بايعت علیاً راءے خدا تو گواہ رہ میں نے علیؑ کے ہاتھ پر بیعت کی پھر اپنے

دو لڑوں بیٹوں جن کا نام صفوان اور سعد تھا حکم دیا کہ علیؑ کی صف میں جا کر شریک ہو جاؤ حضرت حذیفہ کا سات

دن بعد انتقال ہو گیا اور دو دن صاحبزادے بھی حضرت علیؑ کی رفاقت میں شہید ہو گئے۔



عمل کرایا ہے۔

خدا جلنے لوگ کس طرح سوچتے ہیں، میرا حال تو یہ ہے کہ حضرت امام نے جیسے یہ فرمایا کہ اہل بغداد سے جنگ کے قوانین کی تعلیم حضرت علی ہی نے دی "اسی کے ساتھ میں یہ کہتا ہوں کہ حکومت کے جس نظام کو اسلام نے پیش کیا ہے اس میں شک نہیں کہ خلفاء راشدین میں سے ہر ایک نے اپنے عملی نمونوں سے اس نظام پر عمل کر کے دکھایا ہے لیکن یہ بات کہ اپنے اس نظام کے قائم کرنے پر اسلام کو اتنا اصرار ہے کہ خواہ کچھ بھی ہو جائے مسلمانوں کا خون پانی سے زیادہ ارزاں نظر آنے لگے لیکن قیمت پر اس نظام کے قائم کرنے کی کوشش میں مسلمانوں کو آخر وقت تک نہ ہٹ رہنا چاہیے "اسلامی نظام سیاست" میں اتنی اہمیت صرف حضرت علی کرم اللہ وجہہ کے عملی نمونے پیدا کر دی ہے اس راہ میں ادنیٰ سی ادنیٰ چشم پرشی یا مسامحت سے اگر وہ کام لیتے تو شاید نتیجہ نکالنے والے بعد کو نتیجہ نکال لینے کا اس کو بہانہ بنا لیتے کہ حکومت کے جس معیار کو خلفاء راشدین نے دنیا میں قائم کر کے دکھایا تھا، تمہی تو وہ ایک معیاری حکومت، لیکن اس میں ان بزرگوں کی ذاتی نیک نفسیوں کو دخل تھا خواہ مخواہ حکومت کے اسی قالب پر اصرار کرنے کی ضرورت مسلمانوں کو نہیں ہے جیسا کہ ایک بڑا گروہ خواہ زبان سے اس کا انہما کرتا ہو یا نہ کرتا ہو لیکن دل میں شاید یہی سمجھتا رہا یا ممکن ہے اب بھی سمجھتا ہو لیکن صرف حضرت علی کرم اللہ وجہہ کا طفیل ہے کہ عمل کر کے انھوں نے جو کچھ دکھایا یا زبان سے جو کچھ فرمایا وہ تو خیر اپنی جگہ

سے مطلب ہے کہ اس قسم کی باتیں جو حضرت علی کرم اللہ وجہہ کی عام زندگی تھی کہ خلیفہ ہونے کے بعد مسلمانوں کے بیت المال میں آپ نے ہمیشہ اپنے لئے اور اپنے اہل و عیال کے لئے اسی قدر لیا جتنا کہ کسی دوسرے مسلمان کو ملتا تھا ایک نصرانی ذمی رعایا کے مقابلہ میں قاضی شریح کے اجلاس میں مقدمہ پیش ہوتا ہے یعنی حضرت علی کی ایک زرہ گم ہو جاتی ہے ایک عیسائی کے پاس ملتی ہے اور آپ دعویٰ دائر کرتے ہیں قاضی حضرت علی سے شہادت کا مطالبہ کرتا ہے آپ فرماتے ہیں کہ گواہ کوئی نہیں ہے قاضی شریح زرہ عیسائی کو دلا دیتے ہیں اور خلیفہ وقت مقدمہ ہار جاتا ہے اگرچہ بعد کو خد عیسائی اس انصاف کو دیکھ کر مسلمان ہو جاتا ہے اور عرض کرتا ہے کہ واقعی زرہ آپ ہی کی ہے فلاں دن بھڑ میں گر پڑی تھی اور میں نے اٹھالی تھی حضرت اس کے مسلمان ہونے کی خوشی میں زرہ بھی بخش دیتے ہیں اور انعام میں ایک گھوڑا بھی دیتے ہیں ایک دن بازار سے ایک درم کے کھجور خرید کر چادر میں باندھے لئے چلے جاتے ہیں امیر المؤمنین! مجھے دیجئے لوگ عرض کرتے ہیں لیکن فرماتے ہیں کہ ہر شخص کو اپنے اہل و عیال کا باخدا اٹھانا چاہیے دنیا سے جاتے ہیں تو اس طور پر جاتے ہیں کہ اینٹ پر آپ نے کبھی اینٹ نہیں رکھی، مکان

ہی نہیں بنایا صرف ڈھاتی سودرم ترکہ میں چھوڑ کر جاتے ہیں اور وہ بھی اس لئے رکھ چھوڑے تھے کہیں ایران و عراق و خراسان، ترکستان کے بلو شاہ کی بیوی صاحبہ کے لئے ایک خادمہ کے طریقے کی ضرورت تھی مگر وہ سامان میں علاوہ اس ڈھاتی سودرم کے ایک قرآن مجید اور ایک تلوار نکلی تھی لوگوں نے جانشین نام زد کرنے پر اصرار کیا قطعاً انکار فرمادیا گیا اور مسلمانوں کی رائے عامہ کے حوالہ فرمایا ارشاد ہوا کہ رسول اللہ صلی اللہ علیہ وسلم نے جیسے اس معاملہ کو مسلمانوں کے سپرد کر دیا میں بھی سپرد کرتا ہوں، ہر جمعہ کو قاعدہ تھا کہ خزانے کو خالی فرما کر دو رکعت نماز اس میں پڑھتے رہیں کو گواہ بناتے کہ میں نے لوگوں کے حقوق ان تک پہنچا دیئے اس قسم کی باتوں سے حضرت کی سوانح عمریاں معمور ہیں لیکن خاص بات جس پر آپ کا اصرار اس حد کو پہنچ گیا وہ یہی تھی جسے بار بار اپنے خطبوں میں لوگوں کو جنگ پر آمادہ کرتے ہوئے دہراتے کہ چلو! ان لوگوں سے لڑنے کے لئے جو محض اس بنیاد پر لڑ رہے ہیں تاکہ وہ جب آرد ڈکھیں بن کر لوگوں کے رب بن جائیں اور اللہ کے بندوں کو اپنا نوکر چاکر بنائیں اور مسلمانوں کے مال کو ایسا موردنی مال بنا دیں جو ان ہی کے خاندان میں گھومتا رہے یہ ترجمہ ہے حضرت والا کے ان عربی الفاظ لاریکو زواجبارین یتخذنہم الناس ابابا ویتخذنہم عباد اللہ خولا وما لہم دولا لوگ حلیفہ میں اور مسلمانوں میں امتیاز پیدا کرنا چاہتے تھے لیکن آپ اس غیر اسلامی امتیاز کے مخالف تھے حضرت عمر کے صاحبزادے عبید اللہ نے غریب نو مسلم ایرانی امیر ہریرا کو بلا وجہ مار ڈالا تھا آپ کو تعاص میں ان کے قتل پر اصرار تھا محض اس لئے کہ فاروق اعظم کے صاحبزادے ہیں اسلام کے قانون سے حضرت کا خیال تھا کہ وہ بچ نہیں سکتے اسی طرح حضرت عثمان کے قاتلوں کو محض اس لئے کہ انہوں نے خلیفہ وقت کو قتل کیا ہے بغیر کسی تحقیق کے مطالبہ کرتے تھے کہ جس جس پر وہ شک کریں وہ حوالہ کر دیا جائے آپ نے اس سے انکار کیا آپ کو اس قسم کی چھپوری غیر اسلامی سیاست سے سخت نفرت تھی جس میں سازش جوڑ توڑ جھوٹ پتھ سے کام لیا جاتا تھا مصر کا ملک کسی کو حیات جاگیں محض اس لئے دینے پر راضی نہیں ہو سکتے تھے کہ وہ میرا ساتھ دے گا حضرت عائشہ صدیقہ رضی اللہ تعالیٰ عنہا کو مختلف مغالطوں میں مبتلا کر کے لوگوں نے اپنی رفاقت پر آمادہ کیا اور ان کے محترم وجود سے نفع اٹھانے کے لئے بقول حضرت عمار بن یاسر ان لوگوں نے اپنے نبی صلی اللہ علیہ وسلم کے ساتھ انصاف نہیں کیا کہ اپنی اپنی بیویوں کو تو اپنے گھروں میں چھپا رکھا اور پیغمبر صلی اللہ علیہ وسلم کی زوجہ مطہرہ کو تلواروں کی بیچ میں لاکر کھڑا کر دیا لیکن اپنے اغراض کی تکمیل کے لئے لوگوں نے اسے بہت بڑی سیاسی چال قرار دی گویا اس ذریعہ سے انہوں نے خیال کیا کہ حضرت علی کے خلاف ایسا وزن ڈال دیا گیا ہے کہ اس بوجھ کو وہ برداشت نہیں کر سکتے لیکن بجنسہ یہی موقع حضرت علی کو جب ملتا ہے یعنی عائشہ صدیقہ پر اپنی مائے کی غلطی جب واضح ہو گئی تو صدیقہ نے حضرت علی پر اصرار شروع

کیا کہ شام والوں کے مقابلہ میں اپنے ساتھ مجھ تم سب چلو۔ لیکن اس قسم کی سیاست کو آپ ہمیشہ ناپسند کرتے تھے ام المومنین سے باعتراد بیخ آپ نے عرض کیا کہ رسول اللہ جس گھر میں آپ کو چھوڑ کر گئے ہیں بس آپ اسی گھر میں جا کر آرام کیجئے بعد ایک بڑی کارگر طاقت سے ناجائز سیاسی نفع حاصل کرتے ہر آمادہ نہ ہونے خود اپنی نگرانی میں آپ نے صدیقہ کو بھرہ سے محاذ روانہ فرمایا اس موقع پر ایک لطیفہ قابل ذکر یہ ہے کہ عائشہ صدیقہ کو جب آپ روانہ کرنے لگے تو ان کے ساتھ آپ نے ان کے حقیقی بھائی عبدالرحمن بن ابی بکر کو کیا تیش سپاہی مرد اور بیٹے عورتیں بھی حفاظت و خدمت کے لئے ساتھ روانہ کی گئیں لطیفہ یہ ہے کہ ان عورتوں کو حضرت علی نے یہ حکم دیا کہ عمامے باندھ لیں اور تلوار حائل کر لیں پتلا ہر ان کی شکل مردوں کی نظر آتی تھی عورتوں پر ہتھکن تھاکر حضرت عائشہ پر یہ کھلنے دے پائے کیہ گویا میں حسب ہدایت سارے دستہ یہ مرونا عورتیں آپ کی خدمت میں ہیں۔ حضرت عائشہ نے پہنچ گئیں۔ لوگ نے آئے حالات دریافت کرنے لگے تو حضرت علی کے حسن سلوک کی بہت تعریف کی، صرف یہ شکایت کی کہ انہوں نے رفاقت میں چند عورتوں کو میرے ساتھ نہیں کیا اس پر عورتوں نے اپنے آپ کو ظاہر کر دیا۔ لکھا ہے کہ اسی وقت عائشہ صدیقہ مسجد سے میں چلی گئیں اور سر اٹھا کر فرماتے لگیں کہ اے ابن ابی طالب شرافت کی تم نے حد گروی (مسعودی) اس قسم کی گندی چھوڑی سیاست کے مشورے جب آپ کو دیتے جاتے تو فرماتے ہیں وہی کے معاملہ میں نہ اہانت اور شہم پر شہمی سے کام نہیں لوں گا۔ میں ریاکاری کی چالیں ہرگز اختیار نہیں کروں گا۔ مروج، آپ کی اس معصوم اور مقدس مخالفین دینی سیاست جس کی بنیاد صرف صداقت اور راست بازی عدل و انصاف پر قائم تھی اس نے لوگوں کو غلط فہمیوں کے قائم کرنے سے باز رکھا، ایک طرف بات بات پر چالگیریں مل رہی تھیں مسلمانوں کے بیت المال کا منہ کھول دیا گیا تھا اور دوسری طرف یہ حال تھا کہ حضرت کے سگے بھائی عقیل بن ابی طالب حق سے کچھ زیادہ کا مطالبہ کرتے ہیں آپ صاف انکار کر دیتے ہیں وہ اسی بنیاد پر شام والوں کی فوج میں شریک ہو جاتے ہیں آج بھی شاید کہنے والے کہتے ہیں لیکن یہ پرانی بات ہے کہ علی کو سیاست نہیں آتی ہے خود ہی فرمایا کرتے تھے کہ قریش کہتے ہیں کہ ابو طالب کا بیٹا بہاد تو بہت بڑا ہے لیکن جنگ اور مقابلہ میں جن چالوں کی ضرورت ہے ان سے ناواقف ہے، اس کے بعد ارشاد ہوتا کہ جنگ اور اس کے طور طریقے سے میں ناواقف ہوں کیا بتایا جاوے میں تیس سال کا بھی نہیں ہوا تھا جب جنگی مہارت میں سر بلند ہو چکا تھا اور اب تو سناٹھ سے متجاوز ہوں، اس وقت کہا جاتا ہے کہ میں ان باتوں کو نہیں سمجھتا جو پتے کی بات تھی آخر میں وہ بھی کہہ دیتے کہ اصل بات یہ ہے کہ لاواہی لادیطاع یعنی جس کی بات نہ مانی جائے وہ یوں ہی بے رائے والا بنا کر چھوڑ دیا جاتا ہے، ناجائز تو حفاظت سے مایوسی نے اس مال کو پیدا کر دیا تھا کہ جہاں ان کے پورے ہونے کی امید تھی لوگ اور ہر کچھ چلے جاتے تھے اور جہاں بھلا

پر ہے اور اس میں ان کی ذات تنہا نہیں ہے لیکن حکومت کے اس نظام کو جو بدلنا چاہتے تھے ان کے مقابلہ میں ہر قسم کی مصلحت اندیشیوں سے بے پروا ہو کر آستینیں چڑھائے سرکف میدان میں کود جانا اور اس طور پر کود جانا کہ بولنے والے تو صرف زبان سے بولتے ہیں کہ ہم اپنے نصب العین کے لئے اپنے خون کا آخری قطرہ بھی بہانے کے لئے تیار ہیں، لیکن جبل صغیر میں یہ کر کے دکھا دیا گیا کہ وہ س پانچ نہیں ہزار ہا ہزار بقول بعض لاکھوں تک نوبت قتل و شہید ہونے والے مسلمانوں کی پہنچی چلی جاتی تھی کشتوں کے واقعی پتے لگتے چلے جاتے تھے مسلمانوں کی لاشوں کا پہاڑ جمع ہوتا چلا جا رہا تھا لیکن یہ حد تھی کسی نصب العین پر اصرار کی کہ کسی قسم کا کوئی حادثہ یا کوئی مصلحت ان کو بال برابر بھی اس سے نہ ہٹا سکی، میں نہیں جانتا کہ کسی نصب العین کے حصول کی کوشش میں اس کی نظیر انسانیت کی تاریخ پیش کر سکتی ہے؛ سب کچھ اسی راہ میں لٹا دیا گیا بلکہ کربلا کے میدان میں تو اسی نصب العین کے پیچھے علی کے گھرانے کا ایک ایک بچہ قربان ہو گیا اور اب سمجھ میں آتی ہے اہمیت اس سیاسی نظام کی جسے "اسلام" نے دنیا میں پیش کیا ہے لوگوں نے اس پر بعد کو عمل کیا یا نہیں یہ الگ سوال ہے، لیکن جبل و صغیر و کربلا کے خون سے جریدہ روزگار پر جس نہ ختم ہونے والے اسرار کا نقشہ دوام قائم ہو گیا ہے کیا اس کو کوئی مٹا سکتا ہے اور جب تک

جاتا کہ گے بھائی کی بھی پروا نہیں کی جاتی وہاں لوگ کب تک ٹھہر سکتے تھے لیکن علی کیا علی باقی رہتے اگر اپنے غلط مشیروں کے مشورہ کو مان لیتے کامیابی اور ناکامی کا مطلب جو عوام کے نزدیک ہے خواص خواص ہی کب باقی رہتے اگر ان کے نزدیک بھی کامیابی و ناکامی کا وہی عامیانا معیار ہوتا بنی امیہ کی اتنی تراسی سال کی کامیابی کیا کوئی کامیابی ہے اور بیچارے حضرت امیر معاویہ کی ایک پشت بھی صحیح معنوں میں اس کامیابی سے مستفید نہ ہو سکی جس کا لوگوں نے کامیابی نام رکھ چھوڑا ہے اگر یہ اس کتاب کے موضوع سے شاید یہ چند باتیں جو ہم نے بطور نوٹ کے بڑھادی ہیں زیادہ نظر آئیں لیکن دراصل امام ابوحنیفہ کے اس سیاسی مسلک کی تشریح کے لئے مفید ہوں گی جو ابراہیم بن عبداللہ بن حسن الفاطمی الامام کی رفاقت و نصرت کے سلسلے میں انھوں نے اختیار فرمایا تھا اور آج تک محدثین کا وہی "طبقہ حثویہ" یہ الزم لگا رہا ہے کہ مسلمانوں کے درمیان تلوار نکلنے کا وہ فتویٰ دیا کرتے تھے، نیز اس زمانہ میں حضرت علی کرم اللہ وجہہ کے خلاف ان لوگوں میں کچھ بدگمانیاں پھیلی ہوئی ہیں جن کا کزور دماغ اسلام اور مسلمانوں کے درمیان امتیاز پیدا کرنے سے عاجز ہے ان کے نزدیک مسلمانوں کے ٹیکس دہندوں کی تعداد کا اضافہ بھی اسلام کی ترقی ہے شاید ان کی سمجھ میں کوئی بات آجائے ۱۲



یہ نقش قائم ہے اسلامی نظام سیاست کی اہمیت بہر حال دنیا میں قائم رہے گی۔

## اسلامی نظام حکومت قائم کرنے کیلئے حضرت امام کا جوش و خروش

شاید اپنے موضوع بحث سے تھوڑی دیر کے لئے مجھے الگ ہونا پڑا۔ بحث ۱۲۵ھ ہجری کے واقعات پر ہو رہی تھی جب مدینہ منورہ کو مرکز بنا کر ساری اسلامی دنیا میں عباسی حکومت کے تخت اقتدار کو الٹ دینے کی اسکیم محمد نفس زکیہ کی قیادت میں مکمل ہو چکی تھی اور اسی لائحہ عمل کے بالکل مطابق ہر صوبہ میں تلواریں سونت سونت کر لوگ نکل پڑے تھے عرض کر رہا تھا کہ اسی سلسلہ میں نفس زکیہ کے بھائی ابراہیم بن عبداللہ بن حسن بصرہ سے فوج لے کر کوفہ کی طرف چل پڑے تھے جہاں عباسیوں کا خلیفہ ابو جعفر منصور میلے کھیلے کپڑوں میں اس عزم کے ساتھ اپنے مصلے پر بیٹھ گیا تھا کہ یا ابراہیم کا سر میرے قدموں پر لا کر ڈالا جائے یا میرا سر ابراہیم کے پاس تھمے میں پیش کیا جائے، امام ابوحنیفہ ابراہیم کی طرف سے علانیہ کوفہ میں کام کر رہے تھے۔ بات یہاں تک پہنچی تھی کہ الفزاری محدث کے بھائی کو عباسیوں سے توڑ کر ابراہیم کی فوج میں شریک ہو جانے پر امام ابوحنیفہ نے راضی کر لیا تھا اور اسی وجہ سے ان کو شہید ہونا پڑا درمیان میں ایک ایسا مسئلہ چھڑ گیا کہ ۱۲۵ھ سے سو سال پیچھے ہٹ کر اسی بصرہ اور کوفہ کے ارد گرد جبل و صفین کے جو ہولناک خونین مناظر دیکھے گئے تھے ان کے مباحث میں الجھنا پڑا کیونکہ گونبظا ہر دو ٹوں اتنے میں ایک صدی کا فاصلہ ہے مگر سچ پوچھتے تو مسئلہ آج بھی وہی ہے جو کل تھا ایک طرف مسلمانوں کا ایک گروہ تھا جس کے سامنے صرف ٹیکس و ہندوں کی تعداد کا اضافہ بھی اسلام کی بھی اور مسلمانوں کی بھی سب سے بڑی خدمت تھی۔ لیکن دوسری طرف علی اور علی کے مسلک پر اصرار کرنے والوں کی جماعت تھی جو محمد رسول اللہ صلی اللہ علیہ وسلم کے قائم کئے ہوئے نظام کو بہر حال قائم کرنے پر آمادہ ہوتی ہے خواہ اس کی جو قیمت بھی ادا کرنی پڑے ایسا معلوم ہوتا ہے کہ اپنی زندگی کا آخری منعم موقع قرار دے کر امام ابوحنیفہ نے سروٹری کی بازی لگا دی ہے اسی کوفہ میں عباسیوں کا دم پکنے والا شیر جسے لوگ صقر خوزی (عقاب چالاک) کہتے تھے۔ ہر اس شخص کو اچک لینے کے لئے منڈلا رہا ہے جس کے متعلق ہلکا سا بھی شبہ مخالفت کا محسوس کرتا ہے، لیکن آپ دیکھ رہے ہیں کہ "جہاں شدیداً" کی شکل میں امام ابوحنیفہ ہر اس شخص کو ابراہیم کی رفاقت پر آمادہ کر رہے ہیں جس پر ان کا بس چل رہا ہے نہ صرف پچاس پچاس حج و نفلی، کہے تو اب ہی پر

بلکہ جہاد جو کافروں سے کیا جاتا ہے اس پر بھی ان لوگوں کی جانی و مالی امداد کو ترجیح دینے کا فتویٰ دے رہے ہیں جو مسلمانوں میں پھر حکومت کے اسی نظام کو قائم کرنے کے لئے کھڑے ہوئے ہیں، جس پر اللہ کی کتاب اور رسول کے راشد جانشینوں نے قائم کر کے دکھایا تھا۔

## امام کے شاگردوں کو پھانسی کا یقین

اس راہ میں امام کا جوش و خروش شدت کے جس انتہائی نقطہ تک پہنچ گیا تھا اس کا اندازہ اسی سے کیجئے کہ نہ صرف امام اور امام کے اہل و عیال کے لئے ہر لمحہ اس کا خطرہ تھا کہ حکومت کے عتاب کی آگ میں جھونک دیئے جائیں گے، بلکہ امام کے مشہور شاگرد رشید زفر بن ذیل کے بیان سے تو یہ معلوم ہوتا ہے کہ امام کی مجلس وضع قوانین کے ارکان کیلئے یا حلقہ درس کے تلامذہ ان کو سمجھے بہر حال ہر وہ شخص جو امام کے ساتھ تعلیمی تعلق رکھتا تھا، اس کی زندگی خطرے میں آگئی تھی اور کیسا خطرہ؟ امام زفر کا بیان ہے کہ ان حالات کو دیکھ کر امام کے سامنے عرض کیا گیا کہ

ما انت ہمتہ حتی توضع الجبال فی  
اعناقنا صا  
جب تک ہم لوگوں کی گردنوں میں پھانسی کی رسیاں  
ڈھالی جائیں گی آپ باز نہ آئیں گے۔

جس کے معنی یہی ہوتے کہ امام کا ہر شاگرد یا ان کی مجلس متفند کا ہر رکن یہ محسوس کر رہا تھا کہ آج نہیں تو کل ہمارے گلوں میں پھانسی کی رسی ڈالی جائے گی جہاں تک معلوم ہوتا ہے ہر قسم کے عواقب اور نتائج سے امام قطعاً بے پروا ہو کر آگ کی اس واہی میں پھاند چلے تھے طے کر چکے تھے کہ

موج خوں سر سے گذری کیوں بجائے ؟ آستانِ یار سے اٹھ جائیں کیا  
اس قسم کی کوئی چیز ان کو اپنے ارادے سے روک نہ سکی ہر آنے والے دن میں آپ کی  
سرگرمیاں گزرنے والے دن کی کوششوں سے تیز تر ہوتی چلی جاتی تھیں اسی کا نتیجہ تھا  
کہ ان تلواروں کے سوا جو کوفہ میں وقت کا انتظار نیاموں سے نکلنے کے لئے کر رہی تھیں سب  
سے بڑا انقلابی کارنامہ اس راہ میں امام کا وہ ہے جس کا ڈر گوان کے سوانح نگار میں سے  
اکثرتے کیا ہے۔ لیکن اس کی اہمیت کا اندازہ ان کے اجمالی بیان سے پڑھنے والوں کو نہیں  
ہو سکتا :

## امام کی کامیابی

بنی امیہ اور بنی عباس کی باہمی آویزشوں کے قصے میں اگرچہ یہ ظاہر ابو مسلم اصفہانی کا نام سب سے زیادہ نمایاں ہے میں نے بھی اس سلسلے میں جو کچھ لکھا ہے اس میں بھی اس وقت تک ابو مسلم ہی کی اہمیت ظاہر کی گئی تھی۔ لیکن عباسیوں کی کامیابی میں بیچ بولویجیے تو ابو مسلم کی حیثیت صرف و مانع کی تھی، وقت پر سوجھ جائے والی چالوں نگرودہا کی حد تک یقیناً ابو مسلم نے بڑے بڑے کام انجام دیئے تھے۔ لیکن عباسی تحریک کو آگے بڑھانے میں جس فولادی ہاتھ نے کام کیا تھا عوام اس سے بہت کم واقف ہیں۔

## عباسیوں کا پہلا جنرل قحطب

قبیلہ بنی لہ حاتم طائی مشہور جواد جس سے تعلق رکھتا ہے سارے عرب میں اپنی شجاعت اور بہادری کے جگر ہی میں مشہور تھا عرب کے مشہور ڈاکوؤں کا زیادہ تر تعلق اسی قبیلے سے تھا۔ سارا عرب ان کے نام سے کانپتا تھا۔ آج اور ستمی کے سرسبز پہاڑوں کی فلک پیا چوٹیاں ان ڈاکوؤں کی پناہ گاہ ہیں تھیں ایام جاہلیت کی تاریخ ان کے خونیں کارناموں کے ذکر سے لبریز ہے عباسیوں کی یہ خوش قسمتی تھی کہ ٹھیک اس وقت جب ان کی تحریک اس منزل پر پہنچ گئی جہاں سے فوجی تنظیم کے مواقع ان کے لئے فراہم ہوئے تو اسی طے کے قبیلہ کا ایک بوڑھا تجربہ کار سردو گروم چشیدہ سپ سالار جس کا نام قحطبہ تھا وہ عباسیوں کی بیعت میں داخل ہو گیا اور پہلی دفعہ جب ابو مسلم باضا بطہ عسکری تنظیم کے ساتھ بنی امیہ کے مقابلہ میں صف آرائی کے لئے چلا ہے تو وہ اسی دن عباسیوں کے امام ابراہیم

سے ہی ابراہیم میں جن کے ہاتھ پر ابو مسلم نے بیعت کی اور ان ہی کے اشارے سے خراسان کی زمین عباسیوں کے لئے تیار کی لیکن افسوس ہے کہ خود ابراہیم عباسیوں کی کامیابیوں سے پہلے گرفتار کر لئے گئے اور بنی امیہ کے آخری خلیفہ مروان ہی کے قید میں وفات پائی بعض لوگ کہتے ہیں کہ زہر دیا گیا اور بعض کہتے ہیں کہ مکان کو ان پر گرا دیا گیا۔ لکھا ہے کہ بڑے مستحق پارسا اور جواد و کریم تھے اہل بیت کے ساتھ بہت سلوک کرتے تھے یہ شہید کے کم سن

کے حکم سے اسی کو عباسی فوج کا کمانڈر مقرر کیا گیا عباسی امام نے خاص اپنے ہاتھ سے عباسی لوگوں کو باندھ کر قحطیہ کے حوالہ کیا تھا بالاتفاق تمام مورخین نے لکھا ہے کہ ابو مسلم نے قحطیہ ہی کو سپہ سالار اعظم مقرر کیا اور

ضم المیہ الجیوش و جعل الیہ العزل  
والاستعمال و کتب الی الجنود بالسمع  
والطاعة ص ۱۳۷ کا مل ج ۵

سارے عباسی عساکر کو اسی کا ماتحت بنا دیا۔ اسی کے ہاتھ میں سپاہیوں کے تقریر و برطرفی کو سپرد کر دیا اور جہاں جہاں فوجیں تھیں ان کے نام یہ لکھ بھیجا کہ قحطیہ کے حکم کی بسر و چشم تعمیل کریں۔

اس کے بعد عباسیوں اور بنی امیہ میں جتنے بھی معرکے ہوئے ہیں تاریخ اٹھا کر پڑھیں۔ ہر جگہ قحطیہ ہی آپ کو پیش پیش نظر آئے گا واقعہ تو یہ ہے کہ ابو مسلم کا دماغ اور قحطیہ کے دست و بازو ان ہی دو چیزوں پر عالم اسباب کے لحاظ سے عباسی حکومت کی بنیاد قائم ہے، مروینشا پور جہاں رے اصفہان، نہاوند، شہر زور الغرض جہاں جہاں عباسیوں اور امویوں کے گھمسان کے رن سزین خراسان میں پڑے سب کا فاتح یہی قحطیہ تھا آخر میں ابن ہبیرہ کے مقابلے میں جب عراق آیا تو اس بوڑھے سپہ سالار کی عباسیوں کے ساتھ آخری وقاداری اس شکل میں ظاہر ہوئی کہ یہ مقام واسط قرات کے ایک مسناتہ دہمہ پر رات کی تاریکی میں جب ایک کاری زخم کھا کر وہ دریا میں گر پڑا اور لوگوں نے اس کو پانی سے نکالا تو اس نے لوگوں سے کہا کہ میرے زخمی ہونے کی خبر نہ پھیلائی جائے بلکہ میرے دونوں ہاتھوں کو ملا کر باندھ دو دیکھو اگر میں اس زخم سے جان بچاؤں تو خاموشی کے ساتھ میری لاش کو اسی دریا میں بہا دینا تاکہ لوگوں کو میری موت کا علم نہ ہو سکے اس کو اندیشہ تھا کہ اس کے قتل ہو جانے کی خبر سن کر فوج میں کہیں بربلی اور اتبری نہ پھیل جائے مدت اس کی پوری ہو چکی تھی تھوڑی دیر میں صبح بھلے سے پینے قحطیہ مر گیا خاموشی کے ساتھ اس کی لاش بہا دی گئی صبح کو لوگوں نے جب قحطیہ کو نہ پایا تو دوپہر تک سمجھتے رہے کہ شاید کسی ضرورت سے کہیں گئے ہوں گے، بعد کو بے چارے کی بہتی ہوئی لاش کسی نالے میں ملی دنیا کو آج تک پتہ نہ چلا کہ قحطیہ کس وقت قتل ہوا اور کس نے اس کو مارا طرح طرح کے افسانے لوگوں میں مشہور ہوئے جن کا ذکر اس وقت تک تاریخ کی کتابوں میں

بقیہ نقل از کتاب

ساجد علیہ جن کا نام حسین تھا ان کے پاس لائے گئے تو گو کہ وہ بھلا کر دیر تک رہے اور بے ویران کی والدہ کے پاس واپس گیا۔



کیا جاتا ہے یقیناً ایک بڑے نازک موقعہ پر عباسیوں کی فوج کے اخلاقی شیرازے کو منتشر اور پرانگندہ ہونے سے اُس نے بچا لیا۔

## عباسیوں کا دوسرا جنرل حسن بن محطبه

بہر حال مجھے کہنا یہ ہے کہ عباسیوں کے اسی بوڑھے جنرل کی وفات کے بعد خود اس کی وصیت کے مطابق اور فوج کے اتفاق سے عباسی جیوش کا سپہ سالار اعظم اُس کا بیٹا حسن بن محطبه مقرر ہوا طبری میں ہے کہ جب لوگوں کو محطبه کے غرق ہوجانے کا یقین ہو گیا تب اجمع القواد علی الحسن بن محطبه فولتک الدھر و بالبعوۃ صت یعنی فوج تمام افسروں نے بالاتفاق محطبه کے بیٹے حسن کو اپنا سپہ سالار بنا لیا اسی کے سپرد فوج کا معاملہ کر دیا اور اس کے ہاتھ پر بیعت کی۔

اور اس کے بعد عباسیوں کی ساری فوجی مہموں میں بجائے محطبه کے اس کے بیٹے حسن بن محطبه ہی کا نام نمایاں نظر آتا ہے اپنے باپ کے بعد عباسی فوج کی کمان حسن ہی کے ہاتھ میں تھی طور و ہی ان کا سب سے بڑا جنرل تھا، نہیں کہا جاسکتا کہ امام ابوحنیفہ کی نظر حسن بن محطبه پر کب سے تھی جہاں تک واقعات سے معلوم ہوتا ہے امام اور حسن بن محطبه میں تعلقات کی ابتداء اس وقت سے ہوئی جب ابو جعفر منصور امام کے ساتھ "دہن و وزی" کی کوششوں میں مصروف تھا اس قصہ کے سلسلہ میں امام کے سوانح نگاروں نے یہ بیان کیا ہے کہ دس ہزار کی رقم ایک دفعہ امام کی خدمت میں ابو جعفر منصور نے اسی حسن بن محطبه کی معرفت بھیجی کہتے ہیں کہ خود حسن اپنے ساتھ روپے کے کٹڑوں کو لئے ہوئے پہنچا امام یہ دیکھ کر کچھ اتنا پریشان ہوئے کہ کوئی بات منہ سے نہیں نکل رہی تھی دوسروں کے ساتھ حسن کے جو تجربات تھے ان کی بنیاد پر اُسے یہ عجیب

۱۔ چونکہ اس کی لاش کے ساتھ بنی امیہ کی فوج کے ایک سپاہی حرب بن مسلم کی بھی لاش ملی تھی اس لئے بعضوں نے رائے قائم کی کہ باہم ایک نے دوسرے کو قتل کیا کوئی کچھ کوئی کچھ کہتا تھا ایک صاحب نے جو پہلے بنی امیہ کے ساتھیوں میں تھے بعد میں عباسیوں میں مل گئے تھے ابراہیم بن بسام نام تھا جب مرنے لگے تب یہ لطیفہ بیان کر کے مرے کہ رات کی تاریکی میں فرات سے دیکھا کہ محطبه گھوڑے کو عبور کراتے ہوئے باہر نکل رہا ہے میں وہیں چھپا ہوا تھا پرانی عداوت میرے دل میں جو اس کی تھی اسی نے انتقام پھیلھا اور میں نے اچانک اس کا خاتمہ کر دیا اور بھی بہت سے قصے بیان کئے گئے ہیں جس سے اس شخص کی اہمیت معلوم ہوتی ہے۔

بات نظر آتی کہ بجائے مسرور اور خوش ہونے کے یہ پریشان کیوں ہو رہے ہیں، غالباً امام ابوحنیفہ کی فطرت ان کی سیرت و کردار کی بلندی سے براہ راست متاثر ہونے کا حسن بن قحطیبہ کے لئے پہلا موقع ہی تھا۔ پہلا ہر حسن کی آمد و رفت امام کے پاس اسی کے بعد شروع ہو گئی تھی کیونکہ بعد کو جب ابو جعفر منصور نے حسن کے حالات کی تحقیق کے لئے ان الفاظ کے ساتھ لوگوں کو سکھ دیا

من هذا الذي يفسد علينا هذا الرجل كون ہے جو اس آدمی (حسن) کو ہم سے بگاڑ رہا ہے

ص ۱۸۴ ج ۲

تو کہا جاتا ہے کہ رپورٹ کرنے والوں نے ابو جعفر کے پاس یہ رپورٹ کی کہ

انه يدخل على ابى حنيفة ص ۱۸۴ ج ۲ اس کی آمد و رفت امام ابوحنیفہ کے پاس ہے

نہیں کہا جاسکتا کہ امام اور حسن بن قحطیبہ کے درمیان آمد و رفت کا سلسلہ کتنے دن سے جاری

تھا لیکن قحطیبہ کے دوسرے بیٹے حمید نے منصور کو حسن کے متعلق یہ خبر دیتے ہوئے کہ اس میں کب سے تغیر اور انقلاب کو محسوس کر رہا ہے، کہا تھا کہ

امير المؤمنين! تقریباً ایک سال سے ہم لوگ اس شخص کی چال و چلن میں تغیر کو پا

رہے ہیں اور اسی زمانے سے یہ اندیشہ پیدا ہو چلا تھا کہ غیروں سے پینگ بڑھا

رہا ہے ص ۱۸۴

## حسن بن قحطیبہ حضرت امام کی خدمت میں

اس سے معلوم ہوتا ہے کہ ابراہیم بن عبداللہ کی تحریک جب بعصر اور کوفہ میں اندر ہی اندر کام کر رہی تھی اسی زمانے سے امام ابوحنیفہ عباسیوں کی فوج کے اس روح رواں کو توڑ لینے کی کوشش ہی معروف تھی بات کوئی معمولی نہ تھی عباسیوں کے سب سے بڑے جنرل کا معاملہ تھا عباسی فوج سے حسن کی علیحدگی صرف حسن کی علیحدگی نہ تھی بلکہ ان سب کی علیحدگی پر نتیجہ ہونے والی تھی جو حسن

امام ابوحنیفہ کے صاحبزادے قاضی حماد بن ابی حنیفہ کے حوالہ سے کتابوں میں یہ روایت نقل کی گئی ہے کہ امام ابوحنیفہ کی وفات کے بعد حسن بن قحطیبہ نے ان سے کہا کہ رحم اللہ اباک لقد فتح علی دینہ اوہل بیدانفس اقوام ص ۱۸۴ ج ۲ ابی بلع نفراً جس کا ترجمہ ہے کہ تمہارے والد نے خدا ان پر رحم کرے اپنے دین کے معاملہ سخت تنگ لی اور نجالت سے کام لیا جب کہ دوسرے بڑی دریا ولی اور سخاوت اسی دین کے ساتھ اختیار کئے ہوئے تھے۔

کے زیر اثر تھے۔ یوں سمجھنا چاہیے کہ عباسیوں کی عسکری قوت کی کمر پر امام کی طرف سے کاری ضرب لگانے کا یہ اقدام تھا جس کے باپ کے دست و بازو نے عباسی حکومت قائم تھی اسی کے خلیفہ اور جانشین سپہ سالار کو ملا لینا آسان بھی نہ تھا ساری عزت و جاہ دولت و ثروت تھلپہ کے خاندان کی اسی ملازمت پر مبنی تھی سب کو کلات مار کر حکومت سے حسن کا علیحدہ ہو جانا بڑی قربانیوں کا مطالبہ کر رہا تھا، نہیں کہا جاسکتا تھا کہ سال بھر کی مسلسل جدوجہد کے اس سلسلے میں حسن کو امام نے کیا کیا سمجھایا اور کن کن ترکیبوں سے اس کو متاثر کرتے رہے یہی نہیں کہ صرف منافع سے محرومی کے خطرات حسن کے سامنے تھے بلکہ معاملہ ابو جعفر منصور کے ساتھ تھا اسی ابو جعفر کے ساتھ جس نے ابھی ابھی کچھ دن پہلے اپنی حکومت کے سب سے بڑے محسن ابو مسلم کے ختم کر دینے میں کسی قسم کی رورعایت کو روانہ رکھا تھا یقیناً جس نازک عہدے سے حسن کا تعلق تھا عین وقت پر اس عہدے کی ذمہ داریوں سے اچانک دست برداری کا اعلان جن عواقب کو اس کے سامنے لاسکتا تھا وہ حسن سے مخفی نہ تھے لیکن میں تو اس کی امام کی کراہت سمجھتا ہوں اور اگر کراہت نہ سمجھی جائے تو ایک بے نظیر سیاسی کامیابی ان کی یہ قرار پاسکتی ہے کہ عباسیوں کا یہی سب سے بڑا سپہ سالار امام کے پاس آتا ہے اور جیسا کہ حنفی مکتب خیال کے سب سے بڑے بخاری امام ابو حنفہ کبیر سے یہ روایت نقل کی جاتی ہے کہ آنے کے بعد حسن امام ابوحنیفہ سے عرض کرتا ہے میرے حالات جیسے کچھ بھی ہیں مگر آپ سے میں صرف یہ پوچھنا چاہتا ہوں کہ واقعی اگر اب بھی میں توبہ کر لوں تو میری توبہ قبول ہو سکتی ہے؟

## حسن بن فحطیہ کے سامنے حضرت امام کی تقریر

امام نے اثبات میں جواب دیتے ہوئے حسن سے یہ تقریر کی کہ اگر تم واقعی خدا کے سامنے اپنی نیت کو درست کر لو اور ارادے میں اپنے صلوات اور راست باز بن کر گذشتہ کرتوتوں پر اپنے اندر ندامت کے جذبات کو اس حد تک ابھارو کہ تم پر یہ حال طاری ہو جائے کہ ان دو باتوں میں سے کسی ایک بات کا اگر تمہیں اختیار دیا جائے یعنی کہا جائے کہ یا تو کسی مسلمان رجبے حکومت حکم دے، قتل کرو یا خود قتل ہونے کے لئے تیار ہو جاؤ تو اپنے آپ کو قتل کرانے پر تم آمادہ ہو جاؤ گے اور خدا کے سامنے تم عہد کرو کہ اب تک تم

جو کچھ بھی کرتے رہو اس کا پھر اعادہ زندگی کے آخری لمحات تک نہیں کرو گے۔

امام نے فرمایا کہ

”تمہارا یہی غزم اور یہی ارادہ تمہاری توبہ ہے“

## حسن بن محطوبہ کا امام کے سامنے عہد

کہتے ہیں کہ امام کے الفاظ کو حسن غور سے سنتا رہا اور جواب میں بغیر کسی تردد اور کش مکش کے قد نعلت رہیں نے یہ کر لیا، کا سپا بیانہ جواب دے کر آخر میں اس نے امام سے کہا کہ

”میں نے خدا سے عہد کر لیا کہ مسلمانوں کے قتل کا جو کام میں اب تک۔

د حکومت کے اشارے سے کرتا رہا ہوں اب اس کی طرف کبھی نہ پلوں گا۔“

۱۸۳ ج ۲

حالانکہ حسن امام کے سامنے اس توبہ کے اعلان کے بعد تقریباً پینتیس چھتیس سال تک زندہ رہا، ہارون الرشید کے عہد حکومت میں جیسا کہ خطیب نے لکھا ہے پورا سی سال کی عمر میں ذات ہوئی مگر جو کچھ اس نے کہا تھا اس کو پورا کیا آزمائش کی گھڑی بہت جلد اس کے سامنے آگئی، یعنی وہی تحریک جو اب تک نمنی طور پر ملک کے گوشوں میں چلائی جا رہی تھی سطح پر نمایاں ہو گئی مدینہ منورہ سے محمد نفس زکیہ کے خروج کی خبر منورہ تک پہنچی اور اسی کے کچھ دن بعد خود اس کے سامنے لہرہ سے ابراہیم نے سرزکا لاجیہ کہ چاہیے تھا حسن منورہ کے دربار میں بلا یا جانا ہے ابوحنیفہ کبیر کا بیان ہے حسن قبل دربار کی حاضری کے امام کی خدمت میں حاضر ہوا اور جو واقعہ تھا اس سے مطلع کیا، امام نے فرمایا کہ

”حسن! تمہاری توبہ کے امتحان کا وقت آگیا، تم نے خدا سے جو عہد کیا ہے اگر اس عہد کو تم پورا کرتے ہو تو مجھے اُمید ہے کہ خدا تمہاری توبہ قبول فرمائے گا اور اگر اپنی بات سے تم پھرتے ہو تو جو کچھ تم نے اب تک کیا ہے اُس کی سزا بھی بھگتو گے اور آئندہ جو کچھ کرو گے اس کی بھی۔“

امام سے یہ سن کر حسن نے کہا کہ

”میں خدا کو گواہ کرتا ہوں کہ آپ سے جو عہد میں نے کیا ہے اُسے پورا کروں گا۔“



اور پٹے کر کے کہ خلیفہ کے دربار سے زندہ واپس نہ ہوگا امام صاحب کو بعض باتوں کی وصیت کر کے منصور کے سامنے حاضر ہوا اور جو خدمت اس کے سپرد کی گئی تھی اس سے معافی چاہتے ہوئے شاید بیماری اور خرابی صحت کا اس نے عذر پیش کیا، لیکن منصور نے اس پر اصرار شروع کیا کہ مقابلہ پر تجھے جانا پڑے گا، معلوم نہیں اور کیا کیا باتیں ہوتیں آخری الفاظ اس کے یہ نقل کئے جاتے ہیں کہ وہ منصور سے کہہ رہا تھا۔

”امیر المؤمنین! جس ہم پر آپ مجھے روانہ کرنا چاہتے ہیں میں آخری طور پر عرض کرتا ہوں کہ بندہ قطعاً اس کی شرکت سے معذور ہے اب تک جن لوگوں کو آپ کی حکومت کے تحت میں قتل کر چکا ہوں، آپ کی یہ اطاعت خدا کے لئے میں نے کی ہے تو اس راہ میں بہت کچھ کما چکا اور لوگوں کو قتل کر کے میں نے خدا کی اگر نافرمانی کی ہے تو گناہ اور نافرمانی کا بھی یہ ذخیرہ میرے لئے کافی ہے“ ص ۱۸۴

ابو جعفر حسن کی باتیں سن رہا تھا اور آگ بگولا ہو رہا تھا کس نے میرے اتنے بڑے موروثی وفادار عزیز کو بہکا دیا اندر ہی اندر پیچ تباہ کھاتے ہوئے اس کو سوچ رہا تھا دربار میں حسن کا بھائی حمید بھی بیٹھا تھا اس حال کو دیکھ کر وہ کھڑا ہو گیا اور وہی بات جس کا پہلے بھی ذکر کر چکا ہوں خلیفہ سے کہنے لگا یعنی سال بھر سے اس شخص کے اندر ہم لوگ تغیر کو محسوس کر رہے ہیں اور اسی وقت سے ہیں اندلشیں پیدا ہو چلا تھا کہ غیروں سے یہ میل ملاپ رکھتا ہے اور اپنی پینگیں بڑھا رہا ہے۔

## حضرت محمد زکیہ اور ان کے بھائی ابراہیم کی شہادت

افسوس ہے کہ ہماری سیاسی تاریخیں اتنے بڑے اہم واقعہ کے ذکر سے خاموش ہیں سچ پوچھے کہ تاریخ کی ان اہم کتابوں مثلاً طبری کامل ابن اثیر وغیرہ کا اس واقعہ کے ذکر سے خالی ہونا بجائے خود واقعہ کو ایک حد تک مشتبه بنا دیتا ہے لیکن جب یہ دیکھا جاتا ہے کہ محمد نفس زکیہ اور ابراہیم کے خروج سے پہلے قحطیہ کی موت کے بعد تقریباً عباسیوں کی ہر فوجی مہم میں حسن بن قحطیہ پیش پیش ہے لیکن قحطیہ کے اس واقعہ سے اچانک حسن کا نام تاریخوں میں غائب ہو جاتا ہے اور بجائے اس کے اب ہم قحطیہ کے اسی دوسرے بیٹے حمید کے ہاتھ میں غوثاً عباسی عساکر کی کمان پاتے ہیں۔ محمد نفس زکیہ کے مقابلہ

میں جو فوج ابو جعفر نے اپنے بھتیجے عیسیٰ بن موسیٰ کی سرکردگی میں مدینہ منورہ پر چڑھائی کرنے کے لئے بھیجی اُس میں بھی فوج کی کمان حمید ہی کے ہاتھ میں دیکھی جاتی ہے اسی بدبخت نے محمد کے سینے میں نیزہ بھونک دیا اور جب وہ گر گئے تو گھوڑے سے اتر کر اسی نے اُن کے مبارک سر کو تن سے جدا کر کے عیسیٰ کی خدمت میں بطور تحفہ کے پیش کیا اور عیسیٰ نے کوفہ منصور کو ہدیہ کے طور پر بھیج دیا نیزے پر رکھ کر کوفہ کے بازاروں میں اس کی نمائش کی گئی اور مدینہ کی مہم سے فارغ ہونے کے بعد منصور کی طلبی پر عیسیٰ بن موسیٰ حمید اور جو فوج اس کے زیر کمان تھی سب کو لے دے کر پھر کوفہ واپس لوٹا ابراہیم بن عبداللہ بن حسن بصرہ سے چل کر جب کوفہ پر حملے کرنے کے لئے روانہ ہوئے تو ان کے مقابلہ میں بھی حمید بن قحطبہ عیسیٰ بن موسیٰ کی ماتحتی میں بھیجا گیا باختر کے میدان میں جو کوفہ سے کل ۴۸ میل کے فاصلہ پر تھا۔ حمید اور حضرت ابراہیم کی فوج میں بڑھ بیٹھ ہوئی ابتدا میں حمید کو شکست فاش ہوتی کہتے ہیں کہ حمید اور اس کی فوج کے پاؤں دب اکھڑ گئے تو عیسیٰ بن موسیٰ چلاتا رہا "اللہ اللہ امیر کی طاعت" لیکن حمید بھاگا جاتا تھا اور کہتا جاتا تھا کہ بھگدڑ

سے دراصل محمد نفس زکیہ کو بھی بجز چند آدمیوں کے لوگوں نے تنہا چھوڑ دیا اور عیسیٰ ہندو ہزار سواروں کے ساتھ حملہ آور ہوا تھا خندق جو کھودی گئی تھی عیسیٰ نے بڑے بڑے تختے منگوا کر اُس کو پاٹ دیا گھوڑا آسانی سے مدینہ میں داخل ہو گئے لکھا ہے کہ محمد باہر حمید بن قحطبہ کو پکار پکار کر پانے رہے کہ میرے مقابلہ میں تو آ، لیکن وہ کتراتا رہا اس پر عیسیٰ نے کچھ اس پر شبہ کیا کہ اندر دلی طور پر شاید یہ بھی ان لوگوں کے ساتھ ہمدردی رکھتا ہے اسی کا عملی جواب اُس نے اپنی اس فسادت سے دیا کہتے ہیں کہ جس وقت محمد نفس زکیہ پر ایک کاری ضرب کسی نے لگائی تو گھٹنوں کے بل ٹیک کر تلوار گھسے لگے اس حالت میں بھی قریب آنے کی جرأت کسی کو نہیں ہوتی تھی۔ دور سے تیروں سے زخمی کئے گئے کہتے جاتے تھے ارسا اپنے نبی کی خستہ نزار اولاد کے ساتھ یہ سلوک کر رہے ہو بڑے بہادر تھے جب تک زخمی نہ ہوتے تھے کشتوں کے پٹنے لگاتے چلے گئے یہ بھی لوگوں کا بیان ہے کہ اس وقت ان کے ہاتھ میں مشہور تاریخی تلوار ذوالفقار تھی بعد کو عباسیوں کے قبضہ میں آئی بعض کہتے ہیں کہ ہادی عباسی خلیفہ نے ایک کتے پر چلا لڑا مانا پایا اُس میں ٹوٹ گئی اور بعض کہتے ہیں کہ یہ غلط ہے ہارون الرشید تک اس کا پتہ پلتا ہے وہ خود بھی اس تلوار کو کبھی کبھی لگا یا کرتا تھا اس تلوار کو ذوالفقار کہنے کی یہی وجہ تھی کہ وہ اندھے اس میں سے ہوتے تھے کامل بن شیر مستح

میں کہاں کی اطاعت لیکن تقدیری حالات جیسا کہ ہمیشہ ان مہموں میں پیش آتے ہیں یہاں  
یہاں بھی پیش آئے ابراہیم شہید ہو گئے جس کی تفصیل تاریخ کی کتابوں میں پڑھنی چاہیے۔  
مجھے تو اس سلسلہ میں یہ کہنا ہے کہ حسن بن محلبہ کے ساتھ اگر وہ واقعہ جس کا امام  
ابو حنیفہ کے حنفی سوانح نگاروں نے ذکر کیا ہے نہ پیش آتا تو محمد اور ابراہیم دونوں بھائیوں کے  
مقابلہ میں بجائے حسن کے حمید بن محلبہ ہی کو ہم کیوں پاتے ہیں۔

افسوس ہے کہ لوگوں نے حسن کی علیحدگی کے اس واقعہ کو اہمیت نہیں دی در نہ ابو جعفر منصور جو  
علاوہ ایک غیر معمولی سیاسی مدبر کے بجائے خود بڑا بہادر و لیرجیوٹ والا آدمی تھا لیکن ان دونوں

سہ میں نے کہیں لکھا ہے کہ ابراہیم کی فوج کے دفتر میں ایک لاکھ آدمیوں کا نام لکھا گیا تھا لیکن دشمن کے ساتھ  
صف آرائی کے وقت دیکھا گیا تو ان کے ساتھ کل چند سو آدمی رہ گئے ہیں اس پر بھی ابتدا میں حمید کو  
نہزیت ہوتی یہاں قابل ذکر لطیفہ یہ ہے کہ ابراہیم کے مقابلہ میں جب ابو جعفر عیسیٰ بن موسیٰ کو حمید بن  
قحطیبہ کے ساتھ بھیجے لگا تو رخصت کرتے ہوئے اس نے کہا کہ یہ ناپاک گندے خبیث لوگ یہ کہتے  
ہیں کہ شروع میں تمہاری فوج کے پاؤں اکڑ جائیں گے آخر میں کامیاب تم ہی رہو گے اصلی عربی لفظ  
"الخبثاء" یا "خبثون" کا ہے جس کے معنی گندے ناپاک کے ہیں مراد بنجومی تھے حالانکہ منصور بنجومیوں  
سے بہت کام لیا کرتا تھا لیکن پھر بھی بے چارے مسلمان تھا باوجود فائدہ اٹھانے کے ان لوگوں کو خبیثی  
کہتا تھا کہتے ہیں کہ حضرت ابراہیم کو لوگوں نے مختلف مشورے دیئے، مثلاً شب خون مارنے کے یا عورتوں  
بچوں پر چھپا پانے کے لیکن سب کا انھوں نے انکار کیا عید الفطر کو تین دن باقی تھے کہ مدینہ سے بھائی  
کی شہادت کی خبر ملی دل اسی وقت ٹوٹ چکا تھا عید کی نماز کے بعد گوند کی طرف روانہ ہوئے باختر میں  
مقابلہ ہوا گرمی زیادہ تھی، تبا کی گھنڈیاں کھول دیں اچانک ایک تیر جس کے چلنے والے کا پتہ نہ چلا، اگر  
نفاق میں ترازو ہو گیا خون جاری ہوا گھوڑے کی گردن سے لپٹ گئے کہتے جاتے تھے کان امر اللہ قدر مقدوراً  
ہم نے کچھ چاہا تھا اور خدا نے کچھ چاہا لوگوں نے گھوڑے سے اتار لیا مجمع جمع ہو گیا، حمید نے اس حال کو دیکھ کر  
اسی مجمع پر پل پڑنے کا حکم دیا، لوگ چھوڑ کر بھاگ گئے حمید کے آدمیوں نے حضرت ابراہیم کا مبارک تن جدا کر کے  
عیسیٰ کے سامنے تحفے میں پیش کیا وہاں سے منصور کے پاس تمغہ گیا سجدے میں گر گیا اور شعر پڑھا جس کا ترجمہ تھا  
اس نے لاٹھی رکھ دی نراق کا دن ختم ہو گیا، ایسی ہی خوشی ہوتی جیسے گھڑ پینچ کر مسافر کو ہوتی ہے جسنی سادات کی  
یورش کا بھی اسی واقعہ پر سمجھے خاتمہ ہو گیا صرف طالبیوں کے نام سے ایک جماعت پیدا ہو گئی جس پر عیسیٰ کو مسرت ہوئی کہ انی تمام

بھائیوں کے خروج کے زمانہ میں اس کو جتنا از خود رفتہ لو کھلا یا ہوا پریشان بلکہ ایک حد تک مایوس پایا جاتا ہے اتنا مایوس کہ اگر نوبخت نامی بخومی اس کی آکر تسلی نہ کرتا تو کوفہ چھوڑ کر سے کی طرف بھاگ کھڑا ہونے کا قطعی ارادہ کر چکا تھا وہ تو اس کی خوش قسمتی تھی کہ کہیں سے نوبخت پہنچ گیا اور بھاگنے کی تیاری میں مصروف پا کر اس نے قطعی فیصلہ کی صورت میں اس کو یقین دلایا کہ فتح آپ ہی کی ہوگی منصور کو پھر بھی اس کے قول پر اطمینان نہ ہوا تو اس نے کہا کہ فتح کی خبر آنے تک مجھے قید کر لیجئے آخر بخومی کی خبر صحیح ثابت ہوئی نہر جو ہزہ کے نیچے دو ہزار جرید زمین جاگیر منعم کو عطا ہوئی۔

آخر یہی منصور ہے زندگی میں بیسیوں معرکے اس کے ساتھ پیش آئے لیکن یہ حال اس کا کبھی نہیں ہوا تھا جیسا کہ طبری وغیرہ میں ہے کہ کوفہ کے ہر سردار واز سے پر اس نے تیز رواریاں مثلاً ساندنیاں اور گھوڑے وغیرہ اس لئے بندھوا دیئے تھے کہ جس طرف سے بھی بھاگنے کا موقعہ جہاں جانے کے لئے بل جائے گا بھاگ جاؤں گا اس پر کچھ اتنا خوف طاری تھا کہ آج کل جسے کرفیو آرڈر یا درائے عشائی کا حکم جسے کہتے ہیں جب تک ابراہیم کی مہم کا بالکل یہ قلعہ فتح نہ ہو گیا کوفہ میں اس نے اسی حکم کو جاری کر رکھا تھا اور کتنا سخت حکم طبری میں ہے۔

ابو جعفر کی طرف سے کوفہ میں منادی کرنے والے یہ پکارتے پھرتے تھے کہ

عشاء کے بعد جو آدمی بھی گھر سے باہر پکڑا جائے گا اس کا خون حلال کر دیا گیا ہے۔

۲۷۲

غلا وہ اس کے پانچ سو مسلح سپاہی رات بھر کوفہ کی گلیوں اور سڑکوں پر پھردل کرتے رہتے تھے عجیب عجیب ترکیبیں اس وقت اس نے کیں لکھا ہے کہ

روزرات کوفہ کے ایک حصہ کو چپ چاپ کسی غیر معروف راستے سے حکم دیا جاتا تھا کہ شہر کے باہر چلے جا یا کریں اور صبح کو بانسنا بطنی فوج کی شکل میں گویا کسی علاقہ سے تازہ دم نئی فوج آرہی ہے شہر میں داخل ہوں جس سے کوفہ والوں کے قلب میں دہشت پیدا کرنا مقصود تھا لوگ یہ سمجھتے رہے کہ روزانہ دستوں پر دستے باہر سے چلے آ رہے ہیں۔

اسی موقعہ پر ابو جعفر نے یہ حرکت بھی کی کہ فوجی علاقے میں دور دور تک حکم دے رکھا تھا کہ رات کو بغیر کسی ضرورت کے میلوں آگ جلائی جائے۔ تاکہ لوگوں کو معلوم ہو کہ بہت بڑی فوج



پڑی ہوتی ہے اسی سلسلے میں لوگ یہ بھی لکھتے ہیں کہ محض دل کی ڈھارس کے لئے ابو جعفر نے عام فرمان کو فہ والوں کے لئے سیاہ پوشی کے لزوم کا بھی شائع کیا حالانکہ ظاہر ہے کہ اس کے دوست و دشمن کی تمیز میں کیا مدد مل سکتی تھی جو حکومت کے مخالف تھے وہ اپنی مخالفت کو سیاہ کپڑوں کی سیاہی میں برآسانی چھپا سکتے تھے لیکن ایسا معلوم ہوتا ہے کہ سیاہ رنگ کے سوا جس رنگ کا لباس پہنے آدمی گذرتا ہوا اُسے نظر آتا تھا دیکھ کر اس کا کلیجہ دھڑکنے لگتا نتیجہ اس کا یہ ہوا کہ بقول طبری -

حد یہ ہو گئی کہ بے چارے بنیے بقال کنخبرے کباڑی تک کسی نہ کسی طرح کپڑوں کو سیاہ رنگ میں رنگ کر پہننے پر مجبور ہوئے رنگ جب نہیں ملتا تو (داواتوں) کی روشنائی سے رنگ رنگ کر لوگ کپڑے پہننے لگے ۲۳۹

یہ اور اس قسم کے بیسیوں واقعات کا ذکر اس موقع پر مورخین نے کیا ہے یہ ہو سکتا ہے کہ اس کے کچھ اور اسباب بھی ہوں مثلاً یہی کہ ہر طرف سے مطمئن ہو جانے کے بعد اپنی فوج کے اکثر دستوں کو اس نے مختلف صوبوں میں بھیج دیا تھا اور بے چارا اطمینان سے بغداد کی تعمیر میں مصروف تھا کہ اچانک ایک آسمانی بجلی کی طرح دوڑیں بھائیوں کے خروج کی خبر ابو جعفر کو ملی کہتے ہیں کہ گجرات گھبرا کر کہتا تھا کہ ماوری اصنع (کچھ سمجھ میں نہیں آتا کہ اب کروں تو کیا کروں) میں نے فوجوں کو صوبوں پر روانہ کر دیا۔ پھر قسم کھاتا کہ آئندہ ایسی غلطی کبھی نہ ہوگی کم از کم تین ہزار فوج ہمیشہ اپنے رکاب میں رکھا کروں گا۔ لیکن ظاہر ہے کہ منصور جیسے آدمی کے لئے فوج کا معاملہ اتنا اہم نہ تھا جیسا کہ ہوا بھی کہ دم کے دم میں ہر صوبے سے قاہرہ دستے سوار و پیدل کے یکے بعد دیگرے محض اس کے ادنیٰ اشارے پر آدھکے جہاں تک میں سمجھتا ہوں کہ تھوڑا بہت دخل ممکن ہے کہ فوج کی قلت کا بھی ہو لیکن اصلی معاملہ یقیناً اور تھا طبری میں ہے کہ اسی فوج کے معاملہ میں ایک بوڑھے تجربہ کار آدمی سے ابو جعفر بلا کر مشورہ لے رہا تھا، بوڑھے نے کہا کہ کیا بڑی بات ہے آپ ابھی شام سے چار ہزار سواروں کا دستہ منگوا سکتے ہیں لیکن منصور نے بوڑھے کے اس مشورے پر جو بات کہی اسی سے اندازہ ہوتا ہے کہ اس کا دماغی توازن کسی اور وجہ سے بگڑا ہوا تھا یعنی منصور نے کہا کہ بھائی! شام کی فوج کو میرے لئے کون بھیج سکتا ہے اس پر جھنجھلا کر بڑھے نے کہا کہ کون بھیج سکتا ہے؟ صاحب! آپ وہاں کے عامل دگوریز، کو لکھیے ڈاک پر وہ ایک دن میں دس دس کے حساب سے بھیج سکتا ہے ۲۴۰ ظاہر ہے کہ یہ

ایک کھلی پات تھی شام سے بھرہ اور کوفہ تک فوج کے پہنچنے میں اور وہ بھی منصور جیسے آدمی کے لئے کیا دشواری ہو سکتی تھی لیکن بے چارے کا دماغ بھی تو قابو میں ہو، کتنی بے کسی سے بڑھے سے اُس نے کہا "من لی بہم" (میرے لئے کون اس فوج کو بھیجے گا)

میرا خیال ہے کہ اضطراب اور گھبراہٹ کے دوسرے اسباب کے ساتھ کوئی وجہ نہیں ہو سکتی کہ ابو جعفر پر اتنے زبردست موروثی نمک خوار اور وفادار جنرل حسن بن محطبه کے بدل جانے کا اس پلڑے پڑتا اس کا بدلنا صرف اسی کا بدلنا ہوتا تو غنیمت تھا یقیناً طرح طرح کے دسو سے ابو جعفر کو پریشان کر رہے ہوں گے حسن کی وجہ سے کون کون بدے ہیں، بلا شبہ اس کو آخر وقت تک اس کا کھٹکا رگا ہوا ہو گا اس عظیم عسکری انقلاب کا نتیجہ نہ معلوم کس وقت کس رنگ میں سامنے آتا ہے آپ دیکھ رہے ہیں کہ وہ کتنا گھبرایا ہوا ہے اور نو بخت بخومی اگر اس کو نہ روک لیتا تو یقیناً وہ رے بھاگ چکا تھا، عباسیوں کی اندرونی جذبات کا اندازہ اس واقعہ سے بھی ہوتا ہے جس کا ذکر میں نے کہیں کیا ہے کہ محمد نفس زکیہ کے صدر مبارک کو حالانکہ حمید بن محطبه ہی نے نیزے سے چھیدا اسی کو رنجت نے سر مبارک کو تن سے جدا کیا الغرض عباسیوں کی وفاداری میں اول سے آخر تک وہ ثابت قدم رہا لیکن ان ہی محمد نفس زکیہ کے مقابلہ میں ابو جعفر منصور کے بھتیجے عیسیٰ بن موسیٰ نے بلا وجہ اس پر یہ بدگمانی کی جیسا کہ طبری وغیرہ میں ہے کہ

اداک ابطاءت فی امر هذا الرجل میں دیکھ رہا ہوں کہ اس شخص و محمد نفس زکیہ کے معاملہ میں تو کچھ تاخیر سے کام لے رہا ہے۔

بعض روایتوں میں ہے کہ اُس نے یہ بھی کہا کہ

یا حمیل ما اراک تبالغ حمید میں دیکھ رہا ہوں کہ تم پوری کوشش سے کام نہیں لے رہے ہو!

جس پر بد قسمت حمی نے کہا کہ

انتھمنی فواللہ لا ضربن محب احین تم مجھ پر اہل بیت کی طرفداری کی تہمت لگاتے ہو تو خدا کی قسم جوں ہی محمد پر نظر پڑے گی میں ان کو تلوار سے ختم کر دوں گا یا ان کے آگے قتل ہو جاؤں گا!

ان فقروں کو میں نے قصداً اس لئے نقل کیا ہے تاکہ اندازہ ہو کہ حسن کے بدل جانے سے

عباسیوں میں کس کس قسم کے شبہ اور شکوک پیدا ہو گئے تھے شک و شبہ کی یہ انتہا ہے کہ حمید جیسے آدمی پر بھی عین اس وقت جب جان اپنی پھیلپھیلوں پر بیٹے ہوئے عباسیوں کی طرف سے وہ سب کچھ کر رہا ہے جو حد سے زیادہ وفادار سپاہی کر سکتا ہے لیکن یہ شبہ بقول حمید تہمت جو عیسیٰ کی طرف سے اس پر لگائی گئی اس کی وجہ "ایں ہم بچہ شترست" کے سوا آپ ہی بتا یہ اور کیا ہو سکتی ہے کچھ بھی ہو آخر حمید حسن کا بھائی ہی تو ہے میں سمجھتا ہوں اسی چیز نے عیسیٰ کے اندر اس وسوسے کو پیدا کیا اور اس میں اتنی شدت پیدا ہو گئی کہ دل سے اُبل کر آخر عیسیٰ کی زبان پر بھی آ گیا حمید کے منہ پر اپنے اس شبہ کا اظہار کرنا پڑا۔

بہر حال امام ابوحنیفہ رحمۃ اللہ علیہ کی یقیناً یہ بڑی اہم سیاسی کامیابی تھی کہ عباسیوں کی فوج سے گویا اس کی روح رواں کو توڑ دینے میں وہ کامیاب ہو گئے تقدیر ہی واقعات کا تو کوئی علاج نہ تھا۔ بقول حضرت ابراہیم کے ہم نے کچھ چاہا تھا اور خدا نے کچھ چاہا یہ دوسری بات ہے۔ لیکن

اب اس سے زیادہ اور کیا ہو گا کہ صرف یہی دونوں بھائی محمد اور ابراہیم ہی نہیں بلکہ سارے نمائندے جو مخفی کارروائیوں کے لئے مختلف صوبوں میں بھیجے گئے تھے باوجود کامیاب ہو جانے کے آخر میں ایسے حالات سے دوچار ہوئے کہ سب کے سب گرفتار ہو کر یا قتل کر دیئے گئے یا قید میں ان کو مرنا پڑا صرف عیسیٰ بن عبداللہ جو نفس زکیہ کے بھائیوں ہی میں تھے، ولیم کے علاقے میں ان کو کچھ دن کے لئے پناہ مل گئی ہزار ہا ہزار آدمی ان کے ہاتھ پر مسلمان ہوئے اور ہارون الرشید کے زمانے تک اس علاقے کے حکمران رہے لیکن ہارون سے ان کا مقابلہ ہوا آخر صلح پر معاملہ طے ہوا بعد اولائے گئے۔ ابتدا میں بڑی خاطر مدارات ہوئی اور آخر میں ان کو بھی جیل ہی سے وفات پا کر نکلنا پڑا اسی طرح مغرب اقصیٰ کی طرف نفس زکیہ کے بھائی اور یس بن عبداللہ جو بھیجے گئے تھے گو منصور نے ان کے قتل کرانے کی کوشش میں کوئی دقیقہ اٹھا نہ رکھا لیکن اس کی پیش نہ گئی اور یس سادات کی ایک اچھی مستحکم حکومت اس علاقے میں ان ہی اور یس بن عبداللہ کے ہاتھوں سے قائم ہو گئی جس کی تفصیل کتابوں میں پڑھنے سے ان دونوں کے سوا اور کوئی دیکھ سکتا ہے کہ اس خاندان کے نمائندوں کو عباسیوں نے ختم کیا ایک صاحب اسی خاندان کے جن کا نام عبداللہ تھا اور خراسان میں کام کرنے کے لئے ان کو بھیجا گیا تھا بے چارے سندھ میں آ کر انہوں نے پناہ لی لیکن وہاں بھی ان کو پناہ نہ ملی آخر قتل کر دیئے گئے۔ اب اس کی توہیہ کوئی کیا کر سکتا

تدبیری حد تک کسی حکومت قائمہ کو بٹھا دینے کی آخری تدبیر یہ ہو سکتی ہے کہ فوج میں انقلاب پیدا کر دیا جائے اور آپ دیکھ رہے ہیں اس حد تک امام یقیناً کامیاب ہو چکے تھے فوجی بساط کا سب سے بڑا اہم نہرہ پٹ گیا تھا لیکن قسمت نے ساتھ نہیں دیا شاید اسی لئے عام مورخین نے اس واقعہ کا اپنی کتابوں میں ذکر بھی نہیں کیا ورنہ ابراہیم کی مہم اگر کہیں کامیاب ہو جاتی تو شاید دنیا کی چند عظیم جنگی چالوں میں امام ابوحنیفہ کی یہ کامیاب چال شمار ہوتی

ہے کہ نفس زکیہ کے فوجی دفتر میں لوگوں نے شروع میں جو نام لکھوائے تھے ایک لاکھ سے اوپر ان کی تعداد تھی لیکن آخر میں جب چاروں طرف سے عباسی عساکر نے ان کو گھیر لیا تو بیان کیا جاتا ہے کہ کل تین سو آدمی کے قریب قریب رہ گئے تھے نفس زکیہ کو جب اس کی خبر ملی تو بولے کہ اچھا ہوا بدہ میں بھی تو مسلمانوں کی تعداد یہی تھی ابن خضیر جو ان کا سب سے بڑا دار سپاہی تھا اسی حال میں اُس نے خبر دی کہ اس حبشر کو میں نے جلا دیا جس میں لوگوں نے نام لکھوائے تھے سن کر دعا دینے لگے کہ اچھا کیا ورنہ اسی حبشر کو دیکھ کر لوگوں کو قتل کیا جاتا جس بے جگری کے ساتھ نفس زکیہ اور ان کے رفقاء اور ہمہ تھے ایک صاحب نے کہا قطعی فتح ان کی تھی اگر ان کے ساتھ کچھ بھی لوگ رہ جاتے ابن خضیر لڑتے لڑتے جب چور ہو کر گر گیا اور سر کاٹا گیا تو کاشفے وائے کا بیان ہے کہ ایسے جنگیں کی شکل ان کے پہرے کی تھی جسے کچھ کے دے دے کہ ہر طرف سے داغ دار کر دیا گیا ہو۔ حال ابراہیم کا ہوا خمرائے میدان کی طرف جب جا رہے تھے تو راستے میں ایک بزدلی کا ملا فوج اس سے عبور کر کے آگے بڑھی تو حکم دیا گیا کہ بند روڑا جائے تاکہ بھاگنے سے ایوس ہو کر لوگ لڑیں لیکن یہی تدبیر اٹھی پڑی انما لب آسنے کے بعد جب ان کی فوج کو ہزیمت ہوئی تو یہی نالہ روک ہی گیا اور کتنے آدمی محض اسی کی وجہ سے مارے گئے جب میوں کے ساتھ اس کے برعکس یہ صورت پیش آئی کہ پہلی دفعہ حمید بن قحطیبہ کے ساتھ ان کی فوج بھاگی تو تو سامنے بھی ایک ندی آئی۔ بہت تلاش کیا گیا لیکن کوئی مخاضہ دگدگ نہ ملا مجبوراً پلٹنا پڑا اور یہی پلٹنا ان کے لئے مفید ہوا لوگ عموماً طارق فاتح اندلس کے اس واقعہ کو کہ کشتی اُس نے جلا دی تھی بڑی جنگی چال کی مثال میں پیش کرتے ہیں۔ لیکن آپ دیکھ رہے ہیں بحسب یہی تدبیر تقدیر کے سامنے الٹی تدبیر بن گئی۔ سچ ہے کہ حطیبی کا نام ماہ طارق کامیاب ہو گیا تو سامنے کامیابی اس کی تدبیر کی طرف منسوب ہونے لگی ۱۲

## حضرت محمد نفس کیہ کی مہم میں حضرت امام کیوں شریک نہ ہو سکے

یہ قصہ تو حضرت ابراہیم کی شہادت پر ختم ہو گیا۔ لیکن دو باتیں اس سلسلہ میں ایسی ہیں جن پر بحث کی تکمیل کے لئے مجھے کچھ کہنا ہے۔

مطلب یہ ہے کہ حضرت ابراہیم کی مہم میں امام ابوحنیفہ نے واقعی اتنا ہی حصہ لیا تھا جو ان کے حنفی سواخ نگاروں نے لکھا ہے تو پہلا سوال یہ پیدا ہوتا ہے اور اب کیا پیدا ہوتا ہے خطیب بخداوی کی روایت سے تو معلوم ہو رہا ہے کہ محدث الفزاری نے اپنے بھائی کے قصے کے سلسلے میں خود امام ہی سے اس سوال کو پوچھا بھی تھا جس کا حاصل یہی تھا کہ ابراہیم کی رفاقت کا مشورہ دے کر تم نے میرے بھائی کو قتل کرا دیا۔ لیکن خود تم ابراہیم کی فوج میں جا کر کیوں شریک نہیں ہوئے۔ بھائی کو تو میرے بصرہ روانہ کر دیا اور خود کوفہ میں بیٹھے بیٹھے صرف لوگوں کو فتویٰ دیتے رہے۔ یقیناً یہ سوال اس وقت بھی کرنے کا ہی تھا اور اب بھی ضرورت ہے کہ اس کا جواب امام کے حالات میں تلاش کیا جائے۔

الخطیب نے اس موقع پر امام کی طرف جس جواب کو منسوب کیا ہے یعنی الفزاری سے امام نے کہا کہ:-

لولا ودائع عندی واشیاء لوگوں کی امانتیں اور دوسری چیزیں اگر میرے پاس نہ  
الناس ما استثنیت ص ۳۵ ج ۱۳ ہوتیں تو میں بھی اپنے آپ کو مستثنیٰ نہ کرتا۔

شاید یاد ہو گا کہ حضرت زید شہید کی مہم میں عدم شرکت کے وجوہ کے سلسلے میں بھی امام کی طرف اس عذر کو منسوب کیا گیا ہے قرآن و تقیاسات کے پیش کرنے میں چونکہ بہت طوالت پیدا ہو جائے گی ورنہ جہاں تک میرا خیال ہے راوی کو اگر خلط مبعث ہوا تو تعجب نہیں ہے یعنی زید شہید کے واقعہ کے عذر کو اس لئے اس موقع پر بھی امام کی طرف منسوب کر دیا ہے۔ بہر حال اس میں کچھ حرج نہیں ہے کہ ایک عذر کوفہ کے نہ چھوڑنے کا یہ بھی ہو خیال امام کو یہ گذر سکتا تھا کہ فوج میں شریک ہو جانے کے بعد قتل اور قتل ماروں یا مارا جاؤں، دونوں کا احتمال ہے۔ گذر چکا کہ امام کی تجارتی کوٹھی میں امانت کا کھاتا معمولی رقوم پر مشتمل نہ تھا بلکہ کرد رہا کہ ورنہ اس کی تعداد پہنچی ہوئی تھی اچانک قتل ہو جانے کی صورت میں بلاشبہ اندیشہ تھا کہ لوگوں کے رقوم کا حساب غت رپود نہ ہو جائے لیکن میرے نزدیک ایک یہی وجہ کوفہ میں



تھیرے رہنے کی نہیں ہو سکتی ہے۔ واقعہ یہ ہے کہ جیسا کہ طبری وغیرہ نے لکھا ہے کہ خروج تو حضرت ابراہیم نے بصرہ ہی سے کیا تھا جس کی بڑی وجہ وہی تھی کہ عباسیوں کی طرف سے بصرے کا اس زمانے میں سفیان بن معاویہ نامی جو گورنر تھا گو بہ ظاہر اُس نے بغاوت کا اعلان اپنی حکومت کی طرف سے نہیں کیا تھا لیکن اندرونی طور پر وہ ابراہیم سے ملا ہوا تھا جب دارالامارہ کا محاصرہ حضرت ابراہیم نے کیا تو تھوڑی دیر کے لئے وہ محصور ہو گیا اور آخر امان طلب کر کے دارالامارہ کو اور بصرے کے خزانے کو حضرت ابراہیم کے حوالہ کر دیا، خیر یہ تو طویل قصہ ہے کہنا یہ ہے کہ خروج کے لئے گو بصرہ ہی کا انتخاب مختلف اسباب و وجوہ کی بنیاد پر کیا گیا تھا لیکن جہاں تک واقعات سے معلوم ہوتا ہے کوفہ میں حضرت ابراہیم کے ہمدردوں کا جو گروہ تھا اس کی رائے یہی تھی کہ مقابلہ بصرہ میں بیٹھ کر نہ کیا جائے بلکہ جتنے آدمی بصرے میں مل سکتے ہوں اُن کو ساتھ لے کر ابراہیم کوفہ پر باہر سے حملہ کریں اور ہم لوگ شہر کے اندر برہمی پھیلا دیں کوفہ کا جو وفد بصرہ ابراہیم کے پاس پہنچا تھا اس نے اُن سے یہی کہا تھا کہ

اذا سمع المنصور السبعہ با رجاء کوفہ کے انصاف و جوانب سے نکل اور شہر کی صدا  
الکوفہ لمدیر و جہد دون منصور کے کان میں پہنچ گئی تو حلوان سے پیچھے  
حلوان صلاً کامل رخ نہ پیٹے گا۔

پس پہلی وجہ تو یہی ہو سکتی ہے کہ جب اسی مشورے کے تحت ابراہیم کوفہ خور آ رہے تھے تو اہام کو بصرہ جانے کی ضرورت ہی کیا تھی علاوہ اس کے خود اسی کوئی وفد نے کوفہ

لعطری میں ہے کہ ابراہیم کی شہادت کے بعد سفیان بن معاویہ کو اپنی فکر بھی ہوئی، منصور پر اس کے حالات پوشیدہ نہ تھے جوں ہی حضرت ابراہیم کے قتل کی خبر اس کو ملی بصرہ سے ایک کشتی پر سوار ہو کر اُس نے راہ فرار اختیار کی کشتی اس کی فرات میں جا رہی تھی اور منصور اس وقت اس قعر میں ٹھہرا ہوا تھا جو فرات کے ساحل پر تھا۔ اتفاقاً دریا کی طرف دیکھ رہا تھا کہ سامنے سے سفیان کی کشتی گذرتی ہوئی معلوم ہوئی اس نے فوراً پہچان لیا اور مصاحبوں سے کہنے لگا کہ دیکھو! کیا یہ سفیان ہے لوگوں نے کہا کہ جی ہاں! وہی ہے تب غصہ میں گالیاں دیتے ہوئے اُس نے کہا کہ دیکھتے ہو اس میں ابن الفاعلہ کس طرح مجھ سے نکل بھاگنا چاہتا ہے ۱۲

چٹنے کی اس سند عا کرتے ہوئے حضرت ابراہیم سے جو یہ کہا تھا کہ  
 کو فہ میں لوگ تیار بیٹھے ہیں مگر ان کا حال یہ ہے کہ آپ کو جس وقت  
 دیکھ لیں گے ایک ایک کر کے آپ پر اپنی جان قربان کر دے گا لیکن اگر  
 آپ ان کے سامنے نہ گئے تو بعد تھم اسباب شستی یعنی مختلف سبب  
 ایسے ہیں جو ان کو بچھا دیں، عطاء کامل۔

اس سے کو فہ والوں کی ذہنیت اور عام حالت کا اندازہ ہوتا ہے ظاہر ہے کہ اس قسم کی  
 جماعت کو قابو میں رکھنے کے لئے کس قدر ضرورت تھی کہ ذمہ دار لوگ ان کے ساتھ ساتھ رہیں  
 اور ہیں تو سمجھتا ہوں کہ دوسری وجہ کو فہ نہ چھوڑنے کی یہ بھی ہو سکتی ہے۔ ماسوا اس کے ان ہی  
 مورخین نے یہ بھی تو لکھا ہے کہ منصور نے بوکھلا ہٹ اور اضطراب کی حالت میں جہاں اور اور  
 تدبیریں اختیار کی تھیں۔ ان میں ایک تدبیر یہ بھی تھی کہ کو فہ سے جانے کے لئے بھرے تک جتنے  
 راستے تھے ہر راستہ پر اس نے تھوڑی تھوڑی دور پر پہرہ مقرر کر دیا تھا کہ کو فہ سے بھرہ جاتے  
 ہوئے جن لوگوں کو دیکھا جاتے قتل کر دیا جاتے اس سلسلہ میں کتنے آدمی قتل بھی ہوئے جن  
 کی تفصیل بطری وغیرہ میں موجود ہے۔

خلاصہ یہ ہے کہ امام بصرہ جانے حضرت ابراہیم کے ساتھ جو شریک نہیں ہوئے تو علاوہ اس  
 وجہ کے جس کا ذکر الخطیب کی روایت میں ہے اور وجہ بھی ہو سکتے ہیں خصوصاً زیادہ تر وجہ  
 وہی معلوم ہوتی ہے اور کو فہ کے باشندوں کے متعلق جو تجربات ہوتے رہے ہیں ان سے اس  
 کی تائید بھی ہوتی ہے ضرورت تھی ان پر کڑی نگرانی رکھنے کی اور میں نے پہلے بھی کہیں جو یہ  
 نقل کیا ہے کہ کو فہ کے اندر ایک لاکھ تلواریں میاٹوں سے بچلنے کے لئے تیار تھیں یہی لوگ  
 تھے جن کو چھوڑ کر امام کو چاہیے تھا کہ باہر نہ جائیں، کوئی شبہ نہیں کہ خارجی اور اندرونی  
 حملے کی جو اسکیم بنائی گئی تھی۔ اگر تقدیر اس کی راہ میں حائل نہ ہو جاتی تو حلو آن کیا میں تو  
 سمجھتا ہوں کہ ابو جعفر منصور عالم ہرزخ سے پہلے شاید دوسری طرف رخ پھرنے کی بھی گنجائش  
 نہ پاتا۔ لیکن کل (۱۴۸) میل کو فہ پہنچنے کے لئے باقی رہ گئے تھے۔ کہ باخرا کے میدان میں قدرت  
 نے عباسیوں کے حق میں فیصلہ کر دیا۔

۱۷ لکھا ہے کہ عید الفطر کو تین دن باقی تھے نفس زکیہ کی شہادت کی خبر بصرہ پہنچی اسی وقت سے

سیچ پوچھے تو دوسرا سوال جو قدرتی طور پر یہاں پیدا ہوتا ہے اس کے جواب کو بھی ہم ان ہی واقعات کی روشنی میں پاسکتے ہیں :

مطلب یہ ہے کہ حضرت ابراہیم بن عبداللہ کے خروج کی مہم میں امام ابوحنیفہ کی سرگرمیوں کا ان کے حمایت میں اگر واقعی وہی حال تھا جو بیان کیا گیا تو پھر اس کی کیا وجہ تھی کہ ابو جعفر منصور کی طرف سے مخالفین حکومت کی واروگیر میں جب اتنی کھلبلی مچی ہوئی تھی تو پھر اسی کوفہ میں بیٹھے ہوئے امام جب سب کچھ کر رہے تھے، تو حکومت کی گرفت اور زد سے وہ کیسے بچے ہوئے تھے حالت تو یہ تھی کہ عتمہ ربیعہ عشا کے بعد، کوفہ کی گلیوں اور بازاروں میں جو کوئی چلتا پھرتا آدمی حکومت کے پہرہ داروں کو مل جاتا خواہ وہ کوئی بھی ہوتا طبری میں ہے کہ

اس کو فوراً پکڑ لیتے اور کھیل میں لپیٹ کر اس جگہ پہنچا دیتے جاتے جہاں رات بھران کو رہنا پڑتا، جب صبح ہوتی تو پوچھ گچھ کے بعد یا چھوڑ دیا جاتا یا جیل بھیج دیا جاتا تھا۔ ص ۲۲۷ ج ۹ طبری

اس میں یہ بھی لکھا ہے کہ شہر میں ابو جعفر منصور کے جاسوس چھپوسے ہوئے تھے اور تھوڑی تھوڑی دیر بعد منصور کو شہر کے مختلف لوگوں کے متعلق خبریں پہنچاتے رہتے خلیفہ کے ایک معتبر آدمی کے حوالہ سے طبری میں یہ واقعہ نقل کیا گیا ہے کہ جس شخص کے متعلق ابو جعفر کو یہ خبر ملتی کہ ابراہیم بن عبداللہ کی طرف سے کسی قسم کا رجحان اس میں پایا جاتا ہے، تو خطبہ کا ایک غلام جس کا نام سلم تھا اس کو بلا کر ابو جعفر حکم دیتا کہ اس کی خبر لی جائے۔

ابراہیم بد حال نظر آتے تھے نماز عید کی حضرت نے خود پڑھائی تھی، منبر پر خطبہ کے لئے جب چڑھے تو اس ناگہانی مصیبت کا حال بیان کرتے ہوئے چند اشعار بھی پڑھے بھائی کو خطاب کر کے گویا کہہ رہے تھے کہ اگر معلوم ہوتا کہ یہ انجام ہو۔ نہ والا ہے تو ہم بھائی تم سے جدا نہ ہوتے اور قتل ہونے کے لئے دشمنوں کے سپرد نہ کر دیتے پھر جیتے تو دونوں بھائی ساتھ جیتے اور مرتے تو دونوں بھائی ساتھ مرتے، سننے والوں نے اسی وقت فیصلہ کر لیا تھا کہ آپ زندگی سے ہزار ہو چکے ہیں اور مرنا ہے کافر جیل تلاش کر رہے ہیں ۱۲

اس خبر لینے کا مطلب کیا ہوتا تھا اسی سلم کے بیٹے عباس کی زبانی اس کی تفصیل طبری نے درج کی ہے کہ :-

میرے والد سلم خلیفہ سے حکم پانے کے بعد دن کے گزرنے کا انتظار کرتے جب آفتاب غروب ہو جاتا اور رات کا کافی حصہ گزر جاتا ہر طرف سناٹا چھا جاتا، تب سیڑھی لے کر میرے والد اس مشتبہ آدمی کے گھر پہنچتے اور اسی سیڑھی پر چڑھ کر اس کے گھر میں اترتے اور گھر سے باہر نکال کر اس کو قتل کر دیتے اور خلیفہ کو دکھانے کے لئے، مقتول کی انگوٹھی اتار لیتے۔

یقیناً یہ سوال ہوتا ہے کہ جب کوفہ میں یہ سب کچھ ہو رہا تھا تو امام جن کی طرف سے "جہار شدید" کی شکل میں ابراہیم کی تائید و حمایت کا سلسلہ جاری تھا تو ان کو اسی زلزلے میں حکومت نے کیوں گرفتار نہیں کر لیا؟

جہاں تک میں سمجھتا ہوں اس کی وجہ وہی تھی کہ امام ابوحنیفہ کی حیثیت شہر کے عام باشندوں کی نہ تھی علم و فضل تقویٰ و طہارت اور دوسری خصوصیتوں نے جیسا کہ گذر چکا نہ صرف کوفہ کا بلکہ ساری عراق، بلکہ سارے مشرق کا ان کو امام اور پیشوا بنا دیا تھا، سفیان بن عیینہ کے حوالہ سے جو یہ فقرہ نقل کیا جاتا ہے، یعنی وہ کہا کرتے تھے۔

"دو چیزیں ایسی تھیں جن کے متعلق میرا خیال تھا کہ کوفہ کے پل کے پار بھی نہ ہو سکیں گی۔ لیکن اپنی آنکھوں سے دیکھنا پڑا کہ دنیا پر وہ چھا گئیں :-

کہتے کہ

"ابوحنیفہ کے اجتہادی آراء اور حمزہ کی قرأت کی طرف میرا اشارہ ہے :-  
سفیان کا یہ بیان شاعری نہیں بلکہ واقعہ تھا، میں نے شاید پہلے بھی کہیں ذکر کیا ہے آئندہ بھی تفصیلاً اس کا تذکرہ آئے گا کہ آخر میں امام ابوحنیفہ کے ساتھ ابو جعفر منصور نے جو کچھ کیا تو منصور کے چچا جن کا نام عبدالصمد بن علی بن عبداللہ بن عباس تھا وہ گھبرائے ہوئے پہنچے اور

اسی سلسلہ میں لطفہ یہ نقل کیا ہے کہ بعد کو لوگ سلم کے اسی بیٹے عباس کو کہتے کہ تیرا باپ اگر اس زمانے کے مقتولوں کی انگوٹھیوں کے علاوہ ترکہ میں اور کچھ نہ بھی چھوڑتا جب بھی تو ایک نارغ البال وارث اپنے باپ بن سکتا تھا ۱۲

منصور سے کہہ رہے تھے۔

تم نے آج یہ کہا کیا، اپنے اوپر تم نے ایک لاکھ تلواریں خود اپنے ہاتھوں کھینچیں یہ امام ابوحنیفہ، اہل عراق کا فقیہ اہل مشرق کا فقیہ تھا صلی اللہ علیہ وسلم سے ہے کہ ابو جعفر منصور اضطراب و سرسبکی کے جس حال میں اس وقت مبتلا تھا بھڑکے چختے میں ہاتھ دے دیتا اگر ایک ایسے نازک وقت میں امام ابوحنیفہ پہ ہاتھ ڈالنا اس وقت تک تو صرف ابراہیم ہی کی بلا سامنے تھی اور کہیں یہ حماقت اس سے سرزد ہو جاتی تو بجائے یک نہ شد ووشد کی مصیبت میں گھر جاتا، جس کا اندازہ خود ابو جعفر سے زیادہ کوئی دوسرا نہیں کر سکتا تھا حالت تو یہ تھی کہ ہر لمحہ اس کو خطرہ تھا کہ کونے والے اس پر ٹوٹ پڑیں گے طبری میں ہے کہ سلیمان بن مجاہد جو ابو جعفر منصور کے خاص امراء میں تھے ان کا بیان تھا کہ ان ہی دلوں میں جب ابراہیم کے خروج کی وجہ سے ہم لوگ پریشان تھے اچانک میرا ایک کوئی دوست آیا اور اس نے اضطراب کے لہجے میں مجھ سے کہنا شروع کیا کہ

سلیمان! ہو سکے تو تم اپنے لئے اور اپنے اہل و عیال کے لئے کسی محفوظ

رکھکانے کا نظم کر لو کیونکہ کوفہ والے تمہارے صاحب راہ ابو جعفر پر ایک

بارگی ٹوٹ پڑنے کے لئے تیار ہو چکے ہیں ص ۱۲۹

سلیمان کہتے ہیں کہ اس خبر کے سننے کے ساتھ ہی میں بھگا ہوا خلیفہ کے پاس پہنچا اور جو خبر ملی تھی اس سے مطلع کیا لکھا ہے کہ ابو جعفر نے سننے کے ساتھ فوراً اپنا آدمی ابن مقرن کے پاس دوڑایا یہ ابن مقرن کوفہ کا مشہور عراف تھا اور پہلک سے بہ ظاہر ملا ہوا تھا۔ لیکن اندرونی طور پر ابو جعفر کی جاسوسی کا کام کرتا تھا، ابن مقرن بلا یا گیا سخت پریشانی کے لہجے میں ابو جعفر نے اس سے کہنا شروع کیا۔

و یحک قد تمھارک اھل الکوفہ خرابی ہو تیرے لئے کوفہ والے تو چل پڑے

سلیمان کہتے ہیں کہ اس پر ابن مقرن نے منصور کو اطمینان دلایا کہ آپ اس معاملہ کو مجھ پر چھوڑیئے کوئی صورت حال اگر پیش آئے گی تو میں اس کی پوری نگرانی کر رہا ہوں، ابن مقرن کے بیان سے منصور نے اطمینان کی سانس لی

الغرض یہ اور اس قسم کے جسیوں واقعات سے آسانی سمجھا جا سکتا ہے کہ اچانک



ایک ایسی شورش اور ہنگامے کی حالت میں امام ابوحنیفہ پر ابو جعفر نے اگر ہاتھ نہیں ڈالا تو وقتی مصلحت کا یہی اقتضا تھا لیکن یہ صرف وقتی بات تھی جیسا کہ معلوم ہوگا امام کے ساتھ منصور نے آئندہ جو کچھ کیا اُس میں بہت بڑا دخل ان کے اسی طرز عمل کو تھا جو حضرت ابراہیم کے خروج کے زمانے میں انھوں نے اختیار کیا تھا اس وقت منصور صرف وقت ٹالنے کے لئے دم سادھے رہا بلکہ شمس الائمہ زرنجبری زرنگری کے حوالے سے کروری نے ایک روایت جو نقل کی ہے اس سے تو معلوم ہوتا ہے کہ آئندہ منصور نے جو کچھ کیا اس کی تیاریوں میں وہ اسی زمانے سے مشغول تھا میرا اشارہ کروری کی اس روایت کی طرف ہے جس میں ہے کہ

جب ابراہیم بن عبد اللہ نے بھرے میں خروج کیا اور منصور تک لوگوں نے یہ خبر پہنچائی کہ اعمش اور ابوحنیفہ کوفہ کے ان دونوں عالموں نے

یہ اعمش امام ابوحنیفہ کے معاصرون میں تھے اصلی نام سلیمان بن مہران تھا آنکھ میں حرج تھا اس لئے اعمش کے نام سے (چوندھے) مشہور ہوئے قراۃ اور حدیث کے امام ہیں امام ابوحنیفہ اور ان میں جو تعلقات تھے لوگوں نے ان کو بڑی دلچسپیوں سے ذکر کیا ہے مزاج میں معلوم ہوتا ہے کہ کچھ ظرافت تھی طالب علموں کو ایک دن کھانا لاکر کھلانے لگے طلباء میں بعض شوخ مزاج تھے انھوں نے کہا کہ بتنالائے جاتیں کھاتے چلا جانا چاہیے دیکھیں کب تک کھلاتے ہیں آخر جو کچھ گھر میں تھا سب لاکر رکھ دیا اور آخر میں بولے ارے شرمیرو! تم نے میرا اور میری بیوی تک کا کھانا سب کھا لیا طلبہ بھاگے اور چند ہفتے ڈر کے مارے سامنے نہ گئے۔ ان ہی بیوی صاحبہ کے ساتھ ان کا قصہ یہ پیش آیا رات کو اعمش اور ان کی بیوی میں جھگڑا ہوا کچھ پوچھتے تھے غصہ میں ان کی بیوی نے خاموشی اختیار کر لی۔ تاکہ جھنجھوٹا گروہ گم چُپ رہیں۔ تب ان کو بھی غصہ آگیا اور بول اٹھے کہ اگر صبح ہونے سے پہلے تم نہ بولیں تو تم کو طلاق ہے۔ کہتے ہیں کہ ان کی بیوی پر اتنا غصہ چڑھا ہوا تھا کہ طلاق لینے پر آمادہ ہو گئیں۔ اب تو اعمش کو بہت پریشانی ہوتی سیدھے امام ابوحنیفہ کے دروازے پر پہنچ کر کندی کسکھٹائی، حماد امام کے صاحبزادے باہر نکل کر آئے دیکھا اعمش ہیں، بھلا کرے گئے۔ بھائی اس اندھیری رات میں کہاں آئے امام ابوحنیفہ نے کہا: بولے کہ بیوی میرے ہاتھ سے گئی بال بچوں کی فکر ہے کون پالے گا امام صاحب نے کہا ٹھیروان کے ساتھ اس مسجد میں پہنچے جو اعمش کے محلہ میں تھی، موذن کو اٹھایا اور کہا کہ بھائی ایک ضرورت ہے آج تو ذرا

ابراہیم کے نام خطوط لکھے ہیں تب منصور نے یہ سن کر ابراہیم کی طرف سے ایک جعلی خط اعمش کے نام اور ایک خط امام ابوحنیفہ کے نام لکھوا کر بھیجے دو دنوں خطوط قبول کر لئے گئے اسی کو منصور نے امام ابوحنیفہ پر الزام لگانے کا

ذریعہ بنا لیا ص ۱۱۲ ج ۲ کردری

میرا خیال ہے کہ آئندہ جو کارروائی منصور امام ابوحنیفہ کے معاملہ میں کرنا چاہتا تھا اسی کی یہ تمہید تھی گویا اس ذریعہ سے اس نے مقدمہ قائم کرنے کی ایک شہادت بہم پہنچائی یعنی اگر امام ابراہیم کی تائید و حمایت کا انکار کریں گے تو اس وقت دکھانے کے لئے یہ ثبوت پیش کیا جائے گا۔

بہر حال اگر یہ واقعہ صحیح ہے کہ منصور نے کوئی ایسی جعلی کارروائی امام کے ساتھ کی تھی تو اس کا مطلب یہی ہوگا کہ ابھی سے ان باتوں کے لئے وہ زمین تیار کر رہا تھا جن کا ظہور بعد کو ہوا بلکہ نفس زکیہ اور ابراہیم بن عبداللہ کے خروج کے موقعہ پر حسن بن مطہر نے جس طرز عمل کو اختیار کیا تھا تو اسی موقعہ پر بھی جیسا کہ گذر چکا اپنے خفیہ نمائندوں کو منصور نے تحقیقات کا حکم دیا تھا کہ اس شخص کو کون بگاڑ رہا ہے اس کا پتہ چلایا جائے بعض روایتوں میں ہے کہ منصور نے خفیہ کے ان آدمیوں کو یہ بھی کہا تھا کہ

”اس کی نگرانی کرتے رہو کہ ان قرآن (یعنی علماء) میں سے کس کی آمدورفت حسن کے

پاس زیادہ ہے، یا حسن ان میں سے کس کے پاس زیادہ آمدورفت رکھتا ہے۔“

طلوع صبح سے پہلے ایک اذان دے دے بے چارہ تیار ہو گیا اعمش سے امام نے کہا کہ اب گھر جاؤ گھر اور مردہ پہنچے موذن نے رات رہتے اذان پکار دی اعمش کی بیوی نے سمجھ کہ صبح ہو گئی۔ بویس نو! اب میں جاتی ہوں، طلاق پڑ گئی اعمش نے کہا کہ رات تو ابھی باقی ہے۔ طلاق کیسے پڑی اور کھٹا گیا تو یہی واقعہ تھا۔ قصہ رفع دفع ہو گیا زید شہید کے واقعہ میں ان کا ذکر گذر چکا ہے کہتے ہیں کہ تشیع کی طرف ان کا میلان تھا۔ بعض مسائل امام ابوحنیفہ نے ان کے سامنے بیان کئے تو بولے کہ کہاں سے تم ایسا کہتے ہو امام نے فرمایا تم ہی سے تو فلاں فلاں حدیثیں میں نے سنی ہیں ان ہی سے تو معلوم ہوتا ہے۔ اعمش نے کہا کہ میرا ذہن بھی ان حدیثوں سے ان مسائل کی طرف نہیں گیا تھا۔ اسی زمانے میں غالباً ان کی زبان سے یہ جملہ نکلا کہ ہم محدثین و راہل صیادلہ و دو افروش، ہیں اور طبیب تم لوگ ہو ۱۲

میں نے لکھا تھا کہ اس وقت بھی خنیہ والوں کی رپورٹ خلیفہ کے پاس بھی پہنچی تھی کہ  
 ادہ بل خل علی ابی ابوحنیفہ ص ۱۵۳ ابوحنیفہ کے پاس آنا جانا رہتا ہے  
 میرے خیال میں یہ ساری کارروائیاں منصور اپنے اس ارادے کی تکمیل کے لئے کر رہا تھا  
 جسے امام کے متعلق ابراہیم کے خروج کے زمانہ میں طے کر چکا تھا معاملہ کسی عامی آدمی  
 کا نہ تھا امام اہل العراق امام اہل المشرق کا معاملہ تھا اور اسی لئے کافی شہادتیں بھی  
 وہ مہیا کر رہا تھا تاکہ آئندہ پبلک کو مطمئن کرنے کے لئے امام کے ان ہی باغیانہ چال چلن  
 کو پیش کر کے ثابت کرے کہ میں جو کچھ کر رہا ہوں ضابطہ اور قانون کا بھی اقتضا رہے۔

## حضرت ابراہیم کا سر ابو جعفر کے دربار میں

بہر حال دونوں بھائیوں کے خروج کا یہ قصہ ختم ہو گیا۔ کہتے ہیں کہ حضرت ابراہیم کا  
 سر مبارک جب منصور کے سامنے لایا گیا تو دیکھنے کے ساتھ ہی منصور بدلا کر روپڑا دیکھنے  
 والے کہتے ہیں کہ منصور کے آنسو حضرت ابراہیم کے رخسارے پر گر رہے تھے۔ منصور روتا جاتا  
 تھا اور کہتا جاتا تھا کہ

قسم ہے خدا کی جو شکل پیش آئی میرے لئے سخت ناگوار ہے مگر کیا کیا جائے  
 ابراہیم! تم ہمارے ساتھ مبتلا کئے گئے اور میں تمہارے ساتھ مبتلا ہوا۔

ص ۲۱۲ کامل ج ۵

پھر دربار عام ہوا خلیفہ کے حاشیہ نشین یکے بعد دیگرے داخل ہوتے جاتے تھے اور ابراہیم  
 کے حق میں سخت سست کہتے تھے لیکن منصور کو دیکھا جا رہا تھا کہ خاموش منہ پھیلائے بیٹھا  
 ہے جب ایک اور صاحب جن کا نام جعفر بن خنظلہ تھا آئے اور آکر انہوں نے خلیفہ کو خطاب  
 کر کے کہنا شروع کیا۔

اپنے چچا زاد بھائی کے ساتھ جو سلوک آپ نے کیا خدا اس کا آپ کو اجر

دے اور ان سے آپ کے حق میں جو زیادتی ہوئی اسے معاف فرمائیے ص ۱۱۲

اس پر منصور کچھ نہ فرمایا تھا کہ کسی بدبخت نے حضرت ابراہیم کے چہرے پر  
 تھوک پھینکا اس نے خیال کیا تھا کہ منصور اس کام سے خوش ہو گا لیکن دیکھا گیا کہ چوب دار  
 منصور کے حکم سے اس کی ناک پر کتے مار رہے ہیں اور فصد میں منصور کہہ رہا ہے کہ پھینک دو

باہرے جا کر مروود کو اس کی ٹانگ گھسیٹتے ہوئے آخر یہی ہوا؛

میں نے آخری واقعات کو قصداً اس لئے نقل کیا ہے تاکہ اس زمانے کے ان خلفاء کی روش اور سیاسی حکمت عملی کا اندازہ ہو۔ یہ بھی ممکن ہو کہ واقعی منصور کی آنکھوں میں یہ آئینو مگر مچھ کے آئینو نہ ہوں اور اسی کا یہ فعل بقول عارف شیراز

آفسریں برول نرم تو کہ از بہرِ ثواب

کشتہ غمزہ خود را بہ نماز آمدہ

واقع میں بھی مستحق آفرین و تحسین ہو لیکن شخصی طور پر میرے نزدیک صرف "رائے عامہ" کی خوشامد اور چاپلوسی کے یہ مظاہرے ہوتے ہیں افراد بادشاہوں اور ان کے حکام کی خوشامد کہتے ہیں لیکن یقین کیجئے کہ خود حکومتوں اور حکمرانوں کا بھی عوام کی خوشامد اور چاپلوسی کے بغیر کام چل نہیں سکتا۔

میرا مطلب یہ ہے کہ فتنہ فرو ہونے کے ساتھ ہی امام ابوحنیفہ کی دھڑکڑ کی طرف اگر منصور متوجہ نہیں ہوا تو اس میں بھی جہاں تک میرا خیال ہے محض رائے عامہ کے دباؤ ہی کو دخل تھا صرف ایک وقتی مہلت تھی جو اپنے خاص حالات کی وجہ سے امام کو مل گئی تھی اور امام بھی اپنے اس انجام سے جو پیش آنے والا تھا ناواقف نہ تھے بلکہ سچ یہ ہے کہ "جہاں شدید" کے تاریخی طرز عمل کو ایسا براہیم میں انھوں نے جس وقت اختیار کیا تھا تو یہ طے ہی کر کے اختیار کیا تھا کہ

ان تتولین منکم الا احدی  
یعنی دو اچھی باتوں میں سے کسی ایک بات  
کی تم سے توقع کر رہا ہوں!

گویا وہی مشہور بات کہ مارا تو غازی ورنہ شہید ہوتے کا ایک منقہ جو سامنے آگیا ہے وہ ہاتھ سے کہاں جاتا ہے ابراہیم صانع اور ابوحنیفہ کے مسلک میں اختلاف نتیجے میں نہیں تھا بلکہ نتیجے تک پہنچنے کے راستے ہیں تھا امام رحمۃ اللہ علیہ مسلمانوں کی کسی باضابطہ تنظیمی صاحب قوت اجتماع میں شریک ہو کر چاہتے تھے کہ اس فرض کو ادا کیا جائے اور ابراہیم بے چارے کی قلندری مشرب میں یہ دور دراز کی راہ تھی۔ انھوں نے اپنے قصے کو مرو کے ابوان حکومت میں مختصر کر دیا اور امام ابوحنیفہ انتظار میں رہے۔

خدا شکر خورے کو شکر پہنچا کر رہتا ہے مرنے سے... چند سال پہلے جب ان کی عمر ساٹھ

سے متجاوز ہو چکی تھی یعنی ایک حساب سے تو (۶۵) سال کے تھے اور اگر مورخ المسعودی کے بیان کو صحیح تسلیم کیا جائے تو خروج ابراہیم کے زمانے میں ماننا پڑے گا کہ (۸۶) سال کی عمر امام صاحب کی تھی۔

کچھ بھی ہو کتنے ہی دن انتظار میں ان کو کاٹنے پڑے ہوں لیکن خدا نے اس سعادت میں شرکت کا موقعہ ان کے لئے بہم پہنچا دیا جس میں اگر مرے سے پہلے شریک نہ ہو جاتے تو شاید ابراہیم صانع کے سامنے جو گفتگو امام نے کی تھی اس کو پیش کر کے ممکن تھا لوگ ان پر جین اور بزدلی کا الزام قائم کرتے کوئی شبہ نہیں کہ اس دفعہ "نفس زکیہ" کے خروج کے وقت جو تیاریاں عمل میں آئی تھیں اور سارے ممالک محروسہ اسلامیہ میں اس تحریک کا جو حال بچھا دیا گیا تھا اور یہی دوسرے اسباب ایسے تھے کہ غالب قرینہ کامیابی ہی کا تھا گزر چکا کہ خود ابو جعفر منصور کو جتنا مایوس اس زمانہ میں پایا گیا اور کسی موقعہ پر یہ حال اس پر کبھی طاری نہیں ہوا۔ لیکن پھر بھی "جنگ" کی آگ میں کودنے والوں کے سامنے اس کی دونوں شاخیں ہوتی ہیں اور جنگ کی اس دوسری خصوصیت پر امام کی نظر نہ ہوتی تو کس کی ہوتی یقیناً بہار شدید کے مسلک پر وہ کامیابی اور ناکامی دونوں پہلوؤں اور ان کے سارے عواقب و نتائج کو سوچ کر شریک ہوتے تھے اسی لئے آئندہ جو واقعات پیش آئے اطمینان سے انہوں نے ان کو برداشت کیا اس مسئلہ میں امام کی زندگی کا یہ آخری باب ہے اور اب ہم اسی کو بیان کرنا چاہتے ہیں۔ جیسا کہ میں لکھ چکا ہوں حضرت ابراہیم کی شہادت کی خبروں ہی منصور کے کان میں پہنچی بے ساختہ اس کی زبان پر یہ شعر جاری ہو گیا

فالقہ عصاها واستقر بہ النوی

کما قرعنا بالایاب المسافر

۱۔ امام ابوحنیفہ کے سن ولادت کے متعلق عام طور پر اگرچہ یہی مشہور ہے کہ شہر ہجری میں پیدا ہوئے۔ لیکن المسعودی نے اپنی کتاب مروج الذهب میں وفات کے وقت ان کی عمر (۹۰) بتائی ہے دیکھو ص ۹۰ بر حاشیہ کامل ابن اثیر تعجب یہ ہے کہ اس جلیل القدر مورخ نے اختلاف کا بھی ذکر نہیں کیا ہے اس مسئلہ کی تحقیق انشاء اللہ اپنی کتاب "تدوین فقہ" میں کروں گا ۱۲



## بغداد کی تعمیر کے بقیہ کام کی تکمیل

گویا ظہر - شکر کہ جنازہ بمنزل رسید کے فارسی مصرعہ کا منصور نے عربی میں ترجمہ کیا یا اس عربی شعر کا فارسی میں کسی نے یہ ترجمہ کر دیا ہے جس سے اس سکینت قلب اور طمانیت خاطر کا اندازہ ہوتا ہے۔ جس سے منصور کا دل معمور و لمیریز تھا اب فضا صاف تھی حسینی سادات کی جدوجہد کا خاتمہ زید بن علی کو کوششوں پر ہوا تھا حسنی سادات باقی تھے آخری خطرہ ان ہی کا تھا خروج کے واقعہ سے پہلے چن چن کر ان میں سے اکثر کو قتل کر چکا تھا جو زندہ تھے عموماً حبسِ دوام کی سزایں مبتلا تھے۔ باقی یہی دو بھائی رہ گئے تھے ان کو بھی ختم کر کے پورے اطمینان کے ساتھ سائنس لینے کا اس کو موقع ملا، قدرتنا ایسی صورت میں جو خیال سب سے پہلے اس کے سامنے تھا بغداد کی تعمیر کا قصہ تھا۔ ابن خلدون نے لکھا ہے کہ

جب ابو جعفر محمد نفس زکیہ اور ان کے بھائی ابراہیم کی جنگ سے فارغ ہوا تو قصر ابن ہبیرہ جس کو دورانِ جنگ میں اپنی قیام گاہ اُس نے بنائی تھی، وہاں سے نکلا اور پھر بغداد پہنچا اور اس کی تعمیر کے سلسلے کو اُس نے پھر جاری کر دیا ۱۹۷ھ ۳ ابن خلدون

سے بتا چکا ہوں کہ نفس زکیہ اور ابراہیم کے خروج سے پہلے ہی ابو جعفر منصور کو حسنی سادات کی ان تیاریوں کی خبر مل چکی تھی۔ تاریخوں میں ان واقعات کی تفصیل پڑھیے، کن بے دروہوں کے ساتھ حسنی سادات مدینہ منورہ سے پابند بخیر کھلی پٹیہ والے اونٹوں پر باندھ کر رہتہ لائے گئے اور ان بے چاروں کو گالیاں دے دے کر منصور جس طرح کوڑوں سے پٹواتا تھا کہ بعضوں کی اسی میں آنکھیں ٹپکتی۔ لیکن اسے رحم نہ آیا۔ پھر ان سارے حسنی سادات کو جن میں نفس زکیہ کے والد عبداللہ بن حسن بھی تھے۔ قصر ابن ہبیرہ کے تہ خانے میں قید کیا گیا اور بے کسی کے ساتھ تھوڑے تھوڑے دنوں کے بعد لوگ مرتے چلے گئے ہیں۔ حقیقت یہ ہے کہ ملنے کو یوں تو عباسیوں کو حکومت ضرور ملی لیکن بڑی بھاری قیمت اس کی ان کو ادا کرنی پڑی۔ مگر توف ہے اس دنیا پر اور اس کی دوروزہ لذتوں پر لاجول ولاقوۃ۔

## نظامت تعمیرات پر امام کی بجائے حجاج بن ارطاة کا نظر

بھاگے ہوئے راج مزدور پھر اپنی اپنی جگہوں سے سمیٹے گئے اور دجلہ کے کنارے جیسے پہلے شاہی کیمپ قائم تھا۔ پھر اپنی اسی تنزک و احتشام کے ساتھ قائم ہو گیا۔ مشورے کے لئے جو لوگ پہلے کیمپ میں تھے، سب بلائے گئے لیکن نئی بات صرف ایک نظر آتی ہے کہ اہل علم و فقہ میں جیسا کہ عرض کر چکا ہوں، امام ابوحنیفہ بھی تھے بلکہ مختلف وجوہ سے امام صاحب کی ذات نمایاں تھی مگر تعمیر بغداد کا یہ نیا سلسلہ جب شروع ہوا، تو امام ابوحنیفہ نہیں بلائے گئے اور کوفہ کے ایک دوسرے عالم جن کا نام حجاج بن ارطاة تھا، گو پہلی دفعہ بھی امام صاحب کے ساتھ وہ بلائے گئے تھے لیکن اس دفعہ بغداد کے شاہی کیمپ میں وہی آگے آگے نظر آتے ہیں ظاہر ہے کہ خلیفہ کے طرز عمل کی اس تبدیلی کی وجہ اس کے سوا اور کیا ہو سکتی ہے کہ امام صاحب نے علانیہ حکومت کے مخالفوں کا ساتھ دیا تھا۔ الخطیب نے حجاج بن ارطاة کا ایک قول امام ابوحنیفہ کے متعلق یہ نقل کیا ہے یعنی حجاج کہا کرتے تھے کہ

ان اباحنیفۃ لا یعقل للہ عقلہ ص ۳۷۷ ابوحنیفہ نے عقل سے کام نہیں لیا خدا ہی ان کو عقل دے

یقیناً یہ اسی واقعہ کی طرف اشارہ ہے حجاج گویا اپنی تعریف کرتے تھے کہ احتیاط سے مستقبل کا صحیح اندازہ کر کے انھوں نے قدم اٹھایا کہ آج خلیفہ کے دربار میں ان کی آؤ بھگت ہو رہی ہے۔ حتیٰ کہ آخر میں تو ابو جعفر کے خاص مصاحبوں میں شمار ہونے لگے تھے طبقات میں ہے کہ

کان فی صحارۃ ابی جعفر ص ۲۵ ج ۶ حجاج ابو جعفر و انیقی کے مصاحبوں میں تھے

اسی کا نتیجہ تھا کہ بغداد کی جامع مسجد کا نقشہ بھی حجاج ہی سے بنوایا گیا تھا اور سمت قبلہ کی تعیین میں بھی حجاج ہی کی رائے پر اکتفا کیا گیا، الغرض امام کے مقابلہ میں حجاج کا مرتبہ روز بروز ابو جعفر بڑھاتا چلا جاتا تھا۔ پہلے ان کو بصرہ کا قاضی بنایا گیا۔ بصرہ کے بعد کوفہ کی قضاوت ملی اور آخر میں تو اپنے ولی عہد مہدی کے ساتھ منصور نے ان کو خراسان ہی بھیج دیا جہاں سے بڑی دولت کما کر لائے۔

۱۰ جیسا کہ حجاج کے حالات سے معلوم ہوتا ہے کوفہ کے ممتاز علماء میں ان کا شمار تھا۔ خطیب نے لکھا

## ابوحنیفہ کا حضرت ابراہیم کے حمایتوں سے انتقام

ادھر امام صاحب یہ دیکھ رہے تھے کہ کوفہ سے جانے کے بعد ابوحنیفہ منصور کی طرف سے ان لوگوں سے انتقام لیا جا رہا ہے جن کی شرکت خروج سے اس واقعہ میں کسی نہ کسی حیثیت سے ثابت ہوئی تھی بصرہ کے جتنے سربراہ اور وہ افراد جنہوں نے ابراہیم کی حمایت کی تھی ان کے متعلق مسلم بن قتیبہ بصرہ کے گورنر کو حکم دیا گیا کہ ہر ایک کا مکان ڈھا دیا جائے اور ان کے نخلستان کاٹ دیے جائیں۔

ہے کہ کان مفتی الکوثر یعنی کوفہ کے مفتی تھے مگر ابتدا میں بے چارے بہت تنگ حال تھے خطیب ہی کی حمایت ہے کہ ایک چھوکری (شرعی لونڈی) ان کے پاس تھی وہی کات کات کر جو سوت ان کو دیتی تھی بیچ کر اس سے گذارات کرتے تھے لیکن امام ابوحنیفہ کے مقابلہ میں ایک زرین موقعہ ان کو حکومت میں رسوخ حاصل کرنے کا مل گیا 'افسوس ہے کہ پھر علم و دین کے اقتضاؤں کی انہوں نے پروا نہ کی، کسی خطی مورخ کا نہیں بلکہ خطیب کا بیان ہے کہ بصرہ میں سب سے پہلے جس قاضی نے رشوت لی وہ آپ ہی کی ذات سودہ صفات تھی، یہ بھی لکھا ہے کہ اسی کوفہ میں ایک حال تو یہ تھا کہ لونڈی کے سوت پر گزارا تھا، جب خراسان سے کوفہ واپس ہوئے تو ستر بہتر غلام آگے پیچھے تھے دولت کی مستی اتنی سوار ہوئی کہ جماعت اور جمعہ کی شرکت اس نے آپ نے نرک کر دی کہ عوام کے مجمع میں جانا پڑتا ہے، دلچسپ لطیفہ یہ پیش آیا کہ بغداد کی جامع مسجد کے قبلہ کی سمت امام ابوحنیفہ کی جگہ آپ نے درست فرمائی تھی لیکن مسجد بن کر جب تیار ہوئی تو طبری نے لکھا ہے، ان قبلتھا علی غیر صواب وان المصلی فیہ یحتاج الی ان ینصرف الی باب البصرۃ قلیلاً ربغداد کی جامع مسجد کا قبلہ درست نہیں ہے نمازی کو ضرورت ہوتی ہے کہ باب البصرہ کی طرف جھکے، ص ۲۶۱۔ کہتے ہیں کہ آخر میں خود کہا کرتے تھے کہ جب جاہ نے مجھے مار ڈالا اب گویا ان پر کھلا تھا کہ بے وقوف امام ابوحنیفہ تھے یا حجاج مشہور جملہ کہ "صدر ہر جا کہ نشیند صدر است، خطیب نے لکھا ہے کہ شروع شروع میں آپ ہی کی زبان سے یہ فقرہ نکلا۔

۱۰ اس فرمان کے متعلق ایک لطیفہ بھی پیش آیا مسلم بن قتیبہ کے نام جب ابوحنیفہ منصور کا یہ فرمان آیا تو اس نے خلیفہ سے لکھ کر دریافت کیا کہ ابتدا کس سے کروں مکانوں سے یا نخلستانوں سے ابوحنیفہ آگ بگولا ہو گیا اس نے خیال کیا کہ سلم نے میرے ساتھ مذاق کیا ہے اور فوراً معزولی کا فرمان بھیجا گیا بے چارہ معزول ہو گیا منصور نے لکھا تھا کہ برائی اور مجھ کو کھجوروں کے درختوں کے کاٹنے کا حکم بھیجوں تو مجھ سے تو یہ پوچھے گا کہ کے پہلے کاٹوں؟

## ابو جعفر کی شترکینگی

حالت یہ تھی کہ ان ہی حنی سادات کے ایک فرد جو نفس زکیہ کے صاحبزادے تھے عبداللہ الاشرک کے نام سے مشہور تھے یہ بے چارے سندھ میں ایک ہندو راجہ کی پناہ میں زندگی گزار رہے تھے ان تک کا اس نے پیچھا کیا تھی کہ اس بے چارے ہندو راجہ پر فوج کشی تک کا اس نے حکم دے دیا تھا۔ اگر رضا مندی سے عبداللہ الاشرک کو حوالہ کرنے پر راجہ تیار نہ ہو اگرچہ لڑائی کی نوبت نہیں آتی کہ عبداللہ بغیر لڑائی ہی کے منصور کے آدمیوں کے ہاتھوں شہید

۱۔ یہ ایک بڑا طویل قصہ ہے طبری کامل وغیرہ میں تفصیل پڑھیے حاصل یہ ہے کہ حنی سادات کے مختلف شاخوں میں جیسے مختلف علاقوں میں کام کرنے کے لئے بھیجے گئے تھے محمد نفس زکیہ نے اپنے ان ہی صاحبزادے عبداللہ الاشرک کو سندھ کے گورنر کے پاس بھیجا تھا جس کا نام عمر بن حفص تھا اور عام طور پر ہزار مرد کے نام سے مشہور تھا شاید ایک آدمی ہزار آدمیوں کے برابر بہادری میں سمجھا جاتا ہو گھوڑے بیچنے والوں کے بھیس میں عبداللہ الاشرک سندھ پہنچے ہزار مرد سے لے، سارا قصہ کہہ سنایا کہ میرے والد اور چچا ابراہیم مقابلہ پر عباسیوں کے نکل آئے ہیں۔ گورنر نے ان کا ساتھ دیا لیکن تھوڑے دن بعد بصرے سے ابراہیم کی شکست کی خبر آئی اور یہ کہ مدینہ کی مہم بھی ناکام ہو گئی تب تو عبداللہ الاشرک کو بڑی پریشانی ہوئی لیکن ہزار مرد سے کہا کہ گھبراہٹے نہیں ایک ہندو راجہ قریب ہی میں رہتا ہے اگرچہ وہ اپنے مذہب پر قائم ہے۔ لیکن رسول اللہ صلی اللہ علیہ وسلم کا بے حد احترام کرتا ہے اسی کے پاس آپ کو بھیج دیتا ہوں۔ انشاء اللہ آپ کو بڑی عزت و توقیر کے ساتھ رکھے گا، یہی کیا گیا، اسی اس ہندو راجہ نے یہ سن کر کہ پیغمبر اسلام کے خاندان کے آدمی میرے گھر آتے ہیں بہت خوش ہوا اور بالکل شاہزادوں کی طرح حضرت عبداللہ کے قیام کا نظم کر دیا لیکن جیسا کہ میں نے عرض کیا۔ اس کی خبر ابو جعفر کو ملی سندھ کے گورنر پر تقاضا کر کے آخر اس نے ان کو شہید ہی کر دیا راجہ کو اس کا علم بعد کو ہوا۔ حضرت عبداللہ دریا تے ایک کے کنارے شکار کے لئے تشریف لے گئے تھے وہیں عباسیوں کی ایک فوج سے ٹکرائی اور شہید ہو گئے ایک بچہ اس عرصے میں ان کا سندھ سے بغداد لایا گیا جو بعد کو مدینہ منورہ بھیج دیا گیا جس سے نسل چلی الاشرک کا یہ لفظ عربی ہے اکبر کے وزن پر ہے الاشرک یا شترک جس کے معنی اونٹ کے ہیں یہ فارسی لفظ ہے۔ الاشرک عربی میں اس شخص کو کہتے ہیں جس کی آنکھ کا کچھ حصہ

لٹکا ہوا ہو اور کچھ ہو ۱۲

ہو گئے لیکن اس سے اس سے اس شخص کی شہرت کینگی کا اندازہ ہوتا ہے آج تو سینکڑوں سال ان واقعات پر گزر چکے ہیں، لیکن اندازہ کیجئے امام ابوحنیفہ کا کیا حال ہو گا جن کے سامنے یہ واقعات گذر رہے تھے۔

## حضرت امام مالک کے انتقام

اور یہ تو خیر براہ راست سیاسی لوگوں کے ساتھ اس کا برتاؤ تھا اسی زمانے میں جب کوفہ سے لوٹ کر بغداد کی تعمیر میں نئے سرے سے مشغول ہوا ہے تو ہم دیکھتے ہیں کہ دارالہجرت کے امام حضرت امام مالک رحمۃ اللہ علیہ کے ساتھ انتقامی کارروائی ہو رہی ہے مطلب یہ ہے کہ محمد نفس زکیہ کے خروج کے قصے میں ذکر کیا گیا تھا کہ لوگوں نے طلاق والی بیعت کا عذر جب پیش کیا تھا تو امام مالک نے یہ فتویٰ دے کر کہ یہ بیعت جبراً بردستی لی گئی ہے اس لئے طلاق نہیں پڑے گی۔ آپ نے فتویٰ دیا تھا کہ جبری طلاق نہیں پڑتی۔ اب واللہ اعلم خود ابو جعفر کا براہ راست فرمان مدینہ پہنچا تھا یا جعفر بن سلیمان عباسی جو اس زمانے میں مدینہ کا والی تھا۔ اس کو اندرونی اشارہ نکھایا خود اس نے اپنے جی سے یہ فیصلہ کیا۔ بہر حال ہوا یہی کہ اسی جعفر بن سلیمان عباسی نے امام مالک پر یہ الزام لگا کر کہ عباسی حکومت کی بیعت کے متعلق تم نے کالعدم ہونے کا چونکہ فتویٰ دیا ہے جو صریح بغاوت ہے کوڑے سے پیٹا بھی اور بیان کیا جاتا ہے کہ مونڈھے سے حضرت والا کے ہاتھ اتر وائے گئے جس کی وجہ سے آخر عمر تک نہ ہاتھ پوری طرح اٹھا سکتے تھے اور نہ بدن پر چادر اپنے دست مبارک سے درست کر سکتے تھے کوڑوں کے متعلق بعض کہتے ہیں کہ تیس کوڑے امام کو لگائے گئے۔ بعضوں نے زیادہ تعداد بتائی ہے۔ یہاں تک کہ بعض روایتوں میں ہے کہ سو کوڑے لگائے گئے۔ یہ بھی بیان کیا گیا ہے کہ مار کی شدت جب حضرت کے لئے ناقابل برداشت ہو گئی تو بے ہوش ہو گئے۔ لوگ چاروں طرف سے دوڑ پڑے۔ کہا جاتا ہے کہ امام کو جب ہوش آیا تو سب سے پہلا فقرہ زبان مبارک پر یہ جاری تھا۔

”لوگو! گواہ رہو کہ میں نے اپنے مارنے والے کو معاف کر دیا“

ورادوی کا بیان ہے کہ امام کے ساتھ جب یہ حادثہ پیش آیا تو میں وہیں موجود تھا میں نے دیکھا کہ امام پر جب تازیانے کی مار پڑتی تو معاً آپ کی زبان پر یہ دعا جاری ہو جاتی۔



اللَّهُمَّ اغْفِرْ لَهُمْ فَاَنْهَمُوا يَعْلَمُونَ ۝  
 پرمردگارا! ان لوگوں کو معاف فرمادیجئے کیونکہ یہ جانتے  
 نہیں ہیں:

حقیقت یہ ہے کہ امام دارالہجرت میں کروار اور سیرت کی بلندی کا ثبوت اس واقعہ کے سلسلے  
 میں پیش کیا ہے۔ بجائے خود ایک مستقل مسئلہ ہے اور میرا خیال ہے کہ جیسے امام ابوحنیفہ رحمۃ اللہ  
 علیہ کی سیاسی زندگی کے مختلف اجزاء کو سمیٹ کر اس کتاب میں پیش کرنے کی کوشش کی گئی  
 ہے۔ ضرورت ہے کہ امام مالک کے سیاسی خدمات کی اہمیت بھی لوگوں پر ظاہر کی جائے ممکن ہے  
 کہ اللہ کا کوئی بندہ اس خدمت کے ساتھ موفق ہو ان تفصیلات کو اسی کے حوالہ کرتا ہوں کوئی مشبہ  
 نہیں کہ امت اسلامیہ کے بھائی اکابر ہیں جنہیں بہ کشادہ پیشانی بنی اسرائیل اور دوسری امتوں کے  
 انبیاء و رسل کے سامنے مسلمان چاہیں تو پیش کر سکتے ہیں ان بزرگوں کو مسلمانوں میں امامت کا  
 مرتبہ آسانی سے محض تاریخی اتفاقات کی بنیاد پر نہیں مل گیا ہے بلکہ ان کے مخلصانہ خدمات کا یہ وہ  
 صلہ ہے جو انہیں دنیا میں عطا کیا گیا ہے اور آخرت میں جو کچھ دیا جائے گا اس کا تو آج اندازہ بھی  
 مشکل ہے۔ میرا خود جی چاہتا تھا کہ جب امام مالک کی اس قربانی کا ذکر چھڑ ہی گیا ہے تو تھوڑے  
 بہت حالات حضرت کے بھی اسی ذیل میں درج کر دیتا لیکن کتاب بہت طویل ہو جاتی، اسوا اس  
 کے حضرت والا کے شانِ شایاں بھی یہ نہیں ہے کہ آپ کا ذکر کسی دوسرے امام کے تذکرے کے  
 ذیل میں کیا جائے۔ اذبان ہی مختصر الفاظ پر قناعت کرتے ہوئے میں امام ابوحنیفہ کے ساتھ آئندہ جو  
 اقعات پیش آتے ہیں ان کی طرف توجہ کرتا ہوں۔

کہنا یہ چاہتا ہوں کہ جن جن لوگوں نے خروج کے اس واقعہ میں کچھ بھی حصہ لیا تھا جب ان  
 کے ساتھ حکومت کی واروگیر کا قصہ ہر طرف چھڑا ہوا تھا۔ آخر امام مالک کا قصور کیا تھا؟ پوچھنے پر  
 آپ نے مسئلہ کا جو صحیح جواب آپ کی تحقیق کی رو سے تھا۔ اسی کا صرف اعلان ہی تو کیا تھا اس  
 کے علاوہ تو عملی دلچسپی اس واقعہ میں آپ کی اور کچھ ثابت نہیں بلکہ بالاتفاق ان تمام مورخین نے  
 جنہوں نے امام مالک کے اس فتویٰ کا ذکر کیا ہے ان ہی لوگوں نے یہ بھی لکھا ہے کہ امام مالک کے  
 فتوے کے بعد

اسرع الناس الی محمد ولنا ممالک  
 لوگ محمد نفس زکیہ پر ٹوٹ پڑے (بیت کرنے کے لیے)

۱۵ یہ ساری تفصیلات علاوہ عام کتابوں کے ابن خردادبہ کی مشہور کتاب و بیاج المذہب میں مل سکتے ہیں

بیتہ منہج ۹ طبری

اور امام مالک اپنے گھر جا کر بیٹھ گئے۔

مگر اس عملی بے تعلقی کے باوجود جب امام مالک کے ساتھ یہ سلوک کیا گیا تو امام ابوحنیفہ جو "جہاد شدید" کی شکل میں ابراہیم کا ساتھ دے رہے تھے اور عساکر عباسیہ کے سب سے بڑے سپہ سالار حسن بن محطبه کو عین وقت پر حلیفہ کے حکم سے سرتابی پر آمادہ کرنے میں کامیاب ہو گئے تھے ان کا حرم یقیناً امام مالک سے سخت اور زیادہ سخت تھا، لیکن یہ عجیب بات ہے کہ امام مالک سے انتقام لینے میں اتنی جلدی کی جاتی ہے یعنی ابن فرعون کا بیان ہے کہ

کان ضربہ سنة ست و اربعین حضرت امام مالک کے ساتھ مارا کا واقعہ ۱۲۶ھ ہجری  
و مائة من میں پیش آیا۔

جس کے معنی یہی ہوئے کہ خروج کی مہم کے اختتام کے چند ہی منے مشکل چھوڑ کر گزریے ہوں گے کیوں کہ ابراہیم کی شہادت ۱۲۵ھ شوال میں ہوئی اور جعفر بن سلیمان ربیع الاول ۱۲۶ھ میں مدینہ کا والی مقرر ہو کر پہنچا ہے پہنچنے کے ساتھ ہی حضرت امام مالک کے ساتھ اس نے یہ کارروائی کی ہے۔

سوال یہی پیدا ہوتا ہے کہ امام مالک تو اتنی دور مدینہ میں تھے ان سے بدلہ لیا جائے اور امام ابوحنیفہ سامنے کوفہ میں مقیم ہیں کوئی واقعہ ایسا نہیں ملتا جس سے ثابت ہو کہ امام کی بھی اس عرصے میں حکومت سے کوئی باز پرس ہوئی ہو زیادہ سے زیادہ کوئی واقعہ جس سے حکومت کے بدلے ہوئے روئیہ کا پتہ چلتا ہے جیسا کہ عرض کر چکا ہوں وہ بغداد کی تعمیری مشورے میں اس دفعہ امام کے بغیر حجاج بن ارضاقہ کی طلبی کا واقعہ ہو سکتا ہے۔ صحیح ہے کہ امام ابوحنیفہ کی وفات کے سلسلہ میں واقعات کا تذکرہ کرتے ہوئے لوگوں نے منجملہ دوسرے اسباب کے ابراہیم بن عبداللہ کے خروج میں امام کی شرکت کا بھی ذکر اس حیثیت سے کیا ہے کہ حکومت اس کا انتقام لینا چاہتی تھی لیکن ظاہر ہے کہ امام کی وفات ۱۲۵ھ میں ہوئی ہے جس کے معنی یہ ہوئے کہ امام کی گرفت اس واقعہ کے سلسلہ میں اگر ہوئی بھی ہے تو واقعہ خروج کے چار سال بعد ہوتی ہے، دریافت طلب یہی ہے کہ سب کی دھڑکڑ کے ساتھ اتنی طویل مدت تک امام سے حکومت نے تعرض کیوں نہیں کیا اور اتنے دن خلاف توقع باز پرس سے جو بچے رہے تو کیوں بچے رہے؟

سوانح نگاروں نے تو اس کا کوئی متعین جواب نہیں دیا ہے لیکن اس موقع پر بھی ہم واقعات کو پیش کر دیتے ہیں میرا خیال ہے کہ ان ہی میں اس سوال کے جواب کو شاید ہم پاسکتے ہیں۔

## حضرت امام مالک کو کوروں کی سزا

مطلب یہ ہے کہ جعفر بن سلیمان جس نے حضرت امام مالک رحمۃ اللہ علیہ کو تازیانہ کی سزا دی تھی اس شخص کا حال تو یہ تھا کہ ابراہیم بن عبداللہ کی مہم میں بعض اہم جنگی کارناموں میں کامیاب ہونے کے صلہ میں پہلی دفعہ مدینہ منورہ کا والی بن کر گیا تھا گویا سمجھنا چاہیے کہ نیا نوزکر تھا نئے نوکروں کا پرانا دستور ہے کہ خرگوش پکڑنے کی کوشش کرتے ہیں۔ لیکن کوفہ کا معاملہ بالکل اس کے برعکس تھا عیسیٰ بن موسیٰ جو السفاح کے زمانہ سے کوفہ کا والی تھا تقریباً گیارہ بارہ سال سے مسلسل کوفہ کی حکومت اس کے ہاتھ میں تھی۔ حالانکہ اسی بے چارے کی کوششوں سے نفس زکیہ اور ابراہیم کے یہ سارے قصے ختم ہوئے تھے۔ لیکن بجائے کسی صلہ کے ابو جعفر منصور نے اس کو بدلہ یہ دیا کہ السفاح نے ابو جعفر کے بعد عباسی حکومت کی خلافت کے لئے حالانکہ باضا بطہ بیعت اسی عیسیٰ بن موسیٰ کے لئے لی تھی لیکن ابو جعفر کی نیت بدل گئی اور نیت تو اس کی پہلے ہی سے بدلی ہوئی تھی۔ میں نے شاید ذکر بھی کیا تھا کہ مدینہ جس وقت اس کو روانہ کر رہا تھا اس وقت بھی دل میں اس کے یہی خیال تھا کہ نفس زکیہ اگر ختم ہوتے جب بھی میرا فائدہ ہے اور عیسیٰ کام آیا جب بھی میری راہ کا ٹٹا نکل جائے گا۔ میں نے کہا تھا کہ خلیفہ ہونے کے بعد ابو جعفر چاہتا تھا کہ اس کے بعد گدی پر اس کا بیٹا مہدی بیٹھے۔ اندر ہی اندر اس خیال میں غلطاں بیچاں رہتا تھا، حسنی سادات کے اس خطرے سے مطمئن ہونے کے بعد فضا کو اپنے مطالبات پر اکرا ب علانیہ اپنے خیال کو ظاہر کرنے لگا، آخر ایک دن بلا کر صاف صاف اپنے ارادے کا اُس نے اعلان بھی کر دیا عیسیٰ بن موسیٰ پر اس کا اثر جو کچھ ہو سکتا تھا۔ ظاہر ہے دونوں میں زمانہ تک سوال و جواب کا ایک سلسلہ جاری رہا۔ بیسیوں واقعات اس سلسلہ میں پیش آئے بالآخر عیسیٰ بے چارے کو مجبوراً مہدی کے لئے اپنے حق سے دست بردار ہونا پڑا۔

اس مورخین نے اس سلسلہ میں بہت سے واقعات بیان کئے ہیں عیسیٰ کو ابو جعفر نے زہر بھی پلا دیا تھا میں

مجھے اس پورے قصے سے بحث نہیں بلکہ کہنا یہ ہے کہ کوفہ اور کوفہ کے سارے معاملات جس کے ہاتھ میں برسوں سے تھے اسی سے حکومت جب بگڑ گئی تھی اور زمانہ تک بگاڑ کا یہ قصہ چھڑا رہا۔ بسا اوقات نازک ترین صورت اختیار کر لیتا تھا ایسی صورت ہیں اگر امام ابوحنیفہ کی طرف سے اغماض اور چشم پوشی میں حکومت اپنی مصلحت سمجھتی ہو تو غالباً محل وقوع کا اکتفا بھی یہی تھا۔

## حجاج بن ارطاة کی پہلی نحوست

ایک طرف نوکوفہ کے والی کے متعلق یہ مسئلہ چھڑا ہوا تھا دوسری طرف یہ ہوا کہ امام ابوحنیفہ کو چھوڑ کر کوفہ کے جس عالم کو منصور نے بڑھانا چاہا تھا یعنی حجاج بن ارطاة اپنے علم و فضل کے لحاظ سے خواہ ان کا مرتبہ کچھ ہی ہو لیکن مسلسل ان سے ایسے حرکات صادر ہونے لگے کہ امام ابوحنیفہ تو خیر امام ابوحنیفہ ہی تھے کسی معمولی مولوی سے جو توقعات قائم کئے جاتے ہیں وہ بھی ان سے پورے نہیں ہو رہے تھے سب سے پہلی نحوست اس شخص کی یہ تھی کہ دنیا کے شہروں میں جس شہر کو تاریخی اہمیت ہونے والا تھا اس کی پہلی جامع کے قبلہ ہی کو اس نے نلٹ کر دیا۔ خیال کیا جاسکتا ہے کہ ہر پانچ وقت میں لوگوں کو اس مسجد میں اپنے آپ کو اور اپنی صفوں کو خواہ مخواہ ٹیڑھی رکھنے پر مجبور ہونا پڑتا ہو اس وقت بے ساختہ زبانون سے جس قسم کے الفاظ حجاج کے حق میں نکلتے ہوں گے ان کے بعد اس کی وقعت بھلا کیا باقی رہ سکتی ہے شاید کوئی دوسرا خلیفہ یا بادشاہ ہوتا تو مصائب کے مسئلہ سے

سے وہ اچھا ہو گیا۔ بعض کہتے ہیں کہ گیارہ مہینے درمدمدے کر عیسیٰ کو ابو جعفر نے راضی کیا یہ کبھی بیان کیا جاتا ہے کہ ابو جعفر نے فوج کو اس پر آمادہ کیا کہ وہ مہدی کے سوا اور کسی کی خلافت پر آمادہ راضی نہیں ہیں اس کا اعلان کریں مہدی اس زمانہ میں نوجوان تھا۔ کہتے ہیں کہ فوج والے عموماً یہ لغزہ لگاتے تھے کہ ع۔ فقہ رضیانا بالعلم الامرد یعنی ہم لوگ تو اس امر و لڑنے کی حکومت پر راضی ہیں خود ابو جعفر بھی عیسیٰ کو بلا لانا کر سمجھا جاتا کہ برادر عزیز! ہم کیا کریں فوج والے اس لوندے رفتی کے سوا اور کسی کو خلیفہ بنانے پر راضی نہیں ہیں یہ بھی بیان کیا جاتا ہے کہ عیسیٰ بن موسیٰ کے پیچھے کبھی فوجی یہ آواز لگاتے ہوئے چلتے کہ یہی وہی موسیٰ، کی گائے ہے جسے آخر لوگوں نے ذبح کر دیا۔ اگرچہ ذبح کرنا نہیں چاہتے تھے یعنی قرآنی آیت فلنبحوا وما کا دوا یفعلون پڑھتے عیسیٰ منصور سے اس کی شکایت کرتا تو جواب میں کہتا کہ میں کروں کیا ان فوجیوں کے قلب میں تو اسی فتی رنوجواں، کی محبت پرچ گئی ہے ۱۲

بے پروا ہو کر اس مسجد کو شہید کر کے پھر بنوا بھی دیتا لیکن ابو الدوایبق منصور سے اس کی بھی بھلا کیا توقع ہو سکتی تھی غالباً یہ پانچوں وقت کا مشغلہ نماز پڑھنے کے وقت نمازیوں کا ایسا دستور بن گیا ہو گا کہ حجاج کو شاہی کیمپ میں زیادہ دن تک ابو جعفر رکھ بھی نہ سکا۔ اور پہلے بصرہ پھر کوفہ کے قاضی بنائے گئے۔ لیکن بصرہ پہنچ کر جیسا کہ مورخین نے لکھا ہے۔ ان پر رشوت ستانی کا الزام قائم ہوا البتہ سے منتقلی کے بعد کوفہ پہنچے تو جہاں غربت کی زندگی بسر کر چکے تھے اسی کوفہ میں عوام کے مجمع میں شریک ہونے سے قاضی ہونے کے بعد ان کو شرم آنے لگی۔ اسی جذبہ کے تحت جماعت بلکہ جمعہ تک کی شرکت بندہ خدا نے ترک کر دی۔ میں تو سمجھتا ہوں کہ طبقات ابن سعد وغیرہ میں جو یہ لکھا ہے کہ پہلے یہ ابو جعفر منصور کی مصاحبت میں تھے بعد کو منصور نے ان کو اپنے بیٹے مہدی کے ساتھ خراسان روانہ کر دیا۔ اس کی وجہ یہ بھی یہی معلوم ہوتی ہے اپنے آپ کو عراق میں حجاج بن ارطاة نے اتنا رسوا اور بدنام کر لیا تھا کہ کوئی چارہ کار اس کے سوا نہ تھا کہ انھیں عراق سے دور خراسان وغیرہ علاقے میں کھدیڑ دیا جائے۔ منصور کو کچھ تو اپنی بات کی بھی پہنچ تھی۔ امام ابوحنیفہ کے مقابلہ میں ان کو اس نے بلایا تھا اب خود ہی نہیں چاہتا تھا کہ ان کو گرایا جائے دوسرے انھوں نے اس زمانہ کے علماء کی روش سے الگ ہو کر عباسیوں کے شعار خاص رلباس سیاہ، کو بھی ابو جعفر کی خوشامد میں اختیار کر لیا تھا الغرض کچھ ان ہی باتوں کی مروت تھی جو نکالے تو نہیں گئے۔ لیکن عراق کے عوام کی نگاہوں سے دور کر دیتے گئے۔

## ابو جعفر کی امام مالک سے سیاسی معافی

ہم دیکھتے ہیں کہ اسی زمانے میں ابو جعفر اچانک حج کا ارادہ کرتا ہے اور حج کے سلسلہ میں وہ مدینہ منورہ پہنچتا ہے اور وہی امام مالک جن کے ساتھ اُس کے عامل سلیمان بن جعفر نے ابھی ابھی وہ سب کچھ کیا تھا جس کا ذکر گذرا ان ہی امام مالک کو خصوصیت کے ساتھ اپنے پاس بلاتا ہے اور سلیمان نے جن حرکات کا ارتکاب کیا تھا اس کو سلیمان کا ذاتی فعل قرار دیتے ہوئے ان کی معافی چاہتا ہے صرف معافی ہی نہیں چاہتا ہے بلکہ لکھا ہے کہ امام مالک جب واپس تشریف لے گئے تو مدینہ کے اسی والی جعفر بن سلیمان کو پکڑوا کر امام مالک کے پاس اُس نے روانہ کیا اور کہلا بھیجا کہ



حضرت کے ساتھ جو بد سلوکی اس نے کی ہے میں اس کو بھیج رہا ہوں  
آپ جس طرح چاہیں اس سے بدلہ لے سکتے ہیں، ص ۲۸۵ الذی باج الذی  
جیسا کہ حضرت امام کی فطرت عالی کا اقتضا تھا آپ نے جواب میں فرمایا کہ  
خدا کی پناہ! قسم ہے اللہ کی ہر کوڑا جو میرے بدن پر اٹھایا گیا، رسول اللہ  
صلی اللہ علیہ وسلم کی قرابت کا خیال کر کے اسی وقت معاف کرتا چلا  
جاتا تھا۔

## ابو جعفر کی حضرت امام مالک سے تعلقات وسیع کر نیکی کو نشی

ابو جعفر نے اس پر قناعت نہیں کی بلکہ جب تک مدینہ میں رہا معلوم ہوتا ہے کہ امام  
مالک سے اپنے تعلقات کو روز بروز زیادہ بڑھاتا چلا جاتا تھا اور بھی مختلف طریقوں سے  
حضرت امام کی دل جوئیوں میں ہم اس کو مشغول پاتے ہیں، خود امام مالک اس قصے کے راوی  
ہیں کہ ان ہی دنوں میں جب ابو جعفر منصور مدینہ منورہ میں تھا میں اس کے پاس پہنچا ابو جعفر  
اس وقت گدے پر بیٹھا ہوا تھا، میں بھی پاس ہی بیٹھ گیا۔ اتنے میں نے دیکھا کہ ایک  
بچہ ہے جو کبھی باہر آتا ہے اور پھر اندر چلا جاتا ہے ابو جعفر نے مجھ سے پوچھا کہ آپ جانتے ہیں  
یہ بچہ کون ہے میں نے کہا نہیں ابو جعفر نے کہا کہ یہ میرا لڑکا ہے آپ کی ہیبت اور رعب سے  
اس کی یہ حالت ہو رہی ہے جو گھبرا گھبرا کر کبھی اندر جاتا ہے اور کبھی باہر آتا ہے۔

امام مالک فرماتے ہیں کہ اس کے بعد ابو جعفر مجھ سے بعض علمی مسائل دریافت کرنے  
لگا جن میں بعض کے متعلق حلال ہونے کا اور بعض کے متعلق حرام ہونے کا میں نے فتویٰ دیا،  
آخر میں میں نے دیکھا کہ مجھ سے کہہ رہا ہے۔

انت والله اعقل الناس واعلم الناس  
تم خدا کی قسم اس وقت لوگوں میں سب سے  
زیادہ دانشمند اور سب سے زیادہ علم والے ہو

امام مالک فرماتے ہیں کہ یہ سن کر میں نے کہنا شروع کیا کہ

لا والله یا امیر المؤمنین  
نہیں امیر المؤمنین خدا کی قسم واقعہ یہ نہیں ہے

لیکن اس پر بھی ابو جعفر یہ کہتا جاتا تھا کہ

”نہیں تم ضرور سب سے بڑے دانشمند اور سب سے بڑے عالم ہو مگر“

اپنے آپ کو تم چھپاتے ہو۔

لیکن یاد ہو گا کہ

یا امیر المؤمنین ہذا لہم الدنیا الیوم امیر المؤمنین! آج دنیا میں سب سے بڑا عالم ہی ہے  
 کے الفاظ سے ابھی کچھ دن پہلے و جد کے شاہی کیمپ میں ابو جعفر سے امام ابو حنیفہ کو  
 کوفہ کے کوتاہ بخت والی عبیدی بن موسیٰ نے روشناس کرایا تھا جسے ولی عہد کی عہدے  
 سے معزول کر کے ابو جعفر جج میں آیا ہوا ہے۔

## ابو جعفر کا تدوین فقہ مالکی کے متعلق اظہار خیال

کون کہہ سکتا ہے کہ ابو جعفر امام مالک پر اسی "عالم الدنیا الیوم" کا عہدہ اس وقت تبلیغ اصرار  
 کے ساتھ جو پیش کر رہا تھا تو اس کے دماغ میں حکومت کے باغی ابو حنیفہ اور معزولی ولی عہد کی یہ  
 بات نہ تھی؟

اگر میں زندہ رہا تو تمھارے قول (یعنی اجتہاد کی مسائل) کو قطعاً لکھوا کر رہوں گا

اور اپنے تمام صوبوں میں بھیج کر حکم کروں گا کہ لوگ اسی کے مطابق عمل کریں۔

جیسا کہ ابو جعفر کے اس بیان سے بھی معلوم ہوتا ہے اور یہی واقعہ بھی ہے کہ آج جس مذہب کو امام  
 مالک کی طرف منسوب کیا جاتا ہے اسی وقت نہیں جب ابو جعفر یہ کہہ رہا تھا بلکہ اس کے بعد بھی امام  
 مالک کی زندگی میں مدون اور مرتب نہیں ہوا تھا بلکہ یہ ہے کہ خود امام مالک کی یہ کوشش بھی نہیں تھی

اس دراصل تدوین فقہ اسلامی کی تاریخ کا یہ بڑا اہم اساسی مسئلہ ہے تفصیل اس کی انشاء اللہ وہیں کی  
 جائے گی ابواسحاق شیرازی کی طبقات الفقہاء اور ابن خلکان کی تاریخ ان لوگوں کو پڑھنا چاہیے جو اس  
 مسئلہ کی تحقیق کرنا چاہتے ہیں۔ خلاصہ یہ ہے کہ امام مالک کی زندگی کے آخری دنوں میں قیروان (مغربی افریقہ)  
 سے ایک صاحب اسد بن فرات پڑھنے کے لئے مدینہ امام مالک کے پاس آئے یہ بڑے ذہین آدمی تھے  
 اور تھے نوجوان دماغ ان کا نظریہ قانونی تھا امام مالک سے طرح طرح کے سوالات کرتے جن کے امام  
 عادی نہ تھے آخر ایک دن آپ نے فرمایا کہ سلسلہ بنت سلسلہ اذا کان کن کن (یعنی بھائی  
 یہ تو ایک زنجیر کے بعد دوسری زنجیر اس کی بیٹی پیدا ہوتی ہی چلی جاتے گی) ایسا ہوا تو کیا ہوگا۔ یوں ہوا تو کیا  
 ہوگا، اور اسد سے آپ نے فرمایا کہ اپنے ذوق کی تشفی اگر چاہتے ہو تو عراق چلے جاؤ یعنی ابو حنیفہ کے شاگردوں

کہ مسلمانوں کی زندگی کے تمام شعبوں کو پیش نظر رکھ کر کتاب و سنت سے ان کے متعلق تو انہیں پیدا کئے جائیں بلکہ جہاں تک حضرت والا کے حالات سے معلوم ہوتا ہے طریقہ آپ کا یہ تھا کہ پوچھنے والے نے اگر پوچھا تو اپنے معلومات کی بنا پر جو جواب آپ کے نزدیک ہو سکتا تھا وہ دے دیتے تھے بلکہ بسا اوقات آپ یہ بھی فرما دیتے کہ مجھے معلوم نہیں کہ اس کا کیا جواب دیا جائے بیسیوں سوالات کے متعلق علمائے لکھنؤ نے امام مالک نے لا آدرا ہی یعنی ہم نہیں جانتے فرمایا

لیکن ابو جعفر کے ان الفاظ سے معلوم ہو رہا ہے کہ وہ امام مالک کے اجتہاد ہی نتائج کو کسی باضابطہ قانون کی شکل میں مرتب کرانے کا مسودہ طے کر چکا تھا اور یہ بھی کہ اسی کو حکومت کا قانون قرار دیا جائے یہ رائے بھی اس کے سامنے آچکی تھی۔

## مدون فقہ مالکی سے ابو جعفر کا پوشیدہ سیاسی مقصد

سوال یہی ہوتا ہے کہ اس سے پہلے یہ خیال اس کے دماغ میں کیوں نہیں آیا امام مالک

کے پاس چلے جاؤ۔ اسد حسب ارشاد عراق پہنچے، امام ابوحنیفہ کے مختلف شاگردوں سے استفادہ کرتے ہوئے آخر میں انھوں نے امام محمد کو پکڑ لیا۔ امام محمد نے بھی پوری توجہ سے ان کو پڑھانا شروع کیا۔ لکھا ہے کہ چونچ ڈال کر چڑیا جیسے اپنے بچوں کو دانہ کھلاتی ہے اسی طرح امام محمد نے اسد کو فقہ گھول کر پلا دی۔ اسد نے اس عرصے میں امام ابوحنیفہ کی مجلس وضع قوانین کی مدونہ کتابوں کی نقلیں بھی حاصل کیں ان کو لیکر وہ مصر پہنچے اور امام مالک کے شاگردوں خصوصاً ابن القاسم نے ان ہی حنفی مذہب کی کتابوں کی روشنی میں امام مالک کے فتوؤں کو جمع کیا۔ کرتے یہ تھے کہ سوال تو امام ابوحنیفہ کی کتابوں سے پختے اور جواب اس کا ابن القاسم امام مالک کے مذاق کو پیش نظر رکھ کر جو دیتے اسے درج کر لیتے یہاں انھوں نے امام مالک کے اجتہادات کو ایک کتاب کی شکل میں مدون فرما دیا تھا۔ ابتدا میں اس کتاب کا نام الاسد یہ تھا بعد کو سخون ایک مالکی امام نے اس میں کچھ ردو بدل کیا مدونہ امام مالک کے نام سے اب یہی سخون والانسخہ مشہور و منداول ہے چھپ بھی گیا ہے جس کا مطلب یہی تھا کہ امام مالک کا مذہب امام ابوحنیفہ ہی کی مجلس کے سوالات کی روشنی میں مدون ہوا ہے تفصیلی بحث کے لئے مدون فقہ کا انتظار کیجئے ۱۲

اور ان کے علم کی شہرت تو ایک زمانے سے پھیلی ہوئی تھی کئی دفعہ منصور مدینہ آیا اور آ کر چلا گیا لیکن اس قسم کے خیالات اس سے پیشتر کبھی کسی کے سامنے ظاہر نہیں کئے۔

ایسی صورت میں کیا یہ صرف بے بنیادی نری بدگمانی ہی ہوگی اگر سمجھا جائے کہ امام ابو حنیفہ کے مقابلہ میں وہ ایک نئی زمین حجاج بن ارطاة سے مایوس ہونے کے بعد تیار کرنی چاہتا تھا یہ دعویٰ تو شاید حد سے زیادہ متجاوز ہوگا۔ اگر ابو جعفر کے اس سفر حج کی اصلی غرض یا اس سفر کا مشن اسی مقصد کو قرار دیا جائے لیکن منجملہ دوسرے اغراض کے اگر ایک غرض اس کی یہ بھی ہو تو اس کے انکار کی کوئی وجہ نہیں ہو سکتی۔

اس وقت تو جس کا جی چاہے جتنا بڑا دعویٰ چاہے کر بیٹھے۔ لیکن میں جب سوچتا ہوں کہ اس وقت کی دنیا کی سب سے بڑی حکمران طاقت اعقل الناس، اعلم الناس کا خطاب دیتے ہوئے اپنی حکومت کے سارے وسائل امام مالک کے قدموں کے نیچے اس لئے ڈال دینا ہے کہ اپنے اجتہادات و خیالات کو جس طرح چاہیں مدون و مرتب کر کے حکومت کے قانون کی حیثیت سے ان کو نافذ کروں اپنے اپنے دل پر ہاتھ رکھ کر انصاف کرنا چاہتے کہنے والے کیا کچھ نہ کر گزرتے بہ ظاہر اس میں شرعی خرابی بھی کوئی نہ تھی بلکہ میں عرض کر چکا ہوں کہ امام ابو حنیفہ تو یہی چاہتے بھی تھے اسی لئے انھوں نے شریعت اسلامی کو ایک باضابطہ دستور اور آئین کے قالب میں ڈھال بھی دیا تھا لیکن امام مالک کو جس چیز نے امام مالک بنا دیا وہ ان کی یہی بے نفسی اور ظرف کی وسعت فطرت کی بلندی تھی۔

## امام مالک کا جواب

انھوں نے ابو جعفر کے اس ارادے سے واقف ہونے کے بعد جو بات جواب میں فرمائی کہ آج تک تاریخ میں گونج رہی ہے مختلف مواقع پر نقل کرنے والے اسے نقل کرتے ہیں آپ نے خلیفہ کو خطاب کر کے فرمایا۔

”امیر المؤمنین! آپ ہرگز ہرگز ایسا نہ کیجئے دیکھئے! مسلمانوں کے پاس مختلف علماء کے اقوال پہلے سے پہنچ چکے ہیں، وہ حدیثیں سن چکے ہیں اور روایتیں روایت کر چکے ہیں، لوگوں کے پاس جو بات پہلے پہنچ چکی ہے اسی پر وہ عمل پیرا ہو چکے ہیں اور اسی کو اپنا دین بنا چکے ہیں

پس جس علاقے کے باشندوں نے جو باتیں اختیار کر لی ہیں ان کو ان کے حال پر چھوڑ دیجئے (میزان الکبریٰ شعرائی وغیرہ)

امام مالک کے اس مشہور قول سے مسلمانوں کے فروعی اختلافات کے متعلق ان کے جس نقطہ نظر کا پتہ چلتا ہے "تدوین فقہ" والے مقالے میں جس کی طرف اشارہ کیا گیا ہے وہ تو خیر ایک الگ مستقل مسئلہ ہے یہاں میں دوسری بات کہنا چاہتا ہوں یعنی اگر یہ سمجھا جائے کہ علماء عراق کہتے یا ابوحنیفہ اور ان کے تلامذہ کہتے ان کے مقابلہ میں ابو جعفر جس مخالفانہ محاذ کے قائم کرنے کی تدبیریں کر رہا تھا اور حضرت امام مالک سے اس معاملہ میں نفع اٹھانا چاہتا تھا اور امام مالک نے اس کے اس تیر کو اپنی اس ترکیب سے اسی کی طرف مسترد کرنا چاہا ہو تو اس پر تعجب نہ کرنا چاہیے ظاہر ہے کہ امام مالک حجاج بن ارطاة جیسے ہلکے پھلکے عالم تو تھے نہیں کہ حکومت کے میدان کو پاتے ہی امام ابوحنیفہ کو بے وقوف قرار دیتے ہوئے اپنا سب کچھ اسی کے قدموں پر نثار کرنے کے لئے آمادہ ہو جاتے خدا نخواستہ اگر وہ بھی وہی ہوتے تو آج جیسے حجاج اور ان جیسے دوسرے اہل علم اپنے آپ کو گم کر بیٹھے شاید امام مالک بھی ان ہی گم شدہ لوگوں میں شریک ہو جاتے لیکن وہ جان رہے تھے کہ بذاتِ خود بات غلط ہو یا صحیح لیکن جس مقصد کے لئے پیش کرنے والا پیش کر رہا ہے وہ مقصد قطعاً غلط ہے۔

میر تو خیال ہے کہ مسلمانوں ہی کی تاریخ میں نہیں بلکہ دنیا کی تاریخوں میں بھی نیک نفسی، بلند نظری، انجام بنی کا ایک ایسا نمونہ امام مالک نے چھوڑا ہے جس کی نظیر مشکل ہی سے مل سکتی ہے بہ ظاہر ایک بڑے سنہرے موقعہ کو گویا انھوں نے کھودا نہیں جس خدا کے لئے انھوں نے کھویا تھا واقعات سے ثابت کیا کہ اس نے نہ امام کو گم ہوئے دیا اور نہ ان کے خدمات کو۔

سہ میرا مطلب یہ ہے کہ جیسا کہ میں نے عرض بھی کیا ہے کہ حضرت امام مالک نے اپنی زندگی اپنے ابتدائی کو باضابطہ کسی کتاب کی شکل میں مدون بھی نہیں فرمایا بلکہ ان کے مشہور تلمیذ اشہب کے حوالہ سے لوگوں نے نقل کیا ہے کہ کسی سوال کا جواب امام نے دیا اشہب موجود تھے انھوں نے چاہا کہ اس جواب کو قلم بند کر لیں۔ مگر دیکھا کہ امام منع فرما رہے ہیں اور کہہ رہے ہیں کہ لکھو مست میں نہیں جانتا



خلاصہ یہ ہے کہ امام ابوحنیفہ اور ان کے علمی خدمات کا جو اثر حکومت عباسیہ کے مرکز عراق اور دوسرے مشرقی ممالک پر قائم ہو گیا تھا۔ اس اثر اور اقتدار کے ختم کرنے کی یہی ایک واحد تدبیر تھی کہ امام مالک کو ابوحنیفہ کے مقابلہ میں لا کر کھڑا کر دیا جائے۔ حیثیت سے اس وقت سارے اسلامی ممالک میں امام مالک ہی کی ہستی ایسی تھی جن سے حکومت امام ابوحنیفہ کے مقابلہ میں فائدہ اٹھا سکتی تھی۔ لیکن امام نے اپنے چند الفاظ سے ابوحنیفہ کے اس آخری امید کو بھی ختم کر دیا۔

## عباسی حکومت کی حضرت امام مالک کو آلہ کار بنانے کی کوشش اور اس کی باہوسی

اگرچہ عباسی حکومت کی طرف سے وقتاً فوقتاً خود ابوحنیفہ کے زمانے میں بھی اور ابوحنیفہ کے بعد مہدی اور ہارون الرشید کے عہد میں بھی امام مالک کو مختلف طریقوں سے دوبارہ آمادہ کرنے کی کوششیں ہوتی رہیں۔ لیکن امام کا فیصلہ امام کا فیصلہ تھا جو کچھ انہوں نے پہلی دفعہ ابوحنیفہ سے کہا تھا وہی آخر وقت تک کہتے رہے ان کے سوانح نگاروں

ہوں کہ اس جواب پر آئندہ میں قائم بھی رہوں گا یا نہیں ص ۲۲۱ ابن فرحون۔ لیکن خدائے ان کے بعد ایسے لوگوں کو کھڑا کر دیا جنہوں نے امام کے مذہب کو باضابطہ شکل میں مدون کر دیا اور پھر ایک جیسے مشرق میں عباسی حکومت حنفی مذہب کو اپنی حکومت کا قانون بنانے پر مجبور ہوئی اندلس کی اموی حکومت کے سلاطین کو خدائے توفیق بخشی انہوں نے امام مالک کی فقہ کو اپنی منہ بنی حکومت کا دستور بنا لیا امام کی خوش نیتی ہی کا نتیجہ یہ ہے کہ مالکی فقہ میں بڑے بڑے علماء پیدا ہوئے کہنے والوں نے سچ کہا ہے کہ حنفی مذہب میں لوگ بڑے بڑے ہیں لیکن کتابیں زیادہ بڑی تصنیف نہیں ہوتیں اور شواہد میں بڑی بڑی لکھی گئیں۔ لیکن لوگ اتنے بڑے نہیں پیدا ہوئے لیکن مالکی فقہ کی یہ خصوصیت ہے کہ لوگ بھی بڑے بڑے پیدا ہوئے اور کتابیں بھی اس فقہ میں بڑی معرکتہ آرا لکھی گئیں جو واقعات سے واقف ہیں وہ اس کی تصدیق کر سکتے ہیں میرا تو خیال ہے کہ امام مالک کو اپنی اسی قسم کی قربانیوں کا قدرت کی طرف سے صلہ ملا فرحتہ اللہ علیہ وجعلنا من اجابہ

نے ان واقعات کا تفصیل سے اپنی کتابوں میں ذکر کیا ہے اسی سلسلہ کا ایک مشہور لطیفہ مہدی کے زمانہ کا ہے جو ابو جعفر منصور کے بعد عباسی خلیفہ تھا یعنی لکھا ہے کہ مہدی مدینہ منورہ آیا تھا۔ اپنے آنے کی تقریب کے سلسلے میں دو ہزار اشرفیاں امام مالک کی خدمت میں ہدیہ بھیجیں۔ امام نے اشرفیاں لے لیں اسی دن یا چند دن بعد مہدی کا حاجب — (رض بیگی) ربیع امام کے پاس حاضر ہوا اور مہدی کا یہ پیغام پہنچا یا کہ امیر المؤمنین کی خواہش ہے کہ مدینہ السلام بغداد ان کے ساتھ آپ بھی چلتے کہتے ہیں کہ امام نے جواب میں ربیع سے کہا کہ "الماں عندی علی حالہ" یعنی جو اشرفیاں خلیفہ نے بھیجی ہیں وہ بکنہہ اسی طرح رکھی ہوئی ہیں۔ مطلب یہ تھا کہ ان اشرفیوں کے دباؤ اور معاوضہ میں خلیفہ نے اگر یہ حکم دیا ہے تو میں نے ان کو چھوڑا بھی نہیں ہے جس حال میں آئی ہیں اسی حال میں واپس ہو سکتی ہیں پھر آپ نے ربیع کو رسول اللہ صلی اللہ علیہ وسلم کا قول سنا یا جو آپ فرمایا کرتے تھے کہ مدینہ والوں کے بہر حال مدینہ ہی بہتر ہے کاش! لوگ اس کو جانتے رہتے جیسا کہ میں نے شروع ہی میں بیان کر دیا ہے کہ ابو جعفر منصور اور امام ابو حنیفہ کے درمیان قضاہ وغیرہ کے تصوں کو لوگوں نے کچھ اسی طرح بیان کیا ہے کہ ان میں کسی کی زمانی ترتیب کا قائم کرنا مشکل ہے۔

## حضرت امام کے متعلق ابو جعفر کا آخری فیصلہ

لیکن جہاں تک میرا خیال ہے حجاج بن ارطاة کے تجربہ کی ناکامی اور امام مالک کے جواب سے جو مایوسی اُس میں پیدا ہوئی اسی کے بعد امام ابو حنیفہ کے متعلق خبریں ابراہیم کے واقعے کے بعد جس طرز عمل کو اب تک وہ اختیار کرتے ہوئے تھا یعنی بظاہر امام سے اپنے آپ کو اُس نے کچھ بے تعلق سا بنا رکھا تھا۔ لیکن ان مرحلوں کو طے کرنے کے بعد میرا خیال ہے کہ امام ابو حنیفہ کے متعلق آخری فیصلہ کا اُس نے قطعی ارادہ کر لیا اور آئندہ جو واقعات امام اور ابو جعفر کے درمیان پیش آئے ہیں میرے نزدیک اسی آخری فیصلے تک پہنچنے کی یہ تدبیریں تھیں۔

۱۰ حدیث کے اصلی الفاظ یہ ہیں المدینۃ خیر لہم لو کالوا یعلمون ۲۲۶ بحکم المصنفین ج ۲

## بغداد کی تعمیر کی مدت

امام ابوحنیفہ کی وفات ۱۵۰ھ ماہ رجب میں ہوئی اور بغداد کی تعمیر میں دوسری دفعہ ابو جعفر ۱۷۶ھ سے مشغول ہوا جیسا کہ لوگوں کا بیان ہے پوری تعمیر سے چار سال میں فراغت حاصل ہوتی گویا بغداد کی تعمیر کی تکمیل اور امام ابوحنیفہ کی وفات کا زمانہ قریب ہی قریب ہے۔ ان چار سالوں میں ۱۷۶ھ تک تو ابو جعفر سفرِ حج اور امام مالک سے گفتگو کرنے میں مشغول رہا۔ گویا اس بنیاد پر یہ سمجھنا چاہیے کہ ابو جعفر کا امام ابوحنیفہ سے یہ جدید تعلق ۱۷۸ھ سے یا اسی کے کچھ آگے پیچھے زمانے میں پیدا ہوا جہاں تک قیاس کا اقتضار ہے یہی دو ڈھائی سال کی مدت ہے جس میں امام ابوحنیفہ کو متعدد بار ہم ابو جعفر کے دربار میں پاتے ہیں موفقی نے علی بن علی الحمیری کے حوالہ سے الفاظ جو نقل کئے ہیں کہ

ابو جعفر نے امام کو کوفہ سے بغداد بلا کر اپنے پاس روکا اور قضا کے عہدے

پر (غیر مرتبہ) یعنی ایک سے زیادہ مرتبہ مجبور کرتا رہا ۱۷۸ھ ج ۲

اس کا یہی مطلب ہے اور غیر مرتبہ یعنی ایک سے زیادہ مرتبہ امام کو بلا بلا کر اپنے پاس رکھتا اور قضا کے عہدے کو قبول کرنے پر امام کو مجبور کرتا رہا یہ امام کی زندگی کے ان ہی آخری دو ڈھائی سال کے زمانہ کی باتیں ہیں قرآن و قیاسات کی مدد سے ان واقعات میں جو ترتیب مجھے محسوس ہوتی ہے اسی ترتیب کے مطابق اب ان واقعات کو درج کرتا ہوں۔

## کوفہ کا علمی ماحول

واقعہ یہ ہے کہ جس زمانہ کا یہ قصہ ہے اس وقت کوفہ ثقہ الاسلام بنا ہوا تھا نہ صرف مادی دولت و ثروت کی اس شہر میں ریل پیل تھی بلکہ اسی کے ساتھ زہد و تقویٰ علم و معرفت کے بیسیوں سرچشمے اپنی اپنی جگہ پر آبل رہے تھے لیکن اس وقت تک مسلمانوں میں علم کی حیثیت سے تین ہی چیزوں کو اہمیت حاصل تھی قرآن اور اس کی قرأت و تجوید حدیث و سنت الفقه و اجتہاد مرکزیت ان ہی تین علموں کو حاصل تھی ان میں سے ہر علم کے متعدد ائمہ کوفہ میں اُس وقت موجود تھے ان میں زیادہ تر

تو اسی قسم کے حضرات تھے جو اپنے خاص علم کے سوا دوسرے علم سے کم تعلق رکھتے تھے لیکن بعض ایسے بھی تھے جو اپنے خاص فن کے سوا دوسرے علم سے بھی دلچسپی رکھتے تھے علی الخصوص حدیث و فقہ میں بعض لوگوں کا یہی حال تھا یعنی خصوصی خدمت تو ان کی حدیث و سنت کی روایت تھی مگر پوچھنے والے مسائل بھی ان سے پوچھتے تھے حدیث یا آثار صحابہ فتاویٰ تابعین وغیرہ کی بھی چونکہ یہ حافظ ہوتے تھے اس لئے ان ہی محفوظات و معلومات کی مدد سے لوگوں کو جواب بھی دے دیا کرتے تھے ان میں بعض کبھی کبھی قیاس اور رائے سے بھی کام لیا کرتے تھے اسی لئے ان لوگوں کا شمار ایک طرف اگر محدثین کے طبقہ میں کیا جاتا ہے تو دوسری طرف فقہاء اور مجتہدین کے سلسلہ میں بھی ان کا نام لیا جاتا ہے امام ابوحنیفہ کے زمانے میں اس قسم کے ممتاز ترین محدث سفیان ثوری تھے ان کا اصلی کام تو یہی تھا کہ حلقہ بنا کر اپنے مرویات لوگوں کو سنایا کرتے تھے جن میں رسول اللہ صلی اللہ علیہ وسلم کی حدیثیں بھی ہوتی تھیں اور صحابہ کے فتاویٰ بھی صحابہ کے بعد تابعین نے جو فتوے دیتے تھے اور ان کی بھی کافی تعداد جمع ہو چکی تھی یہی ان کا سب سے بڑا علمی سرمایہ تھا۔ لیکن یہ بات کہ انسانی زندگی کے ہر پہلو کے متعلق سوال پیدا کرنا اور پھر ان سوالوں کا جواب نکالنا پھر اپنے تلامذہ کو ان کی تعلیم دینا خود ان شاگردوں میں استنباط اور اجتہاد کے ملکہ کو پیدا کرنے کی کوشش کرنا جہاں تک میں جانتا ہوں کم از کم کوفہ میں یہ کام امام ابوحنیفہ کی مجلس وضع قوانین کے سوا اور کہیں نہیں ہوتا تھا، انفرادی طور پر اس کام کا رجحان اس عہد کے علماء کوفہ میں تھوڑا بہت اگر پایا جاتا تھا تو غالباً ابن ابی لیلیٰ و ابن شہیرہ اور سب سے زیادہ ممتاز حجاج بن ارطاة تھے ان تینوں بزرگوں کے متعلق کافی معلومات پہلے گزر چکے ہیں۔

سفیان ثوری، شریک بن عبد اللہ مسعر بن کدام  
اور امام ابوحنیفہ کی بعثت میں طلبی

میرا خیال ہے کہ مدینہ منورہ سے واپس لوٹنے کے بعد ابو جعفر منصور نے امام ابوحنیفہ

کو جو بلا ناچاہا تو غالباً تنہا بلا ناقریبین مصلحت خیال تھیں کیا، واللہ اعلم کیا مصلحت پیش نظر تھی۔ ہو سکتا ہے کہ تنہا طلب کرنے میں اندیشہ ہو کہ پہلک میں امام کی اہمیت بڑھ جائے گی یا امام ہی پر یہ اثر قائم کرنا مقصود ہو کہ تمہارے علم و اثر کا کوئی خاص امتیازی وزن میرے دل میں نہیں ہے۔ ابو جعفر سے جو گفتگو اس موقع پر ہوئی ہے اس سے دوسرے خیال کی زیادہ تائید ہوتی ہے۔

بہر حال کہا یہ جاتا ہے کہ کوفہ ابو جعفر منصور کا فرمان پہنچا جس میں لکھا ہوا تھا کہ کوفہ کے حسب ذیل علماء کو فوراً بارگاہ خلافت میں روانہ کیا جائے یعنی ابوحنیفہ، سفیان ثوری ان دو کے علاوہ شریک بن عبداللہ النخعی اور مسعر بن کدام ان دو بزرگوں کے نام بھی تھے۔

سید قاضی شریک بن عبداللہ کا ذکر مختلف مقامات میں پہلے بھی گذر چکا ہے یہی صاحب ہیں جن کے متعلق ابن خلکان نے نقل کیا ہے کہ ہمدی باورچی نے انڈے کا حلوا کھلا کر خلیفہ سے کہا تھا کہ اب یہ شخص نکل بھاگنے میں کامیاب نہیں ہو سکتا۔ باقی مسعر بن کدام کوفہ کی جامع مسجد میں حدیث بیان کیا کرتے تھے ابن سعد نے لکھا ہے کہ ان کی بوڑھی والدہ بڑی عابدہ زاہدہ تھیں۔ قاعدہ یہ تھا کہ ایک گدا کندھے پر لادے والدہ کو ساتھ لے ہوئے یہ مسجد میں لا کر اسی گدے کو بچھا دیتے جس پر ان کی والدہ تو نماز پڑھنے میں مشغول ہو جاتیں اور خود مسعر ان لوگوں کے حلقہ میں بیٹھ کر جو سننا چاہتے تھے حدیثیں روایت کرتے رہتے جب فارغ ہو جاتے تو پھر اسی گدے کو کندھے پر ڈال کر والدہ کو ساتھ لے ہوئے گھر شریف لے جاتے لکھا ہے کہ گھر اور مسجد کے سوا کوئی دوسری جگہ ان کے بیٹھنے کی نہیں تھی ص ۲۵۴ باقی سفیان ثوری شاید پہلے بھی کہیں ذکر گذرا ہے اور سچ تو یہ کہ اسلامی علوم سے تھوڑا بہت تعلق جن کا ہے وہ سفیان اور ان کے علمی مقام سے ناواقف نہیں ہیں ابن جوزی ان کی مستقل سیرت لکھی ہے کہتے ہیں کہ میں ہزار حدیثوں کے راوی ہیں خود کہتے ہیں کہ میرے حافظے نے مجھ سے کبھی خیانت نہیں کی ابراہیم کے خروج کے واقعہ میں خطیب نے لکھا ہے کہ لوگ ان سے شرکت کے متعلق دریافت کرتے تو کہتے کہ نہ میں لوگوں کو شرکت کا حکم دیتا ہوں اور نہ منع کرتا ہوں ابتداء میں بعض امراء نے امداد قبول کی تھی۔ لیکن بعد کو اس میں خطرات محسوس ہوتے پھر تھوڑا سا ریاہ اپنے دوستوں اور معتقدوں کو دے رکھا تھا اسی



اس میں شک نہیں کہ بجائے خود ان دونوں حضرات کا شمار بھی کوفہ کی ممتاز ہستیوں میں تھا لیکن ابو حنیفہ تو خیر ابو حنیفہ ہی تھے سچی بات یہ ہے کہ سفیان ثوری کی صف میں بھی شریک ہونے کے قابل یہ حضرات نہ تھے اگرچہ نوعیت ان دونوں کے علمی خدمات کی قریب قریب وہی تھی جو سفیان ثوری کی تھی بعض قرآن سے یہ کھینچے معلوم ہوتا ہے کہ دربار میں پہنچنے سے پہلے ان حضرات کو کسی ذریعہ سے اس کی خبر ہو گئی تھی کہ خلیفہ حکومت کا کوئی عہدہ یا قضا کا عہدہ ہم لوگوں پر پیش کرے گا اور جیسا کہ میں نے عرض کیا کہ گو سب کے سب برابر درجے کے آدمی نہیں تھے لیکن حکومت کی ملازمت سے ان میں ہر ایک ناکارہ تھا، ممکن ہے کہ کراہت و ناگواری کے اسباب مختلف ہوں اتنی بات تو سب کے سامنے کوفہ ہی میں روز دیکھی جاتی تھی کہ قاضی بن ابی لیلیٰ اور قاضی ابن شبرمہ بے چارے کی اسی ملازمت

کے نفع سے زندگی گزارتے تھے کہا کرتے تھے کہ اگر یہ اثرفیاء اپنے پاس نہ رکھوں تو یہ دولت والے مجھے اپنے چہرے کا رومال ہی بنا چھوڑیں ابو جعفر منصور زندگی بھر اس فکر میں رہا کہ کسی طرح ان کو اپنی حکومت میں شریک کرے لیکن کامیاب نہ ہوا۔ لکھا ہے کہ مکہ معظمہ میں تھے کہ ابو جعفر بھی حج کے ارادے سے مکہ چلا سفیان کو بڑی پریشانی ہوئی آخر کعبہ کے منبرم کے پاس لیٹ گئے اور دعا کرنے لگے کہ خداوند! ابو جعفر سے مجھے نجات دے کہتے ہیں کہ راستہ ہی میں ابو جعفر بیمار ہوا اور قبل مکہ پہنچنے کے انتقال ہو گیا لاش مکہ پہنچی وہیں دفن کیا گیا ۱۲

سے تانی ابن ابی لیلیٰ کے حالات کا ذکر پہلے آچکا ہے ابن شبرمہ بھی اپنے وقت کے ممتاز آدمی تھے دین میں بھی اور علم میں بھی دین کا حال تو ان کے طبقات ہی میں یہ لکھا ہے کہ مین والی بنا کر شروع شروع میں بھیجے گئے تھے کچھ دن رہے اس کے بعد سب سے ان ہو گئے مقرر ہوئے مشہور محدث ہیں ان کا بیان ہے کہ رخصت کرنے کے لئے میں ان کے ساتھ زاد در تک چلا گیا سب لوگ چھٹ گئے اور تنہا میں ہی رہ گیا تو فرمایا کہ بھائی خدا کا شکر بجا لانا ہوں کہ اگرچہ میں یہاں کا دانہ نفع لیکن جس گرتے کو پہن کر آیا تھا وہی پہنے ہوئے واپس جا رہا ہوں مقرر کہتے ہیں کہ یہ کہہ کر چپ ہو گئے پھر بولے یہ جلال کے منتقلی ذکر رہیں اور حرام کی تو خیر گنجائش ہی کیا تھی ابن سعد ص ۲۴۴ علم میں ان کا خاص درجہ تھا بعض اجتہادی مسائل ان کی طرف جو مشہور ہیں وہ عجیب ہیں مثلاً لکھا ہے کہ انھوں نے لڑکوں اور لڑکیوں کی شادی کی عمر متعین کر دی تھی یعنی ۱۸ سال لڑکے کی اور ۱۶ سال لڑکی کی عمر شادی کے وقت ہونا چاہیے مصری گورنمنٹ نے حدیث شریقی قوانین علما مصر سے چند سال پیشتر دون کر آیا تھا تو اس میں ابن شبرمہ کے اس فتوے کو قانون کی حیثیت عطا کی گئی تھی دیکھو انھوں نے انھیں

کے تعلق کی وجہ سے یہ درگت بنی ہوئی تھی جیسا کہ ابن سعد نے لکھا ہے کہ ابن شبرمہ اور ابن ابی لیلیٰ دونوں کا قاعدہ تھا کہ روزانہ بعد عشاء کے کوفہ کے والی عبید بن موسیٰ کے دربار میں سامرہ (شب گپی) کے ملے حاضر ہوا کرتے تھے طریقہ یہ تھا کہ اپنی اپنی سواریوں پر یہ گورنر کی ڈیوڑھی پر حاضر ہو کر اجازت کے انتظار میں کھڑے رہتے تھوڑی دیر بعد عبید کا حاجب جس کا عیاض نام تھا وہ کبھی اندر بلا لیتا اور کبھی کہہ دیتا کہ آج آپ لوگوں کو گھر جانے کی اجازت ہے ابن شبرمہ جو شاعر بھی تھے چھٹی کی خبر عیاض سے سن کر کبھی کبھی اس شعر کو پڑھتے (جس کا ترجمہ یہ ہے) جب عشاء کا وقت ہو چکتا ہے اور نیند کا غلبہ شروع ہو جاتا ہے تو اچانک عیاض دو راتوں میں سے ایک راحت کی خبر سناتا ہے (یعنی حضوری کی اجازت لانا ہے یا چھٹی کی اور ہمارے لئے دونوں میں راحت ہے ص ۲۴۵ ج ۲)

## چاروں علماء کے سامنے ابو جعفر کا اظہار مقصد

بہر حال چاروں حضرات ابو جعفر کے سامنے پیش ہوتے ہیں بعض روایتوں سے معلوم ہوتا ہے کہ خروج ابراہیم کے بعد پہلی ملاقات خلیفہ سے ان لوگوں کی جو ہوئی تو اس نے تسلی دیتے ہوئے کہا کہ

لہ اذ عکد الالٰخیر ص ۱۰ ج ۱۰  
میں نے تم لوگوں کو بجز ایک لچھے کام کے اور کسی دوسری غرض سے نہیں بلایا ہے

## مسعر بن کدام اور سفیان ثوری نے کس طرح رستگاری حاصل کی

اگر یہ واقعہ ہے تو گو خطاب اس میں سب کی طرف تھا مگر جہاں تک میں خیال کرتا ہوں شاید زیادہ رخ اس خطاب کا ابوحنیفہ ہی کی طرف ہو گا کیونکہ وہی زیادہ بدنام تھے خیر کچھ بھی ہو آئے بیان کرنے والوں نے جو قصہ بیان کیا ہے وہ یہ ہے کہ اچانک مسعر بن کدام

کو دیکھا گیا کہ وہ صف سے ٹوٹ کر خلیفہ کی طرف بڑھے چلے جاتے ہیں اور بے محابا ابو جعفر کے ہاتھ کو اپنے ہاتھ میں لے کر مصافحہ کرتے ہوئے کہتے ہیں کہ

”فرمائیے آج کل جناب کا مزاج کیسا رہتا ہے بندہ جب یہاں نہیں تھا تو اس وقت آپ رہے کیسے اور آپ کے مولیشیوں کا گھوڑوں کا کیا حال ہے، پڑوس میں آپ کے فلاں فلاں صاحب جو رہتے ہیں ان کی کیفیت کیا ہے آپ کے نوکر چاکر کیسے ہیں“

کہتے ہیں کہ مسعر نے اسی کے ساتھ یہ اضافہ بھی کیا کہ ”اور خبر ہے، کوفہ کے بند کی دہاں کی گلیوں کا حال بہت خراب ہے“ سارا دربار مسعر کی اس حرکت کو دیکھ کر متحیر تھا کہ آخر ان کو ہو کیا گیا ہے اور کیسی باتیں کر رہے ہیں۔ یہ بھی کہتے ہیں کہ آخر میں مسعر نے کہا، ”آہ آپ مجھے قاضی مقرر کرنا چاہتے ہیں“

آخر کسی نے آئے بڑھ کر ان کو ہٹا یا اور طے کیا گیا کہ دامنی تو ازن اس شخص کا خراب ہو گیا ہے بعض لوگوں کا بیان ہے کہ امام ابوحنیفہ ہی نے مسعر کے اندر اس خیال کو پیدا کر دیا تھا کہ تم مجنوںوں کی طرح باتیں کرنے لگنا۔ الغرض مسعر کی جان تو یوں بچ گئی۔ رہ گئے سفیان ثومی سو ان کے متعلق کہتے ہیں کہ وہ بھاگ گئے۔ اب خدا جانے مسعر کے ان عجیب و غریب حرکات کی وجہ سے جو گڑ بڑ مچی اس میں سفیان کو نکل بھاگنے کا موقع ملا یا جیسا کہ بعض روایتوں میں ہے کہ راستہ ہی سے استنجا وغیرہ کا حیلہ کر کے وہ ردپوش ہو گئے۔

## امام ابوحنیفہ کے سامنے کوفہ کے عہدہ قضا کی پیشکش

### اور امام کا انکار

اب صرف امام ابوحنیفہ اور قاضی شریک خلیفہ کے سامنے تھے ابو جعفر نے امام کو بلا کر کہا

کہ میں کوفہ کا قاضی تھیں بنا نا چاہتا ہوں جیسا کہ میں مسلسل کہتا چلا آ رہا ہوں کہ یہ قصہ امام کے ساتھ متعدد بار پیش آیا اور سواخ نگاروں نے امام کی طرف معذرت پیش کرتے ہوئے مختلف جوابوں کو منسوب کیا ہے میرا خیال ہے کہ کوفہ کے قاضی بنانے کا خیال ابو جعفر نے امام کے سامنے جب پیش کیا تو غالباً کوفہ کے خاص حالات کے لحاظ سے آپ نے ابو جعفر کو سمجھانا شروع کیا جس کا حاصل یہ ہے کہ کوفہ والوں کی ذہنیت سے آپ واقف ہیں اس وقت تک ان میں ایک خوش باش آدمی کی طرح میں زندگی بسر کر رہا ہوں کسی قسم کی افسردہ اور حکومت کی طاقت مجھے اس شہر میں حاصل نہیں ہے لیکن قضا کے عہدے پر تقرر کر کے مجھے وہاں جب آپ بھیجیں گے تو لوگ میرے خاندانی حال سے

لے کچھ اسی زمانے میں نہیں بلکہ خدا ہی جانتا ہے کہ اس سرزمین میں یہ کیا خاصیت تھی حضرت عمر رضی اللہ تعالیٰ عنہ کی خلافت کے عہد میں یہ شہر بسا یا گیا، لیکن اسی زمانے میں یہاں کے باشندوں کا حکام سے عجیب تعلق تھا سعد بن ابی وقاص ان کے والی تھے تو ان کی مسلسل شکایتیں حضرت عمر کے پاس پہنچیں آپ نے سعد کو بلالیا عمار بن یاسر صحابی رضی اللہ تعالیٰ عنہ کو والی بنا کر بھیجا ایک سال نوہ مہینے بے چارے نے یہ مشکل گزارے ان کے متعلق یہ شکایت کرنے لگے کہ کمزور آدمی ہیں، سیاست سے واقف نہیں، میں حضرت عمر کا مشہور قول کوفہ کے متعلق ہے کہ کوفہ والوں کا میں کیا کروں اگر کسی توی آدمی کو حاکم بنا کر وہاں بھیجتا ہوں تو اس کی طرف میرا تئوں کو منسوب کرتے ہیں اور کسی کمزور کو بھیجتا ہوں تو اس کی تحقیر کرتے، میں ص ۲۸۵ البلاذری مشہور ہے کہ حضرت سعد نے کوفہ کے ایک باشندے کو جس نے بلاوجہ ان کی شکایت کی تھی رخصت ہوتے ہوئے یہ بد عادی تھی کہ خدا یا اگر یہ شخص میری طرف غلط باتوں کو منسوب کرنا ہے تو اس کی عمر دراز کر دی جائے اور اس کی نظر کو غیر محتاط بنا دے نقتوں میں اس کو مبتلا کر۔ کہتے ہیں کہ بوڑھا ہو گیا تھا اور جوان چھو کر یوں کے پیچھے پیچھے گلیوں میں بھاگا بھاگا پھرتا تھا لوگ پوچھتے کہ بڑے میاں تمہارا یہ کیا حال ہے تو جواب میں کہتا کہ سعد کی بد دعا پکڑے ہوئے ہے البلاذری نے یہ بھی لکھا ہے کہ حضرت سعد نے کوفہ کے لئے بد دعا بھی کی تھی کہ خداوند! یہاں کے باشندے کسی امیر سے راضی نہیں اور نہ امراء ان سے راضی ہوں" حجاج سے پہلے یہاں کے باشندوں کا دستور تھا کہ جہاں کسی امیر سے بگڑتے بے چارے پر مسجد میں مٹھی بھر کر کنکریاں پھینکتے حجاج نے اس بُری رسم کا ازالہ ہوار کے زور سے کیا ۱۲

واقف ہیں کہتے ہیں کہ امام نے صاف لفظوں میں کہا کہ میرے والد کو لوگ جانتے ہیں کہ وہ نان بائی یعنی خباز تھے۔ خیال کیجئے کہ ایک نان بائی کے لڑکے کی حکومت کیا کونہ والے برداشت کر سکتے ہیں، بلکہ تعجب نہیں کہ اینٹ پتھر سے اُس کی خبر لیں "ص ۱۶۲ ج ۱ صفحہ ۱۶۲"۔

لوگوں کا بیان ہے کہ ابو جعفر کے سامنے امام ابوحنیفہ نے کچھ اس طرح تقریر کی کہ وہ خاموش ہو گیا۔ شاید اس وقت تک بغداد کی تعمیر مکمل نہ ہوتی تھی ورنہ ہو سکتا تھا کہ بجائے کونہ کے امام کو اسی وقت اپنے شہر جدید کے قاضی ہونے پر آمادہ کرنا جیسا کہ بعد کو اُس نے یہی کیا بھی امام رحمۃ اللہ علیہ کی بلا اس دفعہ یوں ٹل گئی۔

## قاضی شریک کی بادل ناخواستہ عہدہ قضا کی قبولیت

صرف قاضی شریک دھڑلے گئے کچھ دماغی ضعف وغیرہ کا بہانہ اُنھوں نے بھی پیش کیا جس کے جواب میں ابو جعفر نے کہا کہ روزانہ رہن بادل میں فالو وہ بنا کر پلانے کا حکم تمھارے لئے دے دوں گا اسی کے بعد قاضی شریک نے قضا کا عہدہ چند خاص شرائط کے ساتھ قبول کر لیا تھا۔ چونکہ امام کے سوانح نگاروں نے اپنی کتابوں میں اس واقعہ کا ذکر کیا ہے اس لئے مجبوراً مجھے بھی اس کا تذکرہ کرنا پڑا ورنہ امام کی زندگی کے جس پہلو کو میں سنا یاں کرنا چاہتا ہوں، اس پر کوئی خاص روشنی اس واقعہ سے نہیں پڑتی، بس اتنا معلوم ہوتا ہے کہ ابو جعفر خلیفہ اور امام ابوحنیفہ میں خروج ابراہیم کے واقعہ کے بعد سے ایک قسم کا حجاب سا جو حائل ہو گیا تھا یہ پردہ دونوں کے درمیان سے اٹھ گیا اور اس کے بعد دونوں میں گویائے مرے سے پھر تعلقات قائم ہو گئے ابو جعفر نے جیسا کہ واقعات سے معلوم ہوتا ہے اس کے بعد بار بار

لہ اس واقعہ کا ذکر ابتدا کتاب میں گذر چکا ہے کہ قاضی شریک نے شرط یہ پیش کی تھی کہ میں آپ کے عزیزوں اور اقربا، درباریوں کا خیال نہ کروں گا اس پر منظور نے وعدہ کر لیا تھا کہ تم کو اس کا اختیار دیا جاتا ہے۔ پھر ڈیوٹی کی خاص نوٹڈی کا مقدمہ پیش ہوا جس کی تفصیل گذر چکی قاضی شریک کے متعلق ایسا معلوم ہوتا ہے کہ ایک سے زیادہ مرتبہ قضا کے عہدے پر ان کا تقرر ہوا ہے ابو جعفر کے زمانہ میں بھی اور ابو جعفر کے بعد اس کے بیٹے مہدی کے عہد میں بھی آخر وقت تک وہ کونہ کے قاضی رہے ہیں خلیفہ وغیرہ سے بعض دلچسپ واقعات کا تذکرہ ان کے قضا کے متعلق کیا ہے ۱۲



امام کو بلا نا شروع کیا اور دونوں میں مکالمہ اور مخاطبہ کا ایک طویل سلسلہ ہے جسے بیان کرنے والوں نے بیان کیا ہے بعض روایتوں سے یہ ظاہر یہ ثابت ہوتا ہے کہ جیسے اس دفعہ امام تنہا نہیں بلاتے گئے تھے اسی طرح ایک دفعہ اس کے بعد بھی بجائے مین کے امام صاحب کو صرف قاضی شریک اور سفیان ثوری کی معیت میں اس نئے شہر بغداد کے کیمپ میں بلا یا گیا تھا لیکن میرا خیال ہے کہ یہ ایک ہی واقعہ ہے بعضوں نے مستر کا ذکر کیا ہے اور بعضوں نے نہیں کیا ہے اس لئے لوگوں نے سمجھ لیا کہ یہ دو الگ الگ واقعات ہیں، کچھ بھی ہو دوسروں کے ساتھ امام ابوحنیفہ ایک دفعہ بلائے گئے ہوں یا چند بار لیکن جتنی روایتیں اس سلسلہ میں بیان کی گئی ہیں ان سے دو باتیں معلوم ہوتی ہیں ایک تو یہی کہ شروع شروع میں امام ابوحنیفہ کو ایک دفعہ یا دو دفعہ اکیلے نہیں بلکہ کوفہ کے دوسرے علماء کے ساتھ طلب کیا گیا تھا اور اس کے بعد چند بار تنہا امام ابوحنیفہ ہی کی طلبی دربار خلافت سے ہوئی ہے اور دوسری بات یہ ہے کہ ہر طلبی کے موقعہ پر حکومت کی طرف سے قضا کا عہدہ پیش کیا گیا ہے۔

## حضرت امام کو دوبارہ قاضی القضاة کے عہدہ کی پیشکش

انفوس ہے کہ لوگوں نے ان ملاقاتوں کے سلسلہ میں اور بہت سی باتوں کا ذکر کیا ہے لیکن ایک چیز جو ان ہی لوگوں کے بیان سے معلوم ہوتی ہے اس کی طرف خصوصی توجہ شاید نہیں کی گئی میں نے شاید پہلے بھی اجمالاً اس کی طرف اشارہ کیا ہے یعنی قضا کا یہ عہدہ امام ابوحنیفہ کے سامنے ایک ہی شکل میں نہیں پیش ہوا ہے بلکہ معلوم ہوتا ہے کہ پہلے تو کسی خاص شہر مثلاً کوفہ یا بغداد کا قاضی چاہا گیا کہ ان کو منقر کیا جائے اور کروری کی ایک روایت کے جو یہ الفاظ میں کہ

دعہد الامام الی البصرة و الکوفۃ اور تقر کا ایک پروانہ امام ابوحنیفہ کے سپرد کیا گیا۔  
و بغداد و ما یلبھا ص ۲ ج ۲ کہ بصرہ اور کوفہ اور بغداد اور جو علاقے ان صوبوں

کے تحت ہیں ان کا قاضی تم کو بنایا گیا

ان کا اگر وہی مطلب ہے جو ظاہر الفاظ سے سمجھ میں آتا ہے تو ثابت ہوتا ہے کہ بجائے کسی خاص شہر یا صوبہ کے چند ملحقہ صوبوں کوفہ بصرہ بغداد کی قضا امام پر پیش کی گئی اور ان ہی صوبوں کے متفقہ بیان سے یہ معلوم ہوتا ہے کہ آخر میں

یطلب منه ان یکون قاضی القضاة امام ابوحنیفہ سے چاہا گیا کہ وہ سارے قاضیوں کے قاضی بننے کا عہدہ قبول کریں یعنی قاضی القضاة بن جائیں۔

موفق نے احمد بن بدیل کے حوالہ سے یہ الفاظ نقل کئے ہیں اور لکھا ہے کہ احمد بن محمد بن حسن صاحب الامالی نے یہ روایت کی ہے ص ۱۴۳ پھر خود ہی اس کی شرح میں موفق نے دوسری روایت محمد بن ابوالفضل محمد بن عبد اللہ السرخسی کے حوالہ سے یہ درج کی ہے کہ ان يتولى القضاء ويخرج القضاة من تحت يده الى جميع كود الاسلام ص ۱۴۲ سارے اسلامی صوبوں میں قاضی امام ہی کے ہاتھ سے نکلیں

جس کا مطلب یہ ظاہر یہی ہے کہ سارے اسلامی ممالک میں قاضیوں کے عزل و نصب کے اختیارات ابو جعفر نے امام ابوحنیفہ کے سپرد کرنا چاہا تھا اگر یہ روایت صحیح ہے تو اسلامی قضا کی تاریخ میں ایک انقلابی روایت ہونے کی حیثیت اس کو حاصل ہونی چاہیے لیکن افسوس ہے کہ گودرج کرنے کی حد تک اس روایت کو ان ہی لوگوں نے درج کیا ہے اور ایک روایت نہیں بلکہ جیسا کہ میں نے عرض کیا ڈوڈورواتین اس باب میں مروی ہیں جن میں ایک جمل ہے اور دوسرے میں اسی اجمال کی شرح کی گئی ہے لیکن ذکر ان کا کچھ ایسے سرمستی انداز میں کیا گیا ہے کہ مشکل ہی سے اس کی اہمیت کی طرف توجہ لوگوں کی ہو سکتی ہے اسی کا نتیجہ ہے کہ عام طور پر علماء میں پیشور بھی نہیں ہے سمجھا یہی جاتا ہے کہ قاضی القضاة کے عہدے کی طرف سب سے پہلے ہارون الرشید کا ذہن متقل ہوا یعنی اُس نے قاضی ابویوسف کو کہتے ہیں کہ اس عہدے پر بحال کیا اتنی بات تو صحیح ہے کہ اس عہدے پر بحالی اسلامی تاریخ میں سب سے پہلے قاضی ابویوسف ہی کی ہوئی جس کا ذکر آگے آئی رہے لیکن خود اس عہدے کی طرف ہارون کے زمانہ حکومت میں توجہ ہوئی یہ صحیح نہیں ہے بلکہ آپ دیکھ رہے ہیں کہ ابو جعفر منصور ہی کے زمانہ میں یہ سوال پیدا ہو چکا تھا اور ابو جعفر کی تجویز کو امام اگر قبول کر لیتے تو ابویوسف نہیں بلکہ اسلام کے سب سے پہلے قاضی القضاة امام ابوحنیفہ ہی قرار پاتے۔

بہر حال لوگوں کی توجہ اوجھر مبذول ہوئی ہو یا نہیں ہوئی ہو لیکن اگر یہ واقعہ گذرے تو یقیناً یہ سوچنے کی بات ہے کہ آخر ابو جعفر منصور کے سامنے یہ سوال کس راستے سے آیا؟ یہ صحیح ہے کہ ابو جعفر منصور امام ابوحنیفہ کو شکار کرنا چاہتا تھا پہلے اس نے امام

کے زور کو توڑنے کے لئے حجاج بن ارطاة کے سر پر دستِ شفقت رکھا اور جب ان میں مقابلہ کی صلاحیت نظر نہ آئی تو امام مالک کو میدان میں لانے کا ارادہ کیا ان سے بھی مایوس ہونے کے بعد اب براہِ راست وہ امام ہی کو قابو میں لانے کی فکر میں مشغول تھا جیسے شکاری شکار کے سامنے دانوں کو بدل بدل کر ڈالتے چلے جاتے ہیں خیال کرتے ہیں کہ ان دانوں پر اگر شکار نہ گرا تو شاید دوسرے دانے اس کو مرغوب ہوں اس لئے ان کو چھڑکتا ہے۔ ان سے بھی مایوسی ہوتی ہے تو کسی تیسری قسم کا انتخاب کرتا ہے کوئی شبہ نہیں کہ اس وقت ابو جعفر کے طرزِ عمل کی نوعیت یہی نظر آتی ہے۔ لیکن امام ابوحنیفہ کے لئے قضا کے دانے کا انتخاب اس سے خاص طور پر کیوں کیا؟ اس کے پاس اس قسم کے دانوں کی کیا کمی تھی وہ بڑی سی بڑی گونیاں بانٹ سکتا تھا جس قسم کی اور جس شعبہ کی وزارت چاہتا خیرات کر سکتا تھا اور بھی بیسیوں چیزیں ہو سکتی تھیں جنہیں دانہ بنا کر اپنے بچپانے ہوئے دام کے نیچے چھڑک سکتا تھا۔ لیکن یہ فیصلہ کہ جس شکار کو اس وقت پھنسا نا چاہتا ہوں اس کے لئے مرغوب ترین نئے قضا کے عہدے ہی کا دانہ ہو سکتا ہے؛ جہاں تک قیاس کا اقتدار ہے اس کا تعلق تجربوں سے نظر آتا ہے جو خروجِ ابراہیم کے واقعہ سے پہلے ساحلِ وجہ کے شاہی کیمپ میں امام ابوحنیفہ کے متعلق ابو جعفر کو ان دنوں میں ہوتا رہا تھا جب تیسری مشوروں میں شریک کرنے کے لئے دوسرے ماہرین اور اہل علم و فضل کے ساتھ امام ابوحنیفہ کو بھی بلا کر اس نے اپنے پاس رکھا تھا اس زمانہ میں ابو جعفر کے ذہن میں ان سے یہ اثر پیدا ہوا ہو جس کا انہماک اس وقت وہ کر رہا تھا یعنی امام ابوحنیفہ کے متعلق اس نے ناٹا لیا ہو کہ یہ شخص صرف قاضی ہونا ہی نہیں چاہتا بلکہ حکومت کے اس شعبہ کو کلی طور پر اپنے قبضہ اقتدار میں لانا چاہتا ہے جس سے فتنہ اور عدالت یعنی مسلمانوں کے باہمی خصومات کے فیصلوں کا تعلق ہے تو اس میں تعجب کی کوئی بات نہیں ہے آپ پھر ان چیزوں کو پڑھیے جنہیں اُس موقعہ پر میں نے نقل کیا ہے۔

حقیقت تو یہ ہے کہ اسذی قوانین کو ایک باضابطہ مجلس کے ذریعہ مدون کرنا اور اسی کے ساتھ سرکاری قاضیوں کے فیصلوں پر مسلسل بجلی گراتے رہنا پھر خلیفہ سے قرب کا موقعہ جب ملتا ہے تو اس موقعہ سے فائدہ اٹھاتے ہوئے اپنے علم اور معلومات اور اپنی فکری و نظری قوت سے متاثر کرنے کی کوشش کرتے رہنا ازیں قبل امام اس سلسلہ میں جو کچھ کرتے رہتے تھے ان سب کو دیکھ کر اگر صراحتاً امام کی طرف سے خواہش کا اظہار نہ بھی کیا گیا

جب بھی ان کی زندگی اور زندگی کی ساری سرگرمیوں سے قدرتی طور پر آدمی کو اسی نتیجہ تک پہنچ جانا چاہیے تھا جس پر منصور پہنچا تھا۔

بہر حال میرا خیال یہی ہے کہ امام کی یہ مرغوب ترین خوراک ہو سکتی ہے، خود امام ہی کا تصدًا پیدا کرایا ہوا احساس تھا۔ بلکہ امام مالک کے سامنے ابو جعفر نے یہ تجویز جو پیش کی تھی کہ ان کے اجتہادی نتائج کو مدون کر کے ان ہی کی پیروی سارے ممالک محروسہ میں لازم کرادیا یہ خیال بھی جہاں تک میرا اندازہ ہے امام ابوحنیفہ ہی کا پیدا کرایا ہوا خیال تھا شاید انتقام کی سب سے بہتر صورت اس کو یہی نظر آئی کہ جن امیدوں پر ابوحنیفہ جی رہا ہے ان کے ختم کرنے کی بہترین صورت یہی ہو سکتی ہے کہ امام مالک کے اجتہادات کو سارے اسلامی ممالک میں مروج کر دیا جائے اور اس میں کوئی شبہ نہیں کہ حضرت امام مالک کی روحانی بصیرت سے امام ابوحنیفہ کی امداد قدرت کی طرف سے عین وقت پر اگر نہ کرائی جاتی تو ان کی ساری محنت جو اب تک اس سلسلہ میں انھوں نے کی تھی سب برباد اور اکارت ہو کر رہ جاتی ان کی مجلس وضع قوانین کی کوششوں کا سارا سرمایہ نیز اس عرصے میں اپنے شاگردوں کو جن اغراض کے تحت انھوں نے تیار کیا تھا یعنی وہی بات جس کا وقتاً فوقتاً اظہار فرمانے رہتے تھے کہ ان میں کچھ تو مفتی ہونے کی صلاحیت رکھتے ہیں کچھ قاضی بن سکتے ہیں اور چند ایسے بھی ہیں جو قاضیوں اور مفتیوں کی تربیت و تعلیم کا کام انجام دے سکتے ہیں یہ سارا مسودہ ان کا دھرا کا دھرا رہ جاتا لیکن امام مالک نے ابو جعفر کو اپنے متعلق کچھ اتنا مایوس کر کے واپس کیا کہ اب کوئی دوسری صورت اس کے سوا سامنے نہ رہ گئی کہ ابوحنیفہ کو قابو میں لانے کے لئے ان والوں کو اس کے سامنے بکھیر دیا جائے جن کے لئے وہ زندگی بھر تڑپتا رہا ہے۔

میرا تو خیال ہے کہ اسلامی عدالت کی یہ تنظیم یعنی یہ جو ہو رہا تھا کہ حکومت جسے چاہتی تھی قاضی مقرر کر کے مختلف علاقوں میں بھیج دیتی تھی اور اس کی مطلقاً پروا نہیں کی جاتی تھی کہ نقاط نظر اور معلومات وغیرہ کے لحاظ سے ان کا کیا حال ہے؛ جس کا نتیجہ یہ ہو رہا تھا کہ وقت پر جس کی سمجھ میں اپنے خام غیر منقح معلومات کی بنیاد پر جو بات بھی آجاتی تھی اسی کو نیکلہ قرار دے دیتا تھا اس سلسلہ میں جو کچھ ہو رہا تھا تفصیل سے اس کا ذکر کر چکا ہوں۔ بتا چکا ہوں کہ امام ابوحنیفہ کے طریقہ کار سے بھی سمجھ میں آتا ہے کہ وہ انتشار و پراگندگی

فوضویت و لامرکزیت کے ان خرخشوں کا اسلامی عدالتوں سے غاتمہ کرانا چاہتے تھے سب سے پہلا کام اس سلسلہ میں اسی لئے انھوں نے اسلامی قوانین کی باضابطہ تدوین کو قرار دے کر اپنا سب کچھ اسی نصب العین کی تکمیل میں لگا دیا تھا اور میں تو سمجھتا ہوں کہ مشہور النشا پر واز عبد اللہ بن المقفع جس کا قیام بصرے میں تھا اس کی طرف تاریخوں میں یہ بات جو منسوب کی گئی ہے کہ اسی عباسی خلیفہ ابو جعفر منصور کے پاس اُس نے ایک خط لکھ کر اس مضمون کا بھیجا تھا جس کا خلاصہ یہ بیان کیا جاتا ہے کہ اُس نے کوفہ اور بصرہ ان دو شہروں کے متعلق خصوصاً اور عام اسلامی علاقوں کے متعلق یہ لکھا تھا کہ

”میں امیر المومنین کو ان شدید اختلافات کی طرف متوجہ کرانا چاہتا ہوں جو قضاة کے فیصلوں کے اختلافات کی وجہ سے پیدا ہو رہے ہیں لوگوں کی جان اور لوگوں کے ناموس و عزت کے متعلق طرح طرح کی بے ترتیبیاں پیدا ہو گئی ہیں، یہ واقعہ ہے کہ حیرہ (جو کوفہ سے کل چھ میل دور ہے) اس شہر میں کسی شخص کی گردن مارنے کا فیصلہ کر دیا جاتا ہے یا عورت کسی مرد کو دلاوی جاتی ہے، حالانکہ ٹھیک اسی نوعیت کے مقدموں میں دیکھا جاتا ہے کہ وسط کوفہ میں بیٹھے ہوئے قضاة بالکل اس کے مخالف فیصلے دے رہے ہیں۔“

اُس نے یہ بھی اسی خط میں لکھا تھا کہ

بہت سے لوگ تو بنی امیہ کی حکومت کے زمانہ کے فیصلوں کو بہ طور نظیر کے استعمال کر رہے ہیں پوچھا جاتا ہے کہ ایسا فیصلہ کس نبی اور پر تم نے کیا تو نہ رسول اللہ صلی اللہ علیہ وسلم کے عہد کا کوئی فیصلہ پیش کیا جاتا ہے اور نہ خلفاء راشدین کے عہد کا بلکہ کہہ دیا جاتا ہے کہ عبد الملک بن مروان کے زمانہ میں فلاں شخص نے مثلاً یہی فیصلہ کیا تھا یا اسی قسم کے دوسرے حکمرانوں کا نام لے کر لوگوں کو خاموش کر دیا جاتا ہے۔“

بیان کیا جاتا ہے کہ اسی ابن المقفع نے آخر میں اپنی یہ رائے ابو جعفر کے سامنے اس خط میں یہ پیش کی تھی کہ

اسلامی قوانین کا ایک مجموعہ سنت اور صحیح قیاس کی روشنی میں مدون



کیا جائے اور حکومت اسی کو عدالتوں میں بطور ضابطہ کے نافذ کر دے تاکہ اس گڑبڑ اور انتشار پر اگندگی کا خاتمہ ہو جائے "ص ۵۵

القضاء فی الاسلام

اگر ابن المقفع نے واقعی اس قسم کا کوئی خط ابو جعفر کو لکھا تھا تو میں خیال کرتا ہوں کہ یہ بھی امام ابوحنیفہ کے نقطہ خیال سے متاثر ہونے ہی کا نتیجہ ہو سکتا ہے اور تاثر نہ سہی تو ارد ہی ہو پھر بھی ابن المقفع بے چارہ تو صرف ایک تجویز پیش کر رہا تھا اور امام ابوحنیفہ ان سارے قصوں کو عملاً ختم کر چکے تھے۔ بیس سال کی مسلسل محنت کدو کاوش سے اسلامی قوانین کا ایک مکمل ضابطہ بھی انھوں نے مدون کر لیا تھا اور ان ضوابط کو صحیح طور پر استعمال کرنے والوں کی ایک بڑی جماعت اپنے تلامذہ کی شکل میں اگر سارے اسلامی ممالک میں نہیں تو ممالکِ محروسہ عباسیہ کے سارے مشرقی شہروں میں وہ یقیناً پھیلا چکے تھے۔ مشکل ہی سے کوئی مرکزی شہر عراق و خراسان وغیرہ میں بچا ہوا تھا جہاں ان کے شاگرد موجود نہ تھے اور کیسے شاگرد؟ اگر لوگوں کا یہ بیان صحیح ہے کہ امام کے چار شاگرد ایسے تھے جن کے متعلق حسن بن حماد کا یہ قول نقل کیا جاتا ہے۔

كان الحافظ للفقہ كما يحفظ القرآن  
اربعة زفر و يعقوب و اسد بن عماد  
علی بن مسہر ۲۱۶ کردی  
فتہ کے مسائل کے حافظ چار آدمی تھے اسی قسم کے  
حافظ جیسے قرآن کے حافظ ہوتے ہیں یعنی زفر یعقوب  
(ابو یوسف) اسد بن عمرہ علی بن مسہر

امام ابوحنیفہ کی مجلس کے مدونہ قوانین کی تعداد کے متعلق خوارزمی ہی کے بیان کو اگر صحیح مان لیا جائے یعنی (۸۳) ہزار دفعات پر ان کا یہ مجموعہ مشتمل تھا جب بھی خیال کیا جاسکتا ہے کہ زبانی اتنے دفعات کو قرآن کی طرح یاد کر لینا کیا آسان تھا؟ مگر امام کے سامنے جو لائحہ عمل تھا جس کو پیش نظر رکھ کر وہ کام کر رہے تھے۔ اس کے لحاظ سے اس پر تعجب بھی نہیں ہوتا جو علانیہ اپنے طلبہ اور تلامذہ کو یہ مشورہ دیتا ہو کہ ایسے کمالات اپنے اندر پیدا کرو کہ لوگ تمہارے محتاج ہو جائیں، شاگردوں کو وصیت کرتا ہو کہ حکومت کی ملازمت میں اُس وقت تک تم لوگوں کو شریک نہیں ہونا چاہیے جب تک اس کا اطمینان نہ کر لو کہ تم پر دوسروں کو حکومت اب ترجیح نہ دے گی۔ الغرض یہ اور اسی قسم کی دوسری باتیں جن کا ذکر پہلے تفصیل سے کر چکا ہوں ان کو

دیکھتے ہوئے کچھ بعید نہیں ہے اگر امام کے خاص شاگردوں نے ان کے مدونہ قوانین کے سارے مجموعہ کو زبانی یاد کر لیا ہو، خصوصاً قاضی ابو یوسف کے متعلق جو باتیں ان سے مروی ہیں مثلاً یہی کہ ایک وفد اپنی طالب علمی کے زمانہ میں قاضی ابو یوسف بیمار ہونے مرض سخت تھا، امام ابو حنیفہ بار بار ان کی عیادت کو جایا کرتے تھے۔ ایک دن امام صاحب حسب دستور ان کو دیکھنے کے لئے جو آئے تو دیکھا کہ ابو یوسف کی حالت بہت غیر ہو رہی ہے، بے ساختہ امام صاحب کی زبان پر انا للہ وانا الیہ راجعون کے الفاظ جاری ہو گئے۔ راوی کا بیان ہے کہ اس کے بعد بڑے دردناک لہجے میں امام ابو حنیفہ کو میں نے سنا کہ وہ کہہ رہے تھے۔

لقد كنت اذ ملك بعدى للمسلمين اپنے بعد مسلمانوں کے متعلق میری بہت سی امیدیں

تم ہی سے قائم تھیں

ص ۱۹ ج ۱

کہتے ہیں کہ اسی کے ساتھ یہ بھی فرمایا کہ اگر تمھاری موت کی مصیبت میں لوگ

بتلا کئے گئے تو علم کی بہت بڑی مقدار مرجائے گی۔

میں خاص طور پر امام کے ان الفاظ کی طرف لوگوں کو متوجہ کرنا چاہتا ہوں، جنہیں بحسب عربی الفاظ کے ساتھ میں نے نقل کیا ہے؟ یہ پوچھنا چاہتا ہوں کہ اس قسم کے اقوال کے ہوتے ہوئے اگر یہ سمجھا جائے کہ قاضی ابو یوسف کے ساتھ جو واقعہ بعد کو پیش آیا، یعنی ہارون رشید کے زمانہ میں حکومت عباسیہ کا محکمہ عدل و انصاف بالکلیہ ان کے سپرد کر دیا گیا تھا جس کی تفصیل آگے آرہی ہے اور عام طور پر دنیا اس سے واقف بھی ہے، یہ واقعہ اتفاقی نہیں بلکہ پہلے سے سوچا سمجھا ہوا تھا ایک خاص لائحہ عمل جسے مسلمانوں کے متعلق امام ابو حنیفہ نے تیار کیا تھا اسی کے مطابق واقعہ کا ظہور ہوا تو اس کے انکار کرنے کی کوئی وجہ ہو سکتی ہے؟

شجاع بن مخلد جو ابو داؤد اور نسائی کے راویوں میں ہیں، ان ہی کے حوالہ سے موفی نے یہ فقرہ نقل کیا ہے۔ یعنی شجاع کہتے تھے کہ میں نے براہ راست قاضی ابو یوسف سے ایک دن یہ سنا کہ وہ کہہ رہے تھے۔

ابو حنیفہ کتنے بابرکت آدمی تھے دنیا اور آخرت دونوں

ما اعظم بركة ابي حنيفة فتح لنا سبيل

کی راہیں ہم پر ان ہی کی کھولی ہوئی ہیں

الدنيا والآخرات ص ۲۳ ج ۲

آپ قاضی ابو یوسف کے اس فقرے کو امام ابو حنیفہ کے مذکورہ بالا فقرے کے ساتھ ملاتے جو ان کی زندگی سے مایوس ہونے کے وقت انہوں نے فرمایا تھا کیا قاضی ابو یوسف کا یہ صراحتہ کھلا ہوا اعتراف اس کا نہیں ہے کہ جو صورتیں ان کے ساتھ بعد کو پیش آئیں ان میں امام ابو حنیفہ ہی کا ہاتھ تھا۔

اور ایک ابو یوسف کیا؟ آپ ان تلامذہ کے حالات پڑھیں، جنہیں امام نے عباسیوں کے مالک محروسہ کے اکثر علاقوں میں پھیلا دیا تھا کما و مقداراً ان کی جو تعداد تھی تو وہ وہ بجائے خود ہے، شافعی المذہب مورخ حافظ ابن حجر نے خیرات الحسان میں جن کا تذکرہ کرتے ہوئے لکھا ہے کہ

” صحیح طور پر امام کے تلامذہ کا اور ان لوگوں کی تعداد کا پتہ چلانا دشوار ہے جنہوں نے امام ابو حنیفہ سے علمی استفادہ کیا ہے شاید اسی وجہ سے بعض لوگوں نے کہا ہے کہ ابو حنیفہ کے اصحاب اور تلامذہ کی جتنی کثرت ہے اُس کی نظیر مسلمانوں کے دوسرے مشہور ائمہ میں مشکل ہی سے مل سکتی ہے۔“

حافظ ہی نے اس کے بعد نقل کیا ہے کہ

” پچھلے زمانہ میں بعض محدثین نے امام ابو حنیفہ کے شاگردوں کی فہرست جو بنانی چاہی تو قریب قریب آٹھ سو نام اس سلسلہ میں اُن کو ملے“

ص ۵۴ منقول از معجم

موفق نے (۷۳) آدمیوں کے نام اس سلسلہ میں گنوائے ہیں صاحب المصنفین نے اس فہرست کو درج کرتے ہوئے اجمالاً ان کے حالات کی طرف جو اشارے کئے ہیں اُن سے معلوم ہوتا ہے کہ تقریباً پچاس آدمی اُن میں ایسے تھے جنہوں نے حکومت عباسیہ کے مختلف علاقوں میں امام ابو حنیفہ کے بعد قضا کی خدمت انجام دی ہے، لیکن یہ غلط فہمی

یہاں یہ بات یاد رکھنے کی ہے کہ یہ تعداد امام کے ان شاگردوں کی ہے جنہوں نے امام سے مسائل اخذ کر کے دوسروں سے بیان کئے ہیں ورنہ ان ہی موفق نے اپنے والد کے حوالہ سے یہ بات نقل کی ہے کہ امام کے شاگردوں اور معتقدوں کی تعداد نہرا نہرا سے متجا وز ہے تفصیل کیلئے دیکھو مناقب موفق اور معجم المصنفین للزویکی ۱۲

ہوگی اگر سمجھا جائے کہ امام کے تلامذہ میں قاضیوں کی تعداد اسی حد تک محدود ہے بلکہ یہ تعداد تو ان قاضیوں کی ہے جن کا رجال اور تاریخ کی کتابوں میں تذکرہ ملتا ہے۔ عموماً صحاح کی کتابوں میں ان سے چونکہ حدیثیں مروی ہیں اسی لئے ائمہ فقہ نے اسما الرجال کی جو فہرستیں بناتی ہیں ان میں ان کے نام کو داخل کر دیا گیا ہے اور نہ امام کے بعد ان کے شاگردوں میں جو قاضی ہوئے ہیں ان کی حقیقی تعداد اس سے کہیں زیادہ ہے، مثلاً میں قاضی توبہ بن سعد مروزی کو پیش کرتا ہوں، رجال کی کتابوں میں ان کا ذکر نہیں ملتا۔ لیکن امام ابوحنیفہ کے سوانح نگاروں نے ان کو ان قاضیوں میں شمار کیا ہے، انھیں امام ابوحنیفہ کے شاگردوں میں خاص امتیاز حاصل تھا اور کیسا امتیاز؟ موفق نے نصر بن زیاد کے حوالہ سے یہ روایت نقل کی ہے کہ امام مالک کی مجلس میں بیٹھا ہوا تھا۔ قاضیوں کا ذکر چمڑا گیا۔ اسی سلسلہ میں قاضی توبہ بن سعد کا نام بھی آیا۔ نصر کہتے ہیں کہ میں نے دیکھا کہ توبہ کے ذکر پر امام مالک فرما رہے ہیں۔

لوددت ان عندنا واحداً مثله میری آرزو ہے کہ ہم میں اس جیسا ایک آدمی

بھی ہو۔

اسی سے اندازہ کیجئے کہ جن قاضیوں کا رجال کی کتابوں میں تذکرہ نہیں ملتا، ان میں کیسے کیسے لوگ ہوں گے۔

اور علاوہ ان بزرگوں کے جنھوں نے قضا کے عہدے کو قبول کیا، مشکل ہی سے ممالک محروسہ عباسیہ کا کوئی ایسا شہر یا قصبہ اس زمانہ میں تھا جس میں امام کے تلامذہ نہ پائے جاتے ہوں ان میں ایک بڑا گروہ ان لوگوں کا تھا جنھیں درس و تدریس افتاء و تصنیف وغیرہ کے لحاظ سے اپنے اپنے علاقوں میں مرکزی حیثیت حاصل تھی۔ مولانا محمود حسن ٹونکی نے اپنی کتاب معجم المصنفین میں ان مقامات کی فہرست درج کرتے ہوئے جہاں جہاں امام کے تلامذہ اُس زمانے میں پائے جاتے تھے حسب ذیل شہروں کا نام لیا ہے یعنی

- (۱) بصرہ (۲) واسط (۳) موصل (۴) جزیرہ (۵) رتہ (۶) نصیبین (۷) دمشق۔
- (۸) رملہ (۹) مصر (۱۰) یمن (۱۱) یسامہ (۱۲) بحرین (۱۳) بغداد (۱۴) اہواز۔
- (۱۵) کرمان (۱۶) اصفہان (۱۷) حلوان (۱۸) استرآباد (۱۹) ہمدان (۲۰) رے (۲۱) قوس
- (۲۲) دامغان (۲۳) جرجان (۲۴) پشاپور (۲۵) سرخس (۲۶) نسا (۲۷) مرو (۲۸) بخارا
- (۲۹) سمرقند (۳۰) کش (۳۱) ترمذ (۳۲) بلخ (۳۳) ہرات (۳۴) قہستان (۳۵) سجستان

(۳۶) رم (۳۷) خوارزم،

ان کے سوا کوفہ جو امام کا وطن تھا اور حریمِ مکہ معظمہ اور مدینہ منورہ، جہاں برسوں امام متیم رہے ہیں ان کا تذکرہ اس فہرست میں نہیں کیا گیا ہے اس زمانے میں مسلمانوں کی آمدورفت کا سلسلہ جس طریقہ سے مروج تھا خصوصاً حج کے لئے خراسان سے براہ کوفہ جو لوگ سفر کرتے تھے اگر یہ باتیں لوگوں کے سامنے ہوں تو جو فہرست پیش کی گئی ہے قطعاً اس پر ان کو تعجب نہ ہونا چاہیے، میں نے اس مسئلہ کی طرف پہلے بھی شاید کچھ اشارہ کیا ہے اور بیچ یہ ہے کہ اس قسم کے معاملات میں کچھ غیبی تائیدوں کو بھی دخل ہوتا ہے، موفق نے عبد اللہ

سے غالباً یہ وہی عبد اللہ ہیں جن کا تذکرہ دوسری صدی ہجری کے ابتدائی حصہ کے واعظوں کے سلسلہ میں کیا جاتا ہے بہ ظاہر امام ابوحنیفہ کی زندگی ہی کا یہ واقعہ ہے یا ان کی وفات کے کچھ دن بعد کا اور اس پر تعجب نہ کرنا چاہیے کہ کوفہ سے منتقل ہو کر نہ صرف امام ابوحنیفہ کا مذہب ہی بلکہ ان کی مجلس وضع قوانین کی مدونہ کتابیں افریقہ کے دور دست علاقوں میں اسی زمانہ میں کیسے پہنچ گئیں۔ وجہ اس کی یہ ہے کہ ایک صاحب جن کا نام عبد اللہ بن فروج تھا۔ ۱۵۱ھ ہجری میں پیدا ہوئے اصل وطن تو ان کا خراسان تھا لیکن بعد کو کسی وجہ سے ہجرت کر کے یہ افریقہ کے مشہور شہر قیروان چلے گئے اور وہیں رہ پڑے۔ لکھا ہے کہ انھوں نے کوفہ پہنچ کر باضابطہ امام ابوحنیفہ سے تعلیم حاصل کی اور ۱۷۱ھ ہجری میں یہ مصر آئے، مصر سے قیروان چلے گئے، غیر معمولی ذہین آدمی تھے اسی سے ان کی ذہانت کا اندازہ کیجئے کہ امام ابوحنیفہ کے تمام شاگردوں میں سب سے زیادہ ذہانت میں زفر بن ذہیل کی شہرت ہے، لیکن لکھا ہے کہ زفر کو ہمیشہ ابن فروج کے مقابلہ میں شکست ہی اٹھانی پڑی، خود ابن فروج بیان کرتے تھے کہ جس کسی سے میں اب تک ملا ہوں سب سے زیادہ فقیہ میں نے اپنے آپ ہی کو پایا۔ بحیر ابوحنیفہ کے، علاوہ علم و فضل کے لوگ ان کے تقویٰ اور پارسائی کو بھی شدت سے معتقد تھے، گھر سے جب نکلتے تو مریضوں کا، جو مہلکہ پرہیزگاروں کے انتظار میں کھڑا رہتا تھا، مزی اور ابن جہان بھوں نے ان کا ذکر کیا ہے اور توثیق کی ہے ان سے بھی محدثین کو ان ہی دو باتوں کی شکایت تھی ایک تو وہی کہ نمینہ کو حلال سمجھتے تھے اور دوسری بات امام ابوحنیفہ کے سیاسی نقطہ نظر میں ان کی ہم نوائی تھی۔ یعنی لکھا ہے کہ کان یوری الخراج علی اھل الجور (خاتم حکمرانوں کے خلاف اٹھ کھڑے ہونے کے قائل تھے ان سنی ابو داؤد میں روایت بھی ہے دیکھو جو اہل ہر ضعیفہ ضعیفہ)



بن عبید اللہ کے حوالہ سے ایک قصہ نقل کیا ہے۔ یعنی وہ کہتے تھے کہ میں نے مسجد حرام (مکہ منظمہ) میں اپنے والد کو دیکھا کہ ایک شخص سے بحث کر رہے ہیں۔ یہ ایک پریسی سا فرادی معلوم ہوتا تھا۔ مگر باتیں پتے پتے کی پوچھ۔ ما تھا میرے والد نے اس کے سوالات کی گہرائیوں کو دیکھ کر دریافت کیا کہ بھائی تم کہاں کے رہنے والے ہو اُس نے کہا کہ جناب میرا وطن طنجہ ہے اسلام کے آخری حدود کا یہ علاقہ ہے مکہ منظمہ سے کئی ہزار میل دور ہے میرے والد نے پوچھا کہ پھر یہ باتیں تمہیں کس ذریعہ سے معلوم ہوئیں جو تم پوچھ رہے ہو اُس نے کہا کہ امام ابوحنیفہ کی کتابوں سے اور آخر میں اُس نے کہا کہ گو ہمارے یہاں امام مالک اور امام اوزاعی کے اقوال کا بھی تذکرہ کیا جاتا ہے۔ لیکن فتویٰ عموماً ابوحنیفہ کے قول پر دیا جاتا ہے۔

کچھ بھی ہو یہ خیال عباسیوں کے دور حکومت کے ابتدائی دنوں میں جو پیدا ہو گیا تھا کہ قضا کے مسئلہ میں جو پرانگی اور انتشار کی کیفیت پیدا ہو گئی ہے اس کو ختم کر کے باضابطہ تنظیم اس کی اس طور پر کی جائے کہ مالک محروسہ کے سارے قضا اور ساری عدالتوں کو کسی ایک ہی آدمی کے سپرد کر دیا جائے یعنی "قاضی القضاة"۔

ابو جعفر نے امام ابوحنیفہ کے سامنے پیش کیا تھا یہ خیال خود امام ابوحنیفہ ہی کا پیدا کیا ہوا تھا۔ انہوں نے اسلامی عدالت کی تنظیم اور نظام عدالت کی توجیہ کئے سرد معرکی بازی لگا دی تھی اور کوئی شبہ نہیں کہ جس وقت ابو جعفر نے امام کو اپنے دام میں لانے کے لئے اُن کے اس آخری مرغوب دانے کو سامنے رکھ دیا تو یہ ظاہر عقل کا تقاضا یہی معلوم ہوتا ہے کہ اُس عہدے کو چاہتے تھا کہ وہ قبول کر لیتے اور جس طرح مقامی یا چند صوبوں کی قضا کو انہوں نے مسترد کر دیا تھا حکومت کے اس پیش کش کو مسترد نہ کرتے۔

۱۹۰۳ میں یہ کہنا چاہتا تھا کہ مقررہ ہی نے کتاب المخطوط میں ان ہی عبداللہ بن فروج کے متعلق لکھا ہے۔ کہ (۱) افریقہ میں پہلے کسی خاص مسلک کے لوگ پابند نہ تھے بلکہ حدیث و قرآن پر عامل تھے ان ہی عبداللہ بن فروج نے امام ابوحنیفہ کے مذہب کو افریقہ میں پھیلا دیا اور اُن کے بعد اسد بن فرات امام کی کتابیں افریقہ میں لے گئے۔ دیکھو مقررہ ہی نے اسد بن فرات کا ذکر میں نے اجمالاً کہیں پہلے کیا ہے ماکلی اور حنفی فقہ میں جو تعلق ہے اس کی تاریخ میں اس کے وجود کو بڑی اہمیت حاصل ہے، کتاب تہذیب فقہ میں انشاء اللہ اس کی تفصیل کی جائے گی ۱۲

## امام ابوحنیفہ کا آخری امتحان

لیکن میرے خیال میں امام ابوحنیفہ کی زندگی کا یہی آخری امتحان تھا، یہی دیکھنے کی بات تھی کہ اس وقت وہ کیا فیصلہ کرتے ہیں؟ یہ سچے سچے ہے کہ اگر اس پیش کش کو حکومت کے وہ قبول کر لیتے تو بظاہر یہی سمجھ میں آتا ہے کہ اپنے اس مقصد میں جس کے لئے وہ جی رہے تھے اس میں کامیاب ہو جاتے لیکن ابوحنیفہ ابوحنیفہ ہی کب بنتے اگر ان کی سمجھ میں بھی وہی بات آتی جو ہر عامی کی سمجھ میں آتی ہے۔

سوچنا چاہیے کہ سارے مالک محروسہ کے قاضی القضاة بن کر حکومت عباسیہ میں امام ابوحنیفہ ایک ممتاز مقام اگر حاصل کر لیتے، گویا ایک طرح سے ابو جعفر منصور کے وزیر عدالت کے منصبِ جلیل پر اس طریقہ سے فائز ہو جاتے اور وہی گراں قدر تنخواہ اور دوسری آمدنیاں اسی عزت و جاہ کے ساتھ امام ابوحنیفہ کو مل جاتیں جو اسی قاضی القضاة کے عہدے پر بحالی کے بعد قاضی ابویوسف کو ملیں تو اس کا نتیجہ کیا ہوتا؟ یقیناً ایسے زمانے میں جب ان ہی عہدوں

سے قاضی ابویوسف کو مالی منافع کیا حاصل ہوئے، اگر ان کا حساب کیا جائے تو لاکھوں لاکھ سے وہ تبادر ہو جائیں گے۔ شاید کوئی مہینہ گذرتا ہوگا جس میں خلیفہ کی طرف سے یا خلیفہ کے اعزہ و اقربا اور بیگموں کے پاس سے قاضی صاحب کے پاس بڑی بڑی رقمیں انعام میں نہ آتی تھیں۔ علاوہ رقوم کے قیمتی کپڑوں کے تھان 'طرح طرح کے ظروف اور تحفے ہدایا جن کا ذکر مورخین نے کیا ہے، ابھی پوری تحقیق سے نہیں کہہ سکتا۔ لیکن ابن المبارک کے حوالہ سے عام کتابوں میں ان کی تنخواہ بتائی گئی ہے کہ طلاق سکھ اور تقریباً سیکے ہزار ماہوار ملتے تھے، دینار طلاق سکھ اس زمانے کا موجودہ عہد کے روپے سے کتنے روپیہ کا ہوتا تھا یہ ذرا تفصیل طلب مسئلہ ہے مگر جیسا کہ میں نے عرض کیا، عطا اور انعام کے مقابلہ میں اس تنخواہ کی کوئی حقیقت نہ تھی۔ ہارون نے جب کبھی انعام دیا ہے تو ایک لاکھ دو لاکھ دم دس ہزار سے کم تو شاید کبھی نہیں دیا۔ دیکھئے امام ابویوسف کی سوانح عمری لکھا ہے کہ ان ہی کے ساتھ یہ خاص رعایت ہارون کی تھی کہ سوار سر پر وہ تک پہنچتے اور پر وہ جس وقت اٹھتا اس وقت بھی سوار ہی رہتے۔ ہارون پہلے سلام کرتا۔ جب قاضی ابویوسف ہارون کے سامنے آنے تو عاودہ اس مصرعہ کو فرود پر مقرر جارت پر معتبر اہم روہ، یعنی عامہ باند سے جاوڑ اور سے وہ میرے سامنے آیا لکھا ہے کہ قاضی حنفا کے اصطل میں ایک ایک وقت میں سات سات سو نچر اور تین تین سو گھوڑے رہتے تھے ۱۲۔

اور مال و جاہ کو حاصل کرنے کے لئے لوگ سب کچھ کر رہے تھے آسمان کے قلابے زمین سے اور زمین کے قلابے آسمان سے ملا رہے تھے، نہ خود مرنے سے ڈرتے تھے نہ دوسروں کو مارنے کی پروا کرتے تھے۔ مسلمانوں کا خون بہاتے تھے۔ قریب سے قریب تر عزیزوں اور رشتہ داروں تک کو اپنی راہ میں حائل پاتے ہوئے دیکھ کر بے دردی کے ساتھ ان کو ختم کر دیتے تھے۔ الغرض جیسے ہمیشہ جاہ و مال کے لئے دنیا سب کچھ کرتی رہی ہے وہ بھی کر رہے تھے۔ سمجھنے والوں کو کون روک سکتا تھا۔ اگر یہ سمجھتے کہ ان ہی راہوں میں ایک راہ علم اور دین کی یہی تھی جس کو ذریعہ بنا کر حکومت کے اس منصب و اقتدار کے حاصل کرنے میں ابوحنیفہ نے کامیابی حاصل کی، خدا نخواستہ مخلوق کو اس رائے کے قائم کرنے کا موقعہ اگر دے دیا جاتا، خواہ نیت کے لحاظ سے یہ رائے ان کی غلط ہی ہوتی۔ لیکن امام صاحب کی ساری کوششوں کے رنگاں ہونے میں کیا کوئی شبہ باقی رہ سکتا تھا۔ یقیناً انھوں نے جو کچھ کیا تھا سب اکارت ہو کر رہ جاتا، ایک وقتی طمطراق کے سوا ان کے مجاہدات کی نوعیت قطعاً اور کچھ باقی نہیں رہتی جیسے ہر زمانہ میں اس قسم کی کوششوں کا انجام ہولہے کوئی وجہ ہو سکتی تھی جو امام کی کوششیں اس بُرے انجام سے بچ سکتی تھیں۔

مگر مصیبت یہ تھی کہ یہ آخری خوراک تھی جسے حکومت نے ان کے سامنے پیش کیا تھا۔ ابو جعفر کا اصلی مقصد تو امام کو اپنے قابو میں لانا تھا، ان فتنوں کا جن کا تجربہ امام ابوحنیفہ سے ہو چکا تھا۔ اس کے سوا کوئی علاج نہ تھا کہ امام کو یا تو حکومت میں شریک کر لیا جائے یا ان کو ختم کر دیا جائے۔ وہ طے کر چکا تھا کہ اس خطرناک کانٹے کو اپنی حکومت کی راہ سے بہر حال نکال کر رہوں گا اور وہ کچھ بھی کر رہا تھا اسی لئے کر رہا تھا۔ قاضی القضاة کا عہدہ یعنی عدل و انصاف فصلِ خصومات جیسا کہ عرض کر چکا ہوں حکومت کے اس جوہری شعبہ کے کئی اختیارات کی سپردگی اس سیاسی بازیگری کا آخری پتہ تھا جسے ابو جعفر نے پھینک دیا تھا۔ اس کے بعد اگر کوئی اور چیز دی جا سکتی تھی تو شاید وہ خود خلافت ہی ہو سکتی تھی۔

## ابو جعفر کے وزیر عبدالملک بن حمید کا حضرت امام کو مشورہ

خلاصہ یہ ہے کہ یہ آخری لقمہ تھا ابو جعفر اس کے ردِ عمل کو دیکھنا چاہتا تھا، کہ اب ابو حنیفہ کیا کرتے ہیں؟ امام کے سواغ نگاروں نے امام ابو حنیفہ کے صاحبزادے ابو عبد اللہ محمد کے حوالہ سے جو یہ نقل کیا ہے کہ ابو جعفر منصور اور امام ابو حنیفہ کے درمیان جس زمانے میں کش مکش کا یہ سلسلہ جاری تھا تو ابو جعفر کے وزیر عبدالملک بن حمید جو امام سے عقیدت رکھتا تھا اُس نے آکر امام کو سمجھاتے ہوئے مطلع کیا تھا کہ،

ان امیر المؤمنین یطلب علیک علة  
فان لم تقبض صدقك علی نفسك  
ما ظن بك صیر ج ۱

امیر المؤمنین (یعنی ابو جعفر) تو صرف حیلہ کی تلاش میں ہے اگر آپ اس کے عطیہ کو قبول نہ کریں گے ہم جو بدگمانیاں آپ کے متعلق رکھتے ہیں ان کے متعلق یقین کر لیں گے کہ سچ ہیں

امام ابو حنیفہ کے سامنے اب کل دورا ہیں یا تو ابو جعفر کے اس پیش کئے ہوئے آخری لقمہ کو نکل کر خود بچ جائیں، لیکن اپنی زندگی کی ساری کمائی کو ہمیشہ کے لئے ختم کر دیں، یا ابو جعفر کی بدگمانیوں کو یقین کے درجے تک پہنچا کر اپنے نصب العین کو بقا و دوام بخشنے کے لئے خود اپنی ذات کے ختم ہو جانے کے خطرے کو برداشت کرنے کے لئے آمادہ ہو جائیں۔

## حضرت امام کے تازیانے کی سزا کی روایتوں پر تنقید

مجھے بار بار افسوس کے ساتھ اس کا اظہار کرنا پڑتا ہے کہ امام کے سواغ نگار اپنی ذاتی دلچسپیوں کی تفصیل میں کچھ اس طرح منہمک ہو گئے ہیں کہ بہت سے واقعات جن کا تذکرہ ضروری تھا ان کو فیرا ہم قرار دے کر لوگوں نے نظر انداز کر دیا ہے، مثلاً اس قسم کی باتیں کہ ابو جعفر نے امام کے سامنے اتنی رفیں پیش کیں۔ اس قصے کو یا ابو جعفر کی طرف جو یہ منسوب ہے کہ امام کو اُس نے کوڑے سے پٹوایا بھی تھا اس کی تفصیل سے ان کو اتنی دلچسپی معلوم ہوتی ہے کہ کوڑوں کی تعداد کتنی تھی کوئی دس دس کوڑے بڑے بڑے کا حساب بتاتا ہے، کوئی تیس کوڑوں کی روایت کو ترجیح دینا چاہتا ہے پھر یہ کہ جب ابو جعفر کو اس کے چچا عبدالصمد نے آکر ڈانٹا تو گہرا کر ابو جعفر نے کہا کہ فی تازیانہ میں تیس تیس ہزار روہم بطور فدیہ دینے پر تیار ہوں، آپ جا کر ان کو راضی کیجئے

لیکن امام صاحب راضی نہ ہوئے اس پر راوی بھرا اپنی یہ رائے پیش کرتا ہے کہ سوچنے کی بات ہے کہ یہ اس زمانے کا قصہ ہے جب ایک درم آج کل کے حساب سے سو درم کا قاتم مقام تھا کیونکہ پہلے زمانہ میں روپے کی اتنی کثرت نہ تھی جتنی اب ہے۔

حالانکہ جہاں تک میں خیال کرتا ہوں خود راویوں کی 'ملا یا نہ زندگی کے لحاظ سے ان رقموں کو خواہ جتنی بھی اہمیت حاصل ہو۔ لیکن کروڑوں نہیں تو لاکھوں لاکھ کے کاروبار کرنے والے امام ابوحنیفہ کی نسبت سچ پوچھتے تو اتنے روپوں کی چنداں وقعت بھی نہ تھی۔ لیکن ان حضرات کے نزدیک چونکہ یہی بہت بڑی چیز تھی۔ اس لئے بار بار مختلف پیرایوں میں یا تو روپے کے روو قبول کے ذکر پر اپنا زور ان حضرات نے خرچ کر دیا ہے یا داستان کو زیادہ پر کیف اور ہامزہ بنانے کے لئے مارپیٹ کے قصوں کے بیان کرنے میں یہ سوچے بغیر کہ دوسرے حالات پر وہ کس حد تک منطبق ہو سکتے ہیں بڑی دراز نفسیوں سے کام لیا گیا ہے حتیٰ کہ بعضوں نے تو یہاں تک بیان کر دیا کہ علانیہ کھلے میدان میں جس کا نام "عقابین" کا میدان تھا۔ کہتے ہیں کہ امام ابوحنیفہ کو کوڑوں سے پٹیا جاتا تھا اور بات اسی پر ختم نہیں ہو گئی ہے۔ ان ہی بیان کرنے والوں نے ایسی روایتیں بھی پھیلادی ہیں جن کو اگر صحیح مان لیا جائے تو اس کا مطلب یہی ہو سکتا ہے کہ امام صاحب کے بدن سے کپڑے اتر کر صرف پانچاے کے ساتھ پولیس والے ہاتھ میں بیڑیاں ڈالے جیل خانے سے ان کو باہر لاتے۔

۱۔ موفق نے راوی کا نام عبدالعزیز بن عصام بتایا کھتا ہے کہ ابوحنیفہ کے دیکھنے والوں میں تھے ان کے اس تشریح سے میری سمجھ میں ایک اور بات آرہی ہے یعنی کچھ ایسا معلوم ہوتا ہے کہ اپنے اپنے زمانہ کے متعلق شاید ہمیشہ لوگوں میں یہ خوش اعتقادی پائی گئی ہے کہ روپیہ ان ہی کے زمانہ میں سستا اور ارزاں ہو گیا ہے ورنہ ان کے زمانے سے پہلے بہت کم یا ب تھا۔ آج بھی بولنے والے تقریباً آٹھ نو سو سال کے بعد بجنسہ ان ہی الفاظ کو دہراتے ہوئے نظر آتے ہیں میں نے مسلمانوں کے معاشی اور معاشرتی مسائل کے متعلق بعض معلومات ایک کتاب میں کچھ جمع کر دیئے ہیں ان کو دیکھتے اس مقالہ کی حقیقت کسی نہ کسی حد تک ان معلومات سے واضح ہوتی ہے اس میں بہت کچھ دخل میرے نزدیک اپنے اپنے زمانہ کی خوش اعتقادیوں کو بھی ہے ۱۲



پھر تماشا دیکھنے کے لئے لوگوں کو عام دعوت دی جاتی، جب لوگ جمع ہو جاتے تو امام پر کوڑے لگائے جاتے، مارتے مارتے کھال اُدھیڑ دی جاتی، حتیٰ کہ امام کی ایڑیوں سے خون بہنے لگتا، اسی حال میں پولیس کے یہی سپاہی امام صاحب کو بغداد کے سائے بازاروں میں خلیفہ کے حکم سے گشت کراتے، امام صاحب روتے جاتے ایک سے زیادہ دن تک ان لوگوں کا بیان ہے کہ بغداد کے بازاروں میں یہ تماشا پیش ہوتا رہا، کوئی شبہ نہیں کہ ان اضافوں سے مظلومیت کی تصویر کشی میں درد کی کیفیت بہت زیادہ بڑھ جاتی ہے لیکن اب اسے کیا کہیے کہ ایک ہی سانس میں ان روایتوں کے ساتھ ساتھ یہ بھی کہتے جاتے ہیں کہ ان ہی حالات میں آخر امام کی وفات ہو گئی اور جس میدان میں جنازہ کی نماز پڑھی گئی نمازیوں سے وہ بھر گیا تھا میدان کی جب پیمائش کی گئی تو اندازہ کیا گیا کہ کم از کم پچاس ہزار آدمی جنازے کی نماز میں شریک تھے۔ یہ بھی کہتے ہیں کہ نمازیوں کی کثرت کی وجہ سے چھ دفعہ امام کے جنازے پر نماز ہوئی بلکہ بعض روایتوں میں ہے کہ جن لوگوں کو جنازے کی نماز نہ مل سکی وہ قمر پر بیس دن یا اس سے بھی زیادہ دنوں تک نماز پڑھتے رہے یہی لوگ یہ بھی کہتے ہیں کہ امام کی وفات کی خبر جب شہر میں پھیلی تو

کثر بکاء الناس علیہ ص ۱۸۲ ج ۲ بکثرت لوگ امام کی وفات پر رونے

سوال یہ پیدا ہوتا ہے کہ جس شخص کی عام ہر دل عزیز ہی اور حسن قبول کا یہ حال تھا کیا ابو جعفر منصور عقل سے اتنا کورا تھا کہ عام مخلوق کے ایسے بااثر مذہبی پیشوا کو اس طرح بازاروں میں روزانہ گشت کر کے پٹوا کر وہ ساری دنیا کو اپنی حکومت کی دشمنی پر خواہ مخواہ بلا وجہ آمادہ کر لیتا؟ کسی اور جگہ اسی کتاب میں ہے اسی ابو جعفر کے بیٹے مہدی کا وہ قول نقل کیا ہے کہ سفیان ثوری سے اور مہدی سے جب کچھ سخت گفتگو ہوئی تو مہدی کے درباری ربیع نے کہا کہ امیر المؤمنین! اس جاہل کی یہ مجال جو آپ سے ایسی گفتگو کرے، مجھے حکم دیجئے میں اس کی گردن اڑا دیتا ہوں، اس پر مہدی نے جھڑکتے ہوئے ربیع کو کہا تھا۔

چپ رہ کم نجت یہ اور ان جیسے لوگوں میں اس کے  
سوا اور آرزو کیا پائی جاتی ہے کہ ہم ان کو قتل کر دیں،  
اور ان کی سعادت و خوشنختی ہمیں بد نجت بنائے

اسکت و یلک ما یوید هذا و  
امثالہ الا ان قتلہم ففسق  
بسعادتہم ص ۱۱۱

عباسیوں کا احوالی باز ا شہب کیا اس سیاسی نظریہ سے ناواقف تھا؟  
 واقعہ یہ ہے کہ کچھ امام ابوحنیفہ ہی کے اس قصے میں نہیں بلکہ اس لزیمت کا اکثر  
 واقعات میں یہ دیکھا گیا ہے کہ جو واقعہ ہے صرف اسی پر قناعت کرتے ہوئے لوگوں کو  
 بہت کم پایا گیا ہے خدا جانے یہ کیوں سمجھ لیا جاتا ہے کہ جو کچھ گذرا ہے صرف اسی کا اظہار  
 سننے والوں پر اس اثر کو نہیں پیدا کر سکتا جسے بیان کرنے والے پیدا کرنا چاہتے ہیں شاید  
 اسی لئے عموماً ان واقعات کی تعبیر میں اضافہ اور حاشیہ آرائی کچھ ناگزیر عادت سی بن  
 گئی ہے جس کی سب سے بڑی مثال "فاجعہ کر بلا" ہے۔ کر بلا میں جو کچھ رسول کے گھرانے  
 پر گذرا سجاتے خود اپنی درد انگیزیوں اور اثر آفرینوں میں وہی کیا کم ہے۔ لیکن بیان کرنے  
 والے خدا جانے ان کو کیوں ناکافی خیال کر کے رنگ آمیزیوں سے کام لینا ضروری قرار  
 دیتے ہیں؟ جہاں تک میں سمجھتا ہوں امام ابوحنیفہ کے اس واقعہ کے متعلق بھی کچھ  
 اسی قسم کی صورت پیش آتی ہے۔

میرا مطلب یہ نہیں ہے کہ تازیانہ زنی کے جس واقعہ کو ابو جعفر خلیفہ کی طرف لوگ  
 منسوب کرتے ہیں وہ سرے سے غلط ہے بلکہ کہنا یہ چاہتا ہوں کہ واقعہ کی تعبیر و اظہار  
 میں یہاں بھی حاشیہ آرائیوں سے کچھ کام ضرور لیا گیا ہے امام ابوالمحاسن حسن علی الرغنیانی  
 نے جو تحریر بخارا سے لکھ کر امام ابوحنیفہ کے اسی واقعہ کے متعلق علامہ موفق کے پاس  
 بھیجی تھی اُس تحریر کو درج کرتے ہوئے موفق نے لکھا ہے کہ عبدالعزیز بن عصام جن  
 کے حوالہ سے علامہ مرغنیانی اس واقعہ کو اپنی مسلسل سند سے نقل کیا ہے یہ امام ابوحنیفہ کے  
 دیکھنے والوں میں تھے ان کا بیان تھا کہ میں نے ابوحنیفہ کو دیکھا تھا۔ واقعہ ان کے  
 ساتھ یہ پیش آیا کہ ابو جعفر خلیفہ نے قضا کے لئے ان کو بلا یا تھا۔ لیکن امام نے جب  
 انکار کیا اور دولوں میں گفتگو اپنی انتہائی شدت کو پہنچ گئی تو ابو جعفر نے غصے سے  
 مغلوب ہو کر امام کو برا بھلا کہا اور کوڑوں سے پٹوایا بھی۔ راوی کہتا ہے کہ میں نے عبدالعزیز  
 سے پوچھا کہ کیا تم نے خود اپنی آنکھوں سے امام وحمۃ اللہ علیہ کو مارکھاتے ہوئے دیکھا

۱۵ ۶ صاحب ہدایہ کے استاد ہیں جامع ترمذی کی سند صاحب ہدایہ نے ان ہی سے حاصل

کی تھی۔ دیکھو جو اہرمنیہ ص ۱۹ ۱۲

اسی کے جواب میں جو بات کہی گئی وہی سوچنے کی ہے انہوں نے کہا کہ۔  
 "یہ واقعہ تو خلیفہ کے سامنے پیش آیا، بھلا مجھ جیسے آدمی کی وہاں کیا گند  
 ہو سکتی تھی؟"

اُس کے بعد کہا کہ

"ہاں جب خلیفہ کے سامنے سے وہ باہر لائے گئے تو اس وقت میں نے  
 دیکھا کہ صرف پانچا مہ پہنے ہوئے ہیں اور پشت پر ان کے مار کے نشانات  
 نمایاں تھے ایڑیوں پر خون بھی بہہ رہا تھا۔"

یقیناً عبدالعزیز بن عصام کی اس چشم دید شہادت کو دوسروں کی سُنی سنائی روایتوں  
 پر ترجیح دینی چاہیے۔ جہاں تک میں سمجھتا ہوں عبدالعزیز کے اس بیان سے حسب  
 ذیل باتیں معلوم ہوتی ہیں۔ یعنی ایک تو یہی کہ امام کے ساتھ یہ واقعہ کسی ایسی جگہ میں  
 پیش آیا ہے جہاں عوام کی گذر نہیں ہو سکتی تھی اور یہی بات قرین عقل و قیاس بھی  
 ہے، بلکہ آگے عبدالعزیز بن عصام کا جو یہ بیان ہے کہ امام صاحب باہر لائے گئے اس  
 میں ایک لفظ کا اضافہ بھی ہے عربی الفاظ پر ہیں،

ولکن اخراج مخرج الی الدارنی لیکن باہر لائے گئے امام صاحب دار کی طرف  
 السراویل ص ۱۸۲ پانچا مہ میں

اس میں "الی الدار" کا لفظ قابل غور ہے میں نے اس اصطلاح کی شاید کہیں  
 پہلے بھی تشریح کی ہے یعنی عربی میں دار کا لفظ "احاطہ" کے مفہوم کو ادا کرتا ہے  
 بظاہر اس سے یہ معلوم ہوتا ہے کہ خلیفہ کی خاص نشست گاہ کے سامنے تو واقعہ پیش  
 آیا جہاں عوام کی گذر نہیں ہو سکتی تھی اس کے بعد امام صاحب دار انخلافت کے اس  
 عام احاطہ میں لائے گئے۔ جہاں تک عوام بھی پہنچ سکتے تھے وہیں امام کو عبدالعزیز  
 نے اس حال میں پایا بہر حال میرا خیال ہے کہ اس حال میں بھی امام صاحب کو  
 دار انخلافت کے احاطہ ہی میں دیکھا گیا ہے عام جگہ سے اس کا تعلق نہیں ہے۔

کس قدر عجیب ہے اسی عبدالعزیز بن عصام کی روایت کا وہ مشہور جز جس کا مختلف  
 موقعوں میں تذکرہ کرتا چلا آ رہا ہوں، یعنی تازیانہ کے اس واقعہ کے بعد ابو جعفر کے پاس اس کا چچا عبدال

سہ عباسی خاندان کا یہ عجیب و غریب تاریخی آدمی ہے۔ لکھا ہے کہ ان کی عمر (۸۱) سال کی ہوئی

پہنچا اور کہنا شروع کیا۔

امیر المومنین! آپ نے آج کیا کیا، ایک لاکھ تلواریں اپنے اوپر کھینچوالیں، یہ

عراق والوں کا امام ہے، مشرق والوں کا نقیب ہے۔

اگر یہی واقعہ تھا، اور یقیناً یہ واقعہ تھا، تو ابو جعفر جیسے ہوشیار سیاست کی طرف اس غلطی کو عقل منسوب کرنے کی جرات کر سکتی ہے کہ عراق اور مشرق کے مسلمانوں سے بھرے شہر بغداد میں امام کے ساتھ علانیہ اس قسم کے حرکات کا وہ ارتکاب کرے بلکہ عبدالعزیز ہی کے بیان سے یہ بھی معلوم ہوتا ہے کہ اپنی خاص نشست گاہ دیوان خاص میں امام کو تازیانے لگانے کا حکم ابو جعفر نے کسی وقتی اور نوری غصہ کے زیر اثر دیا تھا اور یہ بھی اس کی غلطی تھی جس پر بعد ازاں اس کے یہی خواہ بچانے آکر اس کو متنبہ کیا، پھر عبدالعزیز کی اسی روایت کے آخر میں جو یہ اضافہ ہے کہ امام صاحب جب ابو جعفر کے سامنے سے ہٹائے گئے اور واردا حاطہ میں لا کر کھڑے کئے گئے تو ابو جعفر کو اس کی اس فاش سیاسی غلطی پر ملامت کرنے کے بعد عبدالصمد جو امام صاحب کے متعلق خلیفہ سے سفارش کرتا رہا آخر میں ہے کہ

حتى اذن له في الاضرار الی

تو آنکہ خلیفہ نے امام ابو حنیفہ کو اپنی فرود گاہ جانے

کی اجازت دی

منزلہ سو ص ۱۸۳ ج ۲

اس سے بھی میرے اس دعوے کی تائید ہوتی ہے کہ عبدالعزیز نے خلیفہ کے سامنے سے آنے کے بعد امام کو واردا خلفت کے احاطہ ہی میں دیکھا تھا بلکہ آگے بیان کیا ہے کہ۔  
عبدالصمد نے امام صاحب کو ان کے کپڑے پہنائے اور جہاں وہ ٹھیرے ہوئے

لیکن جس دانت کو لے کر پیدا ہوئے اسی کو لے کر دنیا سے روانہ ہوئے جس کے معنی یہی ہوتے کہ دو دھ کے دانت ان کے نہیں ٹوٹے تھے۔ حضرت عبداللہ بن عباس صحابی کے حقیقی پوتے ہیں یعنی عبدالصمد بن علی بن عبداللہ بن عباس یہ نسب نامہ ہے۔ عباسی خلفہ میں سے السفاح ابو جعفر مہدی، ہادی ہارون پانچ خلفائے راشدین کے دیکھا۔ ہارون کے دربار میں ایک دن بطور لطیفہ کے کہا بھی تھا کہ امیر المومنین! آپ کے اس دربار میں امیر المومنین کے چچا اور چچا کے چچا، چچا بھی موجود ہیں، یعنی خود اپنی طرف اس کا اشارہ تھا گویا اس حساب سے ہارون عبدالصمد کا رشتہ میں چھڑ پوتا ہوا دیکھو الخطیب ۱۳۶ ج ۱۱

تاریخ الخلفاء

تھے پہنچا دیا۔ ص ۱۸۲

اس سے بھی یہی معلوم ہوتا ہے کہ دارالخلافہ سے امام صاحب اپنے پورے لباس میں باہر نکلے۔ بہر حال اس قسم کی روایتیں کہ بازاروں میں روزانہ گشت کرا کے عقابین کے میدان میں امام کو کوڑے لگائے جاتے تھے میرے خود یک یہ عام حاشیہ آرائی ہے جس کے اضافہ کا اس قسم کے واقعات میں عام رواج ہے۔

## قاضی القضاہ کے عہدہ کے پیشکش پر حضرت امام اور ابو جعفر کی گفتگو

خیر میں یہ کہنا چاہتا تھا کہ اصل معاملہ یعنی مقامی قضا یا چند صوبوں کی قضا کے بعد آخر میں ابو جعفر خلیفہ نے سارے ممالک محروسہ کی عدالتوں کے قاضی القضاہ ہونے کا عہدہ امام پر جب پیش کیا تو ہر منزل پر امام صاحب اور خلیفہ میں تفصیلی گفتگوئیں جو ہوتی رہیں انہوں نے کہ ترتیب کے ساتھ امام کے سوانح نگاروں نے ان کو نقل نہیں کیا ہے وہ زیادہ ترقی قصوں اور تازیانہ زنی کے واقعات میں اُبھے نظر آتے ہیں ان کے بیانات سے یہ مشکل جو چند معلومات فراہم ہوتے ہیں ان کے متعلق یہ کہنا دشوار ہے کہ ان میں سے کس گفتگو کا تعلق ان تینوں تدریجی منزلوں میں سے کس منزل سے ہے تخمینہ طور پر اگر کچھ کہا جا سکتا ہے تو شاید وہ یہی ہو سکتا ہے کہ مقامی قضا کا قصہ جب امام کے سامنے پیش کیا گیا تو کوفہ کے قاضی ہونے سے انکار کرتے ہوئے امام نے وہی عذر پیش کیا، جس کا ذکر کر چکا ہوں، یعنی میں خیار (ناثباتی)، یا خزاز (خزفروش)، کا لڑکا ہوں کوفہ والے مجھے قاضی دیکھنا اینٹ اور پتھر سے میری خبر لیں گے۔ اسی طرح معلوم ہوتا ہے کہ بجائے کوفہ کے خود بخدا دارالخلافہ کے قاضی ہونے سے انکار امام نے جب کیا تو شاید اسی وقت ابو جعفر سے آپ نے وہ باتیں فرمائیں جنہیں الفاظ کے معمولی رد و بدل سے تقریباً تمام سوانح نگاروں نے نقل کیا ہے غور کرنے سے ان کا مطلب کم از کم میری سمجھ میں جو آتا ہے وہ یہ ہے کہ عدالت و انصاف خدا کی ایک امانت ہے جو بادشاہوں کے سپرد کی جاتی ہے اس امانت کی ذمہ داریوں سے صحیح معنوں میں عہدہ برا ہونے کی اس میں کوئی شبہ نہیں کہ یہی صورت ہو سکتی ہے کہ ایسے آدمی کا تقرر قضا کے فرائض کی



بجا آوری کے لئے کہا جائے جس کے دل میں کسی کا خوف نہ ہو اس کلمی قاعدے کے ذکر کے بعد خود اپنے متعلق امام نے کہا :-

”مجھ پر بھروسہ تم کو نہ کرنا چاہیے اگر خوشی سے بھی اس عہدے کی ذمہ داری میں قبول کروں جب بھی میں آپ کو مطلع کرنا چاہتا ہوں کہ آپ کے خلاف بھی فیصلہ دینے کا موقع میرے سامنے آگیا اور مجھے یہ دھکی دی جائے کہ اس فیصلہ سے یا تو ہٹ جاؤ ورنہ دریائے فرات میں تجھے غرق کر دیا جائے گا تو میں کہے دیتا ہوں کہ فرات میں ڈوب مرنے کو قبول کروں گا لیکن فیصلے کے بدلے پر راضی نہیں ہو سکتا اور جب رضا مندی سے اس عہدے کو قبول کرنے میں یہ میرا خیال رہے گا تو اسی سے اندازہ کیجئے کہ زبردستی خلاف مرضی اگر مجھے قاضی بنایا گیا تو اس وقت غصہ کی حالت میں میں جو کچھ کروں گا وہ ظاہر ہے۔“

ہے۔ ص ۲۱ ج ۲ موفق

کہتے ہیں کہ اسی سلسلہ میں امام نے فرمایا تھا کہ

ولك حاشية يحتاجون الى من  
ايكدهم لك موصل ج ۲  
آپ کے حاشیہ (اسٹاف) میں لوگ ہیں جنہیں ضرورت  
ایسے آدمی کی ہے جو آپ کی وجہ سے ان کے وقار  
کو برقرار رکھیں۔

ظاہر ہے کہ اس کا مطلب یہی تھا کہ بھلا جو خلیفہ کے خلاف بھی فیصلہ کرنے کا عزم رکھتا ہو، خواہ اسے جان ہی سے دست بردار ہونے کی دھکی اسے کیوں نہ دی جائے تو وہ اس کا خیال کہاں تک کر سکتا ہے کہ آپ کے اسٹاف والوں کا وقار کس فیصلہ سے متاثر ہوتا ہے اور کس سے متاثر نہیں ہوتا جہاں تک میں سمجھتا ہوں کہ دارالخلافہ کے قاضی ہونے سے امام نے جب انکار کیا تھا غالباً اسی وقت اس غدر کو آپ نے پیش فرمایا تھا۔

باقی اسی سلسلہ میں جو یہ نقل کیا جاتا ہے کہ مسئلہ قضا کے رو سے سوال و جواب کے ان ہی قصوں میں امام نے ابو جعفر منصور کو ایک دفعہ یہ بھی کہا تھا کہ

”قاضی بننے کے لئے ایسے آدمی کی ضرورت ہے جو تمہارے خلاف بھی فیصلہ

کرنے کی ہمت و جرأت اپنے اندر رکھتا ہو نیز تمہارے خالواؤں کے لوگوں اور

لے اصل لفظ عربی میں یہاں پر ”ولدت“ کا ہے جس کا لفظی لڑجھ تو ہو گا کہ تمہارے بچوں کے خلاف

تمھارے فوجی امیروں کے خلاف بھی فیصلہ صادر کرنے کی اُس کے دل میں

قوت ہو: ص ۱۵۱ ج ۱

بظاہر کچھ ایسا معلوم ہوتا ہے کہ شاید یہ باتیں امام نے خلیفہ کے سامنے اس وقت فرمائی ہیں جب چند صوبجات یا سارے ممالک محدود سسکے قاضی اور عدلیہ کے مطلق العنان حاکم ہونے کا عہدہ ان پر پیش کیا گیا تھا اس زمانہ میں صوبجات کے ولایت اور اعلیٰ حکام شاہی خاندان سے عموماً منتخب ہوتے تھے اس لئے علاوہ خلیفہ کے ان کا نیز شاہی خاندان کے سوا دوسرے حکام کا بھی آپ نے تذکرہ فرمایا ورنہ دارالمخلافت کی حد تک تو صرف خلیفہ اور خلیفہ کے حاشیہ (اسٹاف) سے معاملہ تھا، لیکن سارے ممالک محدود سسکے قاضی القضاة کو تو حکومت کے سارے عہدہ داروں کے مقابلہ میں اگر ضرورت پیش آئے گی تو مخالفانہ فیصلہ کرنے پر آمادہ ہونا پڑے گا۔

## ابو جعفر کے سامنے حضرت امام کا عباسی حکومت پر بے اعتمادی کا اظہار

اس تقریب میں ان ہی باتوں کی طرف اشارہ کرتے ہوئے لکھا ہے کہ اسی کے ساتھ آخر میں بے اعتمادی اور بے اطمینانی کی۔ اس کیفیت کو ظاہر کرتے ہوئے جو حکومت کی طرف سے بے چارے سرکاری قاضیوں اور سرکاری ملازموں کے دلوں میں پائی جاتی تھی امام نے فرمایا کہ

”مگر اپنا حال تو میں یہ دیکھ رہا ہوں کہ راتنے بڑے اہم فیصلوں کے متعلق تو مجھے کیا اطمینان ہوگا، تم جس وقت مجھے بلاتے ہو تو جان میں میری جان اس وقت تک واپس نہیں ہوتی جب تک کہ (بخیر و خوبی) تمھارے دربار سے باہر نہیں آتا ہوں۔“

گویا مطلب یہ تھا کہ جہاں مطلق العنانی کا دور دورہ اس رنگ میں ہو کہ دربار میں ایک شخص جب بلایا جاتا ہے تو اس کو کچھ نہیں معلوم کہ میرے ساتھ کیا کیا جائے گا، وہاں سے

میں فیصلہ کروں گا۔ ظاہر ہے کہ نابالغ بچوں کے خلاف مقدمہ ہی کیا دائر ہوگا مقصود یہی ہے کہ شاہی خاندان سے کے افراد جو عموماً خلفا کی اولاد ہیں اور وہی عموماً صوبجات کے حکام ہوتے تھے ان کے خلاف فیصلہ کی ضرورت پیش آئے گی تو ایسا فیصلہ کر گزرتے ہیں بھی مجھے تامل نہ ہوگا۔

زندہ لوٹوں گا، یا میری لاش واپس ہوگی، جہاں غیر سرکاری اشخاص کی بے اطمینانی کا یہ حال ہو، وہاں بے چارے سرکاری ملازمین اور نوکروں کے بے اعتمادی اور بے اطمینانی کی جو کیفیت ہو سکتی ہے ظاہر ہے۔

خلاصہ یہ ہے کہ جب تک حکومت کی طرف سے اس کی پوری پوری ضمانت نہ دی جائے کہ ہر حال میں حکومت کی مطلق العنان مرضی کی نہیں بلکہ حکومت کے صرف آئین و قوانین کی پابندی سرکاری ملازمین کا فریضہ ہوگا، اس وقت تک خلیفہ یا خلیفہ کے خاؤاے کے ارکان یا دوسرے ولایت و حکام کے مقابلہ میں فیصلہ کرنے کی جرأت آدمی میں کیا پیدا ہوگی وہ تو شاید کسی چیرا سی یا خلیفہ کے گھر کی کسی لونڈی کے خلاف بھی فیصلہ کرنے کی ہمت مشکل ہی سے کر سکتا ہے۔ خواہ بظاہر اس کو قاضی یا قاضی القضاة ملک القضاة یا جس قسم کے الفاظ سے بھی مخاطب کیا جائے۔

یہ عجیب بات ہے کہ اس موقع پر امام صاحب سے منسوب کر کے لوگوں نے چند ایسے الفاظ نقل بھی کئے ہیں جن سے مذکورہ بالا مطلب سمجھ میں آ سکتا ہے۔ لیکن حیرت اس پر ہے کہ امام کے اس مطالبے پر ابو جعفر نے پھر کیا کہا اس کا قطعاً کسی نے کوئی تذکرہ نہیں کیا ہے لکھا ہے تو صرف یہ لکھا ہے کہ امام صاحب کی اس گفتگو کو سن کر ابو جعفر نے کہا کہ :-

”تو پھر میرے رقی عطفیہ کو آپ کیوں قبول نہیں کرتے؟“

گویا اس کا بہ ظاہر مطلب یہی ہوا کہ امام صاحب کی اس شرط کے قبول کرنے پر وہ راضی نہیں ہوا۔ اس لئے بات ہی اس نے بدل دی، حالانکہ کسی حیثیت سے سمجھ میں نہیں آتا کہ ابو جعفر اس مطالبے کے قبول کرنے سے گریز کرنا چاہتا تھا؟ گذر چکا کہ اس کا اصل مقصود تو کسی نہ کسی طرح امام کو اپنے قابو میں لانا تھا۔ اور یہ ایسا معقول مطالبہ تھا کہ خواہ آئندہ اس پر عمل ہوتا یا نہ ہوتا۔ لیکن وعدہ کر لینے میں کیا بگڑتا تھا، میں دیکھتا ہوں کہ ان ہی لوگوں نے قاضی شریک کے قصے کو جہاں نقل کیا ہے جس کا تذکرہ ابتدائے کتاب میں کر چکا ہوں، وہاں قاضی شریک کی طرف سے قریب قریب یہی شرط اسی ابو جعفر منصور کے سامنے پیش کی گئی، گذر چکا کہ اس کے جواب میں منصور نے کہا تھا کہ

احکم علی و علی والدی ص ۱۶۶ ج ۱ تم مجھ پر اور میری اولاد کے خلاف بھی فیصلہ کر سکتے ہو

پھر یہ کیا سمجھ میں آنے کی بات ہے کہ امام ابوحنیفہ کے اسی معقول مطالبہ کے جواب میں وہ اسی جواب کے دہرا دینے کے قابل نہ تھا جہاں تک میرا خیال ہے امام کے اس مطالبہ کے جواب میں بھی یقیناً ان کو اسی طرح مطمئن کیا گیا ہوگا، جیسے کچھ دن پہلے قاضی شریک کے اسی مطالبہ کو ابو جعفر نے منظور کر لیا تھا۔ لیکن دوسرے جزئیات کی تفصیل میں پھنس کر ایسی بہت سی ضروری باتیں بیان کرنے سے رہ گئی ہیں ان ہی میں یہ جواب بھی خلیفہ کارل گیا اور بیچ تو یہ ہے کہ قاضی القضاة کے عہدے کے پیش کرنے ہی میں اس شرط کی ضمانت مستور تھی جیسا کہ میں نے کہا کہ عمل کرنا یا نہ کرنا یہ دوسری بات ہے۔ لیکن اس عہدے پر بحال کرنے کا مطلب اس کے عوا اور کیا ہو سکتا ہے کہ وہ سارے اختیارات تم استیصال کر سکتے ہو جو قاضی القضاة کے قدرتی اور آئینی اختیارات ہیں اس عہدے کے پیش کر دینے کے بعد اس سوال کے اٹھانے کی امام صاحب کو ضرورت بھی نہ تھی ایسے اٹھانے کے لئے انھوں نے ملازمت سے بچنے کے لئے اٹھایا تھا جہاں بیبیوں قسم کے معاذ پر وہ پیش کر رہے تھے جیسا کہ موثق ہی نے علی بن محمدی کے حوالے سے جو روایت نقل کی ہے اس میں بیان بھی کیا گیا ہے کہ

ارادة على القضاة غير مرادة  
فاعتذر واستعفى واحتمل  
بكل حيلة ص ۱۴۸

قضا کی خدمت ابوحنیفہ کے سلسلہ ابو جعفر کی طرف  
سے متعدد بار پیش کی گئی لیکن وہ غدر ہی کرتے ہیں  
معافی پہلے رہتے اور پھرتے جیسے حوالے دیکھیں تو سبب  
ہی اسے کام چلتے رہے۔

دراصل اسی سلسلہ میں اس سوال کو بھی امام نے اٹھایا تھا۔ لیکن یہ ایسا غدر تھا جس کا جواب ابو جعفر اثبات میں دے کر نہایت آسانی سے ان کو چپ کر سکتا تھا کوئی وجہ نہیں ہو سکتی کہ وہ خاموش رہا ہوگا۔

اسی لئے میں سمجھتا ہوں کہ قاضی القضاة کے عہدے کے ساتھ جن شرائط کی ضمانت امام ابوحنیفہ صراحتاً خلیفہ سے لینا چاہتے تھے۔ اس کی ضمانت ان کو ضروری گئی، اسی طرح دی گئی جیسے قاضی شریک کو دی گئی تھی مگر سوال آگے یہ پیدا ہوتا ہے کہ اس کے بعد امام نے کیا کیا امور سے ہے کہ درمیان کی یہ کڑی کچھ اس طرح گم ہو گئی ہے کہ کنایہ و اشارہ بھی اس کا کوئی سراغ کسی روایت میں اب تک مجھے نہیں ملا ہے۔

النبیہ ایک بات یعنی آخری دفعہ امام ابوحنیفہ جب ابو جعفر کے پاس بغداد آتے ہیں یا لاتے جاتے ہیں، جس کے بعد پھر کوفہ واپس نہ ہو سکے اور جیسا کہ معلوم ہے میں بھی آئندہ بیان کروں گا بغداد ہی میں ان کی وفات ہوئی، اس سے پہلے کوفہ میں ہم امام کو ایک خاص حال میں پاتے ہیں۔

## امام ابوحنیفہ کی ایک اہم تاریخی تقریر

میرا مطلب یہ ہے کہ موقوفے جو روایت نقل کی ہے۔ اس سے تو معلوم ہوتا ہے کہ ایک دن امام صاحب کے جو بڑے بڑے ممتاز شاگرد تھے وہ خود امام کے پاس حاضر ہوئے لیکن صاحب معجم المصنفین کے الفاظ یہ ہیں کہ

فجلس فی مجلس فی جامع الکوفۃ امام ابوحنیفہ کوفہ کی جامع مسجد کی ایک مجلس میں بیٹھے  
فاجتمع معہ الف من اصحابہ اجلہم پھر ان کے ایک ہزار شاگرد جمع ہوئے جن میں چالیس  
وافضلہم اربعون قد بلغوا حد آوی تو ایسے تھے جو اجتہاد کے مرتبہ تک پہنچ چکے  
الاجتہاد فقرا بہم و نادا ہم تھے پس امام نے ان کو اپنے قریب ہونے کا حکم دیا اور  
بلند آواز سے ان کو کہنا شروع کیا۔

مجھے نہیں معلوم کہ صاحب معجم نے یہ الفاظ کس کتاب سے نقل کئے ہیں لیکن اگر اس کا وہی مطلب ہے جو ظاہر الفاظ سے سمجھ میں آتا ہے یا کم از کم میری سمجھ میں جو بات آئی ہے وہ یہی ہے کہ امام ابوحنیفہ نے ایسا معلوم ہوتا ہے کہ اپنے شاگردوں کو اطراف و جوانب سے جمع ہونے کا حکم دیا۔ ایک ہزار کی تعداد جب جمع ہو گئی تو سب کو لے کر کوفہ کی جامع مسجد میں تشریف لائے پھر مجمع میں سے چالیس آدمیوں کو خصوصیت کے ساتھ اپنے قریب بلا یا۔ اور ایک تقریر اس موقع پر کی۔

اہمیت تو ابھی تقریر کو ہے جسے میں پیش کرنا چاہتا ہوں لیکن صاحب معجم کے ان الفاظ سے اس تقریر کی اہمیت زیادہ بڑھ جاتی ہے بہر حال اس حد تک تو موقوف اور صاحب معجم دونوں متفق ہیں کہ امام ابوحنیفہ نے اپنے ممتاز تلامذہ کے سامنے ایک تقریر کی باقی یہ بات کہ تلامذہ خود حاضر ہوتے تھے یا بلا تے گئے تھے صاحب معجم کے بیان سے معلوم ہوتا ہے کہ باضابطہ دعوت پر دور دور سے لوگ جمع کئے گئے تھے۔ اور اس کے



بعد یہ تقریر کی گئی تھی، کچھ بھی پہلے میں حضرت امام کی اس اہم تاریخی تقریر کا ترجمہ درج کرتا ہوں تلامذہ کے اس مجمع کو ان الفاظ سے خطاب کرتے ہوئے کہ

”میرے دل کی مسرتوں کا سانس سراسر یہ صرف تم لوگوں کا وجود ہے  
تمھاری ہستیوں میں میرے حزنِ سلیم کے ازالہ کی ضمانت پوشیدہ ہے۔“

امام نے فرمانا شروع کیا کہ

فقہ اسلامی قانون، کی زمین تم لوگوں کے لئے کس کر میں تیار کر چکا ہوں اس کے منہ پر تمھارے لئے لگام بھی میں چڑھا چکا ہوں اب تمھارا جس وقت جی چاہے اس پر سوار ہو سکتے ہو، میں نے ایک ایسا حال پیدا کر دیا ہے کہ لوگ تمھارے نقشِ قدم کی جستجو کریں گے اور اسی پر چلیں گے۔ تمھارے ایک ایک لفظ کو لوگ اب تلاش کریں گے۔ میں نے گردنوں کو تمھارے لئے جھکا دیا اور ہموار کر دیا ہے۔“

پھر ان خاص چالیس حضرات کو خصوصیت کے ساتھ منوجہ کرتے ہوئے جنھیں امام نے اپنے قریب بلا یا تھا۔ فرمایا

”پس اب وقت آ گیا ہے کہ آپ لوگ میری مدد کریں میں یہ کہنا چاہتا ہوں کہ تم (چالیس) میں ہر ایک عہدہ قضا کی ذمہ داریوں کے سنبھالنے کی پوری صلاحیت اپنے اندر پیدا کر چکا ہے اور دس آدمی تو تم میں ایسے ہیں جو صرف قاضی ہی نہیں بلکہ قاضیوں کی تربیت و تادیب کا کام بخوبی انجام دے سکتے ہیں۔“

کہتے ہیں کہ ان الفاظ کے بعد امام نے ان ہی چالیس شاگردوں کو خطاب کرتے ہوئے فرمایا

”اللہ کا واسطہ دیتے ہوئے اور علم کا جتنا حصہ آپ لوگوں کو ملا ہے اس علم کی عظمت و جلالت کا حوالہ دیتے ہوئے آپ لوگوں سے میری یہ تمنا ہے کہ اس علم کو محکوم ہونے کی بے عزتی سے بچاتے رہنا اور

تم میں سے کسی کو قضا کی ذمہ داریوں میں مبتلا ہونے پر اگر مجبور ہی ہونا پڑے تو میں یہ کہہ دینا چاہتا ہوں ایسی کمزوریاں جو مخلوق کی نگاہوں سے پوشیدہ ہوں جان بوجھ کر اپنے فیصلوں میں، جو ان کا ارتکاب کرے گا اس کو معلوم ہونا چاہیے کہ ایسے آدمی کا فیصلہ جائز نہ ہوگا، اور نہ قضا کی ملازمت اس کی حلال ہوگی، جو تنخواہ اس سلسلہ میں اس کو ملے گی وہ اس کی پاک آمدنی نہ ہوگی۔

قضا کا عہدہ اسی وقت تک صحیح اور درست رہتا ہے جب تک کہ قاضی کا ظاہر باطن ایک ہو، اسی قضا کی تنخواہ حلال ہے؛ سلسلہ کلام کو جاری رکھتے ہوئے فرمایا

بہر حال ضرورت کو دیکھ کر اس عہدے کی ذمہ داریوں کو تم میں سے جو قبول کرے میں اسے وصیت کرتا ہوں کہ خدا کی عام مخلوق اور اپنے درمیان روک ٹوک کی چیزوں کو مثلاً دربان حاجب وغیرہ کو حائل نہ ہونے دے گا، چاہیے کہ جماعت کے ساتھ وہ شہر کی جامع مسجد میں پانچ وقت کی نماز ادا کیا کرے اور نماز کے اوقات میں سے ہر وقت میں اس کا اعلان کرائے کہ کسی قسم کی کوئی ضرورت یا حاجت کوئی پیش کرنا چاہتا ہو تو پیش کرے، پھر عشاء کی نماز کے بعد خصوصیت کے ساتھ تین دفعہ باواز بند اس اعلان کا اعادہ کرایا جائے، اس کام سے فارغ ہونے کے بعد گھر جائے اور چاہیے کہ بیماری کی وجہ سے جتنے دن تک قضا کے کام سے قاضی معذور رہا ہو تو حساب کر کے اتنے دن کی تنخواہ کٹوا دیا کرے۔

ظاہر ہے کہ اس کی بنیاد ان شرائط پر قائم ہے جو حکومت ملازمتوں کے لئے کرتی ہے اگر یہی شرط ہو کہ بیماری کے زمانہ کی تنخواہ نہیں دی جائے گی، تو اس وقت تنخواہ لینے کا حق قاضی کو نہ ہوگا، لیکن بیماری کے زمانے میں بھی کل یا نصف تنخواہ کی شرط پہلے سے اگر موجود ہو تو اس وقت بیماری کی تنخواہ شرط پابندی کے ساتھ حلال ہوگی ۱۲

اس تقریر کا آخری فقرہ وہ بھی تھا جس کا ذکر پہلے آچکا ہے یعنی  
 امام دینی مسلمانوں کا بادشاہ اور امیر اگر مخلوق خدا کے ساتھ کسی  
 غلط رویہ کو اختیار کرے تو اس امام سے قریب ترین قاضی کا فرض  
 ہوگا کہ اس سے باز پرس کرے متعلق جلد ۲

بہر حال یہ تو امام کی اس تقریر کا ترجمہ تھا حتیٰ الوسع میں نے لفظی ترجمہ ہی  
 کی کوشش کی ہے۔ بعض مقامات پر ممکن ہے ایک دو تشریحی الفاظ کا اضافہ ہو گیا  
 ہو تقریر کی تاریخی اہمیت کا اندازہ اسی سے کیا جا سکتا ہے کہ امام موفق نے لکھا  
 ہے کہ میرے پاس اس تقریر کی نقل نیشاپور سے بھی آئی اور ہمدان سے بھی شہر  
 نیشاپور سے توشیح صالح ابو سعید محمد بن جامع نے اور ہمدان سے سید الحافظ ابو منصور  
 دارالدیلمی نے قلم بند کر کے روانہ کی تھی تقریر کے ابتدائی راوی قاضی ابو یوسف سے  
 حسن بن زیاد۔

براہ راست سن کر لوگوں سے اس کو نقل کیا کرتے تھے موفق نے یہ بھی لکھا  
 ہے کہ ظہیر الاسلام حسن بن علی المرغینانی نے بھی اپنی کتاب میں اس تقریر کو درج  
 کیا ہے۔

میں نے جیسا کہ شروع میں عرض کیا کہ یہ تقریر امام نے کب اور کن حالات  
 کے تحت کی اس کا پتہ کتابوں سے نہیں چلتا، لیکن اگر یہ صحیح ہے کہ آخر میں امام ابوحنیفہ  
 کے سامنے حکومت کی طرف سے سارے ممالک محروسہ عباسیہ کے کلی اختیارات پیش کئے  
 گئے تھے اور ابو جعفران کو قاضی القضاة بنانے پر راضی ہو چکا تھا تو کیوں نہ سمجھا جائے  
 کہ معاملہ کو اس آخری حد تک پہنچانے کے بعد امام نے اپنے تلامذہ کو اس سے مطلع  
 کیا کہ جس نصب العین کے لئے کوشش جاری تھی اس میں کامیاب ہونے کا وقت  
 آگیا امام کے بلیغانہ اشارے کہ کس کسا کر گھوڑے کو تیار کر دیا گیا ہے لگام بھی چڑھا دی  
 گئی ہے۔ راستہ صاف ہے۔ دنیا ساتھ دینے کے لئے تیار ہے تم لوگوں کے علم کی ضرورت  
 کا عام احساس لوگوں میں پھیل چکا ہے۔ صرف سوار ہو کر چل پڑنے کی ضرورت ہے پھر  
 اسی کے ساتھ چالیس آدمیوں میں سے تیس کو قضا کے عام عہدوں کے مناسب قرار دینا  
 اور دس شاگردوں کے متعلق یہ دعویٰ کہ قاضیوں کی تربیت و پرداخت کی صلاحیت

اپنے اندر رکھتے ہیں۔ دوسرے الفاظ میں جس کا کھلا ہوا مطلب یہی ہو سکتا ہے۔ کہ قاضی القضاة کے عہدے کے قیام کے امکان کو محسوس کر کے جن لوگوں میں اس جلیل منصب کی ذمہ داریوں سے عہدہ برا ہونے کی قابلیت پائی جاتی تھی ان کو بھی امام صاحب نے متعین کر کے بتا دیا۔ گویا "فقہ اسلامی" کا شاندار مستقبل بعد کو تاریخ کے سامنے جو آیا، امام نے بھانپ لیا کہ اس کے لئے زمین تیار ہو چکی ہے۔

خود ہی سوچنا چاہیے کہ ان خیالات کے اظہار کا موقعہ اس وقت کے سوا اور کب مل سکتا تھا جب امام میں اور حکومت میں اسی "قاضی القضاة" کے اس عہدے کے متعلق جو گفتگو ہو رہی تھی۔ اس گفتگو کے بعد امام صاحب کو کوفہ آنے کا اور اطراف و جوانب سے تلاذہ واصحاب کے جمع کرنے کا موقعہ کیسے ملا اور کس وقت ملا؟ بلاشبہ یہ ایک سوال ہے کہ چکا ہوں کہ سلسلہ کی یہی تو وہ کڑی ہے جسے امام کے سوانح نگاروں نے دوسرے جزئی واقعات کی تفصیل کی لذتوں میں غرق ہو کر درمیان سے غائب کر دیا ہے۔ اس کے سوا اور کوئی چارہ کار نہیں ہے کہ کچھ قرینے اور قیاس سے کام لیا جائے۔

جہاں تک میں سمجھتا ہوں "قاضی القضاة" کا یہ عہدہ جو اسلامی حکومت کی ڈیڑھ سو سال کی اس طویل مدت میں ایک نئی قطعاً نئی بات تھی جو سامنے آئی تھی حتیٰ کہ واقعات سے اور فقہ اسلامی کی صحیح تاریخ سے جو ناواقف ہیں ان کے لئے اب تک یہ سوال معمر بنا ہوا ہے کہ مسلمانوں میں ڈیڑھ سو سال بعد اچانک قاضی القضاة کے اس عہدے کا خیال کہاں سے آیا اور کیوں آیا۔ ایک عصری مصنف جنھوں نے "اسلامی قضا" کے متعلق مغربی زبانوں کی کتابوں کا بھی کافی مطالعہ کیا ہے اور اپنی کتاب "تاریخ القضاة فی الاسلام" میں علاوہ اسلامی تاریخوں کے ان مغربی مصنفین کے معلومات اور خیالات سے بھی کافی استفادہ کیا ہے انھوں نے اس مسئلہ پر بحث کی ہے۔ لیکن بایں ہمہ اس سوال کو اٹھاتے ہوئے مصر کے یہی عصری مصنف رقم طراز ہیں۔

"انتہائی بحث و جستجو کے بعد بھی اب تک اس سوال کا کوئی واضح جواب نہیں ملا ہے۔ کیونکہ خلفاء راشدین کے زمانہ میں بھی "قاضی القضاة"

کا لفظ نہیں پایا جاتا اور نہ بنی امیہ کے عہد میں اس کا سراغ ملتا ہے اور اب تک ہمارے علم میں یہ بات نہیں آئی ہے کہ اسلام کے مرکزی شہروں کے قضاة کی قضیات اور قرعی کے قضاة ان دونوں زمانوں میں نیا بت کرتے تھے خود دار الخلافت میں قاضی کے عہدے پر جس کا تقریبی امیہ کے زمانے میں ہوا کرتا تھا گو اس کا انتخاب خلیفہ کرتا تھا۔ لیکن دوسرے قاضیوں اور دار الخلافت کے اس قاضی میں کسی کا فرق نظر نہیں آتا۔ یعنی دوسرے قاضیوں کے انتخاب کا اختیار کسی زمانہ میں بھی دار الخلافت کے قاضی کو نہیں دیا گیا۔ ۹۰۷ھ

پھر اس واقعہ کا تذکرہ کیے کہ

”اچانک بنی عباس کے زمانہ میں قاضی القضاة کا عہدہ نظر آتا ہے اور کتابوں میں اس کے اختیارات کی تفصیل کی جاتی ہے بتایا جاتا ہے کہ قاضی القضاة ہی کو دوسرے قاضیوں کے تقرر کا بھی اور عزل و موقوف کرنے کا بھی اختیار ہوتا ہے، نیز قاضی القضاة کے فرائض میں یہ بھی ہے کہ ملک کے تمام قاضیوں کی نگرانی کرتا رہے ان کے حالات سے باخبر رہے ان کے فیصلوں کی جانچ پڑتال کرتا رہے اور ان کے چال چلن طرز و روش سے واقفیت حاصل کرتا رہے لوگوں کے ساتھ کس قسم کے معاملات وہ کر رہے، میں ان کی خبر لیتا رہے علاقے کے قاضیوں کے متعلق اس علاقے کی معتبر شخصیتوں سے ان کے حالات دریافت کرتا رہے۔“

یہی مصنف اس کے بعد لکھتا ہے کہ

”یہ قطعی ہے کہ یہ جدید عہدہ سب سے پہلی دفعہ بغداد میں قائم ہوا“

مگر بغداد میں کیوں قائم ہوا کس کی اندرونی کوششوں کا یہ نتیجہ تھا اور اسلامی تاریخ میں سب سے پہلی دفعہ کس کے سامنے حکومت نے قاضی القضاة کے اس عہدے کو پیش کیا؟ کیوں پیش کیا؟ چونکہ بے چارہ مصنف باوجود کافی وسیع النظر ہونے کے ان چیزوں سے ناواقف ہے اس لئے آخر میں جیسا کہ اس زمانہ کا عام دستور ہے کہ ملکی سی مشابہت



کے ادنیٰ ترین سے اشارے کو بھی کسی نتیجے کے پیدا کر لینے کے لئے کافی سمجھا جاتا ہے جڑیں جب یہاں تک بڑھی ہوئی ہیں کہ آدم زاد کی شکل و صورت میں بندروں کی شکل و صورت کی جو ہلکی سی جھلک پاتی جاتی ہے صرف اسی جھلک کی روشنی میں اس شجرہ نسب کی قطعیت کا دعویٰ کر دیا گیا ہے، جو بعض لوگوں نے حال میں مرتب کر کے انسانی نسب نامے کے منہ کو حیوانی نسب نامہ کے ساتھ ملا دیا ہے اور آج زندگی کے واقعاتی مہات کا ایک بڑا حصہ اب اسی "نسب نامہ" پر مبنی کر دیا گیا ہے؛

ظاہر ہے کہ جب ایسے عظیم انقلابی عقیدے کی بنیاد معمولی صوری مشابہت پر اس زمانے میں قائم ہو سکتی ہے تو اس بے چارے مصنف کے اس خیال پر تعجب نہ ہونا چاہیے کہ جب سوال کے حل کی کوئی صورت ان کو نظر نہیں آئی تو یہ خیال کر کے کہ کچھ نہ کہنے سے یہ بہتر ہے کچھ کہہ ہی دیا جائے انھوں نے اپنا یہ خیالی جواب پیش کیا ہے کہ

"ایرانیوں سے قاضی القضاة کا یہ نظام معلوم ہوتا ہے کہ لیا گیا"

منشا اس خیال کا جیسا کہ وہی لکھتے ہیں یہ ہے کہ

"ایرانیوں ہی میں قاضی القضاة ہوا کرتے تھے۔"

آپ کو تعجب ہو گا کہ قاضی القضاة تو عربی زبان کا لفظ ہے پھر ایرانیوں میں یہ کیسے پایا جاتا تھا اس حیرت کا ازالہ مصنف صاحب کی اس تحقیق سے فرماتے لکھتے ہیں کہ

شاہ پور ذوالاکتاف ایرانی بادشاہ کے عہد میں جب موہن موہن مگیا، تو

لوگوں نے شاہ پور کو پتہ دیا کہ اصطخر کے ضلع میں ایک شخص ہے جو اس موہن

موہن مگیا کے عہد کے لئے مناسب ہو گا۔

مصنف نے جاخط کی مشہور کتاب التاج سے اس واقعہ کو نقل کرتے ہوئے لکھا ہے کہ جاخط

نے اس موقع پر مینٹی "موہن موہن مگیا" کے عہد کے لئے بجائے موہن موہن مگیا کے لکھا ہے کہ -

"قضاة القضاة" کا لفظ مناسب ہو گا پس معلوم ہوا کہ یہی "موہن موہن مگیا" "قاضی القضاة" تھا۔

خدا جانے مصنف نے جو کچھ کہنا چاہا اسے آپ نے سمجھا بھی یا نہیں مطلب یہ ہے کہ جاخط

نے "موہن موہن مگیا" کے لفظ کا ایک جگہ اپنی کتاب میں "قضاة القضاة"

ترجمہ کیا ہے بس یہی - بنیاد" ہے جس پر یہ ساری عمارت کھڑی کر دی گئی کہ عباسیوں نے ایرانیوں سے قاضی القضاۃ کے عہدے کو اخذ کیا تھا۔ گویا جاہظ اگر "موبذ موبذان" کے اس لفظ کا اتفاقاً قضا القضاۃ کے لفظ سے ترجمہ نہ کرتا، بلکہ وہی ایرانی لفظ "موبذ موبذان" کا رہنے دیتا پھر تو تحقیق کا جو دروازہ ہلے اس عصری مصنف پر اچانک وا ہوا ہے بند ہی رہتا۔

اب اس دعویٰ اور دلیل طریقہ استدلال کے متعلق میں کیا کہوں، واقعہ یہ ہے کہ "موبذ" دراصل ایرانیوں کے "پروہت" کو کہتے تھے یہ ایک قسم کا مذہبی مقتدا ہوتا تھا اور سارے مذہبی رسوم و عبادات وغیرہ کا وہ نگراں ہوتا تھا۔ محکمہ عدل و انصاف اولاً اس کا کوئی تعلق ہی نہ تھا۔ تھوڑا بہت اگر تھا بھی تو اس کی حیثیت ثانوی کام کی تھی حقیقی فرانس موبذوں کے پوجا پاٹ ہوم وغیرہ کی راہ نمائی تھی مگر کیا کیجئے جاہظ نے چونکہ "قضا القضاۃ" کے لفظ سے غلط یا صحیح اس کا ترجمہ چونکہ کر دیا ہے پس حریفوں کو آگ بنا لینے کے لئے چنگاری مل گئی بظاہر مصنف صاحب کی شاید یہ اپنی اپنی نہیں ہے بلکہ یورپ ہی کے دعووں میں غالباً ایک وحی یہ بھی ہے۔

خیر کچھ بھی ہو اس میں بیچ پوچھتے تو دوسروں سے زیادہ خود انہیں ہی سے ہمیں زیادہ شکایت کرنی چاہیے القضاۃ فی الاسلام کے مصنف کو تو چھوڑیے میں پوچھتا ہوں کہ اسلامی علوم کے علمائے خاص حلقوں میں بھی اس کی کتنوں کو خبر ہے کہ قاضی ابو یوسف کے قاضی القضاۃ ہونے سے پہلے اور بہت پہلے خود امام ابو حنیفہ کے سامنے بھی حکومت نے اس عہدے کو پیش کیا تھا اس میں شک نہیں کہ خود موثق نے ایک چھوڑو دو دو طریقوں اور سندوں سے اپنی کتاب میں اس واقعہ کو نقل کیا ہے جس کی تفصیل گذر چکی لیکن ذکر کرنے والوں نے ذکر ہی اس واقعہ کا اس طریقے سے کیا ہے کہ مشکل ہی سے اس کی اہمیت کا پڑھنے والوں کو اندازہ ہو سکتا ہے نگاہ اس پر اسی شخص کی ایک سکتی ہے جس نے ابتدا سے آخر تک اس راہ میں امام ابو حنیفہ کی جدوجہد کے ہر جز اور جو قدم بھی اس راہ میں انہوں نے اٹھایا ہے اس کا اہل احتیاط اور انہماک و توجہ سے مطالعہ کیا ہو بلاشبہ وہ اپنے اس مطالعہ کے سلسلہ میں خود بخود ایک ایسی منزل پر پہنچ سکتا ہے جہاں پر امام صاحب اس وقت کھڑے ہوئے نظر آ رہے ہیں یعنی مقامی قضا پھر

چند صوبوں کی قضا کے بعد سارے ممالک محروسہ عباسیہ کی قضا و عدالت کے کئی اختیارات کا مسئلہ امام اور حکومت کے درمیان چھڑا ہوا ہے حکومت امام کو قابو میں لانے کے لئے اس آخری لقمہ کے پیش کر دینے پر تیار ہو جاتی ہے۔ لیکن حکومت کو ہمیشہ ہمیشہ کے لئے اپنے قابو میں رکھنے کے لئے امام اس پیش کش کے قبول کرنے پر راضی نہیں ہو رہے ہیں۔ یہاں تک کی تو تحریر میں شہادتیں کسی نہ کسی رنگ میں مل جاتی ہیں۔ لیکن آگے کیا ہوا؟ جیسا کہ میں نے کہا امام نے جب یہ عذر پیش کیا کہ حکومت کے سامنے ہمیشہ اپنے اور اپنے حکام کے وقار کا مسئلہ پیش آتا رہتا ہے اور قاضی القضاة کے فرائض سے صحیح طور پر وہی عہدہ برا ہو سکتا ہے جو ہر چیز سے بے پروا ہو کر خود حکراں، حکراں کے شاہی خاندانوں اور دوسرے حکام اور فوجی افسروں کے مقابلہ میں فیصلہ کرنے کا اقتدار رکھتا ہو، لیکن جس کی بے اطمینانی کی یہ کیفیت ہو کہ دربار میں آنے کے بعد اس سے بھی وہ مطمئن نہیں رہتا کہ یہاں سے زندہ واپس ہو گا۔ یا مردہ اس بے چارے کو صرف لفظی طور پر "قاضی القضاة" اگر ہنا بھی دیا گیا تو واقع میں وہ قاضی القضاة کے فرائض تو کیا معمولی قاضی کی ذمہ داریوں کو بھی صحیح طور پر ادا نہیں کر سکتا۔

امام کے اس عذر کے جواب میں ابو جعفر نے کیا کہا اس کے متعلق کوئی تصریح مجھے اب تک نہیں ملی ہے۔ لیکن قاضی شریک کے اسی عذر کے جواب میں اسی ابو جعفر نے ان کے سارے شرائط مان لئے تھے میں نے عرض کیا تھا کہ کوئی وجہ نہیں ہو سکتی کہ امام ابوحنیفہ پر محبت پوری کرنے کے لئے وہی ابو جعفر ان ہی الفاظ کے دہرانے سے کیوں باز رہا ہو گا؟ یقیناً اس کے بعد امام صاحب کے لئے کافی دشواری پیش آگئی ہوگی، اس کے بعد اب حکومت کے پیش کش کو مسترد کرنے کی وجہ ہی ان کے پاس اور کیا باقی رہی تھی۔ لیکن چونکہ یہ تو امام صاحب بہر حال طے کئے ہوئے تھے کہ حکومت کی ملازمت خواہ جس نوعیت کی بھی ہو اس کو قبول کر کے اس خطرے کو کبھی نہیں خریدوں گا جس کے بعد اللہ کے لئے اور اللہ کے رسول کے لئے مسلمانوں کے لئے جو خدمت انہوں نے انجام دی تھی، وہی خدمت کم از کم دنیا والوں کی نگاہوں میں صرف ایک شخصی اقتدار منصب و جاہ کے حصول کا آلہ بن کر رہ جاتی، کم از کم کہنے والوں کے لئے کہنے کی گنجائش نکل آتی اور یہ تو خیر باہر کی بات تھی۔ امام کے باطن کے جو چاہنے والے تھے ان کے

اقوال اس باب میں جو نقل کئے جاتے ہیں آج تو ان پر اعتماد کرنا ہی مشکل ہے مثلاً امام بخاری کے مشہور استاد اسحاق بن راہویہ سے ان کے صاحبزادے علی یہ بگوش خود سنے ہوئے الفاظ نقل کرتے تھے کہ امام ابو حنیفہ کے اسی قصہ کا تذکرہ کرتے ہوئے یعنی قضا پر حکومت ان کو مجبور کرتی رہی وہ راضی نہ ہوئے اسحاقؒ پھر اپنے ذاتی احساس کا اظہار ان الفاظ میں کیا۔

کان یحسب فی تعلیمہ وارشادہ یعنی اپنی تعلیم میں بھی اور مسلمانوں کی راہ نمائی میں

موصوع ۲ بھی امام ابو حنیفہ کے سامنے خدا کے سوا اور کچھ نہ تھا

جس کا مطلب اس کے سوا اور کیا ہے کہ ملازمت قبول کر لینے کی صورت میں دنیاوی آلائش کا چونکہ خطرہ تھا اس لئے قسم کی آلودگیوں سے اپنے آپ کو پاک رکھنے کے لئے اسحاق بن راہویہ کی رائے تھی کہ امام ابو حنیفہ نے قضا کی خدمت قبول نہ کی اسی طرح اپنی تعلیم میں یہی اخلاص کے رنگ کو باقی رکھنے کے لئے خود تو کسی قسم کا معاوضہ کیا لیتے گذر چکا کہ ٹہپنے والوں کی امداد فرمایا کرتے تھے اور کیسی امداد؛ اور واقعہ یہ ہے کہ می و انگلیس کی لاگ سے اپنے عمل کو پاک رکھنے کا دعویٰ کر لینا تو آسان ہے لیکن زندگی کی آخری سانس تک اس التزام کے

۱۔ اسلامی تاریخ میں اسلام کی تائید و نصرت کے لحاظ سے جو چند اعجازی ہستیاں پائی جاتی ہیں ایک ابن راہویہ کی بھی ہے علاوہ فقیہ ہونے کے جلیل القدر محدثوں میں آپ کا شمار ہے امام بخاری نے اپنی صحیح کتاب ان ہی کے اشارے سے مرتب فرمائی نہزار ہا ہزار حدیثیں زبانی یاد تھیں لوگ پوچھتے کہ آپ کو کتنی حدیثیں یاد ہیں۔ فرماتے کہ عدد تو نہیں بتا سکتا۔ لیکن جو حدیث میں نے سنی ہے سب یاد ہیں بار بار ان کے حافظہ کا امتحان ہوا ایک حرف کی کمی و بیشی نہ ہوتی امام ابو حنیفہ سے بعض اجتہادی مسائل میں اختلاف بھی رکھتے تھے لیکن امام کی جو خوبی تھی اس کا بھی اعتراف مذکورہ الفاظ میں آپ نے کیا ہے اس زمانہ کا عام حال یہی تھا یہی ابن راہویہ ہیں امام احمد بن حنبل نے یہ فرماتے ہوئے کہ گو بعض مسائل میں میرا ان سے اختلاف ہے لیکن دعویٰ سے کہہ سکتا ہوں کہ خراسان جاتے ہوئے دجلہ کے پل سے جتنے آدمی بھی گزرے ہیں ان میں ابن راہویہ کے جوڑ کا کوئی نہ تھا۔

دیکھو خطیب ترجمہ اسحاق بن ابراہیم خفلی ج ۱۲۶

نباہ دینے میں ان ہی لوگوں کو کامیابی ہوتی ہے جو امام ابوحنیفہ جیسے حضرات کی طرح خصوصی طور پر توفیق یافتہ ہوں۔

اسی کے ساتھ جیسا کہ آئندہ اس واقعہ کا ذکر آگے آ رہا ہے اس کو پیش نظر رکھتے ہوئے شاید ایک اور بات بھی تھی۔ مطلب یہ ہے کہ ہر مسئلہ میں انتہائی احتیاط کے پہلو کو اختیار کرنا امام ابوحنیفہ کے اجتہاد کی عام خصوصیت بتائی جاتی ہے۔ تفصیل کا موقع نہیں ہے در نہ ثبوت میں ان کے بیسیوں اجتہادی مسائل پیش کئے جا سکتے ہیں جن سے معلوم ہوتا ہے کہ ہمیشہ وہ محتاط ترین پہلو کے اختیار کرنے کی کوشش کرتے ہیں اور عام طور پر ان مثالوں سے اہل علم واقف بھی ہیں عموماً ان کا تذکرہ بھی کیا جاتا ہے۔ غور کرنے سے معلوم ہوگا کہ اجتہادی مسائل جو کتاب و سنت کو پیش نظر رکھ کر پیدا کئے جاتے ہیں ان میں تو احتیاط کے پہلو کو ملحوظ رکھا جاسکتا ہے یعنی احوط ترین پہلو جو کتاب و سنت کے لحاظ سے نظر آئے اسی کو آدمی اختیار کرتا چلا جائے۔ لیکن حوادث و واقعات کے متعلق جب مختلف دعویٰ کرنے والے مختلف دعوؤں کے ساتھ آپ کے سامنے آئیں تو ان میں کس کے دعوے اور بیان کو واقعہ کے مطابق قرار دیا جائے یعنی مقدمات کے فیصلہ کرنے میں جو کام آدمی کو کرنا پڑتا ہے ان میں بھی اگر چاہا جائے کہ احتیاط کے اسی اصول کو پیش رکھ کر فیصلہ کیا جائے تو بادی تامل معلوم ہو سکتا ہے کہ یہ کتنی دشوار بات ہے، ہرگز کبریٰ کی روشنی سے جو نظرتِ سنور تھی یعنی خود رسول اللہ صلی اللہ علیہ وسلم کا اس باب میں جب یہ حال تھا کہ لوگ مقدمات سے گرفتار والہ میں حاضر ہوتے۔ ہر فریق اپنے اپنے مدعا کے ثبوت میں ہاتھ بیاں کرتا۔ حضور صلی اللہ علیہ وسلم طرفین کی باتوں کو سن کر بالآخر کوئی فیصلہ تو فرمادیتے۔ لیکن فیصلہ کے ساتھ ساتھ یہ بھی ارشاد فرماتے جس کا حاصل یہ ہوتا کہ تم میں بعض لوگ اپنے مطلب کے اظہار میں بیانی قوت سے کام لیتے ہیں اس لئے قائم کر لیتا ہوں کہ اپنے بیان میں وہ سچا ہے اسی کے مطابق فیصلہ کر دیتا ہوں، لیکن میں بتانا چاہتا ہوں کہ ناحق فیصلہ اگر ہوا ہے تو اس حق کے لینے والے کو بھ لینا چاہیے کہ میں اسے آگ کا ٹکڑہ دے رہا ہوں؛

بہر حال جہاں تک میں سمجھتا ہوں یہ احوط پسندی جو امام ابوحنیفہ کی کچھ فطری خصوصیت معلوم ہوتی ہے۔ ہو سکتا ہے کہ اسی کو پیش نظر رکھتے ہوئے واقعہ امام صاحب اپنے آپ کو فیصلہ کرنے کے قابل نہ پاتے ہوں، جو قصہ آگے آ رہا ہے اس سے اس کی تصدیق بھی ہوتی



ہے۔ بلخ کے مشہور حنفی امام خلف ابن ایوب جو خود بھی حد سے زیادہ محتاط تھے امام ابوحنیفہ کا ذکر کر کے کہا کرتے تھے۔

امام ابوحنیفہ کے خصائل و عادات میں ان کی یہ دو باتیں مجھے سب سے زیادہ پسند آئیں یعنی قضا کی خدمت انھوں نے جو نہ قبول کی حالانکہ اس کے لئے انھیں طرح طرح کی ترغیبیں بھی دی گئیں اور وصکیوں سے بھی ڈراتے گئے مگر بھی کھائی ایک بات تو یہ اور دوسرا ان کا یہ خاص طریقہ کہ قرآن کی تفسیر میں انھوں نے حصہ نہیں لیا" ص ۶ ج ۲

میرے نزدیک یہ بڑی پتہ کی بات ہے اجتہاد ہی مسائل کے متعلق تو ابتدا ہی سے یہ طے شدہ ہے کہ سب کے سب ظنی ہوتے ہیں اس لئے ان کا مسئلہ اتنا دشوار نہیں ہے اور کتاب و سنت کو سامنے رکھ کر جس پہلو میں زیادہ احتیاط ہو اس کو آدمی اختیار کر سکتا ہے لیکن جیسا کہ میں نے عرض کیا فصل خصوصیات کا تعلق تو واقعہ کی تحقیق سے ہوتا ہے دلائل و وجوہ کا انبار فریقین کی طرف سے لگا دیا جاتا ہے۔ محتاط ترین فیصلہ کیا ہو گا۔ اس کا طے کرنا حواشی و واقعات کے متعلق آسان نہیں ہے اسی طرح قرآن ظنی نتائج کی کتاب نہیں ہے بلکہ جو علم بھی اس سے پیدا ہوتا ہے اس کا تعلق یقین سے ہے حقیقت یہ ہے کہ ظنی آراء بلکہ آحاد روایتیں جو زیادہ سے زیادہ مفید ظن ہیں ان کی مدد سے قرآن کے مفہوم کو متعین کرنے کی جرات بڑی جرات ہے تفسیر میں صحیح حدیثیں جو بہت کم پائی جاتی ہیں ایک راز اس کا یہ بھی ہے اور امام ابوحنیفہ کی طرف قرآنی آیات کی تفسیر میں جو نہیں فرسب

لے یہ امام کے نہیں بلکہ ان کے شاگردوں ابو یوسف اسد بن عمرو الجعفی وغیرہ کے شاگرد ہیں۔ حدیث بڑے بڑے لوگوں سے سنی اور مشہور رئیس الصحفہ ابراہیم بن ادہم رحمۃ اللہ علیہ کی صحبت میں تربیت نفس کی منزلیں طے کیں ان کی ذہنی نزاکت حسی کا اندازہ اسی سے کیجئے کہ اذان ہو رہی تھی دیکھا کہ بجائے اذان کی طرف متوجہ ہونے کے ایک شخص لکھے میں مشغول ہے گواہی اس وہی جب پیش ہوا تو اسے مردود الشہادۃ قرار دیا ان ہی کا مشہور فتویٰ ہے کہ مسجد میں فقہروں کو جو بیک دمے کا اس کی شہادت مسترد کر دی جائے گی یعنی مسجد میں بھیک مانگنے ہی کو گناہ نہیں سمجھتے بلکہ دینے کو بھی اور اتنا بڑا گناہ کہ شہادت تک ایسے آدمی کی غیر معتبر ہو جاتی ہے ۱۲۰ ہجری سنہ۔

ہیں۔ یا بہت کم منسوب ہیں اس میں بھی ان بے چارے کی اسی فطری خصوصیت کو داخل تھا۔ اسی لئے میں سمجھتا ہوں کہ میں قاضی بننے کی صلاحیت نہیں رکھتا یہ دعویٰ جو امام کی طرف منسوب کیا گیا ہے، اس کا ایک مطلب یہ بھی ہو سکتا ہے بلکہ اس کے سوا ان کے اس دعوے کی دوسری توجیہ تو میرے خیال میں مشکل ہی ہے۔ بہر حال میں اپنے مطلب سے دور ہوتا چلا جا رہا ہوں، غرض یہ تھی کہ حکومت کی طرف سے اگر امام ابو حنیفہ کو اس کا اطمینان دلا یا گیا تھا کہ وہ خلیفہ اور شاہی خاندان سے سرکاری حکام کے خلاف بھی حکومت کے وقار کا خیال کئے بغیر بھی فیصلہ دینے کا اختیار رکھیں گے۔ حکومت ان کے ان فیصلوں کی بھی اسی طرح تعمیل کرائی گئی، جیسے عام فیصلوں کا نفاذ اس کا کام ہے۔ تو اس وقت ملازمت کے نہ قبول کرنے کا عذر ان کی طرف سے پھر کیوں پیش ہوا متعین طور پر تو اس کا پتہ نہیں چلتا، یہ عذر کہ میں قاضی بننے کی صلاحیت نہیں رکھتا اس میں شک نہیں کہ لوگوں نے بکثرت مختلف روایتوں میں ان کی طرف ان الفاظ کو منسوب کیا ہے۔ لیکن میرا خیال ہے کہ گو امام نے آخر میں اسی عذر کو پیش کیا ہے لیکن امام جیسے آدمی سے اس کی توقع کہ ابتدا ہی میں وہ اس عذر کو لے کر کھڑے ہو گئے۔ قرین عقل نہیں معلوم ہوتا۔ اسی ابو جعفر کے سامنے مجھ ہی سے آپ سُن چکے کہ امام ابو حنیفہ نے امتیازات کو تفصیل سے بیان کیا تھا صبح سے شام تک سرکاری قاضیوں کے فیصلوں پر اعتراض کرتے رہتے تھے اور یوں بھی ابو جعفر تو بڑا مردم شناس تھا۔ اُس زمانے کے کسی عامی آدمی کو بھی امام صاحب مشکل ہی سے یہ باور کرا سکتے تھے کہ میں قاضی بننے کے لائق نہیں ہوں جہاں تک میں سمجھتا ہوں امام صاحب نے یہ بات کہی ضرور ہے۔ لیکن اس وقت کہی ہے جب کوئی حیلہ اور کوئی عذر ملازمت سے گلو خلاصی کے لئے ان کے پاس باقی نہ رہا تھا، ان کے معاذیر کے ترکش کا یہ آخری تیر تھا۔ چونکہ یہ ایسی بات تھی جسے بہ ظاہر امام صاحب کی زبردستی ہی سمجھی جاسکتی تھی۔ معلوم ہوتا ہے کہ ابو جعفر کو اسی پر غصہ آگیا اور اسی غصے کی حالت میں یہ سمجھ کر کہ یہ شخص غلط بیانی سے قصداً کام لے رہا ہے اس نے تازیانہ لگانے کا حکم دیا اور معاملہ اسی پر ختم ہو گیا۔ لیکن جس مرحلہ پر اس وقت امام صاحب اور حکومت کے درمیان کی گفتگو تھی کم از کم میرا خیال یہی ہے کہ نہ اس مرحلے پر امام نے اس عذر کو پیش کیا تھا اور

نہ اس سے پہلے ایک ایسے دعوے کے پیش کرنے کی ان میں جرأت پیدا ہو سکتی تھی جسے ہر سننے والا سننے کے ساتھ غلط قرار دینے پر مجبور تھا، امام صاحب ایسے نادان نہیں تھے کہ نجات کی دوسری راہوں کے باقی رہتے ہوئے خواہ مخواہ ایک ایسی بات پیش کر دیتے جس کے متعلق دنیا ان ہی کو الزام دینے پر آمادہ ہو جاتی جیسا کہ میں نے کہا واقعہ کے لحاظ سے امام کا یہ عذر اگرچہ غلط نہیں تھا۔ لیکن ہر شخص کی سمجھ میں یہ نکتہ کہاں سے آسکتا تھا کہ اتنے بڑے عالم و فقیہ ہونے کے باوجود فصلِ خصوصیات کی صلاحیت اپنے اندر نہیں رکھتے، جس کام کو ہر ادنیٰ قانون کا جاننے والا آدمی انجام دیتا رہتا ہے۔

لیکن وہی سوال سامنے آتا ہے کہ اس موقع پر آخر انہوں نے کس عذر کو پیش کیا اور اُس کے بعد کیا ہوا؟ کہہ چکا ہوں کہ میرے پاس کوئی ایسا وثیقہ نہیں ہے جس کی بنیاد پر کسی قطعی جواب کو پیش کروں تاہم میں نے پہلے بھی علی بن علی الحمیری کے حوالہ سے ایک بات نقل کی تھی یعنی یہی کہ امام ابو حنیفہ پر قضا کی خدمت متعدد بار پیش کی گئی۔ لیکن وہ عذر ہی کرتے رہے معافی چاہتے رہے اسی سلسلہ میں علی نے کہا تھا کہ

واحتال بكل جيلة ص ۱۱ ج ۲ ہر قسم کی تدبیروں سے امام صاحب کام لیتے ہیں

ان کے بیان میں اس کے بعد چند اور الفاظ بھی تھے جن کا ذکر اس وقت غیر ضروری تھا لیکن ان کو بھی نقل کر دیتا ہوں یعنی یہ کہتے ہوئے کہ ہر قسم کی تدبیروں سے وہ اس سلسلہ میں کام لیتے رہے۔ اس کے بعد فی رفع و مداراة کے الفاظ میں جس کا مطلب یہی معلوم ہوتا ہے کہ اس منزل تک یعنی قضا کی گفتگو جب تک ہوتی رہی اس وقت تک امام صاحب اور ابو جعفر میں کسی ایسی سخت کلامی کی نوبت نہیں آئی تھی جس کے بعد آپ سے باہر ہو کر اُس نے کوڑا نکال لیا بلکہ اس مسئلہ کے متعلق جب تک گفتگو ہوتی رہی اُس وقت تک امام صاحب نرمی اور مدارات ہی سے کام لیتے اور یہی میرا بھی خیال ہے اسی کے ساتھ احمد بن بدیل کے حوالہ سے صاحبِ امالی محمد بن حسن نے اس قصے کو جن الفاظ میں نقل کیا ہے اس میں ہم ایک اور جز پاتے ہیں، یعنی منجملہ دوسری باتوں کے احمد بن بدیل نے یہ بھی بیان کیا ہے کہ امام صاحب کے معاملہ میں ابو جعفر کے وزراء اور دربار کے خاص لوگ بھی آخر میں امام کی طرف داری میں کچھ پیروی کرنے لگے تھے ان کے الفاظ یہ ہیں کہ

فکرم وزراء اصیوا لمومنین و پھر خلیفہ کے وزراء اور دربار کے خاص لوگوں نے امام کے متعلق خلیفہ سے گفتگو کی۔

خاصہ ص ۲

گو یہ الگ الگ ٹکڑے ہیں اور مختلف روایتوں میں مذکور ہیں مگر ان سب کو سامنے رکھتے ہوئے اگر یہ کہا جائے کہ امام کی نرم گفتگو اور مداراتی انداز کچھ وزراء اور دربار کے امرار کی سعی و سفارش سے کم از کم ایک دفعہ امام کو کوفہ واپس جانے اور اپنے خاص لوگوں (یعنی شاگردوں اور اصحاب سے) مشورہ لینے کا موقعہ حکومت کی طرف سے دے دیا گیا اور اسی کے بعد امام کوفہ پہنچے پہنچ کر اطراف و جوانب سے اپنے شاگردوں کو جمع کر کے مذکورہ بالا تقریر کی تو شاید عقل و قیاس کے قریب تر یہی بات ہو سکتی ہے امام کی اس تقریر کے الفاظ پر غور کر تیکے بعد میرا احساس یہ ہے کہ "قاضی القضاة" کا جو عہدہ امام پر حکومت کی طرف سے پیش کیا گیا تھا اور جس قسم کے اختیارات عطا کرنے پر اس کے ضمن میں حکومت نے آمادگی ظاہر کی تھی اسی کے بعد اس قسم کی تقریر کی جا سکتی ہے یہ ظاہر ایسا معلوم ہوتا ہے کہ تقریر میں جن باتوں کی طرف امام نے اجمالاً اشارے کئے ہیں تقریر کے بعد ان کے متعلق تفصیلی مشورے بھی ہوتے ہوں گے؟

میرا مطلب یہ ہے کہ حکومت کی ملازمت میں نہ داخل ہونے کا جو قطعی ارادہ امام کا تھا۔ خواہ اس کا انجام کچھ بھی ہو اس ارادے کے اظہار کے بعد اپنے شاگردوں میں سے جو جو قاضیوں کی تربیت و پرداخت یعنی قاضی القضاة بننے کے لائق تھے اگر ان کو امام صاحب نے اس پر تیار کیا ہو کہ حکومت جب اس عہدے کو منظور کر چکی ہے اور سارے عدالتی اختیارات کو اپنے اقتدار سے نکال کر اہل علم کے سپرد کرنے پر آمادہ ہو چکی ہے تو اس پر قبضہ کرنے کے لئے تم لوگوں کو تیار ہو جانا چاہیے۔ اسی طرح جن میں صرف قاضی بننے کی صلاحیت امام کے نزدیک تھی ان کو قاضی بننے کے لئے کھڑا ہو جانا چاہیے ان باتوں کو اگر شاگردوں کی اس مجلس میں امام صاحب نے پیش کیا ہو ہر ایک کی متعلقہ ذمہ داریاں جن کا تقریر میں اجمالاً ذکر فرمایا گیا ہے۔ ان کی تفصیل کی ہو تو جو تقریر اس موقع پر آپ نے فرمائی ہے اس کے الفاظ کو دیکھتے ہوئے عقل تجویز کرتی ہے کہ اسی قسم کی کارروائیاں ضرور ہوتی ہوں گی صاحب معجم نے امام کی اس تاریخی تقریر کو نقل کرتے ہوئے آخر میں ان الفاظ کا بھی جو اضافہ کیا ہے یعنی امام صاحب نے آخر میں فرمایا کہ

فان الناس قد جعلوا في جسرا  
 لها الراحة لغيري والتعب  
 علي ظهري ص ۵۶

لوگوں نے (مقصد) تک پہنچنے کے لئے مجھے پل  
 بنا لیا پس غیروں کے لئے تو صرف آرام ہی آرام  
 ہے اور سارا بوجھ میری پیٹھ پر ہے۔

واللہ اعلم صحیح مطلب ان الفاظ کا کیا حال ہے لیکن واقعہ کی جو نوعیت ہے اس  
 کو سامنے رکھتے ہوئے اس کا مطلب اگر یہ لیا جائے کہ ان عہدوں اور بڑے بڑے  
 مناصب تک پہنچانے کے لئے امام کی ذات جس میں رہی تھی اور اول سے آخر تک اس  
 ساری کشمکش کا بوجھ براہ راست امام نے اٹھایا لیکن عہدوں پر قبضہ کرنے کے بعد  
 راحت ان ہی شاگردوں کو حاصل ہوگی تو محل و مقام کی خصوصیت کے لحاظ سے میں  
 نہیں خیال کرتا کہ ان الفاظ کا اور کوئی دوسرا مطلب کیا لیا جاسکتا ہے۔

بظاہر خیال گذرتا ہے کہ ان ہی مشاغل میں کچھ دن امام کے بسر ہوئے ہوں گے  
 لیکن ابو جعفر کا دل ان ہی کی طرف لگا ہوا ہوگا وہ تو امام کو اپنی راہ کا کانٹا یقین کر چکا  
 تھا کہ کچھ بھی ہو جائے ان کو آزاد چھوڑے رہنا کسی حیثیت سے بھی جائز نہیں ہو سکتا  
 اسی بنیاد پر پھر بغداد ان کی طلبی کا فرمان اس نے بھیجا جہاں تک میں سمجھتا ہوں امام کی  
 کوفہ سے بغداد کی طرف آخری روانگی جس کے بعد پھر کوفہ اور کوفہ والوں کے دیکھنے کی نوبت  
 نہ آئی اسی طلبی کے بعد ہوتی کس طرح بلائے گئے، کتنے دنوں کے بعد بلائے گئے، کیوں  
 بلائے گئے بدستور ان سارے ضروری سوالوں پر پردہ پڑا ہوا ہے۔ بکھری بکھری منتشر  
 روایتوں میں کچھ اجزاء پائے جاتے ہیں، ان ہی سے کچھ اندازہ کیا جاسکتا ہے۔

میں نے جیسا کہ کہا امام کی مذکورہ بالا تاریخی تقریر جو شاگردوں کے گویا سب سے  
 بڑے مجمع میں ہوئی اگرچہ اس کے صحیح وقت کا متعین کرنا ذرا دشوار ہے لیکن بجائے خود  
 اس تقریر کی ہم دیکھتے ہیں کہ کافی اہمیت پچھلے لوگوں میں محسوس کی گئی ہے جس کی ایک  
 واضح دلیل یہ ہے کہ اس مجمع میں امام کے جو ممتاز چالیس تلامذہ تھے مثلاً داؤد طائی قنیہ

۱۰ داؤد طائی امام کے ان شاگردوں میں ہیں جنہوں نے پڑھنے پڑھانے کے مشغلے کو ترک کر کے  
 عزت اور گوشہ نشینی کی زندگی اختیار کر لی تھی بیس دینار کل وراثت میں ان کو ملے تھے بیس سال  
 کی زندگی اسی بیس دینار سے داؤد نے پوری کی کسی سے کبھی کچھ نہیں لیا باوجود اس کے امام ابوحنیفہ



اودی قاسم بن من مسعودی حنفی بن غیاث نخعی، وکیع بن الجراح، مالک بن مغول، زفر بن ہذیل وغیرہ حضرات کے تذکرے حنفی طبقات کی کتابوں میں جہاں درج کئے گئے ہیں عموماً سب سے پہلے ان کو روشناس کراتے ہوئے یہی لکھا جاتا ہے کہ یہ امام کے ان شاگردوں میں جو اس تقریر والی مجلس میں شریک تھے جس میں ان لوگوں کو خطاب کر کے امام نے "انتم ہمدان قلبی و جلاء حزنائی" فرمایا تھا یعنی وہی الفاظ جن کا ترجمہ اردو میں یہ کیا گیا تھا کہ "میرے لئے دل کے لئے سرمایہ نشاط تم ہی لوگ ہو، تم ہی سے میرا غم غلط ہوتا ہے۔" آپ طبقات و تراجم کی کتابوں میں ان بزرگوں کے حالات اٹھا کر دیکھئے عموماً سب سے پہلا فقرہ ان کے تذکرے میں یہی لے گا کہ یہ ان لوگوں میں ہے جن کے متعلق امام نے

کے بڑے بڑے شاگرد مشکل مسائل میں ان سے جا کر پوچھتے امام محمد فرماتے ہیں کہ ایسا کوئی مسئلہ (۱) جب پیش آتا اور میں داؤد سے جا کر پوچھتا تو وہ اندازہ کر لیتے کہ واقعی اس مسئلہ کی ضرورت مسلمانوں کو ہے تو جواب دیتے اور اگر یہ محسوس ہو جاتا کہ صرف ذہنی کرتب کا نتیجہ ہے تو مسکرا کر چپ ہو جاتے کہتے کہ بھائی مجھے کام ہے ۱۲ ان کے حالات کا اجمالاً ذکر گذر چکا ہے ۱۳

۱۴ یہ مشہور صحابی عبداللہ بن مسعود سے نسبی تعلق رکھتے ہیں فقہ کے سوا عربیت یعنی عربی ادب کے نام مانے جاتے تھے مشہور نحو کا امام ان کے قول کو شہادت میں پیش کرتا تھا لیکن خود ان سے پوچھا گیا کہ ادبی علوم اور فقہ میں آپ کیا تعلق پاتے ہیں بولے کہ خدا کی قسم امام ابوحنیفہ کی ایک کتاب کا مقابلہ بھی ادبی علوم کا سارا ذخیرہ نہیں کر سکتا کوفہ کے قاضی تھے لیکن تنخواہ کبھی نہیں لی۔

۱۵ جلیل محدثین میں ان کا شمار ہے علی بن مدینی بقدر حال کے امام کا بیان تھا کہ سفر و حضر میں وکیع کے ساتھ میں رہا ہوں وہ صائم الدہر تھے ہر شب میں قرآن ختم کرتے تھے اور ایک تہائی قرآن پڑھے بغیر سوتے نہ تھے ان کا ترجمہ بہت طویل ہے چاہا جائے تو ایک مختصر سی کتاب لکھی جاسکتی ہے۔ مالک بن مغول ان کے مقام کے اندازہ کرنے کے لئے یہی کافی ہے کہ بخاری اور مسلم کے راویوں میں ہیں اور یہی حال حنفی بن غیاث کا ہے، یہ بھی بغداد کے قاضی ہوئے خاتم القضاة ان کو سمجھا جاتا تھا خطیب نے طویل ترجمہ ان کا نقل کیا ہے۔ باقی زفر بن ہذیل بیسیوں جگہ اسی کتاب میں ان کا ذکر گذرا ہے یہ تو قاضی ابو یوسف کے جوڑ کے آدمی تھے حنفی فقہ کی کتابیں ان کے ذکر سے معمور ہیں ۱۲

انتم مساز قلبی و جلاء حضرائی فرمایا تھا۔ اسی سے اندازہ ہوتا ہے کہ یہ کوئی معمولی تقریر اور معمولی واقعہ نہ تھا۔ اس مجلس کی اہمیت کی بنیاد پر خیال گذرتا ہے کہ ابو جعفر امام ابوحنیفہ سے یوں تو خیر کھٹکا ہی ہوا تھا۔ کیا تعجب ہے کہ پہنچانے والوں نے کوفہ سے اس تک یہ خبر پہنچائی ہو کہ امام نے اپنے شاگردوں کو اطراف سے بلا کر اکٹھا کیا ہے، ان کے سامنے تقریر کرتے ہیں، مشورے ہو رہے ہیں۔ شاید اس خبر نے ابو جعفر کو آمادہ کیا ہو کہ کوفہ سے جہاں تک ممکن ہو امام کو بلایا جائے یوں تو امام کئی دفعہ بغداد بلائے گئے ہیں لیکن جس روایت میں یہ بیان کیا گیا کہ کوفہ کے گورنر عبیسی بن موسیٰ کے پاس ابو جعفر کا فرمان بایں الفاظ آیا کہ

احمل ابا حنیفہ ص ۱۷۱ سوار کرا کے ابوحنیفہ کو میرے پاس فوراً روانہ کرو

بعض روایتوں میں یہ بھی ہے کہ ڈاک کی سواری کا انتظام کیا گیا اور لکھا ہے کہ سوار ہونے کے بعد گورنر سے ملاقات کر کے پھر امام صاحب کو گھر جانے کا بھی موقعہ نہ دیا گیا بلکہ وہیں سے بغداد روانہ ہو گئے، حمیری نے محمد بن عثمان کے حوالہ سے نقل کیا ہے کہ "میں طلبی کے فرمان کی خبر سن کر امام سے ملنے کے لئے گیا تو دیکھا کہ وہ سوار ہو چکے ہیں اور گورنر کے پاس رخصت ہونے کے لئے جا رہے ہیں"

ص ۱۷۱

اسی حال میں امام روانہ ہوئے اسی روایت میں ہے کہ کل پندرہ دن بعد کوفہ امام کی وفات کی خبر آئی جہاں تک اس سلسلہ کی ساری روایتوں کو ملا کر ہیں نے غور کیا ہے ان سارے اجزاء کا تعلق امام کی اسی آخری روانگی سے معلوم ہوتا ہے، البتہ بعض راویوں کے بیان میں جو یہ پایا جاتا ہے کہ اس آخری روانگی کے موقعہ پر امام ابوحنیفہ کے چہرے کو بہت اُداس پایا گیا ایسا اُداس کہ کاندھ مسیح امام کا چہرہ خشک ٹاٹ کا جیسا معلوم ہوتا تھا اور بعض کہتے ہیں کہ چہرہ ان کا سیاہ پڑ گیا تھا لکھا ہے کہ

کادوجہہ لیشود خونا ص ۱۷۱ ج ۲ ڈر کی وجہ سے قریب تھا کہ امام کا چہرہ سیاہ پڑ جائے

یہ یا اسی کے قریب قریب دوسرے الفاظ جو اس سلسلہ میں نقل کئے گئے ہیں ان سے قطع نظر اس بات کے کہ امام کی طرف ایک ایسی کمزوری منسوب کی گئی ہے جو ان کی سیرت و کردار کے لحاظ سے کچھ بعید سی معلوم ہوتی ہے اور عام بشری کمزوری پر معمول کو کے ہم اس

کو مان بھی لیں پھر بھی اس کی تصحیح اسی وقت ہو سکتی ہے جب یہ تسلیم کر لیا جائے کہ ابو جعفر منصور نے جو سلوک اس طلبی کے بعد آپ سے کیا اس کا علم بغداد پہنچنے سے پہلے کو نہ ہی میں آپ کو ہو چکا تھا حالانکہ اس کا ثابت کرنا آسان نہیں ہے کم از کم مجھے تو اب تک کوئی روایت اس سلسلہ میں ایسی نہیں ملی ہے جس سے تھوڑی بہت تائید بھی اس کی ہو سکتی ہو یہ سچ ہے کہ ابو جعفر کی جانب سے خطرات تو امام کو ضرور تھے، اور ان خطرات کا اندازہ کرنے کے بعد ہی انھوں نے ابراہیم کا بھی ساتھ دیا تھا فوجیوں کو بھی توڑ رہے تھے جانتے تھے کہ حسن بن محطہ کی اچانک علیحدگی فوج سے جب عمل میں آئے گی تو یہ واقعہ چھپا نہیں رہ سکتا کہ عساکر عباسی کے اس سب سے بڑے جنرل کے توڑنے میں کن کن لوگوں کا ہاتھ تھا اور اس کا جو کچھ انجام ہو سکتا تھا امام صاحب کی بصیرت سے زیادہ اس کا صحیح اندازہ اور کون کر سکتا تھا، لیکن یہ خطرات تو اس وقت تک تھے جب تک کہ خروج ابراہیم کے واقعہ کے بعد خلیفہ سے ان کی ملاقات نہیں ہوئی تھی۔ مگر ملاقات ہو جانے کے بعد جس طرز عمل کو ابو جعفر نے امام کے ساتھ اختیار کیا جس کی تفصیل گورچکی، کیا اس کے بعد بھی خوف کی بات کوئی باقی رہی تھی بجائے سزا اور انتقام کے جب اس کی کوشش ابو جعفر کی طرف سے پوری قوت کے ساتھ ہو رہی تھی کہ حکومت میں امام ابوحنیفہ کو کسی نہ کسی طرح شریک کر کے اپنا ہم نوا اور ہمدرد بنا لیا جاتے اور اس کے لئے بڑی سے بڑی پیش کش جو ممکن ہو سکتی تھی اُسے امام کے سامنے بڑھا چکا تھا، تو امام کے لئے خوف کی گنجائش ہی کیا تھی بات یہ کہ اس آخری پیش کش کے مسترد کرنے کا اظہار جب میری طرف سے ہو گا، تو اس وقت ابو جعفر پر اس انکار کا ردِ عمل کن شکلوں میں ہو گا؟ ابھی بہام کی حالت میں تھا کم از کم ایسی حالت قطعاً نہ تھی کہ بڑے سے بڑے حادثہ میں جس کی تکنت و وقار میں کسی قسم کا کوئی تغیر نہیں محسوس کیا گیا۔ بعض واقعات و شواہد اس سلسلے میں گندھی چکے ہیں جن سے امام کی فطرت کا اندازہ ہوتا ہے۔ بھلا ایک غیر متعین انجام کے تصور سے اُن کا اتنا زیادہ متاثر ہو جانا کہ چہرہ کالا پڑ گیا، خون خشک ہو گیا، معلوم ہوتا تھا کہ بجائے کھال کے امام کے چہرے پر کوئی ٹاٹ چڑھا ہوا ہے، میں اس کی کوئی معقول وجہ نہیں پاتا۔ علاوہ ان عقلی قرائن کے ابن سعد نے اپنے استاذ واقدی کے حوالہ سے امام ابوحنیفہ

۱۷ اس زمانہ میں بعض خاص نقطہ نظر رکھنے والے مصنفین نے واقدی بے چارے کو کچھ اس طرح

کی اسی روانگی کے متعلق جو روایت درج کی تھی میرے نزدیک ان بیانات کی تردید  
واقعی کی اس چشم دید شہادت سے بھی ہوتی ہے، ابن سعد نے امام ابوحنیفہ کا تذکرہ  
درج کرتے ہوئے ایک روایت یہ بھی نقل کی ہے۔

قال محمد بن عمر و کنت یوم مات  
بالکوفة اتوقع قد و مہ ف جاء نا  
نالیہ ۲۵۷ ج ۶ ابن سعد

محمد بن عمر (یعنی واقفی) کا بیان ہے کہ جس دن  
امام ابوحنیفہ کی وفات ہوئی میں کوفہ ہی میں تھا  
ان کے آنے کی توقع کر رہا تھا کہ اچانک ان کی  
وفات کی خبر آئی۔

جس سے معلوم ہو رہا ہے کہ امام صاحب کی وفات بغداد میں جس وقت ہوئی ہے  
اس وقت واقفی کوفہ ہی میں تھے جیسا کہ میں نے عرض کیا کوفہ سے روانہ ہونے کے دس  
پندرہ دن بعد امام کی وفات ہو گئی ہے، اس لئے واقفی کے متعلق یہ سمجھنا چاہئے کہ روانگی

بدنام کیا ہے کہ کسی روایت کی وقعت کھودینے کے لئے واقفی کا نام کافی سمجھا جاتا ہے لیکن  
یہ ایک شدید اور خطرناک مغالطہ ہے مجھے تو اس میں بھی غیروں کی سیہ کاریوں کی جھلمک نظر  
آتی ہے، حقیقت یہ ہے کہ مسلمانوں میں جہادی روح کو تروتازہ رکھنے میں دوسری چیزوں  
کے ساتھ ساتھ واقفی کی کتابوں کا بھی ایک ہزار سال سے بہت بڑا حصہ ہے، ہندوستان  
میں بھی مسلمانوں میں نئی زندگی پیدا کرنے کا خیال بعض لوگوں میں جب پیدا ہوا تھا تو آج سے  
تقریباً نو سال پہلے اردو زبان میں واقفی کی کتابوں کا

توجہ کر کے اسلامی گھروں  
میں پھیلا دیا گیا تھا بلکہ شاہ نامہ کے وزن پر پوری تاریخ واقفی کو ٹونک کے ایک مجاہد خاندان کے  
رکن نے نظم کا لباس بھی پہنا دیا تھا پچھلے دنوں واقفی کو جو بدنام کیا گیا تو اس کی کتابوں سے مسلمانوں کی دلچسپیوں کو کھینچا  
ہوں کہ کم ہو گئی ہیں بہر حال واقفی درحقیقت اتنا غیر معتبر راوی نہیں ہے کہ اس کی کتابوں کی روایتوں کی وقعت دنیا  
کی عام تاریخی کتابوں کے کسی حیثیت سے بھی گری ہوئی ہے، اتمہ نقد نے واقفی کے متعلق جو کچھ لکھا ہے اس کا تعلق احکام و عقائد  
کی حدیثوں سے ہی جن سے اسلامی قانون پیدا ہوتا ہے بہر حال مورخ ہونے کی حیثیت سے کوئی وجہ نہیں کہ دنیا کے دوسرے مورخوں کی  
صف میں مسلمانوں کا پوری تاریخ کسی حیثیت سے بھی ناقابل اعتماد سمجھا جائے اور اس وقت بھی واقفی کی ایک تاریخی روایت ہی  
کو ثبوت میں پیش کر رہا ہوں ۱۲

کے وقت بھی وہ کوفہ ہی میں ہوں گے پھر آگے واقعہ کی واقعہ کا یہ بیان کہ ہم لوگ امام کی واپسی کا انتظار کر رہے تھے لیکن خبر ان کی وفات کی آئی، اس سے بھی یہی معلوم ہوتا ہے کہ ابو جعفر کی اس آخری طلبی کے موقع پر امام کے متعلق کسی قسم کے خطرے کا احساس دلوں میں نہیں پایا جاتا تھا، بلکہ برخلاف اس کے بخیر و خوبی واپسی کی توقع لوگ کر رہے تھے اور وفات کی خبر کوفہ کوفہ والوں کی توقع کے خلاف پہنچی، اضطراب و پریشانی سرا سبکی، اور گھبراہٹ کی ان ہی کیفیتوں کے ساتھ کوفہ سے امام اگر بغداد روانہ ہوئے ہوتے تو یقیناً واقعہ یہ نہیں کہتے کہ ہم آنے کی توقع کر رہے تھے ایسی صورت میں تو آنا خلاف توقع ہوتا۔ اور وفات کی خبر توقع کے مطابق ہوتی، کچھ بھی ہو میرے نزدیک امام کے اضطراب و پریشانی وغیرہ کی یہ روایتیں بھی کچھ اسی طرح بے اصل معلوم ہوتی ہیں جیسے خواہ مخواہ امام کی طرف بازاروں میں گشت کرانے اور عقابین کے میدان میں پہلا پہلا بلا کر سب کے سامنے کوڑے لگوانے وغیرہ کے واقعات منسوب کئے گئے ہیں تنقیح کے بعد جیسے یہ روایتیں بے اصل ثابت ہوئی ہیں، کچھ یہی حال اس کا بھی ہے، خدا جانے دنیا کا یہ کیا عارضہ ہے کہ ہمیشہ اس قسم کے واقعات کے بیان کرنے میں اصل واقعہ کے اظہار سے ان کی تسلی نہیں ہوتی کچھ نہ کچھ اضافہ اپنی طرف سے بیان کرنے والے ضروری سمجھتے ہیں اور امام کے متعلق تو اس سلسلے میں لوگوں نے بہت زیادہ حاشیہ آرائیوں سے کام لیا ہے ہم سے پہلے بھی تنقید کر کے لوگوں نے ان اضافوں کو مسترد کر دیا ہے۔ میرے نزدیک یہ باتیں

اس سلسلے میں کروری نے ایک دلچسپ بات لکھی ہے یعنی ان کا بیان ہے کہ میں جن دنوں خوارزم میں تھا تو وہاں ایک "مجلدہ ضخیمہ" کی صورت میں ایک کتاب "سیر الصالحین" مجھے ملی اس میں امام ابوحنیفہ کی وفات کا ذکر کرتے ہوئے لکھا تھا کہ ابو جعفر نے ان کو زہر پلوایا، لیکن اس کو خیال گذرا کہ زہر معدے سے جلدی سارے جسم میں نہیں پھیلے گا، اس لئے ستون میں باندھ کر اس نے حکم دیا کہ کوڑے سے امام کو پٹیا جائے تاکہ خون میں مل کر زہر سارے جسم میں کوڑے کی مار سے جلد پھیل جائے پس یہی کیا گیا امام صاحب پر زہر کا اثر فوراً مرتب ہوا اور مر گئے اور یہی نہیں اسی "مجلدہ ضخیمہ" میں کروری کہتے ہیں کہ واقعہ بھی میں نے پڑھا کہ امام صاحب مر گئے اور عوام الناس کی شورش کا ابو جعفر کو خطرہ محسوس ہوا تو وزیر کو بلا کر اس نے مشورہ لیا، رائے وزیر نے یہ دی کہ مجھے معلوم ہوا ہے



بھی اسی قبیل کی ہیں اور آپ دیکھ رہے ہیں تھوڑی تنقید و جرح کے بعد اُن کی قلعی کتنی آسانی کے ساتھ کھل جاتی ہے۔

بہر حال امام کوفہ سے روانہ ہوئے اور جہاں تک عقلی و نقلی شہادتوں کا اقتضا ہے اس سے بھی معلوم ہوتا ہے کہ ان کی روانگی اس حال میں ہوئی کہ جو واقعات اُن کے ساتھ بغداد میں پیش آئے امام کو اُن کی توقع نہ تھی باقی یہ مسئلہ کہ اس دفعہ امام صاحب جو جاہے تھے تو خود کیا سوچتے ہوئے جا رہے تھے۔ یعنی یہ تو قطعی طے شدہ مسئلہ تھا کہ خواہ جتنے وسیع اختیارات کے ساتھ قضا کے عہدے کو حکومت پیش کرے گی اس کو میں قبول نہیں کروں گا۔ لیکن بجائے اپنے کیا ان شاگردوں کے نام کو پیش کرنا چاہتے تھے جن میں مذکورہ بالا مجلسی تقریر

کہ بدعتی عقائد رکھنے والا آدمی قبر میں کالے کتے کی صورت اختیار کر لیتا ہے پس مناسب ہے کہ امام امام کی لاش قبر سے نکال لی جائے اور مارکر ان کی جگہ ایک کالے کتے کو گاڑ دیا جائے ابو جعفر کو یہ رائے پسند آئی حکم دیا گیا کہ امام کی قبر کھودی جائے اور کالے کتے کی جگہ رکھ دیا جائے لیکن امام ابوحنیفہ نے مرنے سے پہلے اپنے لوگوں کو وصیت کی تھی کہ پہلی رات میری لاش کو اس قبر میں نہ رہنے دینا جس میں گاڑا جاؤں، وصیت کی تعمیل کرتے ہوئے منصور کے آدمیوں سے پہلے امام کی لاش کو نکال کر لوگ لے جا چکے تھے۔ اب منصور کے آدمیوں نے امام کی قبر جو کھولی تو لاش غائب تھی، لوگوں کو حیرت ہوئی لیکن پھر بھی کہا گیا کہ کالے کتے جو مار کر لایا گیا اُسے امام کی جگہ دفن کر دیا جائے۔ صبح کو خبر پھیلائی گئی کہ قبر میں امام کی لاش نے کالے کتے کی شکل اختیار کر لی ہے لوگ جمع کئے گئے اور قبر کھولی گئی، لیکن ٹھیک جس وقت یہ عمل ہو رہا تھا امام کے لوگوں نے آکر خبر دی کہ امام کی لاش تو گھر میں ہے قبر سے تو ہم لوگوں نے اُس کو نکال لیا تھا تب لوگوں کو محسوس ہوا کہ یہ حکومت کی کارستانی تھی، ابو جعفر دل میں بہت ذلیل ہوا کہ دردی نے اس قصے کو نقل کر کے لکھا ہے کہ اس کتاب میں اور بھی اس قسم کی بہت سی باتیں بڑھا چڑھا کر بیان کی گئی ہیں جو امام کی عام سوانح عمریوں میں نہیں پائی جاتیں آخر میں اس قسم کے واقعات کی تغلیط کرتے ہوئے کروری نے اپنی رائے یہ ظاہر کی ہے کہ اس قسم کی بے سبب از فہم و عقل روایتوں پر اعتماد نہ کرنا چاہیے دیکھو مناقب کروری

میں مختلف صلاحیتوں کی اٹھوں نے نشان دہی کی تھی یا کہے تو کہہ سکتے ہیں کہ امام کی وفات کے بعد واقعات جس رنگ میں پیش آئے یعنی ان کے شاگرد قاضی ابو یوسف عباسی حکومت کے پہلے قاضی القضاة مقرر ہوئے اور تھوڑے ہی دنوں میں ممالک محروسہ عباسیہ کی ساری عدالتوں میں عموماً امام ہی کے مکتب خیال کے فقہاء جو داخل ہو گئے کیا بطور مشورے کے حکومت کے سامنے اسی کو وہ پیش کرنا چاہتے تھے؟ ایسی کوئی روایت مجھے اب تک نہیں ملی ہے، جس کی روشنی میں اس کا کچھ جواب دیا جاسکتا ہو۔ اور سچ تو یہ ہے کہ ایسی کوئی تجویز حکومت کے سامنے امام صاحب رکھتے بھی تو پذیرائی کی توقع ہی کیا ہو سکتی تھی؟ کیونکہ اصلی مسئلہ قضا اور عدالت کی تنظیم جدید کا کیا کب تھا یہ تو ایک وام تھا جس میں ابو جعفر اس شخص کو پھنسانا چاہتا تھا جسے ایک لمحہ کے لئے آزاد چھوڑے رکھنا اپنی حکومت کے لئے عظیم خطرہ خیال کئے ہوتے تھا۔ شاگردوں کے تقرر سے اس کا یہ مطلب کب پورا ہو سکتا تھا اور میں تو سمجھتا ہوں کہ اپنی طرف سے اس تجویز کے پیش کرنے میں امام صاحب نے اگر یہ محسوس کیا ہو کہ حالات نے جن چیزوں کے امکانات کو قریب تر کر دیا ہے کہیں وہ دور نہ جائیں تو ان کی دور اندیش عقل سے یہ بعید نہیں ہے، خیر ان امور کو تو جائے ویجئے جن کی نفی و اثبات کی کوئی شہادت ہی ہمارے سامنے نہیں ہے، اب ان واقعات کو بیٹے جو بغداد پہنچنے کے بعد اس دفعہ امام صاحب کے سامنے پیش آئے۔

یہاں بھی مجھے یہی کہنا پڑتا ہے کہ روایتوں میں باتیں بکھری ہوئی ہیں اس کے سوا کوئی چارہ کار نہیں ہے کہ قرآن و قیاس کی امداد سے ان میں ترتیب پیدا کی جائے ان روایتوں کو سامنے رکھنے کے بعد جو ترتیب مجھے نظر آتی ہے وہ یہ ہے۔

مطلب یہ ہے کہ بغداد پہنچنے کے بعد امام صاحب کی خلیفہ کے دربار میں باریابی ہوئی قضا کی جس خدمت پر حکومت تمہارا تقرر کرنا چاہتی ہے، آخر تم نے اس کے متعلق کیا فیصلہ کیا؟ ابو جعفر کی طرف سے جیسا کہ چاہیے تھا پھر یہی دریافت کیا گیا۔ یہ سوال ظاہر ہے کہ ایک دفعہ نہیں متعدد بار امام صاحب کے سامنے پیش کیا گیا۔ لوگوں نے یہ بیان کرتے ہوئے احتال بکل حیلہ (جواب میں امام مختلف حیلوں سے کام لیتے رہے) یا یہ کہتے ہوئے کہ اعتل علیہ لعل ولم یقبل (مختلف اسباب انکار کے پیش کرتے رہے)

اور قبول نہیں کیا گیا پھر امام کے مختلف جوابوں کو مختلف راویوں نے نقل کیا ہے، اپنے اپنے موقع پر جہاں تک میری سمجھ میں آیا ہے ان جوابوں میں ترتیب پیدا کر کے میں درج کر چکا ہوں، ان ہی جوابوں کے سلسلہ میں لوگ یہ بھی نقل کر کے گزر جاتے ہیں کہ امام صاحب نے ایک دفعہ یہ بھی کہا تھا کہ ائی لا اصلاح ریں قاضی بننے کی صلاحیت ہی نہیں کھتا جس طریقہ سے سرسری طور پر اس جواب کا لوگ ذکر کرتے ہیں۔ اس سے معلوم ہوتا ہے کہ یہ کوئی معمولی بات تھی جسے امام نے دوسرے جوابوں کے ساتھ کبھی یہ بھی کہہ دیا تھا۔ لیکن باوقی تاہل واضح ہو سکتا ہے کہ جس جواب کو غیر اہم بنا کر بیان کرنے والوں نے درج کیا ہے، واقعہ میں یہ اتنا غیر اہم جواب نہ تھا۔ سوچنے کی بات ہے کہ یہ کون کہہ رہا ہے اسلامی قانون کا امام اعظم کہہ رہا ہے اور کہہ کیا رہا ہے پوری ذمہ داری کے ساتھ خلیفہ وقت کے آگے گویا دعویٰ کی شکل میں ایک واقعہ کا اظہار کر رہا ہے۔ ابوالحسن مرغنیانی کی تحریری یادداشت سے موفق نے اسی قصے کو جہاں نقل کیا ہے اس میں تو یہاں تک تصریح موجود ہے کہ دربار سے باہر آنے کے بعد علی حمیری سے جو امام صاحب کے ساتھ کوفہ سے بغداد آیا تھا، خود امام نے بیان کیا کہ

۱ علمتہ انی لا اصلاح ص ۲۱۵ جلد ۱ میں نے ابو جعفر کو مطلع کیا کہ قضا کی مجھ میں صلاحیت نہیں ہے

نیز دوسری روایتوں سے معلوم ہوتا ہے کہ دونوں میں سوال و جواب کا رد و بدل ہوتا رہا امام صاحب کہتے کہ لا اصلاح اور ابو جعفر کہتا بل انت تصلح ر بلکہ تم ضرور صلاحیت رکھتے ہو حقیقت یہ ہے کہ سوال و جواب کے اس سلسلہ میں امام نے اس سے پہلے جتنی باتیں کہی تھیں وہ ایسی تھیں کہ بہ ظاہر ابو جعفر کا شننے کے بعد جو حال بھی رہتا ہو لیکن اندر سے اس کا ضمیر ان کمزوریوں کے اعتراف کو شعوری یا غیر شعوری طور پر ضرور پاتا ہو گا جن کی طرف امام اشارہ کرتے تھے لیکن امام کی طرف اس دفعہ جواب جو دیا گیا تھا۔ ابو جعفر ہی کیا میں تو کہتا ہوں کہ اس کی جگہ کوئی دوسرا آدمی ہوتا ہم ہوتے آپ ہوتے کوئی ہوتا اپنے دل پر ہاتھ رکھ کر انصاف کرنا چاہیے کہ اس کے جواب کا رد عمل آدمی کے ضمیر پر کیا ہو سکتا ہے؟

اپنے علم و فضل اور اپنی قانونی و فقہی مہارت کے متعلق جن معلومات کو بلا واسطہ یا بالواسطہ ابو جعفر تک خود مسلسل امام صاحب پہنچاتے رہے تھے ان معلومات سے

قوت حاصل کرتے ہوئے ابو جعفر کے ضمیر نے زندہ ہو کر شاہی اختیارات کے استعمال کے جواز کی سند اس کے ہاتھ میں اس جواب کے بعد اگر دے دی ہو تو اس پر قطعاً متعجب نہ ہونا چاہیے اور بات اسی حد تک ختم ہو جاتی تو شاید معاملہ آگے نہ بڑھتا لیکن ہوا یہ کہ اپنے قطعی غیر مشکوک معلومات اور ذاتی تجربات پر اعتماد کرتے ہوئے امام کے اس جواب کو سن کر ابو جعفر نے صاف لفظوں میں امام کی طرف غلط بیانی کو منسوب کرتے ہوئے کہا۔

کن بت انت تصلح ص ۲ ج ۲ تم جھوٹ بولتے ہو قطعاً تم قضا کی صلاحیت رکھتے ہو، لیکن امام صاحب خاموش نہیں ہوئے بلکہ انتہائی بے پروائی کے ساتھ اس مشہور الزامی جواب کا اعادہ ابو جعفر کے سامنے آپ نے کیا جسے عموماً امام صاحب کی ذہانت کے ذکر کے سلسلے میں لوگ بیان کرتے ہیں، یعنی جوں ہی کہ ابو جعفر کے منہ سے نکلا کہ

”تم جھوٹ بولتے ہو قطعاً قضا کی لیاقت رکھتے ہو“

امام نے فرمایا

”بیجئے آپ نے اپنے خلاف خود فیصلہ کر دیا، آپ کے لئے کیا یہ جائز ہے

کہ اس شخص کو قاضی بناتے جو جھوٹا اور کذاب ہے“

بعض روایات کے الفاظ کا ترجمہ تو یہی ہے بعضوں کے الفاظ سے معلوم ہوتا

ہے کہ امام نے فرمایا

”آپ جب جانتے ہیں کہ میں قضا کی لیاقت رکھتا ہوں، باوجود

اس کے مجھ سے سن رہے ہیں کہ میں اس کی لیاقت نہیں رکھتا

جس کے معنی یہی ہوتے کہ میں آپ کے سامنے جھوٹ بول رہا ہوں

ایسی صورت میں اس عہدے پر میرا تقرر جائز کیسے ہو سکتا ہے؟“

ص ۱۸۱ مو

الفاظ کچھ ہوں، یہ ہوں یا وہ ہوں مال، بولوں کا واحد ہے۔

## حضرت امام ابو حنیفہ قاضی القضا پر مامور کرنے کیلئے ابو جعفر کی قسم

ابو جعفر امام صاحب کے ابتدائی جواب سے بھپھر چکا تھا، اس جواب الجواب نے جس میں ایک طرح سے ذہنی شکست کی رسوائی بھی شریک تھی اسے حد سے زیادہ مشتعل کر دیا۔ امام کے پہلے جواب ہی کے بعد عرض کر چکا ہوں کہ شاہی اختیارات کے استعمال کی سند جواز بغیر کسی دغدغہ کے اس کا ضمیر دے چکا تھا جواب الجواب نے جب اس کے اشتعال کو حد سے زیادہ متجاوز کر دیا تو اب وہ قسم کھا بیٹھا بشیر بن الولید الکندی کے حوالہ سے خطیب نے جو روایت تاریخ بغداد میں نقل کی ہے اس میں ہے کہ

تحلف المنصور لیفعلن قسم کھا بیٹھا منصور کہ تم قضا کا کام کرنا ہی پڑے گا

## عہدہ قاضی القضا کے قبول نہ کرنے پر حضرت امام کی قسم

ادھر منصور عباسیوں کا مطلق العنان فرماں روا قسم کھا رہا تھا اور اسی کے مقابلہ میں دیکھا جا رہا ہے کہ اسی آزادی کے ساتھ امام ابو حنیفہ بھی اس کی قسم کے سننے کے ساتھ ہی فرماتے ہیں کہ قسم خدا کی میں ہرگز نہیں کروں گا۔

ابو جعفر منصور کی طرف یہ جو منسوب کیا گیا ہے کہ امام صاحب کو اس نے تازیانے کی سزا دی، میں عرض کر چکا ہوں کہ سزا کے اس قصے میں رادلوں کی رنگ آمیزیوں کا بہت بڑا حصہ شریک ہے لیکن اصل واقعہ کا بھی انکار نہیں کیا جاسکتا میرا خیال ہے کہ اسی سوال و جواب کے قصے میں بتدریج ابو جعفر کا غصہ بڑھتا رہا اور معلومات کی بنیاد پر قطعاً امام کو غلطی پر اور اپنے آپ کو حق پر وہ پارہا تھا پھر اس الزامی جواب سے قدرتاً کھیا سا جانے کی کیفیت جو اس میں پیدا ہوئی اور تمنا اس کی قسم کے ساتھ امام صاحب نے بھی قسم جو کھائی تو ابو جعفر کے حاجب ربيع سے امام کی اس جسارت پر نہیں رہا گیا اور کہنے لگا کہ

”تم کیا کر رہے ہو، امیر المؤمنین کی قسم کے مقابلہ میں قسم کھا رہے ہو“

اس پر بھی امام صاحب نے اسی حاضر دماغی کے ساتھ ربيع کو جھڑکتے ہوئے کہا کہ

”امیر المؤمنین اپنی قسم کے کفارہ کے ادا کرنے میں مجھ سے زیادہ قادر ہیں“



یعنی قسم کو تو ہم دونوں نے کھاتی ہے پھر اپنی قسم میں کیوں توڑوں، ابو جعفر ہی کیوں نہ توڑیں، وہ تو امیر آدمی ہیں ہر مشکل کے کفار سم پر قادر ہیں ایسی صورت میں کوئی تعجب نہیں کہ غصے سے اندھے ہو کر عواقب اور نتائج کا اندازہ کئے بغیر ابو جعفر کے منہ سے تازیانہ بر داروں کو حکم امام صاحب کے مارنے کا دے دیا گیا ہو۔

جیسا کہ میں پہلے عرض کر چکا ہوں کہ تازیانہ زنی کے سلسلے میں روایتوں کا ایک نیا جمع ہو گیا ہے لیکن بتا چکا ہوں کہ عقلاً و نقلاً بہت زیادہ اجزاران روایتوں کے ناقابل اعتبار میں اس سلسلہ میں سب سے سنجیدہ ترین روایت کم از کم میرے نزدیک وہی ہے جسے پہلے بھی ترجیح دے چکا ہوں یعنی عبدالعزیز بن عصام کی چشم دید شہادت جس میں اس شخص نے پوچھنے پر کہا تھا کہ مار کھاتے ہوئے امام ابوحنیفہ کو ہم جیسے عوام کیسے دیکھ سکتے تھے کہ واقعہ ابو جعفر کی نشست گاہ خاص میں پیش آہواں ہماری گذر ہی کہاں تھی البتہ وہاں سے نکلنے کے بعد دار الخلافہ کے احاطہ (دار) میں میں نے امام صاحب کو دیکھا تھا کہ پشت مبارک ننگی تھی بدن میں صرف پاجامہ تھا ایڑیوں پر خون بہہ رہا تھا۔ بہر حال ان روایتوں کی تنقید کی بحث گذر چکی ہے

## تازیانے کی سزا کے متعلق صحیح روایات

اس وقت مجھے صرف یہ کہنا ہے کہ صحیح تر روایت عبدالعزیز ہی کی معلوم ہوتی ہے گو خود اس شخص نے بھی دیکھا نہیں تھا لیکن معتبر لوگوں سے غالباً سنا ہو گا کیونکہ وہیں وہ موجود تھا اس نے کوڑوں کی تعداد میں بتائی ہے بلکہ اس عدد کو بتاتے ہوئے اس نے فوری طور پر غصہ سے مغلوب ہو جانے کی وجہ خلیفہ کے متعلق بھی بیان کی ہے کہ

جب امام صاحب نے ابو جعفر کو الٹ کر ملزم بنا دیا کہ میری طرف جھوٹ کو منسوب کر کے تم نے فیصلہ کر دیا کہ میں قاضی بننے کے لائق نہیں ہوں

اس پر ابو جعفر جھلا گیا اور بولا

ان زایغیرا الکلا مر باقی کذا

یہ شخص بات کو بدلتا ہے۔ اور کہتا ہے کہ میں ہی

یہ فیصلہ کر دیا یا میں ہی ملزم ہوں۔

عبدالعزیز نے اس کے بعد بیان کیا ہے کہ

لشمة ودعالة بالسياط فضريد  
ثلاثين سوطاً ص١٨١  
ابو جعفر امام صاحب کو برا بھلا کہنے لگا اور کوڑا منگا  
کر تیس کوڑے لگائے۔

بلکہ عبدالعزیز کے الفاظ کو بلا وجہ مجازہ پر اگر محمول نہ کیا جائے۔ تو اس کے الفاظ کے حقیقی معنی سے تو یہ ثابت ہوتا ہے کہ ابو جعفر نے تازیانہ پر دازوں سے امام کو نہیں پٹوایا۔ بلکہ غصہ میں خود ہی چند کوڑے لگائے۔ اگرچہ امام جیسی معظم و محترم ہستی کے ساتھ اور وہ بھی عمر کے ایسے حصے میں جب وہ ستر سال میں قدم رکھ چکے تھے۔ بڑی بے رحمی کا کام یہ کیا گیا اس لحاظ سے ابو جعفر کو جو کچھ بھی کہا جائے۔ لیکن میرے نزدیک اس تازیانے کے قصے کی اصل حقیقت اس سے زیادہ نہیں ہے شاید لوگوں نے ابن ہبیرہ کے واقعات پر ابو جعفر کے واقعات کو قیاس کر لیا حالانکہ اس وقت امام کی حیثیت زیادہ تر کوفہ کے ایک کامیاب دولت مند تاجر سے زیادہ نہ تھی۔ لیکن ابو جعفر کے زمانے میں تو یہ واقعہ ہے کہ وہ عراق کے امام مشرق کے فقیہ تھے جیسا کہ اسی روایت میں ابو جعفر کے چچا عبد الصمد نے ابو جعفر کی اس حرکت کی خبر پانے کے ساتھ ہی اس کو ان ہی الفاظ سے دھکا یا بھی جس کا مختلف حیثیتوں سے ذکر گذر چکا ہے۔ اور یہاں اب اس کے اعادے کی ضرورت نہیں۔

کچھ بھی ہو یہ واقعہ تو گذر گیا۔ اور جس طرح بھی گذرا ہو۔ اسے خدا کے علم کے حوالہ کیجئے۔ لیکن یہاں دو سوالات اب باقی رہ جاتے ہیں کہ لڑتے جب تازیانہ زنی کے اس واقعہ تک پہنچی تو اس کے بعد پھر کیا ہوا؟ اور اس سے بھی اہم سوال وہی ہے کہ امام صاحب کے اس قول کا کیا مطلب تھا کہ میں قاضی بننے کے لائق نہیں ہوں یقیناً ان کی ذات اس سے ارفع و اعلیٰ تھی کہ خواہ مخواہ غلط بیانی سے کام لیتے خصوصاً ان جیسے دانش مند آدمی سے غالباً یہ بات پوشیدہ بھی نہ ہوگی کہ ان کے اس جواب کو ابو جعفر کیا کوئی دوسرا آدمی بھی مشکل ہی سے صحیح تسلیم کر سکتا ہے۔

ان ہی نثر پر آگندہ روایتوں سے جو باتیں ان دو سوالوں کے جواب میں

میری سمجھ میں آئی، میں انھیں اب پیش کرتا ہوں۔

صرف تازیانہ کے اس واقعہ کے بعد اتنا تو پہلے ہی معلوم ہو چکا ہے۔ کہ ابو جعفر کے سامنے سے جب دارالخلافہ کے احاطہ میں امام صاحب لائے گئے تو ابو جعفر کے چچا عبدالصمد نے ابو جعفر کو لعنت ملامت کرنے کے بعد امام صاحب کو کپڑے پہنا کر گھر پہنچا دیا۔ یہ بھی گذر چکا کہ عبدالصمد کے متنبہ کرنے کے بعد ابو جعفر کو بھی اپنی ناش سیاسی غلطی کا احساس ہوا اور باوجودیکہ بے چارا ایک ایک دانق کی نگرانی کرتا تھا۔ پھر بھی واقعہ کی اہمیت کا اندازہ کر کے کہ فی تازیانہ ایک ہزار درہم بطور زبردیہ ادا کرنے کے لئے وہ تیار ہو گیا۔ عبدالعزیز ہی کی روایت میں یہ جز بھی پایا جاتا ہے آگے بیان کیا ہے کہ ابو جعفر کے حکم سے حساب کر کے تیس ہزار درم کے توڑے امام صاحب کے پاس پیش کئے گئے لیکن ظاہر تھا کہ امام صاحب اس کا کیا جواب دیتے۔ شاید اس معاملہ میں ابو جعفر نے امام صاحب کو بھی کچھ اپنے اوپر قیاس کیا اور اسی بنیاد پر یہ نفسیاتی ترکیب اس کی سمجھ میں آئی کہ اس کی تانہ بازی کی اس حرکت کے جو اثرات عام مسلمانوں پر پڑ سکتے ہیں ان کے ازالہ کی یہی شکل ہو سکتی ہے کہ روپیہ کے ذریعہ سے اس کو دھو دیا جائے۔ اور کوئی شبہ نہیں کہ امام صاحب بھی خدا نخواستہ اگر دوایتی الفطرت آدمی ہوتے اور اس زبردیہ کو قبول کر لیتے تو ان کے نصب العین کی تکمیل میں ضرب تازیانہ کے اس واقعہ سے جو قدرتی امداد حاصل ہوئی، وہ قطعاً حاصل نہ ہوتی بلکہ ساری مصیبت انھوں نے اس راہ میں جو اٹھانی تھی سب راگیاں ہو کر رہ جاتی

اس سلسلہ میں خود میرا قریب قریب ایک چشم دید واقعہ ہے چند سال ہوتے بہار کے ایک شہر میں ہندوؤں اور مسلمانوں میں لڑائی ہوتی ہندوؤں کے ہاتھ سے اتفاقاً اس شہر کے مسلمان سشن جج کے صاحبزادے ہٹ گئے، مقدمہ جب حکومت میں دائر ہوا تو اس واقعہ نے ہندوؤں کی پوزیشن کو بہت کمزور کر دیا تھا۔ لیکن اس وقت ان کی سمجھ میں یہی دوایتی علاج آیا۔ جج صاحب کی خدمت میں لوگ حاضر ہوئے اور عذر و معذرت عدم علم وغیرہ کے بہانے پیش کر کے ان کا عندیہ جو لیا گیا تو معلوم ہوا کہ ولایت

جہاں تک میرا اندازہ ہے روایتوں میں امام صاحب کی نظربندی کا اور اس بات کا کہ لوگوں سے ان کے متعلق ان امور کا جو تذکرہ کیا گیا ہے وہ اسی کے بعد کا واقعہ ہے۔

## سزا کے بعد مفتی کی حد کی پیش کش اور حضرت امام کا انکار

احمد بن یمنیل والی روایت میں جو یہ بیان کیا گیا ہے کہ تازیانے کی اس سزا کے بعد امام صاحب کے متعلق ابو جعفر نے یہ حکم دیا کہ

”اچھا تو تم کو حکم دیا جاتا ہے کہ رخصتا نہ سہی الباب یعنی دارالمخلافات

کے دروازے پر جا کر قیام کرو اور جس قسم کے احکام تمہارے پاس

بھیجے جائیں ان کے متعلق فتوے دیا کرو“

اسی روایت میں یہ بھی ہے کہ

و اخن منہ الکفلاء ص ۳۱ امام صاحب سے ابو جعفر نے کفیل نے

ایسا معلوم ہوتا ہے کہ دربار میں جن لوگوں کو امام ابوحنیفہ سے ہمدردی تھی مثلاً

عبدالصمد عباسی ابو جعفر کے چچا یا دو سرے وزراء و امار جن کے متعلق گذر چکا کہ ابو جعفر سے

ابوحنیفہ کے متعلق سفارش کیا کرتے تھے ان کو بلا کر ابو جعفر نے حکم دیا کہ میں دارالمخلافات

کے باب دروازے پر قیام کا ان کو حکم دیتا ہوں اور اس بات کی ضمانت کہ یہاں

جائے کا خرچ اگر ان کے مضراب لڑکے کے لئے ہندو جمع کر دیں تو وہ اپنے لڑکے کے دعوے

کو درمیان سے اٹھا نہیں گئے روپیہ جس کی کافی تعداد تھی سنا گیا کہ جج صاحب کی خدمت

میں لا کر جمع کر دیا گیا اور اسی روپے سے اُن کے مضراب صاحبزادے نے ولایت میں تعلیم حاصل

کی لیکن اس کا اثر یہ دیکھا گیا کہ جج صاحب اور جج صاحب کے لڑکے کے ساتھ مسلمانوں کی

جو عام ہمدردیاں تھیں اور ان ہی ہمدردیوں نے اس واقعہ میں بہت زیادہ اہمیت پیدا

کر دی تھی وہ ساری اہمیت بھل و مٹا کر صاف ہو گئی بلکہ عام مسلمانوں کے قلوب میں

اس مسلمان جج کی جانب سے ہمیشہ ہمیشہ کے لئے نفرت و حقارت کے جذبات پیدا ہو گئے اسی

کا نام میں نے دو انیقی نفسیاتی ترکیب رکھ چھوڑا ہے ۱۲

سے یہ غائب نہ ہوتے پائیں تم لوگوں کو ضمانت دینی پڑے گی، ضمانت غالباً دے دی گئی، لیکن بیان کیا جاتا ہے کہ جب دروازے پر لا کر امام صاحب کو بٹھایا گیا۔ اور ابو جعفر نے بعض مسائل امام صاحب کے پاس بھیجے تو انہوں نے فتوے دینے سے انکار کر دیا جس پر بات پھر بڑھی۔

## جیل کی سزا

لکھا ہے کہ تب ابو جعفر نے امام کو جیل بھیج دینے کا حکم دیا اور یہ کہ ان پر سختی کی جائے اصل الفاظ یہ ہیں۔

و غلظ و ضیق علیہ تضييقاً شديداً ص ۱۳  
ان پر سختی کی جائے اور خوب تنگ کیا جائے  
والله اعلم اس سختی اور تنگی کی عملی شکلیں کیا کیا تھیں بعض روایتوں سے معلوم ہوتا ہے کہ کھانے پینے میں تکلیف پہنچائی گئی۔ داؤد بن راشد واسطی کے حوالہ سے موفق نے جو روایت درج کی ہے یہ بیان کرتے ہوئے کہ میں بھی اس زمانہ میں بغداد میں موجود تھا داؤد کہتے تھے کہ

ضيقوا لامر في الطعام والشراب  
کھانے پینے میں امام پر تنگی کی گئی اور قید و بند  
والحبس ص ۱۴ ج ۲  
میں بھی سختی اختیار کی گئی

## نظر بندی

لیکن معلوم ہوتا ہے کہ چند دن سے زیادہ امام کو جیل میں نہ رہنا پڑا کیوں کہ لکھا ہے۔

کلم و ذراء امیر المؤمنین و خاصته  
امیر المؤمنین کے وزراء اور خاص لوگوں نے ابو جعفر  
بان میخارجہ من السجن فی منزل  
سے امام کے مسئلہ میں گفتگو کر کے اس پر راضی کیا کہ  
تہیخانے سے اُن کو نکال لیا جائے اور کسی خاص  
مکان میں رکھا جائے۔ ص ۱۴

مطلب وہی تھا کہ ایک طرف امام صاحب قضا کی خدمت کو قبول کر کے جیسے کسی طرح اپنی عمر بھر کی محنت کے رائگاں اور برباد کرنے پر آمادہ نہ تھے اسی طرح



ابو جعفر بھی اپنی حکومت کی راہ کے سب سے بڑے کانٹے کو آزاد چھوڑ کر رکھنا نہیں چاہتا تھا، سعی و سفارش کا صرف اتنا اثر اس نے لیا کہ بجائے جیل کے کسی مکان میں نظر بند کرنے کا حکم دیا اسی کے بعد لکھا ہے کہ

”اس مکان میں منتقلی کا حکم دیتے ہوئے ابو جعفر نے بھی اس کا حکم

دیا کہ نہ تو امام کے پاس فتوے وغیرہ پوچھنے کے لئے لوگوں کو آنے

دیا جائے اور نہ کسی کو ان کے پاس بیٹھنے کی اجازت ہوگی اور یہ

کہ اس مکان سے وہ باہر بھی نہیں نکل سکتے ہیں“ ص ۱۷۱ ج ۲

گویا دنیا کو امام سے اور امام کو دنیا سے حکومت نے جدا کر دیا بعض روایات

سے معلوم ہوتا ہے کہ اس عرصے میں ابو جعفر امام کے پاس وقفہ وقفہ سے اپنے اس

پیغام کو لے کر بھیجا بھی کرتا تھا کہ

ان اجبت لا خراجتک من الحبس

انگریزی بات تم اب بھی ان کو قید سے آزاد

کر کے تمہیں سرِ نرازی کھٹنی جائے گی۔

ولا کر ماک ص ۱۸۲

## رصافہ کی خدمتِ قضا کی قبولیت

یہ روایت عبدالرحمن بن مالک کی ہے اسی کے بن ہے کہ امام بہر حال شدت

کے ساتھ انکار ہی پر اصرار کرتے رہے عام طور پر لوگوں کا بیان ہے کہ اسی حال میں

امام صاحب کا انتقال ہو گیا۔ لیکن عباس دوری کے حوالہ سے ایک روایت اسی سلسلہ

میں امام کے سوانح نگاروں کو ہم نقل کرتے ہوئے پاتے ہیں جس کا حاصل یہ ہے

کہ نظر بندی کے ان ہی دنوں میں ابو جعفر کی طرف سے امام کو سمجھانے، بھانسنے کے

لئے جو آیا کرتے تھے انہوں نے آخر ایک دفعہ امام کو آمادہ کر لیا کہ اس مصیبت کو

آپ کب تک جھیلے رہیں گے خلیفہ بر سرِ سرمد آمادہ بہت قسم کھا چکا ہے جب تک

اس کی ضد کی تکمیل نہ ہوگی۔ وہ آپ کو نہیں چھوڑے گا اس کے بعد ان لوگوں نے

جو کچھ لکھا ہے ان سے یہ معلوم ہوتا ہے کہ شاید امام صاحب کی سمجھ میں اس

وقت ایک بات آگئی۔ یعنی خلیفہ کی قسم اور ضد بھی پوری ہو جائے اور ملازمت

کو قبول کرینے میں اس کا جو خطرہ تھا کہ ان کی ساری کوششوں کا حاصل یہی

سمجھا جائے گا کہ یہ سیاسی کشمکش حکومت میں ایک بڑے عہدے کے حاصل کرنے کے لئے تھی اس خطرہ کا بھی احتمال نہ پیدا ہو کہتے ہیں کہ امام کی طرف سے یہ تجویز پیش ہوئی کہ خاص دارالخلافہ میں تو نہیں اللہ و جلد کے اس پار ایک چھوٹی سی آبادی کی بنیاد جو پڑ رہی تھی جو بعد کو ابوحنیفہ کے بیٹے مہدی کا فوجی کیمپ قرار پایا اور "رضافہ" کے نام سے ایک مستقل شہر بن گیا تھا۔ اسی بیرونی آبادی کی قضا کی خدمت اختیار کر کے میں خلیفہ کی قسم کو پوری کر دیتا ہوں۔ حقیقت یہ ہے کہ اتنی شدید کشمکش اور مقابلہ کے بعد امام کا اگر اس چھوٹی موٹی خدمت کے قبول کر لینے پر آمادہ ہو جانا اس وقت بہت بڑی بات سمجھی گئی ہوگی ابوحنیفہ کو ان کی رضا مندی کی خبر پہنچائی گئی۔ بہت خوش ہوا اور اس نے حکم دیا کہ اچھا اسی آبادی کے وہ قاضی مقرر کئے جاتے ہیں امام کو نظر بندی والے

یہ میری اپنی تعبیر ہے در نہ روایت میں تو "رضافہ" ہی کا ذکر ہے تعبیر کے بدلنے کی وجہ یہ ہوئی کہ فوجی چھاؤنی قرار پانے کے بعد "رضافہ" کے نام سے ایک مستقل شہر بغداد کے مقابلہ میں جو قائم ہوا تو جیسا کہ عام مورخین نے لکھا ہے کہ یہ واقعہ ۱۵۱ھ ہجری کا ہے جب مہدی خراسان سے واپس آیا ہے اور ظاہر ہے کہ امام صاحب کی وفات اس سے ایک سال پہلے ۱۵۱ھ میں ہی ہو چکی تھی میرا خیال ہے کہ اگر یہ واقعہ صحیح ہے تو جہاں پر "رضافہ" آباد ہوا اسی جگہ کی کسی چھوٹی آبادی کی خدمت قضا امام صاحب نے قبول کی تھی یہ جو کہا جاتا ہے کہ دو دن تک کوئی مقدمہ ہی پیش نہ ہوا اور تیسرے دن پیش ہوا بھی تو ایک ٹشہیرے کا مقدمہ دعویٰ بھی دو درم چار پیسوں کا یعنی ایک روپیہ سے بھی کم کا اسی سے معلوم ہوتا ہے کہ جس وقت امام صاحب اس مقام میں جا کر بیٹھے ہیں اس کی حیثیت بالکل معمولی آبادی کی ہوگی بے چارے ادنیٰ درجے کے غریب وغیرہ وہاں رہتے ہوں گے امام نے اس کو پسند بھی اسی لئے کیا تھا کہ ایسے مقام کی قضا کی خدمت پر وہ شبہ نہیں ہو سکتا جو قاضی القضاة یا کسی بڑے اہم شہر کے قاضی ہونے پر کیا جاسکتا ہے، یہ ممکن تھا کہ بجائے اس آبادی کے اور بھی بیسیوں کس میں آبادی ایسی ہو سکتی تھی لیکن ابوحنیفہ وہاں ان کو جانے کب دیتا وہ اپنے ساتھ اپنی نگرانی میں ان کو رکھنا چاہتا تھا ۱۲

مکان سے نجات ملی اور دجلہ کے اس پار جہاں وہ آبادی تھی پہنچے۔

## حضرت امام کی عدالت میں مقدمہ

اب یہیں سے سننے کا قصہ ہے، بیان کیا جاتا ہے کہ دو دن تک تو کوئی مقدمہ ہی دائر نہیں ہوا۔ تیسرے دن ایک غریب ٹھٹھیرا (صفا)، ایک آدمی کے ساتھ امام صاحب کے سامنے آیا اور دعویٰ کیا کہ اس شخص پر میرے دو درم اور چار پیسے باقی ہیں میں نے اس کو پتیل کی ایک ٹھلیا دی تھی جس کی قیمت میں سے اتنے دام باقی رہ گئے ہیں، امام صاحب نے ٹھٹھیرے کے مدعی علیہ کو خطاب کر کے کہنا شروع کیا کہ

”بھائی اللہ سے ڈر ٹھٹھیرا جو کچھ کہہ رہا ہے بتا کہ واقعہ کیا ہو۔“

مدعی علیہ نے صاف انکار کر دیا اور بولا کہ مجھ پر اس کا حہہ بھی باقی نہیں ہے چونکہ مدعی کے پاس کوئی شہادت اپنے دعوے کے ثبوت کے لئے نہ تھی تو جیسا کہ قاعدہ ہے اسلامی قانون کی رو سے مدعی کو حق دیا گیا ہے کہ وہ مدعی علیہ سے قسم لے، ٹھٹھیرے نے امام صاحب سے کہا کہ اس شخص سے قسم لیجئے۔ قسم لینے کا جو قانونی طریقہ ہے اسی کو اختیار فرماتے ہوئے امام نے مدعی علیہ کو مخاطب کر کے کہا

قل واللہ انذی لا الہ الاہو کہ اچھا کہو قسم ہے اس اللہ کی جس کے سوا کوئی معبود نہیں ہے

ادھر امام صاحب کے منہ سے یہ الفاظ نکلے کہ سننے کے ساتھ ہی آنکھوں سے دیکھا کہ مدعی علیہ نے بغیر کسی جھجک کے بے تحاشا بغیر کسی تردد و دغدغہ اور جھجک کے وہ قسم کھانے لگا۔ ایمان کی جس حسی ذکاوت سے ان کی فطرت سرفراز تھی قسم کھانے والے کی یہ دلیری اور جرأت ان کے لئے ناقابلِ برداشت بن گئی۔ لکھا ہے کہ ابھی اس کے الفاظ پورے بھی نہیں ہوئے تھے کہ درمیان میں بات کو کاٹ کر اس کو امام صاحب نے چپ کر دیا۔ دیکھا گیا کہ اپنی آستین سے کچھ چیز نکال رہے ہیں۔ ایک دستی بیگ تھا جس میں کچھ درم پڑے ہوئے تھے بیگ کو کھول کر امام صاحب نے دو بھاری بھاری درم نکالے اور ٹھٹھیرے کی طرف مخاطب ہو کر

فسر مایا کہ

"اپنے دام کے جس بقایا کا دعویٰ تم نے اس پر کیا ہے لو مجھ سے

لے لو"

اور اس ترکیب سے مدعی علیہ کو جو بے محابا حق تعالیٰ و سبحانہ کے نام سے قسم کھا رہا تھا، آپ نے قسم کھانے سے روک دیا۔ ساری زندگی میں کسی مقدمہ کے تجربہ کا یہی ایک موقعہ تھا، جو ان کو ملا، میں نہیں کہہ سکتا کہ یہ روایت کس حد تک درست ہے۔ لیکن اگر واقعہ ہے تو شاید یہ قدرت کی طرف سے بات تھی کہ اپنے متعلق بار بار باصرار تمام ابو جعفر کے سامنے یہ جو فرماتے تھے کہ میں قاضی بننے کی صلاحیت نہیں رکھتا اس دعوے کے ثبوت میں ایک عملی دلیل گو یا مہیا ہو گئی۔

میں نے پہلے بھی لکھا ہے کہ عدم صلاحیت کا یہ دعویٰ یقیناً کسی واقعہ پر مبنی تھا۔ اپنے حال سے وہ خود واقف تھے۔ غالباً ان کے ایمان کی یہی حسّی ذکاوت سب سے بڑی روک تھی۔ جس کی طرف وہ اشارہ کر رہے تھے جانتے تھے کہ قانون کا سمجھنا، قانون کا واقعہ پر منطبق کرنا، یہ سارے کام تو میں کر سکتا ہوں، لیکن اس کا یقین کیسے حاصل کر سکتا ہوں کہ مدعی یا مدعی علیہ جو کچھ کہہ رہے ہیں اس میں اصل واقعہ کیا ہے۔ عرض کر چکا ہوں کہ یہ ایک ایسا معاملہ ہے کہ پیغمبر تک نے اعلان کر دیا کہ میرے فیصلہ سے کسی کو دھوکہ نہ کھانا چاہیے کہ میں نے واقعہ کے مطابق جو واقعی حق دار ہے اسی کو حق دلا یا ہے۔ ایسی صورت میں وہ سمجھتے تھے کہ بہت سی باتیں ایسی پیش آئیں گی جنہیں میری فطرت برداشت نہیں کر سکتی، جیسے یہی صورت آپ دیکھ رہے ہیں کہ قسم کے پورے الفاظ کا سننا بھی ان کے لئے قابل تحمل نہ رہا اور اپنی جیب سے دام نکال کر قہقہے کو آپ نے ختم فرمادیا۔

لہٰذا اس قسم کے اکابر میں بعض ایسی باتیں پائی جاتی ہیں جن کا صحیح اندازہ ہم جیسے عامی لوگوں کو ہو بھی نہیں سکتا۔ ٹھیک جیسے یہ امام ابوحنیفہ کا قصہ ہے کہ دنیا کے بڑے

## حضرت امام کی وفات

عباس ووری کی اسی روایت میں یہ بھی بیان کیا گیا ہے کہ قضا کی اس خدمت کے تین دن تو اس حال میں گزرے، دو دن یہ سلسلہ اور بھی جاری رہا مگر بظاہر معلوم ہوتا ہے کہ جیسے پہلے دو دنوں میں کوئی مقدمہ نہیں آیا تھا ان باقی دو دنوں میں بھی نہ آیا کہ عباس کے الفاظ اس کے بعد یہ ہیں کہ :-

فلما کان بعد یومین اشتکی  
 ابوحنیفہ فرضی ستہ ایام ثم  
 مات ص ۱۶۹ ج ۲

دو دن کے بعد امام ابوحنیفہ بیمار ہوئے  
 اور چھ دن بیمار رہے پھر آپ کی وفات  
 ہو گئی۔

بفقیہ قسٹ نوٹ ص ۱۶۹  
 بڑے مقننین کی صفِ اول کے آدمی ہیں۔ لیکن قانون کے عملی استعمال سے اپنے آپ کو وہ معذور پاتے تھے جس کا اعتبار مشکل ہی سے کوئی دوسرا آدمی کر سکتا ہے ابو جعفر کی حد سے زیادہ برہمی کی وجہ بھی اُن کا یہی دعویٰ بن گیا۔ ٹھیک جیسے امام ابوحنیفہ کا یہ حال تھا۔ امام مالک کی طرف بھی کتابوں میں ایک عجیب بات منسوب کی گئی ہے۔ یعنی وفات سے کچھ دن پہلے ان پر ایک خاص حال طاری ہو گیا تھا۔ کہتے ہیں کہ آخر میں اُنھوں نے مسجد آنا ترک کر دیا تھا، نہ روز کی جماعتوں میں شریک ہوتے تھے اور نہ جمعہ میں بلکہ جنازے تک کی نماز آپ نے ترک کر دی تھی۔ لوگ جب وجہ پوچھتے تو جواب میں صرف اس قدر فرما دیتے کہ ہر شخص اس پر قاور نہیں ہے کہ اپنے عذر کو لوگوں سے بیان کرے حالانکہ آپ ہی سے یہ بھی منقول ہے کہ روایا میں رسول اللہ صلی اللہ علیہ وسلم کی زیارت ہر شب میں نصیب ہوتی تھی اور اُن کی جلالتِ شان کا کون انکار کر سکتا ہے مگر یہ کیسی عجیب بات ہے کہ سنت کی اشاعت میں جس کا سب سے بڑا ہاتھ ہے۔ وہی جماعتِ صحبی سنتِ موکدہ کی پابندی سے معذور ہو گیا تھا۔ پھر کہا تعجب کہ مسلمانوں کا جو سب سے بڑا مقنن تھا۔ قانون کے استعمال سے اپنے آپ کو عاجز پاتا تھا اور یہ وجہ جو میں نے پیش کی ہے۔ اتفاقاً معلوم ہو گئی ہے کون کہہ سکتا ہے کہ قضا کی عدم صلاحیت کا دعویٰ کن کن باتوں پر مبنی تھا واللہ اعلم ۱۲



عباس دوری کا شمار معتبر ترین روایت حدیث میں ہے ان خوش قسمت راویوں میں ہیں جن پر ائمہ نقد جہاں میں سے کسی نے کسی قسم کی کوئی تنقید نہیں کی ہے۔ سب ان کی صداقت لہجہ پر متفق ہیں۔ اس روایت کو بیان کرتے ہوئے وہ کہا کرتے تھے کہ حدیثوں میں کسی ایک آدمی سے سن کر اس روایت کو نہیں بیان کرتے تھے۔ بلکہ جماعت سے یہ خبر امام ابوحنیفہ کے متعلق انہوں نے سنی تھی۔

## وفات کے اسباب

بہر حال ان کے بیان سے معلوم ہوتا ہے کہ امام صاحب کی وفات مرض میں مبتلا ہونے کے بعد ہوئی ہے۔ جہاں تک میرا خیال ہے۔ زیادہ تر قرینہ عقل و قیاس بھی یہی بات معلوم ہوتی ہے۔ لیکن اس کے یہ معنی نہیں ہیں کہ میں ابو جعفر خلیفہ کی برأت کرنا چاہتا ہوں۔ آخر اس کا ماننا تو بہر حال ضروری ہے کہ ابو جعفر نے امام کو کوڑے لگائے، خیال کرنے کی بات ہے امام صاحب کی زندگی علمی زندگی تھی۔ عمر بھی ستر کے قریب پہنچ چکی تھی، ایک دو نہیں بلکہ غصہ میں تیس تیس کوڑے سے آپ کا مار کھانا کوئی معمولی بات نہیں ہے۔ اگر اسی ضرب کا بھی آپ پر اثر ہوا ہو۔ نیز جیل خانے میں کھانے پینے کی جو تکلیف آپ کو دی گئی۔ اور جو سختیاں آپ پر کی گئیں۔ مجموعی طور پر ان ہی چیزوں نے آپ کو بیمار ڈال دیا ہو تو اس میں کیا تعجب ہے اور میں تو سمجھتا ہوں کہ ان ہی بیان کرنے والوں میں سے بعضوں نے جو یہ بیان کیا ہے کہ ابو جعفر کی اس دار و گیر شد دو جبر سے بیزار ہو کر امام صاحب روپا کرتے تھے اور

اور بہت زیادہ دعا کرنے لگے

اکثر اللدعاء ص ۱۸۳ ج ۲

کس چیز کی دعا کرنے لگے؟ گو اس کی تصریح نہیں کی گئی، لیکن راوی کا اسی کے بعد یہ بیان کہ

پس نہ ٹھیرے اس کے بعد لیکن چند روز

قلم یلبث الا بسیراً حتی مات

تا ایں کہ وفات ہو گئی،

اس سے معلوم ہوتا ہے کہ جو صورت پیش آتی شاید اسی کی دعا میں زور لگا دیا گیا تھا۔ پاپوں سمجھتے کہ ظالم کے پنجے سے نجات کی دعا کرتے ہوں گے اور موت ہی کو قدرت نے ان کی نجات کا ذریعہ بنا دیا۔

لکھا ہے کہ امام کو اپنی موت کا جب یقین ہو گیا تو سجدے میں چلے گئے اور اسی حال میں ان کی جان جان آفرین کے پاس واپس ہو گئی۔

## غسل

یہ ۱۵۰ ہجری کے شعبان یا شوال یا جیسا کہ اکثروں نے لکھا ہے رجب کا مہینہ تھا، ایسا معلوم ہوتا ہے کہ اس عرصے میں امام کے صاحبزادے حماد بن کے سوا ان کی اور کوئی اولاد نہ تھی بغداد پہنچ گئے تھے۔ وفات کی خبر شروع میں چند خاص لوگوں میں مثلاً شہر کے قاضی حسن بن عمارہ وغیرہ تک محدود تھی

۱۵۰ ہجری کے ساتھ جب بخارا کے حاکم نے اسی قسم کا ظلم و تشدد شروع کیا۔ اور تنگ آکر بخارا سے آپ سمرقند کے ایک قصبہ خرتنگ اپنے بعض اعزہ کے پاس چلے گئے رادی کا بیان ہے کہ ان ہی دنوں میں جب وہ خرتنگ میں تھے عشاء کی نماز کے بعد میں نے دیکھا کہ ان پر ایک حال طاری ہے، ہاتھ اٹھائے ہوئے فرما رہے ہیں کہ پروردگار! میں اپنی ساری وسعتوں کے باوجود مجھ پر تنگ ہو چکی ہے۔ پس پروردگار! اب اپنے پاس مجھے بلا لیجئے۔ کہتے ہیں کہ مہینہ بھی پورا ہونے نہ پایا کہ اسی قریب میں امام بخاری کی وفات ہو گئی ۱۲

۱۲۵ موفقی نے اس روایت کو کتاب المتفجین سے نقل کرتے ہوئے لکھا ہے کہ جس سند سے یہ روایت نقل کی گئی ہے موتی کی لڑی ہے یعنی بڑے بڑے معتبر ثقہ روایت ہیں۔ مگر تعجب اس پر کیا ہے کہ سب کے سب شافعی المذہب حضرات ہیں پھر شکر یہ ادا کیا ہے کہ خود حنفیوں کی کتابوں میں یہ روایت نہیں پائی جاتی ہے۔ لیکن امام رحمۃ اللہ علیہ کی موت کی یہ خصوصی کیفیت ان ہی شافعی علماء کے ذریعہ سے ہم لوگوں تک پہنچی فجراہم اللہ احسن الجزاء ص ۱۸۵ موفقی ۱۲۵ حسن بن عمارہ کا ذکر مختلف مقامات پر گذرا ہے، یہی صاحب جن کے قول کی تصحیح کرتے ہوئے بھری مجلس میں امام ابوحنیفہ نے اپنی غلطی کا اعتراف کیا تھا یہ ابو جعفر منصور کے عہد میں

عبداللہ بن واقد کا بیان ہے کہ غسل کا پانی میں ہی ڈال رہا تھا اور قاضی حسن بن عمارہ امام کو غسل دے رہے تھے۔ کپڑوں کے اتارنے کے بعد امام کے جسم پر مجاہدات کے جو نشانات تھے ان کو دیکھ کر سب روپڑے۔ قاضی صاحب نہلاتے جاتے تھے اور روتے جاتے تھے۔

## جنازہ پر لوگوں کا ہجوم

جنازہ بھی جس وقت اٹھا ہے تو بعض دیکھنے والوں کا بیان ہے کہ ابتدائی میں چار پانچ آدمی سے زیادہ نہ تھے۔ وہی صاحب کہتے ہیں کہ خراسانی دروازے کے طاقوں سے ہم گزر رہے تھے۔ اچانک ایسا معلوم ہوا کہ سارے شہر میں کسی جے بجلی دوڑا دی، یہ سننے کے ساتھ ہی کہ امام ابوحنیفہ کا جنازہ جا رہا ہے۔ جہاں تھا۔ جس حال میں تھا وہیں سے پلٹا اور جنازے کی شرکت کی سعادت حاصل کرنے کے لئے شریک ہو گیا۔ پل کے پاس کے دروازے کے پاس پہنچتے پہنچتے لوگوں کے اثر و ہام اور بھڑک کا یہ حال ہوا کہ عصر کے بعد بھی بہ مشکل جنازے کی نماز سے فراغت ہوئی۔ اس روایت کا تذکرہ تو گزر ہی چکا کہ چھ دفعہ امام کے جنازے کی نماز

لفظی نقطہ نظر سے امام ابوحنیفہ کے تعلق ابو جعفر کا ایک خاص بغداد کے قاضی تھے۔ بڑے جواد اور سخی تھے۔ ان کے متعلق ابو جعفر کا ایک دلچسپ لطیفہ یہ ہے کہ مہدی جو ابو جعفر کے بعد عباسی خلیفہ ہے اپنی لڑجوانی کے زمانہ میں متقاتل بن سلیمان کو زیادہ پسند کیا کرتا تھا۔ دراصل متقاتل افسانہ گو تھا، ابو جعفر کو خبر ہوئی تو بیٹے کو بلا کر سمجھا یا کہ تھے کہا نیوں سے تمہیں اپنی آئندہ زندگی میں کام نہیں پڑے گا، اگر اپنی حکومت کے عہد میں کامیاب ہونا چاہتے ہو تو حسن بن عمارہ سے فقہ سیکھو اور محمد بن اسحاق سے سیر و معازی کے واقعات کا علم حاصل کرو، اس سے اس زمانہ کے خلفاء کے علمی رجحانات اور تعلیمی نقطہ نظر کا پتہ چلتا ہے۔ مگر کیا کیجئے کہ لڑجوانی کے دنوں میں آدمی کو مقاتلیات یعنی افسانوں کے پڑھنے پڑھانے کا شوق ہوتا ہے پہلے بھی یہی تھا، اب بھی ہے۔ صرف نام بدل جاتے ہیں۔ آج ناول اور افسانے وغیرہ کے ناموں سے ان ہی گپوں کو لڑجوان زیادہ شوق سے پڑھتے ہیں ۱۲

پڑھی گئی اور جتنے آدمیوں نے نماز پڑھی ان کا جب اندازہ کیا گیا تو  
 بلغ خمسين الفا و اکثر من ۱۰۰ جلد ۲ پچاس ہزار یا اس سے بھی زیادہ تعداد ان کی  
 ثابت ہوئی

خیر یہ تو امام اور ان کے جنازے کا حال تھا۔ لیکن اب آئیے اور دیکھئے ابو جعفر  
 خلیفہ کا کیا حال ہے شاید یہ اسی وقت کی روئداد ہے جب چاروں طرف سے  
 سمٹ سمٹ کر امام کے جنازے میں لوگ شریک ہو چکے تھے اور جیسا کہ ابو جبار الہروی  
 کا بیان ہے کہ

لم اربا کیا اکثر من مئین اتنے زیادہ آدمیوں کو روتے ہوئے میں  
 ص ۱۰۲ موفی نے نہیں دیکھا تھا

## تدین

بہو دردناک منظر تھا جو عاشق کا جنازہ پیش کر رہا تھا کہتے ہیں کہ زمین کے جس  
 مبارک قطعہ کو امام کی خواب گاہ ہونے کا شرف حاصل ہے خلیفہ کو معلوم ہوا کہ اسی زمین  
 میں دفن کرنے کی امام نے وصیت کی تھی۔ ان کا خیال نقل کیا گیا کہ اسی زمین کو وہ پاک  
 زمین سمجھتے تھے اور کہتے تھے کہ بغداد جس قطعہ اراضی پر آباد کیا گیا ہے وہ غصباً  
 زبردستی حاصل کیا گیا ہے۔

میں نے پہلے بھی کہیں نقل کیا ہے کہ امام کی اس وصیت کی خبر ابو جعفر خلیفہ کو  
 جب پہنچائی گئی تو اس کی زبان سے بے ساختہ نکلا۔

۱۷ اگرچہ امام صاحب کے متعدد سوانح نگاروں نے یہ روایت ان کی طرف منسوب کی  
 ہے، لیکن البلاذری نے مدینۃ السلام کی تعمیر کا ذکر کرتے ہوئے لکھا ہے کہ مدینۃ السلام  
 کی زمین ابو جعفر نے مختلف دیہاتوں کے باشندوں سے خریدی تھیں ص ۳۳ بلاذری الی  
 صورت میں امام کی روایت کا مطلب شاید یہ ہو سکتا ہے کہ امام حکومت کی طرف سے  
 ادا کئے گئے ہوں لیکن مالکان زمین کی رضا مندی شاید بیچنے میں شریک نہ تھی، غصب کا ایک مطلب  
 یہ بھی ہو سکتا ہے اور یہ دستور تو اس وقت تک ان حکومتوں میں بھی مروج ہے جن کا دعویٰ ہے کہ ان سے پہلے  
 انصاف و عدالت کے نغز سے بھی دنیا واقف نہ تھی ۱۲

من یحل رنی مند حیا و میتا مجھے ابو خلیفہ کے سامنے کون معذور ٹھہرا سکتا  
صلح ۲ ہے زندگی میں بھی اور موت کے بعد بھی۔

اور بے چارے کھتا تھا، یہی ایک واقعہ کیا، اور اسی وقت کیا، امام کی وفات  
کی اس خاص نوعیت نے ابو جعفر ہی کے لئے نہیں بلکہ حکومت عباسیہ کے لئے  
ایک مستقل مسئلہ کی شکل اختیار کرنی، حسین کا قتل جیسے ہمیشہ یزید کے مرگ کا  
پیغام بن جاتا ہے، تاریخ پھر اسی واقعہ کو دہرا رہی تھی کون اندازہ کر سکتا ہے  
ابو جعفر کی اندرونی سوزشوں اور پریشانیوں کا اوہام و وسوساں کے بادل شور و پکار کے  
اس طوفان سے جو چالیس پچاس ہزار انسانوں کی بھڑے اٹھ اٹھ کر خلیفہ کے دل پر  
چھائے چلے جاتے ہوں گے وہی اس کو سمجھ سکتے ہیں۔ جنہیں کبھی اس حال سے  
دو چار ہونا پڑے ایک لاکھ انسانوں کے ہاتھوں میں کھینچی ہوئی تلواروں کا جو نقشہ  
ابو جعفر کے تجربہ کار ریوڑھے چچا عبدالصمد نے کھینچ کر دکھایا تھا تو کون کہہ سکتا ہے کہ  
امام کا جنازہ اس شان و شوکت کے ساتھ جب مقبرہ خیزران کی طرف جا رہا تھا تو  
نقشہ نقشہ نہیں بلکہ واقعی میں وہ شمشیر ابو جعفر کے دل و دماغ میں نہیں چمک رہی تھیں؟  
عباسی تخت پر ابو جعفر کے بعد خلیفہ بن کر جو بیٹھا یعنی مہدی سفیان  
ثوری کے قصے ہیں رسیج کو ڈانٹتے ہوئے اس نے جو کہا تھا یہ تو وہ  
لوگ ہیں جو موت کی سعادت حاصل کر کے ہماری شقاوت اور  
کور بخستی میں اضافہ کرنا چاہتے ہیں۔

میں تو سمجھتا ہوں کہ امام کی وفات نے مہدی کے باپ ابو جعفر کی  
تسست پر شقاوت کی مہر جو لگا دی تھی اسی کے شاہدے نے شاید اس خیال  
کو مہدی میں پیدا کیا تھا۔

## حضرت امام کی وفات کے اسباب پر بحث

اسی سے اندازہ کیجئے کہ امام کی "موت" جو ظاہر ہے کہ ایک ہی موت تھی اور ایک  
ہی دفعہ واقع ہوئی تھی۔ لیکن کیسے واقع ہوئی کیوں واقع ہوئی؟ اسی زمانہ میں  
معلوم ہوتا ہے کہ بیسیوں روایتیں مشہور کرنے والوں نے عوام میں پھیلا دی تھیں



میں نے تو عباس دور سی کی روایت پر بھروسہ کرتے ہوئے اسی کو نقل کر دیا ہے لیکن جیسا کہ موفق نے لکھا ہے کہ

ثم اختلفوا بعد ذلك فمنهم من  
بقول مات من الضراب وبعضهم  
قالوا سقى السم ص ۱۴۹ ج ۲  
پھر لوگوں میں اختلاف ہے بعض لکھتے ہیں کہ  
مار سے امام کی وفات ہو گئی اور بعض کہتے ہیں  
کہ امام کو زہر پلایا گیا تھا۔

اور یہ اختلافات تو کیوں کے جواب میں یعنی اسباب موت میں تھے۔ باقی یہ سوال کہ موت کیسے واقع ہوئی؟ اس کے جوابوں کا جو ذخیرہ ہے وہ صحیح ہوں، یا غلط، لیکن عوام کے جذبات کا ان سے ضرور اندازہ ہوتا ہے۔ منسوب کرنے والوں نے تو ابو جعفر کی طرف یہاں تک منسوب کیا ہے کہ

”ابو جعفر نے بلا کر امام صاحب کی طرف ایک پیالہ بڑھا یا جس میں زہر تھا اور اُس کے پینے کا حکم دیا۔ امام نے کہا کہ میں نہیں پیوں گا۔ اس پر ابو جعفر نے اصرار سے کہا کہ پینا پڑے گا، الغرض وہ اذکار کرتے جاتے تھے اور خلیفہ کا اصرار پڑا۔ نے پر اسی نسبت سے بڑھتا چلا گیا، آخر میں امام نے کہا مجھے معلوم ہے کہ اس پیالے میں کیا ہے میں اپنی خودکشی پر مدد نہیں کروں گا۔ تب امام صاحب پٹکے گئے اور اُن کے منہ کو زبردستی کھول کر زہر کے گھونٹ کو ابو جعفر نے حلق میں اتار دیا۔“

اور قصہ اسی پر ختم نہیں ہو گیا ہے۔ راوی کا بیان ہے کہ  
”امام اس کے بعد اٹھ بیٹھے اور جانے کے لئے کھڑے ہوئے تب خلیفہ نے کہا کہ چلے کہاں؟ امام نے فرمایا کہ جہاں تم مجھے بھیجنا چاہتے ہو۔“

اصل حقیقت سے تو عالم الغیب کے سوا اور کون آگاہ ہو سکتا ہے۔ لیکن مجھے تو بے چارے ابو جعفر پر رحم آتا ہے یہ خبریں اس کے کالوں تک جب پہنچتی ہوں گی، یعنی مسلمانوں میں یہ خیالات پھیلے ہوئے ہیں کہ میں نے عراق کے فقہ اور مشرق کے امام کو پٹک کر زہر کا پیالہ زبردستی منہ چیر کر پلایا اور اسی زہر سے وہ مر گئے، سو چھیے تو

اس کا کیا حال ہوتا ہوگا۔ اور ایک یہ زہر ہی کیا؟ کچھ دیر پہلے تازیانہ کے قحے کی بوتلمونیوں کا ذکر بھی تو گذر چکا ہے۔ جیل جانے سے روزانہ دس دن تک باہر نکالنا کپڑے اُتروا کر ساری مخلوق کے سامنے سر پر کوڑوں کی بارش، کوڑے پڑتے جاتے ہیں اور امام روتے جاتے ہیں، خون بہ رہا ہے، بلکہ ان ہی حاشیوں میں خوارزم کی کتاب کا ایک حاشیہ وہ بھی تو تھا جس میں کوڑے کی مار اور زہر خورانی دونوں جسامت کو ابو جعفر کی طرف منسوب کرتے ہوئے یہ نکتہ کبھی پیدا کیا گیا تھا کہ سارے جسم میں زہر کے اثر کو پھیلانے کے لئے جسم کے ہر حصہ پر کوڑے لگائے جاتے تھے تاکہ خون کے ساتھ مل کر ہر جگہ زہر پھیل جائے۔ بجائے خود یہ قحے جیسے کچھ ہیں ظاہر ہے۔ لیکن جن جن راویوں کی طرف منسوب کر کے کتابوں میں لوگوں نے ان کو نقل کیا ہے۔ عموماً ان میں زیادہ تر وہی لوگ ہیں جو امام کی وفات کے زمانے میں یا اس زمانے سے قریب تر زمانے میں پائے جاتے تھے جس کا مطلب اس کے سوا اور کیا ہو سکتا ہے کہ ابو جعفر کی زندگی ہی میں ان واقعات کا انتساب اس کی طرف ہو چکا تھا غویب ابو جعفر امام کو اپنے دام میں پھنسانا چاہتا تھا۔ لیکن ان مسوعات کے بعد جس پیکڑے میں خود اپنے آپ اپنی آل و اولاد کو اپنی حکومت کو جکڑا ہوا پاتا ہوگا۔ اُس کا اندازہ ہم یا آپ شاید صحیح طور پر کر بھی نہیں سکتے، تاریخ کی عام کتابوں میں اس قسم کے واقعات جو نقل کئے جاتے ہیں کہ امام ابوحنیفہ کا جس سال انتقال ہوا۔ اسی کے کچھ دن بعد ابو جعفر نے ایک خاموش سفر حج کا اس طور پر کیا کہ اچانک لوگوں نے دیکھا کہ خلیفہ کوفہ پہنچا ہوا ہے، کوفہ کے گورنر تک کو ابو جعفر کی آمد کی خبر اس وقت ہوئی جب شہر کے سجاد میں وہ پہنچ چکا تھا، پھر اسی کے بعد خاص ترکیب سے کوفہ کی صحیح مردم شماری سے واقفیت حاصل کرنا اور ان ہی دنوں میں سفیان ثوری عباد بن کثیر ابن جریج جیسے ائمہ کبار کو گرفتار کرنا اگرچہ ان واقعات کا ابوحنیفہ کی موت سے کوئی تعلق نہیں بیان کیا گیا ہے۔ لیکن نہ بیان کرنا کسی چیز کے نہ ہونے کی دلیل نہیں ہو سکتا۔

بہر حال کچھ بھی ہو جیسے ایک طرف خلیفہ کی شقاوتوں میں شقاوتوں کا اضافہ ہوتا چلا جاتا تھا۔ بے چارے نے جو کچھ کیا تھا، وہ تو نیر کیا ہی تھا۔

لیکن رنگ آمیزیوں اور حاشیہ آرائیوں کا جو طوفان اس کے بعد اٹھا تھا وہ اس کی رسوائیوں پر رسوائیوں کی تہ پر تہ جماتے چلے جاتے تھے۔ اور صراحتاً اس کا تو یہ حال تھا اور دوسری طرف یہ قدرتی بات تھی کہ امام کی احترامی سعادتوں کا اضافہ اسی نسبت سے ہوتا چلا جائے، سو ہو رہا تھا۔

کش مکش کی اس راہ میں امام کی جن قربانیوں کا تماشا مسلسل دنیا کر رہی تھی۔ یقیناً ان کی قیمت ضائع نہیں ہو سکتی۔ آخر بادشاہی کے سوا اور کون سی چیز تھی جس کا لقمہ امام کے سامنے نہیں پیش کیا گیا۔ لیکن

پنجہ با پنجہ خدائے زودہ

ہر چہ او نیست پشت پائے زدہ

کی ٹھوکروں سے حکومت کے مقابلہ میں، گول پر گول جو وہ کرتے چلے گئے تھے بے کسی اور شہادت کی اس موت نے یقیناً اس میں چار چاند لگا دیتے۔ کہتے ہیں کہ قاضی حسن بن عمارہ امام کو غسل دیتے ہوئے دوسری باتوں کے ساتھ یہ بھی کہتے جاتے تھے۔

اعتبر من بعدك و فضحت  
القراء ص ۱۴۳ ج ۲  
اپنے بعد کو لوگوں کو بڑی مصیبت میں تم  
نے مبتلا کر دیا۔ اہل علم کو تم نے رسوا کر دیا۔  
مطلب قاضی صاحب کا وہی تھا کہ علم کے خصوصاً علم دین کے صحیح تقاضوں  
کی تکمیل میں جو عملی نمونے چھوڑ کر دنیا میں تم گئے، دوسروں سے اس کی نباہ مشکل  
ہی ہوگی تمہارے مقابلے میں سب کا چراغ گل ہو گیا، سرائٹھانے کی گنجائش  
علماء کے لئے باقی نہیں رہی!

اور صورت حال بھی کچھ ایسی ہی ہے اسلامی تاریخ کا دامن بھدا اللہ گودین کی  
راہوں کی قربانیوں سے خالی نہیں ہے شاید ہی کوئی صدی ایسی گزری ہے جس میں  
محمد صلی اللہ علیہ وسلم کے علم و دین کے محافظوں کی طرف سے جب ضرورت  
پیش آئی ہے۔ استقامت و استقامت و استقامت و استقامت و استقامت و استقامت و استقامت  
ہیں، ان ہی دنوں میں مجھ ہی سے امام مالک سفیان ثوری وغیرہ حضرات کی  
قربانیوں کا اجمالاً ذکر سن چکے ہیں یا امام کے کچھ ہی دن بعد امام احمد بن

حنبل امام شافعی وغیرہ ائمہ کبار میں سے کون ہے جو اسی قسم کی آزمائش کی بھٹیوں سے کھڑا ہو کر نہیں نکلا ہے؟ لیکن مجموعی طور پر سوچئے ان حضرات کو مصائب ضرور برداشت کرنے پڑے اور سخت سے سخت جگرگداز روح گسل مصائب لیکن جیسا کہ میں نے عرض کیا بھٹیوں میں جانے کے بعد وہ باہر نکل آتے لیکن آزمائشوں کی اسی راہ میں جان بھی دے دی گئی ہو ایسی صورت ان حضرات کے ساتھ نہیں پیش آئی۔ اگرچہ یہ صحیح ہے کہ لڑتے اس کی بھی اگر آجاتی تو انشاء اللہ ان میں سے کسی کا قدم پیچھے نہ ہٹتا، تاہم فرق ہے کہ گزرنے میں اور کرگزارنے کی توقع میں۔

خود امام احمد بن حنبل رحمۃ اللہ علیہ جو اشتقامت و ثبات کی اس راہ کے بھی بڑے امام ہیں اسماعیل بن سالم بغدادی کی روایت ہے کہ امام اپنی آزمائش سے گزرنے کے بعد امام احمد کو میں دیکھتا تھا کہ امام ابو حنیفہ کی آخر زندگی کے ان شہادت کا جب تذکرہ فرماتے تو رو دیتے اور امام کے لئے دعا فرماتے

ص ۱۶۹ ج

بلکہ میں تو سمجھتا ہوں کہ موفوق وغیرہ نے اس قسم کی روایتیں جو نقل کی ہیں مثلاً عبد اللہ بن یزید کے متعلق لکھا ہے کہ امام ابو حنیفہ کا جب ذکر کرتے تو کہتے "حد ثنا شاہ صرادان" مردوں کے بادشاہ نے مجھ سے یہ بیان کیا

۱۔ بات بہت طویل ہو جائے گی، ورنہ ان نظائر و امثال پر کافی بحث ہو سکتی ہے حضرت امام بخاری کو دیکھئے بے شک بحالت غربت و مسافرت حکومت کے ساتھ اسی کش مکش کے قیے میں حضرت کی وفات ہوئی لیکن جہاں تک واقعات کا تعلق ہے زود و کوب جیل اور جس کے مصائب سے خدائے ان کو محفوظ رکھا اسی طرح اسی کتاب میں ابراہیم الصائغ رحمۃ اللہ علیہ کا واقعہ بڑا دردناک واقعہ ہے جسے آپ پڑھ چکے ہیں۔ لیکن ظاہر ہے کہ اسلامی تاریخ میں ابراہیم اس صف کے آدمی نہیں ہیں جس میں ابو حنیفہ تھے اور یہی میرا مطلب ہے کہ مجموعی حیثیت سے امام کی قربانیاں اپنے اندر جو خصوصیتیں رکھتی ہیں ان کی نظیر مشکل ہی سے مل سکتی ہے ۱۲

۳۳۲ یا ابو عبدالرحمن المقرئ کی عادت تھی کہ بجائے نام کے امام کی طرف کسی بات کو منسوب کرتے ہوئے کہتے کہ "حد ثنا شاہنشاہ مت ربمہ سے بادشاہوں کے بادشاہ نے یہ بیان کیا، شاید یہ ان کی اسی شان و ارموت کے بعد کے واقعات ہیں۔ گویا جو جو انہوں نے رکھ لی تھی۔ ان ہی باتوں کا اعتراف صرف عراق بغداد و کوفہ ہی کی حد تک نہیں بلکہ جن علاقوں کی زبان عربی نہیں تھی وہاں بھی ان الفاظ سے کیا جاتا تھا۔

اور گو کتابوں میں بعض واقعات کا تذکرہ سرسری اور ضمنی طور پر کر دیا گیا ہے۔ لیکن میرے نزدیک تو امام کی عظیم و جلیل قربانیوں کے وہ ناگزیر نتائج ہیں اگر لوگ نہ بھی بیان کرتے جب بھی علل و اسباب کی روشنی میں انسانی تاریخ کے مطالعہ کرنے والے جانتے ہیں کہ جو حالات پیش آئے تھے ان کے بعد وہی ہونا بھی چاہیے تھا جو ہوا، میرا مطلب یہ ہے، امام موفق، یا الکردری وغیرہ نے اپنی کتابوں میں اس قسم کے واقعات جو نقل کئے ہیں۔ مثلاً لکھا ہے کہ مشہور خود عربیت کے امام نصر بن شمیل جو امام ابوحنیفہ اور ان کے تلامذہ کی طرف سے دل میں کچھ رقابت رکھتے تھے، جب یہ حضرت خراسان پنچے جہاں مامون الرشید کا چہینا وزیر فضل بن سہل جو ذوالریاستین کے لقب سے ملقب تھا۔ اس کے مزاج میں اچھا و رخروران کو حاصل ہو گیا۔ آخر ایک دن موقع پر فضل کو انہوں نے اس پر آمادہ کیا کہ امام

موفق نے لکھا ہے کہ نصر بن شمیل کی مجلس میں کسی مسئلہ کا ذکر کرتے ہوئے ایک صاحب نے کہا کہ قاضی ابو یوسف اس باب میں امام ابوحنیفہ کا یہ قول نقل کرتے تھے اس پر بے ساختہ نصر کی زبان سے نکلا کہ بیمار کی روایت بیمار سے مجلس میں تمام بن شبہ نامی ایک بزرگ بیٹھے ہوئے تھے انہوں نے نصر سے کہا کہ جناب والا جب قاضی ہوئے تھے تو اس وقت خاکسار سے امام ابوحنیفہ کی مجلس کی کتاب میں مانگ کر پڑھا کرتے تھے تو بیمار کی روایت بیمار سے اس وقت جناب کے خیال میں نہ تھی نصر شرمندہ ہو کر چپ ہو گئے ۲



ابوحنیفہ کے قول پر عدالتوں میں عمل درآمد نہ کیا جائے معلوم ہوتا ہے کہ اقتدار میں فضل نے ان کے اس مشورے پر زیادہ توجہ نہ کی لیکن کہتے کہتے آخر اس مسئلہ کو فضل کے لئے انھوں نے قابل غور بنا دیا۔ اس نے اہل علم و عقل کے سربراہ اور وہ افراد کو جمع کیا اور اس معاملہ میں ان کی رائے دریافت کی بیان کیا جاتا ہے کہ بحث و مباحثہ کے بعد اس مجلس شورٰی نے جس راستہ پر اتفاق کیا وہ یہ تھی کہ

ان هذا الامر لا ينفذ و يبتقض  
جمع الملك عليكم  
یہ بات قطعاً نہیں چلے گی بلکہ سارا ملک  
آپ لوگوں و عباسی حکمرانوں پر ٹوٹ پڑے گا  
حکومت کا نظام درہم برہم ہو جائے گا۔

ارباب شورٰی نے فضل سے یہ بھی کہا کہ

من ذكر ذلك فهو ناقص العقل  
ص ۱۵۱ ج ۲  
جس نے یہ رائے آپ کو دی ہے وہ کھلی کوتاہ  
عقل آدمی معلوم ہوتا ہے

ارباب عقل و علم یا راوی کے الفاظ میں اهل العقل والخبرۃ بالا مور یعنی فضل نے جن لوگوں سے مشورہ لیا تھا وہ دانشمند لوگ تھے اور گرد و پیش کے حالات سے باخبر تھے، ان لوگوں کا یہ کہنا کہ ابوحنیفہ کے قول پر عمل درآمد کی ممانعت اگر عدالتوں میں کر دی جائے گی تو حکومت عباسیہ میں اتیری پھیل جائے گی اور سارا ملک ٹوٹ پڑے گا یہ رائے کیا امام کی وفات کے سو دو سو برس بعد دی گئی تھی؟ ظاہر ہے کہ یہ مامون الرشید عباسی کے عہد کا واقعہ ہے، گویا امام کی وفات کو پچاس سال بھی تو پورے نہیں ہوتے تھے۔ ہم مامون کو عباسی حکومت کا خلیفہ پاتے ہیں بلکہ جلنے والے جانتے ہیں کہ فضل تو مامون الرشید کی رفاقت میں اسی زمانے سے تھا جب مامون خراسان کا حاکم بنا کر بھیجا گیا تھا اور مامون نے اسی زمانے میں سارے مہات اسی کے سپرد کر رکھے تھے۔ میرا خیال ہے کہ نصر بن شیبیل کے اس مشورہ کا تعلق بھی اسی

سے دیکھنے فضل کے حالات علاوہ عام کتابوں کے تاریخ خطیب میں دراصل یہ ایرانی شاہزادوں کے خاندان سے تعلق رکھتا تھا۔ اس کا باپ سہل ہی مسلمان ہو گیا تھا پھر خاندان فضل کو وزارت مطلقہ کے عہدے تک پہنچایا۔ بڑا کریم اور جواد آدمی تھا۔ کہا جاتا تھا کہ بخل میں مجھے

زمانہ سے ہے جب مامون خراسان کا حاکم تھا۔ جس کے معنی یہی ہوئے کہ امام کی وفات کے تیس بتیس سال بعد گویا یہ حال تھا بلکہ اسی سلسلہ میں ان ہی مناقب والوں نے مشہور صوفی صافی حارث محاسبی کے حوالہ سے تو خود مامون الرشید کے متعلق نقل کیا ہے کہ نضر نے مامون کو بھی وہی رائے دی تھی، جو فضل کے سامنے پیش کی تھی، شاید اس کی وجہ ہو کہ ارباب خبریت کے مشورے کے بعد فضل نے نضر سے کہا تھا کہ

”مامون تمہاری رائے کو اگر سن لیں گے تو ناپسند کریں گے، اور ایسی بات جس میں ان کی ناگواری ہو، میرے لئے ناقابلِ برداشت ہے“

مشکوٰۃ ج ۲

معلوم ہوتا ہے کہ نضر نے فضل سے یہ سن کر خود مامون ہی کو متاثر کرنا چاہا اس میں شک نہیں کہ نضر کی ادبی قابلیت کی وجہ سے مامون ان کو بہت مانتا تھا اسی سے فائدہ اٹھا کر جیسا کہ حارث محاسبی کا بیان ہے نضر نے یہ تجویز مامون کے سامنے بھی ایک دن پیش کی کہ

”خفی مسلک کے سارے قاضیوں کو برطرف کر دیا جائے“

لیکن لکھا ہے کہ

انه ما كان يجيبه الى ذلك لان مامون نضر کے مشورے کو قبول نہیں کرتا تھا۔

خدا کے ساتھ بدگمانی اور سخاوت میں خدا کے ساتھ حسن ظن کی کیفیت نظر آتی ہے۔ آخر میں بیچارہ قتل ہو گیا۔

۱۰ حارث محاسبی ان لوگوں میں ہیں جن کی طرف اسلامی تصوف کی بنیادی تعمیر منسوب کی جاتی ہے۔ ان کے والد بڑے دولت مند تھے۔ لیکن عقیدہ ان کا صحیح نہ تھا۔ یہ اعلان کر کے کہ دو دین والے باہم ایک دوسرے کے وارث نہیں ہوتے۔ ایک حنبلیہ باپ کی دولت سے لینا گوارا نہ کیا ساری زندگی فقر و فاقہ میں گزار دی، تصوف و کلام میں ان کی معرکتہ الّا راکتبا تھیں۔ جن کا اب پتہ نہیں چلتا، جب مرنے لگے تو اپنے اصحاب سے کہا کہ دم نکلنے کے وقت چہرے پر میرے اگر مسکراہٹ معلوم ہو تو سمجھنا کہ معاملہ ٹھیک ہو اور نہ خیال کرنا کہ ساری زندگی اکارت گئی، لوگوں نے تبسم ہی کو دیکھا۔ ۱۱

الغلبة مجھرا سان کان لاصحاب کیونکہ خراسان میں ابوحنیفہ کے شاگردوں  
ابن حنیفہ ص ۱۵۶ ج ۲ کا اقتدار اور غلبہ تھا۔

اور سچ تو یہ ہے کہ ابوحنیفہ اور ان کے اصحاب کی تعمیر کردہ سیرتوں کا جب یہ  
حال ہو کہ خطیب جیسا مورخ جو حنفی مکتب خیال کے بزرگوں کے حالات کے بیان  
کرنے میں بہت زیادہ احتیاط سے کام لینے کے عادی ہیں اپنی تاریخ بغداد میں  
مستقل سند کے ساتھ یہ روایت نقل کی ہے کہ خلیفہ ہونے کے بعد بھی مامون الرشید  
اپنے اسی وزیر فضل ذوالریاستین کے ساتھ مرو پہنچا۔ اس زمانہ میں مرو میں امام محمد بن  
حسن الشیبانی کے شاگرد ابراہیم بن رستم نے دباغوں (چھڑا پکانے والوں) کے محلہ  
میں قیام اختیار کر کے ان ہی دباغوں کے بچوں کو پڑھانا شروع کیا تھا جس وقت  
مامون مرو پہنچا تو ابراہیم بن رستم کے علم و فضل سے مرو کو معمور پایا۔ مامون نے ابراہیم  
کو خاص طور پر دعوت دے کر اپنے دربار میں بلا پایا اور بہت دیر تک باتیں کرتا رہا، قضا کا  
عہدہ بھی پیش کیا، لیکن ابراہیم راضی نہ ہونے اور درس و تدریس ہی کے مشغلہ میں رہنا  
اپنے لئے پسند کیا لکھا ہے ایک دن فضل دباغوں کے اسی محلہ میں ابراہیم کی قیام گاہ پر  
ان سے ملنے کے لئے آیا اس وقت وہ دباغوں کے بچوں کے پڑھانے میں مصروف تھے  
فضل ان کے حلقہ کے پاس آ کر کھڑا ہو گیا لیکن خطیب کے الفاظ ہیں کہ

فلم یتجراک لہ ولا فرق اصحابہ نہ تو ابراہیم اپنی جگہ سے ہلے اور نہ پڑھنے والوں  
کو جد اکبیا۔  
تاریخ بغداد ص ۴۳

۱۰ خطیب کی تاریخ میں اس واقعہ کو جس وقت پڑھا رہا تھا، معاً سامنے ایک چشم دید منظر آگیا  
خاکسار جس زمانے میں حضرت شیخ الہند مولانا محمود حسن قدس اللہ سرہ العزیز سے دارالعلوم  
دیوبند میں حدیث پڑھا کرتا تھا یہ صورت ایک دفعہ نہیں متعدد بار پیش آتی کہ حضرت حلقہ  
درس میں تشریف فرما ہیں اور ضلع کانگریز کلکٹر یا کمشنر دارالعلوم کے معائنہ کے سلسلہ میں  
گھومتا ہوا مولانا کے حلقہ تک آتا ہے لیکن ایک دفعہ نہیں ہر بار یہی دیکھا گیا کہ مولانا نے نظر  
اٹھا کر بھی نہ دیکھا کہ کون آیا ہے بلکہ طلبہ کی طرف خطاب کر کے فرماتے جاتے، ہاں صاحب آگے  
بڑھتے آخر میں جب صوبہ کانگریز جس کا نام جس میں مشن تھا۔ دارالعلوم کے معائنہ کے لئے آیا۔

ایک صاحب جو وزیر کے ساتھ تھے اور بڑے بولنے والے تھے ان سے نہ رہا گیا۔ ابراہیم کی طرف خطاب کر کے کہنے لگے :-

”ابراہیم تعجب ہے خلیفہ کا وزیر آپ کے پاس آیا ہے اور تم ان چمڑوں کے پکانے والوں کے خیال سے جو تمہارے پاس بیٹھے ہیں وزیر کی تعظیم کے لئے اُٹھے بھی نہیں۔“

ابراہیم ابھی کچھ کہنے بھی نہ پائے تھے کہ حلقہ کے شاگردوں میں سے ایک شاگرد بول اُٹھا۔

”ہاں اجنباب ہم لوگ اب چمڑے کے دباغ نہیں ہیں، بلکہ اس دین کو پختہ کر رہے ہیں جس نے ابراہیم کو اتنی بلندی بخشی ہے کہ خلیفہ کا وزیر بھی ان کے پاس آتا ہے۔“

ظاہر ہے کہ ابراہیم بن رستم کا شمار ائمہ احناف کی صفِ اول کے لوگوں میں نہیں ہے۔ لیکن ان کا حال بھی جب یہ تھا تو اسی سے یہ سمجھا جا سکتا ہے کہ امام کے وفات کے بعد ممالکِ عباسیہ میں بڑے بڑے قضاة جن میں چالیس تو وہی تھے جن کا ذکر امام کی تاریخی تقریر کے سلسلہ میں گذر چکا اور سمجھنے کے کیا معنی ان بزرگوں کے حالات تو کتابوں میں موجود ہیں میری کتاب بہت طویل ہو جائے گی۔ اگر ان میں سے چند کے حالات بھی یہاں درج کرتا ہوں۔ اس وقت تو صرف اجزائاً صرف ان شقاوتوں اور سعادتوں کی تصویر پیش کر رہا ہوں جن کا ایک ہی نسبت کے ساتھ خلیفہ اور امام ابوحنیفہ کے ساتھ اضافہ ہو رہا تھا ابو جعفر جس کا سب کچھ

ظاہر ہے کہ مدرسہ کی سب سے بڑی ذمہ دار ہستی حضرت ہی تھے وہی صدر دارالعلوم اور سب کچھ تھے لیکن جب تک گورنر کا قیام مدرسہ میں رہا مولانا مدرسہ تشریف نہ لائے، گھر آپ کا مدرسہ سے پانچ چھ منٹ کے راستہ پر تھا لیکن وہاں سے نہ نکلے۔ لاکھ مختلف طریقہ سے لوگوں نے آپ پر اثر ڈالا کہ ملاقات کر لینے میں کیا حرج ہے۔ فرماتے رہے کہ مجھ غریب آدمی کا گورنر صاحب سے کیا تعلق ۱۲

تھا آپ دیکھ رہے ہیں اس کے جانشینوں اور وارثوں کو کہ اپنے ہی ملک میں وہ کچھ نہیں کر سکتے ہیں۔

## حضرت امام کا ترکہ

اور امام ابوحنیفہ غریب جن کا کچھ نہ تھا اور جیسا کہ لوگوں کا بیان ہے کہ گوامنتیں تو امام کے پاس لاکھوں لاکھ کی وفات کے بعد نکلیں، لیکن ان کے ذاتی مملوکات کے متعلق لکھا ہے کہ

لم یجد فی بیته الا مصحف القرآن نہ پایا امام ابوحنیفہ کے گھر میں لوگوں نے مگر  
ص ۱۱۰ ج ۲ صرف قرآن کا ایک نسخہ

واللہ اعلم یہ روایت کہاں تک صحیح ہے، کچھ بھی ہو، ابو جعفر کے مقابلہ میں بھلا امام صاحب بے چارے کی کیا حیثیت تھی۔ لیکن جس کا کچھ نہیں تھا آج اس کے جانشین ابو جعفر ہی کے ملک میں ایسے اقتدار کے مالک ہیں کہ حکومت ان کو آنکھ سے اٹھا کر بھی نہیں دیکھ سکتی حالات و واقعات سے جو واقف تھے، وہ جانتے تھے کہ ان کے چھپڑنے کا مطلب یہ ہوگا ابو جعفر کے وارثوں کو حکومت ہی سے دست بردار ہونا پڑے گا۔

بہر حال کچھ بھی ہو، امام کی وفات کے کل بیس سال کے بعد یعنی ہارون الرشید کے خلیفہ ہونے کے زمانہ تک آپ عباسیوں کے قاضیوں کا رجسٹراٹھا کر دیکھے بغداد، بصرہ، کوفہ، واسط، مدائن، مرو، مدینہ منورہ، مصر، خوارزم، رے، کرمان، نیشاپور، بہمنان، دمشق، ترمذ، جرجان، بلخ، ہمدان، صنعاء، شیراز، اہواز، استر، اصفہان، سمرقند، ہرات، رم، اور ان کے سوا مالک محروسہ عباسیہ کے تقریباً اکثر مرکزی شہروں میں حنفی قاضیوں کو محکمہ عدالت پر قابض و دخیل پائیں گے۔ جن میں

سے کچھ نہیں تو مجم المصنفین مولانا محمود حسن خاں ٹونکی میں امام کے تلامذہ کی فہرست پر ایک سرسری نظر ڈال لینے سے اس کا اندازہ ہو سکتا ہے کہ امام کے کتنے شاگرد کہاں کہاں کے قاضی تھے ۱۳



بعض کا تقرر ابو جعفر منصور نے بعض کا مہدی نے بعض کا ہادی نے بھی کیا تھا اور ہارون الرشید کے عہد تک تو خیر انتہا ہی ہو گئی ایسا انقلابی واقعہ ہمیں آیا جس کے اثرات حال حال تک باقی تھے اس انقلابی واقعہ کی تفصیل تو آگے آرہی ہے لیکن اس سے پہلے میں یہ کہنا چاہتا ہوں کہ حنفی تفسیر یا حنفیت کے آگے عباسیوں کی جبار حکومت نے فوراً ہی سر نہیں جھکا دیا تھا، ابو جعفر کے متعلق تو گذر ہی چکا کہ امام ابوحنیفہ اور ان کے شاگردوں کے زور کو عراق میں توڑنے کے لئے امام مالک کے بغداد لانے کی انتہائی کوشش کی مگر ناکام واپس آیا، ابو جعفر کے بعد اس کا جانشین مہدی بھی اپنے عہد حکومت میں جہاں تک معلوم ہوتا ہے، اس کوشش سے باز نہیں آیا، امام مالک کا شاگرد بنا اور ان کی اتنی عظمت کرتا تھا کہ بھرے دربار میں امام مالک کی تشریف آوری اگر کہیں ہو جاتی تو خاص طور پر بلا کر اپنے پاس بٹھاتا بلکہ ایک دفعہ تو جگہ اتنی تنگ تھی کہ مہدی اگر ایک پاؤں کو اٹھا نہیں لیتا تو جگہ نہیں نکل سکتی تھی۔ اس نے یہ بھی کیا اور امام صاحب کو ساری مجلس پر ترجیح دے کر اپنے پاس ہی بٹھایا۔ مگر آخر میں وہی بات کہ "بغداد تشریف لے چلتے تو جو جواب باپ کو دیا گیا تھا وہی اس کو بھی دیا گیا شاید اس قصے کو میں نے کہیں نقل بھی کیا ہے کہ مہدی نے حضرت کی خدمت میں جو نذر پیش کی تھی۔ فرمایا کہ اشرافیاں مہدی کی دی ہوئی اپنے حال پر رکھی ہیں، چاہیں تو واپس لے جا سکتے ہیں۔ لیکن بندہ مدینہ نہیں چھوڑ سکتا۔ بلکہ اگر یہ صحیح ہے جیسا کہ متعدد کتابوں میں لوگوں نے نقل کیا ہے کہ ہارون نے بھی حضرت امام مالک کے سامنے اپنے دادا کی تجویز موطاء کی عمومیت و لزوم کی پیش کی تھی اور وہی بغداد چلنے کی تازہ ظاہر کی۔ لیکن امام نے جو جواب اس کے دادا کو دیا تھا قریب قریب ہارون سے بھی وہی فرما کر بغداد جانے سے قطعی طور پر انکار کر دیا۔ گویا اس کے یہی معنی ہوتے کہ حنفیوں کے زور کے گھٹانے کی کوششوں کا سلسلہ ہارون کے ابتدائی عہد تک منقطع نہیں ہوا تھا بلکہ ٹھیک جس سال امام ابوحنیفہ کی وفات بغداد میں ہوئی۔ یعنی ۱۵۰ھ ہجری اسی سال سفیان ثوری کے متعلق بالاتفاق لوگ جو یہ لکھتے ہیں کہ وہ کوفہ سے غائب ہو گئے اور حکومت ان کی تلاش میں سرگرداں رہی۔ ابو جعفر بھی اپنی زندگی بھر ان کا پیچھا کرتا رہا، اور ابو جعفر کے بعد مہدی بھی اسی فکر میں مصروف رہا کہ کسی طرح سے وہ اس کی حکومت میں تفسیر

کا عہدہ قبول کر لیں۔ گذر چکا کہ ایک دفعہ کسی طرح گرفتار ہو کر مہدی کے دربار میں سفیان ثوری پہنچے بھی، پروا نہ تقرر بھی ان کو عطا کیا گیا۔ لیکن وجہ میں پھینک کر پھر روپوش ہو گئے اور روپوشی ہی کی حالت میں بہ مقام بصرہ ۳۶۸ھ میں ان کی وفات مہدی کے زمانہ میں ہوئی کیا تعجب ہے کہ اس قحطی کا تعلق بھی کچھ اسی واقعہ سے ہو اور اس میں کوئی شبہ نہیں کہ اس زمانے میں امام مالک کے بعد حدیث و فقہ کی جامعیت کے لحاظ سے سفیان ثوری ہی کا درجہ تھا، لیکن یہ امام ابوحنیفہ کی نیت کی برکت تھی کہ ان دونوں اماموں میں سے کوئی بھی ان کے شیعے نہ چڑھ سکا۔ سفیان ثوری سے ایک دفعہ امام اوزاعی نے پوچھا تھا کہ آخر آپ ان لوگوں سے الگ الگ کیوں رہتے ہیں۔ جواب میں فرمایا کہ

انا لیسى نقد و فخر لہم غانما لو دہم ہم ان لوگوں کو مار نہیں سکتے اس لئے ان  
بمثل ہذا الذی توی خطیب طریقوں سے ان کو ادب سکھاتے ہیں

صفحہ ۹

مطلب وہی تھا کہ حکمرانوں کو یہ مغالطہ ہو جاتا ہے کہ خدا کی زمین پر سب سے بڑی طاقت وہی ہوتے ہیں، ساری دنیا ان کی محتاج ہو گئی اور وہ کسی کے محتاج باقی نہ ہے اسی لئے چاہتے ہیں کہ ساری دنیا ان کا احترام کرے اور ان کی نیاز مند بنی رہے۔ ان لوگوں کو یہ دکھانا چاہیے کہ خدا کے بندے کچھ ایسے بھی ہوتے ہیں جن کی تمہیں ضرورت ہوتی ہے، لیکن انتہائی حقارت کے ساتھ وہ تمہیں ٹھکرا دیتے ہیں۔

بہر حال جب یہی ان کا نصب العین تھا تو وہ ان کی ملازمت کیسے قبول کر سکتے تھے اور کون کہہ سکتا ہے کہ اپنے فرار اور روپوشی میں سفیان ثوری کے سامنے خود امام ابوحنیفہ کا مسئلہ بھی نہ تھا ان بزرگوں کے درمیان اس میں کوئی شبہ نہیں کہ باہمی معاصرانہ چٹکوں کا بھی تذکرہ کیا جاتا ہے۔ لیکن ایسے واقعات ایک نہیں ہیں کہ باہر سے لوگ ایک دوسرے سے الگ نظر آتے تھے مگر جب وقت آتا تھا تو معلوم ہوتا تھا کہ دل سب کے ایک جگہ

۱۔ طبقات ابن سعد میں ابراہیم تیمی اور ابراہیم نخعی کے جن تعلقات کا تذکرہ کیا گیا ہے اسی سے اس زمانے کے حالات کا کچھ اندازہ ہوتا ہے یعنی اسی طبقات میں ایک سے زیادہ اقوال ایسے بھی

ہارون الرشید کے متعلق طاش کبریٰ زادہ نے مفتاح السعادة میں یہ روایت بھی نقل کی ہے کہ امام مالک کو بغداد لانے سے مایوس ہونے کے بعد وہ واپسی میں مکہ معظمہ پہنچا اور اس زمانے میں مکہ کی علمی امامت اوسیبہ بن جبر کے ہاتھ میں تھی یعنی سفیان بن عیینہ ان سے ملا۔ ملنے کے بعد حکم دیا کہ جو کتابیں انہوں نے لکھی ہیں میرے ساتھ کر دیں ابن عیینہ نے اپنا سارا دفتر ہارون کے لوگوں کے حوالہ کر دیا، عراق پہنچ کر جب ان کے کام کی ہارون نے جانچ کرائی تو لکھا ہے کہ نتیجہ بہت مایوس کن نکلا۔ ہارون نے بڑے افسوس کے لہجے میں کہا

وحم اللہ سفیان تو اطاعنا فلم  
نتفع بعلمہ مشحج ۲

سفیان پر خدا رحم کرے ہمارے ساتھ ہم آہنگی  
پر وہ آمادہ بھی ہوئے تو ان کے علم سے ہم نفع نہ

نقل کئے ہیں جن سے کوہ کے ان دونوں معاصر علماء کے درمیان معلوم ہوتا ہے کہ معاصرانہ  
چشکیں چلتی رہتی تھیں لیکن باوجود اس کے یہ قصہ سننے کا ہے کہ بنی امیہ کا طاغیہ حجاج جب  
ابراہیم نخعی کے درپے ہوا، اور نخعی اس کے ظلم و زیادتی کے خوف سے روپوش تھے لکھا ہے  
کہ ایک دن حجاج کے ان ہی آدمیوں نے جو ابراہیم نخعی کی تلاش میں تھے ابراہیم نخعی کے  
شعبہ میں ابراہیم نخعی کو گرفتار کر لیا اور حجاج کے پاس یہ باور کراتے ہوئے ان کو پیش کر دیا  
کہ یہی ابراہیم نخعی ہیں حالانکہ ابراہیم نخعی جانتے تھے کہ اپنے متعلق اگر میں یہ کہوں کہ میں ابراہیم  
نخعی ہوں، نخعی نہیں ہوں تو چھوڑ دیا جاؤں گا۔ لیکن وہی ابراہیم نخعی جن سے یہ ظاہر ان  
کے تعلقات معاصرانہ بہتر نظر نہیں آتے تھے۔ ان کو بچا لینے کے لئے آخر وقت  
تک وہ نہ کھلے۔ تاہم کہ حجاج نے جیل بھی بھیج دیا۔

یہ ایک ایسا جیل تھا جس میں چھت کا سایہ نہ تھا۔ کھلا میدان تھا۔ صرف چاروں  
طرف دیواریں تھیں۔ گرمی سردی سے بچاؤ کا کوئی سامان نہ تھا اور دو۔ دو  
آدمیوں کو زنجیر میں جکڑ کر دھوپ میں ڈال دیا جاتا تھا۔ یہی سلوک ابراہیم  
نخعی کے ساتھ بھی کیا گیا۔ لیکن اس پر بھی بندہ خدا کی زبان پر ایک  
لفظ نہیں آیا تاہم کہ ان کی وفات جیل ہی میں ہو گئی ۱۳

اٹھا سکے۔

اور نفع کیا اٹھا سکتا تھا۔ ابن عیینہ ان جیسے بزرگوں کے پاس علم کا چھ ذخیرہ تھا یا نکل خام حالت میں تھا یعنی حدیثیں تمعین صحابہ اور تابعین کے آثار تھے، لیکن ان کو پیش نظر رکھ کر باضا بط کسی ایسے مجموعہ قوانین کی تدوین و ترتیب جو کسی حکومت کے دستور العمل بننے کی صلاحیت رکھتے ہوں یہ بات ان لوگوں کے بس کی تھی بھی نہیں یہ کام تو صرف امام ابوحنیفہ نے بڑی محنت سے اپنی مجلس وضع قوانین کی مدد سے انجام دیا تھا اور سچ تو یہ ہے کہ اسد بن فرات کی کوشش سے پہلے خود امام مالک کا علم بھی کچھ غیر مرتب ہی حال میں تھا جس کا ذکر اجالا کہیں پر میں کر بھی چکا ہوں اور اس کے صحیح تفصیل کا مقام میری کتاب "تدوین فقہ" ہے۔

## خلافت مہدی

### حضرت امام کے شاگرد

بہر حال اس ساری تفصیل سے غرض یہ ہے کہ جس اقتدار کو امام ابوحنیفہ عباسی حکومت کے شعبہ عدالت میں قائم کرنا چاہتے تھے۔ ان کی وفات کے بعد بھی پندرہ بیس سال تک حکومت اس کا اندرونی طور پر مقابلہ ہی کرتی رہی اور گو امام کی وفات کی وجہ سے جس خطرے کو ابو جعفر نے عباسی حکومت کے لئے پیدا کر دیا تھا ممکنہ حد تک امام ابوحنیفہ کے سربراہ آورده ممتاز شاگردوں کو قاضی بنا بنا کر حکومت اس خطرے کے انسداد کی تدبیروں میں مشغول رہی جیسا کہ میں نے عرض کیا اس پندرہ بیس سال کے عرصے میں اکثر مرکزی مقامات کو امام ہی کے تربیت یافتہ قاضیوں سے بھردیا گیا تھا۔

### عہدہ قاضی القضاة کا قیام

لیکن امام کی زندگی میں یہ مسئلہ جو اٹھ چکا تھا کہ عدالت کے شعبہ کو بالکل اپنے اقتدار سے نکال کر اہل علم کے سپرد کر دیا جائے یعنی قاضی القضاة کا عہدہ قائم کیا

جائے جہاں تک واقعات سے معلوم ہوتا ہے۔ اس سے حکومت کتراتے ہی رہی اور تو اور امام ابو حنیفہ کے شاگردوں میں قاضی ابو یوسف اور زفر بن ہذیل کے متعلق امام نے اپنی تاریخی تقریر میں فرمایا تھا کہ یہ ایسے دو آدمی ہیں جو صرف قاضی ہی نہیں بن سکتے ہیں بلکہ قاضیوں اور مفتیوں کی تربیت و تادیب کا کام بھی کر سکتے ہیں ان دونوں کو بھی۔ گو حکومت نے ملائے کی کوشش امام کی وفات ہی سے شروع کر دی تھی۔

## امام زفر کے سامنے عہدہ قاضی القضاة کی پیشکش

لیکن امام زفر نے تو بالکل یہ حکومت کی حلقہ ملازمت میں شریک ہونے سے انکار کر دیا، طاش کبریٰ زادہ نے لکھا ہے۔

”زفر کو مجبور کیا گیا کہ قضا کی خدمت کو قبول کر لیں۔ لیکن انہوں نے شدت کے ساتھ انکار کر دیا، اور روپوش ہو گئے حکومت نے حکم دیا کہ ان کا گھر ڈھا دیا جائے۔ گھر گر ادیا گیا، لیکن اس کے بعد بھی وہ زمانہ تک روپوش ہی رہے۔ کچھ دن کے بعد ظاہر ہوئے اور اپنے منہدم شدہ مکان کو درست کرایا حکومت نے دوبارہ پھر ان پر اصرار کیا۔ لیکن کسی طرح راضی نہ ہوئے، آخر مجبور ہو کر ان کا پیچھا چھوڑ دیا گیا اور معافی دی گئی صبح ۱۱ مفاتح السعادة

سے اسی کتاب میں ہے کہ امام زفر کی وفات کا وقت جب آیا احتضار کی حالت میں تھے قاضی ابو یوسف نے کہا کہ کچھ وصیت کرنی ہو تو کیجئے تو بولے گھر اور جو کچھ اس میں سرمایہ ہے یہ تو میری بیوی کو دے دیا جائے اور تین ہزار درم ہیں یہ میرے بھتیجے کے حوالہ کر دینے جائیں اس کے سوا نہ مجھ پر کسی کا باقی ہے نہ میرا کسی پر کچھ باقی ہے، وفات کے بعد گھر میں جو سامان تھا اس کی قیمت لگائی گئی تو تین درم سے زیادہ کا نہ ٹھہرا وہ بچہ جسے تین ہزار درم دینے کے لئے فرمایا تھا۔ یہ اسی عورت کا بچہ تھا جو ان کی بیوی تھی کیونکہ بھائی کے مرنے کے بعد انہوں نے اس سے نکاح کر لیا تھا ۱۲



## امام ابو یوسف

لیکن ابو یوسفؒ جیسا کہ معلوم ہے حلقہٴ ملازمت میں داخل ہو گئے، لیکن "قاضی القضاة" کا مسئلہ قاضی ابو یوسف کی ملازمت کے قبول کر لینے کے بعد بھی ایک مدت تک سرزمین ہری رہا امام زرنجری کے اس بیان سے جسے کردری نقل کیا ہے یعنی خود قاضی ابو یوسف کہتے تھے کہ

"مہدی رجو ابو جعفر کے بعد ۱۵۹ھ ہجری میں خلیفہ ہوا اُس نے مجھے بغداد کے مشرقی حصے کا قاضی مقرر کیا پھر مہدی کا انتقال ہو گیا اور میں ہادی رجو ۱۶۹ھ ہجری میں خلیفہ ہوا اُس کی طرف سے قاضی رہا پھر رشید رجو ۱۷۸ھ ہجری میں خلیفہ ہوا، اُس نے بھی مجھے قضا پر بحال رکھا" ص ۱۳۲ ج ۲

"اس سے معلوم ہوتا ہے کہ ابو جعفر کے بعد ہی ان تینوں خلفاء کے زمانے میں ابو یوسف قاضی رہے۔ ابن سعد نے طبقات میں لکھا ہے کہ مہدی نے اپنے بیٹے ہادی کے ساتھ قاضی ابو یوسف کو خراسان بھیج دیا تھا، ہادی نے جرجان کا انتخاب اپنے قیام کے لئے کیا تھا۔ قاضی ابو یوسف جرجان میں ہادی کے ساتھ اس وقت تک رہے جب مہدی کی وفات کی خبر جرجان پہنچی اور خلیفہ بن کر قاضی ابو یوسف کے ساتھ ہادی بغداد پہنچا اور بغداد کا قاضی اُن کو مقرر کیا" ص ۱۳۲ ج ۲

۱۷ کوئی خاص وثیقہ تو مجھے اب تک نہیں ملا ہے۔ لیکن امام ابوحنیفہ کے سب سے بڑے شاگرد جو گویا ابوحنیفہ کے خلیفہ تھے۔ مہدی کا اپنے بیٹے کے ساتھ ان کو خراسان بھیجنا ممکن ہے کہ کسی سیاسی مصلحت پر بھی مبنی ہو کیونکہ جہاں تک واقعات سے معلوم ہوتا ہے، خراسان کے مسلمانوں پر امام ابوحنیفہ کا سب سے زیادہ اثر تھا ان کے بڑے بڑے تلامذہ خراسان کے اکثر شہروں میں پھیلے ہوئے تھے قاضی ابو یوسف کی وجہ سے یقیناً ان جذبات کے دبائے میں حکومت کو مدد ملی ہوگی، جو امام ابوحنیفہ کی موت نے قدرتی طور پر لوگوں میں پیدا کر دیا ہوگا۔

بہر حال کچھ بھی ہو بغداد میں ہو یا ہجر جان میں قاضی ابو یوسف کی حیثیت ایک معمولی قاضی سے زیادہ اس وقت تک نہ تھی جس کا مطلب یہی ہوا کہ ایک مدت تک خلفاء دوسرے قاضیوں کے تقرر یا عزل و نصب کے اختیارات کو کسی دوسرے کے سپرد کرنے پر آمادہ نہ ہوتے تھے۔ حالانکہ امام ابو حنیفہ کی آخر زندگی میں ابو جعفر ہی اس پر تیار ہو چکا تھا، بہ ظاہر اس کی وجہ وہی معلوم ہوتی ہے کہ اب تک حکومت کسی دوسرے مکتب خیال کے فقہاء کو امام ابو حنیفہ اور ان کے تیار کئے ہوئے شاگردوں کے مقابلہ میں کھڑا کرنے سے مایوس نہیں ہوئی تھی۔ لیکن ہارون پر آخر میں جب ثابت ہو گیا کہ جن لوگوں کو کھڑا کر کے پہلک کے دل سے خفی خیال کے فقہاء کی عظمت میں اضمحلال پیدا کرنا ممکن ہے وہ بغداد آنے پر آمادہ نہیں ہوتے اور جو آنا چاہتے ہیں ان میں اُس نے دیکھا کہ مقابلہ کی صلاحیت نہیں ہے۔ آخر سفیان بن عیینہ سے بڑی شخصیت اور کس کی ہو سکتی تھی۔ کہا جاتا ہے کہ براہ راست اسی سے ادپرتا بعین سے استفادہ کا موقع اُن کو ملا تھا۔ امام شافعی فرمایا کرتے تھے:

کہ امام مالک اور سفیان بن عیینہ اگر نہ ہوتے تو حجاز کا علم دنیا کو نہ ملتا۔ خطیب ج ۹

یعنی حجاز والوں کے پاس حدیث و آثار کا جو ذخیرہ تھا وہ غائب ہو جاتا علم حدیث و آثار میں ان کا جو پایہ تھا کہتے ہیں کہ خود ہارون الرشید بھی اس سے اتنا متاثر تھا کہ مہظمہ سے جب کوئی آدمی ہارون کے پاس پہنچتا تو وہاں کے سربراہوں ہاشمیوں کی خیر و عافیت دریافت کرنے کے بعد پوچھتا کہ

وما فعل سید الناس لوگوں کے سردار کا کیا حال ہے

راوی نے حیرت سے پوچھا کہ آپ کے ہوتے ہوئے بھی کوئی سید الناس ہو سکتا ہے۔ ہارون نے کہا کہ سید الناس "سفیان بن عیینہ" ہیں خطیب ج ۹ لیکن بایں ہمہ آپ دیکھ چکے کہ اُن کے علم کے سارے طومار کو ہارون نے منگوا کر جانچنے کا حکم دیا۔ لیکن سفیان کا علم ہارون اور اُس کی حکومت کے کام کا نہ تھا۔

جیسا کہ بہت سی چیزوں کے نہ ملنے پر میں نے افسوس کا اظہار کیا ہے۔ افسوس

ہے کہ ان تجربات کے بعد بالآخر حکومت عباسیہ نے جو آخری انقلابی فیصلہ کیا۔ اس کا ذکر لوگوں نے اتنی لاپرواہی کے ساتھ سرسری طور پر کتابوں میں کیا ہے کہ اگر وہ واقعہ نہ ہوتا تو شاید اس کی طرف لوگوں کی توجہ بھی نہ ہوتی اور "قاضی القضاة" کے جس عہدے کو امام ابوحنیفہ پر ابو جعفر نے پیش کیا تھا جسے دنیا اس کو بھول چکی ہے۔ اس واقعہ کو بھی شاید بھول ہی جاتی!

میرا مطلب یہ ہے کہ یوں تو ابو جعفر کے زمانے سے ہارون تک جیسا کہ گذر چکا امام ابوحنیفہ کے شاگردوں کا دارالسلطنت بغداد اور اس کے مختلف اسماء کے سوا اکثر صوبوں اور ضلعوں پر بھی حکومت مسلسل قضا کے عہدے پر تقرر کرتی چلی جاتی تھی، لیکن امام ابوحنیفہ کے سامنے سامنے "قاضی القضاة" اور اس کے اختیارات کا مسئلہ جو چھڑا تھا۔ اس میں سال کے عرصے میں ہم اس کا ذکر کرتے ہوئے کسی کو نہیں پاتے۔ بلکہ اندرونی طور پر حکومت خفیوں کے زور کے توڑنے ہی میں ایک طرح سے مشغول نظر آتی ہے، لیکن ایسا معلوم ہوتا ہے کہ حج کے جس سفر کے بعد امام مالک اور سفیان بن عیینہ کے متعلق ہارون قطعی طور پر ناامید ہو گیا، تو اس کے سوا اب کوئی صورت ہی اس کے سامنے باقی نہ رہی کہ اپنے جن دو شاگردوں کے متعلق امام ابوحنیفہ بصری مجلس میں یہ اعلان فرما کر چلے گئے کہ

ہما بصلحان لتادیب القضاة  
وارباب الفتوی

یہ دونوں صلاحیت رکھتے ہیں کہ قاضیوں اور فتویٰ دینے والوں کی تربیت و پرداخت کریں

ان دونوں میں سے کسی ایک کے ہاتھ میں "قضاة اور ارباب فتویٰ کی تادیب" کا کام سپرد کرے امام زفر کے متعلق تو گذر ہی چکا کہ کسی شرط پر بھی حکومت میں شریک ہونے کے لئے وہ تیار نہ ہو سکے گھر تک ان کا منہدم کرا دیا گیا۔ لیکن انکار ہی پر مصر رہے۔ اب دوسرے قاضی ابو یوسف یعقوب ہی باقی رہ گئے تھے سلسلہ ملازمت میں وہ ہمدی ہی کے زمانے سے داخل ہو چکے تھے۔

۱۔ خود قاضی ابو یوسف ہی کے حوالہ سے لوگوں نے نقل کیا ہے کہ میرا حال آخر میں جب

## خلافت ہارون الرشید

### عہدہ قاضی القضاة پر امام ابو یوسف کا تقرر

ہادی سے بھی جیسا کہ واقعات سے معلوم ہوتا ہے قاضی ابو یوسف کے تعلقات بہت اچھے تھے غالباً یہی وجہ و اسباب تھے کہ بالآخر ہارون کو اپنے اس مشہور تاریخی فیصلہ پر مجبور ہونا پڑا جس کا ذکر مقریزی نے بایں الفاظ کیا ہے۔

فلما قام ہارون الرشید بالخلافة  
وتی القضاة ابایوسف یعقوب بن  
ابراہیم احد اصحاب ابی حنیفة  
رحمة اللہ علیہ بعد سنة سبعین  
ومائة فلم یقلد بلاد العراق  
وخراسان والشام ومصر الامم  
امثار به القاضی ابو یوسف  
رأى دیتے (مجلد ۴)

جب خلافت کی گدی پر ہارون الرشید آیا۔  
تو اُس نے ابو یوسف یعقوب بن ابراہیم کے  
سپر وقضا کو کر دیا۔ یہ ابو یوسف امام ابو حنیفہ  
کے شاگردوں میں تھے اور واقعہ شاہ کے  
بعد کا ہے جس کا نتیجہ یہ ہوا کہ عراق، خراسان،  
شام، مصر، میں کوئی قاضی مقرر نہیں ہو سکتا  
تھا۔ لیکن وہی جس کے متعلق ابو یوسف  
رأى دیتے

اس نوبت کو پہنچ گیا کہ کوئی چیز جب ہاتی نہ رہی تو اپنے سرسالی مکان کی ایک شہتیر نکھو کر  
بازار بیچنے کے لئے میں نے بھیجا یہ بات میری خوشدامن صاحب کو جو معلوم ہوئی تو دیکھا کہ ان  
کے چہرے پر کافی گراتی کے آثار میں بلکہ بڑی بی اس باب میں ان سے کچھ بولیں بھی۔ شاید یہی  
کہا ہوگا کہ اچھی میری لڑکی کی قسمت پھوٹی ایسے آدمی سے بیا ہی گئی جو خود تو کیا کھلانے پلانے گا  
اب میرے گھر کی شہتیر تک بیچ بیچ کر کھانے لگا۔ کہتے ہیں کہ ساس کے اس طرز عمل سے دل پر  
سخت چوٹ پڑی اور بات برداشت سے باہر ہو گئی۔ اس کے بعد میں نے "مہدی" کی حکومت  
میں قضا کا عہدہ قبول کر لیا۔ گو اس میں یا کسی دوسرے واقعہ میں اس کی تصریح نہیں ہے کہ  
جیسے زفر پر حکومت نے قضا کا عہدہ پیش کیا تھا قاضی ابو یوسف پر بھی پیش کیا گیا تھا  
یا نہیں۔ لیکن انداز سے معلوم ہوتا ہے کہ قاضی ابو یوسف بھی حتی الوسع اس تعلق سے کتراتے

حافظ ابن عبدالبر کے حوالہ سے قرشی نے بھی نقل کیا ہے۔

كان اليه تولية القضاء في الافاق من الشراق الى الخراب ص ۲۲۱ ج ۲  
 قاضی ابو یوسف ہی کے اختیار میں تھا کہ  
 خود اس قصبے میں بھی جس کا تذکرہ میں نے حاشیہ میں کیا ہے، یعنی معاشی  
 دشواریاں جب قاضی ابو یوسف کی اس حد کو پہنچ گئی تھیں کہ سسرالی گھر کی شہتیر  
 فروخت کرنے پر مجبور ہوئے اور اپنی خوش دامن پر ناگواری کے آثار اُن کو جب  
 محسوس ہوئے۔ تب غیرت دامن گیر ہوئی، کوفہ سے بغداد پہنچے خود فرماتے ہیں کہ:-  
 "مہدی جو اُس وقت خلیفہ تھا، ذی وقت نے مجھے اس پر پیش کیا،  
 صلوة خوف کے متعلق گفتگو ہوئی اس کے بعد مہدی نے بغداد کے  
 مشرقی حصہ کا قاضی مجھے مقرر کیا اور دس ہزار درم عطا کئے، مہدی  
 کی وفات کے بعد میں ہادی کے ساتھ رہا ہادی کے بعد ہارون الرشید  
 کا زمانہ جب آیا تو

فولانی قضاء البلاد کلھا ص ۲۳۹ جلد ۲ اپنے سارے مالک محروسہ کا عہدہ قضا میرے  
 سپرد کر دیا۔

## قاضی القضاة کے اختیارات

بہر حال یہ تو قطعی ہے کہ "قاضی القضاة" کا عہدہ سب سے پہلے ہارون الرشید  
 ہی کے زمانہ میں قائم کیا گیا۔ اگرچہ اس عہدہ کا خیال جیسا کہ تفصیلاً عرض کر چکا ہوں،  
 ابو جعفر منصور ہی کے زمانہ میں قائم ہو چکا تھا، لیکن بجائے امام ابوحنیفہ کے سارے  
 مورخین اس پر متفق ہیں کہ قاضی ابو یوسف کی بحالی اس عہدے پر ہوئی اور یہ بھی

ہی رہے اور جس طرح ممکن ہو سکا زندگی گزارتے رہے۔ لیکن جب بات یہاں تک  
 پہنچ گئی تب مجبوراً انھوں نے ملازمت اختیار کی۔ امام کے دوسرے شاگرد قاضی حنص  
 بن غیاث کے حالات میں بھی لکھا ہے کہ فرماتے تھے جب مُردار کا کھانا مجھ پر حلال ہو گیا  
 تب میں نے قضا کا عہدہ قبول کیا ۱۲

بہر حال یہ تو قطعی ہے کہ "قاضی القضاة" کا عہدہ سب سے پہلے ہارون الرشید ہی کے زمانہ میں قائم کیا گیا۔



مسلم ہے کہ اس عہدہ کا مطلب وہی تھا جس کی تصریح مقربزی اور ابن عبدالبر نے کی ہے، گویا دوسرے معنی اس کے یہی ہوئے کہ محکمہ عدلیہ کی مطلق العنان وزارت قاضی ابویوسف کے حوالہ کی گئی تھی، ایسا معلوم ہوتا ہے کہ خود ان کے زمانہ میں لوگ "قاضی القضاة" کے ساتھ ساتھ کبھی ان کو "وزیر" بھی کہہ دیتے۔ ابوالولید الطیالسی کے حوالہ سے ایک روایت موفق وغیرہ نے نقل کی ہے جس کے آخر میں ہے کہ ابوالولید نے کہا:-

هنا هو الوزير وقاضى القضاة یہی شخص وزیر اور قاضی القضاة ہے

مشیر ج ۲

لیکن بایں ہمہ جی چاہتا تھا کہ ہارون الرشید نے جس وقت اپنی حکومت میں اس عہدے کو قائم کیا تھا اور قاضی ابویوسف کو بلا کر اس عہدے کی ذمہ داریاں سپرد کی تھیں، اُس وقت کے واقعات کا مورخین اگر تفصیل سے ذکر کرتے تو مسئلہ زیادہ واضح شکلوں میں لوگوں کے سامنے آتا۔ اتنا تو معلوم ہوتا ہے کہ قاضی ابویوسف کے غیر معمولی اعزاز اور اختیارات کو دیکھ کر ہارون سے بعض لوگوں نے جب کچھ شکایت کی تو اس نے جواب میں کہا کہ

میں نے یہ جو کچھ کیا ہے، جان لو جوہ کر کیا ہے، کافی تجربوں کے بعد میں اس فیصلہ پر پہنچا ہوں، تمہاری قسم علم کے جس باب میں بھی اس شخص کو میں نے جا بجا اس میں اس کو کامل اور ماہر پایا "ص ۲۲۲ جلد ۲ درمیان میں ہارون نے اپنی طالب علمی کے زمانہ کے بعض تجربات کا بھی ذکر کیا ہے جن سے معلوم ہوتا ہے کہ قاضی ابویوسف کی قابلیت کی دھاک اس کے دل پر اسی زمانے سے بیٹھی ہوئی تھی آخر میں قاضی صاحب کی دینی سیرت و کردار کے متعلق جو احساس ہارون اپنے اندر رکھتا تھا اُس کا اظہار ان الفاظ میں کیلئے:-

ان علمی امتیازات کے ساتھ ساتھ میں نے مذہب میں اس شخص کے قدم کو استوار پایا ہے میں آلودگیوں سے اس کے دین کو محفوظ پاتا ہوں، آخر کوئی آدمی قاضی ابویوسف کے جیسا ہو تو پیش کرو۔

ص ۲۲۲ ج ۲

## محکمہ عدلیہ پر امام ابوحنیفہ کی جدوجہد کا اثر

ہارون اور قاضی ابویوسف کے تعلقات کے بیسیوں دلچسپ قصے مزے لے لے کر لوگوں نے جو بیان کئے ہیں، ان سے بھی اور جو خصوصی مراعات دربار میں قاضی صاحب کے ساتھ کئے جاتے تھے جن کا میں نے پہلے بھی کہیں ذکر کیا ہے ان سب سے ثابت ہوتا ہے کہ قاضی صاحب نے ہارون کی طبیعت پر غیر معمولی اقتدار حاصل کر لیا تھا، بنی امیہ کے عہد میں اسی عدلیہ یا محکمہ قضا پر بے تمیزی کا ایک زمانہ وہ بھی گذرا تھا کہ قاضی کے لئے معمولی نوشت و خواند تک کو غیر ضروری قرار دیا گیا تھا چالیس چالیس مشائخ کی شہادت گذرتی تھی کہ خلفار اور سلاطین کی ذات قانونی واروگیر سے بالاتر ہے۔ عباسیوں کے عہد میں بھی آپ دیکھ چکے کہ قاضی شریک سے وعدہ وعید کرنے کے بعد بھی خلیفہ کی ڈیوڑھی کی ایک لونڈی کی شکایت پر قاضی صاحب عہدے سے برطرف کر دیئے گئے، لیکن امام ابوحنیفہ کی جدوجہد اور ان کی وفات کی خاص نوعیت کے بعد ہی اگرچہ قضا میں بہت کچھ اصلاح کے آثار نمایاں ہو چکے تھے ایک طرف حکومت بھی کافی طور پر متاثر ہو چکی تھی اور دوسری طرف ملک کے طول و عرض میں امام کے تلامذہ کے قالب میں ایسے محکم کردار اور استوار سیرت کے نمونے پھیلے ہوئے تھے کہ اب آسانی کے ساتھ حکومت من مانے فیصلے ان لوگوں سے نہیں کرا سکتی تھی جن کے ہاتھ میں فصل خصومات، عدل و انصاف کا کام سپرد کیا جاسکتا ہے، ابو جعفر منصور کے بعد ہی مہدی خلیفہ ہوا ہے اسی کے زمانہ کا قصہ بیان کیا جاتا ہے کہ بخارا میں قاضی ابویوسف کے شاگرد مجاہد بن عمرو قاضی تھے، مہدی نے اپنا ایک خاص قاصدان کے پاس کسی خاص غرض سے بھیجا قاضی صاحب نے جو جواب وہ چاہتا تھا، نہیں دیا، قاصد نے مہدی سے اپنی طرف سے ایک جھوٹ بات تراش کر بیان کر دی، یہ قاصد بخارا کارہنے والا تھا، جب بخارا واپس آیا قاضی مجاہد کو اس کی افرا پروازی کی خبر مل چکی تھی۔ انھوں نے افرا کا مقدمہ اس بہ قائم کر کے اتنی کوڑے لگوادیتے مجاہد کے شاگردوں کو سخت تشویش ہوتی کہ مہدی کو جب اس کی خبر ہوگئی کہ قاضی نے اس کے خاص آدمی کو تازیا نے لگاتے ہیں تو دیکھتے اس کا نتیجہ کیا ہوتا ہے، لیکن موسم بدل

چکا تھا لکھا ہے کہ مہدی کی جب خبر ہوئی کہ انصار کے جرم میں قاضی مجاہد نے اس کو سزا دی ہے، تو بجائے رنجیدہ ہونے کے قاضی مجاہد کی اس جرأت سے وہ خوش ہوا اور انعام و اکرام سے ان کو سرفراز کیا ص ۲۳۹ ج ۲ کروری

مہدی کے بعد ہادی خلیفہ ہوا اس وقت بغداد کے قاضی امام ابو یوسف تھے ایک باغ کے معاملہ میں خود ہادی سے کسی عامی آدمی کا جھگڑا تھا۔ پہلی بات تو یہی ہے کہ ہادی نے حکم دیا کہ مقدمہ قاضی کی عدالت میں پیش ہو۔ خلیفہ کی طرف سے بعض لوگوں نے قاضی صاحب کے اجلاس میں شہادت ایسی ادا کی کہ اس شہادت پر اگر بھروسہ کیا جاتا تو باغ خلیفہ ہی کے قبضہ میں رہ جاتا۔ قاضی ابو یوسف کو تحقیق سے معلوم ہو گیا تھا کہ دراصل باغ اسی بے چارے کا ہے جس کے خلاف گواہوں نے گواہی دی ہے اس وقت ایک تدبیر ان کی سمجھ میں آئی، مقدمہ کو اس وقت تو ملتوی کر دیا۔ ہادی سے ملاقات ہوئی۔ اس نے پوچھا کہتے۔ اس مقدمہ میں آپ نے کیا فیصلہ کیا جو میری طرف سے آپ کی عدالت میں دائر کیا گیا ہے، قاضی صاحب نے کہا کہ جی ہاں آپ کے گواہوں کی شہادتیں تو گزری ہیں لیکن فتویٰ کی طرف سے مطالبہ کیا گیا ہے کہ مدعی (خلیفہ) سے اس بات پر حلف لیا جائے کہ ان کے گواہوں نے جو کچھ بیان کیا ہے۔ سچ بیان کیا ہے۔ ہادی نے پریشان ہو کر پوچھا کہ پھر آپ کی کیا رائے ہے، حالانکہ حنفی مذہب میں مدعی علیہ کو اس قسم کے مطالبہ کا حق نہیں ہے، خود قاضی صاحب کی رائے بھی یہی تھی۔ لیکن جواب میں خلیفہ سے اُنھوں نے کہا کہ ابن ابی لیلیٰ کا فتویٰ یہی تھا یہ سنیوں کے ساتھ ہی ہادی نے کہا کہ باغ اسی کے حوالہ کر دیجئے اور حلف لینے سے اس نے انکار کیا، ص ۲۱۰ ج ۲

اگرچہ یہ جزئی واقعات ہیں لیکن دلوں کی انقلابی کیفیت کا اس سے ضرور اندازہ ہوتا ہے مہدی ہو یا ہادی، دونوں مطلق العنان حکمران تھے، بنی امیہ کے زمانہ کے خلفاء کی مطلق العنانیوں کے قصے ان تک پہنچے ہوئے تھے۔ لیکن آپ نے دیکھا کہ مہدی نے قانون کے نافذ کرنے پر بجائے غصہ ہونے کے قاضی مجاہد کو سراہا اسی طرح ہادی کے لئے یہی بڑی بات تھی کہ اس نے اپنا مقدمہ عدالت میں بھیج دیا

اس سے بھی عجیب تر یہ ہے کہ جو چیز ایک زمانہ سے اس کے قبضہ میں چلی آرہی تھی اس سے دست بردار ہو گیا۔

## امام ابوحنیفہ کی جدوجہد کا بعد کے خلفاء کی سیرت

### وکر دار پر اثر

اسی طرح ایک قصہ ہارون الرشید کا ہے یہ وہ زمانہ ہے کہ ابھی قاضی ابویوسف "قاضی القضاة" نہیں بنائے گئے ہیں اور بغداد کے مشرقی سمت کے قاضی امام ابوحنیفہ کے دوسرے شاگرد حفص بن غیاث تھے۔ واقعہ کی صورت یہ تھی کہ ہارون کی شاہ بیگم زبیدہ خاتون (جو ابو جعفر منصور کی پوتی تھی) اس کا وکیل یعنی جاگیر کا گماشتہ ایک بھوسی رپا رسی تھا، اس نے کسی خراسانی سے تیس ہزار درم میں چند اونٹ خریدے، لیکن دام ادا کرنے میں لیت و لعل کر رہا تھا، آخر جب کافی تاخیر ہو گئی تو خراسانی نے حفص بن غیاث کے اجلاس میں دعویٰ دائر کر دیا، قصہ تو طویل ہے حاصل یہ ہے کہ پارسی نے قاضی صاحب کے سامنے اقرار کر لیا کہ اس کے دام باقی ہیں، تب قاضی صاحب نے کہا کہ جب دام باقی ہیں تو ادا کرو۔ اس پر پارسی نے کہا کہ میں تو زبیدہ خاتون کا وکیل ہوں مطالبہ سیدہ زبیدہ سے کرنا چاہیے۔ قاضی صاحب نے کہا کہ تم عجیب بے وقوف آدمی ہو، ابھی تم نے اقرار کیا کہ دام مجھ پر باقی ہیں، اور جب مطالبہ کیا جاتا ہے تو سیدہ کا نام لیتے ہو، تب مدعی یعنی خراسانی کی طرف متوجہ ہوتے اور پوچھا کہ تم کیا چاہتے ہو اس نے کہا کہ میرے دام ولاتے جاؤ، ورنہ اس کو قید کیا جائے۔ پارسی سے پوچھا گیا کہ اب تم کیا کہتے ہو، اس نے پھر وہی دہرایا کہ المال علی السیدہ یعنی زبیدہ پر دام واجب ہیں، قاضی صاحب نے حکم دیا کہ اس کو جیل میں داخل کیا جائے پارسی قید ہو گیا، اس کا قید ہونا تھا کہ خبر سارے شہر میں آگ کی طرح پھیل گئی۔ زبیدہ خاتون کو جس وقت معلوم ہوا کہ قاضی حفص نے یہ جانتے ہوئے

۱۲ قرض خواہوں کو اس کا حق اسلامی قانون میں دیا گیا ہے کہ اپنے قرض داروں کو جیل دلا سکتے ہیں

کہ پارس میروکیل ہے اس کو جیل دے دیا آپے سے باہر ہو گئی اپنی ڈیوڑھی کے غلام خاص جس کا نام سندھی تھا حکم دیا کہ میرے وکیل کو جیل سے چھڑا کر فوراً میرے پاس حاضر کرو، سندھی جیل خانہ پہنچا اس کے حکم سے سرتابی کی مجال کس میں تھی آسانی کے ساتھ چھڑا کر لے آیا۔ یہ خبر قاضی حنفی حنفی کو ملی یہ بھی امام ابوحنیفہ کے تربیت یافتہ قاضی تھے۔ بولے یا تو پارس زبیدہ کا وکیل جیل واپس کیا جائے گا۔ ورنہ قضا کے اجلاس میں آئندہ میں بیٹھنے سے باز آیا۔

یہ خبر سندھی کو ملی۔ اُس نے خیال کیا کہ ساری مصیبت میرے سر پر ٹوٹے گی رونادھوتا زبیدہ کے پاس پہنچا اور بولا کہ:-

”حضور! یہ قاضی حنفی کا معاملہ ہے، امیرالمومنین (یعنی ہارون)۔

اگر مجھ سے پوچھ بیٹھے کہ قاضی نے جسے جیل میں داخل کیا تھا۔

تو نے کس کے حکم سے اس کو جیل سے باہر نکالا تو میں کیا جواب

دوں گا، میرے لئے تو قیامت ہی برپا ہو جائے گی“

اور گڑگڑا کر زبیدہ سے کہنے لگا کہ:-

”اس وقت اس پارس کو جیل واپس کر دینے کی اجازت دیجئے،

میں قاضی حنفی کو سمجھا بھجا کر اس کو رہائی دلا دوں گا“

زبیدہ کو سندھی بے چارے کے حال پر رحم آگیا، اور اجازت دے دی کہ اچھا

اسے جیل میں واپس کر دو۔ وہ تو خیر جیل میں پھر واپس ہو گیا۔ لیکن اتنے میں ہارون

زبیدہ کے پاس آیا دیکھتے کے ساتھ ہی زبیدہ نے کہنا شروع کیا۔

”ہارون! تمہارا یہ قاضی بڑا احمق آدمی ہے، میرے وکیل کو اُس نے

جیل بھیج دیا۔ میری اس نے سخت تحقیر کی، میں چاہتی ہوں کہ قضا

کے عہدے سے اس کو معزول کر دو“

ہارون سخت کفش کش میں مبتلا ہو گیا، زبیدہ کی کبیدگی اس کے لئے ناقابل

برداشت تھی آخر کچھ سوچ کر قاضی حنفی کے نام حکم لکھوایا جس کا حاصل یہی تھا

کہ اس پارس کے معاملہ سے درگزر کیجئے ابھی ہارون یہ حکم لکھوا ہی رہا تھا۔ کہ

قاضی حنفی کے گوندوں نے ان تک خبر پہنچائی کہ خلیفہ کا حکم اس نوعیت کا آرہا ہے۔



قاضی صاحب نے یہ سن کر خراسانی کو کہا کہ فوراً اپنے گواہ میرے سامنے پیش کر دو تاکہ خلیفہ کے حکم کے وصول ہونے سے پہلے میں اسی پارسی پر تمہارے بقایا کا فیصلہ کر کے عدالت کی مہر لگا دوں۔ یہی کیا گیا۔ قاضی صاحب کے فیصلہ پر مہر لگ ہی رہی تھی کہ خلیفہ کا حکم لے کر آدمی قاضی صاحب کے پاس آگیا۔ اور یہ کہتے ہوئے کہ یہ امیر المومنین کا فرمان ہے، لیکن قاضی حنفی نے کہا کہ ٹھیکرو، ایک کام کر رہا ہوں اس سے فارغ ہو جاؤں تب اس فرمان کو پڑھتا ہوں، فرمان لانے والا بار بار کہتا تھا کہ امیر المومنین کا فرمان ہے اور قاضی صاحب کہتے تھے کہ ٹھیکرو میں کام سے فارغ ہوں، بہر حال اس عرصے میں باضابطہ عدالت کی مہر وغیرہ فیصلہ پر مثبت ہو گئی۔ تب فرمان لے کر قاضی صاحب نے پڑھا، پڑھ کر فرمان لانے والے سے کہا کہ

”امیر المومنین سے میرا سلام عرض کرنا اور کہنا کہ فرمان سے پہلے میں فیصلہ کر چکا تھا۔“

فرمان لانے والے نے کہا کہ آپ نے جو کارروائی کی ہے میں اُسے دیکھ رہا تھا یعنی قصداً فیصلہ سے پہلے فرمان کے لینے سے تم نے گریز کیا۔ میں امیر المومنین کے گوش گزار اس واقعہ کو کر دوں گا۔ قاضی صاحب نے کہا کہ تیرے جو جی میں آئے کہہ دینا۔ آدمی ہارون کے پاس واپس ہوا۔ اور جو واقعہ تھا اس کی رپورٹ کی اور کہہ دیا کہ قاضی نے فیصلہ کی تکمیل سے پہلے فرمان لینے سے گریز کیا۔

لیکن لوگوں کو یہ دیکھ کر حیرت ہو گئی کہ قاضی حنفی کے اس طرز عمل کی خبر سے بجائے برا فرختہ ہونے کے دیکھا گیا کہ ہارون ہنس رہا ہے اور صرف ہنسنے ہی بات ختم نہیں ہو گئی۔ ساتھ ہی ہارون نے حاجب کو خطاب کر کے کہا۔

”تیس ہزار درم کے توڑے ابھی قاضی حنفی کی خدمت میں روانہ کر دو۔“

ہارون کا وزیر یحییٰ بن خالد برکی جو دربار میں موجود تھا اور اس کو اس کی خبر نہیں تھی کہ خلیفہ نے قاضی صاحب کو کیا لکھا تھا اس کا جواب کیا آیا۔ صرف اتنا دیکھا کہ ہارون نے تیس ہزار درم کے انعام کا حکم قاضی کے لئے دیا ہے، دربار سے اٹھ کر قاضی صاحب کے پاس پہنچا اور پوچھا کہ آج آپ نے کیا کیا جس پر امیر المومنین اتنے خوش ہوئے۔ قاضی حنفی نے کہا کہ بھائی! میں نے اس کے سوا تو اور کچھ نہیں کیا ہے کہ مجھ سے کچھ

دعوئی کیا گیا تھا، دعوئی چونکہ صحیح تھا اس لئے مدعی کے منشاء کے مطابق میں نے فیصلہ کر دیا ہے، زبیدہ کو قاضی حنفی اور ہارون دونوں کے طریقہ کار کی جب خبر ملی تو آگ بگولا ہو گئی۔ ہارون جب اس کے پاس پہنچا، تو دیکھا کہ غصہ سے کانپ رہی ہے اور کہہ رہی ہے کہ

”اب نہ میں تمہارے لئے ہوں، اور نہ تم ہمارے لئے جب تک کہ

قاضی حنفی کو تم قضا سے برطرف نہیں کرتے“

لیکن ہارون پر بھی اس وقت خلافت کا نشہ چڑھا ہوا تھا گویا جھانگیر کی طرف لڑجھاؤ کے متعلق یہ فقرہ جو منسوب ہے کہ اسی قسم کے ایک واقعہ میں لوزر جہاں سے اُس نے کہا تھا کہ ”جاناں بتوجان دادہ ام ایماں نہ دادہ ام“ آج ہارون بھی قریب قریب ان ہی الفاظ یا ان کے مفہوم کو زبیدہ کے سامنے دہرا رہا تھا۔ زبیدہ تازہ گئی کہ اب ناز سے کام نہیں چلے گا، اپنی سبکی اور خفت کو مٹانے کے لئے اُس نے نیاز مندی سے کام لینا شروع کیا۔ اور خوشامد برآمد کر کے ہارون کو اس پر راضی کر لیا کہ کم از کم اس قاضی کا تہاولہ کر دیا جائے۔ ہارون نے اس کو منظور کر لیا اور بجائے بغدّاد کے قاضی حنفی اپنے وطن کوفہ کی قضا پر منتقل کر دیئے گئے (خطیب ص ۱۹۲ ج ۸) اور یہ قصبے تو اُس وقت کے ہیں جب تک قاضی ابویوسف قاضی القضاة مقرر نہیں ہوئے تھے اُن کے قاضی القضاة ہونے کے بعد حکومت اور قانون میں جو تعلق پیدا ہو گیا تھا۔ آج بھی ان قصوں کو سن کر حیرت ہوتی ہے، ایک ہری رسم جس کی بنیاد بنی امیہ کے سلاطین کے زمانہ سے پڑ گئی تھی۔ آخر بتدریج اس پر قابو حاصل کرتے ہوئے اسلامی قضاة قوت و اقتدار کے کس مقام تک پہنچ گئے تھے اس کا اندازہ اس سے کیجئے کہ قاضی ابویوسف نے خلیفہ کے وزیر کو مردودا لشہادت قرار دیا یعنی کسی مقدمہ میں وزیر نے گواہی دی تھی۔ لیکن خلیفہ کے بعد حکومت کا جو سب سے بڑا آدمی تھا ابویوسف کے اجلاس سے اس کو سنا یا گیا کہ تمہاری شہادت قابل قبول نہیں ہو سکتی۔ وزیر اپنی اس توہین کو دیکھ کر قاضی صاحب کے اجلاس سے سیدھا خلیفہ کے دربار میں پہنچا اور قاضی ابویوسف کے اس برتاؤ کی شکایت کی۔ کہتے ہیں کہ وزیر کی اس شکایت پر ہارون نے قاضی ابویوسف کو بلا کر دریافت

کیا کہ اس بے چارے کو آپ نے مردود الشہادۃ کیوں قرار دیا۔ روایتیں مختلف ہیں بعض کہتے ہیں کہ قاضی صاحب نے کہا کہ میں نے خود اپنے کالوں سے اس شخص کو یہ کہتے ہوئے سنا ہے کہ "میں تو خلیفہ کا عبد اور بندہ یا غلام ہوں" اور بعض روایتوں میں ہے کہ قاضی صاحب نے اس پر یہ جرح کی کہ جماعت کے ساتھ نماز نہیں پڑھتا اور ایسے آدمی کی شہادت میں قبول نہیں کر سکتا اگر دوسرا زمانہ ہوتا تو حکومت کے وقار کے اس صدمہ ہی کا برداشت کرنا مشکل تھا، لیکن ہارون نے قاضی صاحب کے جواب کو خاموشی کے ساتھ سننے کے سوا جہاں تک راویوں کا بیان ہے، اور کچھ نہیں کہا بلکہ آگے ان ہی روایتوں میں جو اضافہ پایا جاتا ہے کہ وزیر نے اپنی ڈیوٹی کے صحن میں مسجد تعمیر کی اور جماعت کے ساتھ نماز پڑھنے کا پابند ہو گیا ہیں تو خیال کرتا ہوں کہ ہارون ہی کے اشارے سے اگر یہ ہوا ہو تو کچھ تعجب نہیں صحیح ۲

## قاضی کی اہم ذمہ داریاں

اور یہ تو خیر وزیر ہی کا قصہ ہے، قالون کی قوت ہارون کے زمانہ تک اس حد تک پہنچ چکی تھی کہ خلیفہ کی طرف سے نہیں بلکہ قاضی ابویوسف کا بیان ہے کہ خود ان کی کمزوری کی وجہ سے جب اس واقعہ کا خیال آجاتا تو تکلیف ہوتی تھی، قصہ

سے روایات سے معلوم ہوتا ہے کہ اس زمانہ کی خوشامدی امیروں میں کچھ یہ دستور بھی چل پڑا تھا کہ خلیفہ وقت کا اپنے آپ کو عبد اور بندہ کہتے تھے۔ دراصل یہ لوگ بے چارے خلیفہ کے بندے تو کیا ہوتے تھے۔ درحقیقت اس درم و دینار کے بندے ہوتے تھے جو خلیفہ کے خزانے میں تھے، بہر حال معلوم ہوتا ہے کہ قاضی ابویوسف ہر اس امیر کو مردود الشہادت قرار دیتے تھے جس کے متعلق ان کو معلوم ہو جاتا تھا کہ اس قسم کے الفاظ استعمال کرتا ہے یہ تو وزیر کا قصہ ہے مناقب کی ان ہی کتابوں میں ایک فوجی افسر کے متعلق بھی لکھا ہے کہ اسی عبد الخلیفہ کے قول کی بنیاد پر اس کی شہادت قاضی ابویوسف نے مسترد کر دی تھی ۱۲۔ دیکھو موفق ص ۱۴ جلد ۲

وہ بھی ایک باغ ہی کا تھا ہارون الرشید کے قبضے میں ایک باغ تھا، قاضی ابویوسف کہتے ہیں کہ سواد کے ایک بوڑھے کسان نے دعویٰ کیا کہ باغ اس کا ہے جس پر خلیفہ غاصبانہ قبضہ کئے ہوئے ہیں، یہ دعویٰ اس دن پیش ہوا جس دن خود ہارون انصاف کے لئے اجلاس کیا کرتا تھا اور لوگوں کے بیانات قاضی ابویوسف کے سامنے پیش کرتے تھے اسی سلسلہ میں اس بوڑھے کسان نے بھی قاضی ابویوسف کے سامنے اپنا مقدمہ پیش کیا، قاضی صاحب نے چاہا کہ بجائے ہارون کے باغ کی ملازموں کی طرف اس کے دعویٰ کو رجوع کر دیں۔ لیکن بوڑھے کو اصرار تھا کہ براہ راست غصب کی یہ کارروائی امیر المومنین ہی نے کی ہے۔ قاضی صاحب نے ہارون کے سامنے یہی بیان کر دیا کہ آپ ہی پر وہ دعویٰ باغ کے متعلق کر رہا ہے اسی کے ساتھ کہا کہ حکم ہو تو سامنے حاضر کیا جائے ہارون نے کہا کہ ہاں! لائے بڑھا سامنے آیا۔ قاضی صاحب نے پھر پوچھا کہ تیرا کیا دعویٰ ہے۔ ہارون کی نشست کرسی پر تھی بازو میں بھٹی بن خالد ہرملی وزیر دوسری کرسی پر تھا بوڑھے نے کہا کہ امیر المومنین پر میرا دعویٰ ہے میرے باغ پر ناحق انہوں نے قبضہ کر لیا ہے، قاضی ابویوسف نے بوڑھے سے کہا کہ تیرے پاس کوئی دلیل بھی ہے گواہ پیش کر سکتا ہے؟ اس نے کہا کہ امیر المومنین سے قسم لیجئے بس یہی میری دلیل ہے، قاضی صاحب نے ہارون سے کہا کہ آپ کو قسم کھانا چاہیے ہارون نے قسم کھا کر کہا کہ میرے والد (مہدی) نے یہ باغ مجھ کو عطا کیا ہے اور اس کا میں مالک ہوں اسی بنیاد پر میں اس پر قابض ہوں، ہارون کی زبان سے قسم سن کر بڑھا یہ کہتا ہوا کہ جیسے کوئی ستو پی جائے، اس شخص نے قسم کھالی، ایک معمولی رعیت کی زبان سے یہ سن کر ہارون کا چہرہ سُرخ ہو گیا۔ لیکن بھٹی بن خالد نے فوراً قاضی ابویوسف کو خطاب کر کے کہنا شروع کیا۔

”یعقوب! اس انصاف اور عدالت کی نظیر دنیا میں مل سکتی ہے

ایک معمولی رعیت کے ساتھ تم نے دیکھا امیر المومنین نے کیسا

برتاؤ کیا۔“

قاضی ابویوسف نے بھی کہا، سبحان اللہ کیا کہنے، مگر اسی کے ساتھ قاضی

ابو یوسف نے اتنا اضافہ کیا کہ "انصاف سے چارہ بھی تو نہ تھا" اس پر بھی نے کہا کہ فاروق سے اس قسم کے انصاف کی توقع کی جاسکتی ہے۔

ان دونوں کی گفتگو نے ہارون کے دل سے اس بار کو اتار دیا جو غصہ کی وجہ سے پیدا ہو گیا تھا۔ حکومت نے قانون کے سامنے اپنے آپ کو کس حد تک جھکا دیا تھا۔ یہ تو خیر بجائے خود ہے۔ میں یہ ذکر کرنا چاہتا تھا کہ قاضی ابو یوسف اس تھکے کو میان کر کے آخر میں یہ بھی فرما دیا کرتے تھے کہ :-

"اس مجلس کے واقعہ کا جب کبھی خیال آجاتا ہے۔ تو اپنے اندر سخت کوفت محسوس کرتا ہوں، اور ڈر معلوم ہوتا ہے کہ انصاف کے حق کے ادا کرنے میں مجھ سے جو کوتاہی ہوئی ہے، اس کا خدا کو کیا

جواب دوں گا؟"

لوگ پوچھتے کہ آپ نے بھلا انصاف میں کوتاہی کیا کی، اس سے زیادہ آپ کے اختیار ہی میں کیا تھا۔ یعنی ایک معمولی کسان کے مقابلہ میں دنیا کے سب سے بڑے بادشاہ کو قسم کھانے پر آپ نے مجبور کیا اور اس کو قسم کھانی پڑی، قاضی ابو یوسف جواب میں کہتے کہ تم لوگوں نے سمجھا نہیں کہ مجھے تکلیف کس خیال سے ہوتی ہے۔ لوگ کہتے کہ آخر اب باقی ہی کیا رہ گیا تھا جس کا آپ کو اتنا خیال ہے تب قاضی صاحب بڑے افسوس کے لہجہ میں کہتے کہ بھائی! امیر المومنین سے میں یہ نہ کہہ سکا کہ کرسی سے اتر جائے۔ جیسے آپ کا فریق زمین پر کھڑا ہے، آپ بھی زمین ہی پر کھڑے ہو جائیے۔ یا اس کے لئے بھی کرسی منگوائیے لیکن افسوس کہ میں یہ نہ کہہ سکا <sup>۲۴۴</sup>ج ۲ آپ دیکھ رہے ہیں۔ یہی قاضی ابو یوسف میں یا ہادی کے زمانہ میں ان ہی کا حال یہ تھا کہ ابن ابی لیلیٰ نے فتویٰ کی پناہ میں خلیفہ سے حق دار تک حق کے پہنچانے میں کامیابی حاصل کر سکے تھے، یعنی صاف صاف کھرے الفاظ میں ہادی سے یہ کہنے کی جرأت نہ کر سکے کہ انصافاً باغ اسی کا ہے جس نے دعویٰ کیا ہے۔ لیکن رفتہ رفتہ قانون کی اقتداری قوت ہارون ہی کے زمانہ میں ارتقا کی اس منزل تک پہنچ گئی کہ ہارون اور ایک معمولی کسان کی نشست میں مساوات کے نہ پیدا کرنے کا عمر بھران کو افسوس رہا ظاہر ہے کہ افسوس یا حسرت ان کے اسی توقع پر مبنی ہو سکتی ہے کہ ہارون کو اگر توجہ



ولائی جاتی تو قاضی ابو یوسف کو اُمید تھی کہ خلیفہ اسلامی مساوات کے اس حکم کے سامنے سر جھکا دیتا۔

سچ تو یہ ہے کہ امام ابو حنیفہ کے تلامذہ نے قاضی ہونے کے بعد جس قسم کے تجربات خلفاء کو دے رہے تھے۔ ان کے بعد دوسروں میں شریعت کے قوانین کا اتنا احترام اگر پیدا ہو گیا تھا تو اس پر تعجب نہ کرنا چاہئے۔ ہارون الرشید ہی کا زمانہ ہے۔ قاضی عافیہ اودمی جن کا ذکر مختلف حیثیتوں سے گذر چکا ہے۔ یعنی امام ابو حنیفہ کی مجلس وضع قوانین کے مشہور رکن جن کے متعلق امام کی ہدایت تھی کہ ان کو دکھائے بغیر کوئی فیصلہ، کتاب میں درج نہ کیا جائے، بہر حال یہی قاضی عافیہ یوزیو کے قاضی تھے۔ کسی مقدمہ میں ایک فریق نے قاضی صاحب کے خلاف خلیفہ یعنی ہارون کے دربار میں بے جا پاس داری کی شکایت پہنچائی، شکایت کرنے والا کوئی بڑا آدمی تھا، خلیفہ کی روایت ہے کہ قاضی عافیہ کا یہ طرز عمل ہارون کو سخت ناگوار گذرا، اور فرمان صادر ہوا کہ قاضی صاحب کو دربار خلافت میں حاضر ہونے کا حکم دیا جائے، قاضی عافیہ حاضر ہوئے ابھی اصل معاملہ پر گفتگو کا آغاز بھی نہیں ہوا تھا کہ اسی عرصے میں ہارون کو چھینک آگئی۔ چھینک کا آنا تھا کہ ”یرحمک اللہ یرحمک اللہ“ کی دعا سے دربار گونج اٹھا، اصطلاحاً چھینک کے موقعہ پر یہ دعا جو دی جاتی ہے اس کا نام ”تشمیت“ ہے جیسا کہ عام طور پر مسلمان جانتے ہیں کہ چھینک آنے کے بعد مسنون ہے کہ جسے چھینک آتی ہو وہ ”الحمد للہ“ کہے، تب چاہیے کہ سننے والے یرحمک اللہ (اللہ تم پر رحم کرے) کے ساتھ اس کو جواب دیں۔ لیکن ہارون نے الحمد للہ نہیں کہا تھا۔ مگر دربار کے خوشامدیوں کو اس کی کیا ضرورت تھی۔ امیر المومنین کی چھینک ہی رحمک اللہ کہنے کے لئے کافی تھی، ہارون نے دیکھا کہ سارے درباریوں نے تو تشمیت کی لیکن قاضی عافیہ چپ بیٹھے رہے۔ اُس نے پوچھا کہ کیوں قاضی صاحب سمجھوں نے تو تشمیت کی آپ کیوں چپ رہے بے محابا قاضی عافیہ نے جواب دیا کہ آپ نے الحمد للہ کب کہا تھا، جو میں ”رحمک اللہ“ کہتا ہا تھا ہی انہوں نے ایک حدیث بھی سنا دی کہ آنحضرت صلی اللہ علیہ وسلم کی مجلس مبارک میں دو صاحبوں کو چھینک آئی جن میں ایک صاحب کی تشمیت رسول اللہ صلی اللہ علیہ وسلم نے فرمائی

اور دوسرے صاحب کی تشہیت نہیں کی گئی، انھوں نے دریافت کیا کہ یا رسول اللہ اس شخص کو تو آپ نے رحمت اللہ کی دعا دی اور مجھے محروم رکھا گیا۔ جواب میں رسول اللہ صلی اللہ علیہ وسلم نے فرمایا کہ انھوں نے الحمد للہ کہا تھا اس لئے ان کو رحمت اللہ کہا گیا، تم نے الحمد للہ نہیں کہا میں نے بھی کچھ نہیں کہا۔ ہارون قاضی مافیہ کے جواب کو سن رہا تھا۔ بات ان کی جب ختم ہوئی ہارون نے کہا کہ

”جائیے جائیے آپ اپنا کام قضا کا جا کر کیجئے، بھلا مری چھینک کے ساتھ جو کسی اور رعایت پر آمادہ نہیں ہو سکتا وہ کسی دوسرے کی پاس داری فیصلہ میں کیا کرے گا“

یہ تو قاضی صاحب سے ہارون نے کہا اور جس شخص نے ان کی شکایت کی تھی اور درباریوں میں جن لوگوں نے اُس کی حمایت کی تھی سب کی سزائش کی گئی

ص ۳۹ ج ۳ تاریخ بغداد

امام ابوحنیفہ کی وفات کے بعد جیسا کہ عرض کر چکا ہوں مالکِ محروسہ عباسیہ کے طول و عرض کی عدالتوں میں عموماً ان کے تلامذہ کا قضا کے عہدے پر تقرر کیا گیا تھا۔ تقریباً ہر ایک سے خلفاء کو بھی اور صوبہ کے ولایت و حکام کو بھی اس قسم کے تجربے آئے دن ہوتے رہتے تھے اور یہی میں کہنا چاہتا ہوں کہ اس قسم کے کردار کے وہ لازمی نتائج تھے حکومت ان لوگوں کے سامنے اگر نہ جھجکتی تو کرتی کیا؟

## امام ابو یوسف کی کتاب ”کتاب الخراج“ کے

### دیباچہ پر تبصرہ

ہارون کے عہد تک قانون اور شریعت کا پختہ حکومت کے مقابلہ میں کتنا مضبوط ہو چکا تھا قطع نظر ان تاریخی تصریحات کے میں تو کہتا ہوں کہ قاضی ابو یوسف کی مشہور کتاب ”کتاب الخراج“ کے دیباچے کی عبارت کالب و لہجہ بھی اس کے اندازہ کرنے کے لئے کافی ہے، یہ تو ایسی قطعی شہادت ہے جس میں اس قسم کے شکوک و شبہات کی بھی گنجائش نہیں جو عموماً تاریخی روایتوں کے متعلق دلوں میں پیدا ہوتے ہیں یہ دیباچہ

جو تقریباً سترہ اٹھارہ صفحات میں پھیلا ہوا ہے ظاہر ہے کہ سب کے نقل کرنے کی یہاں کیا گنجائش ہے لیکن مثلاً ابتداء کے چند فقروں کا ترجمہ درج کر دیتا ہوں، اندازہ کے لئے انشاء اللہ یہی کافی ہوں گے۔

یہ تو شاید لوگوں کو معلوم ہوگا کہ قاضی ابو یوسف نے ہارون کے حکم سے اس کتاب میں مال گزاری اور خراج کی تحصیل و وصول و مصارف وغیرہ کے شرعی قوانین مدون کر دیئے ہیں، یہ لکھنے کے بعد کہ آپ نے مجھ سے جو یہ خواہش کی ہے کہ حکومت کی آمدنی اور اس کے مختلف اقسام کے متعلق ایک جامع کتاب لکھ دوں، اسی کی تعمیل کر رہا ہوں قاضی ابو یوسف نے ہارون کو خطاب کر کے لکھا ہے!

”امیر المؤمنین! خدا کا شکر ہے کہ ایک بڑی ذمہ داری آپ کے سپرد کر دی گئی ہے جس کا ثواب بھی تمام ثوابوں میں بڑا ہے، لیکن اس کی سزا بھی تمام سزاؤں سے بدتر اور سخت ہے، آپ کے سپرد اس امت (مسلمانوں) کے معاملات کئے گئے ہیں، آپ ذمہ دار ٹھہرائے گئے ہیں کہ خدا کی بے شمار مخلوق کے حقوق کی بنیادوں کو مستحکم کریں آپ ان کے امین ہیں اور اس ذمہ داری کو آپ پر عائد کر کے خدا آپ کی آزمائش کر رہا ہے!

میں یہ کہہ دینا چاہتا ہوں کہ خدا کے ڈر پر جس تعمیر کی بنیاد نہیں رکھی جائے گی، اس کے متعلق ڈرتے رہنا چاہیے کہ کس وقت قدرت اُس کو اوندھے منہ گرا دیتی ہے۔

پھر بہت سی نصیحتوں کے ساتھ بیچ بیچ میں لکھتے چلے گئے ہیں۔

قیامت کے دن وہی حکمراں سب سے زیادہ خوش بخت ثابت ہوگا جس نے اپنی رعیت کو خوش حال رکھنے کی کوشش کی دیکھئے آپ جاوہ مستقیم سے اگر ہٹے تو رعیت بھی آپ کی ہٹ جائے گی۔۔۔ دنیا اور دین میں جب کش مکش کی صورت پیش آئے۔ تو چاہیے کہ آپ دین کے پہلو کو ترجیح دیں کہ وہی باقی رہنے والی چیز ہے۔

پھر قیامت کے میدان کا نقشہ پیش کر کے اور حق تعالیٰ کے جلال و جبروت کا

حوالہ دیتے ہوئے ہارون کو کہتے ہیں :-

پس چاہیے کہ خدا سے آپ کی ملاقات ایسی حالت میں نہ ہو کہ آپ ان لوگوں کی راہ پر چلے ہوں جنہوں نے اس کے مقرّر حدود کی پروانہ کی ہر شخص کو اپنے عمل کا بدلہ ملے گا دنیا میں اس کا کیا مقام تھا اس کی پروا اس وقت نہیں کی جائے گی۔

بہر حال اس قسم کی باتوں کے ساتھ ہارون سے قاضی صاحب نے مطالبہ کیا ہے کہ لوگوں کے متعلق آپ کو چاہیے کہ خدا کے قانون کے لحاظ سے سب برابر ہوں خواہ آپ کے قریب ہوں یا آپ سے دور ہوں ملامت کرنے والوں کی پروانہ کرنی چاہیے۔

اور کتاب کے مضامین کے شروع کرنے سے پہلے لکھا ہے۔

آپ نے جو حکم دیا تھا میں نے اسی کے مطابق کتاب لکھ دی ہے اور آپ کے لئے ساری باتوں کی شرح جیسی کہ چاہیے میں نے کر دی ہے، اب یہ آپ کا کام ہے کہ ان کو سمجھے غور کیجئے اور بار بار اس کا مطالعہ کیجئے۔ تاہم کتاب آپ کو یاد ہو جائے۔ میں نے آپ کی اور مسلمانوں کی یہی خواہی میں کوئی دقیقہ اٹھا نہیں رکھا ہے۔

## عباسی شہزادوں کو فقہ حنفی کی تعلیم

سچ پوچھتے تو قاضی ابو یوسف کی کتاب الخراج اور اس کتاب کے طرز خطاب کو دیکھنے کے بعد حنفی فقہ کے مورخین کی ان روایتوں میں شک کرنے کی کوئی وجہ نہیں معلوم ہوتی جن سے معلوم ہوتا ہے کہ عباسی شہزادوں کو دوسرے علوم و فنون کے ساتھ فقہ حنفی کی باضابطہ استدلالی رنگ میں تعلیم دی جاتی تھی اور کیسی تعلیم؟ وہی نضر بن فہمیل جن کا پہلے بھی ذکر آچکا ہے، مروّ پینچنے کے بعد اور مامون جو اس زمانے میں اپنے والد ہارون کی طرف سے خراسان کے والی ہونے کی حیثیت سے مرو میں مقیم تھا اس کے دربار میں نضر نے اقتدار و رسوخ جو حاصل کر لیا تھا اپنے اس اقتدار سے وہ چاہتے تھے کہ حکومت میں حنفی فقہ اور فقہار کا جو

اثر ہے اس کو کسی طرح ختم کرو یا جاتے، مرو کے مقامی علماء کی ایک جماعت جو حنفیوں سے ناراض تھی وہ اس مہم میں تفرک کے ساتھ ہو گئی تھی مامون کو حنفی فقہ کی اس مخالفت نے تخریب کا جب علم ہوا تو اس نے خود اس مسئلہ کا فیصلہ کرنا چاہا، کہتے ہیں کہ دربار میں دونوں فریق کے علماء جمع تھے، مامون نے نصر بن شیبہ کی طرف خطاب کر کے پوچھا کہ حنفی فقہ کے ساتھ آخر آپ لوگوں کے اس مخالفت طرز عمل کی وجہ کیا ہے خود نصر تو کچھ جواب نہ دے سکے۔ لیکن ان کے ایک ہم خیال عالم احمد بن زہیر نے عرض کیا کہ مجھے حکم ہو تو کچھ عرض کروں مامون نے کہا کہ یہی تو میں پوچھنا چاہتا ہوں، احمد بن زہیر نے وہی پرانی بات کہ ابو حنیفہ کی فقہ میں فلاں فلاں مسائل ایسے ہیں جن میں صراحتاً کتاب اللہ اور رسول اللہ صلی اللہ علیہ وسلم کی سنت کی مخالفت کی گئی ہے مامون نے پوچھا کہ تم نے کیسے سمجھا کہ کتاب اللہ اور سنت رسول اللہ کی ان مسائل میں خلاف ورزی کی گئی ہے احمد سے یہ کہنے کے بعد مامون نے قاضی خالد بن صبیح حنفی جو وہیں دربار میں بیٹھے تھے ان سے دریافت کیا کہ اچھا آپ بتائیے اس مسئلہ میں جس کا احمد نے ذکر کیا ہے امام ابو حنیفہ کا کیا فتویٰ ہے جو فتویٰ تھا۔ قاضی صبیح نے بیان کیا، احمد بن زہیر نے سن کر کہا کہ لیجئے اسی مسئلہ میں سینے رسول اللہ صلی اللہ علیہ وسلم نے تو یہ فرمایا ہے، اور ابو حنیفہ نے بالکل اس کے خلاف فتویٰ دیا ہے، احمد بن زہیر کی بات جب ختم ہو گئی تو بجائے قاضی خالد کے خود مامون احمد کی طرف متوجہ ہوا ایک ہی حدیث نہیں بلکہ کھما ہے کہ

جعل الامون یحتج لابی حنیفة  
 باحادیث لہرین بجرانہا ہولاء  
 ابو حنیفہ کی تائید میں ایسی چند حدیثیں دلیل ہیں  
 مامون پیش کر سنے لگا جن سے مخالف جماعت  
 کے لوگ ناواقف تھے

ص ۵۶ ج ۲

سہ حیرت ہوتی ہے کہ اس زمانے میں بادشاہوں اور شاہزادوں کے علم کا یہ حال تھا کہ بڑے بڑے محدثین اور فقہا بھی ان معلومات سے محروم تھے اور یہ کیفیت تو مامون کے بیٹی علم کی تھی عقلی علوم و فنون سے اس کی دلچسپیوں کا جو حال تھا وہ اسی سے ظاہر ہے کہ آج ایک اقلیدس کی ایک مستقل شکل مامونی کے نام سے موسوم ہے اور کسی جگہ تو نظر سے یہ بات نہیں گزری ہے۔ لیکن "المجموع العلی" شام کی طرف سے جو محاضرات ریکچرنہ



اور ایک ہی مسئلہ نہیں بلکہ جس جس مسئلہ کے متعلق مخالف فریق کا الزام تھا کہ اس میں قرآن و حدیث کی مخالفت کی گئی ہے مامون پوچھتا جاتا تھا اور امام ابوحنیفہ کی تائید میں دلیلیں پیش کرتا جاتا تھا جب اس قسم کے مسائل کی کافی مقدار پر بحث ہو چکی تو جیسا کہ بیان کیا گیا ہے۔

فلما اکثر وامن هذا قال لمامون لو وجدنا مخالفاً لكتاب الله تعالى وسنة رسوله صلى الله عليه وسلم ما استعملنا لا ص ۵۶ ج ۲

جب اس قسم کے مسائل پر کافی بحث ہو چکی تب مامون نے کہا کہ اگر رضی نقہ کو ہم اللہ کی کتاب اور رسول اللہ صلی اللہ علیہ وسلم کی سنت کے مخالف ہاتے تو دستور العمل کی حیثیت سے ہم اس کو قطعاً اختیار نہیں کرتے۔

لکھا ہے کہ ان الفاظ کے بعد نضر اور ان کی جماعت کی طرف خطاب کر کے مامون نے کہا خبردار! آئندہ پھر اس قسم کی حرکت کی جرأت تم میں کوئی نہ کرے اگر تمہاری جماعت میں اس وقت یہ شیخ (یعنی نضر بن شمیث) نہ ہوتے تو تم میں ہر ایک کو میں ایسی سزا دیتا جسے تم کبھی بحصول نہیں سکتے تھے " ص ۵۶

بہر حال بجائے خود قصہ کی نوعیت جو کچھ بھی ہو میں تو اس نتیجے پر قنہ کرنا چاہتا

م شائع ہوئے ہیں ان ہی لکچروں میں ایک لکچر میں بیان کیا گیا ہے کہ خلیفہ مامون الرشید کو علاوہ اپنی مادری زبان کے یونانی، عبرانی، فارسی، ہندی، عربی، سنسکرت، زبان تھی اور دلچسپ بیان اسے محقق کا یہ بھی ہے کہ وہ ہندی (غالبا سنسکرت) زبان بھی جانتا تھا۔ ص ۱۳۲ محاضرات الجمع العلمی و مشق الشام، موفوق کی اسی کتاب میں ہے کہ اپنے ایام خلافت میں مامون الرشید کا قاعدہ تھا کہ اس کے دربار میں سو آدمی ہمیشہ ایسے ہوتے تھے جن کا فقہ میں پایہ بہت بلند ہوتا تھا، کوئی ان میں جب مرجاتا تھا تو اس کی جگہ دوسرے فقیہ کا تقرر کروایا جاتا تھا۔ لیکن مسائل کی تحقیق کے وقت ثابت ہوتا تھا کہ ان تمام فقیہوں میں سب سے بڑا فقیہ خود مامون ہے۔ ص ۱۳۲ ج ۲

ہوں جو اس تاریخی بیان سے پیدا ہوتا ہے خیال کرنے کی بات ہے کہ مامون سے گفتگو جن لوگوں سے ہو رہی تھی ان میں نصر بن شیبیل جیسے وسیع معلومات والے آدمی بھی تھے اور ان کو بھی جانے دیجئے کیونکہ ان پر حدیث و قرآن سے زیادہ ادب و شعر کا مذاق غالب تھا حیرت تو اس پر ہوتی ہے کہ احمد بن زہیر جنھوں نے اجازت لے کر مامون سے گفتگو شروع کی تھی ان کا شمار حفاظ حدیث میں ہے خطیب نے لکھا ہے کہ:-

كان ثقة عالماً متقناً حافظاً بصيراً  
بڑے معتبر محتاط عالم اور حافظ حدیث  
تھے

علم حدیث میں ان کا جو پایہ تھا اس کا اندازہ اسی سے ہوتا ہے کہ یحییٰ بن معین اور احمد بن حنبل رحمۃ اللہ علیہما کے ممتاز تلامذہ میں لوگوں نے ان کو داخل کیا ہے ان کی تاریخ میں ایک مشہور کتاب بھی ہے جس کے متعلق خطیب کا بیان ہے کہ

" میں جن کتابوں کو جانتا ہوں ان میں تاریخ کی اس کتاب سے جسے اس شخص نے تصنیف کی ہے کوئی ایسی دوسری کتاب ان فوائد پر مشتمل نہیں پائی جو اس کتاب کی خصوصیت ہے

ص ۱۶۲ ج ۴

مگر آپ دیکھ رہے ہیں کہ فقہ حنفی کے مسائل جن آثار و احادیث پر مبنی ہیں مامون الرشید کو جن کی تعلیم دی گئی تھی ان سے ابن زہیر بھی واقف نہ تھے اور یہی میرا مطلب تھا۔ اس دعویٰ سے کہ فقہ حنفی کی عباسی شاہزادوں کو باضابطہ دلائل و وجوہ کے ساتھ ایسا معلوم ہوتا ہے کہ تعلیم دی جاتی تھی۔ اس سلسلہ میں موفق وغیرہ نے بعض دوسری روایتیں بھی نقل کی ہیں لیکن میں ان کو نظر انداز کرتا ہوں۔

حقیقت یہ ہے کہ حضرت امام نے اپنے بعد اپنی مدونہ فقہ اور اس فقہ کے جاننے والوں کی جو جماعت چھوڑی تھی ان سے حکومت کو مسلسل ایسے تجربات ہی ہو رہے تھے کہ قدرتا ان تعلقات کا پیدا ہو جانا ضروری تھا جو اس فقہ کے ساتھ عباسی

حکومت کے قائم ہو گئے تھے ایک طرف امام کے تلامذہ کے تجربات کی وہ نوعیت اور دوسری طرف اسی عباسی حکومت اور اس کے حکمرانوں میں دوسرے طبقات کے علماء اور فقہاء کے متعلق ایسے احساسات جب پیدا ہو رہے تھے جن کا ایک مشہور نمونہ خود ہارون الرشید کے عہد کا یہ ہے۔

## امام ابو یوسف کی وفات

قاضی ابو یوسف کا جب انتقال ہو گیا تو سوال پیدا ہوا کہ قاضی القضاة کا جو عہدہ حکومت میں قائم ہو گیا ہے، اس پر کس طبقہ کے عالم کا تقرر کیا جائے؟ قاضی ابو یوسف نے قدرتی طور پر سارے ممالک عباسیہ کی عدالتوں کو اپنے ہم مشرب علماء یعنی حنفی فقہاء کے قاضیوں سے بھردیا تھا، گو خود ہارون فقہ حنفی اور حنفی فقہاء سے متاثر ہو چکا تھا اور اس سے زیادہ اس کے تاثر کا ثبوت اور کیا ہو سکتا ہے کہ اس نے اپنے شاگردوں کو باضابطہ فقہ حنفی کی ایسی تعلیم دلائی تھی کہ بڑے بڑے محدثین کے علم پر ماموں کے معلومات برتری حاصل کئے ہوئے تھے۔ لیکن پھر بھی بظاہر ایسا معلوم ہوتا ہے کہ ایک ہی طبقہ اور جماعت کا حکومت میں اتنا غیر معمولی اقتدار ہارون کو سیاسی مصالح کے خلاف معلوم ہوا۔ قاضی ابو یوسف کی زندگی تک تو خاموش رہا۔ لیکن ان کی وفات کو ایک منقنم موقعہ خیال کر کے ایک ایسے عالم کا اس عہدے کے لئے اس نے انتخاب کیا، جس کا نسلی طور سے خاندان قریش سے تعلق تھا۔

## قاضی القضاة کے عہدہ پر قاضی و مہب کا تقرر

میرا اشارہ قاضی و مہب بن القرشی کی طرف ہے جو اپنی کنیت ابو البختری

سے خود برا مکہ کے ساتھ ہارون نے آخر میں جو سلوک کیا، بازاری گہوں کو تو جانے دیجئے، لیکن اصلی راز اس کا بھی وہی تھا کہ حکومت کے یہ شعبہ پر آل برا مکہ کا چھبنا ہارون کو ایک خطر کی بات معلوم ہوئی ۱۲

کے نام سے عام طور پر مشہور ہیں۔ خطیب نے بھی اور حنفی طبقات کے مورخین نے بھی اس کی تصریح کی ہے کہ :-

کان الرشید ولی ابا البختری ہارون رشید نے ابوالبختری وہب بن وہب  
 وہب بن وہب قضاء القضاة قاضی القضاة کے عہدے پر ابویوسف  
 بعد اد بعد ابی یوسف ج ۸ کے بعد تقرر کیا۔

## قاضی وہب کی پستی کردار

مگر اس قریشی قاضی سے ہارون کو جو تجربات ہوئے، آج تک تاریخ کے اوراق میں وہ محفوظ ہیں ایک دفعہ نہیں متعدد مواقع ایسے پیش آئے ہیں کہ ہارون کسی کام کو کرنا چاہتا تھا لیکن اس کے جواز عدم جواز میں اس کو شبہ تھا۔ قاضی وہب نے ہر موقع پر یہ حرکت کی کہ اسی وقت اپنے دماغ سے تراش کر ایسی حدیث ہارون کو سنادی، جس سے اس فعل کا جواز ثابت ہوتا ہو، لکھا ہے کہ ہارون مدینہ پہنچا، جیسا کہ اس زمانے کا دستور تھا، خطبہ اور امامت کا کام خلفاء بھی انجام دیا کرتے تھے منبر بنو حنی پر خطبہ دینے کے لئے جب ہارون چڑھنے لگا تو معاً اس کو خیال آیا کہ درباری رنگ سیاہ کپڑوں کے ساتھ رسول اللہ صلی اللہ علیہ وسلم کے منبر مبارک پر چڑھنا شاید مناسب نہ ہو وہ رُک گیا۔ قاضی وہب نے معاً ایک حدیث گھڑ کر سنادی کہ :-

”جبریل رسول اللہ صلی اللہ علیہ وسلم پر نازل ہوئے اس

وقت جبریل کے جسم پر سیاہ قبا تھی، کمر میں پٹکا اور پٹکے

میں خنجر تھا“ ج ۸

گویا جس لباس میں ہارون اس وقت تھا، قاضی وہب نے باور کرایا کہ یہ لباس تو جبریل کا تھا، ہارون جو خود بھی حدیثوں سے کافی واقفیت رکھتا تھا۔ دل میں سمجھ تو گیا کہ قاضی نے محض میرے خاطر یہ حدیث گھڑی ہے، لیکن اس دلت خاموش ہو گیا، کچھ دن بعد ہارون نجداد میں کبوتر اڑا رہا تھا۔ اتنے میں قاضی وہب بھی آگئے، ہارون نے پوچھا کیسے کبوتر بازی کے متعلق بھی کوئی روایت

آپ کے علم میں ہے۔ بے محابا اس شخص نے کہا شروع کیا کہ :-  
 "مجھ سے ہشام بن عروہ نے یہ روایت بیان کی ہے کہ ہشام سے  
 ان کے والد عروہ روایت کرتے تھے کہ عائشہ صدیقہ نے ان سے یہ  
 بیان کیا کہ رسول اللہ صلی اللہ علیہ وسلم بھی کبوتر بازی فرماتے  
 تھے" ص ۵۳

اُس وقت ہارون آپ سے باہر ہو گیا اور کہا کہ  
 "نکل جا میرے سامنے سے اگر تیرا خاندانی تعلق قریش سے نہ ہوتا  
 تو تجھے میں معزول کر دیتا"

بسا اوقات ایسی صورتیں بھی پیش آتی ہیں کہ وقتی ضرورت سے قاضی وہب  
 کوئی حدیث گھڑ کر بیان کر دیتے۔ لیکن "دروغ گورا حافظہ نہ باشد" بھول جاتے  
 ہارون نے اس سلسلہ میں ان کی گرفت بھی کی، آخر شرمندہ ہونا پڑا !  
 بہر حال قاضی ابو یوسف کے بعد ایک غیر حنفی قاضی القضاة کا تقرر کر کے  
 ہارون الرشید بے چارے پر جو اثر مرتب ہو سکتا تھا وہ ظاہر ہے حنفی قضاة جو اولاً  
 زور زبردستی سے عہدہ قبول کرتے تھے اور جب قبول کر لیتے تو اپنے کردار اور سیرت  
 کے وہ نمونے پیش کرتے تھے جن کا ذکر قاضی عافیہ، قاضی حفص بن غیاث وغیرہ  
 کے سلسلہ میں گذر چکا، اور دوسری طرف غیر حنفی قضاة کے متعلق حکومت کے سامنے  
 یہ شہادتیں پیش ہو رہی تھیں جن کی ابتدا حجاج بن ارطاة سے ابو جعفر منصور کے  
 زمانے میں ہوئی اور اختتام ان تجربات کا اسی قاضی وہب بن وہب پر ہوا جس  
 پر خود اس کی زندگی میں ساری علمی دنیا کی طرف سے ملامت کے تیروں کی بارش  
 ہو رہی تھی۔ انتہا یہ تھی کہ حضرت امام احمد بن حنبل کے متعلق لوگوں کا بیان ہے کہ  
 اپنی فطری نرم مزاجی کی وجہ سے صراحتاً کسی کو کذاب " نہیں فرمایا کرتے تھے لیکن  
 قاضی وہب کی جرأت کذب بیانی میں اس حد کو پہنچ گئی تھی کہ حضرت والا بھی اس  
 کو رجل کذاب رسخت جھوٹا آدمی، فرمایا کرتے تھے۔ قاضی وہب کا وطن مدینہ منورہ  
 تھا لکھا ہے کہ بغداد سے رخصت لے کر جب کبھی مدینہ منورہ جاتے تو اپنی عام بدنامی  
 اور شرم کی وجہ سے باہر نہیں نکلتے۔ امام مالک نے ایک دن فرمایا بھی شاید کسی



وجہ سے وہ اس مجلس میں موجود تھے کہ

بعض لوگوں کا یہ کیا حال ہے کہ مدینہ سے باہر جا کر لوگوں کو باور کراتے پھرتے ہیں کہ مجھ سے مدینہ کے عالم جعفر بن محمد یا ہشام بن عروہ نے یہ بیان کیا وہ بیان کیا لیکن جب مدینہ آتے ہیں تو گھر میں چھپ کر بیٹھ جاتے ہیں ص ۲۵۵ خطیب ص ۱۴

## ایک اہم آزمائشی مقابلہ

واقعہ یہ ہے کہ حضرت امام کی وفات کے بعد جہاں ان کے تلامذہ کے ایک طبقہ نے حکومت کے محاکم عدل کی ملازمتوں کو قبول کر لیا تھا۔ جن میں بعض تنخواہ لیتے تھے اور بعض ایسے بھی تھے جو بغیر کسی تنخواہ کے کام کرتے تھے مثلاً حضرت عبداللہ بن مسعود کے پوتے قاضی قاسم بن معن بن عبدالرحمن بن عبداللہ بن مسعود کے متعلق لکھا ہے کہ:-  
كان قاضيا بالکوفة ولا ياخذ اجراً وہ کوفہ کے قاضی تھے لیکن قضا کی تنخواہ ص ۲۱۲ جواہر نہیں لیتے تھے۔

اور ایک بڑا طبقہ ان لوگوں کا بھی تھا جنہوں نے حکومت کے اصرار شدید پر بھی اپنے استاذ ہی کے طریقہ کو اختیار کیا، ہم آئندہ ان کا کچھ تذکرہ بھی کریں گے۔

## امام محمد

ان ہی لوگوں میں امام محمد بن حسن الشیبانی بھی تھے ایک زمانہ تک ملازمت سے یہ کنارہ کش رہے اور اپنا سارا وقت امام کی مجلس کے مدونہ قوانین کی تہذیب و ترتیب و تبویب میں خرچ کرتے رہے۔ لکھا ہے کہ سارے مسائل اور قوانین کو امام محمد نے چھوٹی بڑی ہزار کتابوں پر تقسیم کر کے مرتب کیا۔ اور اس وقت فقہ کی کتابوں میں کتاب الطہارت کتاب الصلوٰۃ وغیرہ وغیرہ کے نام سے جو کتابیں پائی جاتی ہیں۔ یہ امام محمد ہی کی کتابوں

امام محمد کے حالات میں لکھا ہے کہ آپ نے دن رات روایات زبور میں غور و فکر کو جو شرعی کمبیز ہونے کی حیثیت رکھتی تھیں عربی زبان اور کتابت کی تعلیم دی تھی اور ان کی تدریس و ترتیب

کی یادگار رہے۔ لیکن ان کتابوں کی ترتیب و تہذیب سے فارغ ہونے کے بعد زندگی کے آخر دنوں میں ہارون الرشید کے محبوب و پسندیدہ شہر رتقہ کی قضاوت کا عہدہ انھوں نے قبول کر لیا تھا۔

## یحییٰ بن عبداللہ کی مہم

اسی زمانے میں جب امام محمد رتقہ کے قاضی تھے حکومت عباسیہ کے لئے ایک نئے خطرے و یلم کے کوہستانوں سے سر اٹھایا، قصہ تو طویل ہے حاصل یہ ہے کہ

بقیہ فٹ نوٹ ص ۵۱۷

کے کام میں ان کا ہاتھ بٹاتی تھیں دیکھو کردری ص ۱۶۳-۱۲

۱۷ یہ ساحل فرات کا ایک شامی شہر ہے حلب سے چار دہائی کی راہ پر واقع تھا۔ ابن جریر نے لکھا ہے کہ فرات کے بائیں طرف جانب جنوب لب دریا اس کا محل وقوع تھا، تجارت کا بڑا مرکز تھا، حران رہا اسی رتقہ کے مصلاتی شہر تھے۔ طبری نے لکھا ہے کہ بغداد میں ہارون کی طبیعت اچھی نہیں رہتی تھی۔ حتیٰ کہ اسی وجہ سے اپنے دادا کے بسائے ہوئے اس شہر کو وہ "بخار" کہتا تھا ص ۱۰۔ اسی لئے زیادہ تر ہارون رتقہ ہی میں رہتا تھا، بعضوں نے اس کی شکایت بھی کی تو معذرت کرتے ہوئے اس نے کہا کہ بلاشبہ بغداد میرے باپ دادا کی جگہ ہے اور مجھے اس سے نفرت نہیں ہے۔ لیکن میں نے شام کے قریب رتقہ کو اس لئے پسند کیا ہے کہ شام ہی میں بنی امیہ کے شجر ملعوتہ کی جڑ ہے، نیز اس ملک اور اس کے اطراف میں چوروں ڈاکوؤں کی کثرت ہے ص ۱۷ طبری بہر حال ہارون الرشید کے عہد میں رتقہ کو چونکہ بہت اہمیت حاصل ہو گئی تھی اس لئے خصوصی طور پر اس شہر کا قاضی بھی ہارون نے ایک ایسے شخص کو مقرر کیا جن کا درجہ علم و فضل اور تمام دوسرے مقامات میں قاضی ابو یوسف کے بعد امام کے شاگردوں میں دوسرے درجہ

پر تھا ۱۲

۱۷ بعض روایتوں سے معلوم ہوتا ہے کہ ہارون نے رتقہ کی قضاوت پر جب ان کا تقرر کرنا چاہا تو آپ نے انکار کیا قاضی ابو یوسف زندہ تھے انھوں نے ان کو وسیع بنا کر کوشش کی کہ اس جگہ سے حکومت انھیں آزاد ہی رکھے لیکن بات سنی نہیں گئی مجبوراً قبول کرنا پڑا۔ ۱۲

محمد نفس زکیہ کے ایک بھائی جن کا نام یحییٰ بن عبداللہ بن حسن بن حسن بن علی علیہم السلام تھا، یہ نفس زکیہ کی مہم کی ناکامی کے بعد مختلف علاقوں میں روپوش ہوتے ہوئے بالآخر ویلم پنچے اور ہنڈریج ایک ایسا اقتدار اس علاقے میں یحییٰ بن عبداللہ نے حاصل کر لیا کہ عباسی حکومت اب ان سے اغماض اختیار نہیں کر سکتی تھی ان کی قوت و طاقت کی جو خبریں ہارون الرشید تک پہنچانی گئی تھیں، طبری نے لکھا ہے کہ ہارون ان سے اتنا متاثر ہوا کہ اس زمانے میں اس نے نبی کا استعمال تک ترک کر دیا تھا اور سخت فکر میں مبتلا ہو گیا۔ بالآخر چچا اس نبرہ کی ایک فوج دے کر فضل بن یحییٰ برکی کو یحییٰ بن عبداللہ کے مقابلہ کے لئے اُس نے روانہ کیا۔ فضل بجائے نڑائی بھڑائی کے صلح جوتی کی تدبیروں سے کام لینے لگا۔ ویلم کے بڑے بڑے لوگوں میں کافی روپیہ اس نے تقسیم کیا اور یحییٰ بن عبداللہ سے خط و کتابت کر کے اُس نے ان کو راضی کر لیا کہ خود ہارون الرشید اپنے ہاتھ سے امان نامہ لکھ کر میرے پاس اگر بھیجے گا تو میں اپنے آپ کو ہارون کے حوالہ کر دوں گا فضل نے ہارون کو اس شرط سے مطلع کیا، دل کی یہی مراد تھی۔

### ہارون کا امن نامہ

اسی وقت ہارون نے امان نامہ لکھا اور بڑے بڑے علماء اور قاضیوں کے سوا بنی ہاشم کے سربراہ اور وہ بزرگوں کے دستخطوں سے مزین کر کے پیش بہا تحفوں اور ہبایا کے ساتھ اُس امان نامہ کو فضل کے پاس روانہ کر دیا۔ یحییٰ بن عبداللہ نے حسب وعدہ اپنے آپ کو فضل کے حوالہ کر دیا اور فضل جیسا چاہیے تھا انتہائی اکرام و تعظیم کے ساتھ اپنے ساتھ لے ہوئے ہارون کی خدمت میں حاضر ہو گیا بڑی گرم جوشی سے ہارون بھی حضرت یحییٰ بن عبداللہ سے ملا اور ان کے رہنے بہنے کا بہترین انتظام اُس نے کر دیا۔ طبری نے لکھا ہے کہ اُن کی ساری ضرورتوں کی براہ راست ہارون خود نگرانی کرتا تھا اور جو وعدہ اُس نے کیا تھا اُسے پورا کرتا رہا۔

## امن نامہ کی خلاف ورزی کیلئے شرعی حیلے

لیکن بعض دراندازوں کی دراندازیوں سے متاثر ہو کر ہارون کی طبیعت حضرت یحییٰ کی طرف سے بتدریج بدل گئی پھر ان کے ساتھ اس نے کیا کیا بڑی طویل داستان ہے میری غرض کا صرف اس جزیرے سے تعلق ہے جس کا ذکر علامہ حنفی مورخین کے طبری نے بھی اپنی تاریخ میں کیا ہے :

## امام محمد کی طلبی اور امن نامہ کے متعلق استفسار

ہوا یہ کہ جب رفتہ رفتہ ہارون کی سورمزاجی حضرت یحییٰ سے بڑھتے ہوئے اس حد تک پہنچ گئی کہ اس کے لئے ناقابل برداشت ہو گئی اور وہ امن نامہ کی خلاف ورزی کر کے ان کے قتل پر آمادہ ہو گیا چاہتا تو اپنے اس ارادہ کو یوں بھی پورا کر سکتا تھا، لیکن دین کا خیال یا خلق اللہ کی رسوائی کا خیال کر کے شرعی حیلہ کے نیچے پناہ لینے کے لئے اس نے فقہار اور قضاة کو طلب کیا، واقعہ غالباً رقبہ ہی کا ہے جہاں کے امام محمد قاضی تھے اور شاہی کیمپ کے ساتھ قاضی القضاة وہب بن وہب بھی وہیں موجود تھے۔ بعض روایتوں سے معلوم ہوتا ہے امام ابوحنیفہ کے ایک اور شاگرد قاضی حسن بن زیاد بھی اس مجلس میں بلائے گئے تھے۔ لیکن طبری کی روایت میں حسن بن زیاد کا ذکر نہیں ہے بہ ظاہر وہاں ان کے رہنے کی کوئی وجہ بھی نہیں معلوم ہوتی۔

## امام محمد کا جواب

بہر حال طبری نے جعفر بن یحییٰ ہرکلی ہارون الرشید کے مشہور وزیر کے حوالہ سے یہ روایت نقل کی ہے کہ :-

”ہارون نے یحییٰ بن عبداللہ کو اس امن نامہ کے ساتھ جو ان کو لکھ کر دیا گیا تھا، طلب کیا اور محمد بن حسن کو پہلے خطاب کر کے اس نے پوچھا کہ کیا یہ امن نامہ جو اس شخص کو لکھ کر دیا گیا ہے صحیح ہے؟ یعنی مجھ پر اس کی پابندی کہا ضروری ہے؟ امام محمد نے کہا کہ اس کے صحیح ہونے میں کیا

شہید ہے؛ یقیناً صحیح ہے۔ تب ہارون ان سے جھگڑنے لگا۔  
 یہ ظاہر معلوم ہوتا ہے کہ یحییٰ بن عبداللہ کے گذشتہ باغیانہ طرز عمل کو پیش کر کے  
 ان کو مجرم قرار دینا چاہتا تھا غالباً اسی کا جواب تھا جو امام محمد نے ہارون سے کہا۔  
 ”میں پوچھتا ہوں کہ حکومت سے باغی ہو کر جس نے جنگ کی ہو، لیکن  
 بعد کو تائب ہو جائے اور اسے امن دیا جائے تو کیا وہ مامون و محفوظ  
 نہیں ہو جائے گا۔“

مطلب یہی تھا کہ امان نامہ کے بعد اگر عہد کی خلاف ورزی یحییٰ بن عبداللہ  
 سے ہوئی ہو تو بے شک اس وقت گنجائش پیدا ہوتی ہے لیکن امان نامہ سے  
 پہلے کی باتوں کو الزام قرار دینا صحیح نہ ہوگا۔

## قاضی وہب کا جواب

طبری کا بیان ہے:-

”تب امام محمد سے رخ پھیر کر ابوالبنحری یعنی قاضی القضاة وہب  
 بن وہب کی طرف ہارون متوجہ ہوا اور اسی سوال کو ان پر  
 پیش کیا۔“

قاضی وہب جیسے آدمی تھے وہ اپنے آپ کو شریعت کا نہیں بلکہ ہارون کا  
 ملازم سمجھتے تھے، انتہائی بے شرمی کے ساتھ اس شخص نے کہنا شروع کیا کہ  
 ”یہ امان نامہ مختلف وجوہ سے ٹوٹ چکا ہے جس کی یہ وجہ ہے  
 یہ وجہ ہے۔“

طبری میں تو صرف اسی قدر ہے لیکن حنفی مورخین نے لکھا ہے کہ  
 ”قاضی وہب نے اپنے موزے سے ایک چاقو نکالا اور امان نامہ  
 کو اسی سے چاک کر کے کہنا شروع کیا کہ یہ امان نامہ نسوخ  
 ہو چکا ہے۔“

اور ہارون کو خطاب کر کے کہا کہ

”آپ اس شخص کو قتل کر دیجئے اس کے خون کو میں اپنی گردن پر



لیتا ہوں۔“

طبری نے لکھا ہے کہ ہارون نے

”قاضی وہب سے یہ سن کر کہا کہ آپ قاضی القضاۃ ہیں آپ ہی اس مسئلہ کو زیادہ جان سکتے ہیں اس کے بعد قاضی نے امان نامہ کو چاک کر دیا اور اس پر تھوک ڈال دیا صبح“

## امام محمد پر ہارون کا عتاب

واللہ اعلم حنفی مورخین کا یہ بیان ہے کہاں تک صحیح ہے کہ ہارون نے اس کے بعد امام مجہر کو غصہ کی نگاہ سے دیکھا اور کہا کہ ”تم ہی جیسے لوگوں سے شہ پاپا کر یہ لوگ بغاوت پر آمادہ ہوتے ہیں۔“

اور آپ سے باہر ہو کر لکھا ہے کہ دوات جو سامنے رکھی ہوئی تھی اٹھا کر امام محمد کے منہ پر ہارون نے دے ماری جس سے اُن کا چہرہ زخمی ہو گیا۔

ص ۱۶۴ ج ۲

لکھا ہے کہ امام محمد مجلس سے اُٹھ کر چلے گئے ان کے ساتھ اُن کے شاگرد رشید محمد بن ساعدہ بھی ساتھ تھے اُن کا بیان ہے کہ میں نے دیکھا امام محمد چلتے ہوئے روتے جاتے تھے میں نے عرض کیا کہ اللہ کی راہ میں اگر مجروح ہوتے ہیں تو کیا یہ رونے کی بات ہے جو اب میں امام محمد نے کہا

”میں اپنی چوٹ کی وجہ سے نہیں رو رہا ہوں بلکہ اپنی اس

سے لکھا ہے کہ قاضی وہب نے جس وقت یہ فتویٰ دیا تو یحییٰ بن عبداللہ نے ہارون سے کہنا شروع کیا امیر المومنین یہ شخص جس کا باپ مدینہ میں طبال تھا یعنی طبیبی تھا آپ اس کے فتوے پر عمل کرتے ہیں اور اس کی پٹھ کھول کر دیکھئے (کوڑوں) کے نشانوں سے بھری ہوتی ہے مدینہ کے حمام کے سارے دلاک اس سے واقف ہیں اور اس وقت کرۂ زمین کا جو سب سے بڑا فقیہ ہے اس کے فتوے سے اعراض کرتے ہیں ۱۲

کو تاہم ہمتی پر رو رہا ہوں کہ قاضی القضاة جس وقت یہ باتیں بنا رہا تھا اور جن وجوہ سے دعویٰ کر رہا تھا کہ یہ امان نامہ منسوخ اور مسترد ہو چکا ہے، مجھ میں اس کی ہمت کیوں نہ ہوتی کہ اس سے میں اس دعویٰ کے دلائل پر بحث کرتا میں اپنی اس رُبڑی، کی خاموشی پر رو رہا ہوں " ص ۱۶ ج ۲ کر جہاں تک واقعات سے معلوم ہوتا ہے، گو ہارون نے امام محمد کی رائے تسلیم نہیں کی اور وہب ہی کے فتوے کو اس نے سراہا لیکن قتل کرنے کی ہمت امام محمد کے اختلاف کی وجہ سے اس کو نہ ہو سکی۔ خطیب نے ہارون کے یہ الفاظ بھی نقل کئے ہیں کہ :-

"خدا کی قسم اگر میرے نزدیک اس شخص کا قتل جائز ہوتا تو میں ضرور اس کی گردن اڑا دیتا۔ اور میں قسم کے ساتھ یہ بھی کہتا ہوں کہ میں نے نہ اس شخص کو خود زہر پلایا ہے اور نہ کسی دوسرے سے پلوایا ہے " ص ۱۱ ج ۱۴

اور اس سے اندازہ ہوتا ہے کہ یہ ظاہر ہارون نے جس طرز عمل کا بھی اظہار غصہ میں کیا ہو لیکن عمل اس نے امام محمد ہی کی رائے پر کیا۔ بلکہ ان ہی یحییٰ بن عبداللہ اور عبداللہ بن مصعب کے ساتھ ہارون ہی کے دربار میں اس واقعہ کے بعد جو صورت پیش آئی جس کا حاصل یہ ہے کہ عبداللہ بن مصعب نے حضرت یحییٰ بن عبداللہ کے ساتھ لگائے یحییٰ بن عبداللہ نے ان کا انکار کیا۔ آخر میں قسم تک بات پہنچی ہارون نے عبداللہ کو اس قسم پر مجبور کیا جس کا یحییٰ نے مطالبہ کیا تھا۔ اکثر مورخین نے لکھا ہے کہ ابن مصعب اس قسم کے بعد اسی دن یا تیسرے دن مرگیا الخطیب کا بیان ہے کہ قسم کے اس فوری اثر کا خیال ہارون کو جب کبھی آجاتا تو کہتا کہ :-

لا الہ الا اللہ ابن مصعب سے یحییٰ کا بدلہ کتنا جلد لیا گیا

ص ۱۱ ج ۱۴

کہتے ہیں کہ دربار سے ابن مصعب گھر جا رہا تھا گھوڑے سے گرا اور مر گیا، بعض

کہتے ہیں کہ فاجح کا حملہ ہوا اور کئی دن بعد مر گیا۔

## قاضی وہب کا انجام

اور عجیب بات یہ ہے کہ قاضی وہب بن وہب کے متعلق بھی یہی لکھتے ہیں کہ سقط و مال ص ۴۵۴ خطیب گرا اور ایک طرف جھک گیا۔

اگرچہ قاضی وہب بن وہب کے سن وفات میں مورخین کی مختلف رائیں ہیں لیکن یہ ظاہر یہی معلوم ہوتا ہے کہ مفلوج ہونے کے بعد قضا کے عہدے سے ہٹا دیتے گئے اور ہارون جس نے قاضی ابو یوسف کی وفات کے بعد غیر حنفی قاضی القضاة کا جو تجربہ کرنا چاہا تھا اس کو قاضی وہب سے ایسے تجربات مسلسل ہوتے چلے گئے جس کے بعد قدرتی طور پر ان کی جگہ حنفی قاضی القضاة کے تقرر کو اس نے مناسب خیال کیا۔ امام محمد رقعہ کے قاضی تو پہلے ہی سے تھے۔ اگرچہ بعضوں کا بیان ہے کہ یحییٰ بن عبداللہ طابلی کے قصے میں ہارون نے غصہ میں ان کو برطرف بھی کر دیا تھا۔ لیکن عرض کر چکا ہوں کہ عمل بہر حال اس نے امام محمد ہی کے فتوے پر کیا۔

## امام محمد کا قاضی القضاہ کے عہدے پر تقرر

قدرتگاہ ایسی حالت میں اس کی نگاہ قاضی وہب کے بعد قاضی القضاة بنانے کے لئے امام محمد ہی پر جا سکتی تھی۔ ہو سکتا ہے کہ زبیدہ خاتون کی جس سفارش کا لوگ تذکرہ کرتے ہیں اسی کو جیلہ ہارون نے بنا لیا ہو۔ اور دوبارہ دربار میں بلا کر قاضی القضاة کا عہدہ ان کے سپرد کر دیا ان کے شاگرد ابن سماعہ کے حوالہ سے لوگوں نے نقل کیا ہے کہ

ثم قرب الرشيد محمد بن الحسن بعد ذلك وتقدم عنده ودلالة قضاة القضاء صك بلوغ الاماني

پھر ہارون نے محمد بن الحسن کو قرب عطا کیا دربار میں ان کو برتری حاصل ہوئی اور ہارون نے قضاة القضاة کا عہدہ ان کے سپرد کیا۔

للفاضل الكوثري

## امام محمد کی وفات

ایسا معلوم ہوتا ہے کہ امام محمد کی عمر نے وفات کی اور قاضی القضاة ہونے کے بعد ہارون کے ساتھ پہلے سفر میں جو اس نے خراسان کا کیا تھا بہ مقام رجمی ان کی وفات ہو گئی اسی لئے امام محمد کے قاضی القضاة ہونے کے واقعہ نے زیادہ شہرت حاصل نہ کی، تاہم اس عرصے میں ہارون کے ساتھ چند واقعات ایسے پیش آئے ہیں جن کا مورخین نے تذکرہ کیا ہے جن میں ایک واقعہ تو وہی ہے جو حکیم اسی دن پیش آیا جس دن ہارون نے زبیدہ کے اشارے سے دربار میں بلا کر اپنی رنجش اور خفگی کے ازالہ کا اعلان کیا۔ اس روایت کا ذکر خطیب کے حوالہ سے پہلے بھی کسی موقعہ پر کر چکا ہے اس وقت علامہ ابو جعفر طحاوی نے امام محمد کے شاگرد خاص قاضی ابن سماعہ کے حوالہ سے جن الفاظ میں اس قصے کو درج کیا ہے ہم اس روایت کا ترجمہ پھر نقل کرتے ہیں قاضی ابن سماعہ کا بیان ہے کہ

ہارون کے شاہی محل میں امام محمد کے ساتھ میں بھی تھا۔ جس وقت زبیدہ کی کوشش سے ان کی معافی ہوئی تھی، ہوا یہ کہ جہاں پر ہم لوگ بیٹھے ہوئے تھے، اچانک ہارون وہیں ہم لوگوں کے سامنے آیا ہر ایک جو وہاں بیٹھا ہوا تھا، ہارون کے آنے کے ساتھ ہی کھڑا ہو گیا مگر ساری جماعت میں نے دیکھا کہ تنہا محمد بن الحسن جیسے بیٹھے ہوئے کتے بیٹھے رہے ہارون تیز نظروں سے ان کی اس حرکت کی وجہ سے ان کو دیکھنے لگا اور محل خاص میں پہنچ کر اس نے آدمی بھیجا جس نے آواز دی کہ سرف محمد بن حسن فقیہ کی طلبی ہے۔

ابن سماعہ کہتے ہیں کہ یہ سن کر میرے تو ہوش اڑ گئے اور میں نے خیال کیا کہ اندر بلا کر قیام نہ کرنے کی وجہ سے خلیفہ یقیناً کسی سخت سزا کا حکم ان کے متعلق دینے والا ہے جب ہی تو اکیلے ان ہی کی طلبی ہوئی ہے لیکن تھوڑی دیر بعد جب وہ واپس ہوئے تو دیکھا کہ ہشاش بشاش ہیں، میں نے دریافت کیا کہ واقعہ کیا پیش

آیا بولے کہ ہارون نے بلا کر مجھ سے دریافت کیا کہ تم نے یہ کیا حرکت کی سیارا مجمع تو مجھے دیکھ کر کھڑا ہو گیا، اور تم بیٹھے کے بیٹھے رہے۔ امام محمد نے کہا کہ میں نے ہارون سے عرض کیا کہ

جس طبقہ میں آپ نے مجھے شریک کیا ہے، خود اپنی مرضی سے میں نے نہیں چاہا کہ اس طبقہ سے اپنے آپ کو خارج کر کے دوسرے طبقہ میں داخل کر دوں، میں نے کہا کہ امیر المؤمنین نے مجھے علم کا اہل قرار دیا ہے، میں نے یہ مناسب نہ خیال کیا کہ آپ جسے علم کا اہل قرار دیں اُس کو ان لوگوں کے طبقے میں شریک کر دوں جس کا کام خدمت اور نوکری ہے آپ ہی کے ابن عم صلی اللہ علیہ وسلم سے مجھے یہ روایت پہنچی ہے کہ

جس کی یہ خواہش ہو کہ لوگ اُس کی تعظیم میں اُس کے سامنے کھڑے ہو جایا کریں، چاہیے کہ ایسا آدمی اپنا ٹھکانہ جہنم کو بنائے

ص ۱۶۳ خطیب جلد ۲

امام محمد نے اس کے بعد ہارون کو سمجھا یا کہ عام درباریوں کا قیام آپ کو دیکھ کر اس کی توخیر گو نہ گنجائش پیدا ہو سکتی ہے کہ اس سے دوسروں پر خلیفہ کا رعب قائم ہوتا ہے۔ دشمن اس حال کو دیکھ کر دل میں خیال کرتے ہیں کہ درباریوں کے دل میں آپ کی اور آپ کے احکام و فرامین کی کتنی عزت ہے۔ لیکن علماء کے متعلق یہی خواہش کہ آپ کو دیکھ کر کھڑے ہو جایا کریں میرے نزدیک اس حدیث کی خلاف ورزی ہوگی ان ہی کا بیان ہے کہ ہارون نے ان کی تقریر کو سن کر کہا کہ صدقت رستم نے سچی بات کہی، ص ۴۲ بلوغ الامانی وغیرہ

امام محمد کہتے ہیں کہ اس کے بعد ہارون نے مجھ سے بنی تغلب کے نصارے کے متعلق فتویٰ دریافت کیا۔ ہارون کی راتے تھی کہ بنی تغلب کے عیسائیوں نے جو معاہدہ اسلامی حکومت سے کیا تھا، اس کی خلاف ورزی کے وہ مرتکب ہوئے ہیں اسی لئے ہم پر بھی ان رعایتوں کی پابندی ضروری نہیں ہے، جو حضرت عمر رضی اللہ تعالیٰ عنہ کے زمانہ میں اذروئے



ابو بنی تغلب دراصل خالص عربی النسل قبیلہ تھا، لیکن بادیہ عرب سے علیحدہ ہو کر فرات کے مشرقی اور مغربی سواحل میں آباد ہو گیا تھا۔ کنستوری پادریوں نے ان کو عیسائی بنایا تھا۔ لیکن ان کی عیسائیت محض نام کی عیسائیت تھی۔ بعض مغربی مورخین نے یہ سچ لکھا ہے کہ شراب خواری اور زنا کاری کے سوا عیسائیت نے ان کو اور کچھ نہیں سکھا یا تھا۔ غالباً یہی وجہ ہے حضرت ابن عباس کے اس فتوے کی جسے الہذاوری نے نقل کیا ہے کہ بنی تغلب کے عیسائیوں کا نہ تو ذبیحہ حلال ہے اور نہ ان کی عورتوں سے مسلمانوں کو نکاح کرنا جائز ہے۔ حضرت ابن عباس اپنے اس فتوے کے بعد یہ بھی فرماتے تھے کہ یہ لوگ نہ ہم میں سے ہیں اور نہ اہل کتاب میں سے ہیں۔ اسی لئے عیسائیوں اور مسلمانوں میں جن قانونی تعلقات کی اجازت اسلام نے دی ہے بنی تغلب کے عیسائیوں کے ساتھ ان کا قائم کرنا درست نہ ہوگا۔ بہر حال قصہ یہ ہے کہ جب فرات کے سواحل عہد فاروقی میں فتح ہوئے تو جیسے عام ذمی رعایا جنہوں نے اسلام قبول کرنے سے انکار کیا تھا۔ ان پر جزیہ لگا یا گیا تھا بنی تغلب کے ان عیسائیوں پر یہی تمکین لگا دیا گیا لگاس کو اپنی بے عزتی خیال کر کے اسلامی محروسہ سے وہ بھاگنے لگے۔ وہ دعویٰ تھے کہ ہم خالص عرب ہیں، ہم جزیہ ادا کرنے پر راضی نہیں ہو سکتے حضرت عمر کو ان کے نمائندوں نے بنی تغلب کے اس طرز عمل کی اطلاع دی، آپ نے حکم دیا کہ ان لوگوں کو روکو اور پوچھو کہ آخر وہ چاہتے کیا ہیں۔ رد و قدح کے بعد بنی تغلب والوں نے منظور کیا کہ بجائے جزیہ کے ہم بھی وہی محصول حکومت کو ادا کریں گے جو مسلمان ادا کرتے ہیں بلکہ مسلمانوں سے دوئی رقم ادا کریں گے بشرطیکہ اس کا نام جزیہ نہ رکھا جائے حضرت عمر نے ان کی اس شرط کو مان لیا لیکن اپنی طرف سے بھی ایک شرط یہ پیش کی کہ نام نہاد مذہب جو تمہارا ہے یعنی اپنے آپ کو عیسائی کہتے ہو اس مذہب کے قبول کرنے پر اپنی آئندہ اولاد کو مجبور نہ کرو گے اور اصطباغ یعنی تپسہ بچپن ہی میں دے کر ایسی صورت حال ان کے لئے پیدا نہ کرو گے کہ تمہاری اس عیسائیت کے قبول کرنے پر اپنے آپ کو وہ مجبور پائیں۔ بنی تغلب والوں نے حضرت عمر رضی اللہ تعالیٰ عنہ کی اس شرط کو تسلیم کر لیا۔ لیکن حضرت عمر ہی کے زمانہ میں عملاً اس شرط کی تعمیل سے گریز کرتے رہے، حضرت عثمان، حضرت علی کی خلافت کے عہد میں بھی تپسہ دینے کا رواج ان میں

کہتے ہیں کہ ہارون کے ان الفاظ کو سن کر امام محمد نے تعجب کے ساتھ پوچھا کہ آخر کون سی نئی بات پیدا ہوئی جو آپ ایسا کرنا چاہتے ہیں ہارون نے وہی جواب دیا کہ ان سے معاہدہ تھا کہ اپنے بچوں کو اصطباغ نہ دیں گے مگر انھوں نے ایسا نہیں کیا بلکہ علانیہ اس کا کاروبار ان میں جاری ہے امام محمد نے فرمایا کہ اصطباغ کا یہ دستور تو عہد فاروقی میں بھی بنی تغلب میں جاری رہا، لیکن حضرت عمر نے امان نامہ کی خلاف ورزی کا الزام ان پر قائم نہیں کیا جس حال میں تھے ان کو اسی حال پر باقی رکھا گیا جس سے معلوم ہوا کہ عملاً یہ شرط ان کے معاہدے سے خارج ہو چکی تھی، ہارون نے کہا کہ ہو سکتا ہے حضرت عمر کچھ کرنا چاہتے ہوں لیکن ان کی حکومت کی مختصر مدت میں اس کا موقعہ ان کو نہ مل سکا، بہر حال ان کی خاموشی کا یہ مطلب نہیں ہو سکتا کہ معاہدے سے یہ شرط عملاً خارج ہو چکی تھی امام محمد نے کہا کہ مان لیا جائے کہ حضرت عمر کو موقعہ نہ مل سکا۔ لیکن ان کے بعد بھی دو عادل ترین خلفاء گزرے جن کی حکومت کی مدت بھی کافی دراز تھی یعنی حضرت عثمان اور حضرت علی رضی اللہ تعالیٰ عنہما نے بھی اپنے اپنے زمانہ میں بنی تغلب والوں کو نہیں چھیڑا جس کا مطلب اس کے سوا اور کیا ہو سکتا ہے کہ

کانا امضیا لہم الصلح بلاشریطۃ ان دونوں عادل حکم رازوں نے بنی تغلب  
علیہم فیہ بلوغ ص ۲۳ کی صلح کو بغیر کسی مزید شرط کے باقی رکھا اور  
ان پر اسی کو نافذ رہنے دیا۔

ہارون امام محمد کی اس تقریر کے بعد خاموش ہو گیا بعض روایتوں میں ہے کہ اس نے امام محمد سے کہا کہ اچھا تو آپ جانیے۔ لیکن ضمیر ہی کے حوالہ سے جو روایت نقل کی جاتی ہے۔ اس میں مزید اضافہ یہ بھی ہے کہ آخر میں محمد بن حسن نے کہا کہ

بغیۃ منٹ نوٹ ص ۵۲۴  
۴ مسلسل جاری رہا۔ لیکن حکومت اسلامی نے کسی قسم کی دابہ گیری نہ کی۔ البلاذری ص ۱۱۸ بنی تغلب کے متعلق ایک چیز یاد رکھنے کی یہ بھی ہے کہ ان سے اپنی اولاد کے متعلق یہ معاہدہ حضرت عمر نے کیا تھا کہ ان کو نصرانی نہ بنائیں گے محدثین کو خود اس روایت کی صحت میں شبہ ہے  
دکیمو جمع الفوائد ص ۲ ج ۲

”یہ صلح عمر اور ان کے بعد کے خلفاء کی قائم کی ہوئی ہے، اور آپ کے لئے دست اندازی کا کوئی موقعہ نہیں ہے، علم کی جو بات تھی وہ آپ کے آگے میں نے رکھ دی آئندہ جو آپ کی رائے ہو۔“

اسی روایت میں یہ بھی ہے کہ ہارون نے یہ سن کر امام محمد کو مخاطب کر کے کہا کہ ”اچھا طریقہ کار ان خلفاء نے اختیار فرمایا تھا، میں بھی اسی کو جاری رکھوں گا انشاء اللہ ص ۳۳“

آخر میں اس نے امام سے کہا کہ

”پیغمبر صلی اللہ علیہ وسلم کو بھی حق تعالیٰ نے مشورہ کرنے کا حکم دیا تھا اسی لئے آپ لوگوں سے مشورہ فرماتے تھے اور فیصلہ کا علم جبرئیل علیہ السلام کے ذریعہ سے آپ کو حاصل ہو جاتا تھا پس میں نے بھی تم سے مشورہ کیا، اب تم اس شخص کے لئے دعا کرو جس کے ہاتھ میں تم لوگوں کی نگرانی سپرد کی گئی کہ خدا اس کو بھی نیک توفیق عطاے اور صحیح فیصلہ کا الہام کرے، تم خود بھی دعا کرتے رہو۔ اور اپنے رفقاء کار شاگردوں کو بھی کہو کہ دعا کریں“ ص ۳۳

ہارون نے اس کے بعد ایک بڑی رقم کی منظوری صادر کی کہ امام محمد کے حوالہ کی جائے تاکہ ارباب استحقاق میں اپنے صواب دید سے تقسیم کر دیں۔ علاوہ حنفی مورخین کے اس واقعہ کا ذکر الخطیب نے بھی تاریخ بغداد میں کیا ہے صاحب بلوغ الآمانی نے ان کی سوانح عمری میں اس واقعہ کو نقل کرنے کے بعد بالکل صحیح لکھا ہے کہ:-

”اس سے اندازہ ہوتا ہے کہ ان فقہاء کی رائے کتنی بے لاگ ہوتی تھی، مسلمان ہو یا عیسائی، کوئی ہو حق کے اظہار میں قطعاً کسی کی جنبہ داری نہیں کرتے تھے۔“

واقعہ یہ ہے کہ اس وقت ان چیزوں کی اہمیت کا اندازہ ہم لوگوں کو ہو

بھی نہیں سکتا۔ ہارون جو اپنے عہد میں کرہ زمین کا سب سے بڑا طاقتور مطلق العنان بادشاہ تھا۔ اپنے منشا۔ کو ظاہر کرتا ہے اور ایک کس مپرس قبیلہ سے اس کا تعلق ہے جو مسلمان قبیلہ بھی نہیں ہے۔ لیکن ہارون کی حکومت قاہرہ اظہارِ حق میں مانع نہ آسکی، اور نہ بے چارے بنی تغلب کی کس مپرسی کا ان کے متعلقہ مسئلہ کی اہمیت پر کوئی اثر پڑا۔

اور یہ تھے وہ اسباب و وجوہ جس نے بالآخر عباسی حکومت کو امام ابوحنیفہ اور ان کے تلامذہ کے آگے گھٹنے ٹیک دینے پر مجبور کر دیا۔ امام محمد کو جیسا کہ میں نے عرض کیا۔ قضا، القضاء کے اختیارات سے نفع پہنچانے کا موقعہ اس لئے نہ مل سکا کہ عہدے کے جائزہ لینے کے ساتھ ہی ان کی حیات کا پیالہ لبریز ہو گیا، ہارون خراسان کے دورے پر امام محمد کو ساتھ لے کر روانہ ہو گیا، رے میں چار مہینہ اس کا قیام رہا۔

## عمر و مقام تدفین

اور اسی رے کے شاہی کیمپ میں کل ۵۸ سال کی عمر میں ان کا انتقال ہو گیا، یہ عجیب اتفاق کی بات تھی کہ ہارون کے ساتھ اس سفر میں جیسے وقت کی سب سے بڑی قانونی ہستی امام محمد کی تھی، اسی طرح لغت اور عربیت کے امام الکسانی کو بھی ہارون نے ساتھ رکھ لیا تھا۔ اتفاق کی بات یہ ہوتی کہ ایک ہی دن یا دو تین دن کی تقدیم و تاخیر کے ساتھ اپنے اپنے فن کے دونوں اماموں کا رے ہی میں انتقال ہوا۔

سہ کہتے ہیں کہ ہارون کا شاہی کیمپ بارہ میل ہیں پھیلا ہوا تھا، اسی کا نتیجہ یہ ہوا کہ دونوں کی وفات اگرچہ ایک ہی کیمپ میں ہوئی۔ لیکن مقام وفات میں دونوں میں بارہ میل کا فاصلہ تھا، کسائی جن کا نام ابوالحسن علی بن حمزہ الاسدی ہے، ان سے اور امام محمد سے ہارون کے دربار میں بعض دلچسپ مکالمے ہوئے ہیں، کسائی نے ایک دفعہ دعویٰ کیا، کسی ایک علم کا کمال دوسرے علوم کی راہوں کو بھی آدمی پر کھول دیتا ہے، امام محمد نے کہا کہ

## امام محمد کی وفات پر ہارون کا تاثر

کہتے ہیں کہ اس عجیب اتفاق پر ہارون بار بار کہتا کہ  
"میں نے رے کی سرزمین میں فقہ اور کثرت دونوں کو دفن کر دیا"

صلوات الخلیب

یہ واقعہ ۱۹۸ھ ہجری میں پیش آیا حافظ ابن عبد اللہ نے انتقار میں نقل کیا ہے کہ امام محمد کو یاد کر کے ہارون کبھی کبھی اس شعر کو پڑھا کرتا تھا۔

احییت علی قاضی القضاة محمد میں قاضی القضاة محمد کی وفات کی وجہ سے

فلذوت دمی والفواد عمید غم زدہ ہوں میرے آفتو جاری ہیں اور دل

بے چین ہے!

جس سے صرف اسی کا اندازہ نہیں ہوتا ہے کہ ہارون کے دل میں امام محمد کا

بیت شرط ۵۳

اچھا آپ بتائیے کہ سجدہ سہو میں بھی آدمی سے سو ہو جائے تو کیا کرے کیا اس کے لئے بھی سجدہ سہو کرے گا۔ کسائی نے کہا کہ نخو کا قاعدہ ہے کہ جس نام کی تصغیر ایک دفعہ ہو جاتی ہے تو پھر اس تصغیر شدہ نام کی تصغیر نہیں ہوتی۔ پس اسی پر تکیا س کر کے کہا جائے گا کہ سجدہ سہو کے سہو میں سجدہ سہو نہ ہوگا اور بھی دوسرے لطائف اس سلسلہ میں محاضرات کی کتابوں میں منقول ہیں الکسائی لغت قرأت عربیت کا حالانکہ مسلم عند الملک امام فقہار لیکن شعر سے بیچا ہے کہ دور کی بھی مناسبت نہ تھی ہارون کے بد قسمت شہزادے امین الرشید کا کسائی استاذ تھا۔ بعض کہتے ہیں کہ ہارون کا بھی کسائی استاذ تھا اور کسی کتاب میں تو یہ بات نظر سے نہیں گذری۔ لیکن شرح سیر کبیر میں شمس الائمہ سرخی نے لکھا ہے کہ کسائی امام محمد کے خالہ زاد بھائی تھے اور یہ بھی لکھا ہے کہ سیر کا جو خاص باب کتاب الامان ہے جس میں فقہار حنیفیہ نے انتہائی دقیقہ سنجیوں سے کام لیا ہے خصوصاً لغوی اور نحوی مسائل سے اس باب میں خاص طور پر کسائی سے مدد لی گئی ہے شمس الائمہ کا بیان ہے کہ کسائی سے بھی امام محمد ان مسائل میں مشورہ لیا کرتے تھے دیکھو شرح

سیر کبیر ص ۱۶ جلد ۱



کیا مقام تھا۔ بلکہ بعض لوگوں کو امام محمد کے قاضی القضاة ہونے میں جو تھوڑا بہت شبہ ہے اس کا ازالہ ہو جاتا ہے آخر اس سے بڑھی شہادت اور کیا ہو سکتی ہے کہ خود خلیفہ انکو "قاضی القضاة" کے خطاب سے یاد کرتا ہے

## قاضی القضاة کے عہدہ پر یحییٰ بن اکثم کا تقرر

بعد قصہ کچھ امام محمد ہی پر ختم نہیں ہو گیا، بلکہ ہارون کے بعد قاضی القضاة کے اس عہدے کی اہمیت روز بروز بڑھتی ہی چلی گئی۔ مامون الرشید کے عہد کے قاضی القضاة یحییٰ بن اکثم کے اقتدار کا جب یہ حال تھا جیسا کہ مورخین نے لکھا ہے

مامون الرشید کے دل و دماغ پر قاضی یحییٰ بن اکثم چھا گئے تھے، تاہم کہ قضاة القضاة کے عہدے پر مامون نے ان کا تقرر کیا اور حکومت کے انتظام و تدبیر میں بھی ان کو شریک کر دیا تھا، اسی کا نتیجہ تھا کہ حکومت کے نظم و ضبط میں وزرا کسی تجویز پر اس وقت تک عمل نہیں کر سکتے تھے جب تک کہ قاضی یحییٰ بن اکثم کی نظر سے وہ تجویز گزر نہ لے

اخذن مما مع قلبہ حتی قلدہ  
قضاء القضاة وتدیر مملکتہ  
فكانت الوزرا عرا لا تعمل فی تدبیر  
الملک شیئا الا بعد مطالعہ  
یحییٰ بن اکثم ص ۱۹ ج ۲ خطیب

## قاضی یحییٰ بن اکثم کی دینی خدمات

مامون اور یحییٰ بن اکثم کے تعلقات اور بے تکلفی کی داستاؤں سے تاریخ کے اوراق معمور ہیں حقیقت تو یہ ہے کہ قاضی یحییٰ نے اپنے اس دنیوی اقتدار سے دین کی ایک ایسے نازک ترین موقعہ پر خدمت بجالائی ہے کہ آج تک اس کے تشکر و امتنان سے مسلمان مورخین رطب اللسان ہیں اور بے بھی بات کہ مسلمان

سے میرا اشارہ مسئلہ متعہ کی طرف ہے تفصیل تو کتابوں میں پڑھیے حاصل یہ ہے کہ آیام

جیہا ہلیت کے تمدن میں عورتوں سے استفادے کے مختلف طریقے جو مروج تھے، مثلاً ایک رسم استیضاع کی تھی کسی اچھے بہادر و بصورت آدمی کا تخم کوئی اگر حاصل کرنا چاہتا تھا تو اپنی خوشی سے اپنی بیوی کو اس کے پاس بھیج دیتا تھا گویا آج یورپ و امریکہ سے اس قسم کی خبریں جو آرہی ہیں کہ شیشے کی نلیوں میں لوگوں کے منطفوں کو محفوظ کر کے عورتوں میں بجٹ کرنے کا طریقہ وہاں مروج ہونے والا ہے یا ہو چکا ہے اسی کی ایک شکل ایام جاہلیت میں مروج تھی، فرق صرف اس قدر ہو گا کہ عرب چری نلیوں سے تخم کو اپنی مرضی کے مطابق منتقل کرتے تھے اور یورپ و امریکہ والے اپنی جدید جاہلیت میں شیشے کی یا فلزاتی نلیوں سے کام لیں گے بہر حال اسی سلسلہ کی ایک چیز متعہ بھی تھی سفر میں عرب کے جاہل اس طریقے سے زیادہ کام لیتے تھے، یعنی عورت سے جتنے دن یا جتنے گھنٹوں کے لئے چاہتے تھے معاہدہ کر لیتے تھے معاوضہ بھی کبھی زیادہ کبھی کم ہوتا تھا۔ کہتے ہیں کہ ایک ایک مٹھی جو یا جواری پر بھی معاملہ ہو جاتا تھا، خیبر کے سفر میں رسول اللہ صلی اللہ علیہ وسلم کو دو باتیں معلوم ہوئیں ایک تو گدھوں کے گوشت کے متعلق آپ کو معلوم ہوا کہ لوگوں نے ہانڈیوں میں چڑھا رکھا ہے اسی وقت ہانڈیاں اٹوا دی گئیں پھر واپسی کے وقت کچھ عورتوں پر نظر پڑی دریافت سے پتہ چلا کہ ان عورتوں سے بعضوں نے متعہ کیا تھا جیسے گدھے کے گوشت کی حرمت کا اعلان کیا گیا تھا، متعہ کی حرمت کا بھی اعلان کر دیا گیا، ظاہر ہے کہ جیسے گدھے کے گوشت کے متعلق یہ کہنا صحیح نہ ہو گا کہ اسلام میں پہلے حلال تھا اور بعد کو حرام کیا گیا۔ اسی طرح متعہ کے متعلق بھی یہ صحیح تبصیر نہ ہو گی کہ اسلام میں کبھی وہ حلال ٹھہرایا گیا تھا، بلکہ جاہلی دستور کے مطابق جیسے گدھے کے گوشت کو لوگوں نے پکینے کے لئے چڑھا دیا تھا، یہی طرز عمل متعہ کے متعلق بھی بعض لوگوں نے اختیار کیا ہو گا پیغمبر کو جب علم ہوا تو اس کی حرمت کا آپ نے اعلان کر دیا پھر متعہ کے ساتھ یہ صورت پیش آئی کہ فتح مکہ کے بعد بکثرت نئے لوگ جو اسلام میں داخل ہوئے اور مکہ سے طائف و ادطاس کے طرف جو ہم روانہ ہوتی اس میں نو مسلموں کا یہ گروہ جو ق در جو ق شریک ہو گیا اسلامی احکام سے ان نو مسلموں کو واقف ہونے کا موقعہ چونکہ نہیں ملا تھا۔ اس لئے پھر اسی پرانے جاہلی دستور کے مطابق بعضوں نے متعہ کر لیا رسول اللہ صلی اللہ علیہ وسلم کو جب خبر ہوتی تو دوبارہ آپ نے اس کی حرمت کا اعلان کر دیا۔ واقعہ کی کل نوعیت جہاں تک آیات کے دیکھنے سے معلوم ہوتا ہے کہ میرے نزدیک یہی ہے۔ لیکن بد قسمتی سے بعض راویوں نے اسی

امیروں کے اوباش آورہ مغزاج انفرادی حد سے گنتی ہوتی عیاشیوں کے تذکروں سے مسلمانوں کی تاریخ یوں ہی گھٹا ہوتی رہتی ہے۔ غلامانہ استہلاک کا یہ تقاضی اگر اس دن جان بچھیل کر حق کے اظہار میں کچھ بھی کمزوری دکھاتا تو خدا ہی جانتا ہے کہ اس کا انجام کیا ہوتا۔ غیر قوموں کی لنگاہوں میں مسلمانوں کا نام بجز ایک زنا کار قوم کے شاید

واقعہ کی تعبیر ان الفاظ میں پھیلا دی کہ متعہ دو دفعہ حلال کیا گیا اور دو دفعہ حرام کیا گیا، ابتداء اسلام میں ایسا معلوم ہوتا ہے کہ تعبیری مقابلے کی وجہ سے بعض لوگ غلط فہمی کی شکار رہے، مشہور کر دیا گیا تھا کہ عباسیوں کے جدِ علی حضرت عبداللہ بن عباس صحابی رضی اللہ تعالیٰ عنہما بھی ان لوگوں میں تھے جو متعہ کو جائز سمجھتے تھے، مامون کو یہی باور کرایا گیا، چاہا کہ دادائے نفوس کو بیزور حکومت نافذ کرے، قاضی یحییٰ بن اکثم کو خبر ہوئی ہنہ بنائے ہوئے دربار میں حاضر ہوئے، مامون نے پوچھا کیوں چہرہ آپ کا مگر کیوں ہے؟ بولے مسلمانوں کے لئے زنا جب حلال کر دیا جائے تو اس سے زیادہ صدمہ کی بات اور کیا ہو سکتی ہے، زنا کے حلال ہونے کا فتویٰ؟ مامون نے پوچھا قاضی نے کہا ہاں زنا ہی کا فتویٰ، تم کس دلیل سے ایسا کہتے ہو؟ مامون نے کہا قاضی نے قرآن کی پھر مشہور آیت تلاوت کی جس میں ازواج یعنی بیویوں اور صامدات ایمانکم شرعی لونڈیوں کے سوا جو کچھ ہے سب کو قرآن نے حرام ٹھہرایا ہے، قاضی نے پوچھا کہ متاعی عورت شرعی لونڈی تو ظاہر ہے کہ نہیں ہے اور ازواج میں بھی اس کو شریک نہیں کر سکتے کیونکہ قرآن نے زوج کو شوہر کا اور شوہر کو زوج کا وارث قرار دیا ہے متاعی عورت نہ وارث ہوتی ہے اور نہ متعہ کرنے والا اس کا وارث ہوتا ہے۔ ازواج کے دوسرے خصوصیات بھی قاضی نے بیان کر کے ثابت کیا کہ وہ "زوج" نہیں ہو سکتی، مامون یہ سن کر حیران ہو گیا۔ پھر حضرت علی کی حدیث سنائی جس میں رسول اللہ صلی اللہ علیہ وسلم کی طرف حضرت علی نے متعہ کی حرمت کو منسوب فرمایا ہے مامون نے قاضی یحییٰ کا وقت پر اس راہ نمائی کا شکریہ ادا کیا، مسلمان مورخین نے اسلام کے چند اہم دنوں میں ایک دن اس دن کو بھی قرار دیا ۱۲

شہ دکن ہی کے مشہور بادشاہ فیروز شاہ بہمنی کے متعلق لکھتے ہیں کہ مختلف ممالک واقوام کی آٹھ سو عورتوں سے بلوقت واحد اس نے عقد متعہ کیا ۱۲

کچھ نہ ہوتا، خدا قاضی یحییٰ کی قبر کو روشن رکھے کہ ہر چیز سے بے پروا ہو کر اپنے فرض کو انھوں نے ادا کیا اور نیت کی سچائی کا ثمرہ یہ ملا کہ اپنی کوشش میں وہ کامیاب ہوئے۔

## معتصم، متوکل اور واثق کا زمانہ

### قاضی القضاات کے عہدے پر ابو عبد اللہ کا تقرر

مامون الرشید کے بعد معتصم متوکل، واثق وغیرہ خلفاء کے زمانے میں قاضی القضاات ابو عبد اللہ احمد بن ابی دؤاد کا دورہ بھی اپنی شوکت و جلالت میں کسی سے کم نہ رہا، انسوس ہے کہ اس بد بخت قاضی سے ایک ایسی ناقابلِ عفو غلطی سرزد ہوئی جس نے دین و دنیا میں اس کو روسیہا کر دیا اور ساری خوبیوں پر اسی ایک فاش غلطی نے خاک ڈال دی۔ ورنہ عام مسلمانوں کو قاضی ابن دؤاد اپنے اقتدار سے جتنا نفع پہنچا ہے۔ اگر اس کے دامن پر اس جرم شدید کا داغ نہ ہوتا تو اسلام

ابن دؤاد کی کورنسیبی یہ تھی کہ اسی شخص کے اغوا و اصرار سے حضرت امام احمد بن حنبل جمعۃ اللہ علیہ پر مسئلہ "خلق قرآن" میں مقلانم کے پہاڑ توڑے گئے اسی چیز نے اس کو سارے بہان میں رسوا کر دیا ورنہ حکومت کے روپے سے اور خود اپنے ذاتی روپے سے غربا و فقرا کو اربابِ حاجات کی حاجت روائیوں میں اس کے اقدامات ایسے ہیں جن کی تاریخ میں مشکل ہی سے نظیر مل سکتی ہے، ایک دلچسپ واقعہ اسی کا یہ بیان کیا جاتا ہے کہ معتصم کسی مجرم کو واجب القتل قرار دینے کے بعد نطع زچہرا جس پر مقتول بٹھایا جاتا تھا، پر مقتول کو بٹھا چکا تھا، جلاد کی تلوار کھینچ چکی تھی کہ جرات کر کے ابن دؤاد نے پکار کر کہا امیر المؤمنین تلوار کو انصاف سے آگے بڑھنے کا موقعہ نہ دینے معتصم متوجہ ہو گیا۔ قاضی کا بیان ہے کہ پیشاب کے تقاضے کی شدت میں اسی وقت میں مبتلا ہو گیا، دیکھ رہا تھا کہ لمحہ بہ لمحہ کھمبے لے بھی اگر میں غائب ہوتا ہوں تو اس غریب کی جان چلی جائے گی۔ میں نے اپنے

کے اکابر رجال میں شمار ہونے کے لائق تھا، اس کی جلالت قدر اور حکومت میں اس کے اثر و نفوذ کا اسی سے اندازہ کیجئے کہ خلفاء کے دربار میں دستور تھا کہ ان کے خطاب سے پہلے کوئی خلفاء کو خطاب نہیں کر سکتا تھا۔ لیکن ابن دواد پہلا آدمی ہے جس نے اس رسم کو توڑا، کہتے ہیں کہ جس وقت مامون کو اپنی زندگی سے مایوسی ہوئی تو اپنے جانشین معتصم کو بلا کر اس نے وصیت کی تھی کہ ابو عبد اللہ احمد بن ابی دواد کو کسی حال میں کسی وقت نہ چھوڑنا اور ہر معاملہ میں اس شخص سے مشورہ لیتے رہنا ص ۲۵۱ خطیب ج ۲

## آل ابن ابی الشوارب اور آل دامغانی کے قضاة

اور ان دو قاضی القضاة کے بعد عباسیوں کی حکومت میں پشتہا پشت تک آل ابن ابی الشوارب اور آل دامغانی کے قضاة کا اس عہدے پر جس آن بان سے قبضہ رہا ہے، عباسیوں کی سینکڑوں سال کی تاریخ سے ان قاضیوں کی تاریخ وابستہ ہے۔

یہاں اس مسئلہ کے چھپڑنے کی اگرچہ چنداں ضرورت نہیں ہے کہ حکومت عباسیہ کے یہ سارے قاضی القضاة تفقہ و افتاء فصل خصوصاً میں کس مسلک کے پابند تھے کیونکہ مجھے تو صرف یہ دکھانا ہے کہ حضرت امام ابو حنیفہ کی جدوجہد کا نتیجہ یہ ہوا کہ بالآخر حکومت نے اپنے شعبہ عدل و انصاف کو بالکل اہل علم کے سپرد

۱۲۴۲  
۱۲۴۱  
۱۲۴۰  
۱۲۳۹  
۱۲۳۸  
۱۲۳۷  
۱۲۳۶  
۱۲۳۵  
۱۲۳۴  
۱۲۳۳  
۱۲۳۲  
۱۲۳۱  
۱۲۳۰  
۱۲۲۹  
۱۲۲۸  
۱۲۲۷  
۱۲۲۶  
۱۲۲۵  
۱۲۲۴  
۱۲۲۳  
۱۲۲۲  
۱۲۲۱  
۱۲۲۰  
۱۲۱۹  
۱۲۱۸  
۱۲۱۷  
۱۲۱۶  
۱۲۱۵  
۱۲۱۴  
۱۲۱۳  
۱۲۱۲  
۱۲۱۱  
۱۲۱۰  
۱۲۰۹  
۱۲۰۸  
۱۲۰۷  
۱۲۰۶  
۱۲۰۵  
۱۲۰۴  
۱۲۰۳  
۱۲۰۲  
۱۲۰۱  
۱۲۰۰  
۱۱۹۹  
۱۱۹۸  
۱۱۹۷  
۱۱۹۶  
۱۱۹۵  
۱۱۹۴  
۱۱۹۳  
۱۱۹۲  
۱۱۹۱  
۱۱۹۰  
۱۱۸۹  
۱۱۸۸  
۱۱۸۷  
۱۱۸۶  
۱۱۸۵  
۱۱۸۴  
۱۱۸۳  
۱۱۸۲  
۱۱۸۱  
۱۱۸۰  
۱۱۷۹  
۱۱۷۸  
۱۱۷۷  
۱۱۷۶  
۱۱۷۵  
۱۱۷۴  
۱۱۷۳  
۱۱۷۲  
۱۱۷۱  
۱۱۷۰  
۱۱۶۹  
۱۱۶۸  
۱۱۶۷  
۱۱۶۶  
۱۱۶۵  
۱۱۶۴  
۱۱۶۳  
۱۱۶۲  
۱۱۶۱  
۱۱۶۰  
۱۱۵۹  
۱۱۵۸  
۱۱۵۷  
۱۱۵۶  
۱۱۵۵  
۱۱۵۴  
۱۱۵۳  
۱۱۵۲  
۱۱۵۱  
۱۱۵۰  
۱۱۴۹  
۱۱۴۸  
۱۱۴۷  
۱۱۴۶  
۱۱۴۵  
۱۱۴۴  
۱۱۴۳  
۱۱۴۲  
۱۱۴۱  
۱۱۴۰  
۱۱۳۹  
۱۱۳۸  
۱۱۳۷  
۱۱۳۶  
۱۱۳۵  
۱۱۳۴  
۱۱۳۳  
۱۱۳۲  
۱۱۳۱  
۱۱۳۰  
۱۱۲۹  
۱۱۲۸  
۱۱۲۷  
۱۱۲۶  
۱۱۲۵  
۱۱۲۴  
۱۱۲۳  
۱۱۲۲  
۱۱۲۱  
۱۱۲۰  
۱۱۱۹  
۱۱۱۸  
۱۱۱۷  
۱۱۱۶  
۱۱۱۵  
۱۱۱۴  
۱۱۱۳  
۱۱۱۲  
۱۱۱۱  
۱۱۱۰  
۱۱۰۹  
۱۱۰۸  
۱۱۰۷  
۱۱۰۶  
۱۱۰۵  
۱۱۰۴  
۱۱۰۳  
۱۱۰۲  
۱۱۰۱  
۱۱۰۰  
۱۰۹۹  
۱۰۹۸  
۱۰۹۷  
۱۰۹۶  
۱۰۹۵  
۱۰۹۴  
۱۰۹۳  
۱۰۹۲  
۱۰۹۱  
۱۰۹۰  
۱۰۸۹  
۱۰۸۸  
۱۰۸۷  
۱۰۸۶  
۱۰۸۵  
۱۰۸۴  
۱۰۸۳  
۱۰۸۲  
۱۰۸۱  
۱۰۸۰  
۱۰۷۹  
۱۰۷۸  
۱۰۷۷  
۱۰۷۶  
۱۰۷۵  
۱۰۷۴  
۱۰۷۳  
۱۰۷۲  
۱۰۷۱  
۱۰۷۰  
۱۰۶۹  
۱۰۶۸  
۱۰۶۷  
۱۰۶۶  
۱۰۶۵  
۱۰۶۴  
۱۰۶۳  
۱۰۶۲  
۱۰۶۱  
۱۰۶۰  
۱۰۵۹  
۱۰۵۸  
۱۰۵۷  
۱۰۵۶  
۱۰۵۵  
۱۰۵۴  
۱۰۵۳  
۱۰۵۲  
۱۰۵۱  
۱۰۵۰  
۱۰۴۹  
۱۰۴۸  
۱۰۴۷  
۱۰۴۶  
۱۰۴۵  
۱۰۴۴  
۱۰۴۳  
۱۰۴۲  
۱۰۴۱  
۱۰۴۰  
۱۰۳۹  
۱۰۳۸  
۱۰۳۷  
۱۰۳۶  
۱۰۳۵  
۱۰۳۴  
۱۰۳۳  
۱۰۳۲  
۱۰۳۱  
۱۰۳۰  
۱۰۲۹  
۱۰۲۸  
۱۰۲۷  
۱۰۲۶  
۱۰۲۵  
۱۰۲۴  
۱۰۲۳  
۱۰۲۲  
۱۰۲۱  
۱۰۲۰  
۱۰۱۹  
۱۰۱۸  
۱۰۱۷  
۱۰۱۶  
۱۰۱۵  
۱۰۱۴  
۱۰۱۳  
۱۰۱۲  
۱۰۱۱  
۱۰۱۰  
۱۰۰۹  
۱۰۰۸  
۱۰۰۷  
۱۰۰۶  
۱۰۰۵  
۱۰۰۴  
۱۰۰۳  
۱۰۰۲  
۱۰۰۱  
۱۰۰۰  
۹۹۹  
۹۹۸  
۹۹۷  
۹۹۶  
۹۹۵  
۹۹۴  
۹۹۳  
۹۹۲  
۹۹۱  
۹۹۰  
۹۸۹  
۹۸۸  
۹۸۷  
۹۸۶  
۹۸۵  
۹۸۴  
۹۸۳  
۹۸۲  
۹۸۱  
۹۸۰  
۹۷۹  
۹۷۸  
۹۷۷  
۹۷۶  
۹۷۵  
۹۷۴  
۹۷۳  
۹۷۲  
۹۷۱  
۹۷۰  
۹۶۹  
۹۶۸  
۹۶۷  
۹۶۶  
۹۶۵  
۹۶۴  
۹۶۳  
۹۶۲  
۹۶۱  
۹۶۰  
۹۵۹  
۹۵۸  
۹۵۷  
۹۵۶  
۹۵۵  
۹۵۴  
۹۵۳  
۹۵۲  
۹۵۱  
۹۵۰  
۹۴۹  
۹۴۸  
۹۴۷  
۹۴۶  
۹۴۵  
۹۴۴  
۹۴۳  
۹۴۲  
۹۴۱  
۹۴۰  
۹۳۹  
۹۳۸  
۹۳۷  
۹۳۶  
۹۳۵  
۹۳۴  
۹۳۳  
۹۳۲  
۹۳۱  
۹۳۰  
۹۲۹  
۹۲۸  
۹۲۷  
۹۲۶  
۹۲۵  
۹۲۴  
۹۲۳  
۹۲۲  
۹۲۱  
۹۲۰  
۹۱۹  
۹۱۸  
۹۱۷  
۹۱۶  
۹۱۵  
۹۱۴  
۹۱۳  
۹۱۲  
۹۱۱  
۹۱۰  
۹۰۹  
۹۰۸  
۹۰۷  
۹۰۶  
۹۰۵  
۹۰۴  
۹۰۳  
۹۰۲  
۹۰۱  
۹۰۰  
۸۹۹  
۸۹۸  
۸۹۷  
۸۹۶  
۸۹۵  
۸۹۴  
۸۹۳  
۸۹۲  
۸۹۱  
۸۹۰  
۸۸۹  
۸۸۸  
۸۸۷  
۸۸۶  
۸۸۵  
۸۸۴  
۸۸۳  
۸۸۲  
۸۸۱  
۸۸۰  
۸۷۹  
۸۷۸  
۸۷۷  
۸۷۶  
۸۷۵  
۸۷۴  
۸۷۳  
۸۷۲  
۸۷۱  
۸۷۰  
۸۶۹  
۸۶۸  
۸۶۷  
۸۶۶  
۸۶۵  
۸۶۴  
۸۶۳  
۸۶۲  
۸۶۱  
۸۶۰  
۸۵۹  
۸۵۸  
۸۵۷  
۸۵۶  
۸۵۵  
۸۵۴  
۸۵۳  
۸۵۲  
۸۵۱  
۸۵۰  
۸۴۹  
۸۴۸  
۸۴۷  
۸۴۶  
۸۴۵  
۸۴۴  
۸۴۳  
۸۴۲  
۸۴۱  
۸۴۰  
۸۳۹  
۸۳۸  
۸۳۷  
۸۳۶  
۸۳۵  
۸۳۴  
۸۳۳  
۸۳۲  
۸۳۱  
۸۳۰  
۸۲۹  
۸۲۸  
۸۲۷  
۸۲۶  
۸۲۵  
۸۲۴  
۸۲۳  
۸۲۲  
۸۲۱  
۸۲۰  
۸۱۹  
۸۱۸  
۸۱۷  
۸۱۶  
۸۱۵  
۸۱۴  
۸۱۳  
۸۱۲  
۸۱۱  
۸۱۰  
۸۰۹  
۸۰۸  
۸۰۷  
۸۰۶  
۸۰۵  
۸۰۴  
۸۰۳  
۸۰۲  
۸۰۱  
۸۰۰  
۷۹۹  
۷۹۸  
۷۹۷  
۷۹۶  
۷۹۵  
۷۹۴  
۷۹۳  
۷۹۲  
۷۹۱  
۷۹۰  
۷۸۹  
۷۸۸  
۷۸۷  
۷۸۶  
۷۸۵  
۷۸۴  
۷۸۳  
۷۸۲  
۷۸۱  
۷۸۰  
۷۷۹  
۷۷۸  
۷۷۷  
۷۷۶  
۷۷۵  
۷۷۴  
۷۷۳  
۷۷۲  
۷۷۱  
۷۷۰  
۷۶۹  
۷۶۸  
۷۶۷  
۷۶۶  
۷۶۵  
۷۶۴  
۷۶۳  
۷۶۲  
۷۶۱  
۷۶۰  
۷۵۹  
۷۵۸  
۷۵۷  
۷۵۶  
۷۵۵  
۷۵۴  
۷۵۳  
۷۵۲  
۷۵۱  
۷۵۰  
۷۴۹  
۷۴۸  
۷۴۷  
۷۴۶  
۷۴۵  
۷۴۴  
۷۴۳  
۷۴۲  
۷۴۱  
۷۴۰  
۷۳۹  
۷۳۸  
۷۳۷  
۷۳۶  
۷۳۵  
۷۳۴  
۷۳۳  
۷۳۲  
۷۳۱  
۷۳۰  
۷۲۹  
۷۲۸  
۷۲۷  
۷۲۶  
۷۲۵  
۷۲۴  
۷۲۳  
۷۲۲  
۷۲۱  
۷۲۰  
۷۱۹  
۷۱۸  
۷۱۷  
۷۱۶  
۷۱۵  
۷۱۴  
۷۱۳  
۷۱۲  
۷۱۱  
۷۱۰  
۷۰۹  
۷۰۸  
۷۰۷  
۷۰۶  
۷۰۵  
۷۰۴  
۷۰۳  
۷۰۲  
۷۰۱  
۷۰۰  
۶۹۹  
۶۹۸  
۶۹۷  
۶۹۶  
۶۹۵  
۶۹۴  
۶۹۳  
۶۹۲  
۶۹۱  
۶۹۰  
۶۸۹  
۶۸۸  
۶۸۷  
۶۸۶  
۶۸۵  
۶۸۴  
۶۸۳  
۶۸۲  
۶۸۱  
۶۸۰  
۶۷۹  
۶۷۸  
۶۷۷  
۶۷۶  
۶۷۵  
۶۷۴  
۶۷۳  
۶۷۲  
۶۷۱  
۶۷۰  
۶۶۹  
۶۶۸  
۶۶۷  
۶۶۶  
۶۶۵  
۶۶۴  
۶۶۳  
۶۶۲  
۶۶۱  
۶۶۰  
۶۵۹  
۶۵۸  
۶۵۷  
۶۵۶  
۶۵۵  
۶۵۴  
۶۵۳  
۶۵۲  
۶۵۱  
۶۵۰  
۶۴۹  
۶۴۸  
۶۴۷  
۶۴۶  
۶۴۵  
۶۴۴  
۶۴۳  
۶۴۲  
۶۴۱  
۶۴۰  
۶۳۹  
۶۳۸  
۶۳۷  
۶۳۶  
۶۳۵  
۶۳۴  
۶۳۳  
۶۳۲  
۶۳۱  
۶۳۰  
۶۲۹  
۶۲۸  
۶۲۷  
۶۲۶  
۶۲۵  
۶۲۴  
۶۲۳  
۶۲۲  
۶۲۱  
۶۲۰  
۶۱۹  
۶۱۸  
۶۱۷  
۶۱۶  
۶۱۵  
۶۱۴  
۶۱۳  
۶۱۲  
۶۱۱  
۶۱۰  
۶۰۹  
۶۰۸  
۶۰۷  
۶۰۶  
۶۰۵  
۶۰۴  
۶۰۳  
۶۰۲  
۶۰۱  
۶۰۰  
۵۹۹  
۵۹۸  
۵۹۷  
۵۹۶  
۵۹۵  
۵۹۴  
۵۹۳  
۵۹۲  
۵۹۱  
۵۹۰  
۵۸۹  
۵۸۸  
۵۸۷  
۵۸۶  
۵۸۵  
۵۸۴  
۵۸۳  
۵۸۲  
۵۸۱  
۵۸۰  
۵۷۹  
۵۷۸  
۵۷۷  
۵۷۶  
۵۷۵  
۵۷۴  
۵۷۳  
۵۷۲  
۵۷۱  
۵۷۰  
۵۶۹  
۵۶۸  
۵۶۷  
۵۶۶  
۵۶۵  
۵۶۴  
۵۶۳  
۵۶۲  
۵۶۱  
۵۶۰  
۵۵۹  
۵۵۸  
۵۵۷  
۵۵۶  
۵۵۵  
۵۵۴  
۵۵۳  
۵۵۲  
۵۵۱  
۵۵۰  
۵۴۹  
۵۴۸  
۵۴۷  
۵۴۶  
۵۴۵  
۵۴۴  
۵۴۳  
۵۴۲  
۵۴۱  
۵۴۰  
۵۳۹  
۵۳۸  
۵۳۷  
۵۳۶  
۵۳۵  
۵۳۴  
۵۳۳  
۵۳۲  
۵۳۱  
۵۳۰  
۵۲۹  
۵۲۸  
۵۲۷  
۵۲۶  
۵۲۵  
۵۲۴  
۵۲۳  
۵۲۲  
۵۲۱  
۵۲۰  
۵۱۹  
۵۱۸  
۵۱۷  
۵۱۶  
۵۱۵  
۵۱۴  
۵۱۳  
۵۱۲  
۵۱۱  
۵۱۰  
۵۰۹  
۵۰۸  
۵۰۷  
۵۰۶  
۵۰۵  
۵۰۴  
۵۰۳  
۵۰۲  
۵۰۱  
۵۰۰  
۴۹۹  
۴۹۸  
۴۹۷  
۴۹۶  
۴۹۵  
۴۹۴  
۴۹۳  
۴۹۲  
۴۹۱  
۴۹۰  
۴۸۹  
۴۸۸  
۴۸۷  
۴۸۶  
۴۸۵  
۴۸۴  
۴۸۳  
۴۸۲  
۴۸۱  
۴۸۰  
۴۷۹  
۴۷۸  
۴۷۷  
۴۷۶  
۴۷۵  
۴۷۴  
۴۷۳  
۴۷۲  
۴۷۱  
۴۷۰  
۴۶۹  
۴۶۸  
۴۶۷  
۴۶۶  
۴۶۵  
۴۶۴  
۴۶۳  
۴۶۲  
۴۶۱  
۴۶۰  
۴۵۹  
۴۵۸  
۴۵۷  
۴۵۶  
۴۵۵  
۴۵۴  
۴۵۳  
۴۵۲  
۴۵۱  
۴۵۰  
۴۴۹  
۴۴۸  
۴۴۷  
۴۴۶  
۴۴۵  
۴۴۴  
۴۴۳  
۴۴۲  
۴۴۱  
۴۴۰  
۴۳۹  
۴۳۸  
۴۳۷  
۴۳۶  
۴۳۵  
۴۳۴  
۴۳۳  
۴۳۲  
۴۳۱  
۴۳۰  
۴۲۹  
۴۲۸  
۴۲۷  
۴۲۶  
۴۲۵  
۴۲۴  
۴۲۳  
۴۲۲  
۴۲۱  
۴۲۰  
۴۱۹  
۴۱۸  
۴۱۷  
۴۱۶  
۴۱۵  
۴۱۴  
۴۱۳  
۴۱۲  
۴۱۱  
۴۱۰  
۴۰۹  
۴۰۸  
۴۰۷  
۴۰۶  
۴۰۵  
۴۰۴  
۴۰۳  
۴۰۲  
۴۰۱  
۴۰۰  
۳۹۹  
۳۹۸  
۳۹۷  
۳۹۶  
۳۹۵  
۳۹۴  
۳۹۳  
۳۹۲  
۳۹۱  
۳۹۰  
۳۸۹  
۳۸۸  
۳۸۷  
۳۸۶  
۳۸۵  
۳۸۴  
۳۸۳  
۳۸۲  
۳۸۱  
۳۸۰  
۳۷۹  
۳۷۸  
۳۷۷  
۳۷۶  
۳۷۵  
۳۷۴  
۳۷۳  
۳۷۲  
۳۷۱  
۳۷۰  
۳۶۹  
۳۶۸  
۳۶۷  
۳۶۶  
۳۶۵  
۳۶۴  
۳۶۳  
۳۶۲  
۳۶۱  
۳۶۰  
۳۵۹  
۳۵۸  
۳۵۷  
۳۵۶  
۳۵۵  
۳۵۴  
۳۵۳  
۳۵۲  
۳۵۱  
۳۵۰  
۳۴۹  
۳۴۸  
۳۴۷  
۳۴۶  
۳۴۵  
۳۴۴  
۳۴۳  
۳۴۲  
۳۴۱  
۳۴۰  
۳۳۹  
۳۳۸  
۳۳۷  
۳۳۶  
۳۳۵  
۳۳۴  
۳۳۳  
۳۳۲  
۳۳۱  
۳۳۰  
۳۲۹  
۳۲۸  
۳۲۷  
۳۲۶  
۳۲۵  
۳۲۴  
۳۲۳  
۳۲۲  
۳۲۱  
۳۲۰  
۳۱۹  
۳۱۸  
۳۱۷  
۳۱۶  
۳۱۵  
۳۱۴  
۳۱۳  
۳۱۲  
۳۱۱  
۳۱۰  
۳۰۹  
۳۰۸  
۳۰۷  
۳۰۶  
۳۰۵  
۳۰۴  
۳۰۳  
۳۰۲  
۳۰۱  
۳۰۰  
۲۹۹  
۲۹۸  
۲۹۷  
۲۹۶  
۲۹۵  
۲۹۴  
۲۹۳  
۲۹۲  
۲۹۱  
۲۹۰  
۲۸۹  
۲۸۸  
۲۸۷  
۲۸۶  
۲۸۵  
۲۸۴  
۲۸۳  
۲۸۲  
۲۸۱  
۲۸۰  
۲۷۹  
۲۷۸  
۲۷۷  
۲۷۶  
۲۷۵  
۲۷۴  
۲۷۳  
۲۷۲  
۲۷۱  
۲۷۰  
۲۶۹  
۲۶۸  
۲۶۷  
۲۶۶  
۲۶۵  
۲۶۴  
۲۶۳  
۲۶۲  
۲۶۱  
۲۶۰  
۲۵۹  
۲۵۸  
۲۵۷  
۲۵۶  
۲۵۵  
۲۵۴  
۲۵۳  
۲۵۲  
۲۵۱  
۲۵۰  
۲۴۹  
۲۴۸  
۲۴۷  
۲۴۶  
۲۴۵  
۲۴۴  
۲۴۳  
۲۴۲  
۲۴۱  
۲۴۰  
۲۳۹  
۲۳۸  
۲۳۷  
۲۳۶  
۲۳۵  
۲۳۴  
۲۳۳  
۲۳۲  
۲۳۱  
۲۳۰  
۲۲۹  
۲۲۸  
۲۲۷  
۲۲۶  
۲۲۵  
۲۲۴  
۲۲۳  
۲۲۲  
۲۲۱  
۲۲۰  
۲۱۹  
۲۱۸  
۲۱۷  
۲۱۶  
۲۱۵  
۲۱۴  
۲۱۳  
۲۱۲  
۲۱۱  
۲۱۰  
۲۰۹  
۲۰۸  
۲۰۷  
۲۰۶  
۲۰۵  
۲۰۴  
۲۰۳  
۲۰۲  
۲۰۱  
۲۰۰  
۱۹۹  
۱۹۸  
۱۹۷  
۱۹۶  
۱۹۵  
۱۹۴  
۱۹۳  
۱۹۲  
۱۹۱  
۱۹۰  
۱۸۹  
۱۸۸  
۱۸۷  
۱۸۶  
۱۸۵  
۱۸۴  
۱۸۳  
۱۸۲  
۱۸۱  
۱۸۰  
۱۷۹  
۱۷۸  
۱۷۷  
۱۷۶  
۱۷۵  
۱۷۴  
۱۷۳  
۱۷۲  
۱۷۱  
۱۷۰  
۱۶۹  
۱۶۸  
۱۶۷  
۱۶۶  
۱۶۵  
۱۶۴  
۱۶۳  
۱۶۲  
۱۶۱  
۱۶۰  
۱۵۹  
۱۵۸  
۱۵۷  
۱۵۶  
۱۵۵  
۱۵۴  
۱۵۳  
۱۵۲  
۱۵۱  
۱۵۰  
۱۴۹  
۱۴۸  
۱۴۷  
۱۴۶  
۱۴۵  
۱۴۴  
۱۴۳  
۱۴۲  
۱۴۱  
۱۴۰  
۱۳۹  
۱۳۸  
۱۳۷  
۱۳۶  
۱۳۵  
۱۳۴  
۱۳۳  
۱۳۲  
۱۳۱  
۱۳۰  
۱۲۹  
۱۲۸  
۱۲۷  
۱۲۶  
۱۲۵  
۱۲۴  
۱۲۳  
۱۲۲  
۱۲۱  
۱۲۰  
۱۱۹  
۱۱۸  
۱۱۷  
۱۱۶  
۱۱۵  
۱۱۴  
۱۱۳  
۱۱۲  
۱۱۱  
۱۱۰  
۱۰۹  
۱۰۸  
۱۰۷  
۱۰۶  
۱۰۵  
۱۰۴  
۱۰۳  
۱۰۲  
۱۰۱  
۱۰۰  
۹۹  
۹۸  
۹۷  
۹۶  
۹۵  
۹۴  
۹۳  
۹۲  
۹۱  
۹۰  
۸۹  
۸۸  
۸۷  
۸۶  
۸۵  
۸۴  
۸۳  
۸۲  
۸۱  
۸۰  
۷۹  
۷۸  
۷۷  
۷۶  
۷۵  
۷۴  
۷۳  
۷۲  
۷۱  
۷۰  
۶۹  
۶۸  
۶۷  
۶۶  
۶۵  
۶۴  
۶۳  
۶۲  
۶۱  
۶۰  
۵۹  
۵۸  
۵۷  
۵۶  
۵۵  
۵۴  
۵۳  
۵۲  
۵۱  
۵۰  
۴۹  
۴۸  
۴۷  
۴۶  
۴۵  
۴۴  
۴۳  
۴۲  
۴۱  
۴۰  
۳۹  
۳۸  
۳۷  
۳۶  
۳۵  
۳۴  
۳۳  
۳۲  
۳۱  
۳۰  
۲۹  
۲۸  
۲۷  
۲۶  
۲۵  
۲۴  
۲۳  
۲۲  
۲۱  
۲۰  
۱۹  
۱۸  
۱۷  
۱۶  
۱۵  
۱۴  
۱۳  
۱۲  
۱۱  
۱۰  
۹  
۸  
۷  
۶  
۵  
۴  
۳  
۲  
۱  
۰



کر دیا اور جس دن سے حکومت کا یہ شعبہ اہل علم کے ہاتھ میں آیا، اس پر اسی طبقہ کا اقتدار کا وزن بزدور بڑھتا ہی چلا گیا خواہ اہل علم کے اس طبقہ کا تعلق واجتہاد کے جس مکتب خیال سے بھی تعلق ہو!

لیکن یہ واقعہ ہے کہ عباسیوں کو تقریباً پینچ صدیوں تک حکومت کرنے کا موقعہ جو ملا اس طویل دوران مدت میں ان کے قاضیوں خصوصاً قاضی القضاة کے عہدے پر سرفراز ہونے والوں میں عموماً حنفی مسلک ہی کے پابند فقہا تھے الا ماشاء اللہ کسی خاص وجہ سے دوسرے مسلک کے علما کو بھی کبھی کبھی اس کا موقعہ ملا ہے۔ میں نے آل و امغانی کے قاضیوں کا جو ذکر کیا ہے ان کے متعلق تو خیر کچھ کہنے کی بھی ضرورت نہیں کہ وہ حنفی تھے اس خاندان کے بیسیوں آدمیوں کے نام عباسیوں کے "قاضی القضاة" کی قہرست میں نظر آتے ہیں اور سب

۱۰ ابن خلدون نے اپنی تاریخ کی جلد سوم کے خاتمہ میں مشہور عرب فلسفی یعقوب کندی کے حوالہ سے یہ عجیب بات نقل کی ہے کہ اس نے نجوم کے حساب سے یہ پیش گوئی کی تھی کہ عربوں کی دولت کا خاتمہ ۶۶۰ء میں معلوم ہوتا ہے کہ ہو جائے گا، ابن خلدون نے اس کی تصدیق کی ہے کہ قریب قریب واقعہ بھی کچھ اسی کی پیش گوئی کے مطابق پیش آیا یعنی ۶۶۰ء ہجری میں سفاح اول خلفا بنی عباس کے ہاتھ پر بیعت ہوئی اور مستعصم عباسی تا تاریخوں کے ہاتھ سے ۶۵۶ء میں قتل ہو گیا اور اسی پر اسی عربی دولت کا خاتمہ ہو گیا اس حساب سے گویا پانچ سو تیس سال دنیا میں حکومت رہی بغداد میں اس خاندان کے (۱۳۷) خلفاء گزرے ابن خلدون ص ۵۲۸ ج سوم

۱۱ مثلاً مشہور محدث اور اسماء الرجال کے مستند عالم علامہ ابن ماکولا کو ۶۶۰ء ہجری میں خلیفہ قادر باللہ عباسی نے بغداد کا قاضی القضاة مقرر کیا خطیب نے ان کے تذکرے میں تصریح کی ہے کہ کان ینتحل مذہب الشافعی یعنی شافعی مسلک کے پابند تھے، ص ۸۰ لیکن اسی کے ساتھ ہی جب یہ معلوم ہے کہ مشہور عباسی امیر ابو دلف العجلی سے ان کا نسلی تعلق تھا، تو اس پر کوئی تعجب نہیں ہوتا کہ باوجود شافعی ہونے کے ان کے تقرر کو بغداد والوں نے کیسے قبول کر لیا علم و فضل کے ساتھ پشت پابست سے دولت و امارت ان کے خاندان میں چلی آرہی تھی۔ قاضی القضاة جیسے اہم ذمہ دارانہ عہدے کے لئے ان سے بہتر آدمی اور کون مل سکتا تھا ۱۲

کے سب حنفی تھے باقی آل ابن ابی الشوارب تو ابن ابی الشوارب کے صاحبزادے  
عبدالملک سے براہ راست یہ روایت نقل کی جاتی ہے، جب وہ بصرہ میں  
رہتے تھے، تو ایک مسئلہ کا تذکرہ کرتے ہوئے انھوں نے اپنے خاندانی پرنے محل  
و قصر عتیق، کی طرف اشارہ کر کے کہا:-

قل خراج من هذا سبعون اس گھر سے ستر آدمی ایسے نکلے ہیں جو  
قاضیا علی من ہب اہلی حنیفۃ امام ابو حنیفہ کے مسلک کے مطابق کام  
کرتے تھے۔

۲۶۲ ہجری

باقی قاضی یحییٰ بن اکثم یہ صحیح ہے کہ دارقطنی نے ان کو شافعی المذہب عالم  
قرار دیا ہے۔ لیکن حنفی مورخین کو ان کے حنفی ہونے پر اصرار ہے و لائل سے اسی  
کی تائید ہوتی ہے جس کی تفصیل کا یہاں موقعہ نہیں ہے، البتہ قاضی ابن ابی دواد  
کے متعلق مجھے اب تک ان کے حنفی ہونے کی شہادت نہیں ملی ہے، لیکن متعدد  
قرائن ایسے ہیں جن کی بنیاد پر ان کو بھی حنفی قرار دینا زیادہ قرین صواب ہے۔

## ابن ابی اللہ کی نواب تلافی غلطی

بہ ظاہر ایسا معلوم ہوتا ہے کہ امام احمد بن حنبل کے ساتھ مسئلہ خلق قرآن  
میں جو زیادتیاں اس شخص سے سرزد ہوئی ہیں ان کی وجہ سے اپنی جماعت  
کی طرف اس شخص کے انتخاب کو کوئی پسند نہیں کرتا، حالانکہ یہ قصہ کچھ ابن ابی  
دواد کے ساتھ مخصوص نہیں ہے اہل علم جانتے ہیں کہ ایک بڑا طبقہ علماء کا ایسا

۱۔ عقاب بن اسید صحابی جن کے متعلق کہا جاتا ہے کہ آنحضرت صلی اللہ علیہ وسلم نے سب  
سے پہلی دفعہ ان کو مکہ معظمہ کا قاضی مقرر کیا اسی لئے تاریخ قضاة اسلام میں ان کا نام سب  
سے پہلے لیا جاتا ہے ان ہی کے بھائی خالد بن اسید کی نسل سے آل ابن ابی الشوارب  
کا نسبی تعلق تھا چونکہ یہ لوگ بنی امیہ کے خاندان سے تھے اس لئے ابتدا سے دولت و  
امارت اس خاندان میں مسلسل منتقل ہوتی رہی، عباسیوں کے عہد میں محکمہ قضا پر قبضہ کر کے  
ان لوگوں نے اپنی گذشتہ عزت و عظمت کو مدتوں قائم رکھا ۱۲

گذرا ہے جو فروغاً اہل سنت والجماعت کے چاروں ائمہ میں سے کسی امام کا مقلد  
نہ تھا۔ لیکن اعتقاداً وغیر سنی عقائد رکھتا تھا مثلاً معتزلی، یا کرامی، یا جہمی وغیرہ ہوتا تھا  
خصوصاً حنفی مذہب کی تاریخ میں تو اس کی بہت سی مثالیں ملتی ہیں۔

۱۔ امام ابوحنیفہ رحمۃ اللہ علیہ کی فقہ اور اجتہاد کی لطافت اور اس کی گہرائیاں عموماً ذہین لوگوں کو  
ان کی طرف مائل کرتی ہیں، لیکن ذہانت کہنے یا عقلیت کہیں اس کے غلط استعمال کا کوئی ثبوت  
ہو گیا، تو یہی عقلیت اس کے لئے مصیبت بن جاتی ہے، وہ عوام کو سفہا اور بد عقلوں کی جماعت  
قرار دے کر اپنے عقائد میں جدت پیدا کرنا چاہتا ہے، لیکن "غیبی حقائق" جو عقل و حواس کے حد  
سے خارج ہیں ان کو جاننے کی فطری راہ نبوت و وحی ہے۔ صحیح علم اس باب میں ان ہی لوگوں  
کا باقی رہتا ہے، جو وحی و نبوت کے عطا کئے ہوئے معلومات کو بغیر کسی ترمیم و اضافہ و  
اصلاح کے مان لیتے ہیں، عقلیت صادقہ کا یہی تقاضا ہے اسی لئے کہا جاتا ہے کہ "عقائد"  
کے باب میں چاہیے کہ آدمی دین العجائز یعنی بوڑھیوں کے دین پر رہے، یعنی من  
عن وحی و نبوت سے جو کچھ معلوم ہوا ہے اسی کو تسلیم کیے عوام کی راہ سے ہٹ کر  
مذہب کے اساسی حقائق جن کا عموماً غیب سے تعلق ہوتا ہے جو ان کو عقلی ثرادر پر تراش  
خراش کر مانتے ہیں، قرآن مجید نے ان ہی لوگوں کے متعلق فرمایا کہ الا انہم یرسم  
السفہاء یعنی بد عقل و بے وقوف وہی لوگ ہیں جو ان مسائل میں اپنے آپ کو عوام  
کی سطح پر رکھنے سے گھبراتے ہیں، بہر حال سلاست زوی خدا کی دین ہے ہر زمانہ  
میں عقلیت کا غلط استعمال کیا گیا ہے یہی لوگ علمی زندگی میں حنفی ہونے کے باوجود عقائد  
میں معتزلی وغیرہ ہو جاتے تھے علامہ کوثری نے بیچ لکھا ہے کہ امام ابوحنیفہ اور ان کے تلامذہ  
راشدین کو اسباب روایات نے جو بدنام کیا ہے، اس بدنامی میں مغلہ دوسرے سے جوہ کے  
ان عقلیت زدہ حنفیوں کے وجود کو بھی دخل ہے انہوں نے ایک عربی شہر بھی اسی موقع پر  
استعمال کیا ہے کہ گناہ کوئی کرے اور پکڑا کوئی جائے قاضی احمد بن ابی دواد بھی میرے خیال میں ان ہی  
لوگوں میں ہیں صوفی کی جو جو خطیب نے اپنی تالیف میں ان کے متعلق نقل کی ہے اس سے بھی یہی معلوم  
ہوتا ہے کہ یہ شخص عملاً اور فروغاً حنفی مسلک ہی کا پابند تھا اور یہی دوسرے اسباب و وجوہ ایسے ہیں جن سے  
اس دعوے کی تائید ہوتی ہے، انشاء اللہ کتاب تدریج فقہ میں اس پر مفصل بحث کی جائے گی ۱۲

بہر حال میرا خیال ہے کہ گو چار پانچ سو سال کے اس طویل عرصے میں دوسروں کا بھی عباسی حکومت میں قاضی القضاة کے عہدے پر تقرر ہوا ہے لیکن غالب اکثریت ان ہی لوگوں کی تھی جو امام ابوحنیفہ کے تعلقہ واجتہاد سے خصوصی تعلق رکھتے تھے خواہ صراحتاً اپنے آپ کو حنفی نہ کہتے ہوں البتہ ہوں الیٰ نفی نے سلسلہ ہجری کے حوادث و واقعات کا ذکر کرتے ہوئے لکھا ہے کہ :-

” خلیفہ مقتدر باللہ کے زمانہ میں شافعی عالم ابو علی بن خیران کے سامنے بغداد کے قضا کا عہدہ پیش کیا گیا، لیکن انھوں نے انکار کیا“  
آگے بعض دوسرے واقعات کا تذکرہ کرنے کے بعد ابن خیران کا یہ فقرہ بھی یافعی نے نقل کیا ہے کہ :-

هذه الاصل لم يكن فينا وانما كان  
في اصحاب ابي حنيفة رحمهم  
الله تعالى ص ۲۸ ج ۲  
تقضا کا عہدہ ہم لوگوں میں کبھی نہیں رہا بلکہ  
یہ تو امام ابوحنیفہ کے ماننے والوں میں رہا  
ہے۔

چوتھی صدی کے آغاز تک کی یہ کھلی ہوئی شہادت ایک شافعی عالم کی ہے کہ تقضا کا محکمہ عباسیوں کے عہد حکومت میں حنفیوں ہی کے قبضے میں رہا اسی کے ساتھ مقررہ بیڑی کے اس بیان کو بھی ملا لیجئے جس کا بڑی تفصیل سے اس نے ذکر کیا ہے۔ خلاصہ یہ ہے کہ ۳۹۳ھ ہجری میں مشہور شافعی عالم ابو حامد اسفرائینی کی کوشش سے خلیفہ قادر باللہ نے حنفی قاضی ابو محمد بن الاکفانی کی جگہ ایک شافعی عالم احمد بن محمد مازری کا قاضی القضاة کے عہدے پر تقرر کر دیا یہ ایک ایسا واقعہ تھا کہ نہ صرف بغداد بلکہ سارے مشرقی علاقے جو عباسیوں کے زیر اقتدار تھے۔ ان میں بلجیل پہنچ گئی۔ آخر نیشاپور سے قاضی ابو العلاء صاعد بن محمد بغداد آئے طول طویل جمعگروں کے بعد خلیفہ کو شافعی قاضی کے عزل پر اور ان کی جگہ الاکفانی کو مقرر کرنا پڑا اس موقع پر جو بیان ایوان خلافت سے شورش عام کو دبانے کے لئے شائع ہوا تھا یہ ظاہر کرتے ہوئے کہ بعض غلط فہمیوں اور بداندیشیوں کی دراندازیوں کی وجہ سے یہ غلط انتخاب عمل میں آیا۔ لیکن

اب خلافت کی طرف سے یہ اعلان کیا جاتا ہے کہ امیر المؤمنین اپنے

گذشتہ اسلاف کی روش پر حنفیوں کے ساتھ جو تیزجی سلوک قضاہ القضاہ کے سلسلہ میں کیا جاتا تھا اسی کو آئندہ جاری رکھیں گے اور آئندہ احناف ہی کا اس عہدے پر تقرر ہوا کرے گا، المازری کو اسی بنیاد پر معزول کیا جاتا ہے اور جس کا یہ حق ہے اسی کو واپس دلا یا جاتا ہے جیسا کہ ہمیشہ سے دستور چلا آتا ہے۔

اعلان کیا جاتا ہے کہ حنفیوں کے احترام و اعزاز کا خیال حکومت جیسے اب تک کرتی چلی آئی ہے آئندہ بھی کرتی رہے گی ۱۸۱ مقررہ جلد ۴ یہ اسی قسم کی باتوں پر خلافت کا فرمان مشتمل تھا۔

بہر حال چوتھی صدی ہجری تقریباً جس وقت ختم ہو رہی تھی عباسی حکومت نے "فقہ حنفی" کے علماء سے اپنے عہد قدیم کی گویا یہ تجدید کی تھی اور اس سے حنفی علماء کے اقتدار کا بھی اندازہ ہوتا ہے جو حکومت پر انھوں نے حاصل کر لیا تھا۔ آپ نے دیکھا کہ ایک تقریباً علماء احناف کے غناء کے خلاف ہوا تھا۔ اُس نے مشرق سے مغرب تک ملک میں لہجیل پیدا کر دی اور رفتہ اس وقت تک فرو نہ ہو سکا جب تک کہ حکومت اپنی غلطی کے اعتراف کے بعد اس غلطی کی اصلاح پر آمادہ نہ ہوئی!

سچ تو یہ ہے کہ حنفی مورخین کا یہ بیان اگر صحیح ہے، اور جس سند سے موفق نے یہ روایت درج کی ہے اس میں کوئی غیر معتبر آدمی بھی نہیں ہے یعنی مامون الرشید ہارون کے زمانے میں جب مرو کا والی تھا، اور قاضی خالد بن صبیح وہاں کے قاضی تھے تو خود قاضی خالد کی یہ روایت ہے کہ ایک مقدمہ میں بجائے امام ابوحنیفہ کے قول کے میں نے قاضی ابو یوسف کے قول کے مطابق فیصلہ صادر کر دیا تھا، اس کی خبر جب مامون الرشید کو معلوم ہوئی تو اُس نے مجھے ہدایت کی کہ

"مسئلہ میں جب تک ابوحنیفہ کا قول موجود ہو، فیصلہ اسی کے

مطابق کیا کرو اور اس سے ہرگز تجاوز نہ کرو ۱۵۹ ج ۲

آپ دیکھ رہے ہیں کہ امام ابوحنیفہ اور ان کے تلامذہ و اجتہاد کی قدر و منزلت عباسیوں کے ابتدائی خلفاء کے قلوب میں جب اس حد تک قائم ہو چکی تھی کہ خود ان کے شاگرد ابو یوسف کے قول تک کو اختیار کرنے سے منع کیا جاتا تھا۔ جب تک امام کا



قول موجود ہو، اسی پر تیا س گونا چاہیے کہ دوسرے علماء اور فقہاء کے آثار اور فتاویٰ کے لئے کیا گنجائش رہی ہوگی، اور جیسا کہ میں نے عرض کیا آئندہ یہ رنگ روز بروز پختہ سے پختہ تر ہوتا چلا گیا تو عباسیوں کی حکومت میں بحیثیت قاضی ہونے کے دوسروں کے داخل ہونے کی صورت ہی کیا باقی رہی ہوگی۔ الا یہ کہ خود علماء احناف ہی ان کے تقرر پر جب کبھی راضی ہو جاتے تھے تو کبھی کبھی دوسروں کو بھی موقع مل جاتا تھا۔ مازری کے قصہ میں فقہ وراصل اٹھا ہی اس لئے تھا کہ بقول مقررہ

اجیب الیہ بغیر رضا الا کفانی یعنی مازری کے تقرر کو قادر باللہ نے قاضی کفانی سے راتے لئے بغیر منظور کر لیا تھا

۱۳۵

نہ صرف اس فقرے سے بلکہ دوسرے معلومات سے بھی یہی معلوم ہوتا ہے کہ درمیان میں کبھی کبھی غیر حنفی قضا کا تقرر ہو بھی جاتا تھا تو اس میں حنفی قاضی القضاة کی رائے ضرور شریک ہوتی تھی؛

بہر حال بات بہت طویل ہو گئی۔ میں یہ کہنا چاہتا تھا کہ امام ابوحنیفہ نے جو کچھ سوچ کر وضع قوانین کی مجلس بنائی تھی، اور جن لوگوں کو اپنی صحبت میں رکھ کر تیار کیا تھا امام کی للہیت اور صادق نیت کا یہ اثر تھا کہ خدا نے ان کو اس میں بھی کامیاب کہا کہ ان کی مجلس کے وضع کردہ قوانین کے مجموعہ نے حکومت کے باضابطہ آئین کی حیثیت حاصل کر لی اور بنی امیہ کے خلفاء کی بے تمیزوں کی وجہ سے شریعت اسلامی کے مطابق زندگی بسر کرنے کی نعمت سے بہتر رنج مسلمان جو محروم ہوتے چلے جا رہے تھے امام کو خدا نے اس میں کامیابی نصیب کی کہ ان پر حکومت نے اسی قانون کو نافذ کر دیا جو اپنے خصوصیات کی بنیاد پر ان کے دین کے نشا اور روح کا سب سے بڑا محافظ اور جو ان کی شریعت محتاط ترین شرح بغیر کسی دغدغہ کے قرار دی جاسکتی ہے اور اسی کے ساتھ سیرت سازی اور کردار تراشی کا جو فطری سلیقہ امام میں تھا اس کی بدولت نہ صرف ابتدائی زمانے میں بلکہ بعد کو بھی اس قانون کے نفاذ و انطباق کے لئے حکومت کو عموماً ایسی ہستیاں ملتی رہیں جن میں سب کے متعلق تو نہیں کہا جاسکتا لیکن اکثریت ان ہی لوگوں کی تھی جو امام ابوحنیفہ کی ڈھالی ہوئی سیرتوں کی زمانہ دراز تک نمازندگی کرتے رہے۔

میرا مطلب یہ ہے کہ قاضی القضاة کے اس عہدے پر جو حکومت کا اہم ترین شعبہ بن گیا تھا اس پر امام ابو حنیفہ کے براہ راست ساختہ پر داختہ تلامذہ کے بعد جن لوگوں کا تقرر ہوتا رہا۔ ان کے متعلق یہ کلی دعویٰ تو غلط ہو گا کہ سب کی سیرتیں معیاری تھیں نہ یہ عقلاً ہی جائز ہو سکتا ہے، اور نہ واقعات ہی سے اس کی تائید ہوتی ہے کسی اور قوم کی تاریخ ہوتی تو ممکن تھا کہ اس میں واقعات کے چھپانے کی کوشش بھی کی جاتی بلکہ میرا خیال تو یہ ہے کہ بہت سی قوموں نے اپنی تاریخ کو شاید اسی خیال سے کہ اچھے واقعات کے ساتھ افراد قوم کے برے حالات کا بھی تذکرہ کرنا پڑتا ہے اس لئے سرے سے انھوں نے تاریخ کے قصے ہی کو ختم کر دیا شاید ان کے لئے غالباً اسی وجہ سے یہ آسان ہو گیا ہے کہ اپنے گزرے ہوئے بزرگوں کو جو جی میں مان لیں، فرشتہ مان لیں، دیوتا مان لیں، یا ان سے بھی زیادہ بڑی چیزیں مان لیں لیکن مسلمانوں نے تاریخ بنائی نہیں ہے بلکہ جو واقعات گزرے ہیں، انھیں قلم بند کر لیا ہے، آپ دیکھئے قضاة ہی کا قصہ ہے۔

ظاہر ہے کہ یہ عہدہ ہی اس قسم کا تھا جس میں اہل علم کے سوا خصوصاً امام ابو حنیفہ کی کوشش کے بعد دوسرے کا داخلہ ممکن ہی نہ تھا۔ لیکن مسلمانوں نے محض اس لئے کہ علماء کے طبقہ سے چونکہ ان کا تعلق ہے اس لئے یہ نہیں کیا ہے کہ اچھوں کی اچھائیوں کے ساتھ بروں کی برائیوں کے ذکر کو نظر انداز کر دیا ہو۔ آپ ان قضاة کی تاریخ اٹھا کر پڑھیے۔ ان میں آپ کو ہر طرح کے لوگ نظر آئیں گے۔ یہی آل ابن ابی الشوارب، یا آل و امغانی اسکے سناٹا ہیں۔ ان میں جہاں اچھے معیاری قضاة گزرے ہیں ان ہی کے ساتھ اسلانی مورخین ہیں یہ بھی سناٹے ہیں کہ آل ابن ابی الشوارب کے مشہور قاضی محمد بن حسن بن عبداللہ المتوفی ۲۴۳ ہجری ان میں جہاں یہ خوبیاں تھیں کھڑے تھے اور جو اوتھے وہیں ان کی زندگی کا ایک پہلو یہ بھی تھا کہ

کان قبیح اللہ کر فیما بتولہ من  
الاعمال منسوباً الی الاسترشاء  
فی الاحکام والاعمال فیہا بما لا یجوز  
جس عہدے کی ذمہ داری ان کے سپرد کی جاتی  
تھی اس میں ان کا ذکر برائی کے ساتھ لوگ  
کرتے تھے اپنے کام میں رشوت خواری اور غفلت

وقد شاع ذلك عند الخطيب  
 ص ۲ ج ۲  
 میں ناروا باتوں کا یہ ارتکاب کرتے تھے اور  
 یہ بات اُن کے متعلق عام طور پر پھیلی ہوئی  
 ہے۔

اور جیسے اس خاندان کے بعض افراد کا یہ حال تھا اسی طرح عباسی  
 قاضیوں کے دوسرے خالوادے الدامغانی کے ایک بزرگ جن کا نام حسین بن  
 احمد الدامغانی تھا ۱۵۵ھ میں وفات ہوئی ہے۔ ان کے حالات میں بھی لکھے ہیں  
 لم یکن محمود السیرۃ فی حکمہ اپنے فیصلوں میں ان کا کردار قابل تعریف  
 جو اہر منیہ ص ۲۱۱ ج ۲ نہ تھا

قاضیوں کی کمزوری کردار کی یہی عام تعبیر اس زمانے میں تھی جس سے  
 اشارہ وہی رشوت ستانی وغیرہ کی طرف کیا جاتا تھا۔ لیکن اسی کے ساتھ  
 بلا خوف تردید یہ بھی کہا جا سکتا ہے کہ بجز اللہ اکثریت زمانہ دراز تک ان ہی  
 لوگوں کی رہی جو حتی الوسع اپنے قدیم اسلاف کی روایتوں کو زندہ کئے ہوتے تھے  
 اور یہی نہیں کہ قضا کے سلسلے میں امام ابوحنیفہ اور ان کے تلامذہ اُن شاگردوں  
 کی سیرت کی پیروی کی جاتی تھی جنہیں امام نے اپنی صحبت میں رکھ کر بنا یا تھا  
 بلکہ ایک طبقہ حنفی فقہا کا ہر زمانہ میں پایا گیا ہے جو امام کے نقش قدم پر باوجود اصرار  
 شدید کے حکومت کی ملازمت سے کارہ رہا اور گریز کرتا رہا۔ امام کے شاگردوں  
 کے حالات کا تذکرہ تو مختلف چیتوں سے گذر چکا ہے۔ جی چاہتا ہے کہ پچھلے زمانہ  
 کی چند مثالی ہستیوں کے ذکر پر اس کتاب کو ختم کر دوں۔

میں نے کہا تھا کہ امام کے تلامذہ میں جن لوگوں نے قضا کا عہدہ قبول کر لیا تھا۔  
 ان میں بعض حضرات تو ایسے تھے جو حکومت کی تنخواہ اور وادو دہش کے لینے سے  
 انکار نہیں کرتے تھے۔ ابن جوزی نے ۲۵۵ھ ہجری کے واقعات کے سلسلہ میں حنفی  
 قاضی احمد بن بدیل کے حالات کا ذکر کرتے ہوئے بیان کیا ہے کہ مقتصم کے مشہور  
 ترکی حزل بغا کے بیٹے موسیٰ بن یغا کا ایک مقدمہ مرو میں کسی جاتداد کے متعلق  
 دائر تھا۔ مقدمہ تو خیر طویل ہے، خلاصہ یہ ہے کہ موسیٰ بن بغا کے سکریٹری  
 صبیح اللہ بن سلیمان بیان کرتے تھے کہ موسیٰ ایک جاتداد کے لینے کا خواہشمند

تھا۔ جس میں کسی یتیم کا بھی حصہ تھا قاضی ابن بدیل کو میں نے لاکھ آمادہ کیا کہ موسیٰ کی جلالتِ قدر کا خیال کر کے یتیم کے معاملہ میں تھوڑی چشم پوشی سے کام لیں لیکن وہ کسی طرح راضی نہیں ہوئے تب میں نے جھنجھلا کر کہا کہ قاضی کچھ سمجھ بھی رہے ہو۔ معاملہ کس کا ہے؟ اندہ موسیٰ بن بشار (یہی موسیٰ بن بشار کا معاملہ ہے) لیکن سننے کے ساتھ قاضی کی زبان سے نکلا کہ اعزک اللہ اندہ تبارک و تعالیٰ رخصدا تیری عزت کو قائم رکھے ادھر بھی تو اللہ تبارک و تعالیٰ کا معاملہ ہے، عبید اللہ کا بیان ہے کہ شرم سے میری گردن جھک گئی اور میں نے جب موسیٰ کے سامنے قاضی کے اس فقرے کو دہرایا تو وہ بھی اس درجہ متاثر ہوا کہ "اعلہ تبارک و تعالیٰ کے الفاظ کو بار بار دہراتا تھا اور روتا جاتا تھا۔ پھر اس نے قاضی صاحب کو کہلا بھیجا کہ آپ کو جس چیز کی بھی ضرورت ہو بے تکلف طلب کر لیا کیجئے۔ جواب میں کہلا بھیجا کہ میری مقررہ تنخواہ رکی ہوئی ہے، بس اس کے سوا اور مجھے کچھ نہیں چاہیے، المنظم ص ۹ جلد ۵

اور یہ قصہ تو ایک ایسے قاضی کا تھا جو تنخواہ لے کر کام کرتے تھے، میں نے ذکر کیا تھا کہ امام کے براہ راست شاگردوں میں قاضی قاسم بن معن بھی ہیں جو قضا کی خدمت حسبہ اللہ بغیر کسی معاوضہ کے انجام دیتے تھے لیکن قصہ ان ہی پر قائم نہیں ہو گیا تھا بعد کو بھی حنفی فقہاء میں ایسی مثالیں پیدا ہوتی رہی ہیں ابن جوزی ہی نے قاضی حسن بن عبد اللہ جن کی وفات ۳۱۴ھ ہجری میں ہوئی ہے یعنی چوتھی صدی ہجری کے عالم ہیں ان کے والد نجوسی تھے بہزاد نام تھا مسلمان ہونے کے بعد عبد اللہ نام رکھ لیا تھا، بہر حال ابن جوزی کا بیان ہے کہ درس اور قضا دونوں خدمتیں انجام دیتے تھے لیکن قطعاً حکومت سے کبھی اس کا معاوضہ نہ لیا، ان کا قاعدہ تھا کہ روزانہ دس ورق کی کتابت کر لیتے تھے جس سے روزانہ دس درم ان کو مل جاتے تھے جو ان کی گذر کے لئے کافی ہو جاتا تھا دستور تھا کہ پہلے یہ دس ورق لکھ لیتے تب قضا اور تدریس کی خدمت کے لئے گھر سے باہر نکلتے۔۔۔

ص ۹۵، منظم

۔ اعد یہ مثالیں تو ان لوگوں کی تھیں جنہوں نے قضا کی خدمت قبول کر لی تھی۔

لیکن آپ علماء احناف کے طبقات کی کتابیں پڑھیے مشکل ہی سے کوئی زمانہ ایسا ملے گا جس میں آپ کو ایسے علماء نظر نہ آئیں جن کو ملازمت کے قبول کرنے پر حکومت مجبور کرتی رہی لیکن امام کے نقش قدم کی پیروی کرتے ہوئے کسی طرح آمادہ نہ ہوئے ابتدائی صدیوں میں توخیر ایسے بزرگوں کی کثرت ہے۔ لیکن پانچویں صدی تک کے عالم محمد بن موسیٰ کے حال میں ابن جوزی نے لکھا ہے کہ اپنے وقت میں حنفی مذہب کی ریاست ان ہی پر ختم ہوتی تھی حکومت نے لاکھ چاہا کہ کسی طرح قضا کے عہدے قبول کر لیں لیکن راضی نہ ہوئے ص ۲۷۷

حکومت عباسیہ کو متاثر کرنے میں امام رحمۃ اللہ علیہ کی کوششیں کس حد تک بار آورہیں اس وقت تک محض اسی کی تفصیل میں وقت صرف ہو گیا پھر بھی بہت سی چیزوں کے

سلسلہ محمد بن موسیٰ کے حال میں ابن جوزی نے یہ عجیب بات لکھی ہے کہ باوجودیکہ حنفی فقہاء کے اپنے عہد میں یہ سرخیل تھے بڑے بڑے احناف ان سے شرف تلمذ کہتے ہیں خصوصاً قاضی صمیری جن کی طبقات حنیفہ میں بہترین کتاب ہے ان ہی کے شاگرد ہیں، لیکن نماز کے متعلق لکھا ہے کہ ایک حنبلی امام کے پیچھے پڑھا کرتے تھے بلکہ معلوم ہوتا ہے کہ قصداً اسی کو انھوں نے اپنا امام بنایا تھا اس سلسلہ میں یعنی حکومت سے امداد کے نہ لینے میں بعضوں کا غلو کس حد تک پہنچا ہوا تھا، مشہور حنفی امام ابو الحسن الکرخی کا دردناک قصہ ہے بغداد میں حنفی فقہ کے اپنے زمانے میں سب سے بڑے مدرس و منہتی تھے، حکومت کی ملازمت سے گریز کرتے رہے۔ آخر عمر میں فالج کا حملہ ہوا افلاس کی وجہ سے جیسا کہ چاہیے تھا علاج ممکن نہ ہوا ان کے بعض شاگردوں نے حلب کے بادشاہ سیف الدولہ کو لکھ بھیجا کہ اتنا بڑا عالم مفلسی کی وجہ سے اپنا علاج بھی نہیں کرا سکتا۔ اسی وقت دس ہزار درم سیف الدولہ نے روانہ کئے روپے کے پہنچنے سے پہلے کسی طرح الکرخی کو اس کی خبر ہو گئی کہ لوگوں نے سیف الدولہ سے میرے لئے امداد طلب کی ہے لکھا ہے کہ گراگرا کر خدا سے کہنے لگے کہ آپ نے رزق جس راہ سے مجھے عطا کیا ہے اس کے سوا دوسری راہ مجھ پر نہ کھولتے، کہتے ہیں کہ روپیہ پہنچنے سے پہلے کرخی کا احوال ہو چکا تھا خدا نے سیف الدولہ کے احسان سے ان کو بچا لیا ۱۲



فقط اجمالی تذکرے پر قناعت کرنی پڑی خصوصاً اس حکومت کے بعض ممتاز قاضیوں کے حالات تفصیل کے طالب تھے۔ لیکن کتاب اپنے مقررہ پیمانے سے یوں ہی زیادہ بڑھ چکی ہے مجبوراً قلم کو روکنا پڑا۔

## دوسری حکومتوں کی عدالتوں پر فقہ حنفی کا اثر

اب آخریں یہ بتا کر کہ حکومت عباسیہ کی اثر پذیری کے بعد دوسری حکومتوں پر امام کی جدوجہد کا بالواسطہ کیا اثر پڑا۔ اس کتاب کو ختم کر دیتا ہوں۔

واقعہ یہ ہے کہ ٹھیک ان ہی دنوں میں جب ہارون الرشید کے سامنے اس کے سوا کوئی چارہ نہیں رہ گیا تھا کہ دولت عباسیہ کے محاکم عدل و قضا کی باگ بالکل قاضی ابویوسف کے سپرد کر دے، جیسا کہ معلوم ہو چکا، بالآخر یہی اس کو کرنا بھی پڑا عباسیوں کے اس اقدام کو دیکھ کر جیسا کہ المقریزی نے لکھا ہے اسلام کی مغربی حکومت یعنی بنی امیہ کی اندلس میں جو حکومت قائم تھی اس حکومت نے بجائے امام ابوحنیفہ کے حضرت امام مالک کے ایک شاگرد جن کا نام یحییٰ بن یحییٰ سمہودی تھا۔ ان ہی کو بلا کر اپنی حکومت کے عدلیہ کو ان کے سپرد کر دیا۔

المقریزی کے بجنسہ الفاظ کا ترجمہ یہ ہے کہ

”ہارون الرشید مسند اراستے خلافت ہوا اور قاضی ابویوسف یعقوب بن ابراہیم جو امام ابوحنیفہ کے تلامذہ ہیں سے تھے ان کے حوالہ ہارون نے قضا کا محکمہ کر دیا یہ سلسلہ ہجری کا واقعہ ہے جس کا نتیجہ یہ ہوا کہ عراق خراسان شام مصر میں قاضیوں کا تقرر ابویوسف کی راستے کے ساتھ وابستہ ہو گیا ان تمام علاقوں میں وہی قاضی مقرر ہو سکتا تھا جس کے تقرر کی منظوری قاضی ابویوسف دیتے تھے اسی طرح اندلس میں الحکم المرتضیٰ بن ہشام بن عبدالرحمن بن معاویہ بن ہشام بن عبدالملک بن مروان اپنے باپ کے بعد تخت حکومت پر متمکن ہوا اور اپنا لقب اس نے مختصر رکھا۔ اسی نے سلسلہ ہجری میں یحییٰ بن یحییٰ بن کثیر الاندلسی

سے خصوصی تعلقات قائم کئے، یحییٰ نے حج بھی کیا تھا اور امام مالک سے موطا۔ ان کی کتاب بھی سنی تھی، بجز چند ابواب کے پھر امام مالک کے تلامذہ، دہب اور ابن القاسم وغیرہ سے بھی اس نے علم کا بہت بڑا سرمایہ حاصل کیا تھا۔ تعلیم کے ان مراحل کو طے کرنے کے بعد یحییٰ، اندلس واپس ہوئے اور رہنی امیہ کی اس مغربی حکومت، میں ایسا اقتدار ان کو حاصل ہوا، جو آج تک کسی دوسرے کو نصیب نہ ہوا تھا۔ حکومت اور عوام دونوں ہی کا مرکز و مرجع، لمجاو ماویٰ یحییٰ کا دروازہ تھا، سارے اختیارات ان ہی کو دے دیئے گئے تھے اندلس میں کوئی قاضی ان کی منظوری کے بغیر مقرر نہیں ہو سکتا تھا۔ ص ۱۸۱ مقریزی جلد ۴

جس کا مطلب یہی ہوا کہ اندلس کی اموی حکومت جیسے تمام دوسرے معاملات میں عباسیوں کو دیکھتی رہتی تھی اور مشرق کی اسی حکومت کو اس نے اپنے لئے نمونہ بنا رکھا تھا۔ قضا اور عدالت کے باب میں بھی اس کو وہی کرنا پڑا، جس کا فیصلہ عباسی حکومت کر چکی تھی۔ اسی لئے اندلس کے اس انقلاب کو بھی میں امام ابوحنیفہ رحمۃ اللہ علیہ کی کوششوں کا بالواسطہ نتیجہ قرار دیتا ہوں اور خواہ اسے خوش اعتقاد ہی کیوں نہ سمجھا جائے لیکن میرا خیال ہے کہ امام ابوحنیفہ کے اثر اور زور کے عراق اور اس کے زیر اثر ممالک میں توڑنے کے لئے عباسی حکمرانوں خصوصاً ابو جعفر منصور نے امام مالک کو بغداد لاکر جو کھڑا کرنا چاہا تھا جس کی تفصیل گذر چکی۔ لیکن جب کبھی امام کے سامنے یہ تجویز پیش کی گئی۔ آپ سن چکے کہ امام دارالہجرت نے صاف لفظوں میں انکار فرما دیا، ابو جعفر سے بھی یہی کہا، اور کہا جاتا ہے کہ ہارون کو بھی آپ نے خشک جواب دے کر مایوس کر دیا تھا، میرا یہ احساس ہے کہ قدرت کی طرف سے اسی اخلاص اور لہیت کا صلہ حضرت امام مالک کو اس شکل میں ملا کہ ان سے دور بہت دور ایسی حکومت جو یورپ میں قائم تھی اس نے امام مالک کی فقہ کو اپنی حکومت کے آئین کی حیثیت سے تسلیم کر لیا اور اسی کو اپنے ممالک محروسہ میں نافذ کر دیا۔

یہ سوال کہ اندلسی حکومت میں امام مالک کی فقہ کو جو حیثیت حاصل ہوئی کیا اس میں خود امام کو بھی کسی حیثیت سے دخل تھا؟ ایک دلچسپ سوال ہے اتنی بات تو صحیح ہے کہ حج و زیارت کے سلسلے میں اندلس اور مغرب اقصیٰ کے مسلمانوں کی آمد رفت حجاز میں جاری تھی۔ امام مالک اپنے عہد میں حجاز کے سب سے بڑے عالم و فقیہ و محدث تھے قدرتنا باہر سے آنے والے لوگوں میں امام سے ملنے کی تمنا رہتی تھی خصوصاً لزجو الون کا جو طبقہ مغربی علاقوں سے علاوہ حج و زیارت کے تحصیل علم کا بھی شوق رکھتا تھا۔ اس کو امام مالک کے قالب میں علم کا ایک ایسا سرچشمہ مدینہ منورہ میں باسانی بل جاتا تھا جس کی تلاش میں علاوہ حج و زیارت کے سفر کے کسی دوسرے سفر کی ضرورت نہیں ہوتی تھی یہی وجہ تھی کہ امام مالک کے حلقہ درس میں ہمیشہ مغربی ممالک کے طلبہ کی کافی تعداد رہتی تھی۔ نقل کرنے والے امام مالک سے ایسی روایتیں نقل کرتے ہیں کہ فارغ ہونے کے بعد جب مغربی علاقے کے ان طلبہ کو آپ رخصت فرماتے تو اس وقت آپ کی زبان مبارک سے ایسے الفاظ بھی نکل جاتے تھے جن سے معلوم ہوتا تھا کہ اس مغربی حکومت کو اپنی فقہ کی سرپرستی پر آپ متوجہ کرنا چاہتے ہیں۔

خود بھی یحییٰ بن یحییٰ محمودی جو بنی امیہ کی اندلسی حکومت کے گویا قاضی ابولوسف تھے ان کا بیان ہے کہ امام مالک سے وطن جانے کے لئے میں رخصت ہونے لگا تو امام سے میں نے درخواست کی کہ مجھے خاص طور پر کچھ ہدایات دی جائیں۔ یحییٰ کہتے ہیں کہ میری اس درخواست پر آخری وصیت امام نے مجھے یہ کی جس کا خلاصہ یہ تھا کہ

”اللہ کی، اللہ کے کتاب کی، مسلمانوں کے ائمہ رحکراؤں، کی اور عام مسلمانوں کی بہی خواہی“ اس کو اپنی زندگی کا فرض منصی قرار دینا“ ص ۳۵۱ الدیبا راج المذہب

۱۷ تیمور پاشا مصری کا مقالہ فقہ اسلامی کی تاریخ پر عربی زبان میں اگرچہ ایک مختصر سی کتاب سے مگر معلومات اس کے قیمتی ہیں اس مقالہ میں بھی امام مالک کی طرف اس قسم کے الفاظ منسوب کئے گئے ہیں

یہ خود یحییٰ کا براہِ راست بیان ہے میرا خیال ہے کہ امام مالک کی طرف جس آرزو کو لوگ منسوب کرتے ہیں، خدا نے جسے پوری کیا اس آرزو کی جھلک امام کی اس وصیت میں بھی نظر آتی ہے آخر امام ابوحنیفہ بھی اس کے سوا اور کیا چاہتے تھے یہی کہ مسلمانوں کی حکومت مسلمانوں کی کتاب (قرآن)، کی مرضی کے مطابق حکومت کرے، امام مالک نے بھی مذکورہ بالا الفاظ سے اسی خواہش کا تو اظہار کیا ہے۔

## حاصل کلام

بہر حال کچھ بھی ہو کوفہ میں امام نے جس نصب العین کو پیش نظر رکھ کر کام کرنا شروع کیا تھا کسی نہ کسی طرح پہلے مشرق اور مشرق کے بعد مغرب کے مسلمانوں کی زندگی اسی دستور اور آئین کے نیچے آگئی فرق مغرب اور مشرق میں اگر کچھ ہوا تو یہی کہ مشرقی ممالک میں اسلامی شریعت کی حنفی تشریح نافذ ہوئی اور مغربی علاقوں میں امام مالک کے نقطہ نظر کو حسن قبول حاصل ہوا۔ اصل مقصد دونوں حال میں حاصل ہو گیا۔ یعنی حکم رانوں اور ان کے وزراء و امراء کے ذاتی خیالات و جذبات کی پابندیوں سے نکل کر مسلمانوں کو اپنے دین کے تحت آئینی زندگی بسر کرنے کا موقع مل گیا۔

اور مسئلہ اسلام کی ان ہی دونوں مرکزی حکومتوں یا خلافتوں کی حد تک محدود نہ رہا، بلکہ ان حکومتوں کے ساتھ ان کے زیر اثر یا ان سے آزاد ہو کر دنیا کے مختلف حصوں میں جو حکومتیں قائم ہوتی رہیں، یا ان دونوں مرکزی سلطنتوں کے زوال کے بعد مسلمانوں نے اپنی بادشاہت مشرق یا مغرب کے کسی علاقے میں قائم کی، تو جیسا کہ چاہیے تھا، عموماً ان حکومتوں کے سامنے حکمرانی کے معیاری نمونے مشرقی اور مغربی خلافت کے طور و طریقے تھے چونکہ دونوں خلافتوں میں عدلیہ کا محکمہ بالکلیہ علماء دین کے سپرد کر دیا گیا تھا۔ اس لئے آئندہ ہر حکومت کو یہی کرنا پڑا اور حکومتیں بدلتی رہیں، انقلاب پر انقلاب برپا ہوتے رہے۔ لیکن امام ابوحنیفہ کو جو کامیابی اپنے نصب العین کی تکمیل میں ہوتی تھی یقیناً مانتے کہ آخر وقت تک یعنی دنیا کی سیاست کی امامت و قیادت مسلمانوں کے ہاتھ سے مغربی اقوام کے جب تک منتقل نہیں ہوتی تھی، برابر یہی دستور اپنے پورے اقتدار و اختیار کے ساتھ جاری رہا اس معاملہ میں

امام ابوحنیفہ کا وجود اتنا نمایاں اور روشن تھا کہ جب مصر پر ایک غیر سنی حکومت یعنی فاتمیوں یا عبیدیوں کا اقتدار قائم ہوا تو گواہی سنت کے ائمہ کی فقہ کو اس نے تسلیم نہیں کیا، لیکن یہ مسئلہ کہ عدلیہ کا محکمہ علماء ہی کے ہاتھ میں رہے گا اس مروجہ دستور کے ماننے اور نافذ کرنے پر اس کو بھی مجبور ہونا پڑا، بلکہ ایک دل چسپ لطیفہ اس حکومت کا یہ ہے کہ مصری فاطمیوں کا پہلا حکمران المعز الدین اللہ سے مقابلہ کرتے ہوئے ایک قاضی بھی معز کے ساتھ آیا تھا جس کا خدا جانے اصلی نام کیا تھا۔ لیکن بعد کو وہ ابوحنیفہ نعمان ہی کے نام سے مشہور ہوا، گویا جیسے عباسی حکومت کے آئینی شعبے کی بنیاد میں امام ابوحنیفہ نعمان تھے۔ اس کی نقل اتارنے والی مصری حکومت نے نام تک میں اس کی تقلید کی، کہتے ہیں کہ پہلے فاطمیوں کا یہ قاضی مالکی فقہ کا پابند تھا، لیکن معز کی صحبت میں اس نے امامیہ مشرب اختیار کیا، لوگوں کا بیان ہے کہ بجائے خود بڑا عالم و فاضل آدمی تھا، اہل سنت کے ائمہ اجتہاد کے مقابلہ میں اس نے بھی بڑی بڑی ضخیم کتابیں لکھی تھیں جن میں سنیوں کی فقہ پر اس نے سخت تنقیدیں کی تھیں ردیکھو الیافی جلد ۲ ولسان المیزان وغیرہ، میرے نزدیک تو امام ابوحنیفہ کے خدمات کا غیروں کی طرف سے یہ عملی اعتراف تھا۔

یہ مسئلہ کہ قاضی ابو یوسف کے حوالہ جس دن سے ہارون نے دولت عباسیہ کے عدلیہ کو کیا تھا اس دن سے آخر وقت تک مسلسل یعنی اسلامی دول کے نفوق و برتری کا کرۂ زمین پر جب تک خاتمہ نہ ہوا اس وقت تک جس زمانہ اور جس ملک میں بھی مسلمانوں کی حکومتیں قائم ہوتی رہیں۔ ان کا محکمہ عدلیہ ہمیشہ علماء ہی کے ہاتھ میں رہا۔ اگر اس کی بھی تفصیل کا ارادہ کیا گیا تو کتاب بجائے ایک جلد کے مجلدات کی شکل اختیار کرے گی، مختصراً سمجھ لینا چاہیے کہ جیسے جیسے زمانہ آگے کی طرف بڑھتا رہا۔ قاضی القضاة اور اس کے اختیار و اقتدار کی قوتوں میں قوتوں کا اضافہ ہی ہوتا چلا گیا، سلاطین اور حکمرانوں نے ہمیشہ ان قاضیوں کے سامنے اپنے آپ کو بے دست و پا محسوس کیا، قاضی ہی کے کردار کی نرمی یا کمزوری سے نفع اٹھالیتے تھے تو یہ دوسری بات ہے۔ لیکن



قاضی القضاة بجائے خود کسی پست پوزیشن پر آگروٹ جانا تھا تو حالات ہی ایسے پیدا ہو گئے تھے کہ حکومت اس سے سرتابی اور انحراف نہیں کر سکتی تھی حتیٰ کہ نئے مسلم تاتاری حکمرانوں کا جب دور دورہ ہوا تو قضاة کے اقتدار میں اس وقت بھی کسی قسم کی کوئی کمی نہیں ہوتی، بلکہ تاتاری اور ترکی قبائل پر جہاں تک میرا خیال ہے علماء کا اثر و نفوذ عربوں سے زیادہ ہی قائم رہا، حکومتوں کے بدل جانے

سے آج امام ابوحنیفہ کے مشہور و روضہ کے نام سے بغداد میں جو عظیم الشان عمارت نظر آتی ہے تاریخوں سے معلوم ہوتا ہے کہ یہ ترک مسلمانوں کی یادگار ہے، ابن جوزی نے اپنی تاریخ میں ابن عقیل کے حوالہ سے یہ قصہ نقل کیا ہے کہ ابتداء میں امام ابوحنیفہ کی قبر پر صرف ایک سائبان سی کوئی چیز تھی، ابن عقیل کہتے ہیں ۳۳۶ھ ہجری میں جس وقت میری عمر پانچ سال کے قریب تھی یہ میرے سامنے کی بات ہے کہ ایک ترکی امیر نے امام کی قبر کے سامنے چوڑے اور گچھ سے ایک عظیم مسجد کی بنیاد رکھی یہ ترکی امیر حج کے سلسلہ میں بغداد آیا تھا۔ پھر شرف الملک نے جو امام کے شدید عقیدت مندوں میں تھا اس نے اس قبہ کی تعمیر کی جو اس وقت امام کے روضہ پر پایا جاتا ہے، ابن عقیل کا بیان ہے کہ شرف الملک سے پہلے ایک ترکمان امیر نے بجائے سائبان کے امام کی قبر کو مستف کر دیا، پھر ابن عقیل نے ایک عجیب بات نقل کی ہے، یعنی شرف الملک نے امام کی قبر پر قبہ کی تعمیر کا جب ارادہ کیا تو سامنے جو مسجد تھی اور دوسرے مکانات تھے سب گرا دیئے گئے، اور بڑے بڑے ماہر مہندسین رانچیر اور قطنین نقشہ مکاؤں کا بنانے والے حاضر کئے گئے، قبہ کی تعمیر کے لئے جب زمین کھودی جائے لگی تو سخت زمین کی تلاش میں سترہ ہاتھ گہرائی اور سولہ ہاتھ عرض کھود دینا پڑا، اس کھدائی میں بہت سی ٹہریاں برآمد ہوئیں جو گذشتہ اموات کی وہاں پر دفن تھیں، امام ابوحنیفہ کی قبر کی ٹہریاں کی وجہ سے لوگ وہاں چار سو سال سے دفن ہوتے چلے آ رہے تھے، ان ٹہریوں کو کسی دوسری جگہ لے جا کر لوگوں نے دفن کر دیا، کہتے ہیں کہ اسی سلسلہ میں ایک مسلم لاش بھی برآمد ہوئی جس کی ٹہریاں باہم ایک دوسرے کے ساتھ پیوستہ تھیں یعنی الگ الگ نہیں ہوتی تھیں اور کافور کی خوشبو اس سے نکل رہی تھی، ابن جوزی نے اس کے بعد

کے بعد بھی زیادہ تربیہ ہوا کہ قاضی القضاة کے عہدے پر جو عالم پہلے سے مقرر تھا آنے والی حکومت نے بھی عموماً اسی کو بحال رکھا، اسی سے اندازہ کیجئے کہ صلاح الدین ایوبی جس وقت دمشق کے قلعہ پر یورشیں کر رہا تھا، اور قلعہ فتح نہیں ہو رہا تھا، صلاح الدین نے اس عرصہ میں دمشق کے قاضی ابوالفضل شہرزوری کے مکان کی طرف رخ کیا۔ صلاح الدین کو دیکھ کر قاضی صاحب کے ہوش و حواس جاتے رہے۔ لیکن فوراً صلاح الدین نے آگے بڑھ کر ان کو تسلی دی اور کہا کہ

طب نفسا فالامرا لث و آپ بانکل مطمئن رہیے، حکم آپ ہی کا حکم  
انبلد بلد لث ص ۳۹۰ انیا نھی جلد ۲ رہتے گا اور شہر آپ ہی کا شہر رہتے گا  
اگرچہ ظاہر ہے کہ "خیر القرون" سے مسلمان جس حد تک دور ہوتے چلے گئے  
اسلامی خصوصیات کی تروتازگی اور شہر و گی سے بدلتی چلی جا رہی تھی

۴ ابن عقیل کا یہ لطیفہ نقل کیا ہے کہ لوگوں سے میں نے کہا کہ کہیں ایسا تو نہیں ہوا کہ جس کے لئے پھر یہ ستر پیمیا قبہ بنایا گیا ہے وہ اس مقام میں اب موجود نہ ہوا۔ یعنی ابن عقیل کا خیال تھا کہ ہڈیاں جو برآمد ہوتی تھیں ان ہی میں امام ابوحنیفہ کی لاشیں بھی شریک تھی خصوصاً جو مسلم ڈھانچے کا نور کی خوشبو والا نکلا تھا ابن عقیل کے اس لطیفہ کی وجہ سے کافی پھیل بغداد میں بچ گئی تھی ابن جوزی نے اس روایت کے بعد ابن ابی شیبہ کی زبانی بھی ایک روایت نقل کی ہے کہ امام ابوحنیفہ کا مشہد آج کل جہاں پر ہے، وہاں پر امام کے جسد کا جو ٹھکانہ نہیں ہے۔ ابن ہبیدی نے اپنے بیان کی توجیہ کرتے ہوئے کہا کہ جہاں پر آج کل قبہ تعمیر کیا گیا ہے وہ اصل قاعدہ یہ چل پڑا تھا کہ (خراسان ترک سے) حج کے لئے براہ بغداد جو لوگ عرب جاتے تھے تو امام ابوحنیفہ کی قبر خیال کر کے اس مقام کی زیارت کرتے تھے اور طواف کرتے تھے۔ لیکن امام کی قبر کہاں پر ہے اس کی خبر ان کو بھی نہ تھی ص ۲۷۷ منظم ۸  
لیکن یہ یاد رکھنا چاہیے کہ ابن عقیل ہوں یا ابن جوزی یہ حنبلی حضرات ہیں اور حنبلیوں سے چکی لینے کی عادت ان کی پرانی ہے ۱۲

زندگی کے دوسرے شعبے جیسے اس عام قانون سے متاثر ہو رہے تھے اس سے طبقہ قضاۃ کا علم و عمل کیسے مستثنیٰ رہ سکتا تھا۔ لیکن باہیں ہمہ میں تو اس کو بھی حضرت امام ہی کے خلوص نیت کا نتیجہ خیال کرتا ہوں کہ تو مسلم ترک اور تاتاری حکومتوں میں بھی سیرت و کردار کے بعض حیرت انگیز مثالیں آخر زمانہ تک مسلسل ملتی چلی جاتی ہیں، حاکم شہید، شمس الاممہ سرخسی جیسے بزرگوں کی مثالیں نادر مثالیں نہیں ہیں، علماء کا ایک بڑا طبقہ ہر زمانہ میں دین و علم کے وقار کی حفاظت میں ممکنہ قربانیاں آخر وقت تک پیش کرتا رہا جس میں ہندوستان کی اسلامی حکومتوں کے قضاۃ کا کافی اور معقول حصہ ہے۔

بلکہ افسوس کے ساتھ کہنا پڑتا ہے کہ آخر زمانے میں بعض ناقابل عفو مہلک بے ضابطگیوں مسلمانوں کے منظام قضا و افتاء و درس امامت و خطابت و احتساب وغیرہ میں جو پیدا ہو گئیں ان میں غیر عربی حکمرانوں اور حکومتوں کی حد سے بڑھی ہوئی ان عقیدت مندوں کو بھی دخل ہے جو موروثی طور پر ان اقوام و ممالک میں مذہبی طبقات کے متعلق پائی جاتی تھیں اور جیسا کہ دستور ہے کہ ہر خیرِ حدود سے تجاوز کر جانے کے بعد شر بن جاتا ہے، علماء اور قضاۃ کے اقتدار کا بھی آخری حشر یہی ہوا، یہ ایک مستقل کتاب کا مضمون ہے سردست صرف اتنا اجمالی اشارہ کافی ہے۔

سہ سامانی امیر بخارا کے عہد میں شہید ہوئے۔

سے مجند کے جب (یعنی کنویں) میں زمانہ تک قید محض اس لئے رکھے گئے کہ ترکی خان نے لوگوں پر ناچا تڑ محمول عائد کئے تھے شمس الاممہ نے اس محصول کے دینے سے لوگوں کو ابھارا کہ انکار کر دیں حکومت کی طرف سے سخت سزائیں آپ کو دی گئیں آخر میں کنویں میں قید کر دیئے گئے تھے، طلبہ کنویں کے من پر بیٹھ جاتے تھے اور شمس الاممہ اندر سے امداد کرتے تھے بسوٹا شمس الاممہ سرخسی کی تیس جلدوں میں جو طبع ہو چکی ہے اسی زمانے کے لکچروں کا یہ مجموعہ ہے کتاب کے مختلف مقامات پر اس کا ذکر ہے کہ کتاب اس فصل تک پہنچی ہے اور میں ابھی قید ہی کی سزا بھگت رہا ہوں، ان لوگوں کے تفصیلی حالات کے لئے "تدوین فقہ" کی اشاعت کا انتظار کیجئے ۱۲

امام ابوحنیفہ کے خدمات کی مندرجہ بالا روداد کے پڑھنے کے بعد میں خیال کرتا ہوں کہ اس زمانے میں ایک سوال دلوں میں جو یہ پیدا ہوتا ہے کہ مسلمانوں کو کرہ زمین کے بڑے حصہ پر تقریباً ایک ہزار سال تک حکمرانی کے جو مواقع ملے تو ان کی یہ حکمرانیاں کس آئین اور دستور کی پابند تھیں؟ ان کے آئین و دستور کا وہ دفتر کہاں ہے جس کی راہ نمائی میں مسلمان حکومت کے فرائض انجام دیتے رہے، بعض اچھے پڑھے لکھوں کو میں نے دیکھا ہے کہ اس سوال کے جواب میں وہ کچھ چکرا سے جاتے ہیں مسلمانوں کے کتب خانوں میں وہ اسی قسم کی کتاہیں تلاش کرتے ہیں جیسے موجودہ زمانہ کی مغربی حکومتیں آئین و دستور کے نام سے مرتب کرتی رہتی ہیں۔ پھر ان کی حیرت کی کوئی انتہا نہیں رہتی جب کتاب تو کتاب شاید اس نوعیت کے چند اوراق کے پانے میں بھی بے بیچارے کامیاب نہیں ہوتے اور کچھ چیزیں اس سلسلہ میں ملتی ہیں تو ایک ایسی قوم جس کی سینکڑوں حکومتیں زمین کے مختلف حصوں میں مختلف زمانوں میں قائم ہوتی رہی ہیں اس کی عظمت اور حکومتوں کی کثرت کے لحاظ سے گویا نہ ہونے کے مترادف ہیں۔ مثلاً ہندوستان کے اکبری عہد کا آئین یا اسی قبیل کی بعض چیزیں۔ لیکن واقعہ یہ ہے کہ قانون سازی اور آئین طرازی کے سلسلے میں مسلمانوں نے جو کام کیا ہے دعویٰ کے ساتھ کہا جا سکتا ہے کہ موجودہ زمانہ کی قانونی حکومتوں کے آئینی خدمات اور کتاہیں ابھی مسلمانوں کی کتابوں کے حساب سے کتاہیں بہت پیچھے ہیں۔ جیسا کہ بتایا جا چکا کہ مسلمانوں کی آئینی خدمت ابتداء سے آخر وقت تک علماء کے سپرد رہی اور فقہ و اصول فقہ کے نام سے نہ صرف حنفی علماء بلکہ ان کے سوا مالکیہ شافعیہ حنابلہ وغیرہ نے جو کام کیا ہے اور آئین و قانون پر جو کتاہیں لکھی ہیں، جو سرمایہ ضائع ہو چکا ہے اس کو تو جانے دیجئے۔ کتب خانوں میں اب بھی جو کچھ موجود ہے میں تو نہیں جانتا کہ دنیا کی کوئی قوم اتنا بڑا قانونی سرمایہ پہلے زمانے میں تو کیا کسی زمانے میں بھی پیش کر سکتی ہے؟ ستون، شروح، خواشسی کے سوا واقعہ و نوازل، حوادث و فتاویٰ جن کی حیثیت گویا وہی ہے، جو آج کل کی عدالتوں میں نظائر کی ہے، بلکہ نظائر کی تدوین و ترتیب

کا خیال بھی کوئی تعجب نہیں کہ مسلمانوں کی ان ہی کتابوں کو دیکھ کر پیدا ہوا ہو، بہر حال فقہ کی کتابوں کی ان مختلف قسموں کے سلسلے میں چھوٹی بڑی جو کتابیں لکھی گئی ہیں کیا آدمی ان کو گن سکتا ہے، ان میں بعض بعض کتابیں پچاس پچاس ساٹھ ساٹھ بلکہ انتی اسی تلو تلو ضخیم جلدوں پر مشتمل ہیں بسوطات اور حادیات یا محیط کے نام سے جو فقہی انساکلو پیڈیا ہیں مختلف اعصار و قرون میں مدون ہوتی ہیں، کیا دنیا کی کوئی قوم اپنے پاس ایسی قانونی کتابیں رکھتی ہیں۔؟

کچھ بھی ہو، ہر اونیہ کام ہے صدیوں میں، لیکن انصاف کا تقاضا یہی ہے، واقعات اس کے شاہد ہیں کہ ان ساری قانونی اور فقہی سرگرمیوں کا ابتدائی سرچشمہ اسی شخص کی ذات بابرکات تھی جس کے متعلق سمجھا جاتا ہے کہ پیغمبر اسلام صلی اللہ علیہ وسلم نے

لوکان الایمان بالثریا لتناولہ  
دھبالی من فارس رترندی  
اگر ثریا ستارے تک چڑھ کر ایمان زمین  
چلا گیا تو فارس (ایران) کے لوگ اس کو  
پالیں گے۔

کے الفاظ میں پیش گوئی فرمائی تھی، **فَاللّٰهُمَّ ارحمہ وَاغضربہ وَاولنا وَاالجَمِيعِ الْمَسْلُوبِ**۔

ختم شد

مناظر احسن گیلانی

جو ارالجامعہ الثمانیہ حیدرآباد دکن



ہماری عظمت پارینے کے زریں اوراق

# تاریخ اسلام

مصنفہ مولانا اکبر شاہ خاں نجیب آبادی

کُل تین حصوں میں

مغربی مورخین نے تاریخ اسلام کے واقعات کو تعصب کے زہر میں گھبے ہوئے قلم سے لکھ کر دنیا کے سامنے پیش کیا اور ایک عرصہ تک تاریخ اسلام کا طالب علم حقیقت سے ناواقف رہا۔ مولانا اکبر شاہ خاں نجیب آبادی نے برسہا برس کی محنت سے یہ مفصل اور مستند تاریخ مرتب کی جس کی ہر سطر اسلامی سطوت و عظمت کی آئینہ دار ہے جو مسلمان حکمرانوں، جابنازوں اور بہادروں کے زندہ جاوید کارناموں کی مفصل تاریخ ہے۔

یہ عظیم شاہکار تین حصوں پر مشتمل ہے

یہ عہد رسالت مآب سے لیکر خلافت راشدہ تک ہے۔ اسکے مطالعہ سے معلوم ہوگا کہ ایک آن پڑھ پہلا حصہ اور غیر متہدن قوم جب ہلاکت کے سرچشمے سے سیراب ہوتی ہے تو وہ کس طرح فاتح عالم بن کر ساری دنیا کو باغ و بہار بنا دیتی ہے۔

عہد بنی امیہ سے لیکر خلافت بنی عباس مصر پر ختم ہوتا ہے۔ یہ جلد مسلمانوں کے دور کشور کشانی، تمدن آفرینی، اور قیادت علمی کے غروج کی مکمل تاریخ بھی ہے اور زوال و اسباب زوال کی عبرتناک داستان بھی۔ اس کا مطالعہ سینکڑوں سامان بعیرت اور درس عبرت لینے اندر رکھتا ہے۔

بنو امیہ، اندلس، دولت صفاریہ، سلجوقیہ، عثمانیہ، مغولان، چنگیزی، خوارزم شاہیہ، اور اس دور کی تمام مسلمان حکومتوں کے تفصیلی حالات پر مشتمل ہے۔ اس طرح مصنف نے مصر میں دولت مملوکیہ کے اختتام اور سلطان سلیم خاں کی فتح مصر اور خلافت تک (۱۵۱۷ء) کے حالات شرح و بسط کے ساتھ لکھے ہیں۔ یہ ہماری عظمت پارینہ کی دردناک داستان ہے۔ آج جبکہ مسلمان قوم ساری دنیا میں زندگی کی اشکریاں لے رہی ہے۔ ماضی کی یہ تابناک داستان مستقبل کے لئے راستے کو روشن کرنے کا کام دے گی۔ صفحات حصہ اول ۵۹۲، دوم ۶۷۲، حصہ سوم ۶۰۸ قیمت: فی حصہ بارہ روپے۔ مکمل سیٹ چھتیس روپے۔

ملنے کا پتہ: چوہدری محمد اقبال سلیم کاہنڈی مالک نیشنل ایڈیٹیو بلاس سٹریٹ کراچی

# تفہیم القرآن

## اسلامی تاریخی ناول

فریب سستی (جاسوسی ناول) کئے روپے  
۵-۰ { منشی تیرتھ رام فیروز پوری

پامال ستم منشی تیرتھ رام فیروز پوری ۵-۰

فردوس قیسی رام پوری ۲-۱۲

سزا قیسی رام پوری ۳-۲

خطا قیسی رام پوری ۳-۲

تحسین قیسی رام پوری ۳-۸

انتقام عابدی جعفر ۲-۲

عداوت ہی ہی عابدی جعفر ۲-۲

تیرنیم کش خلیل احمد ایم۔ اے ۳-۱۲

راگی محمد سلیم اللہ انصاری ۲-۲

دلِ ناداں ہادی حسین ایم۔ اے ۳-۱۲

بے غیرت بچی صدیقی ایم۔ اے ۳-۱۲

عشرت عابد بٹالوی ۳-۱۲

مستقبل کے سوداگر رضا زیدی ۱-۱۲

رخشاں سعیدہ منظر ایم۔ اے ۳-۸

## اسلامیات

تاریخ اسلام حصہ اول  
۱۲-۰ { مولانا اکبر شاہ خاں نجیب آبادی

کئے روپے مامون الرشید سید ظہور احمد (ندوی) ۵-۰

خلیفہ عبد الرحمن الناصر سید ظہور احمد (ندوی) ۵-۱۲

مرگ یزید خالد پرویز ۵-۱۲

ایوبی غازی صلاح الدین رئیس احمد جعفری ۵-۱۲

فاتح خیبر رئیس احمد جعفری ۵-۱۲

حجاج بن یوسف رئیس احمد جعفری ۶-۰

طارق رئیس احمد جعفری ۶-۰

مروان رئیس احمد جعفری ۶-۱۲

دام خیال رئیس احمد جعفری ۳-۲

## ناول

انوری عذرا جمال ۵-۰

تیرے بغیر عذرا جمال ۶-۰

چاندنی رئیس احمد جعفری ۲-۰

ہچکولے رئیس احمد جعفری ۲-۲

طوفان رئیس احمد جعفری ۲-۰

سیما رئیس احمد جعفری ۲-۸

اندھیر قیصر ایوب ۳-۰

آپ بھی خوش رہتے  
 ۵-۰ { بڑی نینڈیل مترجمہ شفیع الدین  
 ۳-۴ شعور و لاشعور علامہ موسیٰ مصری  
 ۳-۰ قوت ارادی مترجمہ عبدالوہاب  
 ۳-۰ { نوجوانوں کی جنسی مشکلات (زیر طبع)  
 ڈاکٹر احمد عزت راج  
 ۴-۰ بچوں کی دیکھ بھال مسلم ضیائی ایم۔ اے  
 ۳-۱۲ کامیاب جنسی زندگی بدشکب  
 ۳-۱۲ نوجوانوں کی نفسیات ڈاکٹر ریاض احمد عسکری

### طنز و مزاحیت

تکونہ دیس (زیر طبع) ابراہیم جلیس ۳-۴  
 ممنوعہ لٹریچر ابراہیم جلیس ۳-۰  
 چالیں کروڑ بھکاری (زیر طبع) ۳-۴ {  
 ابراہیم جلیس  
 کچھ غم جاناں کچھ غم دوراں ۲-۱۲ {  
 ابراہیم جلیس  
 عجب سار (زیر طبع) قیسی رامپوری ۲-۱۲

### ادب - تاریخ - تنقید

#### فلسفہ

فلسفہ عجم (زیر طبع) علامہ اقبال ۳-۸  
 قائد ملت نواب بہادر یار جنگ مرحوم ۲-۱۲ {  
 (سوانح) غلام محمد بی۔ اے  
 سیر افغانستان سید سلیمان ندوی ۲-۸

تاریخ اسلام حصہ دوم  
 ۱۲-۰ { (مولانا اکبر شاہ خاں نجیب آبادی  
 تاریخ اسلام حصہ سوم  
 ۱۲-۰ { مولانا اکبر شاہ خاں نجیب آبادی  
 حضرت امام ابوحنیفہ کی سیاسی زندگی  
 ۱۲-۰ { علامہ مناظر حسن گیلانی  
 صحابیات علامہ نیا از فچپوری ۶-۰  
 مقالات جمال الدین افغانی رفعت ایم۔ اے ۳-۴  
 مقام جمال الدین افغانی رفعت ایم۔ اے ۳-۴  
 مکاتیب امام عنترانی احمد عنترالی ۳-۴  
 داستان کر بلا عبدالرحمن صدیقی ۳-۸  
 تاجدارِ دو عالم عبدالرحمن عزام بے ۳-۸  
 اسلامی نظریہ اجتماع حیدرماں صدیقی ۲-۱۲  
 تذکرہ شاہ ولی اللہ علامہ مناظر حسن گیلانی ۳-۱۲  
 عالمگیر اسلامی تصورات۔ احمد زاغول ۳-۴  
 تاریخ اسلام کے حیرت انگیز لمحات  
 ۴-۸ { عبداللہ خاں بیرسٹر (زیر طبع)  
 حضرت امام ابن تیمیہ علامہ عبدالقدوس ہاشمی (زیر طبع) ۱۲/۱  
 مقدمہ ابن خلدون مترجمہ عبدالقدوس ہاشمی (۱۱) ۱۲/۱  
 ائمہ حدیث علامہ عبدالقدوس ہاشمی (زیر طبع) ۱۲/۱  
 کتاب الاحادیث علامہ سید عبدالقدوس ہاشمی (۱۱) ۱۲/۱

### نفسیات

سوچئے اور دولت کمائے  
 نیولین ہل مترجمہ غوث صدیقی ایم۔ اے ۵-۸

کتابت  
کتابت  
نشر ریاض



کتابت

۱	کتابت امام ابن عرب
۲	کتابت ابن عرب
۳	کتابت ابن عرب
۴	کتابت ابن عرب
۵	کتابت ابن عرب
۶	کتابت ابن عرب

ملنے

جوہری محمد  
مالک نقی









